
ଆମର କହିବା କଥ! 


ଓଡ଼ିଆ ଗଳ୍ପ ସାହିତ୍ୟ ପାଇଁ ସାରା ଜୀବନ ସମର୍ପି ଦେଇଥୁ୍‌ବା ଗାଳିକ ବସନ୍ତ 
କୁମାର ଶତପଥୀ ଓ ତାଙ୍କ କୃତିର ମୂଲ୍ୟାୟନ ଏଯାବତ କରିବା ଲାଗି ପ୍ରଚେଷ୍ଟା ମଧ୍ଯ 
ହୋଇନାହିଁ । କେବଳ ଫକୀରମୋହନ ମାଟିର ନୁହେଁ, ତାଙ୍କର ଜଣେ ସୁଯୋଗ୍ୟ 
ଉତ୍ତରାଧୁକାରୀ ଭାବେ ବସନ୍ତବାବୁ ଯେଉଁ ସବୁ ଗଳ୍ପରେ ଆମ ସାହିତ୍ୟଜଗତକୁ ସମୃଦ୍ଧ 
କରିଛନ୍ତି ତା'ର ପଟାନ୍ତର ନାହିଁ 

ଉତ୍ତର ସ୍ଵାଧୀନତା କାଳରେ ଯେଉଁ ତିନିଜଣ ଗାଳ୍ିକ ନିଜ ସୃଷ୍ଟିରେ ବ୍ୟଙ୍ଗର 
ଛଟାକୁ ଆମନ୍ତ୍ରଣ କରିଥୂଲେ, ସେମାନେ ହେଲେ ବସନ୍ତ କୁମାର ଶତପଥୀ, ଚୌଧୁରୀ 
ହେମକାନ୍ତ ମିଶ୍ର ଓ ଫତୁରାନନ୍ଦ । ବସନ୍ତବାବୁଙ୍କ ଗଳନ୍ପଶୈଳୀରେ ଫକୀରମୋହନଙ୍କ 
ପ୍ରଭାବ ସ୍ପଷ୍ଟ ପରିଲକ୍ଷିତ ହୋଇଥାଏ । ତା” ଛଡ଼ା ଇଂରେଜୀ ସାହିତ୍ୟର ଲ୍ୟାମ୍ବ, ଡିକେନଵସ୍‌ 
ଏବଂ ସମରସେଟ୍‌ ମମ୍‌ଙ୍କ ଦ୍ଵାରା ସେ ଗଭୀର ଭାବେ ପ୍ରଭାବିତ । 

ଏକଥା କହିବା ଅପ୍ରାସଂଗିକ ହେବ ନାହିଁ ଯେ, ପ୍ରତି ଲେଖକର ଜୀବନ 
ତା'ର ସୃଷ୍ଠି କର୍ମକୁ ଉଣାଅଧୁବକେ ପ୍ରଭାବିତ କରିଥାଏ । ବସନ୍ତବାବୁ ଏହାର ବ୍ୟତିକ୍ରମ 
ନୁହଁନ୍ତି । ଖୁବ କମ୍‌ ବୟସରେ ବସନ୍ତବାବୁଙ୍କ ଜୀବନରେ ଦୁଃଖ ଆସେ ଯେତେବେଳେ 
ଗାଳ୍ିକଙ୍କର ପନ଼୍ୀ ବିୟୋଗ ଘଟେ ଏବଂ ୧୯୬୭ ମସିହାରେ ସବା ସାନପୁଅ ପାଣିରେ 
ବୁଡ଼ି ପ୍ରାଣ ଦିଏ । 

ଜୀବନ ଆଉ ମୃତ୍ୟୁକୁ ବୁଝିବା ଓ ହେଜିବା ପାଇଁ ଏ ସବୁ ଅଘଟଣ ଖୋରାକ 
ଯୋଗାଏ ତାଙ୍କୁ । ହୁଏତ ସେଇ କାରଣରୁ ତାଙ୍କ ଗଳ୍ପରେ ଦୁଃଖ ଓ ଯନ୍ତ୍ରଣାର ରଂଗ 
ବେଶ୍‌ ଗାଢ଼ । ଦାରିଦ୍ର୍ୟର କଷଣ, ବାସ୍ତୁହରା, ଭିକାରି, କାଠୁରିଆ ତଥା ରିକ୍ସା 
ଚାଳକର ଜୀବନ ଚିତ୍ରଣରେ ତାଙ୍କ ଗଳ୍ପ ବେଶ୍‌ ମୁଖର | 'ସଂବେଦନା” ତାଙ୍କ ଗଳ୍ପର 
ଏକ ବୃହତ୍ଵ ବିଭବ । ଦୁଃଖର ପାହାଡ଼କୁ ଅନାୟସରେ ଅତିକ୍ରମ ଚରିବା ପାଇଁ ସେ 
ସାହାରା ନେଇଛନ୍ତି ବିଦ୍ରପ ଏବଂ ବିମଳ ହାସ୍ୟରସର । 

ବସନ୍ତବାବୁଙ୍କ ଅଧ୍ବକାଂଶ ଗଳ୍ପରେ ମୁଁ 'ଟିଏ ଥାଏ । ଅଧୁକାଂଶ ମନେକରି 
ନିଅନ୍ତି ଯେ ସେ ମୁଁ? ହେଉଛନ୍ତି ଖୋଦ୍‌ ବସନ୍ତବାବୁ ଏବଂ ସେଇ କାରଣରୁ ତାଙ୍କ 
ଗଳ୍ପଗୁଡ଼ିକ ଆମ୍ମଳୀବନୀମୂଳକ ବୋଲି ଧାରଣା କରିନିଅନ୍ତି ପାଠକ ଓ ସମାଲୋଚକ । 
ମାତ୍ର ଗଳ୍ପର ଚରିତ୍ର ମୁଁ ଏବଂ ବସନ୍ତବାବ୍ରଙ୍କ ମୁଁ (ଅର୍ଥାତ ଗାଳ୍ିକ ନିଜେ) ଏକା 
ନୁହଁନ୍ତି । ଦୁହେଁ 

ଅଲଗା ଅଲଗା ପୃଥୁବୀର ବାସିନ୍ଦା । ଯଦିଓ ବସନ୍ତବାବୁଙ୍କ ମୁ ଗଳ୍ପରେ ଅବତାରଣା 
କରାଯାଇଥୁବା “ମୁଁ 'କୁ କେତେବେଳେ ଗଳ୍ପର ମୁଖ୍ୟନାୟକ କରି ଚିତ୍ରଣ କରିଥାଏ । 
ଗଳ୍ପର ‘ମୁଁ ' ହେଇପାରେ ଶିକ୍ଷିତ, ଅଶିକ୍ଷିତ, ବେକାର ଅଥବା ଜମିଦାର | ମାତ୍ର ଗାଳ୍ଧିକଙ୍କ 
ଧାରୁଆ ନଖର କବଳରୁ ମୁକ୍ତି ମିଳେନା ସେ “ମୁଁ କୁ ସହଜରେ । ମଣିଷର ଛଳନା ଓ 
ନିଷ୍ୁରତାକୁ ରାଞି ବିଦାରି ପାଠକ ସାମ୍ବାରେ ରଖୁ ଦିଅନ୍ତି ସେ । ଯେଉଁମାନେ ଗାଛଳ୍ଜିକ 
ବସନ୍ତ ଶତପଥୀଙ୍କ ଗଳ୍ପର “ମୁଁ କୁ ତାଙ୍କ ନିଜ ଜୀବନ ବା ଅଭିଜ୍ଞତାର ସୂତ୍ରଧର ବୋଲି 
ଧରି ନେଇଥାନ୍ତି ସେମାନେ ଏଥୁରୁ ନିବୃତ୍ତ ରହିବେ ବୋଲି ଆଶା କରିବା ସ୍ଵାଭାବିକ ¦ 

ଅନେକ ବର୍ଷ ପରେ ବସନ୍ତବାବୁଙ୍କ ଗନ୍ଧ ସଂପର୍କରେ ନିଜର ସୁଚିନ୍ତିତ ଲେଖାମାନ 
ଦେଇଥୂବାରୁ ଏଥୁରେ ସନ୍ନିବେଶିତ ସମସ୍ତ ଲେଖକଙ୍କ ପାଖରେ ସଂପାଦନାମଣ୍ଡଳୀ 
ଗଭୀର କୃତଜ୍ଞ । ବସନ୍ତବାବୁଙ୍କ କୃତିର ମୂଲ୍ୟାଙ୍କନକୁ ଏକତ୍ର କରି ପ୍ରକାଶନ ପାଇଁ ନିଜ 
ତରଫରୁ ଉତ୍ସାହ ଦେଖାଇଥୁବା ପ୍ରକାଶକ ବନ୍ଧୁ ଶ୍ରୀ ରାଜକିଶୋର ଦାସଙ୍କୁ ମଧ୍ଯ କୃତଜ୍ଞତା 
ଜଣାଉଛୁ ଏଇଥ୍‌ ପାଇଁ ଯେ ବସନ୍ତପ୍ରେମୀଙ୍କ ପାଇଁ ସେ ଏକ ସୁଯୋଗ ସୃଷ୍ଟି କରିଛନ୍ତି । 


ସଂପାଦନାମଣ୍ଡଳୀ 

ସୂଚୀ 


୧. ଶୁଆ ନିଜ ତୁଣ୍ଡରେ କହିବ ଚିନ୍ତାମଣି ବେହେରା ୭ 

୨. ପ୍ରଳୟ ସମୁଦ୍ରରୁ ଜୀବନବେଦର ସନ୍ଧାନୀ ବ୍ରଜନାଥ ରଥ ୧୨ 

ବିରାଜ ମୋହନ ଦାସ ୨୬ 

୭. କ୍ଷୁଦ୍ରଗଳ୍ପ କ୍ଷୁଦ୍ରତା ଏବଂ ବସନ୍ତ ହିମାଂଶୁ ଶେଖର ମହାପାତ୍ର ୫୬ 
ଶତପଥୀଙ୍କ ଗଳ୍ପକଳା 

୮. ଜୀବନବାଦୀ କଥାକାର ବସନ୍ତ ଶତପଥୀ ବିରାଜ ମୋହନ ଦାସ ୫୯ 
ଗାଳ୍ପିକ ବସନ୍ତ ଶତପଥୀଙ୍କ ଗନ୍ପ ମାନସ ବାଞ୍ଚାନିଧ୍ବ ଦାସ . ୬୭ 

ଶୁଆ ନିକ ତୁଣ୍ଡରେ କହିବ 
ଚିନ୍ତାମଣି ବେହେରା 


ଶୁଆ ମୂଲ ଶୁଆ ନିଜ ତୁଣ୍ଡରେ କହିବ”? କଥାଟି ଆମ ଦେଶରେ ଏକ ପ୍ରବଚନ 
ରୂପେ ପ୍ରଚଳିତ । ଏହି କଥାଟିର ଜନ୍ମ ପୁଣି କାହାଣୀ କଳାର ଗର୍ଭରୁ । କେବଳ ଶୁଆପ୍ରତି ନୁହେ, 
କାହାଣୀ କଳାପ୍ରତି ଯେପରି ଏକଥାଟି ପ୍ରଯୁଜ୍ୟ ସମସ୍ତ କଳା ସୃଷ୍ଟିପ୍ରତି ଏହାର ତାପୂର୍ଯ୍ୟ ସେହିପରି 
ସମ ଭାବରେ ପରିମାପର ଏକ କଷଟି ! ସୃଷ୍ଟିର ମୂଲ୍ୟବୋଧ ଓ ଗୌରବ ତା'ରି ଅଭିଛ୍ୟକ୍ତିର 
ଅନ୍ତରାଳରେ ନିହିତ । ସେ ମୂଲ୍ୟବୋଧ ଓ ଗୌରବ ପରିଚୟ ଲାଭ କରେ ଯଥାର୍ଥ ବିଦୂଗଧ ଓ 
ବିବେକୀ ଗ୍ରାହକ ମୋର ବନ୍ଧୁ ଅଧ୍ୟାପକ ଶ୍ରୀ ଶତପଥୀଙ୍କର ଗୁଡ଼ିଏ ଗଳ୍ପର ସଙ୍କଳନ ଏଣ୍ଟିରୋମାଣ୍ଟିକ୍‌' 
ନାମରେ ପ୍ରକାଶିତ ହେବାକୁ ଯାଉଛି । ବନ୍ଧୁଙ୍କର ଇଚ୍ଛା, ପାଠକମାନଙ୍କ ପାଇଁ ଏହି ଗ୍ରନ୍ଧଟିର 
ଗୋଟିଏ କ୍ଷୁଦ୍ର ତୋରଣ ପଥ ମୁଁ ନିର୍ମାଣ କରିବି । ବନ୍ଧୁତ୍ୂର ଅନୁରୋଧ ଏଡ଼ିବା ଯେକୌଣସି 
ବ୍ୟକ୍ତି ପକ୍ଷରେ ଦୁଃସାଧ୍ଯ । ବିଶେଷତଃ ବସନ୍ତବାବୁ ସ୍ରଷ୍ଟା ଏବଂ ବୟସରେ ପୁଣି ମୋଠୁ ବୟୋଜ୍ୟେଷ୍ଠ 
ମାତ୍ର ବନ୍ଧୁତ୍ଧ ଏପରି ଏକ ଆମତ୍ମସମ୍ପଦ ଯାହା ଅବସର ବ୍ୟବଧାନ ବା ସୀମାସରହଦକୁ ଅସ୍ଵୀକାର 
କରିଥାଏ ଏବଂ ଏ କ୍ଷେତ୍ରରେ ତାହାହିଁ ଘଟିଛି ମଧ୍ଯ । ତେଣୁ ତାଙ୍କର ପ୍ରସ୍ତାବ ଓ ଅନୁରୋଧରେ ମୁଁ 
ସମ୍ମତ ହେଲି । ସମ୍ମତ ହେବାର ଅନ୍ୟ ଏକ କାରଣ ହେଉଛି ପ୍ରକାଶମୁଖୀ ଗ୍ରନଛଧର ସମସ୍ତ ଗଳ୍ପ 
ସମ୍ଭାର ବାଲେଶ୍ଵରରେ ଆମର ଏକତ୍ର ଅବସ୍ଥାନ କାଳରେ ଲିଖିତ । ତେଣୁ ବିବାହ ପୂର୍ବରୁ 
ବଧୂଦର୍ଶନ ଏ ଗନଳ୍ପଗୁଡ଼ିକର ପ୍ରକାଶ ପୂର୍ବରୁ କେବଳ ଦର୍ଶନ ନୁହେଁ, ସେ ସ୍ପର୍ଶନ ଓ ଉପଭୋଗର 
ସୌଭାଗ୍ୟ ମଧ୍ଯ ମୁଁ ପାଇଛି । ତଥାପି ଗଳ୍ପଗୁଡ଼ିକର ଅନ୍ତର୍ନିହିତ ରସଚେତନା, ଜୀବନବୋଧ ଓ 
କଳାମୂଲ୍ୟ ସମ୍ପଙ୍କରେ ମୁଁ ବିଶେଷ କିଛି କହିବି ନାହିଁ । ପ୍ରତ୍ୟେକ ପାଠକ ନିଜର ବିଚାରଶୀଳତା, 
ସହୃଦୟତା ଓ ବୈଦଗ୍ଧ୍ୟ ଦୃଷ୍ଟିରୁ ସେଗୁଡ଼ିକର ମୂଲ୍ୟ ନିର୍ବାରଣ କରିବେ । ମୁଁ କେବଳ ବସନ୍ତବାବୁଙ୍କ 
ଜୀବନ ଓ ସାଧନା ସମ୍ପର୍କରେ ଯେତିକି ଜାଣେ ସେତକ କହିବି । 


ବସନ୍ତବାବୁଙ୍କ ସହିତ ମୋର ବନ୍ଧୁ ସମ୍ପର୍କ ସ୍ଥାପିତ ହେବା ପୂର୍ବରୁ (୧୯୬୨) ମୁଁ 

ତାଙ୍କ ସହିତ ସାରସ୍ଵତ ସମ୍ପର୍କ ସ୍ଥାପନ କରି ସାରିଥୂଲି । ଏହା ସମ୍ଭବ ହୋଇଥଲା ତାଙ୍କର 
ସମୀକ୍ଷା ମୂଳକ କେତୋଟି ପ୍ରବନ୍ଧ ସାହାଯ୍ୟରେ । ତାଂ ପୂର୍ବରୁ ତାଙ୍କର ଯେଉଁ ଦୁଇଟି ସମାଲୋଚନା 
' ଭଞ୍ଜପ୍ରଦୀପ” ରେ ପଢ଼ିବାର ସୁଯୋଗ ମୁଁ ପାଇଥୁଲି ତା” ମଧ୍ଯରୁ ତାଙ୍କର ଫକୀରମୋହନ 
ସେନାପତି ଶୀର୍ଷକ ସମୀକ୍ଷାଟି ମୋତେ ଆକୃଷ୍ଟ କରିଥୁଲା ! ଏହି ଆଲୋଚନାଟିର ଅନ୍ତର୍ନିହିତ 
ରସ ଚେତନା, ଆଲୋକ ଓ ବିଶ୍ଲେଷଣୀ ପ୍ରତିଭା ଫକୀରମୋହନ ପ୍ରତିଭା ସମ୍ଚନ୍ଧୀୟ ବହୁ 
ପୁସ୍ତକ ଓ ପ୍ରବନ୍ଧ ମଧ୍ୟରେ ଏହା ଉଲ୍ଲେଖଯୋଗ୍ୟ ସ୍ଥାନର ଅଧୂୁକାରୀ ( ଦୁର୍ଭାଗ୍ୟବଶତଃ ତାଂ 
ପୁଣି ଅସଂପୂର୍ଣ୍ଣୟ ଏହା ପ୍ରକାଶିତ ୧୫ଶ ଓ ୧୬ଶ ଭାଗ ଭଞ୍ଜ ପ୍ରଦୀପଂରେ ହୋଇଥଲା । 
ବସନ୍ତର ନିଜ୍ଛକ ଜିଲ୍ଲାରେ... ୭ 

ତାଙ୍କର ' ଜଳକ୍ରାଡ଼ା', “ସାଧବ ଝିଅ” ଓ `ସୃର୍ଣ୍ଣରେଣୁ' ଶୀର୍ଷକ ତିନୋଟି ରସଧର୍ମୀ ଆଲୋଚନା 
ମଧ୍ଯ ଏଇ “ଭଞ୍ଜ ପ୍ରଦୀପ'ରେ ପ୍ରକାଶିତ । ତାଙ୍କର ସମାଲୋଚନା ପଢ଼ି ମୁଁ ଅନୁଭବ କରିଥୁଲି 
ଯେ, ସେ ନିଶ୍ଚୟ ସ୍ପଷ୍ଟବାଦୀ ଓ ରସବନ୍ତ ହୋଇଥ୍‌ବେ । ବ୍ୟକ୍ତି ସମ୍ର୍କରେ ଆସିବା ଦିନଠୁ 
ମୋର ଏ ପ୍ରାଥମିକ ଧାରଣା ବଦ୍ଧମୂଳ ହୋଇଛି ସିନା, କମିନାହିଁ । 


ଗୋଟିଏ ମାତ୍ର ସ୍ଥାନାନ୍ତରିତ ହୋଇ ଆସି ଫକୀରମୋହନ କଲେଜରେ ମୁଁ 
ଯେତେବେଳେ ଯୋଗଦିଏ ଏବଂ ବସନ୍ତବାବ୍ରଙ୍କ ପ୍ରତ୍ୟକ୍ଷ ପରିଚୟ ଲାଭକରେ ସେତେବେଳେ 
ଲକ୍ଷ୍ୟକଲି ଯେ, ତାଙ୍କର ବୌଦ୍ଧିକ ରସଚେତନା ଓ ସ୍ପଷ୍ଟବାଦିତା କେତେକାଂଶରେ ଲୌକିକ ଓ 
ସଙ୍କୁଚିତ ବିଦୂଷକ ପ୍ରବୃତ୍ତି ମଧ୍ୟରେ ଆକ୍ରାନ୍ତ ଓ ଆଚ୍ଛନ୍ନ । ଆପାତଃ ପ୍ରିୟତା ବୋଲି ସେ 
ଯାହାକୁ ମନେ କରୁଥିଲେ ତାହାଥୁଲା ତାଙ୍କର କ୍ଷୁବୃଧ ଓ ମୁମୂର୍ଷୁ ପ୍ରତିଭାର ମରୀଚିକା ଜଳସ୍ମାନ 
ସଦୃଶ ଅସାର ଆମତ୍ମଂ ସନ୍ତୋଷ ଓ ବିକଳଆମ୍ବ ଅନ୍ବେଷା । ନିଜେ କସ୍ତୁରୀ ଧାରଣକରି ମଧ୍ଯ 
ଇତର ଗନ୍ଧର ସନ୍ଧାନରେ ସେ ଥୁଲେ ବିଭୋର । ତାଙ୍କ ସହିତ ମୋର ବନ୍ଧୁତ୍ସ କ୍ରମେ ଯେତିକି 
ଘନିଷ୍ଠ ଓ ଅନ୍ତରଙ୍ଗ ହେବାକୁ ଲାଗିଲା, ତାଙ୍କର ବ୍ୟକ୍ତି ଜୀବନର ନେପଥ୍ୟରେ ଏକ ନିଃସଂଗ 
ଓ ଯନ୍ତ୍ରଣା ଜର୍୍ଚର ଆତ୍ମାର ପରିଚୟ ମୁଁ ସୈତିକି ଗଭୀର ଭାବରେ ଲାଭ କଲି । ଏଥ୍‌ପୂର୍ବରୁ 
ତାଙ୍କ ଜୀବନମଞ୍ଚରୁ ତାଙ୍କର ପ୍ରିୟତମା ପନ଼୍ୀ ତ ସବୁକାଳ ସକାଶେ କୃନ୍ଦାଇ ( କନ୍ଦାଇ ଅତି ) 
କରୁଣ ଓ ଶୋଚନୀୟ ଭାବରେ, ବିଦାୟ ନେଇଯାଇଛନ୍ତି । ତାଙ୍କର ଜୀବନ ବେଦିରୁ ଗାୟତ୍ରୀ 
ମନ୍ତ୍ର ଯେପରି ନିଶ୍ଚିହ୍ନ । ଯେଉଁ ଅବସ୍ଥା ବା ପରିସ୍ଥିତିରେ ମନୁଷ୍ଯ ସଂସାର ବା ଇଶ୍ଵରଙ୍କ ପ୍ରତି 
ଅବିଶ୍ଵାସୀ ବା ପ୍ରତିଶୋଧ ପରାୟଣ ହୁଏ ଏବଂ ଯେତେବେଳେ ସେମାନଙ୍କର ଅସ୍ତିତ୍ଵରେ ମଧ୍ଯ 
ସେ ଆସ୍ଥାହୀନ ହୁଏ ଓ ନିଜ ଦୁଃଖରେ ନିଜକୁ ବିଦୀର୍ଣ୍ଣ କରିବାକୁ ପ୍ରୟାସୀ ହୁଏ, ସେହିପରି 
ଏକ ମାନସିକ ଅବସ୍ଥା ଓ ଆମତ୍ମସଙ୍କଟ ବସନ୍ତବାବୁଙ୍କର ଆସିଥୁୂଲା । ମାତ୍ର ବସନ୍ତବାବୁଙ୍କୁତ 
ପୁଣି ବଞ୍ଚବାକୁ ପଡ଼ିବ । ତାଙ୍କୁ ସଂସାର ବା ସହଜରେ ଛାଡ଼ିଦେବ କାହିଁକି ? ସେ ନାନା 
ରୂପରେ ନିଜର ଶୁଳ୍କ ମୁନଷ୍ୟଠୁ ଆଦାୟ କରିବ । ତେଣୁ ଏ ପ୍ରଳୟ ସମୁଦ୍ରରୁ ନିଜର ଜୀବନ 
ଦାରୁକୁ ବସନ୍ତବାବୁ କିପରି ଉଦ୍ଧାର କରିବେ । 


ବାଲେଶ୍ବରକୁ ଆସିବା ପୂର୍ବରୁ ଆଉ ଖସ୍ତିଏ ପୁସ୍ତକ ତାଙ୍କର ଆତ୍ମପ୍ରକାଶ କରିଥୁଲା | 
ବହିଟିର ନାମ ' ନବ ନାଟିକା” ଏହା କେତେଜ ଏକାଙ୍କିକାର ସମାହାର । ପ୍ରତ୍ୟେକଟି ଏକାଙ୍କିକାର 
କଥାବସ୍ତୁ ନାଟ୍ୟକାରଙ୍କ' ଭାବର ଆଧାର ଉପରେ ପର୍ଯ୍ୟବସିତ । ମାତ୍ର ସମ୍ପୂର୍ଣ୍ଣ ମୌଳିକ ଓ 
ସ୍ବଦେଶ । ପୁଣି କେନ୍ଦ୍ର ସରକାରଙ୍କର ସାହିତ୍ୟ ଏକାଡେମୀ ଦ୍ଵାରା ଭାରପ୍ରାପ୍ତ ହୋଇ ଓଡ଼ିଆ 
କାବ୍ୟ-କବିତାର ଏକ ପ୍ରତିନିଧୂମୂଳକ ସଂକଳନର କାର୍ଯ୍ୟ ଏହା ପୂର୍ବରୁ ସେ ସମ୍ପନ୍ନ କରିଥୁଲେ 
ଏବଂ ବର୍ଭମାନ ତାହା ପ୍ରକାଶମୁଖୀ ଅବସ୍ଥାରେ ମୁଦ୍ରୀଯନ୍ତ୍ର ଗର୍ଭରେ ନିହିତ । ପୁଣି ଚାର୍ଲସ 
ଲେମ୍ବଙ୍କ ଲିଖିତ ସେକ୍୍‌ସପିୟାରଙ୍କ ନାଟ୍ୟ କାହାଣୀମାଳାକୁ ସେ ସ୍ଵକୀୟ ସ୍ପର୍ଶ ଦେଇ ଓଡ଼ିଆରେ 
ପୂର୍ବରୁ ଅନୁବାଦ କାର୍ଯ୍ୟ ଆରମ୍ଭ କରିଥୁଲେ ଏବଂ ବର୍ଭମାନ ତାହା ପ୍ରାୟ ସମ୍ପୂର୍ଣ୍ଣ । ଏହା ପୂର୍ଣ୍ଣାଙ୍ଗ 
ହେଲେ ଓଡ଼ିଆ ସାହିତ୍ୟରେ ଏକ ଅନୁକରଣୀୟ ଗ୍ରନ୍ଧ ହୋଇ ରହିବ । କେନ୍ଦ୍ର ସାହିତ୍ୟ 
ଏକାଡେମୀ ଦ୍ଵାରା ରବୀନ୍ଦ୍ରନାଥଙ୍କ “ରାଜା' ନାଟକର ଅନୁବାଦ ସେ କରିଛନ୍ତି ଏବଂ ସ୍ଵର୍ଗୀୟ 
ଚନ୍ଦ୍ରମଣି ଦାସଙ୍କ ‘ମାକ୍ବେଥ୍‌'ର ସଂଶୋଧନ କାର୍ଯ୍ୟ ମଧ୍ଯ ତାଙ୍କ ଦ୍ଵାରା ସମ୍ପନ୍ନ ହୋଇଛି । ସେ 

ଯାହାହେଉ, ଏଇ ସମସ୍ତ ସୃଷ୍ଟିର ପୃଷ୍ଠଭୂମିରେ ତାଙ୍କ ବୈଦଗ୍ଧ୍ୟ ଓ ବୌଦ୍ଧିକତାର ଶୋଚନୀୟ 
ପରାଜୟ ଯେ କୌଣସି ବନ୍ଧୁଙ୍କୁ ମର୍ମାହତ କରିବା ସ୍ଵାଭାବିକ । ତେଣୁ ବାରମ୍ବାର ମୋର ପ୍ରଶ୍ନ 
““ ବସନ୍ତବାବୁ ଆପଣ ପୁଣି ଲେଖୁନାହାନ୍ତି କାହିଁକି ??' ଏ ପ୍ରଶ୍ବକୁ ନିଜର ସହଜ ରସିକତା ଓ 
ବଚନ ଚାତୁରିରେ ସେ ଅବଶ୍ୟ ଉଡ଼ାଇ ଦିଅନ୍ତି । କିନ୍ତୁ ମୁଁ କେବେ ଧୈର୍ଯ୍ୟନ୍ୟୁତ ହୋଇ 
ନଥାଏ । ସୃଷ୍ଟି-ପ୍ରସ୍ତୁତିର ପ୍ରାଥମିକ କାର୍ଯ୍ୟ ଭାବରେ ବିଭିନ୍ନ ସଭା ମଞ୍ଚରେ ହୁଏ ତାଙ୍କର 
ଆବିର୍ଭାବ କେତେବେଳେ ବକ୍ତା କେତେବେଳେ ବା ସଭାପତି ଭାବରେ । ନିଜ ଅନ୍ତର୍ନିହିତ 
କସ୍ତୁରୀର ପରିଚୟ ସେ ଲାଭ କରନ୍ତି । ଜୀବନକୁ ସେ ବିଭିନ୍ନ ସ୍ଥାନ ଓ ପରିବେଶରେ କିପରି 
ଦେଖିଛନ୍ତି, କିପରି ଅନୁଭବ ଓ ଆସ୍ଵାଦନ କରିଛନ୍ତି, ସେ ସମ୍ପର୍କରେ ତାଙ୍କ ମୁହଁରୁ ବହୁତ କଥା 
ମୁଁ ଶୁଣେ । ତାକୁ ପୁଣି ସେ କହନ୍ତି ଅତି ସରସ, ଜୀବନ୍ତ ଓ ପ୍ରାଣସ୍ର୍ଶୀ ଭଙ୍ଗୀରେ । ମୁଁ କହେ, 
“ଏଇ ସମସ୍ତ ଅନୁଭୂତି ଓ ଅଭିଜ୍ଞତାକୁ ଆପଣ ମୌଖିକ ଗପରେ କେବଳ ଉଡ଼ାଇ ଦିଅନ୍ତୁ 
ନାହିଁ । ଏ ସବୁରେ ପ୍ରଚୁର ସତ୍ୟ ଓ ଗଳ୍ପର ଉପାଦାନ ରହିଛି । ଆପଣଙ୍କର ଶଗ୍ତି ପୁଣି ରହିଛି । 
ତେଣୁ ଏ ସବୁକୁ ନିଜ ମନର ମାଧୁରୀ ଦେଇ କଳା ସୃଷ୍ଟିରେ ରୂପାୟିତ କରନ୍ତୁ । ଫକୀରମୋହନ 
ତ ପୁଣି ନିଜର ଯଥାର୍ଥ ସ୍ରଷ୍ଟାଜୀବନ ଦୀର୍ଘ ଅଣଚାଶ ବର୍ଷ ବୟସରେ ଆରମ୍ଭ କରିଥୁଲେ 
(ପୂର୍ବରୁ ପାଠ୍ୟପୁସ୍ତକ ଓ ଅନୁବାଦ ଗ୍ରନ୍ଧମାଳା ଅବଶ୍ୟ ପ୍ରକାଶିତ ) । ଆପଣ ନିରାଶ ହେଉଛନ୍ତି 
କାହିଁକି ୨?” ସତକୁସତ ହଠାତ୍ଵ ସେ ଦିନେ ଗପ ଲେଖିବାକୁ ଆରମ୍ଭ କରିଦେଲେ ତାଙ୍କର 
ଆନନ୍ଦ ସହିତ ଆମର ଆନନ୍ଦ ଓ ଧୈର୍ଯ୍ୟର ପୁରସ୍କାର କହିଲେ ନ ସରେ । ଆମେ ଭାବିଲୁ 
ସେ ଯେପରି ପୁଣିଥରେ ନିଜର ବିବେକ ବୁଦ୍ଧି ଓ ସୃଷ୍ଟି ମାନସୀର ମମତା ତତ୍ର ସାନିଧ୍ଯ ଓ 
ସହଯୋଗ ଲାଭ କଲେ। ତା'ପରେ ସେଇ ଗନ୍ଧ ଉପରେ କେତେ ଆଲୋଚନା ଓ ସମାଲୋଚନା | 
ଗଳ୍ପର ଶ୍ରୋତା ମୁଁ ଏବଂ ଅନ୍ୟ କେତେଜଣ ବନ୍ଧୁ । ଏହି ସମଧର୍ମୀ ଶ୍ରୋତାମାନଙ୍କ ମଧ୍ଯରେ 
କବି ଶ୍ରୀ ବ୍ବଜନାଥ ରଥ, ଶ୍ରୀ ଶୁଭେନ୍ଦୁ ମୋହନ ଦାସ, ଶ୍ରୀ ଚଣ୍ଡୀଚରଣ କର, ପ୍ରହରାଜ ଶ୍ରୀ 
ସତ୍ୟନାରାୟଣ ନ୍ଦ ପ୍ରଭୃତିଙ୍କ ନାମ ଉଲ୍ଲେଖଯୋଗ୍ୟ । ସମସ୍ତଙ୍କର ଅଭିମତ ଓ ପରାମର୍ଶ ସେ 
ଶୁଣନ୍ତି । ଯେଉଁଠି ଦରକାର ପଡ଼େ ଗୋଟିଏ ଗୋଟିଏ ଗପକୁ ସେ ଦୁଇ ତିନିଥର ମଧ୍ଯ 
ଲେଖନ୍ତି । ବସ୍ତୁତଃ ପ୍ରତ୍ୟେକଟି ଗଳ୍ପ ପତ୍ରିକାରେ ପ୍ରକାଶିତ ହେବା ପୂର୍ବରୁ ବିଭିନ୍ନ ମତ ଓ 
ପରାମର୍ଶର କଷଟିରେ ବାରମ୍ବାର କଷାହୋଇ, ଆବଶ୍ୟକତା ସ୍ଥଳରେ ପରିମାର୍ଜଚିତ ଓ ପୁନର୍ଲିଖିତ 
ହୋଇ ପ୍ରେସକୁ ପ୍ରାୟ ଯାଇଛି । ସେଇ ସମସ୍ତ ଗଳ୍ପ ରୁ ଅଧଵକାଂଶ ବର୍ଭମାନ ବସନ୍ତବାବୁଙ୍କର 
ପ୍ରଥମ ଗଳ୍ପ ଗୁଚ୍ଛରୁପେ ଏଣ୍ଟି ରୋମାଣ୍ଟିକ୍‌ ନାମରେ ପ୍ରକାଶିତ ହେବାକୁ ଯାଉଛି । ଏବେ କଥା 
ପ୍ରସଙ୍ଗରେ ଜାଣିଲିଯେ, ‘ଛାୟା ଓ କାୟା” ନାମରେ ପ୍ରଥମେ ଗଳ୍ପଟିଏ ସେ ଲେଖିଥୁଲେ ଏବଂ 
ଭଞ୍ଜ ପ୍ରଦୀପ”ରେ ତାହା ପ୍ରକାଶିତ ।” ତାଙ୍କ ସୃଷ୍ଠି ପ୍ରତିଭାର ଏହି ଗନ୍ପଟି ବୋଧହୁଏ ଆଦି 
ଜାତକ । ତେଣୁ ବର୍ଭମାନ ଏହା ଲେଖିବା ସମୟରେ ମୁଁ ଭାବୁଛି ଯେ ଗଳ୍ପ “ପ୍ରତିଭାର ବୀଜ 
ତାଙ୍କର ସୃଷ୍ଟିର ଯେପରି ମୌଳିକ ଭିରି । ( ପ୍ରଥମ ଗଳ୍ପଟିର ପଢ଼ିବାର ସୁଯୋଗ ମୁଁ ପାଇନାହିଁ) । 
ମୋର ବିଶ୍ନାସ, “ଏଣ୍ଟିରୋମାଣ୍ଟିକ୍‌'ର ଗନ୍ପଗୁଡ଼ିକ ମଧ୍ଯରେ ବ୍ୟାପକ ଓ ଗଭୀର ଜୀବନବୋଧ 
ଏବଂ ସତ୍ୟ ଓ ବାସ୍ତବ ଚେତନା ବାକ୍ଭଙ୍ଗୀର ବୈଦଗ୍ଧ୍ଯ ଓ ବୌବ୍ଧିକତା ମଧ୍ଯରେ ଏପରି 
ତୀକ୍ଷଣ ଓ ସରସ ଭାବରେ ଉତବକୀର୍ଣ୍ଣ ହୋଇଛି ଯେ ମୁଷ୍ଟିମେୟ କେତେକ ପ୍ରବୀଣ କଥାଶିଳ୍ପୀ 
ଓ ପ୍ରତିଶ୍ରତିସମ୍ଚନ ଅଳ୍ପ କେତେଜଣ ତରୁଣ ଗନ୍ଧ ପ୍ରତିଭାଙ୍କୁ ବାଦ୍ଵଦେଲେ ଜୀବନର ଏପରି 

ମାର୍ମିକ ରୂପାୟନ ଓ ସୃଷ୍ଟିସୁଲଭ ରୂପରସର ରମ୍ୟଣ ଓଡ଼ିଆ କଥା ସାହିତ୍ୟରେ ବିରଳ । ପୁଣି 
କଥା ଶୈଳୀ ମଧ୍ଯରେ ଏପରି ଶ୍ଵେଷାଶ୍ରୟୀ ବୁଦ୍ଧିଦୀପ୍ତି ନିର୍ମଳ ହାସ୍ୟର ଅବତାରଣା ସେ 
ସ୍ଥଳବିଶେଷରେ କରିଛନ୍ତି ଯାହାକି ଶ୍ରୋତା ବା ପାଠକକୁ ଚିନ୍ତା ଓ ସମ୍ଭୋଗର ଉପାଦାନ 
ଯୋଗାଇଥାଏ । ଏପରି ଶୈଳୀ ଫକୀରମୋହନ ଓ ପ୍ରହରାଜଙ୍କ ସୃଷ୍ଟି ମଧ୍ୟରେ ଆମେ ପୂର୍ବରୁ 
ଲକ୍ଷ୍ଯ କରିଥୁଲୁ । ବସନ୍ତବାବୁଙ୍କ ସଂଳାପ ଓ ଆଚରଣରେ ଏହି କଥା ଶୈଳୀର ଛଟା ଓ 
ଛବିଳତା ଲକ୍ଷଣୀୟ । ଯେଉଁଠି ସେ ଉପସ୍ଥିତ, ସେ ସ୍ଥାନଟି ଯେତେ ନୀରସ ହୋଇ ଥାଉନା 
କାହିଁକି, ତାଙ୍କର ଉପସ୍ଥିତି ତାକୁ ସରସ, ଜୀବନ୍ତ ଓ ଛନ୍ଦ ମୁଖର କରିଥାଏ । ସଂସ୍କୃତ ଓ 
ଇଂରାଜୀ ଉଭୟ ସାହିତ୍ୟରେ ତାଙ୍କର ଅବଗାହନ ଗଭୀରତା ଓ ବୌବ୍ଧିକତାର ପରିଚାୟକ । 
ଏହି ଗଳ୍ପ ଗୁଚ୍ଛଥର ନାମକରଣ ଏଣ୍ଟିରୋମାଣ୍ଟିକ୍‌' ହେଲେ ବି ଜୀବନର ରୋମାଣ୍ଟିକ୍‌ ଓ ବାସ୍ତବ 
ଚେତନାର ମିଶ୍ର ରାଗ ଓ ମିଳିତ ସ୍ଵର ଗଳ୍ପଗୁଡ଼ିକରେ ଦୃଷ୍ଟି ଓ ଶ୍ରତିଗୋଚର । ଜୀବନକୁ 
ଦରଦ ଓ ସହାନୁଭୂତି ଦେଇ ବସନ୍ତବାବୁ ଦେଖିଛନ୍ତି ଓ ତାର ସୃକ୍ଷ୍ମରହସ୍ୟ ଉଦ୍ଘାଟନ କରିଛନ୍ତି 
ସୃଷ୍ଟିରେ କୌଣସି ପ୍ରଚାର ଧର୍ମୀ ମନୋବୂଭି ବା “ପାଦ୍ରୀସୁଲଭ ମନୋଭାବ” ତାଙ୍କର ନାହିଁ । 
ସୃ ଷ୍ଟିକକା ସମ୍ପର୍କରେ ବିଶ୍ବବିଶ୍ରତ ଗାନ୍ିକ ଶେଖଫ୍‌ ମନ୍ତବ୍ୟ ଦେଇ ତେଣୁ କହିଛନ୍ତି- “କଳା 
ସମ୍ପର୍କରେ ସବୁଠୁ ମହର୍ତପୂର୍ଣ୍ଣ କଥା ହେଉଛି ଏଇ ଯେ ସେ ତୁମକୁ ମିଥ୍ୟା କହିବାକୁ ଦିଏ 
ନାହିଁ । ତୁମେ ପ୍ରଣୟ, ରାଜନୀତି ବା ଥିଷଧ ବ୍ୟବସାୟରେ ମିଥ୍ୟା କହିପାର, ତୁମେ ଜନତାକୁ 
ଏବଂ ଏପରିକି ଲଶ୍ଵରଙ୍କୁ ମଧ୍ଯ ଭଣ୍ଡିପାର ଏହାର ଦୃଷ୍ଟାନ୍ତ ମଧ୍ଯ ରହିଛି, ମାତ୍ର କଳାରେ ତୁମେ 
କେବେ ପ୍ରତାରଣା କରିପାରିବ ନାହିଁ ।”” ଆମର ଓଡ଼ିଆ ସାହିତ୍ଯର ପ୍ରତିଭାବନ୍ତ ପ୍ରବୀଣ 
ଗଳ୍ପସ୍ରଷ୍ଠା ଶ୍ରୀଯୁକ୍ତ ସୁରେନ୍ଦ୍ର ମହାନ୍ତି ଠିକ୍‌ ଏଇ ମର୍ମରେ ମଧ୍ଯ କହିଛନ୍ତି- “ଜୀବନ ପରି 
ସାହିତ୍ୟରେ ମଧ୍ଯ ସତ୍ୟାନୁସନ୍ଧିସାର ପଥ ବଡ଼ ଗହନ ଓ କଣ୍ଟକାକୀର୍ଣ୍ଣ । ଭୟକରି ସେ ବାଟରେ 
ନଗଲେ ଯେପରି ଜୀବନର ସନ୍ଧାନ ମିଳେ ନାହିଁ, ସାହିତ୍ୟରେ ମଧ୍ଯ ସେହିପରି ସୁନ୍ଦର ଓ 
ଶାଶ୍ଵତର ସ୍ଵାକ୍ଷର ଫୁଟେ ନାହିଁ ।”? ବସ୍ତୁତଃ ଆମର ଅଧୁକାଂଶ ଗଳ୍ପ ସୃଷ୍ଟି ଜୀବନର ସହଜ ଓ 
ଅଗଭୀର ଅଦ୍ଯୟନରୁ ସଂଜାତ, ତାହା ଆମ୍ମପ୍ରତାରଣାମୂଳକ, ରୁଚି ଓ ଶୁଚିଜ୍ଞାନ ବର୍ଜିତ ଏବଂ 
ବିଜ୍ଞାପନ ସର୍ବସ୍ବ । ମାତ୍ର ବସନ୍ତବାବୁ ଦୁର୍ଗମ ହେଲେହେଁ ଜୀବନର ସତ୍ୟାନୁସନ୍ଧିସାର ସରଣୀରେ 
ଗତି କରିଛନ୍ତି ଓ କରୁଛନ୍ତି ଏବଂ ସେ ସତ୍ୟଚେତନା ଓ ସତ୍ୟ ସାଧନାର ସ୍ଵାକ୍ଷର ତାଙ୍କର 
ଗଳ୍ପଗୁଡ଼ିକରେ ସ୍ପଷ୍ଟ । ତାଙ୍କର କଳାସୃଷ୍ଟି ଜୀବନଧର୍ମୀ ଓ ଜୀବନବୋଧ କଳାଧର୍ମୀ । କଳା ଓ 
ଜୀବନ କ୍ରମ ପରିଣୀମ ପଥରେ ଏଏଣ୍ଟିରୋମାଣ୍ଟିକ୍‌' ଏକ ଉଲ୍ଲେଖଯୋଗ୍ୟ ସ୍ଥାନର ଅଧୂକାର 
ହୋଇ ରହିବ । 


ବସନ୍ତବାବୁଙ୍କର ଏଇ କଳାସୃଷ୍ଠି ଓ କଳାଦୃଷ୍ଠିର ଆଭିମୁଖ୍ୟ ତାଙ୍କର ଏଇ ଗୋଟାଏ 
ଦୁଇଟି ବର୍ଷରେ ଲିଖୁତ ରମ୍ୟ ରଚନାଗୁଡ଼ିକ ମଧ୍ୟରେ ବି ଲକ୍ଷଣୀୟ | ରମ୍ୟ ରଚନା ଓଡ଼ିଆ 
ସାହିତ୍ୟରେ ଏକ-ଅଭାବଗ୍ରସ୍ତ ସମ୍ପଦ ଓ ଅବହେଳିତ ବିଭାଗ । ବସନ୍ତବାବୁଙ୍କ ଲେଖନୀ ଏହି 
ବିଭାଗ ଓ ବିଭବକୁ ଦିନେ ବଳିଷ୍ଠ ଓ ବିଭବବନ୍ତ କରିବ ବୋଲି ମୋର ଆଶା ! ସେନାପତିଙ୍କ 
ସାରସ୍ଵତ ସାଧନାର ବିବରଣୀ ଦେଇ ପଵ୍ତିତ ମୃତ୍ୟୁଞ୍ଚୟ ରଥ ଲେଖିଥୁଲେ, ˆ ଭାରତବର୍ଷର 
ଇତିହାସ ଓ ଉତ୍କଳ ଭ୍ରମଣ ପହିଲାଗସ୍ତ ଏ ଦୁଇଟି ମଧ୍ଯରେ ଓଡ଼ିଆ ପାଠକ ସାଧାରଣ 

ଫକୀରମୋହନଙ୍କର ସାକ୍ଷାତ ପ୍ରାୟ ପାଇନାହାନ୍ତି । ଏଇ ପହିଲା ଗସ୍ତଠାରୁ ସାହିତ୍ୟ ରାଜ୍ୟରେ 
ତାଙ୍କର ଯେଉଁ ଗସ୍ତ ଆରବ୍‌ଧ ହେଲା ଅନ୍ତିମକାଳ ପର୍ଯ୍ୟନ୍ତ ତାର ବିଭାଗ ହୋଇନାହିଁ ।”' 
ତେଣୁ ବନ୍ଧ ହିସାବରେ ମୋର ଆନ୍ତରିକ ଅଭିଳାଷ 6 ତାଙ୍କର ଲେଖନୀ ଅଧୁକତର ସ୍ୁଲିଙ୍ଗ ଓ 
ସୌରଭର ଅଧୂକାରୀ ହେଉ, ତାଙ୍କର ଜୀବନ ସାଧନା ସୃଷ୍ଟିଜଗତରେ ତାଙ୍କୁ ଜଣେ ସିଵ୍ଧ- 
ସତ୍ୟ ସାଧକର ସମ୍ମାନ ଦେଉ ଏବଂ ସାହିତ୍ୟଜଗତରେ ତାଙ୍କର ଏ ଆରବୁଧ ଗସ୍ତ ଅନ୍ତିମକାଳ 
ପର୍ଯ୍ୟନ୍ତ ବିରତି ନ ହେଉ । 


ଅଧୁକ କିଛି ତାଙ୍କ ସମ୍ପର୍କରେ ମୁଁ କହିବି ନାହିଁ । କହିଲେ ତାହା ବ୍ୟକ୍ତି ବା ଅତିରଞ୍ଜିତ 
ହୋଇପାରେ । ମାତ୍ର ତାଙ୍କର ସୃଷ୍ଟି ତାଙ୍କ ସମ୍ପର୍କରେ ଯଥାର୍ଥ ଧାରଣା ଦେବ ବୋଲି ମୋର 
ବିଶ୍ଵାସ ଅର୍ଥାତ ଶୁଆ ମୂଲ ଶୁଆ ନିଜ ତୁଣ୍ଡରେ କହିବ ।' 


ତା.୧.୧.୧୯୬୬ରିଖ 


ସଙ୍କେତ ସୂଚୀ 


”“ ପ୍ରାଚୀନ ଓଡ଼ିଆ ପତ୍ରିକା ମଧ୍ଧରେ ମୟୂରଭଞ୍ଜରୁ ପ୍ରକାଶିତ “ଉକ୍ସଳପ୍ରଭା' ଯେପରି 
ଏକ ସମ୍ମାନିତ ଆସନର ଅଧୁକାରୀ, ସମକାଳୀନ ବହୁ ମୃତ ଓ ଜୀବିତ ପତ୍ରିକା ମଧ୍ଯରେ 
‘ଭଞ୍ପ୍ରଦୀପ” ରୁଚି ଓ ଶୁଚି ଦୃଷ୍ଟିରୁ ସେହିପରି ଏକ ବରଣୀୟ ସ୍ଥାନର ଅଧୁକାରୀ । ମାତ୍ର 
ପତ୍ର “ପତ୍ରିକାର ଇତିହାସ -ଲେଖକଗଣ ଏହାକୁ ଏ ପର୍ଯ୍ୟନ୍ତ ଯଥାଯୋଗ୍ୟ ସ୍ମ ତି-ସମ୍ମାନ ଦେଇ 
ନାହାନ୍ତି । ଶ୍ରୀଯୁକ୍ତ ଶତପଥୀ ଦୀର୍ଘ ୧୨ ବର୍ଷ କାଳ ଏହି ପତ୍ରିକାର ସମ୍ପାଦନା ଦାୟିତ୍ଵରେ ମଧ୍ଯ 
ରହିଥୂଲେ । 


| 


ବସନ୍ତର ନିଚ୍ଜକ କିଲ୍ୟାରେ... ୧୧ 


Digitized by PPRACHIN, SOA 


ପ୍ରଳୟ ସମୁଦ୍ରବୁ କୀବନଚବେଦର ସନ୍ଧାନୀ 
ବ୍ରଜନାଥ ରଥ 


କଥାଶିଳ୍ପୀ ବସନ୍ତ ଶତପଥୀଙ୍କୁ ସାମଗ୍ରିକ ଭାବେ ଆକଳନ କଲାବେଳେ ମନେରଖୁବା 
ଆବଶ୍ୟକ ଯେ, ସେ ଫକୀରମୋହନଙ୍କ ପରି ଜୀବନର ଉତ୍ତରାର୍, ଅର୍ଥାତ ପଚାଶବର୍ଷ ପରେ 
ପ୍ରକୃତ ସାହିତ୍ୟସ୍ରଷ୍ଟାର ଭୂମିକାରେ ଅବତୀର୍ଣ୍ଣ ହୋଇଥ୍‌ଲେଏବଂ ଅସାମାନ୍ୟ ସଫଳତା ମଧ୍ଯ 
ହାସଲ କରିଥଲେ । ତା” ପୂର୍ବରୁ ତାଙ୍କର ସାହିତ୍ୟ ପ୍ରତି ଅନୁରାଗ ହୁଏତ ଥୁଲା; ‘ଛାୟା ଓ 
କାୟା” ଭଳି ଗୋଟାଏ ଗପ ଓ ଦୃୁଇ-ତିନୋଟି ପ୍ରବନ୍ଧ ହୁଏତ ସେ ଲେଖୁଥୁଲେ ଏବଂ ମୟୂରଭଞ୍ଜ 
ରାଜ୍ୟର ଏକ ସାହିତ୍ୟପତ୍ର ‘ଭଞ୍ଜ ପ୍ରଦୀପ'ର ସଂପାଦକ ହୁଏତ ଥଲେ, କିନ୍ତୁ ସ୍ରଷ୍ଟା ଭାବରେ 
ଏସବୁ ବସନ୍ତବାବୁଙ୍କ ପ୍ରକୃତ ପରିଚୟ ନୁହେଁ । ଗତ ଶତାବ୍ଦୀର ଉତ୍ତର ଷାଠିଏରେ ହିଁ ସେ 
ଓହ୍ଲାଇଥ୍‌ଲେ ଜଣେ ସମର୍ଥ ସ୍ରଷ୍ଟା ଭାବରେ ସାହିତ୍ୟର ରଙ୍ଗମଞ୍ଚକୁ ଏବଂ ସଫଳ ଭାବରେ 
ଅଭିନୟ କରି ଶତଶତ ମୁଗ୍ଧ ପାଠକଙ୍କୁ ଅଭିଭୂତ କରିଥଲେ ପ୍ରାୟ ତିରିଶ ଵର୍ଷ ଧରି । 
ପରିଣତ ବୟସରେ ଲେଖନୀ ଧରି ଏତେ ସଫଳତା ଲାଭ କରିବା ଖୁବ କମ୍‌ ସ୍ରଷ୍ଟାଙ୍କ ପକ୍ଷରେ 
ସମ୍ଭବ ହୋଇଛି । ପ୍ରାୟ ଅଧ୍ବକାଂଶ ସ୍ରଷ୍ଟା କିଶୋର ବା ଯୁବକ ବୟସରୁହିଁ ଲେଖନୀଚାଳନା 
କରି କ୍ରମବିକାଶ ପଥରେ ପରିଣତି ଆଡ଼କୁ ଆଗେଇ ଯାଇଥାନ୍ତି, କିନ୍ଧୁ ବସନ୍ତବାବୁ ଥଲେ 
ପ୍ରକୃତରେ ଏହାର ଏକ ଅଦଵଭୂତ ବ୍ୟତିକ୍ରମ । 


ସେ ନିଜ ସଂପର୍କରେ ଲେଖୁଛନ୍ତି “ମୁଁ ଲେଖକ ହେଲି (ଯଦି ଏତେବଡ଼ ପଦବୀ 
ଆପଣ ଦେଉଛନ୍ତି ) ବଞ୍ବା ପାଇଁ । ମୋର କିଛି ଲେଖୁବାର ଶର୍ତି ହୁଏତ ରକ୍ତରେ ଥୁଲା, ସେ 
ସବୁ ଲେଖୁଦେଇ ପ୍ରକାଶ କରି ଆପଣମାନଙ୍କୁ ଆପଣାର କରିପାରିଲି ଏବଂ ଜୀବନର ଖୁବ 
ଦୁଃସମୟରେ ଲେଖା ମାଧ୍ୟମରେ ବେଦନା ପ୍ରକାଶ କରି ବଞ୍ଚୁଗଲି । ମାକଲେ କହି ନଥୁଲେ- 
"Literature has saved my life and my reason." ଜୀବନର ଜ୍ଞାତ ଅଜ୍ଞାତ ସୁଖ- 
ଶୋକରୁ ଅଧ୍ବକାଂଶ ବଡ଼ ଲେଖକ ଓ ଲେଖାର ଜନ୍ମ ।” ' (ମୁଁ କାହିଁକି ଲେଖେ) 


ସତକଥା, ବସନ୍ତବାବୁଙ୍କ ଜୀବନରେ ସୁଖ ଥୁଲା, କିନଛୁ ତା'ଠୁ ଅଧକ ଥୁଲା ଶୋକ 
ଓ ଦୁଃଖ । ସୁଖ ଅପେକ୍ଷା ଦୁଃଖହିଁ ଜଣେ ସମ୍ବେଦନଶୀଳ ବ୍ୟନ୍ତିକୁ ଅଧୁକ ପ୍ରଚୋଦିତ କରିଥାଏ 
ସ୍ରଷ୍ଟାଟିଏ ହେବା ପାଇଁ ! ସେଥପାଇଁ ବାଲ୍ମୀକି ହୁଅନ୍ତୁ କି ଫକୀରମୋହନ ହୁଅନ୍ତୁ ଏମାନଙ୍କ 
ସୃଢନଶୀଳତାର ମୂଳଭିତ୍ତି ହେଉଛି ଶୋକ ଓ ଦୁଃଖ । ବସନ୍ତବାବୁ ଲେଖୁଛନ୍ତି- “ଆଜି 
ମୋତେ ସ୍ଵୀକାର କରିବାକୁ ପଡ଼ୁଛି ଯେ (କେଡ଼େ ମର୍ମନ୍ତୁଦ ଏ ସ୍ଵୀକାରୋଭ୍ତି ¦) ଯେଉଁ 
ପରିସ୍ଥିତିରେ ମୁଁ ଲେଖକ ହେଲି ( ଅନ୍ତତଃ ଆପଣମାନେ ମୋତେ ଯେଉଥ୍‌ପାଇଁ ଲେଖକ 
କହନ୍ତି ) ତାହାହୋଇ ନଥାନ୍ତି, ଯଦି କେବଳ ପନ୍ମୀଭ୍ରଷ୍ଟ (ମୋର ୪୯କୁ ତାର ୩୯) ନୁହେଁ, 
ବସନ୍ତର ନିହ୍ଛକ କିଲ୍ଲାରେ... ୧୨ 

ପରେ ପରେ ଅତୀବ ସୁନ୍ଦର ଅଷ୍ଟବର୍ଷୀୟ ମାତୃହୀନ ପୁତ୍ରକୁ ଆକସ୍ମିକ ଦୁର୍ଘଟଣାରେ ହରାଇ 
ନଥାନ୍ତି । ‘ହଜିନାହିଁ କେବେ ଯାଂର କିଛି ହିଁ ରତନ? ସେ କାହିଁକି ଲେଖାଲେଖୁ କରିବ ? ତାର 
ଲେଖା ହେବ ‘ଦୀନ ଅକିଞ୍ଚନ - ପ୍ରାଣହୀନ ! ‘କିଂ କରୋମି, କ୍ଯାମି' ଅବସ୍ଥାରେ ଯେତେବେଳେ 
ରାତି ପରେ ରାତି ସିନେମାଘରକୁ ଧାଉଁଥୁଲି, ଆଶାସନା, ସହାନୁଭୂତି ଟିକକର ଅନୁସନ୍ଧାନରେ 
ଯେତେବେଳେ କୁକୁର, ବିରାଡ଼ି ସାଙ୍ଗରେ ଅର୍ଥହୀନ କଥାବାର୍ଭା କରୁଥିଲି ବା ଏଂଠିସେ”ଠି 
ଛିଡ଼ା ହୋଇ ଇଶ୍ଵରଙ୍କ ବିରୋଧରେ ଅଭିଯୋଗମାନ କରି ନିରୀଶ୍ଵରବାଦର ଅଭିଯାନ ଆରମ୍ଭ 
କରି ଦେଇଥ୍‌ୂଲି ବା ପାଗଳଙ୍କ ପରି କେତେବେଳେ ଠୋ” ଠୋ” ହସି ହସି, କେତେବେଳେ 
ଠସ୍‌ ଠସ୍‌ ଲୁହ ଝରାଇ କାଳ କଟାଉଥୂଲି, ସେତେବେଳେ ମୋର ବନ୍ଧୁ (ବଂଧୁ ନୁହନ୍ତି କଣ ? 
ଶମଶାନେ ଚ ଯଃ ତିଷ୍ଠତି ) ଚିନ୍ତାମଣିବାବୁ ( ଯେକି ମୋର ସ୍ଵରୂପ ଜାଣିଥୂଲେ) ମୋତେ 
ଭର୍ସନା କରି “ବିଦୂଷକ” କହିଲେ ଏବଂ ପରେ ସେଇ କଥା ଗୋଟାଏ ଜାଗାରେ ଲେଖୁଦେଲେ 
ମଧ୍ଯ ।! ଏଇ ଗାଳିରୁ ଗନ୍ପତର ଉତ୍ଭବ ହେଲା ! “କାଣୀଚିଆ” ଗଳ୍ପଟି ଲେଖୁଲି, ଝଂକାର'ରେ 
ଛପାହେଲା ଏବଂ ସଂପାଦକ ( ସତ୍ୟାନନ୍ଦ ଚମ୍ପତିରାୟ ) ଲେଖଲେ କାର୍ଡଖଣ୍ଡକରେ- ‘ମୋର 
ଅପରେସନ୍‌ କଷ୍ଟ ବି ଭଲ ହୋଇଗଲା ଆପଣଙ୍କ ଗନ୍ଧ ପଢ଼ି ।” ମୁଁ ଲେଖକ ହେଲି, ପାଠକମାନେ 
ମୋତେ ଲେଖକ ବୋଲି କହିଲେ- ମାନିଲେ ଏବଂ ପଢ଼ିଲେ ।”' (ମୁଁ କାହିଁକି ଲେଖେ) 


ଏଇ ସ୍ଵୀକାରୋକ୍ତିରୁ କେଉଁ ପରିସ୍ଥିତିରେ ସେ କଲମ ଧରିଲେ ଏବଂ ଲେଖକ 

ହେଲେ ତାହା ସ୍ପଷ୍ଟ ହୋଇଯାଏ । ତାଙ୍କ ସଂପର୍କରେ ତାଙ୍କ ବଂଧୁ ଯଶସ୍ଵୀ କବି ଓ ସମାଲୋଚକ 
ଚିନ୍ତାମଣି ବେହେରା ଯାହା କହିଛନ୍ତି ତାହା ମଧ୍ଯ ଖୁବ ତାତ୍ରପର୍ଯ୍ୟପୂର୍ଣ୍ଣ । ସେ ଲେଖୁଛନ୍ତି 
୧ ୯୬୨ରେ ସ୍ଥାନାନ୍ତରିତ ହୋଇ ଆସି ଫକୀରମୋହନ କଲେଜରେ ମୁଁ ଯେତେବେଳେ 
ଯୋଗଦିଏ ଏବଂ ବସନ୍ତବାବୁଙ୍କ ପ୍ରତ୍ଯକ୍ଷ ପରିଚୟ ଲାଭକରେ, ସେତେବେଳେ ଲକ୍ଷ୍ୟ କଲି 
ଯେ ତାଙ୍କ ବୌଦ୍ଧିକ ସଚେତନତା ଓ ସ୍ପଷ୍ଟବାଦିତା କେତେକାଂଶରେ ଲୌକିକ ଓ ସଙ୍କୁଚିତ 
ବିଦୂଷକ ପ୍ରବୃତ୍ତି ମଧ୍ଯରେ ଆକ୍ରାନ୍ତ ଓ ଆଚ୍ଛନ୍ନ । ନିଜେ କସ୍ତୁରୀ ଧାରଣ କରି ମଧ୍ଯ ଇତର ଗନ୍ଧର 
ସନ୍ଧାନରେ ସେ ଥୂଲେ ବିଭୋର ଓ ବହିର୍ମୁଖୀ । ତାଙ୍କ ସହିତ ମୋର ବନ୍ଧୁତ୍ସକ୍ରମେ ଯେତେ 
ଘନିଷ୍ଠ ଓ ଅନ୍ତରଂଗ ହେବାକୁ ଲାଗିଲା, ତାଙ୍କ ବ୍ୟକ୍ତିଜୀବନର ନେପଥ୍ଯରେ ଏକ ନିଃସଙ୍ଗ ଓ 
ଯନ୍ତ୍ରଣାଜର୍ଜର ଆତ୍ମାର ପରିଚୟ ମୁଁ ସେତିକି ଗଭୀର ଭାବରେ ଲାଭକଲି ! ଯେଉଁ ଅବସ୍ଥା ବା 
ପରିସ୍ଥିତିରେ ମନୁଷ୍ୟ ସଂସାର ବା ଇଶ୍ଵରଙ୍କ ପ୍ରତି ଅବିଶ୍ଵାସୀ ଓ ପ୍ରତିଶୋଧପରାୟଣ ହୁଏ 
ଏବଂ ଯେତେବେଳେ ସେମାନଙ୍କର ଅସ୍ତିତ୍ଵରେ ମଧ୍ୟ ସେ ଆସ୍ଥାହୀନ ହୁଏ ଓ ନିଜ ଦୁଃଖରେ 
ନିଜକୁ ବିଦୀର୍ଣ୍ଣ କରିବାକୁ ପ୍ରୟାସୀ ହୁଏ, ସେହିପରି ଏକ ମାନସିକ ଅବସ୍ଥା ଓ ଆତ୍ମସଂକଟ 
ବସନ୍ତବାବୁଙ୍କର ଆସିଥୁଲା ! ମାତ୍ର ବସନ୍ତବାବୁଙ୍କୁ ତ ପୁଣି ବଞ୍ଚବାକୁ ପଡ଼ିବ, ତାଙ୍କୁ ବା 
ସଂସାର ସହଜରେ ଛାଡ଼ିଦେବ କାହିଁକି ? ସେ ନାନା ରୂପରେ ନିଜର ଶୁଳ୍ନକ ମନୁଷ୍ୟଠୁ 
ଆଦାୟ କରିବ । ତେଣୁ ଏ ପ୍ରଳୟ-ସମୁଦ୍ରରୁ ନିଜର ଜୀବନ-ବେଦକୁ ବସନ୍ତବାବୁ କିପରି 
ଉଦ୍ଧାର କରିବେ, ତାହାହିଁ ଥଲା ସମସ୍ୟା । ଜୀବନକୁ ସେ ବିଭିନ୍ନ ସ୍ଥାନ ଓ ପରିବେଶରେ 
କିପରି ଦେଖୁଛନ୍ତି, କିପରି ଅନୁଭବ ଓ ଆସ୍ଵାଦନ କରିଛନ୍ତି, ସେ ସଂପର୍କରେ ତାଙ୍କ ମୁହଁରୁ 
ବହୁତ କଥା ମୁଁ ଶୁଣେ । ତାକୁ ସେ କହନ୍ତି ଅତି ସରସ, ଜୀବନ୍ତ ଓ ପ୍ରାଣସ୍ଥର୍ଶୀ ଭଂଗୀରେ । ମୁଁ 
କହେ- “ଏଇ ସମସ୍ତ ଅନୁଭୂତି ଓ ଅଭିଜ୍ଞତାକୁ ଆପଣ ମୌଖୁକ ଗଳ୍ପରେ କେବଳ ଉଡ଼ାଇ 
ବସନ୍ତର ନନ୍ଚକ କଲ୍ୟରେ... ୧୩ 

ଦିଅନ୍ତୁ ନାହିଁ, ଏସବୁକୁ ନିଜ ମନର ମାଧୁରୀ ଦେଇ କଳା-ସୃଷ୍ଟିରେ ରୂପାୟିତ କରନ୍ତୁ । ଆପଣ 
ନିରାଶ ହେଉଛନ୍ତି କାହିଁକି ? 


ସତକୁସତ ହଠାତ୍ଵ ସେ ଦିନେ ଗପ ଲେଖୁବାକୁ ଆରମ୍ଭ କରିଦେଲେ । ତାଙ୍କ 
ଆନନ୍ଦ ସହିତ ଆମର ଆନନ୍ଦ ଓ ଧୈର୍ଯ୍ୟର ପୁରସ୍କାର କହିଲେ ନସରେ ! ତାପରେ ସେଇ 
ଗଳ୍ପ ଉପରେ କେତେ ଚର୍ଚା ଓ ଆଲୋଚନା । ଗଳ୍ପର ଶ୍ରୋତା ମୁଁ ଏବଂ ଅନ୍ୟ କେତେଜଣ 
ସାରସ୍ଵତ ବଂଧୁ । ଏଇ ସମଧର୍ମା ଶ୍ରୋତାମାନଙ୍କ ମଧ୍ଯରେ କବି ବ୍ତଜନାଥ ରଥ, ଶୁଭେନ୍ଦୁମୋହନ 
ଦାସ, ଚଣ୍ଡୀଚରଣ କର, ପ୍ରହରାଜ ସତ୍ୟନାରୀୟଣ ନନ୍ଦ ପ୍ରଭୃତିଙ୍କ ନାମ ଉଲ୍ଲେଖଯୋଗ୍ୟ । 


(ଶୁଆ ନିଜ ତୁଣ୍ଡରେ କହିବ) 


ହଁ, ଠିକ୍କଥା ଲେଖ୍ଛନ୍ତି ଚିନ୍ତାମଣିବାବୁ । ମୁଁ ମଧ୍ଯ ଦୀର୍ଘ ୩୦ ବର୍ଷ ଧରି ବସନ୍ତବାବୁଙ୍କ 
ସହ ମୋର ପ୍ରତ୍ୟକ୍ଷ ଓ ଆମ୍ଭିକସଂପର୍କ ଭିତରେ ଏକଥା ଭଲଭାବେ ଜାଣିଛି । ବାଲେଶ୍ବରରେ 
ଅବସ୍ଥାନ କାଳ ହିଁ ଥୁଲା ତାଙ୍କ ଜୀବନର ସ୍ଵର୍ଣ୍ଣଯୁଗ । ଏଇଠି ତାଙ୍କ ସୃଜନଶୀଳ ପ୍ରତିଭା 
ପୁନରୁଜୀବିତ ହୋଇ ବିକାଶ ଲାଭ କରିବା ସଂଗେସଂଗେ ପୂର୍ଣ୍ଣତା ଲାଭ କରିଛି । ତାଙ୍କର 
ପ୍ରାୟ ସମସ୍ତ ପୁସ୍ତକ ବାଲେଶ୍ଵର ରହଣିକାଳରେ ଲିଖୁତ ଓ ପ୍ରକାଶିତ ହୋଇଛି । ଜଣେ 
ଛାତ୍ରବସଳ ଆଦର୍ଶ ଅଧ୍ଯାପକରୁ ସେ ଜଣେ ଜୀବନଦରଦୀ ଦକ୍ଷ କଥାଶିଳ୍ପୀରେ ରୂପାନ୍ତରିତ 
ହୋଇଛନ୍ତି । ସାହିତ୍ୟ ତାଙ୍କ ଯନ୍ତ୍ରଣାକାତର ଜୀବନର ମରୁଭୂମିରେ ଓୟେସିସ୍‌ର ସନ୍ଧାନ 
ଦେଇଛି । 


ଜୀବନର ନାନା ଦୁଃଖ, ଶୋକ, ଯନ୍ତ୍ରଣା ଓ ହତାଶା ଭିତରୁ କଥାଶିନ୍ୀ ବସନ୍ତ 
ଶତପଥୀଙ୍କ ସଵଜନଶୀଳତା ଜନ୍ମଲାଭ କରିଥୂବାରୁ ବୋଧହୁଏ ତାଙ୍କ ସୃଷ୍ଟିରେ ହାସ୍ୟ-ବ୍ୟଙ୍ଗ ଓ 
କରୁଣରସର ଅଭୁତ ସମନ୍ଵୟ ଘଟିଛି । ଏଭଳି ସମନ୍ସୟ ଓଡ଼ିଆ ସାହିତ୍ୟରେ ବ୍ଯାସକବି 
ଫକୀରମୋହନ, କାନ୍ତକବି ଲକ୍ଷ୍ମୀକାନ୍ତ ଓ ରସସ୍ରଷ୍ଠା ଫତୁରାନନ୍ଦ ଇତ୍ୟାଦିଙ୍କ କ୍ଷେତ୍ରରେ ମଧ୍ଯ 
ସମ୍ଭବ ହୋଇଛି | ଯୁଗପତଵ ହାସ୍ୟ ଓ କାରୁଣ୍ୟକୁ ନିଜ ସୃଷ୍ଟିରେ ଅତି ସଫଳ ଭାବେ ପ୍ରଟାଇବା 
ଏତେ ସହଜ କଥା ନୁହେଁ । ବସନ୍ତବାବୁ ଏଭଳି କଳାସୃଷ୍ଟିର ଜଣେ ନିପୁଣ ବିନ୍ଧାଣୀ । 
ରସିକତା ତାଙ୍କର ଏକ ସ୍ଵଭାବ ସୁଲଭ ଗୁଣ ଭାବରେ ସ୍ଵତଃ ଆମ୍ମପ୍ରକାଶ କରେ । ସେ 
ଟାଣିଓଟାରି ବା ଜୋରଜବରଦସ୍ତି ଏହାକୁ ନିଜ କଥା ଓ ଲେଖାରେ ପ୍ରକାଶ କରନ୍ତି ନାହିଁ । 
ତେଣୁ ଶ୍ରୋତା ବା ପାଠକ ଏଥୁରେ ମୁଗ୍ଧ ଓ ବିମୋହିତ ହେବା ସ୍ଵାଭାବିକ । ତାଙ୍କର 
ହାସ୍ୟରସିକତା କେତେବେଳେ ନିର୍ମଳ ଆନନ୍ଦରେ ପ୍ଲାବିତ କରେ ତ କେତେବେଳେ ତାଙ୍କ 
ଶାଣିତ ବ୍ୟଙ୍ଗବାଣ ବିଦ୍ଧକରେ ନିର୍ମମ ଭାବରେ ! ପୁଣି କେତେବେଳେ ଲଘୁହାସ୍ୟ ଭିତରେ 
ବ୍ୟଙ୍ଗ ଓ ବ୍ୟଙ୍ଗ ଭିତରେ ଲଘୁହାସ୍ୟ ଅନ୍ତରାଳରେ ଲୁଚି ରହିଥାଏ । ପୁଣି ଏହି ହାସ୍ୟବ୍ୟଙ୍ଗର 
ଛାୟା-ଚନ୍ଦ୍ରିକା ଭିତରେ ପ୍ରହ୍ଛନ୍ନ କାରୁଣ୍ୟ ସମ୍ବେଦନଶୀଳ ପାଠକର ମର୍ମସ୍ଥଳୀକୁ ଚହଲାଇ ଦିଏ 
ଅତି ଅଭୁତ ଭାବରେ ! ବ୍ୟକ୍ତି, ଗୋଷ୍ଠୀ ବା ସମାଜ ଜୀବନରେ ଯେଉଁ ଛଳନା, ପ୍ରବଞ୍ଚନା, 
ଶଠତା, ନିର୍ମମତା ଓ ସ୍ଵାର୍ଥପରତା ଦେଖାଦେଇଛି, ତାକୁ ସେ ତାଙ୍କ ବ୍ୟଙ୍ଗବାଣରେ ଜର୍ଜରିତ 
କରିବାକୁ ପଛେଇ ନାହାନ୍ତି । ହାସ୍ୟ ଓ ବ୍ୟଙ୍ଗକୁ ସେ ତାଙ୍କ ସାହିତ୍ୟରେ ପ୍ରମୁଖ ସ୍ଥାନ ଦେଇଥୂଲେ 

ମଧ୍ଯ ତାହା ନିମ୍ପଶ୍ରେଣୀର ଆଦୌ ନୁହେଁ- ଯାହାକୁ ଇଂରାଜୀରେ କୁହାଯାଏ, Vulgୁ, ବରଂ 
ତାହା ଅତ୍ଯନ୍ତ ମାର୍ଜିତ, ଶାଳୀନ ଓ ଭଦ୍ର ! ହାସ୍ୟଂକୌତୁକ ଭିତରେ ସେ ନିଜ ଜୀବନର 
ଯାବତୀୟ ଦୁଃଖକୁ ତୁଳାଭଳି ଉଡ଼ାଇଦେବାକୁ ଚେଷ୍ଟା କରିଛନ୍ତି ପୁଣି ବ୍ଯ୍ଗକୁ ବ୍ଯବହାର 
କରିଛନ୍ତି ଅସ୍ତଭାବରେ ।! ଏକ ସାକ୍ଷାତ୍ରକାରରେ ସେ କହିଥଲେ- ˆ ହସ ଓ କାନ୍ଦଟା ଗୋଟାଏ 
ମୁଦ୍ରାର ଏ ପାଖ ସେପାଖ ଭଳି । ଆପଣ ଯଦି ଖାଲି ହସ ପାଖଟିକୁ ନେବେ, ତାହେଲେ 
ଜୋକର ଭଳି ଲାଗିବ, କିନ୍ଧୁ ତା' ଭିତରେ ଯେତେବେଳେ କରୁଣ ରସକୁ ଅନୁଭବ କରିପାରିବେ, 
ସେତେବେଳେ ଯାଇ ଆପଣଙ୍କର ଉପଯୁକ୍ତ ଉପଲବ୍ଧ ହୋଇଛି ବୋଲି କୁହାଯିବ । ଇଂରାଜୀରେ 
ଏହାକୁ କୁହାଯାଏ "Sunshine and Rain at once.” ଯୁଗପତ୍ ସୂର୍ଯ୍ୟକିରଣ ଓ ବର୍ଷା । 
ସୂର୍ଯ୍ୟକିରଣର ପ୍ରଖରତା ଓ ବର୍ଷାବିନ୍ଦୁର ଶୀତଳତା ଭଳି ବସନ୍ତବାବୁଙ୍କ ସୃଷ୍ଟିରେ ଏ ଉଭୟର 
ମଧୁର ସମନ୍ସୟ ପାଠକଙ୍କୁ ଅଭିଭୂତ କରେ । 


ନାନା ଅଭିଜ୍ଞତା ଓ ଅନୁଭୂତିରେ ଅଭିଜ୍ଞ ବସନ୍ତବାବୁ ମୁଖ୍ୟତଃ ଥୁଲେ କଥାଶିନ୍ଥୀ । 
ଅବଶ୍ୟ ପ୍ରଥମ ଜୀବନରେ ଅଳ୍ପ କେତୋଟି ଇଂରାଜୀ କବିତା ସେ ଅନୁବାଦ କରିଥୁଲେ | ଏ 
ସଂପର୍କରେ ସେ କହନ୍ତି- “ ସାହିତ୍ୟିକ ଜୀବନର ପ୍ରଥମ ପ୍ରସ୍ଥର ପ୍ରଥମ ଲେଖାଟି ହେଲା 
Piper କବିତାର ଅନୁବାଦ ଏବଂ ତାହା କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ପ୍ରେରଣାରେ ୧୯୨୯ ସାଲରେ 
ନବମ ଶ୍ରେଣୀରେ ପଢ଼ୁଥଲାବେଳେ ବାରିପଦା ଫ୍ରେଜର ହଷ୍ଟେଲରେ ହାତଲେଖା ‘ଜାଗରଣ'ରେ 
ବାହାରିଥୂଲା | ଜୀବନରେ ସର୍ବମୋଟ ଚାରୋଟି କବିତା ଲେଖିଛି- ତିନୋଟି ଅନୁବାଦ, ଗୋଟିଏ 
ନିଜସ୍ବ ମୌଳିକ ।”? (ମୁଁ କାହିଁକି ଲେଖେ) 


ସେହି କଞ୍ଚାବୟସରେ ଅନୁବାଦ କରିଥୁବା 'I remember, I remember’ କବିତାର 
ଗୋଟିଏ ପଦକୁ ଅନୁଧ୍ୟାନ କଲେ ତାଙ୍କ ଅନୁବାଦ ଦକ୍ଷତାର ପରିଚୟ ମିଳେ । ସେହି ପଦଟି ହେଲା- 


“ମନେପଡ଼େ ମୋର ବାଉଁଶ ଝାଡ଼ଲୋ 
` କେଡ଼େ ଉଚ୍ଚ ପୁଣି କେଡ଼େ ଅନ୍ଧାର, 
ମଣୁଥୁଲି ତା'ର ସରୁଆ ଅଗଟି 
ଛୁଇଁଥୁ୍ବ ପରା ସରଗ ପାର । 
ମାତ୍ର ସେହି ସବୁ ଶିଶୁ କଳପନା 
ଏବେ ଜାଣିଲି ମୁଁ ଦୁଃଖ ଅନ୍ତରେ 
ପ୍ରଭୁଙ୍କଠୁ ମୁହିଁ ବାଲ୍ୟକାଳୁ ଏବେ 
ପଡ଼ିରହିଲିଣି ବହୁ ଦୂରରେ ॥ 
ଖାଲି ଅନୁବାଦ ଦକ୍ଷତା ନୁହେଁ, ତାଙ୍କ ଭିତରେ ଏକ ପ୍ରଚ୍ଛନ୍ନ କବିଆମତ୍ମା ମଧ୍ଯ 
ରହିଥୂଲା । ମୋର ଯାହା ମନେହୁଏ ସେ ଚାହିଁଥିଲେ ଭଲ କବିତା ମଧ୍ଯ ଲେଖୁପାରିଥାନ୍ତେ । 
କିନ୍ତୁ ସେଥ୍‌ ପ୍ରତି ସେ ଆଗ୍ରହ ପ୍ରକାଶ କରି ନାହାନ୍ତି ବା ଚେଷ୍ଟା କରିନାହାନ୍ତି । 

“ମୁଁ କାହିଁକି ଲେଖେ”ରେ ସେ ସ୍ଵୀକାର କରିଛନ୍ତି ନାନା ପରୀକ୍ଷା-ନିରୀକ୍ଷା ସବୁ 
ବିଭାଗରେ କରିସାରି ଜାଣିଛି ମୋ ଦେଇ ଗନ୍ପହେବ, ଉପନ୍ୟାସ ହୋଇପାରେ । × × × 
ମୋତେ ଲୋକେ ମୁଖ୍ୟତଃ ଗାନ୍ଧିକ ଓ ଲଳିତନିବନ୍ଧ ଲେଖକ ବୋଲି ଜାଣନ୍ତି । ମୋର ବିଶ୍ଵାସ 
ମୁଁ କିଛିଦିନ ମଲାପରେ ବଞ୍ଚୁବି ମୋର ରମ୍ୟ -ରଚନା ° ବୁଢ଼ାବାବୁ ପାଇଁ, ସମାଲୋଚନା 
ଚମ୍ପା ଓ ସେନାପତିଙ୍କ କତିପୟ ଚରିତ୍ର ଅଧ୍ୟୟନ ଏବଂ ଆଠଦଶଟି ଗଳ୍ପ ପାଇଁ ।” ? (ମୁଁ କାହିଁକି 
ଲେଖେ? ) 


ତେଣୁ କଥକତା ହିଁ ତାଙ୍କ ସୃଜନଶୀଳତାର ମୂଳକଥା- କବିତା ନୁହେଁ । ସେ 
ଯେମିତି କହନ୍ତି, ସେମିତି ଲେଖନ୍ତି । ତାଙ୍କ କଥା ଓ ଲେଖାର ଭାଷା ଭିତରେ କିଛି ତଫାତ୍ବ 
ନଥାଏ । ସେଥୁପାଇଁ ତାହା ଖୁବ୍‌ ଆପଣାର ଲାଗେ- ଫକୀରମୋହନଙ୍କ ଗପଭଳି । ଏକ 
ସାକ୍ଷାତକାରରେ ସେ କହିଛନ୍ତି- “ଫକୀରମୋହନଙ୍କ ସଙ୍ଗେ ମୁଁ ବରାବର ଯୋଡ଼ିଥାଏ 
ଡିକେନ୍‌ସଙ୍କୁ, ଚାର୍ଲସ ଲ୍ୟାମ୍ବଙ୍କୁ । ମୋତେ ପ୍ରେମଚାନ୍ଦ, ବଙ୍କିମଚନ୍ଦ୍ର ଆଦି ପ୍ରଭାବିତ କରିନାହାନ୍ତି । 
ଫକୀରମୋହନଙ୍କ ଲେଖା ପଢ଼ିଲେ ମୋତେ ଏକଦମ ମୌଳିକ ଲାଗେ, ଓଡ଼ିଶାର ଯଥାଯଥ 
ରୂପ ଦିଆଯାଇଛି ଵୋଲି ଅନୁଭବ କରିହୁଏ ।”? ବାସ୍ତବିକ୍‌ ଫକୀରମୋହନ ହିଁ ଥଲେ ତାଙ୍କ 
ଗାଳ୍ିକ ଜୀବନର ଗୁରୁ, ଯେଉଁ ଫକୀରମୋହନ ୧୯୧ ୪-୧୫ ସାଲରେ ଉତ୍କଳ ସାହିତ୍ୟର 
ପ୍ରବୀଣ ସଂପାଦକ ବିଶ୍ଵନାଥ କରଙ୍କୁ ପତ୍ରଲେଖୁ ଜଣାଇଥୁଲେ- ˆ ‘ଗଛ ଲେଖ୍ବା କିଛି ଗୁରୁତର 
କାର୍ଯ୍ୟନୁହେଁ । ପୃଥ୍ବୀ ଗନ୍ପଗମୟ, ଅଭାବ-ଚିନ୍ତା ଆଉ ଦେହର ।”” × × “ଗନ ଲେଖ୍ବାକୁ 
ଚେଷ୍ଟା କରୁଥଲି [୮ × × ଉଦ୍ଦେଶ୍ୟ ମୋ ଲେଖା ଦେଖୁ ଅନ୍ୟ ଲୋକେ ଲେଖୁଵାକୁ ଚେଷ୍ଟା 
କରିବେ ।”' ‘ପୃଥୁବୀ ଗଳ୍ଥମୟ” - ଏ ଉକ୍ତିକୁ ସାର୍ଥକ କରିଛନ୍ତି ତାଙ୍କ ପରେ ବହୁ ଓଡ଼ିଆ 
ଗାଳ୍ିକ ପ୍ରାୟ ଶହେବର୍ଷ ଧରି; କିନ୍ତ ସତକହିବାକୁ ଗଲେ ବିଷୟବସ୍ତୁର ଆହରଣ, ଉପସ୍ଥାପନ 
ଓ ଭାଷାଶୈଳୀ ଦୃଷ୍ଟିରୁ ବସନ୍ତବାବୁ ତାଙ୍କର ସଫଳ ଉତ୍ତରଦାୟାଦ । ସେ ସ୍ତଷ୍ଟଭାବରେ 
କହିଛନ୍ତି- ' ଯେଉଁ ଲୋକ କବି ବା ଲେଖକ ହେବ, ତା'ର ଯୋଡ଼ାଏ କଥା ରହିବା ନିହାତି 
ଦରକାର He must have eyes to see and ears to hear. xx ଆଝ୍ଟୀ nd ହୋଇଥୁବା 
ଦରକାର ! ସେଥୁପାଇଁ ପ୍ରସ୍ତୁତି ଦରକାର ।”? “ମୁଁ Hypocracyକୁ ଭଲ ପାଏନାହିଁ, vanity 
ଭଲପାଏ ନାହିଁ, ବା ଛୋଟଲୋକି ବା ଫ୍ରଟାଣି ଭଲପାଏ ନାହିଁ । ମୁଁ ଯେ ଖୁବ୍‌ ପବିତ୍ର ଲୋକ 
ସେ କଥଆ ନୁହେଁ; Moralist ନୁହେଁ, କାହାକୁ କେବେ Moral lesson ଦିଏନାହିଁ | ଯେଉଁଠି 
କିଏ ଦେବାପାଇଁ ବାହାରିଲା- ଗନ୍ଥ ହେଉ ବା ଅନ୍ୟକିଛି ଲେଖା ହେଉ, ସେଇ ଲେଖାଟା 
ସାହିତ୍ୟ ପଦବାଚ୍ୟ ହେବାରେ ଅସୁବିଧା ରହିଗଲା ଵୋଲି ମୁଁ ଭାବେ ! × × ମାନବ ଜାତିକୁ 
ମଣିଷ ହୋଇ ବଞ୍ଚରହିବାକୁ ହେଲେ ଏହି ତିନୋଟିକୁ ପରିହାର କରିବା ଉଚିତ । ଏ ଗୁଡ଼ିକ 
ଆମକୁ ଅମଣିଷ କରିଦିଏ । ସାହିତ୍ୟିକମାନେ ଏଇ ତିନୋଟି ଉପରେ ହିଁ ଗୁରୁତ୍ଵ ଆରୋପ 
କରୁଛନ୍ତି । ମାନବିକତା ମୋର ଧର୍ମ । ମାନବ ଜାତିକୁ ମୁଁ ସେହିଭଳି ଦେଖୁବି ଓ ଚାହିଁବି ଯେ, 
ସେମାନେ ମଣିଷ ହୋଇ ରହନ୍ତୁ, ପଶୁ ଆଡ଼କୁ ନ ଯାଆନ୍ତୁ । ବିରାଡ଼ି, କୁକୁରକୁ ମୁଁ ଭଲପାଏ, 
କାରଣ ସେମାନଙ୍କ ଠାରେ ମୁଁ ଦେବତ୍ସ ଉପଲବ୍ଧ କରେ । ମୁଁ ଭାବେ ମଣିଷଠାରୁ ଏଇ 
ଜୀବଜନ୍ତୁମାନେ ଭଲ ।”? ବୋଧହୁଏ ସେଥୁପାଇଁ ବସନ୍ତବାବୁ ଚାରିପାଖର ମଣିଷମାନଙ୍କ 
ସହିତ କୁକୁର, ବିଲେଇ, ଘରଚଟିଆ, ନେଉଳ, ମାଙ୍କଡ଼, ମାଛ ଇତ୍ୟାଦି ଇତର ପ୍ରାଣୀମାନଙ୍କୁ 
ବି ତାଙ୍କ ଗଳ୍ପର ଉପଜୀବ୍ୟ କରିଛନ୍ତି। ତାଙ୍କ ମତରେ ‘ମୋଡ଼ ବୁଲିଲେ ଗପଟିଏଂ - ସାମାନ୍ୟତମ 

ବିଷୟବସ୍ତୁ ଗପ ପାଇଁ ଯଥେଷ୍ଟ ।” କେବଳ ଇତରପ୍ରାଣୀ ନୁହନ୍ତି ଇତର ମଣିଷ ଓ ଇତର ପଦାର୍ଥ 
ମଧ୍ଯ ତାଙ୍କ ପ୍ରାୟ ସବୁ ଗଳ୍ପର ମୂଳପିଣ୍ଡ । ଏଇ ଯେମିତି ଭଂଗାକାଚ ଗୋଟାଳି, ଆଇବୃଢ଼ୀ, 
ରୁଟିବାଲୀ, ସରସ୍ଵତୀ କୁଣ୍ଡ କୁଳିଗଁର ସରୋଜିନୀ ମହାନ୍ତି, ଅନ୍ଧଣୀ କୁଷ୍ଠରୋଗୀ, ଘୁଷୁରି ସାହିର 
ଅଲୋଡ଼ା ମଣିଷ ପ୍ରଭୂତି । ସେମିତି ଚା, ଚାଉଳ, ଆକୁ, ବରା, ଗୁଲୁଗୁଲା, ମାଂସ, ଅଙ୍କୁର, 
ଵେଲା, କାଠ, କାଠଚମ୍ପା, ପଦ୍ମଫୁଲ, କୃଷ୍ଣଚୂଡ଼ା ଇତ୍ଯାଦି ଇତର ପଦାର୍ଥ ମଧ୍ଯ ତାଙ୍କ ସୃଷ୍ଟିର 
ଗୋଟିଏ ଗୋଟିଏ କେନ୍ଦ୍ରବିନ୍ଦ ବା ଉତ୍ସ । ଏସବୁକୁ ନେଇ ସେ ତାଙ୍କ ଅନୁଭୂତି ଓ କଳ୍ପନାକୁ ମିଶାଇ 
ସୃଷ୍ଟି କରିଛନ୍ତି ଚମକ୍କାର ଗନ୍ପ ସବୁ । ତାଙ୍କୁ ଏକ ପ୍ରଶ୍ନ କରାଯାଇଥୂଲା- ମାନବେତର ଚରିତ୍ର କୁଆ, 
ନେଉଳ, କୁକୁର, ଛେଳି ପୁଣି ନିତ୍ୟ ବ୍ୟବହାର୍ଯ୍ୟ ପଦାର୍ଥ ଚା, ଚାଉଳ ଆଦିକୁ ନେଇ ଆପଣ ଗନ୍ପ 
ଲେଖନ୍ତି କାହିଁକି ୨ ଏହାର ଉତ୍ତରରେ ସେ କହିଥଲେ- “କାମରେ ଘାରଇ ଯେ ଅନଙ୍ଗବାଣ / 
ଚେତନ, ଅଚେତନ ତା'ର ସମାନ ।”” ପ୍ରେମରେ ଯିଏ ମଜ଼ିଯାଇଛି, ସେ ଚେତନ ଅଚେତନର 
ତଫାତ଼ ଜାଣିପାରିବନି । କାମରେ ମଡ଼ିଯାଇଛି ମାନେ ୦6 ରେ ପଡ଼ିଯାଇଛି, ଅର୍ଥାତ ନିବିଡ଼ 
ଭାବରେ ଭଲ ପାଇ ବସିଛି । (ବ୍ଲାକି) କୁକୁର ବିଷୟରେ ଯେଉଁ ଲେଖୁଛି, ତା” ସ୍ବେହରେ ଏତେ 
ମନିଯାଇଛି ଯେ, ତା'ରି ସଂପର୍କରେ ଲେଖୁଛି । × × ଗଛଗୁଡ଼ିକର ଜୀବନ ଅଛି, ଲତାମାନଙ୍କର 
ଜୀବନ ଅଛି । ତାକୁ ଭାଙ୍ଗିଦେଲେ କି ଟୁଙ୍କିଦେଲେ ରସ ବାହାରୁଛି, ଅର୍ଥାତ ସେମାନେ କାନ୍ଦି 
ପକାଉଛନ୍ତି । ଏତକ ନହେଲେ ଅର୍ଥାତ ଉପଲବ୍ଧ ହେବନାହିଁ ।”? ( ସାକ୍ଷାତୃକାର- ଚିରବସନ୍ତ- ପୃ : 
୧୨) 


ଏଥରରୁ ଗୋଟିଏ କଥା ସ୍ପଷ୍ଟ ଯେ ଚେତନ ହେଉ ବା ଅଚେତନ ହେଉ, ଯାହାକୁ ସେ 
ନିବିଡ଼ ଭାବରେ ଭଲ ପାଇଛନ୍ତି ତାକୁ ସେ ସ୍ଥାନ ଦେଇଛନ୍ତି ନିଜ ଗଳ୍ପରେ, ନିଜ ରଚନାରେ । 
ଯଶସ୍ଵୀ କଥାଶିନ୍ଥୀ ସୁରେନ୍ଦ୍ର ମହାନ୍ତି ୧୭- ୨-୧୯୮ ୭ତାରିଖରେ ତାଙ୍କୁ ଏକ ସୌହାର୍ଦ୍ଦପୂର୍ଣ୍ଣ 
ପତ୍ର ଲେଖୁ ତାଙ୍କ ଗନ୍ଧ ସଂପର୍କରେ ଯେଉଁ ପ୍ରଶଂସାସୂଚକ ମତ ପ୍ରଦାନ କରିଥଲେ ତାହା ଖୁବ 
ଗୁରୁତ୍ରପୂର୍ଣଣ । ସେ ଲେଖୁଥଲେ- ˆ କିଛିଦିନ ତଳେ ଆପଣଙ୍କର 'ଭାଲୁଶିକାର' ଗଳ୍ପ ମୋତେ ମଧ୍ଯ 
ଭାରି ଭଲ ଲାଗିଥୁଲା | × × ଆପଣ ସାଂପ୍ରତିକ ଗଳନ୍ପଲେଖକମାନଙ୍କ ମଧ୍ଯରେ ମୋତେ ଆପିଲ 
କରନ୍ତି ବେଶି । ଆପଣଙ୍କ ଗଳ୍ପମାନଙ୍କରେ ମୁଁ ଦୁଇଟି ଜିନିଷ ଲକ୍ଷ୍ୟ କରିଥାଏ- ଶୁଦ୍ଧ ହାସ୍ୟରସ, 
ସିଏ ପୁଣି ନିଜକୁ କେନ୍ଦ୍ରକରି ଓ ଅବଜର୍‌ଭେସନ୍‌ର ତୀକ୍ଷ୍ତା । ଏ ଦୁଇଟିଯାକ ବସ୍ତୁ ଆଜି ଓଡ଼ିଆ 
ସାହିତ୍ୟରେ ବିରଳ । ଆପଣଙ୍କ ହାସ୍ୟରେ ମୁଁ ପାଇଥାଏ Jerome K.Jerome ଓ P.G. W. 
Hood house ହାସ୍ୟର ସ୍ତର୍ଶ | × × ଆପଣ ଏଇ ପରିଣତ ବୟସରେ ଯେ ତଥାପି ଲେଖୁପାରୁଛନ୍ତି 
ଆଉ ଭଲ ଲେଖୁଛନ୍ତି ଏଇ ବଡ଼କଥା ।”? ସୁରେନ୍ଦ୍ର ମହାନ୍ତି ତାଙ୍କ ସମ୍ପର୍କରେ ଠିକ୍‌ କଥାହିଁ 
କହିଥିଲେ । ଆଜିକାଲି ଅନେକ ଗାନ୍ିକଙ୍କ ଲେଖାରେ ଅବଜର୍‌ଭେସନର ତୀକ୍ଷ୍ରତା ଓ ନିବିଷ୍ଟତା 
ରହୁନାହିଁ, ଯାହା ଥଲା ବସନ୍ତବାବୁଙ୍କ ପ୍ରତିଟି ଗଳ୍ପରେ । କେବଳ ଅବଙଟ୍ଟର୍‌ଭେସନ୍‌ର ତୀକ୍ଷ୍ତା 
ନୁହେଁ, ତାପରେ ଗଛର ପୂୃଟ୍‌କୁ ନେଇ କାହାଣୀ ସୃଷ୍ଟି କରିବା ଏବଂ ନିଖୁଣ ଚରିତ୍ରଚିତଣ କରିବା 
ବସନ୍ତବାବୁଙ୍କ ସ୍ରଷ୍ଟା-ମାନସର ମୂଳପିଣ୍ଡ । ସେଇଥୁରେ ହିଁ ସେ ନିଜ ଅପୂର୍ବ ସର୍ଜନ ଦକ୍ଷତାର 
ପ୍ରମାଣ ଦେଇ ପାରିଛନ୍ତି । 


ସେ ତାଙ୍କ ଜୀବନକାଳ ମଧ୍ଧରେ ପ୍ରାୟ ୧ ୨ ୦ଟି ଗନ୍ଧ ଲେଖୁଛନ୍ତି, ଯାହା ଅଦ୍ୟାବଧୂ 
ପ୍ରକାଶିତ ତାଙ୍କର ୧୦ଟି ଗନ୍ଧ ସଂକଳନରେ ସନ୍ମିବିଷ୍ଠ । ତାଙ୍କ ଗନ୍ପ ଲେଖନର ପ୍ରସ୍ତୁତି- 
ପ୍ରଣାଳୀ ଓ ସର୍ଜନ-କୌଶଳ ଅନ୍ୟ ଲେଖକମାନଙ୍କଠାରୁ ସଂପୂର୍ଣ୍ଣ ଭିନ୍ନ ଥଲା । ସେ ଗୋଟିଏ 


ବସନ୍ତର ନିହ୍ଜଦକ ଜିଲ୍ଲାରେ... ୧୭ 

ଗଳ୍ପର ପଟ୍‌ ବା ବିଷୟବସ୍ତୁ ଠିକ୍‌ କରି ସାରିଲା ପରେ ପ୍ରଥମେ କିଛି ନିକଟତମ ଲୋକଙ୍କୁ କହି 
ଶୁଣାନ୍ତି । ତାପରେ ଲିଖତ ରୂପ ଦେବା ପରେ ପୁଣି ସେମାନଙ୍କୁ ତଥା ଆଉ କିଛି ପ୍ରତିନିଧୂ 
ସ୍ଥାନୀୟ ପାଠକଙ୍କୁ ଏହା ପଢ଼ାଇ ସେମାନଙ୍କ ମତାମତ ନିଅନ୍ତି । ଏହାପରେ ସେହି ପ୍ରଥମ 
ପାଣ୍ଡୁଲିପିଟିକୁ କଟାକଟି ଓ ଆବଶ୍ୟକ ପରିବର୍ଭନ ପରେ ଚୃଡ଼ାନ୍ତରୂପ ଦେଇ ପ୍ରକାଶ ପାଇଁ 
ପଠାନ୍ତି । ଛପାହେଲାପରେ- ˆ ଅନ୍ୟ ଜଣକର ଗଳ୍ପ ପଡ଼ୁଚି ଭାବି”? ପଢ଼ନ୍ତି ଏବଂ ଆନନ୍ଦ 
ଲାଭ କରନ୍ତି । ଅଧୂକାଂଶ ଗାନ୍ଜିକ କିନ୍ତୁ ଏଭଳି ପଦ୍ଧତି ଅବଲମ୍ବନ କରନ୍ତି ନାହିଁ । ଗଳ୍ପଟିଏ 
ଲେଖୁସାରି ପ୍ରକାଶ କରିବା ପର୍ଯ୍ୟନ୍ତ ତାହା ଥାଏ ପାଠକମାନଙ୍କ ସଂପୂର୍ଣ୍ଣ ଅଗୋଚରରେ । 
ବସନ୍ତବାବୁଙ୍କ ଗଳ୍ପଲେଖନ ପ୍ରଣାଳୀରୁ ଗୋଟିଏ କଥା ପ୍ରମାଣିତ ହୁଏ ଯେ, ସେ ଅନ୍ୟମାନଙ୍କ 
ମତାମତକୁ କେତେ ସମ୍ମାନ ଦେଉଥୂଲେ । ସେଥୁରେ ତାଙ୍କ ଲେଖକୀୟ ସମ୍ମାନ ହାନି ହେଉଥଲା 
ବୋଲି ଭାବୁନଥଲେ । ବରଂ ଏହା ତାଙ୍କ ଗଳ୍ପକୁ ଅଧୁକ ମାର୍ଜିତ କରିବା ସଂଗେସଂଗେ 
ଦିଗ୍ଦର୍ଶନ ଦେବାରେ ସହାୟକ ହେଉଥଲା । ଶ୍ରୋତା ଓ ପାଠକମାନଙ୍କ ମତାମତକୁ ସେ ଅତି 
ଆନନ୍ଦରେ ଉଦାରତାର ସହ ଗ୍ରହଣ କରୁଥଲେ ! ମୁଁ ଓ ମୋର ବଂଧୁମାନେ ତାଙ୍କ ବହୁ ଗଳ୍ପର 
ପ୍ରଥମ ଶ୍ରୋତା ବା ପାଠକ ଭାବରେ ଦୀର୍ଘବର୍ଷ ଧରି ଏହା ଉପଲବ୍ଧ କରିଆସିଛୁ । 


ତାଙ୍କ ଗନ୍ଧ ଓ ରମ୍ୟରଚନା କେହି କାହାଠାରୁ ଭିନ୍ନ ନୁହନ୍ତି ବରଂ ପରସ୍ତରର ଖୁବ 
ନିକଟତର । ଗଳ୍ପରେ ରମ୍ୟରଚନା ଓ ରମ୍ୟରଚନାରେ ଗଳ୍ପ "ଶୈଳୀର ପ୍ରଭାବ ଅନୁଭୂତ 
ହୁଏ । ଉଭୟେ ଯେପରି ଉଭୟର ପରିପୂରକ । ତାଙ୍କର ଏକ ବହୁ ଆଦୃତ ଲେଖା  ବୁଢ଼ାବାବୁ' 
ଗଳ୍ପ କି ରମ୍ୟରଚନା, କେଉଁ ଶ୍ରେଣୀର ଅନ୍ତ୍ଦୁକ୍ତ, ତାହା ନିର୍ଣ୍ଣୟ କରିବା କଠିନ ହୁଏ ପାଠକ ଓ 
ସମାଲୋଚକଙ୍କ ପକ୍ଷରେ | ଏହାହିଁ ତାଙ୍କ ରଚନାର ଏକ ବିଶେଷତ୍ଵ । 


ସେ ଗଳ୍ପରେ ଦାର୍ଶନିକତା, ନୈତିକତା, ତର୍ସ ବା ଆଦର୍ଶ ବଖାଣନ୍ତି ନାହିଁ । ଏହା 
ତାଙ୍କ ଲେଖକୀୟ ଆଭିମୁଖ୍ୟ ଓ ଆଦର୍ଶରଂ ବାହାରେ । ସକଳ ପ୍ରକାର ପ୍ରଚାରଧର୍ମିତାକୁ ସେ 
ବର୍ଚ୍ଚନ କରିଛନ୍ତି ନିକ ଲେଖାରେ । କୌଣସି ଏକ ଘଟଣା, ବିଷୟ ଓ ଚରିତ୍ରକୁ ନିଜସ୍ବ 
ଭଂଗୀରେ ଶିଳ୍ପସଂଗତ ରୂପଦେବା ପାଇଁ ସେ ଅଧୁକ ଆଗ୍ରହୀ । ଏହାସନ୍ତେ ତାଙ୍କ ଅନେକ 
ଗଳ୍ପରେ ପ୍ରଚ୍ଛନ୍ତ ଭାବରେ ଥାଏ କିଛି କିଛି ବାଉ, କିଛିକିଛି ମାନବିକ ଚେତନାର କଥା, 
କିଛିକିଛି ଉଚ୍ଚ ମୂଲ୍ୟବୋଧର ଆଦର୍ଶ ! ଆଗ୍ରହୀ ପାଠକ ଓ ଅନୁସନଛ୍ଧିସୁ ସମୀକ୍ଷକଙ୍କ ଆଖ୍‌ରୁ 
ଏହା ଲୁଚି ରହିପାରେ ନାହିଁ । ଉଦାହରଣସ୍ବଵରୂପ ତାଙ୍କ ଦୁଇଟି ବିଖ୍ୟାତ ଗଳ୍ପ କାଠ? ଓ 
‘ବାପା”କୁ ନିଆଯାଉ । “କାଠ” ଗଳ୍ପରେ ଜଣେ ସାନ୍ତାଳ ଆଦିବାସୀର ସରଳ ବିଶ୍ଵାସ ଓ 
ତା”ର ଆର୍ଥକ ଦୁସ୍ଥିତିର ସୁଯୋଗ ନେଇ ତାକୁ ଠକେଇବା ଓ ଶୋଷଣ କରିବାର ସ୍ଵାର୍ଥ ଜଡ଼ିତ 
ମନୋବ୍ରରି ଓ ପ୍ରଚେଷ୍ଟାଓସହିତା ତା'ଠାରୁ ମାତ୍ର ଚାରିଅଣ! ପଇସା ଫେରସ୍ତ ପାଇବା ପାଇଁ 
ତା” ଉପରେ ଆସ୍ଥା ସ୍ଥାପନ କରି ନପାରିବାର ସନ୍ଦେହୀ ଭାବ ଏବଂ ଶେଷରେ ଏହାର 
ପ୍ରତିକ୍ରିୟା ସ୍ବରୂପ ସେଇ ନିରୀହ-ସରଳ-ଶାନ୍ତ ଆଦିବାସୀଟିର ସ୍ଵତଃସ୍ତର୍ଭ ପ୍ରଚଣ୍ଡ ପ୍ରତିକ୍ରିୟା 
ସହିତ ରୁଦ୍ରମୂତ୍ତି ଧାରଣର ଚିତ୍ରକୁ ଲେଖକ ଏତେ ଜୀବନ୍ତ ଭାବରେ ରୂପ ଦେଇଛନ୍ତି ଯେ, ଏହା 
ଯେକୌଣସି ସଚେତନ ପାଠକକୁ ମୁଗ୍ଧ-ଚକିତ କରିବ । ମହାନ୍‌ ସାମ୍ୟବାଦୀ କଥାଶିଳ୍ପୀ ଭଗବତୀ 
ଚରଣ ପାଣିଗ୍ରାହୀଙ୍କ ପ୍ରସିଦ୍ଧ ଗଳ୍ପ ଶିକାର” ପରେ ମୋ ବିଚାରରେ ବସନ୍ତ ଶତପଥୀଙ୍କ ଏହି 
“କାଠ” ଗଳ୍ପ ହିଁ ଆଦିବାସୀ ଜୀବନ- ବିଶ୍ଵାସ ଓ ଚରିତ୍ରର ବୈଶିଷ୍ଟ୍ୟ ଉପରେ ଲିଖୁତ ଏପରି ଏକ 

ଗଳ, ଯାହା ଓଡ଼ିଆ ସାହିତ୍ୟରେ ଅନ୍ଯ ଏକ ମାଇଲ ସ୍ତମ୍ଭ ନୋଲି କୁହାଯାଇପାରେ ! ଏହାର 
ପଟାନ୍ତର ନାହିଁ । ଶିକାର” ଗଳ୍ପରେ ସରଳ ଆଦିବାସୀ ଘିନୁଆ? ବାଇଁରୂପଂ ମହାଜନର ମୁଣ୍ଡକାଟି 
ନିଜର ପ୍ରତିବାଦ ଜଣାଇଥଲା ବେଳେ, “କାଠ” ଗଛରେ ସରଳ ଆଦିବାସୀଟି ନିଜ ସ୍ବାଭିମାନର 
ପରିଚୟ ଦେଇ କହିଛି- “କି କହିଲୁ ବାବୁ ¦ କି ବିଶ୍ଵାସ ! ଏତେବେଳ ଯାଏ ମୋତେ ଟେକାଟେକି 
କରି, ଭୁଲେଇ ଚୁକେଇ ତର ସବୁ କାମ ଆଦାୟ କରିନେଲୁ । ମର ଜମିଜାଇଗା ବି ସବୁ 
ତୁମରମାନେ ନେଲ | ମର ନକରିବା କାମବି କରିଦେଲି । ଦୁଇଟା ଶୁଖୁଲା ରୁଟିଦେଲୁ ଯେ ଭାବିଛୁ 
ଢ଼େର ଦେଲୁ ? କହୁଛି, କି ବିଶ୍ନାସ ! ଆମର କି ମଣିଷ ନାଇଁ, ବଣର ଭାଲୁ ହେଇଛି ? 
ପଇସାରେ ବଡ଼ନୁକି ଦେଖେଇ ହେଉଚୁ ? ମୁଁ ତର ଚାଲାକି ସବୁ ବୁଝିଛି । ନେ ତର ପଇସା !” 
ସ୍ଵାଭିମାନୀ ଆଦିବାସୀଟିର ଏଇ ଉକ୍ତି ଭିତରେ ଗାଳ୍ପିକ ବସନ୍ତ ଶତପଥୀ ଯେମିତି ଦୀର୍ଘକାଳ ଧରି 
ଅଣ ଆଦିବାସୀମାନଙ୍କ ଦ୍ଵାରା ଶୋଷିତ, ଅତ୍ଯାଚାରିତ ଓ ନିର୍ଯାତିତ କୋଟିକୋଟି ଆଦିବାସୀଙ୍କ 
ଅବରୁଦ୍ଧ ଅନ୍ତରର ଅଗ୍ନିବର୍ଷି ପ୍ରତିବାଦର ବାଣୀକୁ ରୂପଦେଇଛନ୍ତି, ଏବଂ ତା'ର ଅନ୍ତିମ ପରିଣତିକୁ 
ଚିନ୍ତାକରି, ସ୍ଵଗତୋକ୍ତି କରିଛନ୍ତି ତାର ରୁଦ୍ରମୂର୍ଭି ଦେଖ ସେଇ ମୁହୂର୍ଭରେ ମୁଁ ଉପଲବ୍ଧ କଲି, 
ଏ ଲୋକଟାକୁ ସଜାଗ, ସଚେତନ କରି, ଚାଳି-ଉସୁକାଇ ମୁଁ ବଡ଼ ଭୁଲ୍‌ କରିଛି । ଯଦି ସେ 
ବୁଝିବ, ଏଯାବତ ତା” ପ୍ରତି ମୋର ଆଚରଣ ଓ ବ୍ୟବହାରରେ ଆମ୍ଭୀୟତା ବା ଆନ୍ତରିକତା 
ନଥୁଲା, ଥଲା ଖାଲି ସ୍ବାର୍ଥ ଓ ପ୍ରତାରଣା, ତେବେ ସେ ହୁଏତ ଉତ୍ତ୍ୟକ୍ତ ଓ ଉତକ କ୍ଷିପ୍ର ହୋଇ ବୁଲି 
ପଡ଼ିବ, ଆଉ ଗୋଟିଏ ଧଅ କାଠଗଡ଼ ରହିଗଲା ଭାବି ଦୁଇ କେଜିଆ କୁରାଢ଼ିରେ ହୁଏତ ମୋର 
ଛାତି-ମୁଣ୍ଡକୁ ଚିରି ଦୁଇଫାଳ କରିଦେବ ।” ' (କାଠ, ହାଇଦ୍ରାବାଦ ଅଜୁର ) . 


ଆଜି ଯାଜପୁରର କଳିଙ୍ଗନଗରରେ ଶିଳ୍ପ ବିକାଶ ନାମରେ ବାସଚ୍ୟୁତ ଓ ପ୍ରତାରିତ 
ଦରିଦ୍ର ଆଦିବାସୀମାନଙ୍କ ପ୍ରଚଣ୍ଡ ରୋଷ ଓ ବିଦ୍ରୋହର ପ୍ରେକ୍ଷାପଟରେ ବିଚାରକଲେ ଆଜକୁ 
ପ୍ରାୟ ତିରିଶ ବର୍ଷ ତଳେ ରଚିତ ଏହି ଗଳ୍ପର ନାୟକ ଗରିବ ଆଦିବାସୀଟିର ସ୍ଵର ଭିତରେ 
ଲେଖକଙ୍କ ଅବଜର୍‌୍ଭେସନ୍‌ ଓ ଦୃରଦ୍ରଷ୍ଟିକୁ ତାରିଫ ନକରି ରହିହୁଏ ନାହିଁ । ଆଦିବାସୀଙ୍କ 
ଜାଗୃତି, ଆତ୍ମସଚେତନତା ଓ ସ୍ଵତଃସ୍ତୂର୍ଭ ବିଦ୍ରୋହର ସ୍ଵର ଭଗବତୀଙ୍କ ଶିକାର” ଗନ୍ପରୁ 
ଆରମ୍ଭ ହୋଇ ଗୋପୀନାଥ ମହାନ୍ତିଙ୍କ ପରଜା' ଉପନ୍ୟାସ ମଧ୍ଯଦେଇ ବସନ୍ତ ଶତପଥୀଙ୍କ 
କାଠ” ଗଳ୍ପରେ ଏକ ନିର୍ଣ୍ଣାୟକ ଭୂମିକା ନେଇଛି, ଯାହା ଆଜି ପ୍ରମାଣିତ ! 


ସେହିପରି “ବାପା” ଗଳ୍ପରେ ଗାନ୍ିକ ଶତପଥୀ ତିନୋଟି ପ୍ରଜନ୍ମର ବ୍ୟବଧାନ 
(Generation Gap)କୁ ରୂପଦେଇଛନ୍ତି ଅତି ଚମଜ୍କାର ଓ ସାର୍ଥକ ଭାବରେ ! ଗୋଟାଏ 
କୋଠରିରେ ଆସନ୍ତ ମୃତ୍ୟୁକୁ ଅପେକ୍ଷାରତ ଜରାଜୀର୍ଣ୍ଣ ରୁଗ୍ଣ ପିତା ଏବଂ ଅନ୍ୟ ଏକ ପାଖ 
କୋଠରିରେ ଉଚ୍ଚକଣ୍ତରେ ହାସ୍ୟାଳାପରତ ଯୁବକପୁତ୍ର ଓ ତା'ର ବଂଧୁଗଣ । ଏ ଉଭୟଙ୍କ 
ମଧ୍ଯରୁ ଏକ ନିରବ ସୂତ୍ରଧରର ଭୂମିକାରେ ଠିଆ ହୋଇ ଲେଖକ ତଉଲିଛନ୍ତି ଅତୀତ ସହ 
ଭବିଷ୍ୟତକୁ ବର୍ରଭମାନର ତୁଳାଦଣ୍ଡରେ । ଆଜି ଯେ ପୁଅ, କାଲି ପୁଣି ସେ ବାପା ହେବ । 
ବାପା ହେବାପରେ ସେ ପୁଅକୁ ଦେଖୁବ ଭିନ୍ନ ରୂପରେ । ଦୁହିଁଙ୍କ ଭିତରେ ରକ୍ତର ନିବିଡ଼ 
ସଂପର୍କ, ଅଥଚ ପ୍ରଜନ୍ମଗତ ବିରାଟ ବ୍ୟବଧାନ । ଏହି ସର୍ବଜନୀନ ଓ ସର୍ବକାଳୀନ ସତ୍ଯ 
ଲେଖକଙ୍କ ଶକ୍ତିଶାଳୀ ଲେଖନୀରେ କିଭଳି ପ୍ରମୂର୍ତ ହୋଇ ଉଠିଛି, ନିମ୍ପୋକ୍ତ କେତୋଟି ଉଦ୍ଧୁତିରୁ 
ଏହାକୁ ବେଶ୍‌ ହୃଦୟଙ୍ଗମ କରିହେବ- 

““କୁଣେ ଆରନ୍ଭ କଲା ! 'Oh these Fathers !! ଆଉ ଜଣେ କହିଲା- 'What an 
ape !' ବୁଢ଼ା ଘରକୁ ପଶିଲାତ ଶ୍ମଶାନ | ଗୋଟାଏ ରାକ୍ଷସ । କିଏ ଯେ କୁଆଡ଼େ ପଳାନ୍ତି ! 


“ଏଣେ ବାପାଙ୍କ ଉଁ- ଭଁ ଶବ୍ଦ ତେଣେ ଚର୍ଜନ- ‘ବେ ଶଳା ! ୟାଡ଼କୁ ଗୋଟେ 
ବଢ଼ା । ଶଳା, ପୂରା ଗୋଟେ ପାକିଟ ରଖୁଛି । କିବେ ! ତୋ ବାପାପରି ଏବେଠୁ ହେଲୁଣି, 
ଢେର ରଖୁବୁଵେ ଜୀବନରେ ।” × × ଶେଷରେ ମୋ ପୁଅର ଗଳା ଶୁଭିଲା । ସେ କହିଲା- 
‘the sins of the fathers will descend upon the children'~ ବାପାଙ୍କ ସବୁ ପାପ ପୁଅ 
ମୁଣ୍ଡକୁ ଆସିବ ।” 


“କଢ଼ାର ପ୍ରକୃତି ଛାଡ଼ିଲାଣି । ଥଳିଟିଏ ଧରାଇଦେଇ କହିଲା- ‘ଯା କଣ୍ଟୋଲ 
ଆଣିବୁ” । ମୋତେ ଗଧ ଭାବିଛି, ଦଶ କେଜି ଗହମ ବୋହି ଦାଣ୍ଡରେ ପେରେଡ଼ କରିବି ! 


“ଯାହା କହ ଭାଇ ସବୁ ମେଣ୍ଡେଲଙ୍କ ଆଇନ । ଜୀବନଯାକ ଆମକୁ ଏଇ ବାପା 
ନାମକ ଜାନୁଆର ବିରୋଧରେ ସଂଗ୍ରାମ କରିବାକୁ ପଡ଼ିବ ।”? 


ନାଇଁମ ! ହେରିଡିଟି କହ, ପରମରା କହ-ସେଇ ହେଲା ରାକ୍ଷସ । ସେ ଆମକୁ 
ଖାଇବ । ବାପାତ ତା'ର ପ୍ରତୀକ । ସବୁ ମାରି ହବ, ତାକୁ ମାରି ହବନି ।” 


“ଭାବୁଥାଏ, ଯୁଗେଯୁଗେ ଏଇ ପୁଅମାନେ ବାପାଙ୍କ ବିରୋଧରେ ଲଢ଼ିଛନ୍ତି । 
ରାମଚନ୍ଦ୍ରଙ୍କର ସହ ଲବ-କୁଶ, ଅର୍ନୁନ ସହ ବବ୍ୁବାହନ; ସୋରାବ-ରୁସ୍ତମ, ଏପରିକି ବିଶୁ- 
ଧରମା ସମସ୍ତେ ବାପାମାନଙ୍କ ସଂଗରେ ଟକ୍କର ଦେଇଛନ୍ତି ଏବଂ ସବୃକ୍ଷେତ୍ରରେ ବାପାଙ୍କୁ 
ପରାସ୍ତ କରିଛନ୍ତି । ଏ ଯୁଗରେ ଆମ ପୁଅମାନେ କଂଣ କହୁଛନ୍ତି ଶୁଣନ୍ତୁନା- 


ମୋର ବେଳେବେଳେ ଇଚ୍ଛାହୁଏ ଏ ବୁଢ଼ାଙ୍କୁ ସଫାକରି ଦିଅନ୍ତି । ଏମାନେ ପ୍ରଗତି, 
ସଭ୍ୟତା ସବୁର ଅନ୍ତରାୟ | ୟାଙ୍କ ରାଜତ୍ଵ ନସରିଲେ ଆମର ଗତି-ମୁକ୍ତି ନାହିଁ । 


କିନ୍ତୁ ଏତେ ସତ୍ତ୍ଵେ “ବାପା” ଚିରକାଳ ବାପା । ପୁଅ ପାଇଁ ବାପାର ହୃଦୟ ସବୁବେଳେ 
କାନ୍ଦୁଥାଏ- ସବୁବେଳେ ଜାଗ୍ରତଥାଏ ! ଲେଖକଙ୍କ ଭାଷାରେ- ˆ ଦୟା ହୁଏ । ଏଇ ଲୋକଟି 
ଦିନେ ନିଜେ ନଖାଇ ତା” ପେଟରୁ କାଟି ମୋତେ ଖୁଆଇଥୂଲା, ନିଜ ସୁଖ ସ୍ଵାଚ୍ଛନ୍ଦ୍ୟ ଏପରିକି 
ସ୍ବାସ୍ଥ୍ୟକୁ ଜଳାଞ୍ଜଳି ଦେଇ ମୋ ଦିହକୁ ମାସମାସ, ବର୍ଷବର୍ଷ ଜଗି ରହିଥିଲା । ଖରା-ବର୍ଷା- 
ଶୀତରେ ମାଇଲ ମାଇଲ ଯାଇ ମୋ ପାଇଁ ଦୁଧ ଆଣୁଥଲା ! କାଖ-କାନ୍ଧକରି ତା'ର ଅଝଟ 
ଅମାନିଆ ମୂର୍ଖ ପୁଅକୁ ଚାଟଶାଳୀ ସ୍ଥଳକୁ ନେଉଥୂଲା । ଗୋରୁ -ଗାଇ ବିକି ପୁଅର ବଦ୍ଖର୍ଚ୍ଚ 
ମେଣ୍ଟାଉଥଲା କଲେଜରେ । ଖୋଜାଖୋଜି କରି ଗୋଟିଏ ଚାଉଳରେ ଗଢ଼ା କନ୍ଯା ବିଭା 
କରାଇଥୁଲା | ଅନ୍ଧର ଲଉଡ଼ି- ଦରିଦ୍ରପସରା କରି ମୋତେ ବଞ୍ଚାଇ ରଖୁବାକୁ ଦିଅ -ଦେବତା 
ଆଗରେ ପୂଜାପାଠ କରୁଥଲା । ଯଦି ଦରକାର ପଡ଼ିଥାନ୍ତା ବାବର ପରି ପୁଅର ରୋଗ ନିଜ 
ଦେହକୁ ନେଇ ମୃତ୍ୟୁବରଣ କରିଥାନ୍ତା !”? କାରୁଣ୍ୟ ଓ କ୍ରୋଧ, ଶ୍ରଦ୍ଧା ଓ ବିତୃଷ୍ଣା, ସ୍ପେହ ଓ 
ବିଦ୍ରୋହର ଯୁଗପତ୍‌ ମିଶ୍ରଣରେ ବାପା” ପ୍ରଜନ୍ମଗତ ବ୍ୟଯବଧାନର ବୈଶିଷ୍ଟ୍ୟ ପ୍ରତିପାଦନ 
କରିବା ଦିଗରେ ଏକ ସାର୍ଥକ ଗଳ୍ପ ଓଡ଼ିଆ ସାହିତ୍ୟରେ । 

ଅଧାବୟସରେ ବସନ୍ତବାବୁଙ୍କ ସ୍ତ୍ରୀ ବିୟୋଗ ଘଟିଥୂଲା । ଏକ Biological 
ଅଭାବବୋଧ ତାଙ୍କୁ ସର୍ବଦା ସନ୍ତୁଳିତ କରୁଥଲା । ଏହି ଅଭାବବୋଧ ତାଙ୍କୁ ବଞ୍ଚବାପାଇଁ 
ବେଳେବେଳେ ଅଧୂବକ ରୋମାଣ୍ଟିକ୍‌ ହେବାକୁ ସତେ ଯେମିତି ଖୋରାକ ଯୋଗାଉଥୁଲା, ଯାହାର 
ପରିପ୍ରକାଶ ତାଙ୍କର କେତେକ ଗଳ୍ପରେ ସ୍ଥଳବିଶେଷରେ ଦେଖୁବାକୁ ମିଳେ । ଦୃଷ୍ଟାନ୍ତ ସ୍ଵରୂପ 
ଅବାଞ୍ଚତ ଗଳ୍ଧରୁ ନିମ୍ପୋକ୍ତ କେତୋଟି ପଡ୍‌କ୍ତି ଉଦ୍ଧାର କରୁଛି - 


“ମୁଁ ଯାଉଯାଉଁ ଦେଖ୍ଲି ଗୋଟିଏ ସ୍ଥାନରେ ବୋଧହୁଏ ହନିମୁନ୍‌ ପାଇଁ ଆସିଥୁବା 
ସ୍ଵାମୀ-ସ୍ତ୍ରୀଙ୍କି । ସ୍ତୀଟି ସ୍ଵାମୀକାନ୍ଧରେ ମୁଣ୍ଡ ଆଉଜାଇ ବସିଥୂଲା; ତୀର ଶୁଭ୍ର ପାଦର ଅଳତା 
ବି ମୁଁ ଦେଖୁପାରୁଥୁଲି । ଆଣ୍ତ ପର୍ଯ୍ୟନ୍ତ ଲୁଗା ଟେକିଦେଇ, ଗୋଡ଼ ଦୁଇଟାକୁ ସମୁଦ୍ରର କୁନିକୁନି 
ଢ଼େଉ ଆଡ଼କୁ ଲମ୍ବାଇ ଦେଇଥାଏ । ସମୁଦ୍ରପାଣି ଆସି ତା' ପାଦକୁ ସଲସଲ କରି ଦେଇ 
ଫେରି ଯାଉଥାଏ ¦! ସେ ଗୋଡ଼ ଟେକି ଆଣେ, ପୁଣି ଲମ୍ବାଇଦିଏ । ସେ ହସେ, ତା'ର ସ୍ବାମୀ 
ହସେ, ଦୁହେଁ ହସନ୍ତି । ମୋତେ ଦେଖୁଲାରୁ ତାଙ୍କ ନିର୍ମଳ ହସ ବନ୍ଦ ହୋଇଗଲା ।”? କେବଳ 
ପୁରୀ କାହିଁକି ଯେକୌଣସି ସମୁଦ୍ରକୂଳରେ ନବବିବାହିତା ଦମ୍ପତିଙ୍କର ଏଭଳି ଯୁଗଳ ଦୃଶ୍ଯ 
ଅତି ସ୍ଵାଭାବିକ, ଯାହା ଗାଳିକଙ୍କ ନଜରକୁ ଏଡ଼ାଇଯାଇନାହିଁ, ବରଂ ତାହା ତାଙ୍କ ସ୍ତ୍ରୀବିୟୋଗ 
ଜନିତ ଅଭାବବୋଧ ଭିତରୁ ଏକ ରୋମାଣ୍ଟିକ୍‌ ଭାବାବେଗ ସୃଷ୍ଟିକରି ତାଙ୍କୁ ପୁଲକତି କରିଛି । 


ବସନ୍ତବାବୁ ନିଜ ଗଳ୍ପରେ ନାରୀ ଚରିତ୍ର ପ୍ରାୟ ଆଣି ନାହାନ୍ତି, ଯଦିବା କେଉଁଠି 
ଆଣିଛନ୍ତି, ତାହା ଏକାନ୍ତ ଗୌଣ । ସେ ସଂପର୍କରେ ତାଙ୍କର ବକ୍ତବ୍ୟ- “ମୋର ସବୁ ଗନ୍ଧ 
ପୁରୁଷ ଚରିତ୍ର ଆଧାରିତ । × × ଅଧାବୟସରେ ମୋ ସ୍ତ୍ରୀ ଚାଲିଗଲେ । ମାତ୍ର କୋଡ଼ିଏ ବର୍ଷ 
ଜଣେ ସ୍ତ୍ରୀଲୋକ ପାଖରେ ରହିଲେ ତା” ସଂପର୍କରେ କିଛି ଜାଣିହେବ ନା ଲେଖୁହେବ ? 
ପ୍ରକୃତ ପ୍ରେମଟା ଆସେ ଅଶିବର୍ଷ ପରେ । ଏଗୁଡ଼ା ସବୁ ଫେଚକାମି ! × × ଅନ୍ତଃସନ୍ତ୍ଧା, ବୃଦ୍ଧା, 
ବିଧବାମାନଙ୍କ କଥା ଲେଖୁବାକୁ ମୋତେ ଆଗ୍ରହ ଲାଗେ ! ଏଗୁଡ଼ାକ ନାରୀଚରିତ୍ର ପଦବାଚ୍ୟ 
ନୁହନ୍ତି ।” (ସାକ୍ଷାତକାର -ଚିରବସନ୍ତ- ପୃ ୧୨୪) ତେଣୁ ନାରୀକୁ କେଉଁଠି ପ୍ରେମିକା, 
ନାୟିକା, ପ୍ରଣୟିନୀ ଭାବରେ ସେ ଚିତ୍ରଣ କରିନାହାନ୍ତି, ଯେଉଁଠି ଆଣିଛନ୍ତି ସେମାନେ ସମସ୍ତେ 
ସମାଜର ଅବହେଳିତ ନାରୀ ଚରିତ୍ର । ସେଠି ପ୍ରେମ ଓ ପ୍ରଣୟ ଅପେକ୍ଷା, ସେମାନଙ୍କ 
ଜୀବନ-ସଂଗ୍ରାମହିଁ ହୋଇଛି ବଡ଼ କଥା | ତା'ରି ଭିତରେ ଯଦି କେଉଁଠି ଫଟାକାନ୍ଷ ଭିତରେ 
ଘାସଫ୍ଫଲଟିଏ ଭଳି ଅନ୍ଧଣୀ ଓ କୁଷ୍ଠରୋଗୀର ପ୍ରେମ ସଂପର୍କ ଫୁଟି ଉଠିଛି, ତାହା ତାଙ୍କ 
ଦରଦୀ ହୃଦୟର ମରମୀ ଅଭିବ୍ୟକ୍ତି ସିନା, ସଭ୍ୟମଣିଷ ଆଖରେ କିନ୍ତୁ ତାହା ଏକାନ୍ତ 
ଅପାହ୍‌କ୍ତେୟ । 


ବସନ୍ତବାବୁ ଥିଲେ ଇଂରାଜୀ ଭାଷା-ସାହିତ୍ୟର ଜଣେ ପ୍ରବୀଣ ଓ ଧୂରୀଣ ଅଧ୍ୟାପକ ! 
ସେକ୍ସପିଅର ଓ ଡିକେନ୍ସ ଥୁଲେ ତାଙ୍କର ପ୍ରିୟ ଲେଖକ କିନ୍ତୁ ସେ ଇଂରାଜୀରେ ନଲେଖ୍‌ କାହିଁକି 
ଓଡ଼ିଆରେ ଲେଖୁଲେ ସେ ସଂପର୍କରେ ତାଙ୍କର ବକ୍ତବ୍ୟ ହେଲା- ˆ ଓଡ଼ିଆରେ ଲେଖ୍ଛି, ଓଡ଼ିଆରେ 
ଲେଖ୍‌ବି, ମାତୃଭାଷାରେ ଲେଖ୍ବି । ମା” ସାଙ୍ଗରେ କଥାହେଲାଵବେଳେ Mother, Mother 
ଥାe me ୮' ନକହି “ମା, ମା”, ଭାତ ଦେ କହିଲେ ହିଁ ଭାତଦେବ । ତେଣୁ ଅନ୍ୟ କୌଣସି 
ଭାଷାଠାରୁ ମାତୃଭାଷାରେ ଲେଖୁବାଟା ଅଧ୍ବକ ଠିକ୍‌ ହେବ । ' ( ସାକ୍ଷାତୃକାର-ଚିରବସନ୍ତ-ପୃ. ୧୩୫- 

୧୩୬) । ଏଇ ଗୋଟିଏ ସ୍ଵୀକାରୋକ୍ତିରୁ ହିଁ ବୁଝିହେବ ତାଙ୍କ ମାତୃଭାଷା ପ୍ରତି ଶ୍ରଦ୍ଧା ଅନୁରାଗ ଓ 
ମମତା, ଯାହା ଆଜି ଖୁବ କମ୍‌ ଉଚ୍ଚଶିକ୍ଷିତ ଓଡ଼ିଆଙ୍କଠାରେ ଦେଖୁବାକୁ ମିଳୁଛି । 


ଅନ୍ଯ ଲେଖକମାନଙ୍କ ସଂପର୍କରେ ତଥା ନିଜ ସଂପର୍କରେ ତାଙ୍କ ବକ୍ତବ୍ଯ ଖୁବ 
ସ୍ପଷ୍ଟ । ତାଙ୍କ ମତରେ - “ସାହିତ୍ୟ କ୍ଷେତ୍ରରେ ନାଁ ଅର୍ଜିବା ବଡ଼ କଷ୍ଟ । ଆଗରୁ ପଦେଅଧେ ଯେ 
ଲେଖୁଲା, ସେ ହେଉଥୁଲା ସାହିତ୍ୟିକ । ଏବେ ଅଳସ୍ର ଲେଖକ ଲେଖୁଛନ୍ତି । ଦଳବଦଳ 
ରାଜନୀତି ଜରିଆରେ ସାହିତ୍ୟିକ ସୃଷ୍ଟି ହେଉଛନ୍ତି । ସାହିତ୍ୟରେ ଭଲ-ଭେଲ ବିଚାର କରିବ 
କିଏ ? ଆମ ଜୀବଦ୍ଦଶାରେ ବାର୍ଣ୍ଣାଡଶ ଏବଂ ଟି.ଏସ୍‌. ଇଲିଅଟ୍‌ ଦ୍ଵିତୀୟ ଶ୍ରେଣୀକୁ ଚାଲିଗଲେଣି । 
ମୁଁ ଲେଖୁଛି, କାଳେ ଲେଖୁଁ ଲେଖୁ ଏମିତି ଗୋଟିଏ (କେବଳ ଗୋଟିଏ ) ଗଛ ଜଗନ୍ନାଥଙ୍କ 
ଦୟାରୁ ଲେଖୁଦେବି, ଯାହା କାଳୋରୀର୍ଣ୍ଣ ହେବ, ସଲ-କଲେଜର ପାଠ୍ୟ ସଂକଳନରେ ସ୍ଥାନ 
ପାଉ, ନପାଉ | × × × 


ରଶ୍ବରଦତ୍ତ ଶକ୍ତି ଅପେକ୍ଷା ପିତୃଦତ୍ତ ଓ ପରିସରଦରତ୍ତ ଶକ୍ତି, ଅର୍ଥାତ୍‌ ବଂଶପରମ୍ପରା 
ଓ ପରିବେଶ ବ୍ୟକ୍ତିବିଶେଷକୁ ଲେଖକ କରିଥାଏ । ମୁଁ ଲେଖକ ହେବା ମୂଳରେ ଅଛନ୍ତି ମୋର 
ଜେଜେବାପା ଓ ବାପା ! ନଅଙ୍କ ଦୁର୍ଭିକ୍ଷର ଦାଉ ସମ୍ଭାଳିଥଵବା ଛେଉଣ୍ଡ ଜେଜେବାପା ଶହେମାଣ 
ନିଷ୍ଠର ଲାଖରାଜର ଅଧୂକାରୀ ହୋଇ ମଧ୍ଯ ଦରିଦ୍ର ଭିକାରି ରୂପେ ଦିନ କାଟୁଥୁଲେ, କାରଣ 
ଚାଷବାସ ଅପେକ୍ଷା, ସାରଳା, ଜଗନ୍ନାଥ, ବଳରାମ, ଚରକ, ଶୁଶ୍ରତ, କର୍ମକାଣ୍ଡ ଅମରକୋଷ, 
ବେତାଳ ପଞ୍ଚବିଂଶତି ଆଦି ଲେଖନମୁନରେ ଉତାରିବା ତାଙ୍କ ଜୀବନର ଲକ୍ଷ୍ୟ ଥୁଲା | ତାଙ୍କ 
ଉଡ଼ରା ପୋଥ୍‌ ଆମ ଘରେ ପଢ଼ା ଯାଉଥୁଲା ଗାଁ ମାଇପିଙ୍କ ଆଗରେ । ବାପା ଆଗର 
ପ୍ରାଇମେରୀ ପାସ୍‌ କରିଥୁଲେ ମଧ୍ଯ ‘ପଣ୍ଡିତ ଭୋଳାନାଥ? ବୋଲାଉଥୂଲେ ଏବଂ: ସବାଇ 
ଖଟରେ ଶୋଇ “ବୈଦେହୀଶ ବିଳାସ” ସୁରଧରି ଗାଉଥୂଲେ ଏବଂ ଶ୍ରୋତାଙ୍କୁ ଯଥାଶକ୍ତି 
ବୁଝାଉଥିଲେ । ମୋତେ ସାଙ୍ଗରେ ଧରି ଦୂର ସ୍ଥାନକୁ ଯାଇ, ରାତିରାତି ଉଜାଗର ରହି ପାଲା- 
ସୁଆଙ୍ଗ-ଲୀଳା ଉପଭୋଗ କରୁଥିଲେ ! ମୋର ମନେହୁଏ, ସେମାନଙ୍କ କାରୁଣ୍ୟମୟ ଜୀବନ, 
ହାସ୍ୟ-କରୁଣ ରସାପ୍ଲ ତ ରକ୍ତ ଓ ସଂସ୍କୃତି-ପ୍ରୀତି ମୋ ଶିରା-ପ୍ରଶିରାକୁ କ୍ଷରି ଆସିଛି, ଏବଂ 
ସେମାନଙ୍କ ପରି ମୁଁ ଦାରିଦ୍ର୍ୟ ଶୋକ, ଜରା, ଏପରିକି ମୃତ୍ୟୁ ବିରୋଧରେ ସଂଗ୍ରାମ କରି 
ସାହିତ୍ୟସେବା କରିଛି । ଅର୍ଥଲିପ୍‌ସୁ ହୋଇନାହିଁ ।”' (ମୁଁ କାହିଁକି ଲେଖେ) 

ବସନ୍ତବାବୁ ଜୀବନ -ସନ୍ଧାନୀ | ଜୀବନର ଗଭୀର ରହସ୍ୟ ସନ୍ଧାନ କରିବା ଅପେକ୍ଷା 
ସେ ନିତିଦିନିଆ ଜୀବନର ସମସ୍ଯା ଓ ଯନ୍ତ୍ରଣାକୁ ଖୋଜି ରୂପଦିଅନ୍ତି ନିଜ ଢ଼ଙ୍ଗରେ, ନିଜ 
ରଂଗରେ । ଆଦୌ ବୌଦ୍ଧିକ ନୁହେଁ ତାଙ୍କ ଗଳ୍ପର ଆବେଦନ । କଥା କହିବା ଢ଼ଙ୍ଗରେ 
ଗଡ଼ିଚାଲେ ତାଙ୍କର ଗନ୍ପଥର ଶଗଡ଼ ପାଠକଙ୍କ ମନ-ସଡ଼କରେ | ସେ ଯେଉଁ କଥା ବା କାହାଣୀଟି 
କହନ୍ତି, ତାହା ତାଙ୍କ ଅଙ୍ଗେନିଭା କଥା ବା ତାଙ୍କ ଅନ୍େଷୀ ଦୃଷ୍ଟିର ପରିଧୂ ଭିତରକୁ ଚାଲିଆସିଥବା 
ଅବହେଳିତ ବସ୍ତୁ ଚରିତ୍ର ଓ ପ୍ରାଣୀମାନଙ୍କ କଥା । ସେଥୁରେ ଥାଏ ସମ୍େଦନା ସହ ବ୍ୟଙ୍ଗ, 
ବିଦ୍ରପ ଓ କୌତୁକ । ଏହାହିଁ ତାଙ୍କ ସୃଜନକଳାର ସ୍ଵାଭାବିକ ରୀତି । ଏହା ବ୍ୟତୀତ ତାଙ୍କ ଗଳ୍ପ 
ରମ୍ୟରଚନାର ସବୁଠୁ ବଡ଼କଥା ହେଲା ତା”ର ଭାଷା । ଏହା ଆଦୌ ତତ୍ସମ ଶହ୍ସମୃଦ୍ଧ 
ରାଜକୀୟ ଭାଷା ନୁହେଁ, ଫକୀରମୋହନୀୟ ଭାଷା ପରି ଗ୍ରାମ୍ୟ ଓ ସରଳ । ଖୁବ ସ୍ଵଚ୍ଛନ୍ଦ, 

ସାବଲୀଳ, ଛବିଳ ଓ ମନଛୁଆଁ ତା'ର ଆବେଦନ । ସଂଳାପଧର୍ମୀ ଓ ଚରିତ୍ରୋପଯୋଗୀ 
ଭାଷା ପ୍ରୟୋଗ ତାଙ୍କର ବୈଶିଷ୍ଟ୍ୟ । ଉତ୍ତର-ପୂର୍ବ ସୀମାନ୍ତ ଓଡ଼ିଶାର, ବିଶେଷ କରି ମୟୂରଭଞ୍ଜର 
କଥୁତ ଭାଷାର ବିଶେଷ ପ୍ରଭାବ ତାଙ୍କ ଗଳ୍ପ ଓ ରମ୍ୟରଚନାମାନଙ୍କରେ ଅନୁଭୂତ ହୁଏ । 
ଆଦିବାସୀ- ବହୁଳ ମୟୂରଭଞ୍ଜର ଏକ ନିପଟ ମଫସଲ ଗା 'ପାନ୍ଧଡ଼ା' ରେ ତାଙ୍କ ଜନ୍ମ । 
ତେଣୁ ସାନ୍ତାଳୀ ଭାଷାଭାଷୀ ଦରିଦ୍ର ଆଦିବାସୀ ଲୋକଟିଏ ଯେଉଁ ଭଂଗୀରେ ଓଡ଼ିଆ କଥା 
କହେ, ସେ ତାକୁ ଅବିକଳ ଆଣି ଥୋଇଛନ୍ତି ତାଙ୍କ ‘କାଠ? ଗଳ୍ପରେ । ଏହା ତାଙ୍କର ଏକ 
ସଫଳ ପରୀକ୍ଷା । ଉଦାହରଣ ସ୍ଵରୂପ ନିମ୍ନ କେତୋଟି ପଡ୍‌ଭ୍ତି ଉଦ୍ଧାର କରୁଛି- 


~~~ 


“ ଢ଼ୁକି ବାବୁ ଏମିତି କାଠୁଆ ହବୁତ ଆମର ଗୁରିବ ନୁକ ବଞ୍ଚବ କିମିତି ? ଚାରଣା 
ଆଠଣା ନାଗି ଆମର ସଙ୍ଗରେ ଝଗଡ଼ା କରିବୁ ? ତତେ ଭଗବାନ ବଡ଼ନୁକ କରିଛି । କେତେ ପଇସା 
ତର କୈଆଡ଼େ ଚାଲିଯାଉଛି । ଆମର ଗରିବ ନୁକର ପେଟରୁ କାଟିନେ ତର ପେଟ୍‌ ପୂରିବ ?” 


“ମୟୂରଭଞ୍ଜରେ ଦେଡ଼େ ଡାହାଣୀ ଦେବତା କଞ୍ଚାଖାଇଦେବେ ।! ମର ଡଗର- 
ଡାଗର ପୁଅ ଦୁଇଟା, ଆର ତିର୍ଲାଟା ଏକା ଦିନରେ ମରିଗଲୋ ଜମିଜାଇଗୀ ଖୋଲିତାଡ଼ି 
ଯାହା କରିଥୁଲା, ସବୁ ତୁମର ହାଟୁଆମାନେ ନେଇଗଲା !”? 


ହେ ବାବୁ ! ଆମର ମୟୂରଭଞ୍ଜର ମହାରାଜା ଗେଲାଠୁ ଆଉତ ରଜା ନାଇଁ | 
ଖାଲି ମନ୍ତ୍ରୀ ଆସୁଛନ୍‌ ଯଉଛନ୍ନ । ନାଇଁ ?”? 


“କହୁଛୁ, କି ବିଶ୍ଵାସ ! ଆମର କି ମଣିଷ ନାଇଁ, ବଣର ଭାଲୁ ହେଇଛି ? ପଇସାରେ 
ବଡ଼ନୁକି ଦେଖେଇ ହେଉଛୁ ? ମୁଁ ତର ଚାଲାକି ସବୁ ବୁଝିଚି । ନେ ତର ପଇସା ।”? 


ତାଙ୍କ କଥା-ସାହିତ୍ୟର ଅନ୍ୟ ଏକ ବିଶେଷଡ୍ସ ହେଉଛି ବିଷୟାନୁଯାୟୀ ପରିବେଶ 
ସୃଷ୍ଟି । ଏଥୁରେ ଅତ୍ୟନ୍ତ ଧୂରୀଣ କଥାଶିନ୍ଥୀ ବସନ୍ତବାବୁ । ସେ ଗଳ୍ପରେ ପରିବେଶକୁ ଏଭଳି 
ଚିତ୍ରଣ କରନ୍ତି ଯେ, ପାଠକ ତାକୁ ପାଠ କଲାବେଳେ ମାନସରାଜ୍ୟରେ ସେହି ଭଳି ପରିବେଶ 
ମଧ୍ଯରେ ନିଜକୁ ହଜାଇଦେଇଥୁବାର ମନେ କରନ୍ତି । ଦୃଷ୍ଟାନ୍ତ ସ୍ଵରୂପ ‘ରାଜା : ଘୁଷୁରିସାହିର? 
ଗଳ୍ପକୁ ନିଆଯାଇପାରେ । ଏ ଗଳ୍ପରେ ପାଠକ ଘୁଷୁରିସାହିର ଏକ ଅପରିଚ୍ଛନ୍ନ, ଦୁର୍ଗନ୍ଧମୟ 
ଘୃଣ୍ୟ ପରିବେଶକୁ ଅନୁଭବ କରେ ନିଜ ମନୋରାଜ୍ୟର ଜୀବନ୍ତ ଭାବରେ । ଏମିତି ଅନେକ 
ଗଳ୍ପରେ ପରିବେଶର ଯଥାର୍ଥ ଚିତ୍ରଣ କରି ଲେଖକ ନିଜ କଲମର ସାର୍ଥକତା ପ୍ରତିପାଦନ 
କରିବାକୁ ସମର୍ଥ ହୋଇଛନ୍ତି । 


ବସନ୍ତବାବୁଙ୍କ କଥାବାଉା, ଚାଲି-ଚଳଣ ଓ ସମଗ୍ର ଜୀବନ ଥୁଲା ନାଟକୀୟ ! ସେ 
ଅନେକ ନାଟକର ନିର୍ଦ୍ଦେଶନା ଦେଇଛନ୍ତି, ଅଭିନୟ ମଧ୍ଯ କରିଛନ୍ତି । ଫକୀରମୋହନଙ୍କ ‘ଛ” 
ମାଣ ଆଠଗୁଣ୍ଠ ୀର ପ୍ରଧାନ ଖଳନାୟିକା ଚମ୍ପାକୁ କେନ୍ଦ୍ରବିନ୍ଦ କରି “ଚମ୍ପା! ନାଟକ ରଚନା 
କରିବା ସହିତ ଫକୀରମୋହନ କଲେଜରେ ଏକଦା ୧୯୬୯ ମସିହାରେ ସଫଳ ନିର୍ଦ୍ଦେଶନା 
ଦେଇ ଏହାକୁ ମଞ୍ଚସ୍ଥ କରାଇଥ୍‌ଲେ ! ଏହା ସେତେବେଳେ ବହୁ ଦର୍ଶକଙ୍କୁ ମୁଚ୍ଛା ଓ ତଟସ୍ଥ 
କରିପାରିଥିଲା । ଏହା ବ୍ୟତୀତ ସେ ନଅଟି ଇଂରାଜୀ ଏକାଙ୍କିକାକୁ ଅନୁସୂଢନ କରି ‘ନବନାଟିକା” 
ନାମରେ ପ୍ରକାଶ କରିଥିଲେ । ତହିଁରେ ଅନ୍ତର୍ଭୁକ୍ତ ନରମେନଙ୍କ 'Bishops candle-stick'ର 


ବସଳ୍ଚର ନିନ୍ଜକ କିଲ୍ରେ... ୨୩ 

ଓଡ଼ିଆ ରୂପାନ୍ତର ‘ପିଲିସଜ କୁ ମଧ୍ଯ ସେ ନିର୍ଦ୍ଦେଶନା ଦେଇ ମଞ୍ଚସ୍ଥ କରାଇଥିଲେ ଫକୀରମୋହନ 
କଲେଚ୍ଚରେ ଅଧ୍ୟାପନା କାଳରେ ! ତାଙ୍କର ଏହି ନାଟକ - ପ୍ରୀତି ଜୀବନ- ନାଟକ ସହ ଓତପ୍ରୋତ 
ଭାବରେ ଜଡ଼ିତ ହୋଇ ତାଙ୍କ ଗନଳ୍ପଗୁଡ଼ିକୁ ମଧ୍ୟ ନାଟକୀୟ କରିଛି ଅନେକ କ୍ଷେତ୍ରରେ ! 


ରମ୍ୟରଚନାକାର ଭାବରେ ବସନ୍ତବାବୁଙ୍କ ସୃଷ୍ଟି ଅନନ୍ୟ ଓ ଅନବଦ୍ୟ । ଅନ୍ୟମାନଙ୍କଠାରୁ 
ସେ ବାରି ହୋଇପଡ଼ନ୍ତି ତା'ର ବିଷୟବସ୍ତୁ ଚୟନ ଓ ପରିବେଷଣ ଶୈଳୀରେ । ଅତି ସାଧାରଣ 
କଥାଟିଏକୁ ସେ ବ୍ୟଙ୍ଗରସରେ ରସାଣିତ କରି ଲଘୁ ଅଥଚ ବକ୍ରଭାବରେ କହନ୍ତି, ଯାହାର ଅନ୍ତନିହିତ 
ଭାବସତ୍ତା ଗୁରୁଗମ୍ଭୀର । ଆଜିକାଲି ବିବାହ, ବ୍ରତ, ଜନ୍ମଦିନ ଇତ୍ୟାଦିରେ ପ୍ରୀତ୍ୟୁପହାର ପ୍ରଦାନ ଏକ 
ସାମାଜିକ ଚଳଣିରେ ପରିଣତ ହୋଇଗଲାଣି ନିମନ୍ତ୍ରିତ ହୋଇ ଉପହାର ନନେଇ ଯିବାଟା ଏକପ୍ରକାର 
ଅଭଦ୍ତା ବା ଅସୌଜନ୍ୟର ଲକ୍ଷଣ ବୋଲି ବିବେଚିତ ହେଉଛି । ପୁଣି ପ୍ରୀତ୍ୟୁପହାରର ମୂଲ୍ୟ 
ଆକଳନ କରାଯାଇ ଦାତାର ପଦମର୍ଯ୍ୟାଦା ଓ ସମ୍ମାନ ମଧ୍ୟ ପରିମାପ କରାଯାଉଛି ଆଜିକାଲି । 
ବିଜାତୀୟ ସଭ୍ୟତାରୁ ଆମ ସମାଜକୁ ସଦ୍ୟ ଆମଦାନୀ କରାଯାଇଥ୍‌ବା ଏହି ଲୌକିକତାକୁ ସେ 
ତୀବ୍ର କଟାକ୍ଷ କରିଛନ୍ତି ତାଙ୍କର ଏକ ରମ୍ୟରଚନା ପ୍ରୀତ୍ୟୁପହାର”ରେ। ଶ୍ରଦ୍ଧା, ସଂପ୍ରୀତି ଓ ଆନ୍ତରିକତାହୀନ 
ଉପହାର ପ୍ରଦାନ ଯେ ଏକ ଛଳନା, ଏକ ବାଧ୍ୟବାଧକତା ସେ ଏହା କହିବାକୁ ଚାହିଁଛନ୍ତି ତାଙ୍କର ଏହି 
ଲେଖାରେ | ବୁଢ଼ାବାବୁ” ତାଙ୍କର ଆଉ ଏକ ସାର୍ଥକ ରମ୍ୟରଚନା, ଯାହା ରଚିତ ହୋଇଥଲା ତାଙ୍କର 
ନିଜସ୍ଵ ଏକ ଅନୁଭୂତିରୁ । ପରିବାହାଟରେ ଶାଗବିକାଳୀ ଝିଅଟିଏ ଦିନେ ତାଙ୍କୁ ‘ବଢ଼ାବାକୁ' ବୋଲି 
ସମ୍ବୋଧନ କଲା । ଖାଲି ଶାଗବିକାଳି ଝିଅଟି ନୁହେଁ, ମାଂସବିକାଳିଟିଏ ମଧ୍ଯ ତାଙ୍କୁ ଠିକ ସେହି 
ସମ୍ମୋଧନ କରିବା ପରେପରେ ତାଙ୍କ ମନ ବିଦ୍ରୋହ କରିଉଠିଛି । ଏହି ବିଦ୍ରୋହୀ ମାନସିକତାରୁ ସୃ 
ହୋଇଛି ଉଚ୍ତ ରମ୍ୟରଚନା ! ବୁଢ଼ାଂର ସଂଜ୍ଞା ଖୋକୁଖୋଜୁ ତାଙ୍କ ଲେଖକୀୟ ଭାବନାର ସୂତାଖୁଅ 
ଲମ୍ଭିଲମ୍ଭି ଯାଇଛି କାହିଁ କେତେ ଦୂରକୁ । କେତେକେତେ କଥାର ଲତା ମାଡ଼ିମାଡ଼ି ଯାଇଛି ସ୍ଵଚ୍ଛନ୍ଦ 
ଗତିରେ- ସାବଲୀଳ ରୀତିରେ । ଯୁଗେଯୁଗେ ବୁଢ଼ାମାନଙ୍କ ପ୍ରତି ଯେଉଁ ବ୍ୟଙ୍ଗ-ବିଦୁପ, ଯେଉଁ ଥଙ୍ଟା- 
ପରିହାସ ତାକୁ ସେ ସୁନ୍ଦରଭାବେ ବର୍ଣ୍ଣନା କରିବା ସଂଗେସଂଗେ ବୁଢ଼ାହେବାଟା ଯେ ପୋଖତପଣିଆ, 
ଆଉ ବୁଢ଼ା ହେବା ନହେବାଟା ଯେ ଜଣକର ମାନସିକତା ଉପରେ ନିର୍ଭର କରେ, ଏହାକୁ ରୂପ 
ଦେଇଛନ୍ତି । ଶେଷରେ ତାଙ୍କ ସିଦ୍ଧାନ୍ତ ହେଲା- “ଯେ ହସି ନ ଜାଣେ, ହସ ଭଲ ନପାଏ, ସେ ନିଶ୍ଚିତ 
ରୂପେ ବୃଦ୍ଧ ।”” ରାଧୀନାଥ, ଫକୀରମୋହନଙ୍କଠାରୁ ଆରମ୍ଭ କରି ଗୋପାଳଚନ୍ଦ୍ର ପ୍ରହରାଜ, କାନ୍ତକବି 
ଲକ୍ଷ୍ମୀକାନ୍ତ ମହାପାତ୍ର, କୃଷ୍ଣପ୍ରସାଦ ବସ, ଗୋବିନ୍ଦ ତ୍ରିପାଠୀ, ନିତ୍ୟାନନ୍ଦ ମହାପାତ୍ର ମହାପାତ୍ର ନୀଳମଣି 
ସାହୁ, ମନୋଜ ଦାସ, ସୁନୀଳ ମିଶ୍ର ବା ଚୌଧୁରୀ ହେମକାନ୍ତଙ୍କ ପର୍ଯ୍ୟନ୍ତ ଓଡ଼ିଆ ରମ୍ୟରଚନା 
ସୃଷ୍ଟିର ଯେଉଁ ଅଖଣ୍ଡଧାରା ଗଡ଼ିଆସିଛି, ସେହି ଧାରାର ଆଉ ଜଣେ ସାର୍ଥକ ସାଧକ ହେଉଛନ୍ତି 
କଥାଶିଛୀ ଓ ରସସ୍ରଷ୍ଟା ବସନ୍ତ ଶତପଥୀ । ଖାଲି ପ୍ରୀତ୍ୟପହାର? ବା “ବୃଢ଼ାବାବୁ” ଭଳି ରମ୍ୟରଚନାରେ 
ନୁହେ, ତାଙ୍କ ରଚିତ ପ୍ରତିଟି ରମ୍ୟରଚନାରେ ରମ୍ୟହାତର ସୁରମ୍ୟ ସ୍ବାକ୍ଷର ଯେକେହି ବିଦଗ୍ଧ ପାଠକ 
ଓ ସମାଲୋଚକ ସ୍ପଷ୍ଟ ବାରିପାରିବେ । 


ଶେଷ ଢୀବନରେ ସେ ରଚନା କରିଥୁଲେ ନିଜର ଆମ୍ବଢୀବନ-ଚରିତ- 
‘ମନେପଡ଼େ । ଜୀବନର ଆରମ୍ଭରୁ ଶେଷ ପର୍ଯ୍ୟାୟ ସୁଦ୍ଧା ଯାହା ତାଙ୍କର ମନେପଡ଼ିଛି, ତାକୁ 
ସ୍ମ ତିରୁ ସାଉଁଟି ସେ ଏହାକୁ ଲେଖୁଛନ୍ତି ତାଙ୍କ ସ୍ଵଭାବସିଦ୍ଧ ସରଳ ଭଙ୍ଗୀରେ | ଏହାର ପ୍ରଥମ 
ବସନ୍ତର ଜିନ୍ସକ ଜିଲ୍ଲାରେ... ୨୪ 

କିଛି ଅଂଶ ‘ନବଲିପି ସାହିତ୍ୟ ମାସିକରେ କ୍ରମାନ୍ଵୟରେ ପ୍ରକାଶ ପାଇ ପାଠକମାନଙ୍କ ମୁଗ୍ଧଦୃଷ୍ଟି 
ଆକର୍ଷଣ କରିପାରିଥୁଲା । କିନ୍ତୁ ହଠାତ୍ବ ସଂପାଦକ ମହୋଦୟ ଅନ୍ଯ ଜଣେ ସ୍ଵନାମଧନ୍ଯ 
ଲେଖକଙ୍କ ଆତ୍ମଜୀବନୀ ପ୍ରକାଶ କରିବାର ସିଦ୍ଧାନ୍ତ ଗ୍ରହଣ କରି ବସନ୍ତବାବୁଙ୍କ “ମନେପଡ଼େ କୁ 
ବନ୍ଦ କରିଦେଲେ । ଏଥୁରେ ସେ ଅତ୍ଯନ୍ତ ବ୍ୟଥୃତ ହୋଇ ଅଭିମାନ ସହିତ କହିଥୁଲେ- 
““ ଯେହେତୁ ମୋ” ଠାରୁ ସେମାନେ ପଦ-ପଦବୀରେ ପ୍ରତିଷ୍ଠାରେ ବହୁତ ବଡ଼ ତେଣୁ ସେମାନଙ୍କୁ 
ସ୍ଥାନ ଦିଆଗଲା | ମୁଁ ଅସ୍ଥାନିତ, ଅପଦସ୍ଥ ହେଲି । ଫଳରେ କିଛିଦିନ ମୁଁ ଲେଖୁପାରି ନଥୁଲି ।”? 
( ସାକ୍ଷାତକାର -ଚିରବସନ୍ତ- ପୃ : ୧୩) | ଯା ହେଉ ଶେଷରେ ବଂଧୂମାନଙ୍କ ଅନୁରୋଧକ୍ରମେ 
ସେ ପୁଣି ଲେଖୁବାକୁ ଆରମ୍ଭ କରିଥୁଲେ । କିନ୍ତୁ ବାଲେଶ୍ବରରୁ ଯାଇ ବାରିପଦାରେ ନିଜ 
ବାସଭବନରେ ଫକୀରମୋହନଙ୍କ ଭଳି ଶେଷଜୀବନ ନିଃସଙ୍ଗରେ ଅତିବାହିତ କରୁଥ୍‌ବାବେଳେ 
ଅସୁସ୍ଥତାବଶତଃ ଏହାକୁ ଆଉ ନିଜେ ଲେଖୁ ନପାରି ଅନ୍ୟଜଣଙ୍କ ସାହାଯ୍ୟରେ ଶ୍ରତଲିଖନ 
ମାଧ୍ୟମରେ ଲେଖାଇ ଶେଷକରିଥଲେ | ଏହାଫଳରେ ଲେଖାର ସ୍ଵଚ୍ଛନ୍ଦଗତି, ସାବଲୀଳତା ଓ 
ଧାରାବାହିକତା କେତେକାଂଶରେ ବ୍ୟାହତ ହୋଇଥୁଲା | ଅଦ୍ୟାବଧବ ପୂର୍ଣ୍ଣାଙ୍ ଆତ୍ମଜୀବନୀଟି 
ପ୍ରକାଶ ପାଇପାରିନାହିଁ । ପ୍ରକାଶ ପାଇଲେ ଫକୀରମୋହନଙ୍କ ଆତ୍ମଳୀବନ ଚରିତ ଭଳି ଏହା 
କେବଳ ସରସ- ସୁଖପାଠ୍ୟ ହେବନାହିଁ ବରଂ, ଗୋଟାଏ ସମୟଖଣ୍ଡର ସଶବ୍ଦ ପଦଚିହୁକୁ 
ଚିହ୍ନିତ କରାଇବାରେ ସମର୍ଥହେବ । ଓଡ଼ିଶାର ସର୍ବବୃହତ ଦେଶୀୟ ରାଜ୍ୟ ମୟୂରଭଞ୍ଜର 
ଜନଜୀବନ, ଶିକ୍ଷା, ସଂସ୍କୃତି, ସାମାଜିକ ବିଧ୍‌ - ବ୍ୟବସ୍ଥା, ରାଜନୀତି ଏବଂ ସ୍ଵାଧୀନତା ପ୍ରାପ୍ତିପରେ 
ଓଡ଼ିଶା ସହ ଏହାର ମିଶ୍ରଣ ସଂପର୍କରେ ନାନା କଥା ବସନ୍ତବାବୁଙ୍କ ଆତ୍ମଜୀବନୀ ‘ମନେପଡ଼େ'ରୁ 
ମିଳିପାରିବ । ଉତ୍ତର ଓଡ଼ିଶା ବିଶ୍ଵବିଦ୍ୟାଳୟ ଏହାର ପ୍ରକାଶନ ଦାୟିତ୍ଵ ବହନ କଲେ ଏକ 
ଏତିହାସିକ କରଁବ୍ୟ ସଂପନ୍ନ କରିପାରିବେ । 


ଇତିମଧ୍ଯରେ ସେହି ଯଶସ୍ବୀ କଥାଶିଳ୍ଥୀଙ୍କ ମୃତ୍ୟୁର ୧୨ ବର୍ଷ ହୋଇଗଲାଣି । ଏବେ 
ବି ତାଙ୍କର କିଛି ଲେଖା ପାଣ୍ଡୁଲିପି ଆକାରରେ ପଡ଼ିରହିଛି । ପ୍ରକାଶିତ ପୁସ୍ତକଗୁଡ଼ିକର ପୁନର୍ମୁଦ୍ରଣ, 
ବା ଗ୍ରନ୍ାବଳୀ ଆକାରରେ ପ୍ରକାଶର କୌଣସି ଉଦ୍ୟମ ମଧ୍ଯ ହୋଇନାହିଁ । ଅଧଵକାଂଶ ଲେଖକଙ୍କ 
ଭାଗ୍ୟରେ ଯାହା ଘଟିଥାଏ, ତାହାହିଁ ଘଟିଛି ବସନ୍ତବାବୁଙ୍କ କ୍ଷେତ୍ରରେ । କିନ୍ତୁ ଏହା କୌଣସି 
ସଂସ୍କୃତି ସଚେତନ, ସ୍ଵାଭିମାନୀ ଓ ସୁସଭ୍ଯ ଜାତିର ଲକ୍ଷଣ ନୁହେଁ । ଏ ଦିଗରେ ସାହିତ୍ୟ 
ଏକାଡେମୀ, ବିଶଵବିଦ୍ୟାଳୟ, ସାହିତ୍ୟାନୁଷ୍ଠାନ, ପ୍ରକାଶକ ଓ ସୁଧୀ-ସଜନମାନେ ଆନ୍ତରିକ 
ଉଦ୍ୟମ କରିବେ ବୋଲି ଆଶା । ଲେଖକଟିଏ ତା'ର ସାରସ୍ଵତ କୃତିରେ ବଞ୍ଚେ, ମୂର୍ଭିରେ 
ନୁହେଁ । କୃତିହିଁ ତାର କୀର୍ରି । ସେହି ଦୃଷ୍ଟିରୁ କଥାଶିଳ୍ପୀ ବସନ୍ତ ଶତପଥୀଙ୍କ ସାରସ୍ଵତ କୃତିସବୁର 
ପ୍ରକାଶ, ପ୍ରଚାର ଓ ପ୍ରସାର ଦିଗରେ ଧ୍ୟାନ ଦିଆଗଲେ ତାଙ୍କର ପ୍ରକୃତ ସ୍ମ ତିରକ୍ଷା ହୋଇପାରିବ । 


( ୦ ୧ - ୦ ୪- ୨ ୦ ୦ ୬ ତାରିଖରେ ଉତ୍ତର ଓଡ଼ିଶା ବିଶ୍ଵବିଦ୍ୟାଳୟ, ବାରିପଦା ପକ୍ଷରୁ 
ଆୟୋଜିତ ବସନ୍ତ କୁମାର ଶତପଥୀ ସ୍ମାରକୀ ବଢ୍ଧତାରେ ପ୍ରଦତ୍ତ ଅଭିଭାଷଣର ଲିଖୁତ 
ରୂପ) 

କଥାକାର ବସନ୍ତକୁମାର ଶତପଥୀଙ୍କ ଗଳ୍ପରେ 
ମୟୂରଭଞ୍ଜର ଆଦିବାସୀ ସଂପ୍ରଦାୟ 


ବିରାଜ ମୋହନ ଦାସ 


ଓଡ଼ିଶାର ବଣପାହାଡ଼ ଘେରା ଅଞ୍ଚଳମାନଙ୍କରେ ବସବାସ କରୁଥିବା ଆଦିବାସୀ 
ମାନଙ୍କର ଉନ୍ନତି ନିମିତ୍ତ ସରକାରୀସ୍ତରରେ ବିଭିନ୍ନ ଯୋଜନା ପ୍ରସ୍ତୁତ କରାଯାଉଛି । ସେଠାକାର 
ଅଧୁବାସୀମାନଙ୍କୁ ତଥାକଥ୍‌ତ ସତ୍ତ୍ୟ ସମାଜର ଲୋକଙ୍କ ଚଳଣିରେ ଯାହାକୁ ସୁଖ, ସମୃଵି ବୋଲି 
କୁହାଯାଉଛି ତାହା ପ୍ରଦାନ କରାଯିବା ପାଇଁ ନାନାଭାବରେ ଚେଷ୍ଟା କରାଯାଉଛି ¦ ଶିକ୍ଷାଦାନର 
ବ୍ୟବସ୍ଥା, ଶିକ୍ଷାନୁଷ୍ଠାନ- ମାନଙ୍କରେ ସେମାନଙ୍କ ପାଇଁ ରିହାତି, ନିଯୁକ୍ତି କ୍ଷେତ୍ରରେ ସଂରକ୍ଷଣ ଆଦି 
ଦ୍ଵାରା ସେମାନଙ୍କୁ ପ୍ରୋତ୍ସାହନ ଦିଆଯାଉଛି । କିନ୍ତୁ ପ୍ରକୃତରେ ଏଇ ଯୋଜନା ମାଧ୍ୟମରେ ସେମାନେ 
କିଭଳି ଭାବରେ ଉପକୃତ ହେଉଛନ୍ତି, ଆମ ସମାଜର ମାନରେ ମୂଲ୍ୟାୟନ କରାଯୀଉଥୁବା ସୁଖ 
ସମୃଦ୍ଧି ସେମାନଙ୍କୁ ପ୍ରକୃତରେ ସୁଖୀ କରାଇବାରେ ସହାୟକ ହେଉଛି କି ନାହିଁ, ତା'ଛଡ଼ା ଏ 
ସଭ୍ୟ ସମାଜଦ୍ରାରା ସେମାନେ କିପରି ଶୋଷିତ ନିର୍ଯାତିତ ହେଉଛନ୍ତି ଏସବୁର ବର୍ଣ୍ଣନା ଖୁବ୍ର କମ୍‌ 
ସଂଖ୍ୟାରେ ଓଡ଼ିଆ ସାହିତ୍ୟରେ ଦେଖବାକୁ ମିଳେ । ଯେଉଁ କେତେଜଣ ପ୍ରଖ୍ୟାତଯଶା ଲେଖକଙ୍କ 
ଲେଖନୀ ମୁନରେ ଏସବୁ ସାର୍ଥକ ରୂପ ନେଇଛି କଥାକାର ବସନ୍ତ କୁମାର ଶତପଥୀ ସେମାନଙ୍କ 
ମଧ୍ଯରେ ଅନ୍ୟତମ । 


ଦୈନନ୍ଦିନ ଜୀବନରେ ଚତୁଃପାର୍ଶ୍ଵରେ ଘଟିଯାଉଥ୍‌ବା ଘଟଣା, ସମସ୍ୟା ଆଦିକୁ 
ଶ୍ଲେଷ ସାହାଯ୍ୟରେ ନିର୍ମଳ ହାସ୍ୟରସ ମାଧ୍ୟମରେ କଥାଶୈଳୀରେ ରୂପାୟିତ କରି ଓଡ଼ିଆ 
ପାଠକମାନଙ୍କ ମନରେ ବେଶ ପ୍ରଭାବ ପକାଇପାରିଛନ୍ତି ଶ୍ରୀଯୁକ୍ତ ଶତପଥୀ । ତାଙ୍କ ରଚିତ 
ବହୁ କ୍ଷୁଦ୍ରଗଳ୍ପ ଓ ରମ୍ୟରଚନା ଓଡ଼ିଶାର ପ୍ରତିଷ୍ଠିତ ପତ୍ରପତ୍ରିକାରେ ସ୍ଥାନ ପାଇ ଆସୁଛି । ସେ 
ଆଣ୍ଟି-ରୋମାଣ୍ଟିକ, ଗଙ୍ଗା ଓ ଗାଙ୍ଗୟ, ଗୋଟାଏ ଆଳୁ, ହାଇଦ୍ରାବାଦ ଅଙ୍ଗୁର, ମାଂସାଶୀମାନଙ୍କ 
ଉଦ୍ଦେଶ୍ୟରେ, ଆକାଶୀଫୁଲ, ନୀଡାଶ୍ରୟୀ, ଅଜାଗୀ ଘା” ଆଦି ଦଶଟି କ୍ଷୁଦ୍ରଗଳ୍ପ ସଙ୍କଳନର 
ରଚୟିତା । ଏତଦବ୍ୟତୀତ ବିଭିନ୍ନ ପତ୍ରପତ୍ରିକାରେ ପ୍ରକାଶିତ ଅନେକ ଗଳ୍ପ ସହ ସେ ଲାନ୍ଙ୍କ 
“ସେକ୍ସପିଅର କାହାଣୀମାଳା”, ରବାୀନ୍ଦ୍ରନାଥଙ୍କ ‘ରାଜା ନାଟକ ଆଦିର ମଧ୍ଯ ଅନୁବାଦକ । 
ସେ ଆଣ୍ଟି-ରୋମାଣ୍ଡିକ' କ୍ଷୁଦ୍ରଗ୍ଧ ସଙ୍କଳନ ପାଇଁ ଓଡ଼ିଶା ସାହିତ୍ଯ ଏକାଡେମୀ ପୁରସ୍କାର 
ଲାଭ କରିଛନ୍ତି । ସାହିତ୍ୟସାଧନା ନିମିତ୍ତ ଅନ୍ୟବହୁ ସାହିତ୍ୟାନୁଷ୍ଠାନ ଦ୍ଵାରା ମଧ୍ଯ ସମ୍ମାନିତ । 
ତାଙ୍କ ସୃଷ୍ଟିରେ ସତ୍ୟଯାନୁସନ୍ଧାନର ସ୍ଵରୂପ ବେଶ୍‌ ନିଛକ । ନିଜକୁ ଆଣ୍ଟିରୋମାଣ୍ଟିକ ଭାବରେ 
ଅଭିହିତ କରୁଥୂଲେ ବି ନେତି ନେତି ନ୍ୟାୟରେ ତାଙ୍କର ସମସ୍ତ ରୋମାଣ୍ଟିକ୍‌ ଚେତନା ରୂପାୟିତ 
ହୋଇପାରିଛି ତାଙ୍କ ରଚନାଗୁଡ଼ିକରେ । ସାହିତ୍ୟ ସମାଜର ପରିପୂରକ ଏହାହିଁ ତାଙ୍କ ସୃଷ୍ଟିର 
ନିୟାମକ ।! ମୟୂରଭଞ୍ଜର ବଣପାହାଡ଼ରେ ବସବାସ କରୁଥୁବା ଓ ସହରତଳି ଅଞ୍ଚଳରେ ଏବେ 


ଆସି ରହୁଥ୍ବା କେତେକ ଆଦିବାସୀମାନଙ୍କର ଜୀବନଯାତ୍ରା, ପ୍ରକୃତି ସହ ଲଢ଼େଇ ଓ ସନ୍ଚି, 
ବସନ୍ତର ନିଚ୍ଜକ କିଲ୍ଲାରେ... ୨୬ 


Digitized by PPRACHIN, SOA 


ସେମାନଙ୍କର ସମସ୍ୟା ଏବଂ ସଭ୍ୟଜଗତପ୍ରତି ସେମାନଙ୍କର ଦୃଷ୍ଟିଭଙ୍ଗୀ ତଥାକଥୂତ ସଭ୍ଯ 
ସମାଜଦ୍ଧାରୀ ଶୋଷଣ ରୂପନେଇଥୂବା ତାଙ୍କର ଗଳ୍ପଗୁଡ଼ିକ ଗଭୀର ଅନ୍ତର୍ଦଷ୍ଠିର ପରିଚୟ 
ପ୍ରଦାନ କରେ । 


ଆଦିବାସୀମାନେ ବଣ ଜଙ୍ଗଲରେ ବାସ କରନ୍ତି । ସେମାନଙ୍କର ଜୀବନ ସୁଖଭରା । 
ସେମାନଙ୍କର ଆବଶ୍ୟକତା କମ୍‌ ହୋଇଥୁବାରୁ ଅଭାବ କମ୍‌ । ବଣ ଜଙ୍ଗଲର ଫଳ, ଫୁଲୁରି, 
ଆଳୁ, କନ୍ଦା, ଉତ୍ପାଦିତ ଶସ୍ଯ ସେମାନଙ୍କର ଖାଦ୍ଯ । ସେମାନଙ୍କର ଖାଦ୍ୟପଦାର୍ଥ ପ୍ରକୃତିର 
ଦାନରୁ ସଂଗୃହୀତ ହେଇଥାଏ | ସଭ୍ୟ ସମାଜର କଳ କାରଖାନାରେ ପ୍ରସ୍ତୁତ ଖାଦ୍ୟ ପଦାର୍ଥକୁ 
ସେମାନେ ସେପରି ଲୋଡ଼ନ୍ତି ନାହିଁ । କଥାକାରଙ୍କ ଭାଷାରେ, “ଗାଁର ଲୋକଙ୍କୁ ଦେଖିଲେ 
ଜଣାଯିବ ସୃଷ୍ଟିର ପ୍ରାକ୍୍‌କାଳରୁ ସେମାନେ ସେଇଠି ଅଛନ୍ତି, ସମୟ ଓ ସଭ୍ୟତା ତାଙ୍କ ଜୀବନରେ 
କିଛି ପରିବର୍ଭନ ଆଣିପାରି ନାହିଁ । ଚନ୍ଦ୍ର ସୂର୍ଯ୍ୟ ଖରାବର୍ଷାରୁ ସେମାନେ ବେଳକାଳ ଜାଣନ୍ତି । 
ଆବଶ୍ୟକତା କମ୍‌, ତେଣୁ ଅଭାବ କମ୍‌ । ପ୍ରକୃତି ସହ ଯୁଝି ମୁଠେ ଖାଇବାର ଆଦାୟ କରନ୍ତି 
। ଯୁଝୁଯୁଝୁ ମରଣ ବି ଆସିଯାଏ । କୁକୁରଗୁଡ଼ାଙ୍କୁ ଆଖି ଆଗରେ କଲରାପତରିଆ ଉଠାଇନିଏ, 
ମକା, ଧାନ, ହାତୀ ଦିନଦିପହରରେ ମାଡ଼ି ଦଳି ଦିଏ । ତଥାପି ଧୂମୁଷା, ମାଦଳ, ହାଶ୍ିଆରେ 
ଦୁଃଖ ଶେଷ ।”? ଅଳ୍ପକେ ସନ୍ତୁଷ୍ଟ ହେଉଥୁବା ସେହି ଆଦିବାସୀମାନେ ନିଜର ନ୍ୟୁନତମ 
ଆବଶ୍ୟକତା ଖାଦ୍ୟ ପାଇଁ ଛତୁ, ପିତାଆକୁ, ସଂଗ୍ରହ କରୁ କରୁ ବନ୍ୟଜନ୍ତୁଙ୍କ ହାବୁଡ଼ରେ 
ପଡ଼ନ୍ତି । ସେମାନେ ଓ ସେମାନଙ୍କର ଗୃହପାଳିତ ପଶୁମାନେ ମଧ୍ଯ ବନ୍ୟଜନ୍ତୁଙ୍କର ଶିକାର 
ହୋଉଥାନ୍ତି । ସମୟକ୍ରମେ ସେମାନେ ଆମ୍ମୀୟସ୍ଵଜନ ଓ ଗୃହପାଳିତ ପଶୁଙ୍କୁ ହରାଇବାର 
ଦୁଃଖକୁ ଭୁଲି ନାଚ ଗୀତରେ ମହି ଯାଆନ୍ତି । ଏଇ ବର୍ଣ୍ଣନାରେ ଆଦିବାସୀମାନଙ୍କର ଜୀବନ 
ଦର୍ଶନ ଖୁବ ସୁନ୍ଦର ଭାବରେ ବର୍ଣ୍ଣିତ । 


ଯେଉଁ ସମୟରେ ସହର ବଜାରରେ ଚାଉଳ ମିଳେ ନାହିଁ ସେତେବେଳେ ମଧ୍ଧ 
ସେମାନେ ଖାଦ୍ୟ ପାଇଁ ଅସୁବିଧାରେ ସମ୍ମୁଖୀନ ହୁଅନ୍ତି ନାହିଁ । ବଣରୁ ସଂଗୃହୀତ ବିଭିନ୍ନ 
ପ୍ରକାରର କନ୍ଦ, ଛତୁ, ଆକୁ, ମହୁଲ ଆଦି ଖାଦ୍ୟାଭାବ ଦୂର କରିଥାଏ | ˆ ଟାଣଟୁଣ ଦିନ, 
ନୂଆ ସୁଆ”? ବିଲରେ ଉଠିନି । ଯାହାଘରେ କେନ୍ଦୁମୁଣ୍ଡା ମହୁଲନେଠା ଥୂଲା ସେ ସବୁ 
ସଇଲାଣି । ମକାବାଡ଼ି କୁଆ, ଶିଆଳ ମୁହଁରେ ଗଲା । ବଣରେ ଛତୁ ଫୁଟୁଥୁବ, ପିତାଆକୁ 
ମିଳିବ ସିଝାସିଝି କରି ଖାଇବା ପାଇଁ ।”? କିଛ ସେତେବେଳେ ଗୋଟିଏ ନିର୍ଦ୍ଦିଷ୍ଟ ଅଞ୍ଚଳରେ 
ଲୋକମାନେ ମାତିଥୁବା ବାଘ ଭୟରେ ବଣ ଭିତରକୁ ଆଳୁ ଖୋଳିବାକୁ ବା ଛତୁ ତୋଳିବାକୁ 
ଯାଉ ନଥୁଲେ । ବଣରେ ଖାଦ୍ୟପଦାର୍ଥ ଥୁଲେ ବି ବାଘକୁ ଭୟକରି ସେମାନେ ଉପାସ 
ଭୋକରେ ରହିବାକୁ ବାଧ୍ଯ ହେଉଥୁଲେ । ସ୍ତ୍ରୀ ବାଘ ଦ୍ଵାରା ମୃତ୍ୟୁବରଣ କରିବାର ଛଅଦିନପରେ 
ସେଙଟ୍ଗେଲ ଭୋକ ସହିନପାରି ନିଜଝିଅ ସହ ଖାଦ୍ୟ ସଂଗ୍ରହରେ ଯାଇଛି । ଶେଷରେ ବାଘର 
ଶିକାର ହୋଇଛି, ଅନ୍ଯ ସତର ଜଣଙ୍କ ପରି । ସେମାନଙ୍କର ବିପଦସଙ୍କୁଳ ଜୀବନଯାତ୍ରା 
ଏଥୁରେ ରୂପ ନେଇଛି । 


“ ଡ଼ଚ୍ଧିଂ/ ଦୋହରି? ? ଗଳରେ ସୁମି ଓ ସେଙ୍ଗେଲ ନାମକ ଦୁଇଜଣ ଆଦିବାସୀ 
ଯୁବକ ଯୁବତୀ ପ୍ରସଙ୍ଗରେ ସେମାନଙ୍କ ଜୀବନଯାତ୍ରା, ପ୍ରେମ ବିବାହ ଏବଂ ଏଇ ସଭ୍ୟସମାଜର 


ଶିକାର ହୋଇ ସେମାନେ ଭୋଗୁଥୁବା ଦୁର୍ଦ୍ଦଶାର ଚିତ୍ର ଖୁବ ସୁନ୍ଦର ଭାବରେ ବର୍ଣ୍ଣିତ । ସୁମି 

Digitized by PPRACHIN, SOA 


ଜଣେ ଆଦିବାସୀ ଯୁବତୀ । ତା'ର ସାଂନ୍ତବୀପା ଟାଟାରେ ଜଣେ କୁଲି ସର୍ଦ୍ଦାର ଓ ଜାତୀୟ 
ନେତା ମଧ୍ଯ । ସୁମିର ପିଲାବେଳ କଟିଛି ଟାଟାରେ କିନ୍ତୁ ଏବେ ନିଜ ପୈତୃକ ଗାଁ ତିରିଙ୍ଗ 
ନାମକ ମୟୂରଭଞ୍ଜର ଏକ ଆଦିବାସୀ ଅଧୁଷିତ ଗ୍ରାମରେ ରହିଛି ସେ । ଆମ ଏଇ ସମାଜରେ 
ଜଣେ ଯୁବତୀକନ୍ୟା ଏକାକିନୀ ରହିବା ଏତେ ସହଜସାଧ୍ଯ ନୁହେଁ । କିନ୍ତୁ ତା'ର ଏକା 
ରହିବାରେ ସେମିତି ବିପଦର ଆଶଙ୍କା ନାହିଁ । ଯେଉଁଠି ବିନା ଘେରବାଡ଼ରେ ଫସଲ ହୁଏ, 
ଗୋରୁ ଛେଳି ପାଖ ପଶନ୍ତି ନାହିଁ, ସେ” ଠି ବଢ଼ିଲା ଝିଅର ବା କି ବିପଦ, ବିଶେଷତଃ ରାମ 
ମିର୍ବାର ନାତୁଣୀ ସୁମିର ? ରାମ ମିର୍ବା ଏକା ଶରକେ ବାଘ ମାରିଥୂଲା, ଏକା ମୁଥରେ ଭାଲୁ 
ମାରିଥିଲା ।”? 


ସୁମି ମକରମେଳା ଦେଖିବାକୁ ଯାଇଥଲା ପଣ୍ଡୁପାଣିକୁ । ବାପା ଟାଟାନଗରରୁ 
ଆଣିଥୁବା ନୂଆଶାଢ଼ି ଆଦି ପିନ୍ଧି ମକର ପୂର୍ବଦିନ ରାତିରେ ସେ ଯାଇଥୁଲା । ଆଦିବାସୀମାନେ 
ବର୍ଷକରେ ଗୋଟିଏ ଦୁଇଟାପର୍ବ ବେଶ୍‌ ଧୁମ୍‌ଧାମ୍‌ରେ ମନାନ୍ତି। ସେହି ଉତ୍ସବକୁ ମେଳାମାନଙ୍କରେ 
ମନଭରି ଉପଭୋଗ କରନ୍ତି । ବାରମାସରେ ତେରପର୍ବ ମନାଇବା ପାଇଁ ସେମାନଙ୍କର ସମ୍ବଳ 
ଓ ଅବକାଶ ନଥାଏ । “ମୟୂରଭଞ୍ଜରେ ମକର କହିଲେ ସଭ୍ୟ ଦୁନିଆ ଆଖିରେ ଗୋଟାଏ 
ରକମର ପାଗଳାମି ବଢ଼ାଏ । ହାଣ୍ଡିଆ, ହଳଦିଆ ଲୁଗା, ଖାସି, ମେଣ୍ଟା, ଛେଳି, ଘୁଷୁରି, 
ମାଙ୍କଡ଼ କେତେ କଂ ଣ । ସଭ୍ୟ ଦୁନିଆର ଟୋକାଟୋକୀ ପ୍ରାଚୁର୍ଯ୍ୟ ଓ ପରିତୃପ୍ତିରେ ବୁଡ଼ିରହି 
ଖାଲି ଜୀବନ ଯନ୍ତ୍ରଣା, ମୃତ୍ୟୁ ଚେତନାର ସଙ୍ଗୀତ ଗାଆନ୍ତି । କିନ୍ତୁ ଉନ୍ନତ ଦୁନିଆର ଦୂରରେ 
ମୟୂରଭଞ୍ଜର ମକରରେ ଖାଲି ଆନନ୍ଦର ଦୁନିଆ ଦାରିଦ୍ର୍ୟ ଅନଟନ ସବଚ୍ଧେ । ଯେଉଁ ଆଡ଼େ 
ଶୁଣିବ ଧୂମୁଷା, ମାଦଳ, ବଂଶୀ, କେନ୍ଦେରା ବାଦ୍ୟ ସୁରରେ ‘ଗୁରୁନାଳାରେ ତିରଂ ଅରଂ 
ହୋ” (ତୋର ମୋର ସେଇ ଯେଉଁ ପାହାଡ଼ିଆ ଝରଣା କୂଳର ପାଣି ଘାଟରେ ପ୍ରଥମ 
ଭେଟଘାଟ ହୋଇଥୁୂଲା) । ପାଖ ବୁକ୍‌ ଅଫିସ୍‌ରେ ମନ୍ତ୍ରୀ ଆସିବା ଯିବା ସମ୍ବାଦ, ଚୋରି 
ବଟପାରି, ଡକାୟତି, ଗଣଧର୍ଷଣ ସମ୍ବାଦ । ଏ ଇଲାକାରେ ମରୁଡ଼ି ଆସୁ, ବନ୍ଯା ଆସ୍ପୃ 
ମକରମେଳାର ଧୁମ୍ଧାମ୍‌ ସର୍ବବ୍ୟାପୀ । ଦୁଃଖ ଓ ମୃତ୍ୟୁର ସ୍ଥାନ କାହିଁ ନାହିଁ ।”” ଉତ୍ସବ ପାଳନ 
ସମୟରେ ମଣିଷର ଜୀବନଦର୍ଶନର ଏକ ସୃକ୍ଷମ ରୂପ ଏଥିରେ ରୂପାୟିତ । ମେଳାରେ ଅନେକ 
ଲୋକ ଉପଭୋଗ କରୁଥୁବା କୁକୁଡ଼ା ଲଢ଼େଇ, ଫୁଟ୍‌ବଲ୍‌ ଖେଳ ଆଦି ସୁମିକୁ ଭଲ ଲାଗି 
ନାହିଁ । ଶେଷରେ ସେ ଯାଇ ଦକ୍ଷ୍ମା ଓ ଧାଙ୍ଗଡ଼ା ଧାଙ୍ଗଡ଼ୀ ନାଚକୁ ଉପଭୋଗ କରିଛି । ସେଇ 
ନାଚରେ ସେଙ୍ଗେଲ ନାମକ ଯୁବକ ତାକୁ ବେଶ୍‌ ଭଲ ଲାଗିଛି । ସେଙ୍ଗେଲ୍‌କୁ ମଧ୍ଯ ସୁମି ଭଲ 
ଲାଗିଛି । ତାପରେ ସେମାନେ ଦୁଇଜଣ ସାଙ୍ଗ ହୋଇ ସୁମିର ଘରକୁ ଯାଇଛନ୍ତି । ସୁମିର ବାପା 
ସୋନାରାମ ଏ ଦୁଇଜଣଙ୍କର ମନକଥା ବୁଝି ଦୁଇ ରାତି ଧୂମୁଷା, ମାଦଳ, ହାଶିଆର ଆୟୋଜନ 
କରି ଏମାନଙ୍କୁ ସ୍ଵୀକୃତି ଦେଇଛି । 


ଗଡ଼ ଶିମିଳିପାଳରେ ଥବା ସେଙ୍ଗେଲର ସେହି ଅଧାଗୁଙ୍ା ଆଉ ଅଧାଚାଳଘରେ 
ଯାଇ ରହିଲେ ସୁମି ଓ ସେଙ୍ଗେଲ । ˆ ‘ସେଇଠି ରହିଲେ ସେଙ୍ଗେଲ ଓ ସୁମି ପାଗଳ ଅସନ୍ତୁଷ୍ଟ 
ଦୁନିଆର ବହୁଦୂରରେ, ଏକ ଇଡେନ୍‌ ଗାର୍ଡ଼ନ୍‌ରେ, ଯେଉଁଠି ଥଲା ସରଳତା, ସତ୍ୟ ଓ ବିଶ୍ଵାସ । 
ଆଦାମ୍‌ ଆଉ ଇଦ୍‌ ! ଗଳ୍ପର ଟିପାଟିପି ପରି ! ସେମାନଙ୍କ ସରଳ ଜୀବନଯାତ୍ରାକୁ ଗୋଟିଏ 
ଓଡ଼ିଆ ଲୋକକଥା ଓ ଆଉ ଗୋଟିଏ ପାଷ୍ଚାତ୍ଯର ସୃଷ୍ଟି ତ୍ସ ଉପରେ ଆଧାରିତ ଗଳ୍ପର 
ଉଦାହରଣ ଦ୍ଵାରା ବର୍ଣ୍ଣନା କରିଛନ୍ତି କଥାକାର ! ଚିତ୍ରକଳ୍ପର ସୁନ୍ଦର ପ୍ରୟୋଗ ଏଠାରେ ପରିଲକ୍ଷିତ ¦ 

ପାଳ ସୃଷ୍ଟିରେ ଆଦିବାସୀମାନେ ରହୁଥ୍‌ବା ସେଇ ବଣ ପାହାଡ଼ର ଦୃଶ୍ୟ ଅତୀବ ମନୋରମ ! 

“ଏ ଦେଶ ବାଘମାମୁଁ, ଭାଲୁ, ସମ୍ବର, ହରିଣ, କୁଟ୍ରା, ବାରୁହା, ହେଟାବାଘ ଏବଂ ହାତୀପଲର 
ଦେଶ । ଏ ଦେଶ ମୟୂର, ଶୁଆଶାରୀ, କପୋତକପୋତୀର ଦେଶ । ଏ’ଠି ମିଳେ ଝରଣା, 
ଆମ୍ଭ, କାଙ୍କଡ଼, ବଣକୁନ୍ଦୁରୀ, ପଣସ, ଭୁରୁଡ଼ୁ, ଚାର, କେନ୍ଦୁ ଆଦିଫଳ । ପାଳୁଅ ଓ କେତେ 
କେତେ ଚେରମୂଳ । ଏ”ଠି ମିଳେ କେତେ କେତେ ଫୁଲ, ପତର, ଛାଲିର ମହକ ଓ ରଙ୍ଗ 
ଅତାଣ୍ଡି ଶାଳେଇ, ସୁନ୍ଦାରୀ, ପଳାଶ, ଚମ୍ପା ଆହୁରି କେତେ କ”ଣ । ଗଛରୁ ପତରରୁ ତ ମହୁ 
ଝରୁଛି । ଭୂଇଁ ଫୁଟାଇ ଛତୁ ଉଠୁଛି ! ସୁମି ଓ ସେଙ୍ଗେଲର ଦୁନିଆ ହିଁ ପୁରୁଷ ପ୍ରକୃତିର ଦୁନିଆଁ । 
ଖାଅ ଖୁଆଅ, ପିଅ ପିଆଅ । ଅସରନ୍ତି ଦୁନିଆ ।' 


ସୁଖଭରା ସେମାନଙ୍କର ଏ ଜୀବନ ନାଟକରେ ପ୍ରବେଶ କରିଛି ସଭ୍ୟସମାଜର 
ପ୍ରତିନିଧ୍ବ କାଠ କଣ୍ଟାକ୍ରଟର ଖଳନାୟକ ମକୁ | ସଭ୍ୟ ଲୋକେ ସେମାନଙ୍କୁ ମନାଇ ଆତ୍ମୀୟତାର 
ଛଳନା କରି ନିଜ କାମ ହାସଲ କରନ୍ତି । ଗଛ କାଟିବା, ମାଟି କୋଡ଼ିବା, ପଥର ଟେକିବା, 
ରୋଲର ଚଳାଇବା ଆଦି ଯେତେ ଦୃଃସା୍ଯ ଶ୍ରମସାପେକ୍ଷ କାର୍ଯ୍ୟ ଏମାନେ କୁଆଡ଼େ ଆନନ୍ଦରେ 
ଗୀତ ଗାଇ ଗାଇ ଅନ୍ପ ପଇସାରେ କରନ୍ତି ।”” ମକୁ ସହରିଚାଲ ଖେଳାଇ ଯେମିତି ସେଇ 
ସରଳ ବିଶ୍ଵାସୀ ଲୋକମାନଙ୍କୁ ଚା, ସିଗାରେଟ୍‌ ଆଦି ମଧ୍ୟମରେ ଆମ୍ମୀୟତାର ଛାପ ପକାଇ 
ବଶ କରାଯାଏ ସେପରି ଚେଷ୍ଟାକରିଛି । କାରଣ ସେମାନେ ବଶୀଭୂତ ହେବାପରେ ସହରର 
ମାୟା ଦେଖାଇ ସହରକୁ ନେଇ ଶୋଷଣ କରିବା ହେଉଛି ଉଦ୍ଦେଶ୍ଯ । କିନ୍ତୁ ପ୍ରଥମେ ସଫଳ 
କାମ ହୋଇପାରିନି । “ବଣ ଜଙ୍ଗଲର ସୁମି, ସେଙ୍ଗେଲ ପରି ଜାନୁଅର୍‌ଙ୍କୁ ସଭ୍ୟ କରିବାପାଇଁ 
ସେ ସହରକୁ ନେଇ ଯାଉଛି ।”? ହାତୀଦେବି ଘୋଡ଼ାଦେବି ମୋ ପୈକାଳିବାଜ ।”? ସେଥୂରେ 
ସଫଳକାମ ହୋଇ ନପାରି ସୁମିପାଖକୁ ଯାଇ ତାକୁ ମଦ ପିଆଇଛି । ସହରକୁ ଯିବା ପାଇଁ 
ପ୍ରଲୋଭିତ କରିଛି । ଏକ ସୁନ୍ଦର ଚିତ୍ରକନ୍ଥରେ ରୂପାୟିତ ହୋଇଛି ଏ ଘଟଣା । ସୁମି ଓ 
ସେଙ୍ଗେଲ ଆଦି ପୁରୁଷ ଓ ସ୍ତ, ଆଦାମ୍‌ ଏବଂ ଇଦୁ ଓ ମକୁ ସାପବେଶରେ ପ୍ରବେଶ କରିଥୁବା 
ଖଳ, ଯିଏ ନିଷିଦ୍ଧ ଫଳକୁ ଖାଇବାକୁ ପ୍ରଲୋଭିତ କରିଛି । ଶେଷରେ ସେମାନେ ସହରକୁ 
ଯାଇଛନ୍ତି । 


ସହରରେ କୁଲି କାମରେ ନିୟୋଜିତ ହୋଇଛନ୍ତି ସେ ଦୁଇଜଣ । ସଭ୍ଯ 
ଲୋକମାନଙ୍କର ରାଜନୀତିର ଅସ୍ତ ହୋଇଛି ସେଙ୍ଗେଲ୍‌ । ““ସେଙ୍ଗେଲ୍‌ ଅର୍ଥ ନିଆଁ ଏବଂ 
ଯଥାର୍ଥରେ ସେ ନିଆଁ ହୁଳା ! ଯେଉଁ କାମରେ ଲଗାଇ ଦବ "ସେଥ୍‌ରେ ସେ ପାଦେ ଜାଗାରେ 
ଦୁଇପାଦ ଯିବ । ××× ନେତାମାନେ ନିଜକାର୍ଯ୍ୟ ହାସଲ ପାଇଁ ଠିକ୍‌ ଯିମିତି ଲୋକ ଖୋଜୁଥାନ୍ତି 
ଏବଂ ନିଜେ କିଛି ନକରି ସେମାନଙ୍କୁ ଲଗାଇ ଦୁରୂହ କାର୍ଯ୍ୟ ସାଧନକରି ବାହାଦୁରି ନିଅନ୍ତି । 
ସେଙ୍ଗେଲ୍‌ ସେଇ କିସମର ଲୋକ । ଏହି ବାକ୍ଯଗୁଡ଼ିକରେ ବର୍ଭମାନ ପରଶିଙ୍ଗରେ ମାଟି 
ତାଡ଼ୁଥୁବା ନେଡ଼ୃବର୍ଗଙ୍କର ସ୍ଵରୂପ ଓ ସରଳ ହୃଦୟ ଲୋକମାନେ କିପରି ନେତାମାନଙ୍କର 
ନେଡୃତ୍ସ ପାଇଁ ବଳି ପଡ଼ିଆନ୍ତି ତା'ର ନଗ୍ନରୂପ ଦେଖୁବାକୁ ମିଳେ । ସେଙ୍ଗେଲ ସେମାନଙ୍କର 
ଶିକାର ହୋଇଛି । ସେମାନେ କରୁଥ୍‌ବା କାମ ବନ୍ଦ ହୋଇଗଲାପରେ ଅସ୍ଥାୟୀ ଲୋକଙ୍କୁ 
ଛଟେଇ କରାଯାଇଛି । ତାର ପ୍ରତିବାଦରେ ରାଜନେତାମାନେ; ଯେଉଁମାନେ ଲୋକଙ୍କୁ ମତାଇ 
ଧର୍ମଘଟ ଆଦି ଚଳାଇ ଚାନ୍ଦାଅସୁଲ କରନ୍ତି ସେମାନଙ୍କ ଆହ୍ବାନରେ ସେଙ୍ଗେଲ, ତାପରି ଅନ୍ୟ 


me 


ସରଳପ୍ରାଣ ମଜୁରିଆମାନଙ୍କ ସହ ବିକ୍ଷୋଭ ପ୍ରଦର୍ଶନ କରିଛି । ଦିନେ ବିକ୍ଷୋଭ ପ୍ରଦର୍ଶନ ସମୟରେ 

ଟ୍ରେନ୍‌ ଅଟକାଇବା ବେଳେ ପୋଲିସର ନିର୍ଯାତନା ସେମାନେ ଭୋଗ କରିଛନ୍ତି । ଗୋଟିଏ 
ଟିଅରଗ୍ୟାସ୍‌ ସେଲ୍‌ ଆସି ବାଜିଛି ସେଙ୍ଗେଲର କପାଳରେ । ତାପରେ ବିକ୍ଷୋଭକାରୀମାନେ 
ବନ୍ଧା ହୋଇ ଯାଇଛନ୍ତି ଜେଲ୍‌କୁ । ସୁମି ଏକାକିନୀ ହୋଇଯାଇଛି । ମେଲା ମୁହଁ ବେଲାରେ 
ପିତାଲାଉ ତଡଙ୍କା ଦ୍ଵାରା ବଢ଼ା ହେଉଥିବା ପଖାଳ, ସଜନାଶାଗ, ଲୁଣ, ଲଙ୍କା, ଗେଣ୍ଡା, କଙ୍କଡ଼ା ବା 
ଶୁଖୁଆ ପୋଡ଼ାର ଖାଇବା ଆଉ ଦିପହରେ ବିଶ୍ରାମବେଳେ ସେଙ୍ଗେଲର କେନ୍ଦେରା ବା ବଇଁଶୀରେ 
ସେଇ ବୁରୁନାଲାରେ ତିରଂ... ... ... ” ଗୀତ ଶୁଣିବା ଭିତରେ କଟିଯାଉଥବା ସୁଖର ଦିନ 
ସରିଯାଇଛି । ସୁନାର ସଂସାର କଟିଯାଇଛି । 


ଅନନ୍ୟୋପାୟ ହୋଇ ଶିବଲାଲ ନାମକ ଜଣେ ଅଟାକଳ ମାଲିକର ଆଶ୍ରିତା 
ହୋଇଛି ସୁମି । ଶିବଲାଲର ସନ୍ତାନକୁ ଜନ୍ମ ଦେଇଛି । କିନ୍ତୁ ପୁଣି ଯେତେବେଳେ ସେଙ୍ଗେଲ 
ସହ ଦେଖାହୋଇଛି ସୁମିର ସେତେବେଳେ ସେଙ୍ଗେଲ ନିର୍ବିବାଦରେ ନିଃସଙ୍କୋଚରେ ଗ୍ରହଣ 
କରିଛି ଶିବଲାଲର ପୁଅସହ ତାକୁ । ପିଲାଟିକୁ ଛାଡ଼ି ଦେଇ ଯିବକି ବୋଲି ସୁମି ପଚାରିବାରୁ 
ସେଙ୍ଗେଲ କହିଛି - “ ନେଇ ଯିବା ନାହିଁ ଆର୍‌ କି କର୍‌ବା ? ବଜାରକୁ ଆସିଥୁଲୁ ଗୁଟେ ଚିହ୍ନ ନ 
ନେଇଗଲେ ଆମର ଗାଁ ସାଇ ନୃକ୍ରଗା ( ଲୋକମାନେ ) କିମ୍ତି ଜାଣ୍ବେ ? ଏ”ଟା ବଜାରିଆ 
ଫଳ୍ନଟାପରା ।” ନିଜ: କପାଳର ଟିଅରଗେସ୍‌ ଶେଲର ଚିହୁନକୁ ଆଜ୍ଛୁଳିରେ ଦେଖାଇ ପୁଣି 
କହିଲା, ‘ହେଇ ଦେଖ୍‌ ମୁଁ ବି ତ ଗୁଟେ ଚିହ୍ନ ନେଇଯାଉଛି ।” ? ସେମାନଙ୍କର ପ୍ରେମ ଓ ଭଲ 
ପାଇବାର ରୂପ ଏଠାରେ ଦିଆଯାଇଛି । ଆବିଳତାହୀନ ସେମାନଙ୍କର ପ୍ରେମ ଯେ ଦୈହିକ 
ସମ୍ପର୍କଠାରୁ ବହୁ ଉର୍୍ଧରେ ତାହା ଦେଖାଇଛନ୍ତି ଗାଳଛିକ ଶ୍ରୀ ଶତପଥୀ । 


ସେଇ ଆଦିବାସୀମାନଙ୍କର ସରଳତା ଓ ସଭ୍ଯ ସମାଜ ଦ୍ଵାରା ଶୋଷଣ ବେଶ୍‌ 
ଭଲଭାବରେ ରୂପାୟିତ ହୋଇଛି ‘କାଠ? ଗଛରେ । କଥାକାର ନିଜେ ଏଇ ଗନ୍ଧରେ ଏ ଶିକ୍ଷିତ 
ସମାଜର ପ୍ରତିନିଧ୍ବ । ଗୋଟାଏ କାଠଗଡ଼ ଦୀର୍ଘ ଦିନ ଧରି ଚିରା ହୋଇ ନପାରି ପଡ଼ିଥିଲା । 
ଏହା ଅପେକ୍ଷାକୃତ ଶକ୍ତ ହୋଇଥିବାରୁ କାଠକଟାଳିମାନେ ତାକୁ ଚିରିବାକୁ ରାଜି ହେଉ ନଥୂଲେ । 
ଶେଷରେ ଦିନେ ସାନ୍ତାଳ କାଠ କଟାଳିଟିଏ ତାକୁ ଚିରିବାକୁ ରାଜି ହୋଇଛି । ତା' ସହ 
ମୂଲଚାଲ କରି କାଠ ଚିରାଇଛନ୍ତି କଥାକାର । ସେ ସାନ୍ତାଳ ଲୋକଟି କାଠ ଚିରୁଥୁ୍‌ବାବେଳେ 
ତାର ଘର କେଉଁଠି, ସରକାରୀ ସାହାଯ୍ୟରୁ ଜମି ଜାଗା ପାଇଛି କି ନାହିଁ, କ'ଣ ଖାଇଛି ଆଦି 
ଆମତ୍ମୀୟତାଭରା କଥାମାନ କହି ନିଜର କାର୍ଯ୍ୟ ସେ ହାସଲ କରିଛନ୍ତି । ନିଜକୁ ଦୟାର 
ଅବତାର, ଦୁଃଖୀ ରଙ୍କୀଙ୍କ ପେଟ ଚିହ୍ନ ଥବା ଲୋକ ବୋଲି ଦେଖାଇ, ଅସରପା ଶୁଫିଥୁବାରୁ 
କୁକୁର ଖାଇନଥୂବା ବାସି ରୁଟି ଦୁଇପଟ, ପାଇଖାନ!- ଲୋଟାରେ ପାଣି ସହ ତାକୁ ଦେଇଛନ୍ତି 
। ସେ ଲୋକଟି ଯେତିକି କାମ କରିବା କଥା ତାଂଠାରୁ ଅଧକ କାମ ଆଦାୟ କରିଛନ୍ତି । 
ଶେଷରେ ଖୁଚୁରା ପଇସା ନଥୁବାରୁ ଓ ସେଦିନ ରବିବାର ଯୋଗୁଁ ଦୋକାନସବୁ ବନ୍ଦ ଥୁବାରୁ 
ଖୁଚୁରା କରିବା ସମ୍ଭବ ହୋଇନାହିଁ । ସେ ତା” ଉପରେ ରହୁଥୁବା ଚାରଣା ପଇସା ଫେରାଇ 
ଦେଇଯିବ ବା ଆସନ୍ତାମାସ କାଠ ଚିରାରେ ଶୁଝିଦେବ କହିଛି । କିନ୍ତୁ କଥାକାର ତାକୁ 
ଅବିଶ୍ବାସ କରିଛନ୍ତି । ଉତକ୍ଷିପ୍ତ ହୋଇ ଉଠିଛି ସେ । ମଣିଷପଣିଆ ତାର ଚେଇଁ ଉଠିଛି । 
ସେମାନେ ଯେ ଏଇ ତଥାକଥୁୃତ ସଭ୍ୟ ସମାଜର ଲୋକଙ୍କଠାରୁ ବହୁ ଉର୍ଦ୍ଧରେ ସେକଥା ସେ 
କହିଛି । “ ‘ହାଶ୍ରିଆ ଖାଇଲେ ଆଖି ଯେମିତି ଲାଲ୍‌ ହୁଏ ସେମିତି ଆଖିରେ ମୋ ଆଡ଼କୁ ଚାହିଁ 


ବସନ୍ତର ନିଚ୍ଛକ କିଲ୍ରେ... ୩୦ 

ଯୁଗ ଯୁଗର ସଞ୍ଚତ ଚାପାକ୍ରୋଧକୁ ବିସ୍ଫୋରଣ କରି ସେ କହିଗଲା, କି କହିଲୁ ! କି ବିଶ୍ଵାସ ! 
ଏତେବେଳଯାଏଁ ମତେ ଟେକାଟେକି କରି ଭୁଲେଇ- ଚୁକେଇ ତର ସବୁ କାମ ଆଦାୟ 
କରିନେଲୁ । ମରଜମି ଜାଇଗା ବି ସବୁ ତୁମର ମାନେ ନେଲା । ମର୍‌ ନ କରିବା କାମ ବି 
କରିଦେଲି ।! ଦୁଇଟା ଶୁଖିଲା ରୁଟି ଦେଲୁ ଯେ ଭାବିଛୁ ଢେର୍‌ ଦେଲୁ । କହୁଛୁ କି ବିଶ୍ନାସ୍‌ !' 
ଆମର ଜି ମଣିଷ ନାଇଁ ବଣର ଭାଲୁ ହେଇଛି ? ପଇସାର ବଡ଼ନୁକି ଦେଖେଇ ହେଇଛୁ । ମୁଁ 
ତର ଚାଲାକି ସବୁ ବୁଝିଛି । ନେ ତର ପଇସା ।” ? ଭୟ କରି ଯାଇଛନ୍ତି ଏଇ ସଭ୍ୟ ସମାଜର 
ପ୍ରତିନିଧ୍ବ ତା'ର ବ୍ୟକ୍ତିତୃକୁ ଦେଖି । ତା'ର ରୁଦ୍ର ମୂରି ଦେଖି ସେଇ ମୁହୂର୍ଭରେ ମୁଁ ଉପଲବ୍ଧ 
କଲି ସେ ଲୋକଟାକୁ ସଜାଗ ସଚେତନ କରି ଚାଳି ଉସ୍କାଇ ମୁଁ ବଡ଼ ଭୁଲ୍‌ କରିଛି । ଯଦି 
ସେ ବୁଝିପାରିବ ଏ ଯାବତଵ ତା” ପ୍ରତି ମୋର ଆଚରଣ ବ୍ୟବହାରରେ ଆମତ୍ମୀୟତା ବା 
ଆନ୍ତରିକତା ନଥାଇ ଥୁଲା ଖାଲି ସ୍ଵାର୍ଥ ଓ ପ୍ରତାରଣା ତେବେ ସେ ହୁଏତ ଉତ୍ତ୍ୟକ୍ତ ଓ ଉତ୍ବକ୍ଷିପ୍ତ 
ହୋଇ ବୁଲି ପଡ଼ିବ । ଆଉ ଗୋଟିଏ ଧଅକାଠ ଗଡ଼ ରହିଗଲା ଭାବି ଦୁଇକେଜିଆ କୁରାଢ଼ିରେ 
ହୁଏତ ମୋର ଛାତି ମୁଣ୍ଡକୁ ଦୁଇଫାଳ କରିଦେବ । 


ଠିକ ସେମିତି ସେମାନଙ୍କ ମଣିଷପଣିଆର ଆଉ ଏକ ରୂପ 'ଶ୍ନେତପଦ୍ମୀଂ ଗଳ୍ପରେ 
ରୂପାୟିତ । ସେଦିନ ସକାଳବେଳା କାଠ ଚିରିବା କାମରୁ ଫେରି ସାନ୍ତାଳ ଲୋକଟିଏ ଘରେ 
ପହଞ୍ଜ ଦେଖିଛି ଯେ ତା'ର ପୁଅ ଦୁଇଜଣ ଜୋକ, ପଦୁକଣ୍ଟାରେ କ୍ଷତ ବିକ୍ଷତ ହୋଇ କିଛି ଧଳା 
ପଦ୍ମକଢ଼ ଓ ଗୋଟିଏ ଫୁଲ ସଂଗ୍ରହ କରିଛନ୍ତି । ଜୀବନକୁ ବିପନ୍ନ କରି ସେମାନେ ଦ୍ୁଲ ସଂଗ୍ରହ 
କରିଛନ୍ତି, ଗୋଟାଏ ପୁଅ ଫୁଲ ତୋଳୁ ତୋଳୁ ପାଣି ପିଇ ଯାଇଛି । ସେଇ କଢ଼ ଓ ଦଫ୍ରଲଗୁଡ଼ିକୁ 
ଧରି ସେ ସହରକୁ ଆସିଛି । ସେଦିନ କୁମାର ପୂର୍ଣ୍ଣମୀ ହୋଇଥ୍‌ବାରୁ ଫୁଲଗୁଡ଼ିକ ବିକ୍ରି ହୋଇଯିବ 
ଏଇ ଆଶାରେ ସେ ଆସିଛି । ବାଟରେ ହାବୁଡ଼ିଛି ସଭ୍ୟ ଲୋକଙ୍କର ପ୍ରତିନିଧ୍ୂ ଗାଳ୍ଧିକଙ୍କୁ । ଯିଏ 
ସେମାନଙ୍କ ପାଇଁ ବଜାରିଆ ଲୋକଙ୍କ ମଧ୍ଯରେ ଅନ୍ୟତମ । ଗାଳ୍ଧିକଙ୍କ ସହ କଥାବାର୍ଭା ମଧ୍ଯରେ 
ଫ୍ଲ ବିକ୍ରି ପ୍ରସଙ୍ଗରେ ସେ ଏଇ ସହରିଆ ଲୋକମାନଙ୍କ ବିଷୟରେ ତା'ର ଅଭିଜ୍ଞତାକୁ ପ୍ରକାଶ 
କରିଛି । ' ତୁମର ସବୁ ଯେତେ ବଜାରିଆ ନୁକ ଏକାରକମ୍‌ | ତୁମର କଥା ଗୁଟେ ବାଟେ, କାମ 
ଆର ଗୁଟେ ବାଟେ । ତର କଥାରୁ ମୁଁ ଜାଣିଛି ତୁ ଫ୍ଲ ନବୁନି .... ।” ” ସେଦିନ ସହରର ବିଭିନ୍ନ 
ସ୍ଥାନରେ ପୂଜାମଣ୍ଡପରେ ଲକ୍ଷ୍ମୀପୂଜାର ଆୟୋଜନ ହେଉଥାଏ । ପୂଜାମଣ୍ଡପମାନଙ୍କରେ ଥବା 
ଲୋକମାନେ ତା'ର ଫୁଲରୁ କମ୍‌ ଦାମରେ ବିକିବାକୁ ବାଧ କରିଛନ୍ତି ଓ ଧମକାଇଛନ୍ତି । ତା'ର 
ପ୍ରତିକ୍ରିୟାରେ ସେ କହିଛି, “ବାବୁ ଆମର ମୁରୁଖନୁକ ! ତର ବଡ଼ ବଡ଼ କଥା ମୁଁ ବୁଝିବି ନାହିଁ । 
ତୁମର ବଜାରିଆଗା ଏଡ଼େ ଛୁଟ୍‌ ନଦ । ପାଞ୍ଚଟା ଦଶଟା ପଇସାତ ଦବୁନି, ପାଟିକୁ ଯାହା ତାହା 
ଆସିଲା କହିଯିବୁ, ମାରିବୁ, ପିଟିବୁ, କହିବୁ । ନ ନେ ଫୁଲ କିଏ ଜୋର୍‌ କରୁଛି ? ନମ୍ବା ନମ୍ବା 
ଫରଦରେ ଚାନ୍ଦା କରୁଛୁ, ଉଠଉଛୁ, ଗଞ୍ଜେଇ, ଭାଙ୍ଗ, ମଦ ଖାଇ ପୁଇସା ଉଡ଼ଉଛୁ ! କହୁଛୁ କି ନା 
ପୂଜା କରୁଛୁ ? ” 

ଏକ ନିର୍ଦ୍ଦିଷ୍ଟ ଦାମ୍‌ରେ ଫ୍ରଲଗୁଡ଼ିକୁ ବିକ୍ରି କରିବାର ପ୍ରତିଶ୍ରୁତି ତା'ଠାରୁ ଗାନ୍ଧିକ 
ଆଦାୟ କରିଛନ୍ତି । ସେହି ଦାମ୍‌ ନହେଲେ ବିକ୍ରି କରିବ ନାହିଁ ବୋଲି ସେ ଅଙ୍ଗୀକାର କରିଛି । 
କିନ୍ତୁ ସେହି ମୂଲ୍ୟରେ କେହି ନ କିଣିବାରୁ ଫ୍ଲ ସହ ଫେରୁଥୁବାବେଳେ ପୁଣି ଦେଖିଛନ୍ତି ଗାନ୍ଧିକ ! 
ଗାନ୍ଦିକ ଲକ୍ଷ୍ୟକରି ଦେଖିଲେ ଯେ, ସେ ଫୁଲଟିକୁ ଗୋଟିଏ ପୂଜାମଣ୍ଡପରେ ଲକ୍ଷ୍ମୀଙ୍କ ଉପରକୁ ଓ 


ବସନ୍ତର ନିଚ୍ଛକ ଜିଲ୍ଲାରେ... ୩୧ 

କଢ଼ଗୁଡ଼ିକୁ ମଣ୍ଡପର ବିଭିନ୍ନ ଦିଗରୁ ଫୋପାଡ଼ିଛି । ସେ ପୂଜାସ୍ଥଳୀ ଛାଡ଼ି ଯାଉଥୁବା ବେଳେ ଗାଳ୍ଜିକ 
ତାକୁ ଅନୁସରଣ କରି ପାଞ୍ଚଟଙ୍କିଆ ନୋଟ୍‌ଟାଏ ଯାଚିଛନ୍ତି । ସେ ଗ୍ରହଣ କରିନାହିଁ । ସେମାନଙ୍କର 
ସାଧୁତା ଓ ମହନୀୟତାକୁ ଖୋଲି ଦେଇଛି । ˆ ବାବୁ ! ଆମର ସାନ୍ତାଳ ଜାତିରେ ମାଗିକରି କିଏ 
ବଞ୍ଚୁଛି ଜାଣୁ ୨ ଆମର କାମ କରୁ ପଇସା ନଉଁ, ଜିନିଷ ଦଉ ପଇସା ଆଣୁ । ମାଗଣାରେ 
ଟାଉଟରିରେ ଆମର ଜାତିରେ ଯିଏ ବଞ୍ଚେ ତାକୁ ସହରକୁ ପଠାଇ ଦଉଁ, ଏକଘରିଆ କରୁ ! ତୁ 
ପଇସା ଦେଇ ବଡ଼ଲୋକୀ ଦେଖେଇ ହବୁ ? ଦେଖ୍‌ ତତେ ଜବାବ ଦେଇଥୁଲି ଜବାବ ରଖିଛି । 
ସାନ୍ତାଳ କେବେ ଜବାବ ଭାଙ୍ଗ ନାହିଁ, ଭୁକ ଉପାସରେ ମରିବ ପଛେ ଅସଲ ସାନ୍ତାଳ ଗୁଳି 
ଖାଇମରିବ ଲୋକ୍୍‌କେ ହାଣିକରି କଇଦୀ ଖଟିବ ପଛେ ଚୋରି ଟାଉଟରି କରି ଜେଲୁଖାନା 
ଯିବନି ।” 

ନିର୍ଭୀକତା, ସାଧୁତା, ସରଳତା ଆଦି ଯେଉଁ ମାନବୀୟ ସୁଗୁଣର ଅଧ୍ବକାରୀ ହୋଇ 
ମଣିଷ ଦେବତୃଲ୍ୟ ହୋଇଥାଏ ସେହି ସବୁ ସୁଗୁଣର ଅଧ୍ବକାରୀ ସେଇ ସରଳ ଆଦିବାସୀମାନେ । 
ତାଙ୍କୁ ଶିକ୍ଷିତ କରାଇବା, ସଭ୍ୟ କରାଇବା ନାଁରେ ଆମେ ଶୋଷଣ ହିଁ କରିଥାଉଁ | 


ନାନାପ୍ରକାର ଯୋଜନା ମାଧ୍ୟମରେ ସେମାନଙ୍କୁ ଘର, ଜମି, ଯୋଗାଇବାର ଯେଉଁ 
ଉଦ୍ୟମ ହେଉଛି, ତାହା ସଫଳ ହେଉ ନାହିଁ । ସେମାନେ ପ୍ରକୃତରେ ତାହା ପାଉ ନାହାଁନ୍ତି ! 
‘କାଠ? ଗଛ୍ନରେ ସେ କାଠକଟାଳି ସାନ୍ତାଳଟି କହିଛି, “ଦେନା ବାବୁ ଘର ଦୁଆର ଜମି 
ଜାଇଗା କରେଇଦେ । ଦେଖେ କେଡ଼େ ଅଣ୍ଡିଆ ଦେଖେଇ ହେଇଛୁ । ଆମର ଯେତେ ନୁକର 
ଘର, ଜମି ନାଇଁ ସମସ୍ତଙ୍କୁ ଦେଲେ ତୁମରମାନେ କିକରିବ, କାହିଁରହିବ ? 


ମୟୂରଭଞ୍ଜରେ ବସବାସ କରୁ ଥବା ଆଦିବାସୀ ଗୋଷ୍ଠୀ ସାନ୍ତାଳମାନଙ୍କର 
ଜୀବନଯାତ୍ରା, ସମସ୍ୟା ଆଦିକୁ ସେମାନେ ଓଡ଼ିଆ ଭାଷାକୁ ଉଚ୍ଚାରଣ କରୁଥ୍‌ବା ଶବ୍ଦମାନଙ୍କ 
ସାହାଯ୍ୟରେ ବେଶ୍‌ ନିଚ୍ମକ ଢଙ୍ଗରେ ସେମାନଙ୍କ ମୁହଁରେ ଫୁଟାଇଛନ୍ତି ଗାଳ୍ିକ ଶ୍ରୀଯୁକ୍ତ ଶତପଥୀ । 
ସେମାନଙ୍କ ଚରିତ୍ରର ମହନୀୟତା, ସରଳତା ଆଦି ବେଶ୍‌ ନିଖୁଣ ରୂପ ନେଇଛି ତାଙ୍କ 
ଗଳ୍ପଗୁଡ଼ିକରେ । ସମଗ୍ର ଆଦିବାସୀ ସମାଜର, ପ୍ରତିନିଧ୍ବ ରୂପେ ଏମାନଙ୍କୁ ନେଇ ସଭ୍ୟ ଶିକ୍ଷିତ 
ଲୋକମାନଙ୍କର ଦୟା ଅନୁକମ୍ପାର ପାତ୍ର ରୂପେ ବିଦିତ ଏଇ ଲୋକମାନଙ୍କର ଜୀବନର 
ମୂଲ୍ୟବୋଧ, ଜୀବନଦର୍ଶନ ଆଦିର ଏକ ଉଚ୍ଚମାନର ସ୍ଵାତନ୍ତ୍ଯ ଯେ ରହିଛି ତା'ର ଇଲାକା 
ନିର୍ଣ୍ଣୟ କରି ସେ ପାଠକମାନଙ୍କ ମନରେ ଗଭୀର ଛାପ ପକାଇ ପାରିଛନ୍ତି । ଶୈଳୀ ଦଷ୍ଟିରୁ 
ଓଡ଼ିଆ ସାହିତ୍ୟର ଫକୀରମୋହନ ଓ ପ୍ରହରାଜଙ୍କ ଦ୍ଵାରା ପ୍ରଭାବିତ କଥାକାର ବସନ୍ତ କୁମାର 
ଶତପଥୀ କେବଳ ହାସ୍ୟରସ ନୁହେଁ, 'ଓଇଛେଲେଟା”, “ଏକ ଲାଲ ସତି, ଗୋଟିଏ କାଠ 
ଚମ୍ପାର' ଆଦି ଗଭୀର କରୁଣ ରସରେ ରସାଣିତ କ୍ଷୁଦ୍ରଗଳ୍ପ ରଚନା କରି ଓଡ଼ିଆ ସାହିତ୍ୟରେ 
ଏକ ସ୍ଵତନ୍ତ୍ର ସ୍ଥାନର ଅଧ୍ବକାରୀ ହୋଇପାରିଛନ୍ତି । ଆଦିବାସୀମାନଙ୍କ ଜୀବନଧାରା ସମ୍ବଳିତ 
କ୍ଷୁଦ୍ରଗଳ୍ପ ରଚନା କରି ସମଗ୍ର ବିଦଗ୍ଧ ଓଡ଼ିଆ ପାଠକ ସମାଜକୁ ସେମାନଙ୍କ ବିଷୟରେ 
ଉଦଵଜୀବିତ କରିବାକୁ ସମର୍ଥ ହୋଇଥୁବାରୁ ତାଙ୍କର ସାଧୁ ଉଦ୍ୟମ ପାଇଁ ସେ ଅଭିନନ୍ଦନୀୟ |! 

କଥାକାର ବସନ୍ତଙ୍କ ଭାବଭୂମିର ଭୂୟୋଦର୍ଶନ 
ଗଣେଶ ପ୍ରସାଦ ଦାସ 


କଥାକାର ବସନ୍ତ କୁମାର ଶତପଥୀଙ୍କ ଗଳ୍ପ ସତୁରୀଦଶକରେ ପଢ଼ିବାର 
ସୁଯୋଗ ପାଇଥୁଲି । ଅଶୀ ଦଶକରେ ତାଙ୍କ ସହିତ ସୀକ୍ଷାତ ପରିଚୟ ହୋଇଥଲା । 
ନବେଦଶକରେ ବିରାଜମୋହନ ଓ ମୁଁ ତାଙ୍କର ଏକ ସାକ୍ଷାତ୍ଵ କାର ଲିପିବଦ୍ଧ କରିଥୁଲୁ ଓ 
ମୁଁ “ବସନ୍ତ-ଗନ୍ଥଂ ପରିକ୍ରମା” .ଶୀର୍ଷକରେ ଏକ ମୂଲ୍ୟାୟନଭିଭିକ ଲେଖା “ଚିରବସନ୍ତ' 
ପାଇଁ ଲେଖ୍ଥ୍ଲି ଯାହା ବିରାଜମୋହନ ଦାସଙ୍କ ସମ୍ପାଦନାରେ ପ୍ରକାଶିତ ହୋଇଥଲା! । 
ସଂପ୍ରତି ବାସନ୍ତୀ ସ୍ମତି ପର୍ଯ୍ୟଟନ କଲାବେଳେ ଯେଉଁ କେତୋଟି କଥା ମନକୁ ଆସୁଛି 
ତାହା ଏଠାରେ ଉପସ୍ଥାପନ କରିବାକୁ ଚାହୁଁଛି । 


E.M. Forster କହିଥୁଲେ "Only connect"- ““ଯୋଡ଼ି ଚାଲ”? 1 ପ୍ରଜାତନ୍ତ୍ର 
ସାପ୍ତାହିକୀ? ପୃଷ୍ଠାରେ ବାହାରେ “ବିନ୍ଦୁ ଯୋଡ଼ି ଦେଖ କିଏ ?”” ଏହି ଶୀର୍ଷକରେ ମୁଁ ଥରେ 
ଗୋଟିଏ କବିତା ଲେଖୁଥୃଲି ଯାହା ପ୍ରକାଶିତ ହୋଇ ପାଠକୀୟ ପ୍ରଶଂସା ଲାଭ କରିଛି । 
ସେଥୁରେ ମୁଁ ଦେଖାଇବାକୁ ଚାହିଁଛି ଯେ, ଆମ ଚତୁଃପାର୍ଶ୍ଵରେ ଆମେ ଯାହା ସବୁ ଦେଖୁଛୁ- 
ଦ୍ରବ୍ଯ, ଦ୍ରବ୍ୟ ସଂଘାତ ବା ତଥ୍ୟ- ସେସବୁ ଗୋଟିଏ ଗୋଟିଏ ବିନ୍ଦୁ ତାକୁ ସବୁ ଯୋଡ଼ି ଯୋଡ଼ି 
ଚାଲିଲେ ଯାହା ହେବ, ତାହା ଭୂମାଦର୍ଶନ । ବସନ୍ତ ଶତପଥୀଙ୍କ ଯେତେ ଗଳ୍ପ ପଢ଼ିଛି ସବୁଥରେ 
ମୁଁ ଦେଖୁଛି ତାଙ୍କର ଏହି ବିନ୍ଦୁ ଯୋଡ଼ି ଭୂମାଦର୍ଶନ କରାଇବାର ଚେଷ୍ଟା । ସାଧାରଣ ଦ୍ରବ୍ୟ, 
ଘଟଣା ସବୁବେଳେ ସମସ୍ତଙ୍କର ଦୃଷ୍ଟି ପଥାରୂଢ଼ ହୁଏ । କିନ୍ତୁ ସଚରାଚର ତାକୁ ଗୋଟିଏ 
ଗୋଟିଏ ଅ-ସମ୍ପର୍କିତ ଦ୍ରବ୍ଯ ଭାବରେ ଜ୍ଞାନ କରିଥାଉ । କିନ୍ତୁ ବସନ୍ତ ଶତପଥୀଙ୍କ ଦୃଷ୍ଟିରେ 
ପ୍ରତ୍ୟେକ ବସ୍ତୁ ଏକ ଏକ ବିଶ୍ଵ ଯାହା କହନ୍ତି microcosm in a microcosm ସାଗର ମେଁ 
ସାଗର । ତାଙ୍କ କାଣିଚିଆଁ” , ‘ଚାଉଳ! , ‘ପାତାଳ ପ୍ରବେଶ”, “ମେଜର ଅପରେସନ୍‌’, ପୁଅ 
ପାଇଁ ଝିଅଂ ଆଦି ଗନଳ୍ଥ ପଢ଼ିଲେ ଏକଥାର ସତ୍ୟତା ଉପଲବ୍ଧୂ କରି ହୁଏ । ‘ପାତାଳ 
ପ୍ରବେଶ” ଗଳ୍ପଟିକୁ ମନେପକାନ୍ତୁ । ଏବେ ମୁଁ ବାଟରେ ଯାଉ ଯାଉ ୯୯୫୫ ମସିହାଠାରୁ 
କୁହା ଉଥୁବା କିନ୍ତୁ ବର୍ଭମାନ ପ୍ରଚଳିତ ନଥୂବା ‘ଦୋ ପଇସି ଟିଏ ପାଇଲି । ଏମିତି କେତୋଟି 
ସାଇତି ରଖୁଥିଲେ ମଧ୍ଯ ତା'ର ସଂରକ୍ଷଣୀୟ ମୂଲ୍ଯ ଅଛି ଵୋଲି ଭାବି ପକେଟରେ ପୂରାଇ 
ଦେଲି । କିନ୍ତୁ ସେଦିନ ଗଳ -ପୁରୁଷ ପାଇଲେ ଏକପଇସିଟିଏ- ଏପରି ନିକେଲର ନୁହେଁ, ତାହା 
ଥିଲା ତମ୍ବାର ! (ଯାହା ମୋ ପାଖରେ ବି ଥୁଲା, ବର୍ଭମାନ ମିଳୁନାହିଁ । ) ଏହାର ସେତେବେଳକାର 
ବଜାର ମୂଲ୍ୟ ବର୍ଁମାନ ଏକଟଙ୍କା ହେବ । ( ୬ପଇସାରେ ୪ବିଡ଼ା ଶାଳକାଠି) ଆପଣଙ୍କର 


ବା କାହାର ପକେଟରୁ ଟଙ୍କାଟିଏ ପଡ଼ିଯିବାର ଜାଣିଲେ, ରାସ୍ତାରୁ ତାହା ଗୋଟାଇ ନେବେ ନା 

ନାହିଁ ? ମୁଁ ନେବି । ମୋର ନ ହୋଇଥୂଲେ ନେଇକରି ଦାନ କରିଦେବି ମୋ ବିଚାରରେ 
ସତ୍ବପାତ୍ରକୁ । ମୋର ହୋଇଥ୍‌ଲେ ଆଉ କିଏ ନେଇଯିବାକୁ ଦେବିନି । କାରଣ ମୁଁ ଜାଣିଛି 
ଗୋଟିଏ ଗୋଟିଏ ଟଙ୍କାରେ ଶହେ ଟଙ୍କା, ଶହକୁ ନେଇ ହଜାର । ଏକକୁ ଆଦର କରିଥୁଲେ 
ସିନା ହଜାର ଲୋଡ଼ା ହେଲାବେଳେ ତାକୁ ପାଇବି । କିନ୍ତୁ ମୁଁ ଜାଣିଛି ଯେ ଅନ୍ୟ ଲୋକମାନେ 
ରାସ୍ତାରେ ଗଲାବେଳେ ତାଙ୍କ ପକେଟରୁ ଟଙ୍କା ଖସିଗଲେ ସେମାନେ ଗୋଟାନ୍ତି ନାହିଁ, ଚାଲିଯାନ୍ତି । 
ହୁଏତ ଚାଲି ନଗଲେ ଆଗକୁ ଆହୁରି ବେଶୀ ହରାଇବାକୁ ପଡ଼ିବ ଅବା- ଆପେକ୍ଷିକ ଲାଭ 
କ୍ଷତିର ହିସାବ । ମୋ ଭଳି ସାଧାରଣଲୋକ ପାଇଁ ଲାଭକ୍ଷତି', ‘ଦାନଧମ୍ମ'ର ହିସାବ 
ଆପଣ ଦେଖୁଲେ । କିନ୍ତୁ ବସନ୍ତ ଶତପଥୀ ଗୋଟିଏ ପଇସାକୁ ନେଇ ଯେଉଁ ଭାବଭୂମିରେ 
ପାଦ ଦେଇଛନ୍ତି ସେଠାରୁ ଏ ବିଷୟମାନଙ୍କ ପ୍ରତି ଦୃଷ୍ଟି ନିକ୍ଷେପ କଲେ ପ୍ରଭେଦ ହୃଦୟଙ୍ଗମ 
କରିହେବ । 


“ମୋର କଂଣ ଟିକି ପଇସାର ଅଭାବ ଅଛି, ନା ଗରଜ ଅଛି ? ଶୋଇ ରହିଲେ ତ ଦୈନିକ 
ଏମିତି ଦୁଇ ହଜାରରୁ ବେଶୀ ରୂପରଙ୍ଗ ନେଇ ମୋ ଘର ଦେଇ ଯା” ଆସ କରୁଛନ୍ତି ।” 
“ପୁରୁଣା ପଇସା । ମୋ ଦୁନିଆ ସିନା ମିନିଟ୍‌କୁ ହଜାର ହଜାର ମିଟର୍‌ ଗତିରେ ଚାଲିଛି । 
ମୋ ପାଇଁ ହୀରାକୁଦ ପାଣି ମିନିଟ୍‌କୁ ଲକ୍ଷଲକ୍ଷ କ୍ୟୁସେକ୍୍‌ରେ ବୋହିଚାଲିଛି, କିନ୍ତୁ ବୁଢ଼ୀର 
(ଶାଳ ଦାନ୍ତକାଠି ବିକୁଥୁବା ବୁଢ଼ୀ) ରଜାମୁଣ୍ଡ ଟଙ୍କା ବା ହନୁମାନୀ ପଇସାର ଯୁଗ କ'ଣ 
ଗଲାଣି ?”? (ହନୁମାନ ପଇସା ବର୍ଭମାନ ଅମୂଲ ମୂଲ- ତା'ପାଇଁ ରକ୍ତପାତ ହେଉଛି)...... 


“ଅନ୍ଧାରୁଆ ଶାଳ ଜଙ୍ଗଲରୁ ବାଘ ଭାଲୁ ମୁହଁରୁ ଯେଉଁ କାଠପତ୍ର ଆସେ ତା'ର ଦାମରୁ 
ପଇସାଟିଏ କମ୍‌ ହେଲେ କାହାକୁ ବା ନ ବାଧୁବ ?”? ପାଇଥୁବା ପଇସାଟିକୁ ବିଭିନ୍ନ ଭାବରେ 
ଦେଇ ସେ ଦାୟମୁକ୍ତ ହେବାକୁ ଚାହିଁଲେ ସିନା, ଅସଫଳ ହେଲେ । ପାର୍ଥୁବ ସ୍ତରର ଅସଫଳତା 
ଦୈବୀସ୍ତରରେ ସଫଳତାରେ ରୂପାନ୍ତର ହେବ ଭାବି ମହାଦେବ ମନ୍ଦିରକୁ ଗଲେ । ମହାଦେବଙ୍କ 
ମହିମା ବିଷୟରେ ତାଙ୍କର ଭାବନା ଶିବ ମହିମା ସ୍ତୋତ୍ର'ର ଭାବନାଠାରୁ ବଳିଯିବ ! 


“ୟାଠୁ ବଡ଼ କିଏ ? ଘର ନାହିଁ, ଦ୍ଵାର ନାହିଁ, ମଶାଣିରେ ରହେ, ଦେହଟା ଯାକ ପାଉଁଶ 
ବୋଳିହୁଏ, ଧୁତୁରା, ଚାକୁଣ୍ଡାଦ୍ଗଲ ଭଲ ପାଏ, ବିଷ ବି ପିଏ ଦରକାର ପଡ଼ିଲେ । କେହି ନ 
ଦେବା ଚିଚଚ ବି ନିଏ ।” 


କିନ୍ତୁ ତାଙ୍କ ମନରେ ‘ପାପ, ତାଙ୍କୁ ଲାଗିଲା ଶିବ” (ଅ-ପାପ, ମଙ୍ଗଳ ) କହୁଛନ୍ତି : ' ଭଣ୍ଡ 
ମାନବ ! ଥିଦ୍ଧତ୍ୟର ଗୋଟାଏ ସୀମା ଅଛି । ତ୍ୟାଗ ଓ ସେବାର ଆଦର୍ଶ ଦେଖାଇବା ପାଇଁ 
ବିଜାସବ୍ୟସନ, ଭୋଗ ସମ୍ତ୍ରୋଗ ବା ସବୁଛାଡ଼ି ହୀନ, ତୁଚ୍ଛ ପଦାର୍ଥକୁ ବରିନେଇଛି ବୋଲି 
ଧାଇଁ ଆସିଛୁ ମୋ ପାଖକୁ ? ଟିକି ପଇସା ଦେଇ ଭୁଲାଇବାକୁ ? ଯା, ଯା, ଦୂରହ !”? 


ତୁଳନା କରି ଦେଖନ୍ତୁ ବର୍ଭମାନର ସ୍ଥିତି । ଏଥର ଅମରନାଥ ଗୁମ୍ପାରେ ବରଫର 
ଶିବଲିଙ୍ଗ ଆବିର୍ଭାବ ହୋଇନାହାନ୍ତି । ଭଣ୍ଡ ମଣିଷ ଶୋଲରେ ଶିବଲିଙ୍ଗ ତିଆରି କରି ଶ୍ରଦ୍ଧାକୁଙ୍କୁ 
ଠକୁଛି । ପଇସାବାଲା ମଣିଷ ମାଟି ପଥର ଉପରେ ଘଟୁଥବା ଘଟଣ ଅଘଟଣକୁ ଏଡ଼ାଇବା 
ପାଇଁ ହେଲିକପ୍ଟରରେ ଲୋକଙ୍କ ମୁଣ୍ଡ ଉପର ଦେଇ ତଦଦଣ୍ଡେ ଠାକୁରଙ୍କ ପାଖରେ ପହଞ୍ଚ ଯାଇ 
କେତେକେତେ “ଦାନ” ଦେଇ ପୁଣି ତଦଣ୍ଡେ ଫେରି ଆସୁଛି ମୁଣ୍ଡ ଉପର ଦେଇ । କଥାରେ 
ବସନ୍ତର ନିଜ୍ଜକ ଜିଲ୍ଲାରେ... ୩୪ 

ଅଛି, “ତମେ ସିନା ଠାକୁରଙ୍କୁ ଦେଖୁଲ, ଠାକୁର ତମକୁ ଦେଖୁଲେ ତ ?”” ‘ପାତାଳ 
ପ୍ରବେଶ” ଗଳ୍ପରେ ଆମ ଅନୁଭବକୁ ଆସେ ଯେ ଲେଖକ, ଭକ୍ତ ଓ ଭଗବାନ ସାମନାସାମନି- 
କିଏ କାହାଠାରୁ ବଡ଼ ? ଅଂଶ-ଅଂଶୀ, ବିନ୍ବ-ପ୍ରତିବିମ୍ମ ନା ଏକ ଓ ଅଭିନ୍ନ ? ଭକ୍ତ ଭଗବାନଙ୍କ 
ସମ୍ପର୍କ ନେଇ ଏ ତିନିଟି ତ୍ସ । କିନ୍ଧୁ ଲେଖକଙ୍କ ପାଇଁ ଏ ତର୍ସଫର୍ଵର କିଛି ପ୍ରୟୋଜନ ନାହିଁ, 
ତାଙ୍କ ପାଇଁ, କେବଳ ଉପଲବ୍ଧ ! ଧର୍ମ ତାଙ୍କର ମାନବିକତା । ଦେବତା -ନାଦେବତ୍ସ ସର୍ବତ୍ର 
ପ୍ରତିଭାତ ବିରାଡ଼ି କୁକୁରଙ୍କ ଠାରେ ମଯ | 


“ ମାନବିକତା ମୋର ଧର୍ମ, ମାନବ ଜାତିକୁ ମୁଁ ସେହିଭଳି ଦେଖୁବି ଓ ଚାହିଁବି ଯେ ସେମାନେ 
ମଣିଷ ହୋଇ ରହନ୍ତୁ, ପଶୁଆଡ଼କୁ ନ ଯାଆନ୍ତୁ ! ବିରାଡ଼ି କୁକୁରକୁ ଭଲପାଏ କାରଣ 
ସେମାନଙ୍କଠାରେ ମୁଁ ଦେବତ୍ଵ ଉପଲବୃଧୂ କରେ । ମୁଁ ଭାବେ ମଣିଷଠାରୁ ଏଇ ଜୀବଜନ୍ତୁମାନେ 
ଭଲ | ଯିଏ ଯାହା ଭାବୁ ପଛେ ଏହାହିଁ ଜଣେ ସ୍ଵାଭାବିକ ମଣିଷର ଉପଲବ୍ଧି ।”? ( ଚିରବସନ୍ତ, 
ପୃ ୧୨୭) 

ଏହି ଉପଲବୁଧୂ ବିନା ମାନବ ରୂପରେ ବିଚରଣ କରୁଥ୍‌ବା ଜୀବଟି ସ୍ଵାଭାବିକ ମଣିଷ ନୁହେଁ 
ବୋଲି ଲେଖକର ଭବ୍ୟ ସନ୍ଦେଶ ସର୍ବଦା ସ୍ମରଣୀୟ ! ବ୍ଲାକି ' କୁକୁର ଓ କାଣିଚିଆଁ ବିଷୟରେ 
ତାଙ୍କର ଏକାତ୍ମବୋଧ ପାଠକର ଦୃଷ୍ଟି ଏଡ଼ି ଦେଇପାରିବ ନାହିଁ । ‘କାଣିଚିଆଁ? ଶୀର୍ଷକ ଗଳ୍ପଟି 
ତାଙ୍କର ଆଉ ଏକ ସଫଳ ସୃଷ୍ଟି 


Yahoo ଭୂଢାଲ (www) ରେ ପ୍ରଶ୍ନୋତ୍ତର ଇଲାକାରେ ନିକଟରେ ଗୋଟିଏ 
ପ୍ରଶ୍ନ ପଚରା ଯାଇଥଲା, "Do you marry the one you can live with or the one 
you cannot live without ?" ମୁଁ ଏ ପ୍ରଶ୍ନର ଗୋଟିଏ ଉତ୍ତର ଦେଇଥ୍‌ଲି, "You love 
somebody truely for the take of your own self. Because you cannot live 
without yourself, you love and marry the one you cannot live without.” 
ଏଥୁରେ ଉପନୀଷଦୀୟ ରଖି ଯାଜ୍ଞବଳ୍ୁକ୍ଯଙ୍କ ଦ୍ରଷ୍ଠି ପ୍ରତିଫଳିତ ହୋଇଛି ! ଠିକ୍‌ ଯେମିତି 
ଆମକୁ ମିଳେ ବସନ୍ତ ଶତପଥୀଙ୍କ ଗଳ୍ପର ଛତ୍ରେ ଛତ୍ରେ- “କାଣିଚିଆଁ'ରେ ଅତି ପ୍ରଚଣ୍ଡ 
ଭାବରେ । ସେ ବିରହ ବିଚ୍ଛେଦର ପୀଡ଼ାକୁ ହାସ୍ୟରସର ପ୍ରଲେପ ଦେଇ ପରଷି ଦେଇଛନ୍ତି 
ଓ ଆମ ମନରେ ତଦ୍ରପ ଅନୁଭବର ସଞ୍ଚାର ଓ ସଞ୍ଚରଣ କରାଇବାରେ ସଫଳ ହୋଇଛନ୍ତି । 
ମୁଁ ନିଜେ ଆମର ପୋଷା ବିଲେଇ ମୋର ଦାଦାପୁଅ ଭାଇର ଉଧର ଗୁଳିରେ କଣା 
ହୋଇଥୂବାର ଓ ଆମର ପୋଷା କୁକୁରର ମୃତ୍ୟୁପୀଡ଼ା ଅଙ୍ଗେ ଲିଭାଇଛି । ଏ ନେଇ ଲୁହ 
ଝରାଇଛି ସିନା, ମୋ ଆବେଗକୁ ଏପରି ସଂଯତ, ସୃକ୍ଷ୍ମ ପ୍ରାଣବନ୍ତଭାବେ ପ୍ରକାଶକରି 
ତାହାକୁ ସାର୍ବଜନୀନ ପୀଡ଼ାରେ ପରିଣତ କରିପାରିନାହିଁ । ସମସ୍ତେ କରିପାରିବେ ନାହିଁ 
‘ ଆମ୍ମବତଵ ସର୍ବଭୂତେଷୁ' ସ୍ତରରେ ଚେତନା ଅବସ୍ଥାପିତ ନହେଲେ ଅଢ଼େଇ ଦିନର ଆଠଣା 
ପଇସା ଦାମର କୁକୁଡ଼ାଛୁଆର ଆଖ୍ବକୁ ଚିଲଖୁଖି କଣା କରିଦେଲେ ଗହ ପୁରୁଷର ଆଖୁ 
ଓଦା ହେବନି । ହେଲେ ଚିଲପ୍ରତି କଣ ତାଙ୍କର ପ୍ରତିହିଂସା ଭାବ ଅଛି ? ଦେଖନ୍ତୁ ଚିଲଙ୍କ 
ବିଚିତ୍ର ବସା ନିର୍ମାଣ କୌଶଳକୁ କିପରି ବିସ୍ମୟ ବିମଗ୍ଧ ହୋଇ ପ୍ରଚ୍ଛନ୍ତଭାବେ ପ୍ରଶଂସା 
କରିଛନ୍ତି । 

“ମହାରାଜାଙ୍କ ପ୍ରାସାଦଠାରୁ ଦଶବାରଙଫ୍ଗଟ ବେଶୀ ଉଚ୍ଚରେ ସେମାନଙ୍କ ଆକାଶୀ ପ୍ରାସାଦ । 


ଯେଉଁ ଶିମୁଳିଗଛରେ ସେମାନେ ବସା ନିର୍ମାଣ କରିଛନ୍ତି ସେ ଗଛର ମହିମା ମଧ୍ଯ 
ଅନେକ । ଜାଣିବାପାଇଁ ଲେଖକଙ୍କ ସ୍ଵମତରେ, "They musi have eyes to see and 
ears 10 hear.” ( ଚିରବସନ୍ତ, ପୃ- ୧୩୬) 


ଯେମିତି ଶାନ୍ତି ମନ୍ତ୍ରରେ ସର୍ବଶାନ୍ତି କାମନା କରି ସାରି ଶାନ୍ତି ପାଇଁ ଶାନ୍ତି କାମନା 
କରାଯାଏ ସେମିତି ଲେଖକ ପ୍ରତିହିଂସାର ବି ପ୍ରଶଂସା କରିଛନ୍ତି । ଗାଁର ଶିନି ମଣ୍ଡଳକୁ ଏ 
ସମ୍ପର୍କରେ ମନେ ପକାଇଛନ୍ତି ଓ ତା' ବିଷୟରେ କହିଛନ୍ତି, ‘କେତେ ଚମକ୍ରାର ତା'ର 
ପ୍ରତିହିଂସା ।”? କ୍ରୋଧ ଭୀମ, କ୍ରୋଧ ପୁଣି କାନ୍ତ ! ସନ୍ତାନବିହୀନ ଚିଲଦମ୍ପତିଙ୍କ ଭାବଭୂମି 
ଲେଖକଙ୍କ କଲମରେ ଏହିପରି ଫୁଟିଅଛି, 


“* ଦେଖୁଲି ଦୁଇପ୍ରାଣୀ ବସିଛନ୍ତି ମୁହାଁମୁହିଁ ହୋଇ; ଯେପରି ଏକ ପାଖରେ ସାକ୍ଷାତ 
କାଳ 


ଅନ୍ୟ ପାଖରେ କାଳୀ । ଚଷମାଟା ଖୋଲି ଆଖୁ ପୋଛି ପୋଛି ପୁଣି ଚାହିଁ 
ଦେଖୁଲି, 


ଦିଶୁଛନ୍ତି ସେମାନେ ଯେପରି ଏକ ପାକିସ୍ତାନୀ ବାସ୍ତୁହରା ଦମ୍ପତି ଯାହାଙ୍କର ନିରାପତ୍ତା 
ଓ ଆମ୍ଲପ୍ରସାଦ ମୁହୂର୍ଭକେ ଅପ୍ରତ୍ୟାଶିତ ରୂପେ ଧ୍ଵସ୍ତ ବିଧ୍ଵସ୍ତ ହୋଇଯାଇଛି ।' 


ହିଂସା (ଚିଲ ଚିଆଁକୁ ଖୁଞ୍ଚିବା) ଅପେକ୍ଷା ପ୍ରତିହିଂସା ( ଚିଲଘରକୁ ଜାଳି ତାଙ୍କ ଛୁଆଙ୍କୁ ଅଗ୍ନି 
ସମାଧୂ ଦେବା) ଯେ କେତେଗୁଣ ଭୟଙ୍କର ଏ ଗଳ୍ପରେ ଲେଖକ ତାହା ଦର୍ଶାଇଛନ୍ତି ଓ କ୍ରୋଧ 
ଶାନ୍ତ କରିବା ନିମିତ୍ତ ପ୍ରଚୋଦନା ଦେଇଛନ୍ତି- କ୍ରୋଧ ପ୍ରଭୁ ସମ୍ବର ସମ୍ବର ।”? 


ବ୍ୟକ୍ତିତଵକୁ ନେଇ କବିତ୍ସ ଓ କବିତ୍ଵକୁ ନେଇ ବ୍ଯଭ୍ରିତୃ । ଏ ଉଭୟ ବିଷୟରେ ସେ 
ଆମକୁ ଦେଇଥୁବା. ସାକ୍ଷାତ୍କାରରେ ସମ୍ୟକ୍ବ ସୂଚନା ଦେଇଛନ୍ତି । ସେ m୦ ନୁହଁନ୍ତିଃ ସେ 
mora! lesson ଦିଅନ୍ତି ନାହିଁ ଏବଂ ୦୮a 1655୦୩ ଦେବା ଦ୍ଵାରା ଲେଖକ ବା କବିର ସୃଷ୍ଟି 
ପରାକାଷ୍ଠା ଲାଭକରେ ନାହିଁ ବୋଲି ତାଙ୍କର ମତ । ସେ କିନ୍ତୁ ସ୍ପଷ୍ଟ ଭାବରେ ବ୍ୟକ୍ତ କରିଛନ୍ତି ଯେ 
ଲୋକମାନଙ୍କର ଆଚାର ବ୍ୟବହାରରେ ସେ ତିନୋଟି କଥା ଆଦୌ ପସନ୍ଦ କରନ୍ତି ନାହିଁ । ଯଥା 
: ( ୧) Hypocracy ଶଠତା ( ୨ ) Vanity ଅହଙ୍କାର ଏବଂ (୩) Show ଫୁଟାଣି 


“ମାନବ ଜାତିକୁ ମଣିଷ ହୋଇ ବଞ୍ଚ ରହିବାକୁ ହେଲେ ଏହି ତିନୋଟିକୁ ପରିହାର କରିବା 
ଉଚିତ । ଏଗୁଡ଼ିକ ଆମକୁ ଅମଣିଷ କରିଦିଏ ।” ( ଚିରବସନ୍ତ, ପୂ. ୧୨୭) 


ଅମଣିଷ ପଣିଆକୁ ଆମଆଗରେ ସ୍ପଷ୍ଟ ଭାବରେ ଦେଖାଇ ଆମେ ତହିଁରୁ ଦୂରେଇ ରହିବାପାଇଁ 
ପ୍ରେରଣା ଦେବା ତାଙ୍କର ସମସ୍ତ ଲେଖାର ଉଦ୍ଦେଶ୍ୟ । 


ବସନ୍ତ ଶତପଥୀ ଗଳ୍ପର ଯାଦୁକର ସମ୍ରାଟ ! ଯାଦୁକର ଯେପରି ଟୋପିରୁ କୁକୁଡ଼ାଛୁଆ, 
ରୁମାଲରୁ ଫୁଲମାଳ ବାହାର କରିଥାଏ ସେହିପରି ସାଧାରଣ ବିଷୟବସ୍ତୁକୁ ନେଇ ତା'ର 

ଭାବଭୂମିକୁ ପରସ୍ତ ପରସ୍ତ ଖୋଲି ସେ କାହାଣୀ କୋଣାର୍କ ଗଢ଼ି ତୋଳିଛନ୍ତି, ଯାହା ପାଠକକୁ 
ଆନନ୍ଦ ଦେବା ସଙ୍ଗେସଙ୍ଗେ ସଫାସୁତୁରା ଜୀବନ ବଞ୍ଚବାପାଇଁ ଅନୁପ୍ରେରିତ କରି ଦିବ୍ୟ 
ଭାବଭୂମି ସହିତ ନିବିଡ଼ଭାବେ ପରିଚୟ କରାଇଦିଏ । ପାଠକକୁ ଅନ୍ତର୍ମୁଖୀ କରାଇ ତା! ଚିନ୍ତା 
ଚରିତ୍ରର ଆତ୍ମସମୀକ୍ଷା କରିବା ନିମିତ୍ତ ପ୍ରବର୍ଭନା ଦିଏ । ପାଠକଟି ମଣିଷ ପଣିଆର ଏକ ଠାରୁ 
ଦଶ ମାପଦଣ୍ଡରେ କେଉଁଠି ତା'ର ସ୍ଥିତି ତାହା ସ୍ଥିର କରିବାପାଇଁ ପ୍ରେରିତ କରେ । 


ସମାଲୋଚକମାନେ ତାଙ୍କ ଗଳ୍ପର ଯଥାଯଥ ମୂଲ୍ୟାୟନ କରିଛନ୍ତି ବୋଲି ସେ 
ନିଜେ ସ୍ଵୀକାର କରିଛନ୍ତି । ( ଚିରବସନ୍ତ ପୃ ୧୩୩) ଯତୀନ୍ଦ୍ର ମୋହନ ମହାନ୍ତିଙ୍କ ଦ୍ବାରା ପ୍ରଣୀତ 
ଓ ପ୍ରକାଶିତ "History of Oriya Literature" ରେ ବସନ୍ତ କୁମାର ଶତପଥୀଙ୍କ ଏକ ଯଥାର୍ଥ 
ମୂଲ୍ୟାୟନ କରାଯାଇଛି ବୋଲି ମୋର ମନେହୁଏ । ଲେଖକ ବଞ୍ଚଥଲେ ଏହା ପଢ଼ି ଖୁସି 
ହୋଇଥାଆନ୍ତେ । ଇଂରାଜୀରେ ଲିଖୁତ ମହାନ୍ତିଙ୍କ ବକ୍ତବ୍ୟର ଉତ୍କଳ ଅନୁବାଦ ହେଲା, ˆ ତାଙ୍କର 
ଗଳ୍ପସବୁ ସାମାଜିକ ବ୍ୟଙ୍ଗାତ୍ମକ । ସାମାଜିକ ସଙ୍କଟମାନଙ୍କୁ ବ୍ୟଙ୍ଗାମ୍କ ଭାବେ ପ୍ରକାଶ କରିବାପାଇଁ 
ଉଦ୍ଦିଷ୍ଟ । ଏହି ବ୍ଯଙ୍ଗ ଦ୍ରଷ୍ଠି ନିଷ୍ପକ୍ଷ ଏହା ଅନ୍ଯ ବିଷୟରେ ତଥା ନିଜ ବିଷୟରେ ସମାନ 
ଭାବରେ ଶାଣିତ । ଅନେକ ସମୟରେ ବ୍ୟକ୍ତିର ସାମାଜିକ ସଙ୍କଟ ମଧ୍ଯରେ ନିଶ୍କେଷଣ ଗଳ୍ପ 
ରଚନା ପାଇଁ ବଳିଷ୍ଠ ଆଙ୍ଗିକ ସ୍ଵାଧୀନତା ସୃଷ୍ଟି କରିଥାଏ । ଅଧ୍ବକନ୍ତୁ ଶତପଥୀ ହାସ୍ୟରସ 
ସହିତ ଗାନ୍ଭୀର୍ଯ୍ୟପୂର୍୍ଣ ଚିନ୍ତାର ମିଶ୍ରଣ କରିଛନ୍ତି । ଗଳ୍ସ୍ଥ ଚରିତ୍ରମାନଙ୍କର ଗଭୀର ମନର 
ଭାବନାକୁ ଅଧ୍ୟୟନ କରିଛନ୍ତି । ଅଧ୍ବକାଂଶ ସମୟରେ ତାଙ୍କ ଗଳ୍ତମାନ ରମ୍ୟରଚନାର ଆକାର 
ଧାରଣ କରିଥାନ୍ତି ଏବଂ ଫକୀରମୋହନ ସେନାପତିଙ୍କ ଭଳି ହାସ୍ୟରସ ଓ ବ୍ୟାଜ ସ୍ତୁତି 
ପ୍ରୟୋଗରେ ଲେଖାକୁ ପ୍ରଭାବଶାଳୀ କରିଛନ୍ତି ।” ? (ପୃ-୫୯୬) 


ତଥାପି ମୁଁ କହିବି ଯେ ସାଧାରଣ ଭାବରେ ଦେଖୁଲେ, ତାଙ୍କର ଉପଯୁକ୍ତ ମୂଲ୍ୟାୟନ 
ଅପର୍ଯ୍ୟାପ୍ତ । ସେ ନିଜେ ନିଜକୁ ଠ Henery ଓ Saki ଙଂ ସହିତ ସମକକ୍ଷ ବୋଲି ଭାବିଛନ୍ତି । 
(ଚିରବସନ୍ତ, ପୂ. ୧୨୬) ତେଣୁ ଜାତୀୟ ସ୍ତରରେ ଓ ଅନ୍ତର୍ଜାତୀୟସ୍ତରରେ ତାଙ୍କୁ ପରିଚୟ 
କରାଇବା ପାଇଁ ଚେଷ୍ଟାର ଅଭାବ ରହିଛି । ତାଙ୍କର ସମସ୍ତ ଗଳ୍ପ କେତୋଟି ଭାଗରେ ସୁନ୍ଦର 
ମୁଦ୍ରଣରେ ପ୍ରକାଶିତ ହେଉ । ନିର୍ବାଚିତ ଗନ୍ପର ଇଂରାଜୀ ଅନୁବାଦ ମଧ୍ଯ ଗୋଟିଏ ଦୁଇଟି 
ଭାଗରେ ପ୍ରକାଶିତ ହେଉ । ତାଙ୍କ କୃତିକୁ ନେଇ ସମାଲୋଚନାମୂଳକ ଲେଖା ସ୍ଵତନ୍ତ୍ର ଭାବେ 
ଓଡ଼ିଆରେ ତଥା ଇଂରାଜୀରେ ପ୍ରକାଶିତ ହେଉ | ଅତିକମ୍‌ରେ ଏତକ ହୋଇପାରିଲେ ଓଡ଼ିଶାର 
ଏହି ପ୍ରଥୃତଯଶା ଗାଳ୍ିକଙ୍କ ଜନସମାଜକୁ ଅବଦାନ ସାରାଜଗତ ଜାଣିପାରିବ । 


ନୀଡ଼ାଶ୍ରୟୀ' ଗଳ୍ପ ସଙ୍କଳନର ମୁଖବନ୍ଧ ପ୍ରାୟ ‘ହସ? ଶିରେ'ନାମାରେ ରଷୀୟକବି 
Yevgeny Yevtushenkow ‘Humour ଶୀର୍ଷକ କବିତାର ଏକ ଅନୁବାଦ ସେ ସ୍ଥାନିତ 
କରିଛନ୍ତି । ରଷୀୟ କବିଙ୍କ ଅନୁଭବ ହେଲା ଯେ ହସ, 


ଦ୍ରତ ଓ ଚଞ୍ଚଳ 
ଭେଦିଯାଏ ସବୁଥରେ 
ସବୁରି ଭିତରେ । 

ବସନ୍ତର ନିଜ୍ଜକ କିଲ୍ାରେ... ୩୭ 


Digitized by PPRACHIN, SOA 


{ Nimble and quick, 

he'll slip through anything 

through everyone. (Tr.) George Reavey} 
ପୁଣ, ଭ୍ରୁଭେଦରେ ଅଭ୍ୟସ୍ତ ସେ 

ସେଥୂରେ ଅନିଷ୍ଟ କିଛି ହୁଏ ନାହିଁ ତା'ର 

ବେଳେବେଳେ ହସ ହସି 

ନିଜକୁ ସେ ନିଜେ ନିଜେ ହସେ 

ସେ ଯେ ଚିର ଓ ଶାଶ୍ବତ 

ଚିରନ୍ତନ 

[He is accostomed to frowning looks, 

but they do him no harm; 

and humour at times with humour 

glances at himself. 

He's everpresent.] 


ଏହା ମଧ୍ଯ ଗାନ୍ଧିକ ଶତପଥୀଙ୍କ ନିଜସ୍ଵ ଅନୁଭଵ | evtushenଙ୍କ କବିତାମାନ 
ଅତ୍ୟନ୍ତ ଭାବ ଗମ୍ଭୀର ଏବଂ ଦାର୍ଶନିକ ଦୃଷ୍ଟିଭଙ୍ଗୀ ସମ୍ବଳିତ | ତାଙ୍କର ଅନ୍ୟତମ କବିତା 'The 
last Memmothry'ରେ ସେ କହିଛନ୍ତି : 


lam suffering from tears, 
laughter, shortage and excess, 

all is paintful, it appears, 

fame, obscurity, success.... 

But my sufferings and torments, 
do they have any importance 
When the world turns out to be 
Like a sea of pains and sorrows 
Lying right in front of me ? 

It is suffering, huge and hopeless, 

From the light and night-dark tortures, 
Wishing it would not be homeless, 
Wishing joy and bread and salt. 

In its torments there's some weakness, 
In its torments there's some sweetness, 
And some sanctity I witness 

In the torments of their world. (Tr. Alec Vagapor) 
(ମୁଁ ଲୁହ ହେତୁ ପୀଡ଼ିତ 

ହସ ହେତୁ ବି ପୀଡ଼ିତ 

ଉଭୟର ଅଭାବର ଆଧୂକ୍ୟରୁ 

ମନେହୁଏ ସବୁକିଛି ପୀଡ଼ାଦାୟକ 

ଯଶ, ବିସ୍ମ ତି, ପଦୋନ୍ନତି, ସବୁ 

କିନ୍ତୁ ମୋ ପୀଡ଼ା, ମୋ ଯନ୍ତ୍ରଣା 

କି ଅଛି ଗୁରୁତ୍ଵ ତା'ର ଯେତେବେଳେ 

ମୋ ଆଗରେ ଜଗତଟା 

ଏକ ପୀଡ଼ା ଯନ୍ତ୍ରଣାର ଜଳଧୁ 

ନିରାଶା ଜର୍ଜରିତ 

ସେ ପୀଡ଼ା ବିରାଟ 

ଆଲୋକର, ଅନ୍ଧାରର କଷାଘାତ 

ଆଶା ଅଛି ହେବିନାହିଁ ବାସହୀନ 

ଆଶା ଅଛି ରୁଟି ଖଣ୍ଡେ, ଲୁଣଟିପେ ମିଳିଯିବ 
ଯନ୍ତ୍ରଣାରେ ଅଛି ଦୁର୍ବଳତା 

ଅଛି ପୁଣି ତହିଁ ମଧୁରତା 

ଜଗତ ଯନ୍ତ୍ରଣାରେ ମୁଁ ଦେଖୁଛି 

ଧାରେ ପବିତ୍ରତା । ) 


ଏହି ଜୀବନାଦର୍ଶରେ ଲେଖକ ଅନୁପ୍ରାଣିତ ହୋଇଛନ୍ତି ନିଶ୍ଚୟ । ଏକ 
ସାକ୍ଷାତ୍କାର”ରେ ସେ ସ୍ପଷ୍ଟ କରିଦେଇଛନ୍ତି ଯେ ତାଙ୍କର ˆ ହାସ୍ୟରସ ମଦ୍ଯରେ ଅନ୍ତଃ ସଲିଳା 
ଫଲ୍‌ଗୁ ପରି ପ୍ରବାହିତ ହୋଇ ରହିଛି ଏକ କାରୁଣ୍ୟର ଧାରା | ଦୁଃଖ, ଯନ୍ତ୍ରଣା, ବେଦନାଵୋଧ 
ଓ କାରୁଣ୍ୟକୁ ଆଧାରିତ କରି ଉଠିଛି ହାସ୍ୟରସର ଜୁଆର ।”?” କାରୁଣ୍ୟ ରଞ୍ଜିତ, 
ବେଦନାବୋଧଯୁକ୍ତ ତାଙ୍କର ଅନୁଭବ ଜଗତକୁ ନ ପରଶି ପାଠକକୁ ତହିଁରେ ସଂ ଯୁକ୍ତ ନକରି 
ସୃଷ୍ଟିର ଆନନ୍ଦ ପ୍ରବାହ ବିକୃତ କରିବାପାଇଁ ବା ତହିଁରେ ବାଧକ ହେବା ପାଇଁ ସେ ଚାହିଁ 

ନାହାନ୍ତି | ହା ଏ ସାହାଯ୍ୟରେ ଅନ୍ତସ୍ଥ ଯାତନାକୁ ପ୍ରଖ୍ୟାଳନ କରି, ମାର୍ଜିତ କରି ଗଳ୍ନରୂପ 
ଦେଇଛନ୍ତି ଯେପରି ଜଗତର ଯନ୍ତ୍ରଣା ପ୍ରଶମିତ ହେବ, ଅପସ୍ୃତ ହୋଇଯିବ । ଲେଖକଙ୍କର 
କାଣିଚିଆଁ” ନାମରେ ପ୍ରକାଶିତ ଏକ ଗନ୍ପକୁ ସତ୍ୟାନନ୍ଦ ଚ୍ଚତିରାୟ ରୋଗଶଯ୍ୟାରେ ପଢ଼ି 
ତାଙ୍କ ପାଖକୁ ଲେଖୁଥୁଲେ, “ମୁଁ ହସିଟାଲରେ ପଡ଼ିଥୂଲି । ଆପଣଙ୍କ ଗନ୍ପଟି ପଢ଼ି ମୋର ସବୁ 
ଯନ୍ତ୍ରଣା ଯେପରି ଚାଲିଗଲା ।” 


ଦୁଃଖ ନିଜର ଅଛି ଦୁଃଖ ଅପରର ଅଛି । ଜଗତରେ ଦୁଃଖ ଭରି ରହିଛି । ତା'ର 
ଅପନୋଦନ ଆବଶ୍ଯକ । ଲେଖକ ଦୃଢ଼ଭାବରେ ଜାଣିଛନ୍ତି ଯେ “ନିଚ୍ଛକ କାରୁଣ୍ୟରସର 
ପୃଷ୍ଠଭୂମିରେ ଯଦି ହାସ୍ୟ-ବ୍ୟଙ୍ଗଧର୍ମୀ ରଚନା ରଚିତ ହୁଏ, ତେବେ ତାହା ଗାଳି ଗୁଲଜରେ 
ପରିଣତ ହୋଇଯିବ । ବଙ୍କାବଙ୍କା (ତୀର୍ଯ୍ୟକ୍‌) କହିଲେ ତାହାକୁ ଲୋକେ ଅଧୁକ ଭାବରେ 
ଗ୍ରହଣ କରିଥାନ୍ତି ।” ? ଅବଶ୍ୟ ପ୍ରଥମେ ଗଳ୍ପ ଲେଖାରେ ଆତ୍ମିକ ଦିଗ ସ୍ଥିର ହେବା ଆବଶ୍ୟକ । 
ତାପରେ ହିଁ ତା'ର ଆଟଙ୍ଗିକଦିଗ ବିଚାର୍ଯ୍ୟ । ଗଳ୍ପର ଆମ୍ମିକ ଦିଗ ବିଚାର କଲେ ମଣିଷର 
ଆମ୍ମରୂପ ଦର୍ଶନ କରିବା ଆବଶ୍ୟକ | ଗାଳିକ ଶତପଥୀ ଅନୁଭବ କରିଛନ୍ତି ଯେ 'Man is a 
laughing animal.’ (ମଣିଷ ଏକ ହସନ୍ତ ପ୍ରାଣୀ ) ମଣିଷର ଅନ୍ୟାନ୍ୟ ସଂଜ୍ଞା ମଧ୍ଯରେ ଏହା 
ଏକ ଅନ୍ୟତମ ସଂଜ୍ଞା ହେଉ କି ନହେଉ, ଏହା ଅବଶ୍ଯ ସତ୍ଯ ଯେ, “ମଣିଷ ପକ୍ଷରେ 
‘ଆନନ୍ଦଂଟା ହିଁ ତା'ର ସ୍ଵକୀୟ ଜିନିଷ ।”? ଆନନ୍ଦ ମଣିଷର ସ୍ଵକୀୟ ଅର୍ଥାତ ଆନନ୍ଦ ତାର 
ସ୍ଵଭାବ । ଉପନିଷଦର ଆର୍ଷବାଣୀ ହେଲା ˆ ମଣିଷ ଆନନ୍ଦରୁ ସଂଜାତ, ଆନନ୍ଦରେ ପ୍ରତିପାଳିତ 
ଏବଂ ଆନନ୍ଦରେ ସମାପ୍ତ ।”? ମଣିଷ ଆନନ୍ଦମୟ । ନିରାନନ୍ଦର ପରିବେଶ ସୃଷ୍ଟି କରି ତାକୁ 
ଆବିଳ କରିବା ଅବାଞ୍ଚନୀୟ । ଏହି ଭାବରେ ଉଦଵବୁଦ୍ଧ ହୋଇ ସେ ଯୁବଲେଖକମାନଙ୍କ 
ଉଦ୍ଦେଶ୍ୟରେ ଯେଉଁ ବାର୍ରା ପ୍ରଦାନ କରିଛନ୍ତି, ତାହା ସମଗ୍ର ମାନବ ସମାଜ ପାଇଁ ମହାର୍ଘ 
ବାରାଁ ବୋଲି ବିଚାର କରିବାକୁ ହେବ । “ସବୁବେଳେ ଜୀବନ ମୋତେ ବୋଝ ବୋଲି ଚିନ୍ତା 
କରନ୍ତୁ ନାହିଁ !... ଜୀବନର ଦୁଃଖ, ଯନ୍ତ୍ରଣା, କଷ୍ଟ, କାରୁଣ୍ୟ ପାଇଁ ବ୍ୟସ୍ତ ହୁଅନ୍ତୁ ନାହିଁ । ତାକୁ 
ସବୁ ଗୁଲୁରି ମାରି ଉଡ଼େଇ ଦିଅନ୍ତୁ ।” 


ଲେଖକ ତାଙ୍କର ଏ ରୂପ ଦ୍ରଷ୍ଟି ପ୍ରତି କେତେ ସଚେତନ ତାହା ନିଜ ମତରେ 
ତାଙ୍କର ଅନ୍ୟତମ ଶ୍ରେଷ୍ଠ ଗଳ୍ପ 'ରିଡର”ର ଉପକ୍ରମଣିକାରୁ ଜଣାପଡ଼େ । ¢... ସର୍ବୋପରି 
ଯେଉଁ ଇର୍ଷା ଓ ଆମ୍ମଶ୍ଲାଘାରୁ ଏ ଗଳ୍ପ ବା ଫାର୍ଶ ଉଦ୍‌ଵଭୂତ ତା'ର ଧ୍ଵଂସ କାମନା କରି”? 
ଉପରୋକ୍ତ ଗଳ୍ପରେ ଗାନ୍ଧିକ ନିଜକୁ, ନିଜ କୃତିକୁ ବ୍ୟଙ୍ଗ ବିଦ୍ରପ କରିଛନ୍ତି ଏବଂ ସେହି ବ୍ୟଙ୍ଗ 
ବିଦ୍ରପ ମାଧ୍ଯମରେ ସେ ନିଜର ଦୟନୀୟ ଅବସ୍ଥାରୁ ଉତ୍ତରିତ ହୋଇଛନ୍ତି ! 


| 

ବସଙନ୍ତାୟନ 
ଗିରିବାଳା ମହାନ୍ତି 


‘ଲେଖକର ପ୍ରକୃତି ତାହାର ଲେଖାରେ ପ୍ରକାଶ ଯାଏ ! ଯିଏ ଯେଉଁ ପ୍ରକୃତିର 
ଲୋକ, ତାହାର ପ୍ରକାଶ ଘଟେ ତା'ର ରଚନା କୃତିରେ ! ××× ମଣିଷ ଯେତେବେଳେ ଛଳନା 
କରେ, ସେତେବେଳେ ହୁଏତ ନିଜର ଅସଲ ପ୍ରକୃତି ପ୍ରକାଶପାଇପାରେ ନାହିଁ ତା'ର ଲେଖାରେ | 
କିନ୍ତୁ ଯେତେବେଳେ ସେ ଛଳନା କରେ ନାହିଁ, ସେତେବେଳେ ତା'ର ଅଲକ୍ଷ୍ୟରେ ନିଜେ ସେ 
ପ୍ରକାଶ ପାଇଯାଏ ତା'ର ରଚନାକୃତଗୁଡ଼ିକରେ । ବୋଧହୁଏ ଏଇଥ୍‌ ପାଇଁ ମୋ ପରି ମୋର 
ରଚନାଗୁଡ଼ିକ ପାଠକମାନଙ୍କୁ ହସେଇ ରସେଇପାରୁଛି । ××× ମଣିଷ ପରା ଏକମାତ୍ର ହସିପାରେ !। 
ତା” ହେଲେ ଏବେ ବଡ଼ ଅମୋଘ ଅସ୍ତ୍ରପାଇ ତାକୁ ଆମେ ବ୍ୟବହାର ନକରିବା କାହିଁକି ?? 
(୧) 

ଗାନ୍ିକ ବସନ୍ତ କୁମାର ଶତପଥୀଙ୍କର ଏହାହିଁ ସାହିତ୍ୟ-ସୃଷ୍ଠି ସମ୍ପର୍କରେ ନିଜସ୍ଵ 
ଦୃଷ୍ଟିଭଙ୍ଗୀ । ଛଳନାହୀନ ଭାବରେ ପାଠକମାନଙ୍କୁ ହସେଇରସେଇପାରିବା ହିଁ ତାଙ୍କ ସୃଷ୍ଟିର 
ମୁଖ୍ୟ ବୈଶିଷ୍ଟ୍ୟ । ସେଥୁପାଇଁ ତାଙ୍କର ଗଳ୍ପ ସମୂହରେ ଜୀବନ ଓ ସାହିତ୍ୟ ଏପରି ଓତପ୍ରୋତ 
ଯେ, ସେମାନଙ୍କୁ ଅଲଗା ଅଲଗା ବିଚାର ନକରି ସାମଗ୍ରିକ ଭାବରେ ବିଚାର କରିବାକୁ 
ପଡ଼ିବ । 


ବସନ୍ତଙ୍କ ବ୍ୟକ୍ତିଗତ ଜୀବନ ଅତୀବ କରୁଣ ! ତାଙ୍କ ନିଜ ଭାଷାରେ, ତିନିପୁରୁଷର 
ଦାରିଦ୍ର ଓ ଦୁଃଖମୟ ଜୀବନଂର ଅଭାବ, ଅନଟନ, ଦୁଃଖ ଓ ଯନ୍ତ୍ରଣା ମଧ୍ଯରେ ହସିବା ପାଇଁ ।° ( ୨ ) 
ଉପାୟ ଖୋଜିଛନ୍ତି ସେ । ଅକାଳରେ ପନ୍ନଧୀ ଓ ପୁତ୍ର ବିୟୋଗ ଜନିତ ବେଦନା ତାଙ୍କୁ 
କିୟତ୍ଵକାଳ ପାଇଁ ସମ୍ପୂର୍ଣ୍ଣ ମ୍ରିୟମାଣ, ସ୍ତବୂଧ ଓ ମୂକ କରି ପକାଇ ଥୁଲା । ମାତ୍ର ବସନ୍ତ 
ହୃଦୟଙ୍ଗମ କରିଥୁଲେ ଯେ ମରି ନଗଲା ପର୍ଯ୍ୟନ୍ତ ଜିଇଁ ଯିବାକୁ ହେବ, ଜିଇଁବାକୁ ହେଲେ ବୀର 
ପରି ଜିଇଁବାକୁ ପଡ଼ିବ, ଭୀରୁ ପରି ମୁହୁର୍ମୃହୁ ମରିମରି କାତର ହୋଇ ନୁହେଁ । ଛାତିବାନ୍ଧି 
ଜୀଇଁବା ପର୍ଠି ଜୀଇଁଯିବାର ଚିନ୍ତାରୁ ତାଙ୍କର ଦ୍ଵିତୀୟ ପର୍ଯ୍ୟାୟର ଲେଖକ ଜୀବନର ଅୟମାରମ୍ଭ । 


ବଞ୍ଚୁବାର ବଦ୍ଧପରିକରତା ତାଙ୍କୁ ଜୀବନର ବୈବିଧ୍ୟ ପ୍ରତି ଆକର୍ଷଣ କରିଥଲା | 

ସଂସାର ତାଙ୍କର ସେସବୁ ଆକର୍ଷଣକୁ ବୁଝିନପାରି ବବ୍ୟଙ୍ଗଶ୍ଳେଷ ରଖି ପ୍ରଶ୍ନ' ପଚାରିଛି- 
ପିଲାଏଁ କହିଛନ୍ତି, “ମାଆ ମରି ଯିବାପରେ ବାପା ଆଉ କେଉଁ ଛବି ବାଦ ଦେଉ ନାହାନ୍ତି । 
ବାପା ବଦଳି ଗଲେଣି | ×× !” ସାଙ୍ଗସାଥୀ ବନ୍ଧୁବାନ୍ଧବ ପ୍ରଶ୍ନ କରିଛନ୍ତି କାଲିକା ଛବି କେମିତି 
ଲାଗିଲା ? ‘କାଲି କଂଣ ନୂଆଛବି ପଡ଼ିବ ?? ମନେମନେ ବସନ୍ତ ସଂସାରକୁ ଏସବୁର ଉତ୍ତର 
ଦେଇଛନ୍ତି“ ଆରେ ପିଲେ ! ତୁମ ମା'ତ ଗଲା, ତାହାରି କଥା ଭାବିଭାବି ମୁଁ ଯଦି ମରେ, 
ତୁମେ ବି ମରିଯିବ ଯେ !” ଅଥବା କହିଛନ୍ତି, “ବନ୍ଧଗଣ, କରୋନେରୀ ଥମ୍ବୋସିସ୍‌ ବୋଲି 
ଏକ ରୋଗ ଆସିଛି । ଯାହା ଚିନ୍ତାଗ୍ରସ୍ଥକୁ ଅତର୍କିତରେ ଆକ୍ରମଣ କରେ ଓ ନିଶ୍ଚିତ ରୂପେ ଠାଏ 

ମାରେ ।' ଭାଇକୁ କହିଛନ୍ତି, ନାଚ, ଗୀତ, ହୁରିପାଟିରେ ମୋ ମୁଣ୍ଡର କଳକବୁଜାଗୁଡ଼ିକୁ ମୁଁ 
ମାଡ଼ିମକଚି ଦବାକୁ ଚାହୁଁଛି । ମୋର ତ ଫେର ବଞ୍ଚବା ଦରକାର ।” (୩) ‘ଗୋଟାଏ ଆଳୁ 
ସଂକଳନର ଆରବ୍ୃଧରେ ଯେଉଁ କେତୋଟି ମହତ୍ବ ବାକ୍ୟ ସେ ଉଦ୍ଧାର କରିଛନ୍ତି, ତନ୍ମଧ୍ୟରୁ 
ନିମ୍ନବାଣୀ ଦୁଇଟି ଏ ସମ୍ପର୍କରେ ପ୍ରଣିଧାନଯୋଗ୍ୟ- 


"]_iterature has saved my life and my reason. Even now 1 dare not in the 
intervals of business remain alone without a book."- (Macaulay's confession on 
the death of his sister.) There are moments in life when the transience and 


sadness of existance are made bearable only by poetry. (F.L.Lucas.) 


ବସନ୍ତଙ୍କର ସାହିତ୍ୟ ସୃଷ୍ଟି-ମଗ୍ନତା ମୂଳରେ ଉପରୋକ୍ତ ଆଦର୍ଶ ସର୍ବଥା ଓ ସର୍ବଦା 
ପରିଲକ୍ଷିତ । ଜୀବନର ବିଷାଦକୁ ଝାଡ଼ିପକାଇବା ପାଇଁ ତାଙ୍କର ସାହିତ୍ୟ-ସାଧନା ଓ ବିଷାଦକୁ 
ମୁହାଁମୁହିଁ ହେଲାବେଳେ ଭାଙ୍ଗି ନପଡ଼ିବା ପାଇଁ ସାହିତ୍ୟ-ମଗ୍ଧତା । “ମେଜର ଅପରେସନ୍‌ ” 
ଗଳ୍ପରେ ଅପରେସନ୍‌ ଟେବୃଲ୍କୁ ଯିବା ପୂର୍ବରୁ ନିଶ୍ଚିତ ମୃତ୍ୟୁବରଣ କରିବାକୁ ଯାଉଥୁବା 
ଜାଣିସୁଦ୍ଧା ମୁଖ୍ୟ ଚରିତ୍ର ବୁଢ଼ାଟି 'Maneaters of Sovo' ରେ ମଝିରେ ମଝିରେ ସମ୍ଭବତଃ 
ଏଇ କାରଣରୁ ନିଜକୁ ହଜାଇ ଦେଇପାରିଛି । 


ଗାନ୍ଦିକ ବସନ୍ତକୁମାର ଶତପଥୀ ଯଥାର୍ଥରେ କଥାକାର ଫକୀରମୋହନ ସେନାପତିଙ୍କର 
ସାହିତ୍ୟିକ ଦାୟାଦ । ଉଭୟ ଲେଖକ ଦାରିଦ୍ର୍ୟକୁ ଅଙ୍ଗେ ନିଭାଇଛନ୍ତି। ଉଭୟେ ବିପନ୍ଜୀକ । 
ପରିଣତ ବୟସରେ ଉଭୟେ ଏକାକୀ ଏବଂ ସାହିତ୍ୟ ସାଧନା-ମଗ୍ଧ ! ଫକୀରମୋହନ ତୁଲ୍ୟ 
ବସନ୍ତ ମଧ୍ଯ ନାନା ଅଙଟ୍ଗେନିଭା ଘଟଣାକୁ ସାହିତ୍ୟିକ ପୁଟ ଦେଇ ଗଳ୍ପକୁ ଜୀବନାନୁମୋଦୀ 
ବାସ୍ତବାଶ୍ରୟୀ କରିପାରିଛନ୍ତି । ପ୍ରତ୍ୟେକଟି ଗଳ୍ପର କଥାବସ୍ତୁ ଦୈନନ୍ଦିନ ଜୀବନରୁ ସଂଗୃହୀତ 
ତଥା ଶ୍ଲେଷାଶ୍ରୟୀ, ହାସ୍ୟମଣ୍ଡିତ ଭଙ୍ଗୀରେ ପରିବେଷିତ । ବସନ୍ତଙ୍କ ଜୀବନର ଅଧ୍ଵକାଂଶ 
ସମୟ ଯେଉଁ ପରିବେଶରେ ବିତିଛି, ସେଇ ପରିବେଶ, ତା'ର ପରିସ୍ଥିତି ସେ ପରିବେଶର 
ବ୍ୟକ୍ତିମାନଙ୍କ ସହ ବସନ୍ତଙ୍କର ସଂପୃକ୍ତି ଗଳ୍ପରେ ସର୍ବଦା ଲକ୍ଷଣୀୟ । ଗଳ୍ପଗୁଡ଼ିକର କଥାବସ୍ତୁର 
ପୃଷ୍ଠଭୂମି ରୂପେ ବାରିପଦା, ମୁଖ୍ଯତଃ ବାଲେଶ୍ବରକୁ ଗ୍ରହଣ କରାଯାଇଛି । ଯେଉଁ ପାଠକ 
ବାଲେଶ୍ବର ଓ ବାରିପଦାର ମାନଚିତ୍ର ସହ ପରିଚିତ, ସେ ବସନ୍ତଙ୍କ ଗଳ୍ପର ପରିବେଶରେ 
ନିଜକୁ ସୁଦ୍ଧା ଚିହ୍ମିପାରିବ । ବାଲେଶ୍ଵର ସହରର ନୂଆଵଜାର, ପରିବା ବଜାର, ହୀରାଲାଲର 
ତେଜରାତି ଦୋକାନ, କଚେରି, ପାଖଦେଇ ବିଶ୍ଧେଶ୍ବର (ଝାଡ଼େଶ୍ଵବର) ମନ୍ଦିରକୁ, ମସଜିଦ 
ଦେଇ ଡାକ୍ତରଖାନାକୁ ଓ ଗୀର୍ଜ୍ଚାଦେଇ ଷ୍ଟେସନକୁ ରାସ୍ତା, ଫ୍ଲାଏ ଓଭର, ଆନନ୍ଦ ବଜାର, 
ସକାଳ ଓ ସଞ୍ଜର ପାସେଞ୍ଜର ଟ୍ରେନ“ ଫାଇଭ୍‌ ଡାଉନ୍‌, ସିକ୍ସ ଅପ୍‌, ବାଲେଶ୍ବର ଷ୍ଟାଡିୟମ୍‌, 
ଷ୍ଟାଡିୟମ୍‌ ପାଖରେ ବଙ୍ଗାଳୀ ସରକାର” ଘର, ପାଖକୁ କାଳୀମନ୍ଦିର, ଷ୍ଟାଡିୟମ୍‌ ପାଖରେ 
ସ୍କୁଲ (ଜିଲ୍ଲା ସ୍ତୁଲ), ତୁରୁଡ଼ା (କୁରୁଡ଼ା) ଛକ, ତାମୁଡ଼ିଆ ଫାଟକ, ମୋତିଗଞ୍ଜ ବଜାର, 
ଭାଗବତ ମହାନ୍ତି ବାବୁ ଓକିଲ, ଅଧ୍ୟାପକ ପ୍ରଦୀପ, ନିଜପିଲାଏ- ଟୁନୁ, ମୁନୁ, ସଂଜୟ, ଝିଅ 
ଇତ୍ୟାଦି, ବ୍ରଜମୋହନ ( ଫକୀରମୋହନ ) ମହାବିଦ୍ୟାଳୟ, ଦର୍ଶନ ଅଧ୍ୟାପକ ଡାଃ ରମଣୀରଞ୍ଜନ 


( ମୋହିନୀମୋହନ ସେନାପତି ? ), ଅଧ୍ୟାପକଙ୍କ ବାପା, କାବ୍ୟକବିତା, ଗଛ, ଉପନ୍ୟାସର 
ବସନ୍ତର ନିଜ୍ଜକ ଜିଲାରେ... ୪୨ ° 

ରଥୀଙ୍କର ଶାନ୍ତିକାନନରେ ନିର୍ମିତ ସର୍ବଧର୍ମର ଏକ୍ୟ ଓ ସମନ୍ସୟର ସ୍ତମ୍ଭ ( ଫକୀରମୋହନ ? ) 
ଇତ୍ୟାଦି ସହ ମୟୂରଭଞ୍ଜର ରାଜବାଟୀ, ରାସ୍ତାଘାଟ, ରାଜାସାହେବ, ମଝିଆ ସାହେବ, ବାଲ୍ଡିହା, 
ବାରିପଦା ସହର, ବାଘଭାଲୁ ଶିକାର ଆଦିର ପ୍ରାଧାନ୍ୟ ଲକ୍ଷଣୀୟ |! 


ଗଳ୍ପଗୁଡ଼ିକର କାହାଣୀ ବା ଘଟଣାକୁ ପ୍ରାୟତଃ ମୁଖ୍ଯଚରିତ୍ର ପ୍ରଥମ ପୁରୁଷରେ 
ପରିବେଷଣ କରିଛି । ସେ ସବୁ ଘଟଣା ଅତିଶୟ ବିଚିତ୍ରଂ ଆଳୁକୁ ନେଇ, ଅନ୍ଧକୋଢ଼ୀ ଭିକାରି 
ମଜୁରିଆକୁ ନେଇ, କୁନିପଇସାକୁ ନେଇ, କାଣୀଚିଆଁକୁ ନେଇ, ରିକ୍ସାବାଲାକୁ ନେଇ, ନିଜର 
ପୁଅଝିଅଙ୍କୁ ନେଇ, ମୃତବସ୍ସା ଗାଭୀତୁଲ୍ୟ ଶ୍ରୀମତୀ ସରକାରଙ୍କୁ ନେଇ, ବିଧବା କମଳିନୀକୁ 
ନେଇ, ପିଲା ବଞ୍ଚାଇବା ପାଇଁ ଚାଉଳ ଖୋଜିଯାଇଥୁବା ଲକ୍ଷ୍ମୀ ବା ସେଇପରି ଅନ୍ୟ ଅନେକଙ୍କୁ 
ନେଇ । ପୂର୍ବକଥୁତ ପୃଷ୍ଠଭୂମିରେ ସେସବୁ ଘଟଣା ଗନ୍ଧ ନାୟକର ଆଖି ଆଗରେ ଘଟୁଥୁବାର 
ଅବା ନାୟକ ନିଜେ ଘଟଣା ସହ ସଂପୃକ୍ତ ହେବାର କାହାଣୀ । 


ଗଳର ଉପାଦାନ ସଂଗ୍ରହ କଲାବେଳେ ବସନ୍ତ କୌଣସି ବିରାଟ ଦର୍ଶନ, ଗୃଢ଼ ତତ 
ବା ତଥ୍ୟ ଦିଗରେ ଆକର୍ଷିତ ହୋଇ ନାହାନ୍ତି । ଆକୁ ଦୋକାନର ନୈନୀତାଲ ଆଳୁ (ଗୋଟାଏ 
ଆକୁ), କଚେରି ଛକରେ ବସାବାନ୍ଧିଥବା ଅନ୍ଧ କୋଢ଼ୀ ଭିକମଗା ସମାଜ ( ଏଣ୍ଟି-ରୋମାଣ୍ଟିକ୍‌ ), 
ରାସ୍ତାରୁ ଗୋଟାଇ ପାଇଥୁବା ମୂଲ୍ୟହୀନ ନୂଆପଇସି ( ପାତାଳପ୍ରବେଶ ), ଚାଉଳ ମୁଠେପାଇଁ 
ଘରୁ ଗୋଡ଼କାଢ଼ି ସନ୍ତାନ ହରାଇଥୁବା ଗୃହଲକ୍ଷ୍ମୀ (ଚାଉଳ ), ମାଛବଜାରରେ ଅପମାନିତ 
ହୋଇଥୁବା ନିରୀହ ଅଧ୍ଯାପକ ( ମାଛ), ବର୍ଷା ବିପର୍ଯ୍ୟୟ ମଧ୍ଯରେ ମାଂକି ସ୍ତୀର ସ୍ବେହ ଫେଣ୍ଜି 
ଚା” କପେ ଟେକି ଧରିଥୁବା ସ୍ତ୍ରୀଲୋକ (ଚା), ଗୋଡ଼ଭଙ୍ଗା, କାଶୀକୁକୁଡ଼ା ଚିଆଁ, ଦୟନୀୟ 
ଭଡ଼ାଟିଆ। ( ଭଡ଼ା), ଖୁଚୁରା, କୁକୁର, କି ଜନ୍ନଦିନରେ ମୃତ୍ୟୁ ଦିବସ ପାଳନର ବିଷାଦ ଓ 
ବିପର୍ଯ୍ୟୟ ଇତ୍ୟାଦି ବସନ୍ତଙ୍କର ଗଛ ଉପାଦାନ । ସଂସାରୀ ହିସାବୀ “ଆଖିରେ ଏସବୁ ଘଟଣା 
ନିତ୍ୟ ନୈମିତ୍ତିକ ତେଣୁ ଚାଞ୍ଚଲ୍ୟହୀନ, ରସ କି ଆନନ୍ଦର ଅଧାର ନୁହଁ ! ମାତ୍ର ଦୟାମୟ 
ରାମଚନ୍ଦ୍ରଙ୍କ ସ୍ପର୍ଶ ପାଇ ପଥର ପ୍ରାଣ ଲାଭ କଲାପରି ଏଇସବୁ ଘଟଣା ବସନ୍ତଙ୍କ ସ୍ର୍ଶରେ 
କଳାର ଜୀବନ୍ତ ଉପାଦାନ, ରସ ଓ ଆନନ୍ଦର ଅଧାର ହୋଇ ଉଠିଛନ୍ତି । 


ଜୀବନ ଓ ଜଗତର ଏଇ ସବୁ ନଗଣ୍ୟ ଘଟଣାକୁ ନେଇ ନାନାବିଧ ନଗଣ୍ୟ ଚରିତ୍ରର 
ସମାବେଶରେ ବସନ୍ତ କଥାଜଗଡ୍ବର ପରିମଣ୍ଡଳ ସୃଷ୍ଟି କରିଛନ୍ତି । ଘଟଣା ପରି ପରିସୃଷ୍ଟ ଚରିତ୍ରମାନେ 
ମଧ୍ଯ ଅନାମଧେୟ, ଅପ୍ରତିଷ୍ଠିତ । କ୍ୃଚିତ୍ଵ କେଉଁଠି ମହାରାଜା, ରାଜପୁରୁଷ, ଅଧ୍ୟାପକ ଇତ୍ୟାଦି 
ସ୍ଵନାମଧନ୍ଯ ଚରିତ୍ରଙ୍କୁ ବାଦ୍‌ ଦେଲେ ବାକିସବୁ ପରିଚୟହୀନ । ସେମାନେ ଦାନ୍ତକାଠି ବିକାଳି 
ବୁଢ଼ୀଃ ଆଳୁ ବେପାରୀ କୃଷ୍ଟ ଚିଲବସାରେ ନିଆଁ ଲଗାଉଥୁବା ଶିନିମଣ୍ଡଳ, ଚିଡ଼ିଆଖାନାର 
ଜୀବପରି ଦିଶୁଥବା ନବା, ଜେଠମଲ ହୀରାଲାଲର ପୁଅ, ହୀରାଲାଲ ତେଜରାତି ଦୋକାନୀ, 
କଚେରିଛକରେ ଭିକମାଗୁଥବା ଅନ୍ଧପ୍ରାଣୀ, ତା'ର ଝିଅ ପଦୁଅଁ, ଭାଇକୁ ବାଘ ମୁହଁରେ ହରାଇ 
ଥିବା ବାଲୁଡିହାର ଟୁଇଲୁ ମାଝୀ, କୁଳି ଗାଁର ଶ୍ରୀମତୀ ସରୋଜିନୀ ମହାନ୍ତି ନାମ୍ପୀ ଝିଅଟି, 
ଫ୍ଲାଇଓଦ୍ଵର ଉପର ଖରକି ପଇଡ଼ ଖୋଳପା ଶୁଖାଉଥବା ଆଦୌ ଫଟ୍‌ କରୁ ନଥୁବା ଫ୍ରକ୍‌ ପିନ୍ଧା 
ଝିଅ, ପୋଷାକୁକୁର ବ୍ଲାକି, ତୋରାଣି ପେଟେ ପିଇ ଫେଟକୁ ଛୋଟ ହାଣ୍ଡି ପରି ଫୁଲେଇ ଟିକିପାଦ 
ଦୁଇଟା ବଙ୍କେଇ ବଙ୍କେଇ ଅନ୍ଧଣୀର ହାତଧରି ଆଣୁଥିବା ପାଞ୍ଚଛଅ ବର୍ଷର କାଳୀ ଲଚ୍ଚୁଳୀ ଝିଅଟି, 
ବସନ୍ତର ନଳ୍ଛକ କଲୁରେ... ୪୩ 

ଯାହାର କଖାରୁଆ ଦେହରେ ଓଠରୁ ତୋରାଣି ଧାରଟିଏ ଝରି ଛାତି ପେଟକୁ ସମାନ ଦୁଇଫାଳ 
କରି ଦେଇଥାଏ, ସ୍ତେ ପେଣ୍ଠିଂ ଶିଖିଥବା ଗୋପୀ ଇତ୍ୟାଦି । ବେଳେଵେଳେ ଏମାନଙ୍କର ନାମବହନ 
କରିବାର ଯୋଗ୍ୟତା ମଧ୍ଯ ନଥାଏ ।“ ତେଣୁ ଏଣ୍ବିରୋମାଣ୍ଟିକୀ ଗପର ଚରିତ୍ର ଅନ୍ଧପ୍ରାଣୀ? 
(ଅନ୍ଧଣୀ), ବବିଷ୍ଣପ୍ରତିମା? (କୋଢ଼ିଆ), “ଗରିବ ହଟାଅ” ଗପର ଚରିତ୍ର “ଇଏ” ଓ “ସିଏ” 
ଇତ୍ୟାଦି । 


ଉପରୋକ୍ତ ଅଭୁତ ପରିବେଶ ମଧ୍ଯରେ ନାମଧାରୀ ବା ନାମହୀନ ନଗଣ୍ୟ ଚରିତ୍ରମାନଙ୍କ 
ସଂଯୋଗରେ ବସନ୍ତ ଗଳ୍ପର ପରିମଣ୍ଡଳକୁ ବର୍ଣ୍ଣନାର ଅଭୁତ ସ୍ପର୍ଶରେ ଜୀବନ୍ତ କରିଛନ୍ତି । ଘଟଣା 
ବର୍ଣ୍ଣନାର ପରିପାଟୀ ତଥା ପରିବେଶ ଓ ଚରିତ୍ରର ଟିକିନିଖି ବର୍ଣ୍ଣନା ଦୃଷ୍ଟିରୁ ବସନ୍ତଙ୍କୁ ଫକୀରମୋହନ 
ଓ ଗୋପାଳଚନ୍ଦ୍ର ପ୍ରହରାଜଙ୍କ ସହଧର୍ମୀ ରୂପେ ଗ୍ରହଣ କରାଯାଇପାରେ । ବର୍ଣ୍ଣନା କାଳରେ 
ଆବଶ୍ୟକ ସ୍ଥଳେ ସଂସ୍କୃତ ମହାଭାରତ, ରାମାୟଣ, ଇଂରାଜୀ, ଗ୍ରୀକ ଦେଶୀୟ ରାଧାନାଥ, 
ମଧୁସୂଦନ, ଗୋପୀନାଥ ମହାନ୍ତି ଆହଦିଙ୍କ ସାହିତ୍ୟରୁ ପ୍ରଚୁର ଉଦାହରଣ ଉପମା ଛଳରେ ଗ୍ରହଣ 
କରାଯାଇଛି । ଅନ୍ଧଣୀର ସୂର୍ଯ୍ୟଙ୍କ ଆଡ଼କୁ ଅନାଇବା ଦୃଶ୍ୟ ସହ ପଞ୍ଚତପୀ ପାର୍ବତୀଙ୍କ ସାଦୃଶ୍ୟ 
ବା ‘ଲେସାରତୀର”? ଆସିବାର କଳ୍ପନା, ଭଡ଼ାଘର ଖୋଜିବାବେଳେ ଗୋପୀନାଥ ମହାନ୍ତିଙ୍କ 
‘ଘରଂ ଗଳ୍ପର ସ୍ମରଣ, ବିଜୁଳି ଝଟକିବାକୁ ରାଧାନାଥଙ୍କ ଉଷା” କାବ୍ୟର ବର୍ଣ୍ଣନା ଇତ୍ଯାଦି 
ବସନ୍ତଙ୍କର ବହୁପାଠିତା, ତୀକ୍ଷଣ ଅନୁଧ୍ୟାନ ଶକ୍ତି ଓ ବୌଦ୍ଧିକତାର ପରିଚୟ ହିଁ ବହନ କରିଥାଏ । 
ଏସବୁ ବର୍ଣ୍ଣନା ମଧ୍ଯରେ ସ୍ଵାଭାବିକ ରୂପେ ପ୍ରଚ୍ଛନ୍ନ ବ୍ୟଙ୍ଗ, ଶ୍ଲେଷ ଓ ହାସ୍ୟର ସମାହାର ଘଟିଥାଏ । 


ବସନ୍ତ ନିଜେ ସ୍ଵୀକାର କରିଛନ୍ତି ଯେ, ତାଙ୍କ ଭିତରେ ଡିକେନ୍‌ସ, ଚାର୍ଲସ ଲାନମ୍ବ, 
ଚେଷ୍ଟରଟନ୍୍‌, ଫକୀରମୋହନ ପ୍ରଭୁତି ଯେମିତି ପଶିଯାଇଛନ୍ତି । କାରଣ ତାଙ୍କ ପ୍ରକୃତି” ସଙ୍ଗେ 
ସେମାନଙ୍କ ଲେଖାର ଶୈଳୀ ଖାପ୍‌ ଖୁଆଇଯାଏ ! (୪) ଏତବ୍ୟତୀତ ପି.ଜି. ଓଡ଼ହାଉସଙ୍କ 
ସ୍ତର୍ଶ ମଧ୍ଯ ତାଙ୍କଠାରେ ଦୁର୍ଲକ୍ଷ୍ୟ ନୁହେଁ । କିନ୍ତୁ ଏ ସମସ୍ତ ଲେଖକଙ୍କ ମଧ୍ୟରୁ ଫକୀରମୋହନୀୟ 
ପ୍ରଭାବ ଯେ ସର୍ବାଧଵକ କହିବା ବାହୁଲ୍ୟ । ଫକୀରମୋହନୀୟ ପ୍ରଭାବ ତାଙ୍କର ଗଳ୍ପର ବର୍ଣ୍ଣନା 
ଶୈଳୀକୁ କିପରି ପ୍ରଭାବିତ କରିଛି ତା'ର ଗୋଟିଏ ଯୋଡ଼ିଏ ନମୁନା ନିଆଯାଇପାରେ- ` 


““ଚମ୍ପାନାନୀର କି ବୁଦ୍ଧି ! କେତେ ଗିଅନ ! କେତେ ଉଆଜୀବ କଥା, ଖାଣ୍ଟି କଥା 
କୁହେ !”' (୫) 


““ଢ଼ୋକରି ଶବ୍ଦ ହେଲା କିକ୍ରଟାର, ଚାନ୍ଦିପୁରରେ ଯେମିତି , ବୋମାଟାଏ ଫୁଟି 
ଉଠିଲା ।”? (୬) 


ଅଥବା 


' ଛୋଟ ଚାଳିଆରେ ନିଆଁ କଲକତରା ବଡ଼ ଦମ୍କଳରେ ଟପ୍କରି ଯେମିତି ଲିଭିଯାଏ 
ବା ଖରାପ ଥାରମୋମିଟରରୁ ୧୧୦ ଡ଼ିଗ୍ରୀରୁ ୯୪ ଡିଗ୍ରୀକୁ ଉତ୍ତାପ ଖସି ଆସେ, କୃଷ୍ଣର 
ମୁଣ୍ଡର ଉତ୍ତାପଟା କୋଡ଼ିଏ କିଲୋ ଶବ୍ଦରେ ହଠାତ୍ଵ ତଳକୁ ଆସିଲା ।”' (୭) 
ବସନ୍ତର ନିଚ୍ଛକ ଜିଲ୍ୟ ରେ... ୪୪ 

ପ୍ରଣିଧାନଯୋଗ୍ୟ ଯେ, ଚରିତ୍ରମାନଙ୍କ ନାମକରଣରେ ମଧ୍ଯ ଅଲକ୍ଷ୍ୟ ଲକ୍ଷ୍ୟରେ ଯେ 
ଫକୀରମୋହନଙ୍କୁ ଏଡ଼ାଇପାରିନାହାନ୍ତି । ଚମ୍ପୀନାନୀ ( ଚମ୍ପା ), ମୁକୁନ୍ଦା ହଳିଆ, ଘୁଷୁରିଆ, 
ଉସ୍‌ମାନ ଇତ୍ଯାଦି ତାହାର ପ୍ରମାଣ । ଆହୁରି ଗୁରୁତ୍ପୂର୍ଣ୍ଣ ବିଷୟ ହେଉଛି ପ୍ରଫେସର 
ରମଣୀରଞ୍ଜନ, ଯିଏକି ଫକୀରମୋହନ ପୁତ୍ର ମୋହିନୀମୋହନଙ୍କ ବ୍ଯତୀତ ଅନ୍ୟ କେହି 
ହୋଇ ନପାରେ ବୋଲି ଗଳ୍ପପାଠରୁ ମନେହୁଏ, ତାଙ୍କରି ଗାଁ ଘରେହିଁ ହଜିଆ ହୋଇଛି 


ମୁକୁନ୍ଦା । ( ” ) 
ସ୍ଥଳବିଶେଷରେ ବର୍ଣ୍ଣନା ବାସ୍ତବଧର୍ମୀ ଓ ଉପମାଦି ସଂଯୋଗରେ ଜୀବନ୍ତ 


“ଥରେ ମୁଁ ଦୁଇଜଣ ପିଲାଙ୍କୁ ଦେଖିଥୁଲି । ଝିଅଙ୍କପରି ଚୂଳ ! କୁରାଢ଼ି ପରି କଲି । 
ଆଉ ଦୁଲ ପଢା ସାର୍ଟ ।” (୮) 


ବା “କାଲିସକାଳ ଆଠଟାରେ ଫାଶିପାଇବା ଲୋକକୁ ଆଜି ଯଦି ସଞ୍ଚବେଳେ 
କେହି କହେ ଫାଶି ଅନିର୍ଦିଷ୍ଟ କାଳ ପାଇଁ ଘୁଞ୍ଚଗଲା ତେବେ ତା” ମନ ଯେମିତି ହବ ମୋତେ 
ସେମିତି ଲାଗିଲା ।” ( ୯) 

ସ୍ଥଳବିଶେଷରେ ବର୍ଣ୍ଣନାକ୍ରମେ ସାକ୍ଷାତ ସୌନ୍ଦର୍ଯ୍ୟ ରୂପ ପରିଗ୍ରହ କରିଛି- ଅଗଣାରେ 
ଆଉ ଘର ଭିତରେ ଟିକିଟିକି ଲକ୍ଷ୍ମୀପାଦ ଏତେ ସୁନ୍ଦର କରି ଲେଖୁଥୁଲା ଯେ, ଲକ୍ଷ୍ମୀଦେବୀ 
ପାଦକୁ ପାଦମିଳାଇ ଦାଣ୍ଡପଟୁ ବାରିପଟୁ ଅଧାରାତିରେ ବିଜେକରି ଆସୁଥୁଲେ, ବର୍ଷଯାକ 
ନହେଲେ ବି ତିନି ଚାରିମାସ ରହୁଥ୍ଲେ । ( ୧୦) 


a me —~ 


ବସ୍ତୁମାନଙ୍କର ଟିକିନିଖି ବର୍ଣ୍ଣନା, ତାଲିକା ପ୍ରଦାନ ବସନ୍ତଙ୍କର ଅନ୍ୟତମ ବିଶେଷତା ! 
ଯେପରି “ଚାଉଳ” ଗପରେ ପାଟେଣୀ, ମାଛକଣ୍ଟା, ଭୂତିଆ, କ୍ଷେପା ଇତ୍ୟାଦି ଚାଉଳର 
ବିସ୍ତାରିତ ପରିଚୟ ବା ସମୟ ନିର୍ଣ୍ଣୟ କଲାବେଳେ ଦଶଘଡ଼ି ବେଳ, ତିନିପହର ବେଳ 


ଇତ୍ୟାଦି । ‘ମାଛ? ଗପରେ ଭାକୁର, ଇଲିଶି, ବାଗ୍ଦା, ଚିଜୁଡ଼ି, ଫିରିକି, ଗୋଜିକଡ଼ମା, 
ଗୁଣ୍ଡଚିଙ୍କୁଡ଼ି, କଣ୍ିଆ, ପାଣିଆଖିଆ- ମାଛର ବିସ୍ତାରିତ ତାଲିକା ! 


ଘଟଣା ବା ପରିବେଶର ପୁଙ୍ଖାନୁପୁଙ୍ଖ ବର୍ଣ୍ଣନା, ବର୍ଣ୍ଣନା ମଧ୍ଯରେ ହାସ୍ୟ, ହାସ୍ୟମଧ୍ଯରେ 
ଅନ୍ତଃସଲିଳା ଫଲ୍‌ଗୁପରି ବ୍ୟଙ୍ଗ ଓ କାରୁଣ୍ୟର ପ୍ରବାହ ବସନ୍ତଙ୍କ ଗଜ୍ଶୈଳୀର ଅନ୍ୟତମ 
ଦିଗ । ମେଜର ଅପରେସନ ପାତାଳପ୍ରବେଶ, ଆଣ୍ଟିରୋମାଣ୍ଟିକ ବେଲା, କୁଳିଗାଁର ଶ୍ରୀମତୀ 
ସରୋଜିନୀ ମହାନ୍ତି..., ଚା, ଚାଉଳ, ମାଛ, ଓଇଛେଲେଟା ଆଦି ଅସଂଖ୍ୟ ଗଳ୍ପକୁ ଏକ୍ଷେତ୍ରରେ 
ଉଦାହରଣ ସ୍ଵରୂପ ଗ୍ରହଣ କରାଯାଇପାରେ । ବସନ୍ତଙ୍କ ନିଜ ' ଭାଷାରେ ସେ ସାରାଜୀବନ 
ଯାହା ଲେଖିଛନ୍ତି ସେ ସବୁଥିରେ ହାସ୍ୟ, ବ୍ୟଙ୍ଗ ଓ କାରୁଣ୍ୟ ଅବଶ୍ୟାମ୍ଭାବୀ ରୂପେ ପ୍ରମୂର୍ର । 
( ୧୧) “ସାଙ୍ଗସାଥୀ ପିଲାପିଲିଙ୍କ ସହ କଥାବାରା କରି, କୁାସ୍ରେ ପାଠ ପଢ଼ାଇ, ଲେଖାଲେଖି 
କରି, ସର୍ବୋପରି Sense ୦f humour ଉଜ୍ଜୀବିତ କରି ବଞ୍ଚବା କଥା । ଅନ୍ଯଥା ଜୀବନ 
ମୂଲ୍ୟହୀନ, ଯନ୍ତ୍ରଣା ଦାୟକ, ଅନୁଭବୀ କେହିନାହିଁ ସେ ଆଶ୍ଵାସନା ଦେବ ।” (୧୨) ତେଣୁ 

ତାଙ୍କର ବକ୍ତବ୍ୟ ସ୍ଥଳବିଶେଷରେ ଗଭୀର ଶ୍ଲେଷ ମଶ୍ଡିତ- 
ବସନ୍ତର ନିନ୍ନକ ଜିଲାରେ... ୪୫ 

ଠେଙ୍ଗାଧରି ଛିଡ଼ା ହୋଇଥୁବା ବୁଢ଼ାଟାର ଫଟୋ ସେଇ କାନ୍ଥରେ ଝୁଲୁଛି । ସେ 
କାହିଁକି ଓହ୍ଲାଇ ଆସି ଏଗୁଡ଼ାଙ୍କୁ ଲାଠିଚାର୍ଯ୍ୟ କରୁନି ? ସେ ପରା ଚିର ଜାଗ୍ରତ ପ୍ରହରୀ ! 


ଅଥବା 


କବି ଶିନ୍ନାକୁ ଉନ୍ମତ୍ତ ରୋମୀୟ ଜନତା ଯେମିତି ଟୁକୁରା ଟୁକୁରା କରି ଦେଇଥଲେ, 
ଯେମିତି ଆଖିବୁଜି ମୋତେ ବାଡ଼େଇ ଚାଲିଯିବେ । ( ୧୪) 


ଏଣ୍ଟିରୋମାଣ୍ଡିକ' ବା (ଓଇ ଛେଲେଟା” ଅଥବା ‘ଚା' ଗପରେ ବାତ୍ସଲ୍ୟ ରସର 
ଯେଉଁ ସୁରଣ ଘଟିଛି ତାହାର ନମୁନା ଅନ୍ୟତ୍ର ବିରଳ । ଏଣ୍ଟିରୋମାଣ୍ଟିକୂର ଭିକାରି କୋଢ଼ୀ 
ହେଲେହେଁ ପିତା ଯେ ସର୍ବଦା ପିତା ତାହାର ପ୍ରମାଣ ବହନ କରେ- 


ବିଷ୍ଣୁପ୍ରତିମା ଚାହିଁଥାନ୍ତି । ସେ ଦୁହେଁ ଯେତିକି ଦୂରକୁ ଦୂରକୁ ଯାଉଥାନ୍ତି, 
ତାଙ୍କର ହୃଦୟତନ୍ତ୍ରୀ ସେତିକି ଲମ୍ବିଲମ୍ି ଯାଉଥାଏ । କିନ୍ତୁ ବାଉଁଶବଣରେ ସେମାନେ ଯେତେବେଳେ 
ଲୁଚିଗଲେ ସେତେବେଳେ ସେ ବୁଝିଲେ ବିକଳାଙ୍ଗ ଓ ଅକର୍ମଣ୍ୟ ହେଲେ ବି ପ୍ରିୟବନର 
ସାନିଧ୍ୟ କେତେ ମୂଲ୍ୟବାନ, କେତେ ସନ୍ତାପହାରୀ । ( ୧୫) 


କାରୁଣ୍ୟର ଏପରି ଉଜ୍ାଣି ଗପଗୁଡ଼ିକରେ ପ୍ରବାହିତ ଯେ ପାଠକ ହୃଦୟ ପଠନମାତ୍ତେ 
ଦ୍ରବୀଭୂତ ହୋଇଯାଏ । ଉଦାହରଣସ୍ବରୂପ- 


ଦରାଣ୍ରି ଦରାଣ୍ଡି ଅନ୍ଧଷ୍ରାଣୀ ଓ କୁନିଝିଅ ପହୁଞ୍ଚଲେ ସିଂହାସନ ପାଖରେ | ଛିଣ୍ଡାକନାରୁ 
ଭାତ ପୁଟୁଳି ବାହାର କରି ପ୍ରତିମା ଆଗରେ ନୈବେଦ୍ଯ ଥୋଇଦେଲେ । ପ୍ରତିମା ଚଳୁକରୁ 
ନାହାନ୍ତି କାହିଁକି ? କୁନିଝିଅ ପିଣ୍ଡଟିଏ ମୁହଁ ପାଖରେ ଧରି ଦେଲା, ତଥାପି ପାଟି ମେଲା 
କରୁନାହାନ୍ତି କାହିଁକି ? ଶୋଇଥୂବେ ? ହାତ.ଦେଇ ଝିଅଟି ହଲାଇଦେଲା | ଦେହ ଏକାବେଳକେ 
ହୁଳପରି ଥଣ୍ଡା ! ଅନ୍ଧପ୍ରାଣୀ ହାତ ବୁଲାଇ ଜାଣିପାରିଲା ପ୍ରତିମାଙ୍କ ରଥ ମାଉସୀ ବାଡ଼ିରେ 
ଲାଗିଗଲା ! × × × | ଅନ୍ଧଣୀ କାହାକୁ ଡାକିଲା ନାହିଁ ! କାନ୍ଦିଲା ନାହିଁ । × × ସେଇଠି ବସିପଡ଼ି 
ମୁର୍ଦାରକୁ କୁଣ୍ଢାଇ ଧରିଲା ଯେମିତି ତା” ଦେହର ଉଷୁମ ଯାଇ ଥଣ୍ଡା ଦେହଟାକୁ ପୁଣି ଗରମ 
. କରି ଦେବ | × × ×! (୧୬) 


ଉପରେ ସୂଚିତ ଯେ ହାସ୍ୟ ବସନ୍ତଙ୍କ କଥା ସୃଷ୍ଟିର ଏକ ସହଜାତ ପ୍ରବୃରି । 
ହାସ୍ୟ ପରିବେଷଣ ତାଙ୍କ ପକ୍ଷେ ଏକ ଅନାୟାସ ଲୀଳା ! ଯେପରି ନିମ୍ନ ପଂକ୍ତିଟି- ବିଜ୍ଞାପନ 
ଓ ସମ୍ବାଦଚିତ୍ରଗୁଡ଼ିକ ସରୋଜବାବୁଙ୍କୁ ମୂଳଛବିଠୁ ଭଲ ଲାଗେ । × × × । ଦେଖୁଛନ୍ତି 
କିପରି ରୂପରାଣୀ ନନ୍ଦା ‘ହମେସା” ଲକ୍ସ ଟଏଲେଟ୍‌ ସାବୁନ ବ୍ୟବହାର କରି ରୂପଲାବଣ୍ୟ 
ବଢ଼ାଇଛନ୍ତି ! ସ୍ଲେହମୟୀ ମା”, ‘ହମେସା”, ସ୍େହଜାତ “ଡାଲ୍‌ଡା' ବ୍ୟବହାର କରି ଛୁଆପିଲାଙ୍କ 
ସୁଖ ସ୍ବାସ୍ଥ୍ୟ ବଢ଼ାଉଛନ୍ତି । କିପରି ଏନାସିନ୍‌ 'ର ‘ଚାରଦବାଂ ଲକ୍ଷ ଲକ୍ଷ ଲୋକଙ୍କୁ ତାଜା ଓ 
ତନ୍ଦୁରୂସ୍ତ ରଖୁଛି ଏବଂ କିପରି ଏଷ୍ଟ୍େଲା ବେଟାରୀର ଜ୍ୟୋତି ଦେଖି ରାମଚନ୍ଦ୍ର ଓ ବଶିଷ୍ଠ ଙ୍କ 
ମଧ୍ଯ ଆଖିଢ଼ିମା ଓଲଟିଯାଇଛି । (୧୭) 


ବସନ୍ତର ନିଳ୍ଛକ ଜିଲ୍ଲାରେ... ୪୬ 

ଅଥବା ଆଲେକ୍ଵଜାଣ୍ଡାର ମରିଯିବା ପରେ କୁକୁଡ଼ା ରଖିବା ସଉକ୍୍‌ ମୋର ଚାଲିଯାଇ 
ଥିଲା । ଏକପାଖରେ ରକ୍ତାଭ ହେଲେନ୍‌, ଅନ୍ୟ ପାଖରେ ପଦ୍ମିନୀ ମନ୍ଦୋଦରୀକୁ ଧରି ଗର୍ବରେ 
ସ୍ତୀତ ହୋଇ ବେକକୁ ଲମ୍ବାଇ ଆଲେକ୍ବଜାଣ୍ଡାର ଯେତେବେଳେ କେକେରେ କେ ଡାକ ଛାଡୁଥୁଲା, 
ସେତେବେଳେ ପୁରୀର ହେରାଗୋହିରୀ ସାହିର ଶିବମନ୍ଦିରର ହରଗୌରୀଙ୍କୁ କହୁଥିଲେ, ‘ଗୌରୀ 
ମନ୍ଦିର ଫାଟିଗଲା ନା” କ”ଣ ? ଏଂଠି ଆଉ ରହି ହବ ନାଇଁ | ( ୧୮) 


‘ବେଲା ( ” ) ଗପରେ ପନୀଙ୍କ ଭୋଜନ ଯଜ୍ଞର ବର୍ଣ୍ଣନା ଯେପରି ହାସ୍ୟୋଦ୍ଦୀପକ 
ସେହିପରି ଆକର୍ଷଣୀୟ । ଏ ବର୍ଣ୍ଣନା ସମ୍ପୂର୍ଣ୍ଣ ଫକୀରମୋହନ ଠାଣିରେ ପରିବେଷିତ- 


ଖାଇବାବେଳେ ତାଙ୍କର କୌଣସି ବାଧାବିଘ୍ନ ହେବନି । ସବୁ ପାଇଟି ସାରି ଗାଧୋଇ 
ପାଧୋଇ, ପୂଜାଅର୍ଘ୍ୟ ସାରି ଚୁଲି ପାଖରେ ଚକାମାରି ପିଢ଼ାଉପରେ ବସିଯିବେ । ବାଁ ଜାନୁ 
ଜଳପୂର୍ଣ୍ଣ ନୋଟା ଉପରେ ଥୂବ ! ମୁଢ଼ିଟିଣ ହାତ ପହୁଞ୍ଚଲେ, ବାଁ- ପାଖରେ ! ଚୁଲିର ଜଳନ୍ତା 
ଅଙ୍ଗାରରେ ଡଙ୍କାଟିଏ ବସିଥୂବ, ଦୁଇପଳା ଜେଲ୍‌ଖାନାର ଖାଣ୍ଟି ସୋରିଷତେଲରେ ମୁଠାଏ 
ଲଙ୍କା ଦରପୋଡ଼ା ହେଲା ଯାକେ ଭଜାଯିବ । ଦହି ମୁହାଁ ହୋଇ ସଦ୍ଯ ଲହୁଣି ମରା ଘିଅ 
ମୁଢ଼ିରେ ପଡ଼ିବ । ସାନ ପିଆଜ ଦୁଇମୁଠା ହାତ ପାଖରେ ଥୁଆ ହେବ । କେହି ପିଲାଖିଲା 
ପାଖରେ ନଥୂବେ | ଏକନିଷ୍ଠ ହୋଇ ଯଜ୍ଞ ଆରମ୍ଭ ହେବ । ସମୀଧ ସରିଗଲେ ଟିଣରୁ ଡବାକୁ 
ଡବା ଆସୁଥୁବ, ଜଠରାଗ୍ନି ବାରମ୍ବାର ପ୍ରକ୍ସଳିତ ଓ ଶାନ୍ତ ହେଉଥୁବ । 


ବସନ୍ତଙ୍କ ଗଳ୍ପର ଚରିତ୍ରମାନେ ବିବିଧ ଶ୍ରେଣୀ ଓ ବୟସର । ଏମାନେ କେହି 
ଅପରିଚିତ ନୃହନ୍ତି । ନିତିପ୍ରତି ରାସ୍ତାଘାଟ, ବଜାରହାଟ, ସିନେମା, କୋର୍ଟକଚେରି ସ୍ତ୍ଲ 
କଲେଜରେ ଏମାନଙ୍କ ସହ ଭେଟ ହୁଏ । ଏମାନେ ଆଳୁ-ମାଛ-ତେଜରାତି ଦୋକାନୀ, 
ପଇଡ଼ ଖୋଳପାକୁ ଶୁଖାଉଥୁୂବା, ଭିକ ମାଗୁଥୁବା, ରିକ୍ସା ଟାଣୁଥୁବା, ଆନନ୍ଦ ବଜାରର 
ଆନନ୍ଦ ବଢ଼ାଉଥୁବା, ଦାନ୍ତକାଠି ବିକୁଥୁବା, ଖତଗଦାରୁ ଭଙ୍ଗାକାଚ କି କୋଇଲା ବାନୁଥୁବା 
ମଣିଷଠାରୁ ଆରମ୍ଭ କରି ସଭ୍ୟ ଶିକ୍ଷିତ, ସାମାଜିକ ମଣିଷ ପର୍ଯ୍ୟନ୍ତ ବିସ୍ତୃତ । ଏମାନେ କାହାରି 
ପ୍ରତିନିଧବତ୍ଵ କରନ୍ତି ନାହିଁ, ମଣିଷ ଜୀବନ, ସମାଜ ଓ ମଣିଷର ବିବିଧ ଆଚରଣର ଏମାନେ 
ଏକ ଏକ ସ୍ଵତଂନ୍ତ୍ର ନମୁନା । ଏମାନେ କେହି କାହାପରି ନୁହନ୍ତି । ଏମାନଙ୍କର ଠିକଣା ନାଇଁ, 
ତାଙ୍କ ପରିଚୟ ସେମାନେ ନିଜେ । ଏମାନଙ୍କର ମୁହାଁମୁହିଁ ହେଲେ ଜୀବନ ଓ ଜିଇଁ ରହିବାର 
ବୈବିଧ୍ଯ ଓ କାରୁଣ୍ୟ ସ୍ଷ୍ଟତର ହୋଇ ଦିଶିଯାଏ । 


ଏଇସବୁ ଚରିତ୍ରଙ୍କ ମଧ୍ଯରୁ କିଛି ଚରିତ୍ର ଚତୁର, ସୁବିଧାବାଦୀ-ବ୍ୟବସାୟୀ, ଯେପରି 
ଘରବାଲା, ଆଳୁ ମାଛ କି ତେଜରାତି ଦୋକାନୀ । କିନ୍ତୁ ବେଶୀଭାଗ ଚରିତ୍ର ଦୁଃଖ- ଅନଟନ- 
ବ୍ରଭୁକ୍ଷା-ଲାଳିତ । ମଣିଷ ତା'ର ନିଜ ଆଦର୍ଶରେ ଦେବତାଙ୍କୁ ଗଢ଼ିଲା ପରି, ବସନ୍ତ ନିଜ 


~~ 


ତିନିପୁରୁଷର ଦୁଃଖ ଅନଟନାଦି'ର ଅନୁଭବ ମଧ୍ଯରୁ ଏ ଚରିତ୍ରମାନଙ୍କୁ ଗଢ଼ିଛନ୍ତି, ଚିହ୍ନ ଚିହ୍ନାଇଛନ୍ତି 


ଚରିତ୍ରମାନଙ୍କୁ ମୋଟାମୋଟି ପୁରୁଷ ଓ ନାରୀ ଚରିତ୍ର ଭେଦରେ ଦୁଇ ଭାଗରେ 

ବିଭକ୍ତ କରାଯାଇପାରେ । ଉଭୟ ଭାଗ ପୁଣି ତିନି ଶ୍ରେଣୀର-ବୟସ୍କ, ଯୁବକ / ଯୁବତୀ, ପିଲା । 
ଲେଖକ ନିଜେ ବୟସ୍କ ଶ୍ରେଣୀର ଏବଂ ଅଧ୍ବକାଂଶ ଗପର କେନ୍ଦ୍ରବିନ୍ଦୁ । ସେ ପ୍ରାୟତଃ ପ୍ରଥମ 

ପୁରୁଷରେ କଥାବାର୍ଭା କରନ୍ତି, ଚରିତ୍ର ଓ ଘଟଣାଦିର ଗତିବିଧଟ, ସ୍ଥିତି ଆଦିର ଅନୁଧ୍ଯାନ 
କରନ୍ତି । ଏଇ ଚଚରିତ୍ରଟି ଅଧ୍କାଂଶ କ୍ଷେତ୍ରରେ ଅଧ୍ୟାପକ, ବିଶେଷତଃ ଇଂରାଜୀ ଅଧ୍ୟାପକ । 
ତାଙ୍କଠି ଶିକ୍ଷାବିତ୍ବ ସୁଲଭ ଆଦର୍ଶ, ନୈତିକତା ସହ ଚତୁର ସଂସାର ସହ ଲଢ଼ିପାରୁନଥୂବା 
ଏକ ପ୍ରକାର ଭୀରୁଭାବ ରହିଥାଏ । ସେ ପ୍ରାୟତଃ ମୃତଦାର । କିନ୍ତୁ ତାଙ୍କର ଦୃଷ୍ଟି ତୀକ୍ଷ୍ଣ, 
ଅନୁଭୂତି ତୀକ୍ଷ୍ଣ ବ୍ୟଙ୍ଗ ଶାଣିତ, କାରୁଣ୍ୟ ଓ ହାସ୍ୟ ମଣ୍ଡିତ । 


ଗପଗୁଡ଼ିକରେ ପୁରୁଷ ଚରିତ୍ର ଅପେକ୍ଷା ନାରୀ ଚରିତ୍ର ସଂଖ୍ୟାଧୂକ ଓ ଗୁରୁତ୍ଵପୂର୍ଣ୍ଣ । 
ଏପରି ପ୍ରାୟ କୌଣସି ଗପ ନାହିଁ ଯେଉଁଠାରେ କୌଣସି ନା କୌଣସି ରୂପରେ ନାରୀର 
ଉପସ୍ଥିତି ଦୁର୍ଲ୍ଭ ¦ ଗୁରୁ ବା ଲଘୁ ପଦପାତରେ ନାରୀ ବୟସ୍କା ବା ବାଳିକା ରୂପରେ ସର୍ବତ୍ର 
ସର୍ବଦା ବିଦ୍ୟମାନ ! ଗପର ଶୈନଳ୍ଚିକ କର୍ମକୁ ଏଇ ତିନିଶ୍ରେଣୀର ନାରୀ ସମାନ ରୂପେ ପୁଷ୍ଟ 
କରିଛନ୍ତି । ଏମାନଙ୍କ ମଧ୍ଯରୁ କମ୍‌ ମହିଳା ସମାଜରେ ପ୍ରତିଷ୍ଠିତା, ସ୍ଵନାମଧନ୍ଯା । ଏମାନେ 
ବେଶୀ ଭାଗ ଅନାମଧେୟା । ପିଲା ବା ବୟସ୍କ ନିର୍ବିଶେଷରେ ଏମାନେ କ୍ଵଚିତ୍ଵ କେଉଁଠି 
“କାମିନୀ” ରୂପେ ବିଦ୍ୟମାନ, ନଚେତ ସର୍ବତ୍ର ମମତାମୟୀ କଲ୍ୟାଣୀ? ! ‘ଚାଉଳ'ର ଲକ୍ଷ୍ମୀ, 
ଏଣ୍ଟିରୋମାଣ୍ଟିକ୍‌'ର ଅନ୍ଧପ୍ରାଣୀ ଓ ତା” ଝିଅ, ‘ଚା'ର ଚାଂବାଲୀ, କୁଳିଗାଁର ଶ୍ରୀମତୀ ସରୋଜିନୀ 
ମହାନ୍ତି, (ଓଇ ଛେଲେଟାର! ଶ୍ରୀମତୀ ସରକାର, ‘ଗରିବୀ ହଟାଓ”'ରେ “ଇୟେ” -ସଭିଏ 
ଆନନ୍ଦମୟୀ, ମାତୃମୂର୍ରି, ପ୍ରକୃତି ବା ବସୁଧା ପରି ସନାତନୀ, ସର୍ବଂସହା ବୟସ ଓ ପରିବେଶ 
ନିର୍ବିଶେଷରେ । କଲ୍ୟାଣୀ ମୂର୍ରିର ଏତେ ବିବିଧ ରୂପ ଥାଇପୀରେ ବସନ୍ତଙ୍କ କଥା-ସାମ୍ରାଜ୍ୟ- 
ପରିକ୍ରମା ନକଲେ ହୃଦୟଙ୍ଗମ କରି-ହେବନାଇଁ ! 


ପରିକ୍ରମାର ପରିସମାଦପ୍ତିରେ ଏତିକି କହିବା ଯଥେଷ୍ଟ ହେବ ଯେ, ଏଇ ସମସ୍ତଙ୍କୁ 
ଘେନି ଗାନ୍ଧିକ ବସନ୍ତଙ୍କର କଥାର ସଂସାର ଓ ଏ ସଂସାରର ପ୍ରାଣୀମାନେ ବାଲେଶ୍ବର ଓ 
ମୟୂରଭଞ୍ଜର କଥୂୃତ ଭାଷାରେ ଭାବର ଆଦାନପ୍ରଦାନ ପ୍ରାୟତଃ କରିଥାନ୍ତି, ଯେଉଁ ଭାଷା 
ବସନ୍ତଧଙ୍କର ନିଜସ୍ଵ କଥ୍‌ତ ଭାଷା । 


ସଙ୍କେତସୂଚୀ 


୧.ବସନ୍ତ କୁମାର ଶତପଥୀ, ପରିଶିଷ୍ଟ, ଗଙ୍ଗା ଓ ଗାଙ୍ଗୀ, ମି. ୧୭୯-୮୩ ଓଡ଼ିଶା ବୁକ୍‌ ଷ୍ଟୋର, 
କଟକ, ୧୯୮୦ 


୨. ଉପର ସୂଚିତ, ପୃ- ୧୭୯ 

୩. ୩୭-୩୮, ଫ୍ରେଣ୍ଟସ୍‌ ପବ୍ନିଶର୍ସ, କଟକ, ୧୯୮୨ 
୪. ପରିଶିଷ୍ଟ, ଗଙ୍ଗା ଓ ଗାଙ୍ଗୀ, ପୃ- ୧୮୦ 

୫. ଚାଉଳ, ଗଙ୍ଗା ଓ ଗାଙ୍ଗୀ ପୃ-୬୯ 


୬. ଶିଲ୍ଡ ଫାଇନାଲ, ଗୋଟିଏ ଆଳୁ, ପୃ-୩୨ 
ବସନ୍ତର ନିନ୍କ କିଲ୍।ରେ... ୪୮ 

୭. ଗୋଟାଏ ଆଳୁ, ଗୋଟାଏ ଆକୁ, ପୂ- ୧୯ 

* ନାସ୍ତିକ, ଗଙ୍ଗା ଓ ଗାଙ୍ଗୀ ! 

୮. ଚାଉଳ, ଗଙ୍ଗା ଓ ଗାଙ୍ଗୀ, ପୃ-୬୯ 

୯. ମେଜର ଅପରେସନ, ପୂ-୪ 

୧୦. ଚାଉଳ, ଗଙ୍ଗା ଓ ଗାଙ୍ଗୀ ପୂ-୬୪ 

୧୧. ପରିଶିଷ୍ଟ ଗଙ୍ଗା ଓ ଗାଙ୍ଗୀ, ପୃ- ୧୮୨ 

୧୨. ମେଜର ଅପରେସନ, ପୂ- ୯୦ 

୧୩. ଗଙ୍ଗା ଓ ଗାଙ୍ଗୀ, ପୂ- ୬୪ 

୧୬. ଏଣ୍ବିରୋମାଣ୍ଟିକ, ଗୋଟାଏ ଆଳୁ, ପୃ ୭୨-୭୩ 
୧୭. ହୀରାକୁଦ କରେଣ୍ଟ, ଗୋଟାଏ ଆଳୁ, ପୃ- ୧୪୧ 


୧୮. କାଣୀଚିଆଁ, ଗୋଟାଏ ଆଳୁ, ପୃ- ୨ 


ବସନ୍ତର ନିଚ୍ଛକ କିଲ୍ଲାରେ... ୪୯ 

ମିଡ଼ାସର ଗଳ୍ପ 
କଇଳାଶ ପଟ୍ଟନାୟକ 


ଥିଲେ ମିଡ଼ାସ ବୋଲି ଜଣେ ରାଜା । ସେ ଯାହା ଛୁଇଁ ଦେଉଥୂଲେ ତାହା ପାଲଟି 
ଯାଉଥଲା ସୁନା । ଓଡ଼ିଆ ଗଳ୍ଧାରାରେ ବି ଥଲେ ସେମିତି ଜଣେ ଗାଳ୍ଜିକ । ତାଙ୍କ ଛୁଆଁରେ 
ମାଟି ହଉଥୁଲା ସୁନା | 


ନିଜ ତେଲଲୁଣର ମାଟିର ସଂସୀର ଭିତରର ସାଧାରଣତମ ଉପାଦାନ ଚା”, ମାଛ, 
ଭଡ଼ାଘର, ଚାଉଳ, କୁକୁର, କାଣିଚିଆଁ, କାଠରୁ ଜୀବନର ସନ୍ଧାନ କରି ସେ ସାଧାରଣକୁ 
କରିଥଲେ ଅସାଧାରଣ । ମାଟିକୁ କରିଥିଲେ ସୁନା ! ଗଳ୍ପ ରାଜ୍ୟର ଏ ମିଡାସ ଜଣକ ଥୂଲେ 
ବସନ୍ତ ଶତପଥୀ ( ୧୯୧୩-୧୯୯୪) | ଯାହା ସେ ଦେଖନ୍ତି, ଯାହା ଶୁଣନ୍ତି ଯେଉଁଠି 
ଥାଆନ୍ତି, ଯାହା କିଣନ୍ତି, ଯୁଆଡ଼େ ଯାଆନ୍ତି ସବୁ ତାଙ୍କର କଲମ ଛୁଆଁରେ ପାଲଟିଯାଏ ଗଳ୍ପ 
ବସନ୍ତଙ୍କ ଗଳ୍ଧ ତେଣୁ ଚିହ୍ନାଚିହ୍ନା ଆପଣାର ଆପଣାର |! ହେଲେ ସେଇ ଆପଣାର ଆତ୍ମୀୟତାରେ 
ଭାସିଗଲେ ବସନ୍ତ ତମଠୁ ଦୂରେଇ ଯିବେ, ଚିହପାରିବ ନାଇଁ ତାଙ୍କୁ | ତାଙ୍କୁ ଜାଣିବା, ଚିହ଼ିବାକୁ 
ହେଲେ ଲୋଡ଼ା ତାଙ୍କ ଗଳ୍ଛୟ ଗଳ୍ପର ଚିହ୍ନା ପରିବେଶ, ଚିହ୍ନା ଚରିତ୍ରମାନଙ୍କଠାରୁ ନିଜର ଏକ 
ନାନ୍ଦନିକ ଦୂରତା । ସେ ଦୂରତାର ଲକ୍ଷ୍ମଣରେଖା ଭିତରେ ବ୍ୟକ୍ତି ବସନ୍ତ ପଶିପାରୁ ନଥବେ, 
ଲେଖକ ବସନ୍ତ ମୁକୁଳି ଆସିପାରୁନଥ୍‌ବେ ।! ଭେଟାଭେଟି ହବ ସେମିତି ହିଁ 


ସେଇ ଭେଟାଭେଟିରେ ଜାଣିହବ ବସନ୍ତଙ୍କୁ । ସେଇ ବସନ୍ତଙ୍କୁ ଯାହାଙ୍କ ଅଭ୍ୟୁଦୟ 
ଘଟିଚି ତିରିଶି ବର୍ଷର କାଳସୀମାରେ ¦ ଏକଦା ୧୯୪୨ ମସିହାରେ ଭଂଜପ୍ରଦୀପରେ ପ୍ରକାଶିତ 
ଦୁର୍ଲଭ ଗଳ୍ପ ଛାୟା ଓ କାୟା” ବ୍ୟତୀତ ତାଙ୍କୁ ପ୍ରକୃତ ଲୋକ ପରିଚିତି ଦେଇଥୁବା ଗଳ୍ପ 
କାଣୀଚିଆଁ” ପ୍ରକାଶ ପାଇଥିଲା ୧୯୬୨ ମସିହାରେ । ପ୍ରଥମ ସଂକଳନ ଏଣ୍ଟିରୋମାଣ୍ଡିକ 
୧୯୬୬ ମସିହାରେ ପ୍ରକାଶ ପାଇଥଲା । ପରେ ପରେ ପ୍ରକାଶିତ ହୋଇଥଲା ଗଙ୍ଗା ଓ ଗାଙ୍ଗୀ 
( ୧୯୮୧ ), ଏଣ୍ବିରୋମାଣ୍ଟିକର ଗଳ୍ପଗୁଡ଼ିକ ସହ ବାଲିଡିହା ବାଘ, ସ୍ତେ ପେଇଣ୍ତିଂ, ଡେମ୍ପବହି 
ଓ କି ବଢ଼ିଆ ପାଗର ସଂଯୁକ୍ତିରେ ପ୍ରକାଶ ପାଇଥିଲା ଗୋଟାଏ ଆକୁ ( ୧୯୮୨) ହାଇଦ୍ଵାବାଦ 
ଅଙ୍ଗୁର ( ୧୯୮୨), ମାଂସାଶୀମାନଙ୍କ ଉଦ୍ଦେଶ୍ୟରେ ( ୧୯୮୨), ନୀଡ଼ାଶ୍ରୟୀ ( ୧୯୮୩), 
ଆକାଶୀଦ୍ୁଲ ( ୧୯୮୩), ଅଜାଗା ଘା ( ୧୯୮୩) ଓ ମେଜର ଅପରେସନ୍‌ ( ୧୯୯୨) । 


ଏଗୁଡ଼ିକ ହି ତିରିଶ ବର୍ଷର ଏ ସୀମା ଚିହ୍ନଟର ଆଧାର । ଏହାରି ଭିତରେ ବସନ୍ତ ଆପଣା 
ପରିଚୟର ସ୍ଵାତନ୍ତ୍ର୍ୟ ପ୍ରତିଷ୍ଠା କରିପାରିଥୂଲେ ! 


ବସନ୍ତର ନିଳ୍ଲକ କିଲ୍।ରେ... ୫୦ 


Digitized by PPRACHIN, SOA 


ନିଜଗନଛ୍ଥ ଭିତରେ ବସନ୍ତ ବଡ଼ ପ୍ରତ୍ୟକ୍ଷ ଉତ୍ଭା ହୁଅନ୍ତି ¦ ସେ ସାମାଜିକ ନୀତିନିୟମ 
ଓ ଚଳଣିର ଅନୁଶାସନ ବନ୍ଧା ସାମାଜିକ ପ୍ରାଣୀଟିଏ ସହ ଆପଣା ବ୍ଯକ୍ରିଗତ ସିଦ୍ଧାନ୍ତରେ 
ଗଭୀର ପ୍ରତ୍ୟୟ ଓ ଦୃଢ଼ତା ରଖିଥିବା ବ୍ୟଭ୍ରିଟିଏ । ଆପଣା ବିଶ୍ଵାସ ଓ ସିଦ୍ଧାନ୍ତକୁ ରୂପ ଦେବାକୁ 
ସେ ହେଇଛ ନ୍ତି ଦୃଢ଼ମନ ! କଳାକାରଟିଏ ଏମିତିହିଁ ତ ହୁଏ । ଆପଣା ସାରସ୍ଵତ ପୃଥ୍‌ବୀରେ 
ବଞ୍ଚବା ସହ ବାସ୍ତବ ପୃଥବୀରେ ବଞ୍ଚବା ଓ ତତବଜନିତ ଦ୍ଵନ୍ଦ୍ର ତାକୁ ବାରମ୍ବାର ଘାରେ । ସେଇ 
ଦହନ ଭିତରେ ଜନ୍ମ ନିଏ କଳା ! ବାସ୍ତବ ପୃଥ୍‌ବୀର ଜୀବନଯାପନରେ ଲୋଡ଼ାହୁଏ ଗୁଣ୍ଡଦୁଧ- 
ଚା” କରିବା ଲାଗି | ଯୁଦ୍ଧ ବଜାରରେ ଗୁଣ୍ଡଦୁଧ ବଡ଼ ଦ୍ରର୍ଲ୍ଭ । ସେଇ ଦରର୍ଲ୍ଭ ପଦାର୍ଥର 
ଲୋଭପାଇଁ ବସନ୍ତଙ୍କ ଅଶ୍ଵତୂଥାମା ହତ”ର କେନ୍ଦ୍ରୀୟ ଚରିତ ‘ମୁଁ ଟି ଦୋକାନୀର ମିଥ୍ୟାକଥା 
ସମର୍ଥନମୂଳକ ନୀରବ ରହିବା ଓ ମ୍ୟୁନିସିପାଲିଟି ଦାରୋଗା ମିଥ୍ୟାବାଦୀ ପ୍ରମାଣିତ ହେବା 
ଭିତରେ ଗୁଣ୍ଡଦୁଧତକ ହାସଲ କରିଚି ସତ ମାତ୍ର ସେଇଠୁ ଜନ୍ମନେଇଚି ଗଛର ଅସଲ ମୋଡ଼ । 
ମୁ'ର ଆମ୍ମଦୃନ୍ଦ୍ର । କେଉଁ ଭୀରୁତା ତାକୁ କଲା ସତ କହିବାରୁ ନିଷେଧ ? ସାମାନ୍ୟ ଗୁଣ୍ଡଦୁଧର 
ପୁଡ଼ିଆଟିଏ ନପାଇବାର ଦୁର୍ବଳତା ! ସାମାଜିକ ଆବଶ୍ୟକତା ଓ ସାରସ୍ଵତ ଧୂକ୍ଵକାର ଭିତରେ 
ଅଶ୍ଵତ୍ଵଥାମା ହତ” ଦର୍ପଣ ହେଇଚି ସମକାଳର ଓ ତାରି ଭିତରେ ବ୍ୟଞ୍ଜିତ ବସନ୍ତଙ୍କ ସିଦ୍ଧାନ୍ତ !! 


er - 


ଓଡ଼ିଆ ଗଳ୍ପରେ ବସନ୍ତ ଯେଉଁଥୁପାଇଁ ସ୍ଵତନ୍ତ୍ର ତାହା ତାଙ୍କର କଥା ଉପାଦାନ । 
ଉପାଦାନସବୁ ଏତେ ନଗଣ୍ୟ ଯେ ହୁଏତ ବିସ୍ମୟ ହିଁ ଜାଗିବ । ଅପାଂକ୍ତେୟ ଓ ହେୟଯୋଗ୍ୟ 
କଥା ଉପାଦାନକୁ କେଉଁ ବିଶିଷ୍ଟତାରେ ଗଳ୍ପ କରି ଦିଆଯାଇପାରେ ତାହା ବସନ୍ତଙ୍କୁ ହିଁ ସଫଳଭାବେ 
ଜଣାଥୁୂଲା । ଜଣାଥୁଲା ବୋଲି ସେ ଲେଖିପାରିଥୁଲେ ଶ୍ବେତପଡ୍ମ କି ଚା” । ସାନ୍ତାଳଟିଏର 
ପଦ୍ଧପ୍ୁଲ ବିକିବା ଓ ସେଥ୍‌ରୁ ଏକ ଗଳ୍ପ ଜନ୍ମନେବା ଯେପରି ମନେହେବ ଅବିଶ୍ଧାସ୍ୟ, ସେମିତି 
ବି ଅବିଶ୍ଵାସ୍ୟ ଲାଗିବ ବର୍ଷାରେ ଦି'ଜଣ ଯାତ୍ରୀ ଷ୍ଟେସନପାଖ ଚା' ଦୋକାନରେ ଚା” କପେ 
ପିଇବାକୁ କେନ୍ଦ୍ର କରି ଲେଖାଯାଇପାରିବ ଗଳ୍ପଟିଏ- ଚା” ! କିଛି ନଥୂବାର ପ୍ରତୀତି ଆଣୁଥୁବା 
ଉପାଦାନରେ କେଡ଼େ ଆଶ୍ଚର୍ଯ୍ୟ ବିନ୍ଧାଣିପଣରେ ବସନ୍ତ ଗଳ୍ପଟିଏ କରିପାରନ୍ତି ତାହା ତାଙ୍କୁ ନ 
ପଢ଼ିଲେ ବିଶ୍ଵାସ କରିହବ ନାଇଁ ! ଯାତ୍ରାକାଳୀନ ସାଧାରଣ ଅଭିଜ୍ଞତା ଓ ଚିତ୍ର ବି ତାଙ୍କ 
ପାଖରେ କି ଶର୍ରିଶାଳୀ କଥା-ଉପାଦାନ ନହେଇଯାଇଚି ! ଅସଂପୂର୍ଣ୍ଣ କାବ୍ୟ, ଅନପଢ଼, ଧରିତ୍ରୀ, 
ଚାଉଳ, ଏକ ବୃତ୍ତାନ୍ତ : ସରସ୍ଵତୀ କୁଣ୍ଣୁର ଆଦିରେ ସେଇ ବିସ୍ମୟ ପାଠକ ଭେଟେ ! କେଡ଼େ 
ସହଜରେ ବସ୍‌ର ଭିଡ଼, ଷ୍ଟେସନର ଗହଳି, ବୁଲାବିକାଳିର ଚିକ୍ରାର, ସହଯାତ୍ରୀର ରୂପ ପରି 
ଆମ ଚାରିପାଖର ପୃଥ୍‌ବୀକୁ ସେ ଗଳ୍ପର ମୁଣ୍ଡଳା ବୁଲାଇ ରଖିଦେଇପାରନ୍ତି 


ଆମ ଚାରିପାଖର ପୃଥ୍‌ବୀମାନେ ଆମର ପରିଚିତ ପୃଥୁବୀ ! ମାତ୍ର ବ୍ୟକ୍ତିର ପୃଥିବୀ 
ଓ କଳାକାରର ପୃଥୁବୀ ନୁହେଁ ସେଇଥୁଲାଗି ତ ତାଙ୍କର ମୁଶ୍ଜୁଳିବୁଲା ଭିତରେ ସେଇ ପରିଚିତ 
ପୃଥବୀର ଅଲଗା ଧାସ ପାଠକ ଆଖିକୁ ଜଳକା କରିଦିଏ । ମାଟିମୁଠାକ ହେଇସାରିଥାଏ 
ସେତେବେଳକୁ ସୁନା । ଆଉ ତା'ପରେ ଚିହ୍ନା ଚିହ୍ନା ପୃଥୁବୀ, ତା'ର ପରିଚିତ ଲୋକବାକ 


ବସନ୍ତର ନିଜ୍ମକ ଜିଲାରେ... ୫୧ 

ତା'ରି ଆଖି ଆଗରେ ଗଳ୍ପର ପରିଣତି ବେଳକୁ ହିଁ ଅପରିଚିତ, ଅଚିହ୍ନା ଅଚିହ୍ନା ମନେହୁଅନ୍ତି । 
ଚିହ୍ନା ପୃଥଵବୀକୁ କେଜାଣି କେଉଁ ଯାଦୁ ଦଣ୍ଡରେ ବସନ୍ତ ବଦଳେଇ ଦିଅନ୍ତି ମୁହୂତ୍ତକେ । 


କାଣୀଚିଆଁ” ( ୧୯୬୨) ଗଳରୁ ହିଁ ଏ ଧାରାର ହୋଇଚି ସୂତ୍ରପାତ । ଯେଉଁ ଚିଲ 
ଦମ୍ପତି ଆକ୍ରୋଶର ଥଲେ କେନ୍ଦ୍ରବିନ୍ଦୁ ଯୋଉ ଦିହିଙ୍କ ପାଇଁ ଗନ୍ରରେ ଗଳ୍ପରେ ସୃଷ୍ଟି ହୋଇଥଲା 
ଏକ ସାର୍ବଜନୀନ ଜିଙ୍ଘାସା, ପରିଣତି ବେଳେ,  ଦିଶୁଛନ୍ତି ସେମାନେ ଯେପରି ଏକ ପାକିସ୍ଥାନୀ 
ବସ୍ତୁହରା ଦମ୍ପତି, ଯାହାଙ୍କର ନିରାପତ୍ତା ଓ ଆମତ୍ମପ୍ରସାଦ ମୁହୂର୍ଭକେ ଅପ୍ରତ୍ୟାଶିତ ରୂପେ ଧଵସ୍ତବିଧ୍ବସ୍ତ 
ହୋଇଯାଇଛି” - ବୋଲି ଚିତ୍ରଣ କରିବା ଭିତରେ ସେମାନଙ୍କର ଚରମ ଅସହାୟତା ହିଁ ଫ୍ୁଟାଇଚି 
ଯାହା ଜିଙ୍ଘାସାକୁ ରୂପାୟିତ କରିଦେଉଚି ଆହା” ପଦରେ | ଭୋକିଲା ପିଲା ଦିଂଟିଙ୍କୁ ନିଜଆତୁ 
ଅଙ୍ଗୁର ଓ ଅର୍ଥଦେବା ଭିତରେ ଯୋଉ ମହନୀୟ ଉଦାରତାରେ ‘ହାଇଦ୍ରାବାଦ ଅଚ୍ୁର”ର 
ପରିଣତି ସିକ୍ତ ହୋଇଚି ତାହା ସାଧାରଣ ଯାତ୍ରା କାହାଣୀକୁ କରିଦେଇଚି ଅପ୍ରତ୍ୟାଶିତ ଗୁରୁତ୍ଵପୂର୍ଣ 
। “କାଠ” ଗଡ଼ଟାଏ କାଟିବାକୁ ଆସିଥୁବା ସାନ୍ତାଳ ଯେତେବେଳେ ଆପଣା ସ୍ଵାଭିମାନରେ 
ଆଘାତ ଲାଗିବାରୁ ନିଜର ସମସ୍ତ ପାରିଶ୍ରମିକ “ଦି ଖଣ୍ଡି ଦି'ଟଙ୍କିଆ ନୋଟ” ଗୃହକର୍ଭା ଉପରେ 
ଫିଙ୍ଟିଦେଇ ଚାଲିଯାଉଚି ସେତେବେଳେ ଏକ ଅସାଧାରଣ ରୂପ ସେ ସାନ୍ତାଳର ଫ୍ରଟି ଉଠିଚି । 
ଗଳ୍ପକୁ ଯିଏ ଦେଇଚି ଏକ ଆଶ୍ଚର୍ଯ୍ୟ ଅର୍ଥ ଗଭୀରତା । ସାଧାରଣତମ ଦୃଶ୍ୟରେ ଲେସିହେଇଯାଇଚି 
ଅସାଧାରଣତା-ପରିଚିତ ବ୍ୟକ୍ତି ଓ ଘଟଣାର ହେଇଚି ଘଟାନ୍ତର । 


ସେଇ ଘଟାନ୍ତରର ଅନ୍ୟ ଏକ ଆଶ୍ଚର୍ଯ୍ୟ ସୁନ୍ଦର ଉଦାହରଣଟିଏ “ଡଚ୍ଲି” । ଅଟାକଳ 
ମାଲିକର ଶିକାର ହୋଇଚି ସାନ୍ତାଳ ସ୍ତୀଟିଏ । ଅଚାନକ ଜେଲ୍‌ ଫେରନ୍ତା ସ୍ଵାମୀ ସହ ତା'ର 
ଭେଟ ହେବାପରେ ସ୍ଵାମୀ ସ୍ତ୍ରୀ କୋଳରେ ପିଲାଟିକୁ ଦେଖି ପଚାରିଚି ୟାକୁ କେଉଁଠୁ ପାଇଲା ସେ 
। ସ୍ତ୍ରୀ ଉତ୍ତର ଦେଇଚି, ‘ଅଟାକଳରୁ' । କେତେ କରୁଣ ଏ ପଦକ ଅଥଚ କି ଅସଂଭବ ବର୍ଣ୍ଣନା 
ମାଧୁରୀରେ ତାହା ଉପସ୍ଥାପିତ । ସେଇ ବ୍ୟଞ୍ଜନା ଅଧୁକତର ଉତ୍ତରିତ ହେଇଚି ଯେତେବେଳେ 
ସ୍ବାମୀକୁ ସ୍ତ୍ରୀ ପଚାରୁଚି, କଣ କହୁଚୁ ଫିଙ୍ଗିଦେଇ ଯିବି ୟାକୁ ? ସ୍ଵାମୀ ଉତ୍ତର ଦେଇଚି, ‘ ନେଇଯିବା 
ନାହିଁ ତ ଆର୍‌କି କର୍‌ବା ? ବଜାରକୁ ଆସିଥୁଲୁ ଗୁଟେ ଚିହ୍ନ ନ ନେଇଗଲେ ଆମର ଗାଁ ସାଇର 
ନୁକ୍ଵଗା ( ଲୋକମାନେ ) କିମ୍ତି ଜାଣବେ ? ଏଟା ବଜଢାରିଆ ଫଳଟା ପରା !'... ସହର, ତା'ର 
ଆଡ଼ମ୍ବର, ତା'ର ମିଥ୍ୟାଚାର, ମିଥ୍ୟାଚାରରେ ଡୂପ୍ତ ଧନୀ ଅଟାକଳର ମଣିଷମାନଙ୍କୁ କି ଶକ୍ତ 
ଆଘାତ ନଦେଇଚି ସେ ସାନ୍ତାଳ ଯୁବକଟି । ବ୍ୟଭିଚାରର ଫଳକୁ ସହଜଭାବେ ସ୍ଵୀକାର କରିନେଇ 
ସେ ହେଇଯାଇଚି ମହାନ୍‌ । ତା'ର ଭୁରିଦବ୍ଯକ୍ତିତ୍ଵ ତୁଳନାରେ ସାତତଳକୁ ରହିଯାଇଛନ୍ତି ସେ 
ସହର ମଣିଷମାନେ ! 


ଗଳ୍ପର ଏ ସହସା ରୂପାନ୍ତର ଘଟେ କାହିଁକି ୨ ସହଜ ଓ ସାଧାରଣ ପ୍ରତୀତ ଘଟଣା 
ଵା ଚରିତ୍ରରେ କାହିଁକି ବା ଆସେ ପରିବର୍ଭନର ପ୍ରକ୍ରିୟା ? ଏହାର ସୃୂତ୍ରଟି ମିଳେ ଗୋଟାଏ 
ଆଳୁର ‘ପଦେଂରେ, “ସାମାନ୍ୟରୁ ଅସାମାନ୍ୟ ମହାନ୍‌ କୁ, ଇନ୍ଦ୍ରିୟରୁ ଇନ୍ଦ୍ରିୟାତୀତକୁ, ମେଣ୍ଟାଲରୁ 
ସୁପ୍ରାମେଣ୍ଟାଲକୁ, ଅନ୍ଧାରରୁ ଆଲୋକକୁ, ଅଜ୍ଞାନରୁ ଜ୍ଞାନକୁ, ବର୍ରମାନରୁ ଭବିଷ୍ୟତକୁ ଏକ 
କଥାରେ 'ମରାମରା'ରୁ ‘ରାମରାମ'କୁ ମୁଁ ଗଛ୍ଥ ଜରିଆରେ ଯିବାକୁ ଚାହେଁ ।” 
ବସନ୍ତର ନିଳ୍ଛଙ କିଲ୍ୁ/ ରେ... ୫୨ 

ଲେଖକଙ୍କର ଏଇ ସ୍ଵୀକରୋକ୍ତି ହିଁ ଉପର୍ଯ୍ୟୁକ୍ତ ଘନାବର୍ର କାରଣ । ଏମିତି ହିଁ 
ଆସେ ତାଙ୍କର ଅମୋଘବାଣ । ହାସ ପରିହାସର ଲଘୁତା ଭିତରେ ଗନଳ୍ପଟିକୁ ନିର୍ମାଣି ଥବାବେଳେ 
ପରିଣତିରେ ଏକ ରହସ୍ୟମୟ ଗଭୀରତା ଉନ୍ଳ ହୋଇଉଠେ ଗଳ୍ପରେ । ଏଇ ରହସ୍ୟମୟ 
ଗଭୀରତା ଭିତରେ ସେ ଗଳ୍ପର ସୀମାବଦ୍ଧ ଆୟତନରୁ ଅଚାନକ ହଜିଯାଆନ୍ତି ଆଉ ସେଇ 
ବିଦୂଷକୀୟ ପୃଥ୍ବୀରେ ଛାଇଯାଏ ଘନଘୋର ରହସ୍ୟର କୃଷ୍ଣକାଳିମା । ଗଳ୍ପଟିଏ ଏମିତି ହିଁ 
ସଫଳ ଗନ୍ପରେ ଉତ୍ତୀର୍ଣ୍ଣ ହୁଏ- ଯେତେବେଳେ ଚିହ୍ମାଚିହ୍ପା ବାସ୍ତବତା ବିବର୍ିତ ହେଇଯାଏ ଏକ 
ରହସ୍ୟାଲୋକରେ । ସେ ରହସ୍ୟାଲୋକରେ ସନ୍ଧାନ ମିଳେ ପୁରୁଣା ଭିତରେ ନୂଆର, ସାଧାରଣ 
ଭିତରେ ଅସାଧାରଣର, ଅନ୍ୟ ଭିତରେ ଅନନ୍ୟର | 


ବସନ୍ତ ଗଳ୍ପର ଲୋକପ୍ରିୟତା ଓ ମୌଳିକତାର ଆଧାର- ତାଙ୍କର ଏଇ ଚଚିହ୍ନାଚିହ୍ନା 
ଅଚିହ୍ନାପଣ! । 
ha ୩ - 


ଏଣ୍ଟିରୋମାଣ୍ଟିକ ଭିତ୍ତିରେ ସାଧାରଣତଃ ଛିଡ଼ା ହେଇଥାଏ ବସନ୍ତଙ୍କ ଗନ୍ପଗୁଡ଼ିକ ! 
ଘଟଣା, ଚରିତ୍ର ପରିବେଶ ସବୁକିଛିରେ ଦୃଶ୍ଯ ହୁଏ ସେଇ ଚେତନା । ତାହା ବସନ୍ତଙ୍କୁ 
ଦେଇଚି ଏକ ଅଲଗା ପରିଚୟ, ଗଳ୍ପରେ ଦେଇଚି ସ୍ଵାତନ୍ତ୍୍ୟ । ୟେ ଚେତନା ଲେଖକର କୃତ୍ରିମ 
ପରିସ୍ତଟନ ନୁହେଁ, ଆମ୍ଜ ସ୍ଵତଃସ୍ତର୍ଭତା । “ଗୋଟାଏ ଆଳୁ'ର ‘ପଦେ”ରେ ଅଛି ଏହାର 
ସୂଚନା : 'ମାନୁଷୀପ୍ରେମକୁ ମୁଁ ସଂପ୍ରସାରିତ କରିଛି ଜଡ଼ଜଗତକୁ ! ମୋର ଗଳ୍ପର ନାଆଁ 
ହେଲା, ଚାଉଳ, କାଠ, ମାଛ, ମାଂସ, ବରା, ଗୁଲୁଗୁଲା, ଚା? ଏମିତି କେତେ କ'ଣ ନିତିଦିନିଆ 
ବ୍ୟବହାର୍ଯ୍ୟ ସୁଲଭ ପଦାର୍ଥ ! କୁକୁଡ଼ା, ଘରଚଟିଆ, କୁତ୍ତୀ, ଘୁଷୁରି, ଆମ ଚାରିପଟେ ଘେରି 
ରହିଥ୍‌ବା ଜୀବଜନ୍ତୁଙ୍କୁ ମଣିଷଠାରୁ ବଡ଼ ବୋଲି ଭାବେ । ମୋର ବିଶ୍ମାସ ମୋଡ଼ ବୁଲିଲେ 
ଗପଟିଏ, ଶୂନ୍ୟରୁ ବି ସଂଖ୍ୟା ସଂଗ୍ରହ କରିହବ ଖାଲି ବାଆଁପଟେ ଏକ ଦୁଇ ବସାଇ ଚାଲିଲେ ।” 


ସେଇ ଶୂନ୍ୟଗୁଡ଼ିକ ଆଉ କିଛି ନୁହେଁ, ଅପାଂକ୍ତେୟୟ ଅବହେଳିତ, ଆଦର୍ଶନୀୟ 
କେହି କୁଷ୍ଠରୋଗୀ କି ଅନ୍ଧୁଣୀ (ଏଣ୍ଟିରୋମାଣ୍ଟିକ୍‌ ), ବର୍ଷିକିଆ ଷଣ୍ଢଛୁଆଟିଏ ( ଗୋଟାଏ ଆକୁ), 
କୌଣସି ମେହେନ୍ତର (ବାସନ୍ତୀ ), କାଚ ଗୋଟାଉଥୁବା ଝିଅ ( ଗରିବୀ ହଟାଓ ), ମାଂସକିଣା 
(ମାଂସାଶୀମାନଙ୍କ ଉଦ୍ଦେଶ୍ୟରେ), କୁକୁରଟିଏ (କୁକୁର) କି ବେଲାଖଣ୍ଡେ (ବେଲା) । 
ଏଇମାନଙ୍କୁ ଘେରି ସୃଷ୍ଟି ହେଇଚି ସେ ଚେତନା । ଏଇ ଅଣରୋମାଣଵ୍ବିକ୍‌ ବିଷୟ ଭିତରେ 
ଅଣରୋମାଣ୍ଟିକ୍‌ ମଧ୍ଯବୟସ୍କ୍‌, ପନ୍ମୀହରା, ବିଧୁର, ପ୍ରୌଢ଼ଟିଏ ହିଁ ପ୍ରୋଟାଗନିଷ୍ଟଂ ଏଇ ଚେତନାକୁ 
ଅଧ୍କ ପ୍ରଖର କରିବାକୁ ହିଁ ଯେପରି ତା'ର ଉପସ୍ଥିତି ! ‘ଚାରିଚକ୍ଷୁ ର ନାୟକ ସେଇଥୁଲାଗି 
ବନ୍ଧକୁ କହିଛି, ‘ତୁ ଭଲକରି ଜାଣିଚୁ ମୁଁ କେମିତି ମଣିଷ । ପୂରାପୂରି ଏଣ୍ଟିରୋମାଣ୍ଟିକ ।” 
ଅତଏବ ଗଳ୍ପର ସର୍ବତ୍ର ଅଣକାବ୍ୟକ, ଅଶସ୍ବପ୍ନିଳ ଅଣମଧୁର ବାତାବରଣ ସୃଷ୍ଟି ହେବାରେ 
ବିଚିତ୍ର ବା କ'ଣ ? କଂଣ ବା ବିଚିତ୍ର ତେଣୁ ବସନ୍ତ ଅଲଗା ଧରଣର ଜଣେ ଗାଳ୍ିକ ବୋଲି 


ପରିଚିତ ହେବାରେ !! 
ବସନ୍ତର ନିଚ୍ଛକ କିଲ୍/ରେ... ୫୩ 

5 ୪p 


ବସନ୍ତଙ୍କ ଗଛ୍ତର ଅପରତମ ସ୍ଵାତନ୍ତ୍ଧ୍ୟ- ଏହାର ସୁନିର୍ଦଦିଷ୍ଟ ଭୌଗୋଳିକତା ! ବାଲେଶ୍ବର 
ଟାଉନ, ବାରିପଦା, ବାଲେଶ୍ବର- ଖଡ଼ଗପୁର ରେଳପଥ ମଧ୍ଯରେ ତାଙ୍କର ଗନ୍ତଗୁଡ଼ିକ ପ୍ରାୟତଃ 
ପରିକଳ୍ଥିତ । ଶ୍ରେତପଦ୍ମ୍‌ ଚାଉଳ, ଶ୍ରୀମତୀ ସରୋଜିନୀ ମହାନ୍ତି କେଆର ଅଫ୍ବ ସୁଦାମ ଚରଣ 
ମହାନ୍ତି ଆଦି ତାର ଉନ୍ମଷ୍ଟ ନମୁନା । ସଂପୃକ୍ତ କ୍ଷେତ୍ର ବିଶେଷର ରାସ୍ତାଘାଟ କେବଳ ନୁହେଁ ତା'ର 
ଅଧୁବାସୀ, ଅନୁଷ୍ଠାନ ଆଦିର ମଧ୍ଯ ଉଲ୍ଲେଖଥାଏ ତାଙ୍କ ଗଳ୍ପରେ । ଏହି ସୁନିର୍ଦିଷ୍ଠତା ବସନ୍ତଙ୍କୁ 
ଚିହ୍ନିବାର ଅପରତମ ସୂତ୍ର । ସମକାଳର ଅନ୍ଯ କୌଣସି ଲେଖକ ଏକାଦିକ୍ରମେ ନିଜ ଗଳ୍ପର 
ଭୌଗୋଳିକତାକୁ ଏତେ ପରିଚ୍ଛନ୍ନ ଭାବେ ଉପସ୍ଥାପିତ କରି ନଥାନ୍ତି । ମାତ୍ର ଏଇ ସୀମାବଦ୍ଧ 
ଭୂଗୋଳ ଗଛର ବକ୍ତବ୍ୟକୁ ସୀମିତ କରି ନଥାଏ । ବସନ୍ତଙ୍କ ଗଳ୍ପ ଯେକୌଣସି ସମଧର୍ମୀ 
ଅଞ୍ଚଳର ପୃଷ୍ଠଭୂମିରେ ପଢ଼ାଯାଇପାରେ- ମାନବିକତାର ଉଦାତ୍ତ ଜୟଗାନ ସେଥୁରୁ ପୂର୍ବବତବ 
ପ୍ରକାଶ ପାଇବ । ବସନ୍ତଙ୍କ ଗଳ୍ତରେ ପ୍ରତିଫଳିତ ଭୌଗୋଳିକତାର ଆଗମନ ଅତାନ୍ତ ସ୍ଵତଃସ୍ତର୍ର 
ଓ ସ୍ଵାଭାବିକ । ଗଳ୍ପର ଅବବୋଧ ପାଇଁ ଏହାର ଏକ ବିଶିଷ୍ଠ ଭୂମିକାକୁ ଅସ୍ଵୀକାର କରାଯାଇ 
ନପାରେ । 


ଘଟଣା ବା ଚରିତ୍ରର ରୂପକାମ୍ମକ (Metaphorical) ବର୍ଣ୍ଣନା ଶୈଳୀରେ ବସନ୍ତ 
ଆଗ୍ରହୀ । ଏପରି ବର୍ଣ୍ଣନା ଶୈଳୀରେ ଦୁଇ ଭିନ୍ନ ସ୍ଥିତିର ଅଭେଦ କଳ୍ିତ ହୋଇଥାଏ । 
କୁଷ୍ଠରୋଗୀଟିଏର ଜୀବନଚର୍ଯ୍ୟା ସହ ଜଗନ୍ନାଥଙ୍କ ଚଳଣିର ଅଭେଦ କଳ୍ପନା ଏପରି : 


ଏ ରାଷ୍ଟ୍ରର ସର୍ବମୟକର୍ରାଙ୍କ ଉଭୟ ହାତଗୋଡ଼ ନାହିଁ । 

କେବଳ ବଡ଼ ବଡ଼ ଆଖିଦି”ଟା ତାଙ୍କର ବିଶେଷତ୍ସ । ଗୋଟାଏ 

କିରାସିନି ବାକ୍ସକୁ ସିଂହାସନ କରି ଆମ୍ବଗଛର ବକଳ ରଙ୍ଗ 

ସହିତ ଦେହ ରଙ୍ଗ ମିଶାଇ ଗଛଗଣ୍ଡିକୁ ଆଉଜି ସେ ବସିଥାନ୍ତି । 

ସୃଷ୍ଟି, ସ୍ଥିତି ଲୟ ଏଇ ତିନି ରୂପରେ ତାଙ୍କରି ଇଙ୍ଗିତରେ 

ଦୁନିଆ ଚାଲିଛି । ୟାଙ୍କର ଛେରାପହଁରା, ପହୁଶଣ୍ଡି ବିଜେ, 

ମଣୋହି ସବୁ ଭାର ସେହି ଦେବଦାସୀ ଅନ୍ଧୁଣୀ ଉପରେ । (ଏଣ୍ଟିରୋମାଣ୍ଟିକ୍‌ ) 


ପୁନଶ୍ଚ କାହାରି ଭୋଜନ ପ୍ରକ୍ରିୟାକୁ ଯଜ୍ଚକର୍ମ ସହ ଅଭେଦ କଳ୍ପନା ମଧ୍ଯ ବସନ୍ତଙ୍କ 
ପରି ସିଦ୍ଧ ଶିଳ୍ପୀଙ୍କ ପକ୍ଷରେ ସମ୍ଭବ : 


ଖାଇବାବେଳେ ତାଙ୍କର କୌଣସି ବାଧାବିଘ୍ନ ହେବନି । ସବୁ ପାଇଟି ସାରି ଗାଧୋଇ- 
ପାଧୋଇ ପୂଜା ଅର୍ଘ୍ୟସାରି ଚୁଲି ପାଖରେ ଚକାମାରି ପିଢ଼ା ଉପରେ ବସିଯିବେ। ବାଁ ଜାନୁ 
ଜଳପୂର୍ଣ୍ଣ ନୋଟା ଉପରେ ଅବ, ମୁଢ଼ିଟିଣ ହାତ ପହୁଞ୍ଚରେ ବାଁ ପାଖରେ । ଚୁଲିର ଜଳନ୍ତା 

ଅଙ୍ଗାରରେ ଡଙ୍କାଟିଏ ବସିବ, ଦୁଇପଳା ଜେଲଖାନାର ଖାଣ୍ବି ସୋରିଷତେଲରେ ମୁଠାଏ 
ଲଙ୍କା ଦରପୋଡ଼ା ହେଲାଯାକେ ଭଜାଯିବ । ଦହିମୁହାଁ ହୋଇ ସଦ୍ୟ ଲହୁଣିମରା ଘିଅ ମୁଢ଼ିରେ 
ପଡ଼ିବ । ସାନପିଆଜ ଦୁଇମୁଠା ହାତ ପାଖରେ ଥୁଆହେବ । କେହି ପିଲାଝିଲା ପାଖରେ 
ନଥୂବେ । ଏକନିଷ୍ଠ ହୋଇ ଯଜ୍ଞ ଆରମ୍ଭ ହେବ । ସମିଧ ସରିଗଲେ ଟିଣରୁ ଡବାକୁ ଡବା 
ଆସୁଥବ, ଜଠରାଗ୍ନି ବାରମ୍ବାର ପ୍ରନ୍ମନଳିତ ଓ ଶାନ୍ତ ହେଉଥିବେ । (ବେଲା) 


U0 

କ୍ଷୁଦ୍ରଗଳ୍ପ, କ୍ଷୁଦ୍ରତା ଏବଂ ବସନ୍ତ ଶତପଥୀଙ୍କ ଗନ୍ଧକଳା 
ହିମାଂଶୁ ଶେଖର ମହାପାତ୍ର 


ସାହିତ୍ୟରେ ଗଭୀର ରୁଚି ରଖୁଥୁବା ଏବଂ ଓଡ଼ିଆ ଗଳ୍ପ ସାହିତ୍ୟକୁ ନିଜ ଅଵବଦାନରେ 
ରଵବ୍ଧିମନ୍ତ କରିଥୁବା ଗାନ୍ଥିକ ଏବଂ ନାଟ୍ୟକାର କୁଞ୍ଜ ରାଏ ଥରେ କଥା ଛଳରେ କହିଥୂଲେ- 
“ଵସ୍ରନ୍ତ ଶତପଥୀଙ୍କୁ ଛାଡ଼ି ଆଉ ବାଟ ନାହିଁ ।”” ଯେଉଁ ଗନ୍ତବ୍ଯସ୍ଥଳ କଥା ସେ ଉହ୍ଯ 
ରଖୁଥିଲେ ତାହା ଅବଶ୍ୟ ଓଡ଼ିଆ କ୍ଷୁଦ୍ରଗନ୍ତ ଏହାର ସୃଜନ, ଅଧ୍ୟୟନ ଏବଂ ଗବେଷଣା | 


ସେତେବେଳେ ବସନ୍ତ ଶତପଥୀଙ୍କ ଲେଖା ସହିତ ମୋର ଆଦୌ ପରିଚୟ ନାହିଁ 
ସେ କେବଳ ମୋ ପାଇଁ ମୋ ବାରିପଦା ପରିବାରର ବୟୋଜ୍ୟେଷ୍ଠ ସଦସ୍ଯଙ୍କର ଅକୁଣ୍ଠିତ 
ତାରିଫ୍ର ଲାଭ କରିଥୁବା ଏକ ସ୍ଥର୍ବିତ ଉଚ୍ଚାରଣ । ତେବେ ଶ୍ରୀ ରାଏଙ୍କ ସହିତ ଏହି ଆଳାପର 
ଦୀର୍ଘ ପାଞ୍ଚବର୍ଷପରେ ମୋର ଆଉ ଜଣେ ବନ୍ଧୁ ତଥା ଓଡ଼ିଆ ଗଳ୍ପ ସାହିତ୍ୟର ଜଣେ ବିଦଗ୍ଧ 
ପାଠକ, ବିରାଜ ମୋହନ ଦାସଙ୍କ ପ୍ରରୋଚନାରେ ମୋର ପ୍ରଥମ ପାଠକୀୟ ପରିଚୟ ହୁଏ 
ବସନ୍ତ ଶତପଥୀଙ୍କ କ୍ଷୁଦ୍ରଗନ୍ତ ସହିତ । ଏଥୁପାଇଁ ଅବଶ୍ୟ ଏପିଟାଇଜର୍‌ ଭାବରେ କାମକରେ, 
ବିରାଜବାବୁ କହିଥ୍‌ବା ବସନ୍ତ ଶତପଥୀଙ୍କ ସମ୍ପର୍କିତ କେତେକ କୌତୂକିଆ କଥା, ଗୋଟାଏ 
ଆକୁରେ ଚିନ୍ତାମଣି ବେହେରାଙ୍କ ଅଗ୍ରଲେଖ ‘ଶୁଆ ନିଜ ତୁଣ୍ଡରେ କହିବ” ଏବଂ ବସନ୍ତ 
ଶତପଥୀଙ୍କ ରମ୍ୟରଚନାର ଜଣେ ଚଚରିତ୍ର ବୁଢ଼ାବାବୁଙ୍କ ଉଦ୍ଦେଶ୍ୟରେ ଲେଖାହୋଇଥୁବା 
ଭୁବନେଶ୍ବର ବେହେରାଙ୍କ ବୃଢ଼ାବାବୁଙ୍କୁ ପଦେ” । ତେଣୁ ଅନୁମାନ ଏବଂ ପ୍ରତ୍ୟାଶା ମୁତାବକ 
ମେନ୍‌ କୋର୍ସ ମଧ୍ଯ ସ୍ଵାଦିଷ୍ଟ ହୁଏ ଏବଂ ବିରାଜବାବୁ ଦେଇଥ୍‌ବା ପ୍ରାୟ ଅଧଡ଼ଜନେ ଗନ୍ପ 
ସଂକଳନ ମଧ୍ଯରୁ ପ୍ରଥମ ଭାଗରେ ପ୍ରକାଶିତ ସଂକଳନ “ଗୋଟାଏ ଆକୁ” କୁ ପଢ଼ି ମୁଁ ବାନ୍ଧି 
ହୋଇ ରହିଯାଏ । ଏହି ବନ୍ଧନ ଭିତରୁ କିଛି ସମୟପାଇଁ ନିଜକୁ ମୁକୁଳାଇ ବସନ୍ତ ଶତପଥୀଙ୍କ 
ଗଳ୍ପର ବାନ୍ଧିରଖୁବବା ଗୁଣ ବିଷୟରେ କିଛି କହିବାପାଇଁ ଚାହୁଁଛି ସେହି ‘ଗୋଟାଏ ଆଳୁ'କୁ 
ଆଧାର କରି । ବର୍ଭମାନ କୁଞ୍ଜ ରାଏଙ୍କ ମନ୍ତବ୍ୟ- ‘ବସନ୍ତ ଶତପଥୀଙ୍କୁ ଛାଡ଼ି ବାଟ ନାହିଁ” - 
ପାଖକୁ ଫେରିଆସିବି । ମୋ ପାଇଁ ଏହି ଉଚ୍ତିଟିର ତାପୂର୍ଯ୍ୟ ଏହିପରି : କ୍ଷୁଦ୍ରଗନ୍ତର ମୂଳ 
ବିଶେଷଣକୁ ଧରି ବ୍ୟାଖ୍ୟା କଲେ, କ୍ଷୁଦ୍ରତାକୁ ପ୍ରତିନିଧ୍ୂତ୍ନ କରୁଥୁବା ବସନ୍ତ ଶତପଥୀଙ୍କ ଗଳ୍ପକଳା 
ଯେ ଯଥାର୍ଥରେ କ୍ଷୁଦ୍ରଗଳ୍ତର ପଦବାଚ୍ୟ. ଏକଥା ନିଃସନ୍ଦେହରେ କୁହାଯାଇପାରେ । କିନ୍ତୁ ଏ 
କ୍ଷୁଦ୍ରତାର ସଂଜ୍ଞା କ”ଣ ? ଗତାନୁଗତିକ ଭାବରେ ବୁଝିଲେ କ୍ଷୁଦ୍ରତାର ଅର୍ଥ ନ୍ୟୁନତା ବା 
ସାମାଜିକ ଏବଂ ମାନସିକ ସଂଜୀଣ୍ତତା । କିନ୍ତୁ ବସନ୍ତ ଶତପଥୀଙ୍କ ଗଳ୍ପଗୁଡ଼ିକର ତଥା ତାଙ୍କ 
ଗଛ୍ଥକଳାର ଆଧାରରେ ବୁଝିଲେ, କ୍ଷୁଦ୍ରତା ସାମାଜିକ ସାମ୍ୟ ଏବଂ ନ୍ୟାୟର ଏକ ପରିଭାଷା! ! 
ଶ୍ରୀ ଶତପଥୀଙ୍କ ଗନ୍ପଗୁଡ଼ିକରେ ଯେ ଉଁ କ୍ଷୁଦ୍ରତୂର ଅବତାରଣା କରାଯାଇଛି ତାହା ସାମାଜିକ ବୈଷମ୍ୟ 
ବିରୋଧରେ ଏକ ସ୍ତର୍ବିତ ଉଚ୍ଚାରଣ ଏବଂ ଉପେକ୍ଷିତ ଓ ଅବାଞ୍ଚତ ହେଇ ପଡ଼ିଥିବା ଛୋଟ 

ମଣିଷ, ଛୋଟ ଜାଗା, ଛୋଟ ବସ୍ତୁ ତଥା ଏକ ଛୋଟ ଦୁନିଆର ଜୟଗାନ । ଅର୍ଥାତ୍‌ ତାଙ୍କ 
ପାଇଁ Small is beautiful I 


ଶତପଥୀ ସେ କାଳର ପରିଭାଷା ବ୍ଯବହାର କରି ତାଙ୍କ ଗାନ୍ଥିକ ଆଦର୍ଶକୁ 
ଏଣ୍ଟିରୋମାଣ୍ଟିକ୍‌' ବୋଲି କହିଥୁଲେ । ଏ କାଳର ପରିଭାଷାରେ ଏହାକୁ କ୍ଷୁଦ୍ର ପରମ୍ପରା 
(Little tradition) ବା ଦେଶି ପରମ୍ପରା (Country tradition) ବୋଲି କୁହାଯାଇପାରିବ । 
ବୂହତ୍ବ ପରମ୍ପରା (Great tradition) ବା ମାର୍ଗ ପରମ୍ପରୀ (Grand tradition) ଠାରୁ ଏହି 
କ୍ଷୁଦ୍ ପରମ୍ପରା ଖାଲି ଭିନ୍ନ ନୁହେଁ, ଏହା ବୃହତ୍ବର ବିପରୀତପନ୍ଥୀ ମଧ୍ଯ । ନିଜେ ଶତପଥୀ 
“ଗୋଟାଏ ଆଳୁ'ର ମୁଖବନ୍ଧ ଆଳରେ ଯେଉଁ ପଦେ କହିଛନ୍ତି ତାହାର ମର୍ମବାଣୀ ହେଉଛି 
କ୍ଷୁଦ୍ରତ୍ଵର ଭିନ୍ନତା ଏବଂ ନିଜସ୍ଵ ବ୍ୟକ୍ତିସତ୍ତା । ଖାଲି ସେତିକି ନୁହେଁ । ବୃହତ୍ଵ ବିରୋଦ୍ଧରେ ସ୍ଵର 
ଉତ୍ତୋଳନ ମଧ୍ଯ ଏହି ମୁଖବନ୍ଧର ଅନ୍ୟ ଏକ ଉଦେଶ୍ୟ ! 
ଶ୍ରୀ ଶତପଥୀଙ୍କ ଗଳ୍ଥାଦର୍ଶରେ ଏହି କ୍ଷୁଦ୍ରଂବୃହତ୍‌ ଦନ୍ଦକୁ ବୁଝିବାକୁ ହେଲେ ଆମକୁ 
ଉପକୃୂଳବର୍ଭୀ ଓଡ଼ିଶା ଓ ଉପାନ୍ତବର୍ରୀ ଓଡ଼ିଶାର ଅନ୍ଯାନ୍ଯ ଅଞ୍ଚଳ ଭିତରେ ଥିବା ବୈଷମ୍ୟ 
ଏବଂ ଅସମାନତାକୁ ବୁଝିବାକୁ ପଡ଼ିବ । ଏହାକୁ ଅବଶ୍ଯ ଶତପଥୀୀଙ୍କ ତାଙ୍କ ମୁଖବନ୍ଧରେ 
* “ରୋମାଣ୍ଟିକ୍‌? ଏବଂ ଏଣ୍ଟିରୋମାଣ୍ଟିକ୍‌' ଚିନ୍ତାଧାରାର ଦୃନ୍ଦ୍ର ହିସାବରେ ଦେଖାଇଛନ୍ତି । କିନ୍ତୁ 
ଏହି ଚିନ୍ତାଧାରାର ବାହକମାନଙ୍କର ଆତ୍ମପରିଚିତ ଏବଂ ସାମାଜିକ ଅବସ୍ଥିତିକୁ ବିଚାରକୁ 
ନେଲେ ସ୍ପଷ୍ଟ ବୁଝାପଡ଼ିଯିବ ଯେ, ଶ୍ରୀ ଶତପଥୀ ଉପକୂଳବର୍ରୀ ଓଡ଼ିଶା ଏବଂ ଉପକୂଳବର୍ର୍ରୀ 
ଅଞ୍ଚଳଗୁଡ଼ିକର ଅସମାନ କ୍ଷମତା ସମ୍ପର୍କ ବିଷୟରେ ହିଁ ସୂଚାଇଛନ୍ତି । ବିଶ୍ଵସ୍ତସୂତ୍ରରୁ ମୁଁ ଜାଣିବାକୁ 
ପାଇଛି ଯେ, ନାମିତ ନହୋଇଥବା ଏହି ‘ରୋମାଣ୍ଟିକ୍‌' ସାହିତ୍ୟଧାରାର ପ୍ରତିନିଧ୍ବ ହେଉଛନ୍ତି 
ଶ୍ରୀ ରାଜକିଶୋର ରାୟ । କହିବା ବାହୁଲ୍ୟ ଯେ ଏଣ୍ଟିରୋମାଣ୍ଟିକ୍‌' ସାହିତ୍ୟ ଧାରା ମୟୂରଭଂଜ 
ଏବଂ ବାଲେଶ୍ବର ଭଳି ଉପାନ୍ତବର୍ଭୀ ଅଞ୍ଚଳମାନଙ୍କର ଆତ୍ମପରିଚିତି ସହିତ ନିବିଡ଼ ଭାବରେ 
ସଂଶ୍ମିଷ୍ଟ । ତେଣୁ ମୋ ମତରେ ଶତପଥୀଙ୍କ ଗଳ୍ପର ମୁଖ୍ୟ ଉପଜ୍ୀବ୍ୟ ତଥା ଅନୁପ୍ରେରଣା 
ହେଉଛି ଏହି ଉପାନ୍ତବର୍ଭୀ ଚେତନା, ଏହି ଉପାନ୍ତବର୍ଭୀ ଇଲାକାର ଭାଷା, ଭାବ, ବର୍ଣ୍ଣବୈଭବ 
ଏବଂ ରୂପଚର୍ଯ୍ୟାର ବୟାନ । ଶତପଥୀଙ୍କ ଭାଷାରେ କହିଲେ, “ମୋର ଗଳ୍ପର ନାଆଁ ହେଲା 
ଚାଉଳ, କାଠ, ମାଛ, ମାଂସ, ବରା, ଗୁଲୁଗୁଲା, ଚା” ଏମିତି କେତେ କଣ ନିତିଦିନିଆ 
ବ୍ୟବହାର୍ଯ୍ୟ ସୁଲଭ ପଦାର୍ଥ । କୁକୁଡ଼ା, ଘରଚଟିଆ, କୁତ୍ତୀ, ଘୁଷୁରି ଆମ ଚାରିପଟେ ଘେରି 
ରହିଥ୍‌ବା ଜୀବଜନ୍ତୁଙ୍କୁ ମଣିଷଠାରୁ ବଡ଼ ବୋଲି ଭାବେ ! ମୋର ବିଶ୍ଵାସ, ମୋଡ଼ ବୁଲିଲେ 
ଗପଟିଏ, ଶୂନ୍ଯରୁ ବି ସଂଖ୍ଯା ସଂଗ୍ରହ କରିହବ ଖାଲି ବାଆ ପଟେ ଏକ ଦୁଇ ବସାଇ 
ଚାଲିଲେ ।”” (ପୃ. ଚ) 
ଏଭଳି ଗଳ୍ପ ସତତଃ ଅନୁଭୂତି ସିଦ୍ଧ । ତେଣୁ “ମୁଁ? ଏହି ଗଳ୍ପଗୁଡ଼ିକର ପ୍ରଟାଗୋନିଷ୍ଟ ! 
ଅବଶ୍ୟ ଏହି ‘ମୁଁ ଲେଖକ ନିଜେ ନହେଲେ ମଧ୍ଯ ତାଙ୍କ ବ୍ୟକ୍ତିତ୍ଵର ଏକ ପରିବର୍ିତ ରୂପ । 
‘ଗୋଟାଏ ଆଳୁ”ରେ ସ୍ଥାନିତ ଗନଳ୍ପଗୁଡ଼ିକରେ ଲେଖକଙ୍କ ବ୍ୟକ୍ତିଗତ ଅନୁଭୂତି ଏବଂ ଅଭିଜ୍ଞତା 
କେତେବେଳେ ବ୍ୟକ୍ତିଗତ ସର୍ବନାମ ମୁଁ ଜରିଆରେ ଫୁଟି ଉଠିଛି ତ କେତେବେଳେ ସରୋଜ 
( ହୀରାକୁଦ କରେଣ୍ଟ ), ମହେଶ୍ବର ( ‘ଭଡ଼ାଟିଆ” ) ଭଳି ନାମବାଚକ ବିଶେଷ୍ୟମାନଙ୍କ 
ଜରିଆରେ ଫୁଟିଉଠିଛି। ଅନ୍ୟଗଳ୍ପଗୁଡ଼ିକରେ- ବିଶେଷକରି ଏଣ୍ଟିରୋମାଣ୍ଟିକ୍‌'ରେ ଯେଉଁଠାରେ 
ଅନ୍ଧପ୍ରାଣୀ ଭଳି ନାମହୀନ ମାନୁଷୀ ପ୍ରଟାଗୋନିଷ୍ଟ ଅଛନ୍ତି ଲେଖକ ଦୁନିଆକୁ ନିରୀକ୍ଷଣ 
ବସନ୍ତର ନଳଚ୍ଛକ ଜଲ ରେ... ୫୭ 

କରିଛନ୍ତି କ୍ଷୁଦତାର ଯବକାଚ ଦେଇ ଏବଂ ଦେଖୁଥୂବା ଚିଜକୁ ତଉଲିଛନ୍ତି ମାନବବାଦୀ 
ଦୃଷ୍ଟିକୋଣର ମାପକାଠିରେ ! ଏହି ଧାରାର ଆଉ ଏକ ବଳିଷ୍ଠ ଗଳ୍ପ ହେଉଛି ‘ଚାଉଳ ଂ ଯାହା 
ତାଙ୍କର ଅନ୍ୟ ଏକ ସଂକଳନ ଗଙ୍ଗା ଓ ଗାଙ୍ଗୀ ରେ ସ୍ଥାନିତ ! 


ଅବହେଳିତ ଜାତି, ସମ୍ପଦାୟ ଏବଂ ସ୍ଥାନକୁ ପ୍ରତିଷ୍ଠିତ କରିବା ବା ସାମାଜିକ 
ସ୍ଵୀକୃତି ପ୍ରଦାନକରିବା ଶତପଥୀଙ୍କ କ୍ଷୁଦ୍ରଗଳ୍ତର ବୈଶିଷ୍ଟ୍ଯ । ଆଇରିସ୍‌ କ୍ଷୁଦ୍ରଗଡ୍ତ ରଚୟିତା 
ପ୍ରାଙ୍କ ଅକେନରଙ୍କ ଉକ୍ତି ଶତପଥୀଙ୍କ ଗନ୍ତପ୍ରତି ପ୍ରଯୁଜ୍ୟ କ୍ଷୁଦ୍ରଗନ୍ତ ଏକ ମାଧ୍ଯମ ଯାହାଦ୍ଵାରା 
ଏକ ନିଷ୍ପେସିତ ସମ୍ପଦାୟ ଶାସକ ସମ୍ପ୍ରଦାୟକୁ ପ୍ରତ୍ୟୁଭତର ଦେଇଥାଏ ¦ (Short stories are 
a means for a submerged community to address a dominating community.) 
ଏହି ଲକ୍ଷ୍ୟ ନେଇ ଶତପଥୀ କ୍ଷୁଦଗଳଛ୍ତ ଆଡ଼କୁ ପରିଣତ ବୟସରେ ମୁହାଁଇଥୂଲେ ! ଆତ୍ମପରିଚିତି 
ସମ୍ପର୍କରେ କ୍ରମଶଃ ସଚେତନ ହେଉଥ୍‌ବା ଯେକୌଣସି ଲେଖକପରି ସେ ମଧ୍ଯ ଗୋଟେ 
ଗାଳିକ ଆଇକନ୍‌ ଖୋଜୁଥିଲେ ଏବଂ ଉପାନ୍ତବର୍ଭୀ ଇଲାକାର ଜଣେ ପ୍ରତିନିଧୂ ସ୍ଥାନୀୟ ତାଙ୍କର 
ପୂର୍ବସୁରୀ, ଫକୀରମୋହନ ସେନାପତିଙ୍କୁ ଆଇକନ୍‌ ହିସାବରେ ବାଛି ନେଇଥୂଲେ । 


ଆଜିର ଉତ୍ତର ଉପନିବେଶବାଦୀ ସାହିତ୍ୟ ଜଗତରେ ସ୍ଥାନୀୟ ସାଂସ୍କୃତିକ 
ମୌଳିକତା” ଏକ ଗୁରୁତ୍ଵପୂର୍ଣ୍ଣ ଶବ୍ଦ ବା ବାକ୍ୟାଂଶ ହୋଇ ଆମ ଆଗରେ ଉପସ୍ଥିତ ! କିନ୍ତୁ 
କ୍ଷମତା ରାଜନୀତି ଦ୍ଵାରା ନିୟନ୍ତ୍ରିତ ସମାଲୋଚନା ସାହିତ୍ୟ ଉତ୍ତର ଉପନିବେଶବାଦର ଏକ 
ସଂକୀର୍ଣ୍ଣ ଅର୍ଥ ବାହାର କରିଥୁବାରୁ ଏହି ବାକ୍ୟାଂଶ ଦ୍ଵାରା ସୂଚିତ ମୂଲ୍ୟବୋଧକୁ କେବଳ 
ଡାୟାସ୍ମୋରାନ୍‌ ସାହିତ୍ୟରେ ଖୋଜିବାକୁ ଆମେ ବାଧ୍ଯ ହେଉଛୁ ! ଏଠାରେ ମାଇକେଲ୍‌ ଅଣ୍ଡାଚୀଙ୍କ 
“ଅନିଲସ୍‌ ଘୋଷ ' ଉପନ୍ଯାସଟି ଉଲ୍ଲେଖ କରିବା ଉଚିତ ହେବ । ଏହାର ନାୟକ (ବା 
ନାୟିକା) ଅନିଲ୍‌ ତିସେରା ବିଦେଶରେ ଦୀର୍ଘଦିନ ରହିଥବା ଜଣେ ସିଂହଳୀୟ ଅର୍ଥାତୃ ଜଣେ 
ଡାୟାସ୍ମୋରାନ୍‌ । ଉପନ୍ୟଯାସଟି ଅନିଲ୍ର ସ୍ଥାନୀୟ ଚେତନା ଏବଂ ଆତ୍ମପରିଚିତିର ଅଭ୍ୟୁଦୟ 
ସମ୍ପର୍କରେ । କିନ୍ତୁ ବିଦେଶୀ ସଂସ୍କୃତିର ପ୍ରଭାବ ଫଳରେ ଏବଂ ସ୍ଵଦେଶର ପାଣିପାଗ ଓ 
ଆବହାୱା ସହିତ ବହୁ ଦିନ ଧରି ସମ୍ପର୍କ ଛିନ୍ନ ହେବାଫଳରେ ଅନିଲ୍‌ର ଦୃଷ୍ଟିଭଙ୍ଗୀ ଏକ 
ବ୍ୟଙ୍ଗାମ୍ମକ ଅନାସକ୍ତି (1୮୦୩୯ dachment)ର ରୂପ ନେଇଛି ! ଉପନ୍ୟାସର ଅନ୍ୟତମ 
ଚରିତ୍ର ସିଂହଳୀ, ପ୍ରନ୍ନତତ୍ତଵବିଦ୍‌ ପାଲିପାନା ପାଇଁ କିନ୍ତୁ ଏହି ବ୍ୟଙ୍ଗାତ୍ମକ ଦୃଷ୍ଟିକୋଣର ଆବଶ୍ୟକତା 
ନାହିଁ, କାରଣ ସେ ସ୍ଥାନୀୟ ଚେତନାର ବାହକ । ଉପନ୍ୟାସକାରଙ୍କ ଭାଷୀରେ, “While the 
west saw Asian history as a faint horizon where Europe joined the East, Palipana 
saw his country in fathoms and colour and Europe simply is a landmass on the 
end of the peninsula of Asia” (Anils Ghost, p-79) ମୋର କହିବା କଥା ଏହି ଯେ 
ପାଲିପାନା ବିଷୟରେ ଯାହା କୁହାଯାଇଛି, ଶତପଥୀ ତାହା ନିଜେ କହିଛନ୍ତି । ତେଣୁ ତାଙ୍କ ଗନ 
ସ୍ଥାନୀୟ ଚେତନାର ମୁଖ୍ୟଯସ୍ତୋତରୁ ଓଟାରି ଆଣି ଆଲେୋ।କରେ ଉଦ୍‌ ଭାସିତ । ଉତ୍ତର 
ଉପନିବେଶବାଦର ପରିସରକୁ ଉପାନ୍ତଯାଏଁ ମୁଖ୍ୟ ସ୍ରୋତରେ ସମ୍ପସାରିତ କରିବାପାଇଁ ତାଙ୍କର 
ଗଳ୍ପ ଏକ ବଳିଷ୍ଠ ଆହ୍ବାନ | 


u 

ଳୀବନବାଦୀ କଥାକାର ବସନ୍ତ ଶତପଥୀ 
ବିରାଜ ମୋହନ ଦାସ 


ମରା”, 'ମରା”ରୁ ରାମ”, ‘ରାମକୁ ଉତ୍ତରଣରେ ଯେଉଁ ସିଛ୍ି ପ୍ରାପ୍ତିର ଜ୍ଞାନ ଲାଭର 
ସନ୍ଦେଶ ଉଦ୍‌ଘୋଷିତ ତାହା ହେଉଛି କାବ୍ୟିକ ଆବେଗର ଆଦ୍ୟ ଓକାର ଧୂନି । ତାହାହିଁ ସନ୍ଧାନ 
ଦେଇଛି ମନଷାର ଏକ ସ୍ଵତଃସ୍ତର୍ଭ ପରିପ୍ରକାଶର ! ସ୍ଵତଃସ୍ଥର୍ଭ ଭାବରେ ଉଚ୍ଚାରିତ, ସେହି ଶ୍ଲୋକ 
ପ୍ରଥମ କାବ୍ୟ, ସ୍ଜନଶୀଳ ସ୍ରଷ୍ଟାମାନସର ଆଦ୍ୟସୃଷ୍ି ଭାବରେ ସ୍ବୀକୃତ ! ଗଳ୍ପ ସାହିତ୍ୟ ଜରିଆରେ 
ସେହି ମରା”, ‘ମରାଂରୁ ରାମ”, ‘ରାମ'କୁ ଯିବା ଷେୟ ହୋଇଛି ତାଙ୍କର, କଥାକାର ବସନ୍ତ 
ଶତପଥୀଙ୍କର । ( ମୁଖବନ୍ଧ ଗଳ୍ପ ସଂକଳନ, ଗୋଟାଏ ଆଳୁ) ହାସ୍ୟରସରେ ଭରପୂର ତାଙ୍କ 
ଗଳ୍ପ, ରମ୍ୟରଚନା, ପାଠକ ମନକୁ ଗଭୀର ଭାବରେ ଆଲୋଡ଼ିତ କରେ | ତାଙ୍କ ସାହିତ୍ୟ ସୃଷ୍ଟିର 
ମୂଳଉସ୍ ପୁଣି ଆଦ୍ଯଶ୍ଲୋକ ଯେଉଁ ‘ଶୋକଂରୁ ଜାତ ହୋଇଥଲା ସେହି “ଶୋକ” ସମ୍ଭୂତ । 
ସେଇଥପାଇଁ ବୋଧହୁଏ ତାଙ୍କର ହାସ୍ୟରସ ଏତେ ହୃଦୟସ୍ପର୍ଶୀ | ହାସ୍ୟରସଭରା ତାଙ୍କ ଗନ୍ପଗୁଡ଼ିକର 
ଭିତ୍ତି ବା ପରିଣତି କରୁଣ ରସାପ୍ଟ ତ ହୋଇଥବାରୁ, ଗଭୀର ଜୀବନାନୁଭୂତିର ଅନୁଶୀଳନ ସମ୍ବଳିତ 
ହୋଇଥୁବାରୁ ପାଠକକୁ ଖୁବ ଛୁଇପାରେ, ବେଶ୍‌ ଆବିଷ୍ଠ କରି ରଖିପାରେ ! ଉତ୍ତର ପଚାଶରେ 
ସେ ଗଳ୍ନ ଲେଖିବାକୁ ଆରମ୍ଭ କରିଛନ୍ତି ଯଦିଓ ସେଥୁପାଇଁ ରହିଥୂଲା ଏକ ସୁଦୀର୍ଘ ପୂର୍ବ ପ୍ରସ୍ତୁତି । 


ପ୍ରଥମେ ନବମ ଶ୍ରେଣୀରେ ପଢ଼ୁଥିବା ବେଳେ ବାରିପଦାର ଫ୍ରେଜାର ହଷ୍ଟେଲର 
ହାତଲେଖା ପତ୍ରିକା 'ଜାଗରଣ”ରୁ ଆରମ୍ଭ ହୋଇଛି ଲେଖାଲେଖି । ପରେ ସେ ସମ୍ପାଦନା 
କରିଛନ୍ତି ‘ଭଞ୍ଜପ୍ରଦୀପ” ଓ ‘Mayurbhanj Chronicle’ ! ସେହି ‘ଭଞ୍ଜପ୍ରଦୀପ ରେ ପ୍ରକାଶ 
ପାଇଛି ତାଙ୍କର ପ୍ରଥମ ଗଳ୍ପ ଛାୟା ଓ କାୟା' ୧୯୪୨ ମସିହାରେ । ସେତିକିବେଳେ 
ଫକୀର ମୋହନଙ୍କ ଉପରେ ଏକ ଅସମ୍ପୂର୍ଣ୍ଣ ଆଲୋଚନା ମଧ୍ଯ ସ୍ଥାନିତ ହୋଇଥଲା 
' ଭଞ୍ଜପ୍ରଦୀପ”ରେ ! “ଗଜଡ଼ଧପ” ନାମକ ଏକ ନାଟକ ଲେଖୁ ଓ ସେଥିରେ ଅଭିନୟ କରି 
ସେ ପ୍ରଭାବିତ କରି ପାରିଥୂଲେ ତକ୍ରାଳୀନ ମୟୂରଭଞ୍ଜର ମହାରାଜାଙ୍କୁ । ତା'ପରେ ବିଂଶ 
ଶତାଦ୍ଦୀର ନଅଟି ଶ୍ରେଷ୍ଠ ଇଂରାଜୀ ଏକାଙ୍କିକାର କରିଛନ୍ତି ମୁକ୍ତ ଅନୁବାଦ । ଏମିତିକା ସାମୟିକ 
ସାହିତ୍ୟ ସୃଷ୍ଟିରେ ନିଜକୁ ନିୟୋଜିତ କରିଥଲେ ମଧ୍ଯ ତାଙ୍କୁ କଥାକାରର ପ୍ରତିଷ୍ଠା ଯେଉଁ ସବୁ 
ଗଳ୍ପ ଓ ରମ୍ୟରଚନା ଆଣିଦେଲା ସେସବୁ ସୃଷ୍ଟିର ଆରମ୍ଭ ହେଲା ଉତ୍ତର ପଚାଶରେ ଲିଖୁତ 
କାଣିଚିଆଁ ଗଛଠାରୁ ! ଯେଉଁ ଅନନ୍ୟଧାରାର ପ୍ରବର୍ଭନ କରିଥୁଲେ ଫକୀରମୋହନ, ପ୍ରହରାଜ, 
ଲ୍ୟାମ୍ବ ଡିକେନ୍‌ସ, ସେହି ମାର୍ଗର ଅନୁବର୍ରୀ ହୋଇ କାଳିଦାସ, ଉପେନ୍ଦ୍ରଭଞ୍ଚଜଙ୍କଠାରୁ ଆରମ୍ଭ 
କରି ମାନସିଂଙ୍କ ପର୍ଯ୍ୟନ୍ତ କାବ୍ୟଧାରାକୁ ଅନୁଶୀଳନ କରି ସେ ତାଙ୍କ ଜୀବନର ଶେଷ କାଳ 
ବସନ୍ତର ନିଜ୍ଳକ ଜିଲାରେ... ୫୯ 

ପର୍ଯ୍ୟନ୍ତ ସଜନ କର୍ମରେ ନିୟୋଜିତ ଥୁଲେ । ପୂଜାସଂଖ୍ୟା ( ୧୯୯୩-ଅକ୍ଲୋବର ) ‘ସମାବେଶ”ରେ 
ସ୍ଥାନିତ ‘ଶୁଭବିବାହ” ରମ୍ୟରଚନା ( ତାଙ୍କ ଜୀବନ କାଳ ମଧ୍ଯରେ ପତ୍ରିକାରେ ମୁଦ୍ରିତ ଶେଷ 
ଲେଖା) ଯାହା ତାଙ୍କ ଆତ୍ମଜୀବନୀ ‘ମନେପଡ଼େ”ର କିୟଦଂଶ ତାହା ପଢ଼ିଥୂବା କେଉଁ ପାଠକ 
ଉପଲବୁଧୂ କରିଥଲା ଏହା ଅଶୀତିପର ଜଣେ କଥାକାରଙ୍କ ସୃଷ୍ଟି ବୋଲି । ତା” ଛଡ଼ା ଦ୍ବିତୀୟ ଗଳ୍ପ 
କାଣିଚିଆଁ”ଠାରୁ ଯେଉଁ ଗଳ୍ପ ସବୁ ସୃଷ୍ଟି ହେଲା ସେଗୁଡ଼ିକ ଜଣେ ନିପୁଣ କଥାଶିନ୍ଥୀଙ୍କ ସୃଷ୍ଟି 
ଭାବରେ ସାବ୍ୟସ୍ତ ହୋଇଥାଏ । ସ୍ରଷ୍ଟାମାନଙ୍କ ପ୍ରାରମ୍ଭିକ ପର୍ଯ୍ୟାୟର ଗଳ୍ପରେ ପରିଲକ୍ଷିତ ଦୋଷ 
ଦୁର୍ବଳତାର କାଣିଚାଏ ଏଗୁଡ଼ିକରେ ପରିଦୃଷ୍ଟ ହୁଏ ନାହିଁ । 


ଏକ ଭିନ୍ନ ଧାରାର ପ୍ରବର୍ଭକ ଥଲେ ସେ । ତାଙ୍କ ଲେଖା ପଢ଼ିଲେ ପାଠକ ଆପେ 
ଆପେ ହସେ, କେହି କୁକୁକୁତୁ କରି ହସାଉଥୁବାର ଉପଲବୁଧ୍‌ ହୁଏ ନାହିଁ । କିନ୍ତ ବାରି ହୋଇ 
ପଡ଼େ ସେହି ହାସ୍ୟରସ ଭିତରେ ଗଭୀର ବେଦନାବଵୋଧ, ଯାହା ଗଳ୍ପକୁ, ରମ୍ୟରଚନାକୁ 
ଅଧ୍‌କ ଭାବଦ୍ୟୋତକ କଁରେ । ତାଙ୍କ ଗଳ୍ପ ପଢ଼ି ଫକୀରମୋହନଙ୍କ ପରେ ଆମ କଥା 
ସାହିତ୍ୟର ଅନ୍ୟତମ ଶ୍ରେଷ୍ଠ କଥାଶିଳ୍ଥୀ ସୁରେନ୍ଦ୍ର ମହାନ୍ତିଙ୍କର ବୁଡ୍‌ପ୍ରେସର୍‌ କମିଯାଏ । ସେ 
ବଧାଇ ଜଣାନ୍ତି । (ସୁରେନ୍ଦ୍ର ମହାନ୍ତିଙ୍କ ଚିଠି କଥାକାରଙ୍କ ଅଶିତମ ଜୟନ୍ତୀ ଅବସରରେ 
ପ୍ରକାଶିତ “ସ୍ମରଣିକା”ରେ ସ୍ଥାନିତ) ତେବେ ସେହି ଗଳ଼ଗୁଡ଼ିକର, ରମ୍ୟରଚନା ସବୁର ନାୟକ 
ପ୍ରାୟ ସେ ନିଜେ । ତାଙ୍କ ସମେତ ତାଙ୍କ ଚତୁର୍ଦିଗରେ ଘୂରି ବୁଲୁଥ୍‌ବା ସମାଜର ସବୁଶ୍ରେଣୀର 
ମଣିଷଙ୍କ ଜୀବନଚର୍ଯ୍ୟା ଏବଂ ଘଟଣା ସମୂହ ଏଥୁରେ ପରିଦୃଷ୍ଟ । କୁଆ, ନେଉଳ, କୁର, 
କୁକୁର ଆଦି ଜୀବଜନ୍ତୁ ପୁରି, ଆଳୁ, ଅଚୁର, ଚା”, ଚାଉଳ, ପାନିଆ, କାଠ, ଫୁଲଆଦି 
ନିତ୍ୟବ୍ୟବହାର୍ଯ୍ୟ ପଦାର୍ଥ ହୋଇଛି ତାଙ୍କ ଗଛଳ୍ପର ଆଧାର । ଗଭୀର ଜୀବନାନୁଭୂତି ଏବଂ 
ନାଟକୀୟତାର ସ୍ପର୍ଶରେ ଏସବୁ ସାଜିଛନ୍ତି ରସ ପରିବେଷଣର ମାଧ୍ଯମ ! ‘ମରା, ‘ମରାଂରୁ 
ରାମ” “ରାମ”କୁ ଗଳ୍ପ ମାଧ୍ଯମରେ ଯିବାର ଯେଉଁ ଲକ୍ଷ୍ୟ ସେ ରଖିଥୁଲେ ତାହା ସିବି ବିମଣ୍ଡିତ 
ହୋଇଛି । ତା' ହୋଇ ନଥୂଲେ- ମାଦଳ କୁଷ୍ଠରୋଗୀ ଓ ଅନ୍ଧୁଣୀଙ୍କୁ ଚୋରାମଳୟର ସ୍ପର୍ଶ କଣ 
ଜୀବନର ନୃତନ ସ୍ଵାଦ ଚଖାଇବାକୁ କ୍ଷମ ହୋଇଥାନ୍ତା । ପୁଣି ଆଉ କେଉଁଠି ସେ ଦୁହିଁଙ୍କୁ 
ଦିବ୍ୟସତ୍ତାରେ ରୂପାନ୍ତରିତ କରାଯାଇପାରିଥାନ୍ତା ! ପୁଣି ସେହି ବଜାରିଆ ଷଣ୍ଢଟା ପାଇଁ ପାଠକଙ୍କ 
ଆଖିରେ ଲୁହ ଜକେଇ ଆସନ୍ତା ! ଅରୂପରେ ରୂପ ସଞ୍ଚାର କରିପାରିବାର ଅନନ୍ୟ ପ୍ରତିଭା 
ତାଙ୍କର ଥୁଲା ! ‘ଛ ମାଣ ଆଠଗୁଣ୍ଡଂର ସେଇ ଖଳ ନାୟିକା ‘ଚମ୍ପାକୁ ନାୟିକାର ସ୍ଥାନ ଦେଇ 
ତାହାରି ନାଁରେ ନାଟ୍ୟ ରୂପକୁ ନାମିତ କରିବାର ଦୁଃସାହସ କେବଳ ସିଏ ହିଁ କରିପାରନ୍ତି । 
ଧୂକିଆବାବା”କୁ 'ଭDusty Fakir ନାମକରଣ କରିବାର ସାମର୍ଥ୍ୟ ମଧ୍ଯ ତାଙ୍କର ଥୁଲା । 
କାରଣ ସେ ଅଲେ ସେନାପତି ସାହିତ୍ୟର ଅବଗାହୀ ! ତାଙ୍କ ସାହିତ୍ୟର ଅକୁଣ୍ଠ ପ୍ରଶଂସକ 
ଏବଂ ଗବେଷକ କହିଥୂଲେ “ମୋ ଜୀବନର ଶେଷ ମୁହୂର୍ଭରେ ଗୀତାର ଶ୍ଵୋକ ନୁହେଁ 
ଫକୀରମୋହନଙ୍କ ସାହିତ୍ୟର ଯେକୌଣସି ଅଂଶ ବା ଚରିତ୍ରର ନାମୋଚଚାରଣ ମୋ କର୍ଣ୍ଣ 
କୁହରରେ ଅନୁରଣିତ ହେଲେ ମୁଁ ସିଧା ସ୍ଵର୍ଗ ଲାଭ କରିବି ।” ( କଥାକାରଙ୍କ ଦ୍ଵାରା 
ଫକୀରମୋହନ ମହାବିଦ୍ୟାଳୟଠାରେ ୧୯୯୨ ମସିହାରେ ଫକୀରମୋହନଙ୍କ ୧୫୦ତମ 
ବସନ୍ତର ନିନ୍ମକ ଜିଲ୍ଲାରେ... ୬୦ 

ଜୟନ୍ତୀ ଅବସରରେ ପ୍ରଦତ୍ତ ଅଭିଭାଷଣରୁ ) ତାଙ୍କ ମୁଖ ନିଃସୃତ ଏହି କଥା ପରିଚୟ ପ୍ରଦାନ 
କରିଥାଏ ତାଙ୍କ ସାହିତ୍ୟାଦର୍ଶର, ମାତୃଭାଷା ପ୍ରୀତିର ! 


ବଳଙ୍ଗ ଓ ସୁବର୍ଣ୍ଣରେଖାର ମଧ୍ଯବର୍ଭୀ ଅଞ୍ଚଳରେ ମୟୂରଭଞ୍ଜର ସୀମାନ୍ତବର୍ଭୀ ଗାଁ 
ପାନ୍ଧଡ଼ା । ଅଦୂରରେ ଶିମିଳିପାଳ ପର୍ବତମାଳା । ଅପୂର୍ବ ପ୍ରାକୃତିକ ପରିବେଶରେ ଭରା ଏହି 
ଗାଁରେ ଜନ୍ମଗ୍ରହଣ କରିଥୁଲେ ଶିଶୁ ବସନ୍ତ କୁମାର ୧୯୧୩ ମସିହା ଜୂନ୍୍‌ ମାସ ୨୬ ତାରିଖରେ ! 
ସେହି ଅନାମଧେୟ ପଲ୍ଲୀରେ ଆଦ୍ୟ କୁଆଁରବ ଶୁଣାଇଥବା ଶିଶୁଟି ଜଣେ ମେଧାବୀ ତଥା 
ଉଚ୍ଚକୋଟୀର ଖେଳାଳି ରୂପେ ନିଜ ପ୍ରତିଭାର ପରିଚୟ ପ୍ରଦାନ କଲା ଛାତ୍ରାବସ୍ଥାରେ । ମେଟ୍ରିକ୍‌ 
ପରୀକ୍ଷାରେ ସମଗ୍ର ପାଟନା ବିଶ୍ନବିଦ୍ୟାଳୟର ପଞ୍ଚମସ୍ଥାନ ଏବଂ ଆଇ.ଏ. ପରୀକ୍ଷାରେ ସେହି 
ବିଶ୍ଵବିଦ୍ୟାଳୟର ଦ୍ଵିତୀୟ ସ୍ଥାନ ଲାଭ କରିବା ସଙ୍ଗେସଙ୍ଗେ କୃତିତ୍ଵର ସହ ଇଂରାଜୀରେ ଅନର୍ସ 
ରଖି ବି.ଏ.ପାସ୍‌ କରିବା ପରେ ଇଂରାଜୀରେ ଏମ୍‌.ଏ. ଡିଗ୍ରୀ ହାସଲ କଲା ଦ୍ଵିତୀୟ ଶ୍ରେଣୀରେ 
ଉତ୍ତୀର୍ଣ୍ ହୋଇ । ପୁଣି ସେ ଥଲା ଜଣେ ଭଲ ଖେଳାଳି । ରେଭେନ୍‌ସା କଲେଜର ଭଲିବଲ୍‌ ଟିମ୍‌କୁ 
ଦୀର୍ଘ ଛଅବର୍ଷ ଧରି ନେତୃତ୍ର ନେଇଥୂଲା ସେ, ତା'ର କ୍ୟାପ୍‌ଟେନ୍‌ ଭାବରେ । ଏଇଥୁପାଇଁ ସେ 
୧୯୩୭ରେ ଲାଭକଲା ଅଲରାଉଣ୍ଡର ସ୍କଲାର ପାଇଁ ‘ରାଏ ବାହାଦୁର ଜାନକୀନାଥ” ପୁରସ୍କାର ! 


ଶିକ୍ଷକତାରେ ଆରମ୍ଭ ହୋଇଥଲା ତାଙ୍କର କର୍ମମୟ ଜୀବନ | ପରେ ସେ ମୟୂରଭଞ୍ଜ 
ସେକ୍ରେଟାରିଏଟ୍‌ରେ ଯୋଗ ଦେଲେ ଏବଂ ଏତିକିବେଳେ ସାମ୍ବାଦିକତାରେ ତାଲିମ ନେଇଥିଲେ 
କଲିକତାରୁ | Mayurbhanj Chronicle' ଓ ‘ଭଞ୍ଜପ୍ରଦୀପର ସମ୍ପାଦନା ଦାୟିତ୍ସ ତୁଲାଇଲେ । 
ବିଭିନ୍ନ ପଦପଦବୀରେ ଏହି ସେକ୍ରେଟାରିଏଟ୍‌ରେ ସୂଚାରୁରୂପେ ଦାୟିତ୍ବ ନିର୍ବାହ କରିବା 
ଅବସରରେ ନିଜ ରାଜନୈତିକ ବିଚକ୍ଷଣତାର ପରିଚୟ ସେ ପ୍ରଦାନ କରିଥଲେ । ଓଡ଼ିଶା ସହ 
ଦେଶୀୟ ରାଜ୍ୟ, ମୟୂରଭଞ୍ଜର ମିଶ୍ରଣ ସଂପର୍କରେ ଯେତେବେଳେ କଥାବାର୍ଭା ଚାଲିଥୁଲା 
ସେତେବେଳେ ସେ ମୟୂରଭଞ୍ଜର ପ୍ରଧାନମନ୍ତ୍ରୀଙ୍କ ପରାମର୍ଶଦାତା ଭାବରେ ଲୌହମାନବ 
ସର୍ଦାର ବଲ୍ଲଭଭାଇ ପଟେଲଙ୍କ ସାଙ୍ଗରେ ହୋଇଥୁବା କଥାବାର୍ାଁରେ ଭାଗନେବାକୁ ଦିଲ୍ଲୀ 
ଯାଇଥ୍‌ଲେ |! ମୟୂରଭଞ୍ଜ ଓଡ଼ିଶାରେ ମିଶିଯିବା ପରେ ସେ ଯୋଗଦେଲେ ଲୋକ ସଂପର୍କ 
ବିଭାଗରେ ପି.ଏ.ଭାବରେ । ପରେ ସେ ଅଧ୍ୟାପକ ଭାବରେ ନିଯୁକ୍ତ ହେଲେ ଓଡ଼ିଶା ସରକାରଙ୍କ 
ଅଧୀନରେ । କର୍ମମୟ ଜୀବନର ଆରମ୍ଭରେ ଗ୍ରହଣ କରିଥୁବା ଶିକ୍ଷକତା ବୃତ୍ତିକୁ ହେଲା 
ପୁନରାଗମନ | ସରକାରୀ କାର୍ଯ୍ୟରୁ ଅବସର ଗ୍ରହଣ କରିବା ପରେ ମଧ୍ଯ ସେ ତାଙ୍କୁ ପଚସ୍ତରି 
ବର୍ଷ ହେବା ପର୍ଯ୍ୟନ୍ତ କେତୋଟି ବେସରକାରୀ ମହାବିଦ୍ୟାଳୟର ଅଧ୍ଯକ୍ଷ ଦାୟିତ୍ସ ତୁଲାଇଥୂଲେ ! 
ଫଳରେ ଦୀର୍ଘଦିନ ଧରି ନିରବଚ୍ଛିନ୍ନ ଭାବରେ ଶିକ୍ଷାଦାନ କରିଗଲେ ଓଡ଼ିଶାର ଅଗଣିତ 
ଜ୍ଞାନଲିପ୍‌ସୁ ଛାତ୍ରଛାତ୍ରୀଙ୍କୁ 


ସବୁ ଠିକ୍୍‌ଠାକ୍୍‌ ଚାଲିଥୂଲା । ବୃତ୍ତିର ଧାରାରେ ପରିବର୍ଭନ ଯୋଗୁଁ ଭିନ୍ନ ଭିନ୍ନ 
ଜୀବନଧାରା ସହିତ ପରିଚିତ ହେବାର, ସଂଶ୍ଲିଷ୍ଟ ହେବାର ସୁଯୋଗ ଜୀବନଯାତ୍ରାକୁ ଅନୁଭୂତିଭରା 
କରିବାରେ ସହାୟକ ହୋଇଥଲା ! କିନ୍ତୁ ଓଡ଼ିଶାର ସାରସ୍ବତ କ୍ଷେତ୍ରକୁ ପ୍ରଵେଶ କରିବାର ପଥ 
ଉନ୍ଲକ୍ତ ହୋଇ ନଥୁଲା । ୧୯୬୧ ମସିହାରେ ପନ୍ନୀ ବିୟୋଗ ତାଙ୍କ ଜୀବନକୁ ବିପର୍ଯ୍ୟସ୍ତ 
କରିଦେଲା ! ବଜ୍ରାଘାତସମ ଏହି ଦୁଃଖ ତାଙ୍କୁ ପ୍ରାଣାନ୍ତକ ଯନ୍ତ୍ରଣାରେ ଅସ୍ଥିର କଲା । ପ୍ରାଣପ୍ରିୟା 
ପନ୍ନୀ ଅନ୍ନପୂର୍ଣ୍ଣା ଦେବୀ ଛାଡ଼ିଯାଇଥିଲେ ଆଠଟି ସନ୍ତାନସନ୍ତତି । ସେମାନଙ୍କୁ ଲାଳନପାଳନ 
ବସନ୍ତର ନିଳ୍କକ ଜିଲ୍ଲାରେ... ୬୧ 

କରିବା ଭିତରେ ଜୀବନର ସେହି ଅବିସ୍ମରଣୀୟ ଦୁଃଖକୁ ସମ୍ଭାଳି ପୁଣିଥରେ ସ୍ଵଚ୍ଛନ୍ଦ ଜୀବନଯାପନ 
ନିମିତ୍ତ ପ୍ରସ୍ତୁତ ହେଉଥ୍‌ବାବେଳେ ଆଉ ଏକ ଦ୍ରର୍ଘଟଣା ତାଙ୍କୁ ଭୂପତିତ କରାଇଲା । ମା” 
ଛେଉଣ୍ଡ ଅଳିଅଳ ସାନପୁଅ, ଯାହାକୁ ସେ ଉଭୟ ମା ଓ ବାପାର ସ୍ବେହ ଦେଇ ଦେଢ଼ବର୍ଷ 
ବେଳୁ ଦୀର୍ଘ ଛଅବର୍ଷଧରି ପାଳି ଆଣିଥ୍‌ଲେ ସେଇ ସାନପୁଅ ମୁନୁ, ଜଳଡୁବିରେ ଗଲା । 
ପାଗଳ ପ୍ରାୟ ହୋଇ ବୁଲିଲେ ସେ । ପନ୍ନୀ ଛାଡ଼ି ଯାଇଥ୍‌ବା ଛୋଟ ପୁଅଟିର ଉପଯୁକ୍ତ ଯନଦ 
ସେ ନେଇ ପାରିଲେ ନାହିଁ“ ଏହି କ୍ଷୋଭ ତାଙ୍କୁ ଅହରହ ବିବ୍ରତ, ଅସ୍ତବ୍ୟସ୍ତ କଲା | ଠିକ୍‌ ଆମ 
ଗଦ୍ୟସାହିତ୍ୟର ଜନକ ଫକୀରମୋହନଙ୍କୁ ପୁତ୍ର ମନମୋହନର ଶୋକ ଓ ପନ୍ନୀ କୃଷ୍ଣାକୁମାରୀଙ୍କ 
ଶୋକ ମୂହ୍ୟମାନ କରିଥୁବା ଭଳି ତାଙ୍କ ଜୀବନରେ ଆସିଲା ପନ୍ଧୀଶୋକ ଓ ପୁତ୍ରଶୋକ । 
ବସନ୍ତ କୁମାରଙ୍କ ଜୀବନରେ ଆସିଥୁବା ଏହି ଶୋକରୁ ହିଁ ତାଙ୍କ ସାହିତ୍ୟିକ ଜୀବନ ନବଜନ୍ମ 
ଲାଭ କଲା | ସଭା ସମିତିରେ ଦେଉଥୁବା ଅଭିଭାଷଣରେ, ବନ୍ଧୁ ମହଲରେ ଗପସପ କରିବା 
ସମୟରେ ପରିଲକ୍ଷିତ ହେଉଥ୍‌ବା ଗାଳ୍ିକ ଛଟାକୁ ଲକ୍ଷ୍ଯକରି ବନ୍ଧୁ, ବିଶିଷ୍ଟ ସମାଲୋଚକ 
ଚିନ୍ତାମଣି ବେହେରା ପ୍ରବର୍ରାଇଲେ ଲେଖାଲେଖି କରିବାକୁ । ଚିନ୍ତାମଣିବାବୁଙ୍କର ଉଦ୍ୟମ 
ସାର୍ଥକ ହେଲା । (ଚିନ୍ତାମଣି ବେହେରା ଶୁଆ ନିଜ ତୃଣ୍ଡରେ କହିବ, ଚିରବସନ୍ତ, ସଂ. ଡ. 
ବିରାଜ ମୋହନ ଦାସ ) ରୂପନେଲା ଦ୍ଵିତୀୟପ୍ରସ୍ତ ସାହିତ୍ୟିକ ଜୀବନର ପ୍ରଥମ ଗଳ୍ପ ‘କାଣିଚିଆ!' । 
ତାହାକୁ ପଢ଼ି ଝଙ୍କାରଂର ତଢ଼଼୍ାଳୀନ ସଂପାଦକ ସତ୍ୟାନନ୍ଦ ଚମ୍ପତିରାୟ ଭୁଲିଗଲେ ତାଙ୍କର 
ହୋଇଥୁବା ଅସ୍ତ୍ୋପଚାରର ଯନ୍ତ୍ରଣା । ପରେ ପରେ ସୃଷ୍ଟି ହେଲା ଅନେକ ଗଳ୍ପ, ରମ୍ୟରଚନା, 
ତାଙ୍କର ନାଟକୀୟ ପ୍ରତିଭାର ସ୍ଵାକ୍ଷର ବହନ କରି, ଯାହା ତାଙ୍କୁ ପ୍ରତିଷ୍ଠା ଆଣିଦେଲା ଓଡ଼ିଶାର 
ସାରସ୍ଵତ କ୍ଷେତ୍ରରେ । ଅନୁଭୂତି ଓ ଅନୁଶୀଳନରେ ଭରା ଜୀବନକାହାଣୀ ଗୁନ୍ତିତ ଗଳ୍ପଗୁଡ଼ିକୁ 
ପାଠକ ହୃଦୟକୁ ବେଶ୍‌ ସ୍ପର୍ଶ କରିପାରିଲା | 


କୃଷ୍ଣାକୁମାରୀଙ୍କ ବିୟୋଗରେ ଯେମିତି ବିଳପି ଉଠିଛି ବ୍ୟାସକବିଙ୍କ କବିପ୍ରାଣ, 
‘ଗାଉଥୁବି ବସି ତୁମ୍ଭ ନାମ ଚିରକାଳ / ଗୁଛୁଥୁବି ନିଷ୍କଳଙ୍କ ପ୍ରୀତି ପୁଷ୍ଣମାଳ? । (ଫକୀରମୋହନ 
ସେନାପତି, ଉସତ୍ସର୍ଗପତ୍ର, ଉତ୍କଳ ଭ୍ରମଣଂ ) ଠିକ୍‌ ସେମିତି ଅନ୍ତପୂର୍୍ଠା ଦେବୀଙ୍କ ମୃତ୍ୟୁରେ ହାହାକାର 
କରି ଉଠିଛି ବସନ୍ତ କୁମାରଙ୍କ ପ୍ରାଣ । ସେହି ବେଦନାବୋଧର ସ୍ଵତଃସ୍ତୂର୍ଭ ପରିପ୍ରକାଶ ‘ଗୋଟାଏ 
ଆକୁ” ଗଳ୍ପ ସଙ୍କଳନରେ ପଡ୍‌କ୍ତି ତୋ ନାମ ଗାଇ ତୃଣ୍ଡରେ ପ୍ରୀତିନାଗରା ବଜାଇ ଦାଣ୍ଡରେ 
/ଭିକ୍ଷାମାଗୁଛି ମୁଁ ବହ୍ମାଣ୍ଡରେ, ସଜନୀଗୋ”” ବହନ କରିଛି । (ମୁଖବନ୍ଧ ଗୋଟାଏ ଆକୁ) 
ଆଧୁନିକ ଶିକ୍ଷାପ୍ରାପ୍ତ ଜଣେ ପ୍ରତିଷ୍ଠିତ ବ୍ୟକ୍ତିର ପ୍ରେମାଦର୍ଶ ଓ ପ୍ରେମର ଗଭୀରତା ଏତେ ସ୍ପଷ୍ଟ 
ଭାବରେ ବ୍ୟକ୍ତ ହୋଇଥୁବାର ନମୁନା ଅନ୍ୟତ୍ର ବିରଳ ! ପ୍ରେମର ଯେଉଁ ଶାଶ୍ବତ ମୂଲ୍ୟ ତାହାକୁ 
ସ୍ବର୍ଗୀୟ ପ୍ରେମରେ ପରିଣତ କରେ ସେହି ଭାବର ସଞ୍ଚାର ବିନା ଏତାଦୃଶ ଅଭିବ୍ୟକ୍ତି ସମ୍ଭବ 
ନୁହେଁ । 


ଜୀବନର ଶେଷ ମୁହୁର୍ର ଉପଗତ ବୋଲି ସେ ଧରି ନେଇଥୁଲେ ତାଙ୍କର ଗୋଟାଏ 
ଅପରେସନ୍‌ର ଅବ୍ୟବହିତ ପୂର୍ବରୁ । ସେତିକିବେଳେ ମଧ୍ଯ ନିଜକୁ ବ୍ୟଙ୍ଗ କରିବାର, ଉପହାସ 
କରିବାର ଯେଉଁ ସ୍ଵତନ୍ତ୍ର ଧାରାର ପ୍ରବର୍ଭକ ସେ, ତାହା ପରିଲକ୍ଷିତ ହୋଇଥାଏ | ଯେଉଁଥୁପାଇଁ 
ବସନ୍ତର ନିଜ୍ଜକ ଜିଲ୍ଲାରେ... ୬୨ 

ଅପରେସନର ଆବଶ୍ୟକତା ରହିଥଲା ସେଇ ରୋଗଟିର କାଳେ ଗୋଟିଏ କାବ୍ୟିକ ନାଆଁ | 
‘Land of midnight sun’ ପରି ରୋଗର ନାଆଁ ‘Disease of the midnight pain’ 
ଜୀବନ ପ୍ରତି ମଣିଷର ଯେଉଁ ଆସକ୍ତି, ମୋହ ତାକୁ ଅନୁଭବିବା ସଙ୍ଗେସଙ୍ଗେ ବେଶ୍‌ ସ୍ପଷ୍ଟ 
ଭାବରେ ତାହାକୁ ସ୍ଵୀକାର କରିଛନ୍ତି ସେ । ଆଉ ଛତିଶ ଘଣ୍ଟା । କାଉଣ୍ଳଡାଉନ ଆରମ୍ଭ 
କରିଦେଲି । ଶୁକ୍ରବାର ଆଠୁଟା ! ଲଞ୍ଚଙ୍ଗଁ ସମୟ ଚନ୍ଦ୍ରାଲୋକକୁ । ଜୟ ଜଗନ୍ନାଥ । ମୋତେ 
ହସ ମାଡ଼ିଲା- ଯେଉଁ ଲୋକ ପ୍ରତି ମୁହୃର୍ଭରେ ଯନ୍ତ୍ରଣାବେଳେ ଭଗବାନଙ୍କୁ ଡାକୁଥଲା, ମରଣ 
ବେଳ ନିକଟ ହେଲା ବେଳକୁ ଏମିତି ଛାନିଆଁ ହେଉଛି କାହିଁକି ? ଜୀବନର କି ମୋହ ! ପୁଣି 
“ଦାନ୍ତପତ୍ର ଘଷି ଖିଅର ହେବା କାମ ମଧ୍ଯ ସାରିଦେଲି । ହସ ମାଡୂୁଥାଏ କାହିଁକି କାହା ପାଇଁ 
ଖିଅର ହେଉଛି । କେଉଁଠି ଇଣ୍ଟର୍‌ଭିଉ ଅଛି ନା କେଉଁ କ୍ଲାସ୍‌ରେ ପଢ଼ାଇବାକୁ ଯିବି । ଖୁବ 
ଭଲକରି ଘଷିମାଜି ହୋଇ ଗାଧୋଇଲି, ଖୁବ ଗାଧୋଇଲି ! ଯିମିତି ଏଇଟା ଶେଷ ଗାଧୁଆ । 
ପେଟରେ ଦାନା ନଥୂଲେ ବି ଖୁବ ଫ୍ରେସ୍‌ ତାଜା ଲାଗୁଥାଏ ! କାଳୀପୂଜା ଦଶ-ଏଗାର ଦିନ 
ଅଛି, ହେମନ୍ତ ସକାଳ ଖୁବ୍‌ ରମଣୀୟ ଦିଶୁଥାଏ ! ମୁଣ୍ଡ କୁଣ୍ଡାଇଲି, ଶୁଖିଲା ତଉଲିଆରେ ପାଣି 
ପୋଛିଲି । କାଠିରେ ତୁଳା ଟିକିଏ ନେଇ କାନ ସଲସଲ କରି ପାଣି କାଡ଼ିଲି । କାମଟି କରେ, 
ଭାବେ କାହିଁକି, କାହିଁପାଇଁ ଏ ପ୍ରସ୍ତୁତି ??? ନିଜ ମନର କି ନିଷ୍ଠପଟ ପରିପ୍ରକାଶ ! ମୃତ୍ୟୁ 
ଚେତନା ତାଙ୍କୁ ଘାରି ପାରିନଥୁଲା, ମୃତ୍ୟୁ ସଚେତନ ଥୁଲେ ସେ । ତେଣୁ .ମୃତ୍ୟୁ ଚିନ୍ତାର 
ବିବଶତା ତାଙ୍କୁ ଆବୋରି ପାରି ନାହିଁ ବରଂ ଜୀବନବାଦର ବାର୍ରା ଉତ୍‌ଵକୀର୍ଣ୍ଣ କରିଛି । ସେହି 
ମୁହୁର୍ଭରେ ପୁଣି ନିଜକୁ ଏତାଦୂଶ ବ୍ଯଙ୍ଗ ବିଦ୍ରୁପ କରିବାର ଦୁଃସାହସ କାହାର ବା ଅଛି 
ଜୀବନରସିକ ଶିଳ୍ପୀ ବସନ୍ତ କୁମାରଙ୍କ ବ୍ୟତିରେକ ! ଅପରେସନ ପୂର୍ବଦିନ ରାତ୍ରିରେ କେବିନ୍୍‌ 
ଶୂନନଶାନ୍‌ ହୋଇଯିବା ପରେ ମନେ ମନେ ଖୋଜିଛନ୍ତି ମୃତାପନ୍ନୀଙ୍କର ସାନିଧ୍ୟ । ଝୁରିଛନ୍ତି ତାଙ୍କୁ ! 
“ଏନ୍ରିକି ବେଳେ ମୋତେ ଆଶ୍ଵାସନା ଦେବାପାଇଁ ଯେଉଁ ନାରୀଟିର ଉପସ୍ଥିତି ଚାହୁଁଥିଲି ସେ 
ସତର ଅଠର ବର୍ଷ ହେଲା ମତେ ଛାଡ଼ି ଚାଲିଯାଇଥଲା | ପାଖରେ ବସି ସେ ଯଦି କହିଥାନ୍ତା, 
ତୃମେ ଡରୁଛ, କିଛି ହବନି । ଚାହଁ ତାଂ ଆଡ଼କୁ ସେଇ ରକ୍ଷାକରିବ ।”? ( ବସନ୍ତ ଶତପଥୀ, 
ମେଜର ଅପରେସନ, ମେଜର ଅପରେସନ |) ` 


ପନ୍ୀଙ୍କ ମୃତ୍ୟୁପରେ ସେ ଛାଡ଼ି ଯାଇଥୁବା ଅନ୍ୟ ସନ୍ତାନସନ୍ତତିଙ୍କ ସମେତ ଦେଢ଼ବର୍ଷର 

ଶିଶୁପୁତ୍ରର ଲାଳନପାଳନ ଭାରି ପଡ଼ିଛି ତାଙ୍କ ଉପରେ । ମା” ଛେଉଣ୍ଡ ପିଲାଟିର କୌଣସି ଅସୁବିଧା 
ହେବାକୁ ସେ ଦେଇନାହାନ୍ତି । ତା'ର ସବୁ ଅଳି ଅର୍ଦ୍ଦଳି ସହିଛନ୍ତି । ତା' ଡାକରେ ବାରମ୍ବାର ପଢ଼ା 
ଟେବୁଲ ପାଖରୁ ଉଠି ଆସି ତା” ଠାକୁରପୂଜା ଖେଳ ଦେଖିବା ସଙ୍ଗେସଙ୍ଗେ ସେଥୁପାଇଁ ପ୍ରଲ ଆଦି 
ଯୋଗାଡ଼ କରି ଦିଅନ୍ତି । ସେଇ ମୁନୁ କିନ୍ତ ସକଳ ଯନୁ ସତ୍ତେ ଚାଲିଯାଇଛି ସେହି ଅଜଣା ରାଇଜକୁ । 
ପୋଖରୀ ପାଣିରେ ପଡ଼ି ମୃତ୍ୟୁବରଣ କରିଛି । ଦଣ୍ତେ କୁଆଡ଼େ ଆଖି ଆଗରୁ ଚାଲିଗଲେ ଯେଉଁ 
ବସନ୍ତବାବୁଙ୍କୁ ବାୟା ହେଇଗଲା ଭଳି ଲାଗୁଥଲା, ସିଏ ସଂପୂର୍ଣ୍ଣ ବାୟା ହୋଇଯାଇଛନ୍ତି । ମୁନୁ 
ଖେଳିବା ବେଳେ ଟେନିସ୍‌ବଲ୍‌ରେ ଲାଗିଥିବା କାଦୁଅ ଲାଗି କାନ୍୍୍ରରେ ଯେଉଁ ଚିହ୍ନ ସବୁ ସୃଷ୍ଟି ହୋଇଥଲା 
ତାହାକୁ ବାହାଘର ପାଇଁ ଦିଆଯାଇଥୁବା ଚୂନ ଲିଭାଇପାରିନାହିଁ । ଏ ଚିହ୍ନଗୁଡ଼ିକ ସତେ ଯେମିତି 

ଅଲିଭା ଦାଗ, ଯାହା ରହିଯାଇଛି ଲେଖକଙ୍କ ମନରେ ! ଯାହାକୁ ଅନ୍ୟ କୌଣସି ପାର୍ଥିବ, ଅପାର୍ଥବ 
ସୁଖର ପ୍ରଲେପ ବିଲୀନ କରିବାକୁ ସମର୍ଥ ନୁହେଁ । ସେଇ ମୁନୁ ଲଗାଇଥିବା ଫ୍ୁଲଭରା କାଠଚମ୍ପା 
ଗଛଟିକୁ ହାଣି ଦିଆଯାଇଛି ବାହାଘରର ରୋଷଶାଳ ପାଇଁ । ଦିନେ ଏମିତି ବୁଲୁବୁଲୁ କାନ୍ଧରେ ମୁନୁ 
ଛାଡ଼ି ଯାଇଥ୍‌ବା ଚେନିସ୍‌ବଲର ଦାଗ ଆଖିରେ ପଡ଼ିଛି । ସେହିଦିନ ବିଭାଘର ପାଇଁ ଚୂଲିଗାତ 
ପାଖରେ ପଡ଼ିଥିବା ଦରପୋଡ଼ା କାଠଗଡ଼ଟାକୁ ଗୋଡ଼ରେ ଠେଲି ଦେଇଛନ୍ତି । ଆଖିରେ ପଡ଼ିଛି 
ହଣାଯାଇଥୁବା କାଠଚମ୍ପା ଗଛମୁଳରେ ଗଳୁରିଥବା କଅଁଳିଆ ଡାଳଟିଏ ଓ ସେଥୁରେ ଫ୍ରଟିଥବା ଲାଲ 
କାଠଚମ୍ପା ଫୁଲଟି । ପିତୃପ୍ରାଣ ତାଙ୍କର ଅସ୍ଥିର ହୋଇ ପଡ଼ିଛି । “ ବିହୁକିତ ହୋଇ ମୁନୁ ‘ମୁନୁ 
ଚିଜ଼୍ାର କରି ସାଇକେଲ ଧରି ଧାଇଁଲି ଶ୍ମଶାନ ଆଡ଼କୁ । ମୋର ବଦ୍ଧମୂଳ ଧାରଣା ଯେ ମୁନୁକୁ 
ଯେଉଁଠି ପୋତା ଯାଇଥଲା ସେଇଠି ସେ ପୁଣି ତା'ର କାଠଚମ୍ପା ପରି ଗଜୁରି ଫୁଲଟିଏ ହୋଇ 
ପୁଟିଥ୍‌ବ ।”? (ଏକ ଲାଲ ସ୍ମତି : ଗୋଟିଏ କାଠଚମ୍ପାର, ଆକାଶୀଫୁଲ) ବାସଲ୍ୟ ମମତାରେ ଅନ୍ଧ 
ଶୋକବିହ୍ଧଳ ପିତୃପ୍ରାଣର କି ମର୍ମସ୍ପର୍ଶୀ ଚିତ୍ର ! 

ଘରେ ଅନୁଷ୍ଠିତ ହେଉଥିବା ଉତ୍ସବାନୁଷ୍ଠାନମାନଙ୍କରେ ମନେ ମନେ ସେ ଖୋଜନ୍ତି 
ମୂନୁକୁ ¦! ବୁଲୁଥାନ୍ତା, ଖେଳୁଥାନ୍ତା, ଭଲମନ୍ଦ ଖାଉଥାନ୍ତା, କଂଣ କ'ଣ ସବୁ ପଚାରି ବିରକ୍ତ 
କରୁଥାନ୍ତା । ସ୍ପେହ ରଙ୍କୁଣୀ ଆଉ ଜଣେ ସମଦଶାପନ୍ନ ମା” ହୃଦୟର ଅକୁହା କୋହ ମାଧ୍ୟମରେ 
ପିତୃ ହୃଦୟର ଶୋକୋଛ୍କାସ ମିଶି ଯେଉଁ କରୁଣ ରସ ସୃଷ୍ଟି ହୋଇଛି ଓଇ ଛେଲେଟା” ଗଛରେ, 
ତା'କୁ ପାଠ କଲେ କିଏ କହିବ ବସନ୍ତବାବୁ ହାସ୍ଯରସର ପ୍ରବକ୍ତା ବୋଲି । ଝିଅ ବାହାଘର 
ବେଳେ ସେଇ ସାନପୁଅକୁ ଖୋଜି ବୁଲିଛି ଆଉ ଗୋଟିଏ ମାଡ଼ ହୃଦୟ । ତାଙ୍କର ସନ୍ତାନଟିଏ ବି 
ପାଣିରେ ବୁଡ଼ି ପ୍ରାଣ ହରାଇବା ପରେ ପାଗଳୀ ହେଇ ମାଂ” ଜଣକ ଆସିଥୂଲେ ସହରସ୍ଥ ନିଜ 
ଘରକୁ । ତାଙ୍କରି ଘରେ ଭଡାରେ ରହୁଥିଲେ ଗାଳ୍ଧିକ ! ସନ୍ତାନହରା ମା' ଜଣକର ଦୁଃଖ ପ୍ରଶମିତ 
ହୋଇଯାଏ ଗାନଳ୍ଧିକଙ୍କ ମାତୃହରା ସାନପୁଅର ଯନନେବାରେ ! ‘ଓଇ ଛେଲେଟା' ପ୍ରତି ତାଙ୍କର 
ସମସ୍ତ ସ୍ବେହଶ୍ରଦ୍ଧା ସେ ଅଜାଡ଼ି ଦେଇଥଲେ । ତାକୁ ସେ ହଳଦୀ ତେଲ କରି ଦେଇଛନ୍ତି । ଜାକି 
ମାଡ଼ି ସୁତୂରାଇ ଦୁଧ ଖୁଆଇଛନ୍ତି । ବଙ୍ଗଳାଗୀତ ଓ ଗପକୁ ଓଡ଼ିଆ କରି ଶୁଣାଇଛନ୍ତି । ଶେଷରେ 
ସେ ଜଳବୁଡ଼ିରେ ଚାଲିଯିବା ପରେ ତାଙ୍କୁ ସେ କଥା ଜଣାଇ ଦିଆଯାଇନାହିଁ । ସେ ମାମୁ 
ଘରେ’, ‘ଭଉଣୀ ଘରେ” ଅଛି ବୋଲି କୁହାଯାଇଛି ! କିନ୍ତୁ ଭଉଣୀ ବାହାଘରକୁ ସିଏ ଯେଉଁଠି 
ଥାଉନା କାହିଁକି ନିଶ୍ଚୟ ଆସିବ ଏଇଧାରଣା ବଦ୍ଧମୂଳ ହୋଇଛି ତାଙ୍କର । ସେଇଥୁପାଇଁ ସେ 
ପଚାରି ପଚାରି ସମସ୍ତଙ୍କୁ ବ୍ଯସ୍ତ କରି ପକାଇଛନ୍ତି । ରାତ୍ରୀର ବିଳମ୍ବିତ ପ୍ରହରରେ ତା'ଭଳି 
ଦେଖାଯାଉଥ୍‌ବା ଗୋଟିଏ ପିଲାକୁ ନିଦରୁ ଉଠାଇ କୋଳକୁ ନେଇ ଗେଲ କରୁଥବାବେଳେ 
ପିଲାଟିର ମା” ତାଙ୍କୁ ସତ କଥା କହିଦେବା ଫଳରେ ତାଙ୍କର ପାଗଳାମି ବଢ଼ିଯାଇଛି । ମାଡୃପ୍ରାଣ 
ତାଙ୍କର ହାହାକାର କରି ଉଠିଛି । (ଓଇ ଛେଲେଟା କୋଥାୟ” ଓତ ଏଲୋନା”ର ବିଜାପରେ 
ଗୁମୁରି ଉଠିଛି ରାତ୍ରିର ସେଇ ନିସ୍ତବ୍ଧ ପ୍ରହର । 


ପିତୃପ୍ରାଣରେ ପୁଣିଥରେ ଜାଗରିତ ହୋଇଛି କ୍ଷୋଭ । “ମୋତେ ଜଣାଗଲା ଯିମିତି 
ସ୍ଵର୍ଗରେ ଆଇ ମୋର ସ୍ଵର୍ଗତାପନ୍ୀ କହୁଛି, “କାହିଁ, ମୋର ମୁନୁ କାହିଁ ? ତାକୁ ଦେଇ 
ବସନ୍ତର ନିଚ୍ଛକ କିଲ୍ଲାରେ... ୬୪ 

ଆସିଥୁଲି ବଞ୍ଚାଇ ରଖିପାରିଲ ନାହିଁ ।”” ବାତ୍ସଲ୍ୟ ମମତାସିକ୍ତ ପିତୃହୃଦୟ, ବରକନ୍ୟା 
ବିଦାୟକାଳୀନ ଅଶ୍ରବିସର୍ଜନକାରୀ ନାରୀମାନଙ୍କ ରୂପରେ, ସମ୍ବେଦନଶୀଳ ମାଡ଼ ହୃଦୟର 
ଭଗ୍ନୀ ହୃଦୟର ସନ୍ଧାନ ପାଇଛନ୍ତି । ଯେତେ ଯେତେ ନାରୀ ଅଶ୍ରବିସର୍ଜନ କରୁଥିଲେ ତାଙ୍କୁ 
ଦେଖି ଭାବିଲି ଦୁନିଆଯାକର ସନ୍ତାନହରା ମାତା, ଭ୍ରାତାହରା ଭଗିନୀ ଯିମିତି କାନ୍ଦି କାନ୍ଦ 
ଖୋଜୁଛନ୍ତି ମୁଁ ଓ ଶ୍ରୀମତୀ ସରକାର ହରାଇଥୂବା, ମୋ ଛୁଆପିଲାଏ ହରାଇଥିବା ସେଇ 
ପିଲାଟିକୁ, ଶ୍ରୀମତୀ ସରକାର ହରାଇଥୁୂବା ‘ଓଇଛେଲେଟା'କୁ !” ? (ଓଇଛେଲେଟା, ଗଙ୍ଗା ଓ 
ଗାଙ୍ଗୀ ) 


ତାଙ୍କ ଜୀବନର ଯେଉଁ ଦୁଇଟି ବ୍ୟକ୍ତିଗତ ଦୁଃଖ ତାଙ୍କୁ ସାରସ୍ଵତ କ୍ଷେତ୍ରରେ ପ୍ରବେଶ 
ନିମିତ୍ତ ଅନୁପ୍ରାଣିତ କରିଛି ତାହା ଏହିପରି ଭାବରେ ସାର୍ବଜନିକ ହୋଇ ଗନ୍ଧରେ ରୂପାୟିତ । 
ତେବେ ତାଙ୍କ ସ୍ଵତନ୍ତ୍ରଧାରାର ଚମତଵକାରିତା ଏହି କରୁଣରସର ଗଳ୍ପ ଓଇଛେଲେଟା”ରେ ମଧ୍ଯ 
ଲକ୍ଷଣୀୟ । ତାଙ୍କ ସ୍ଵଭାବ ସୁଲଭ ବ୍ୟଙ୍ଗ ଗଳ୍ପଟିରେ ଅମିଳ ନୁହେଁ । ଶ୍ରୀମତୀ ସରକାରଙ୍କ 
ସ୍ବାମୀଙ୍କର ପରିଚୟ ଦେବାକୁ ଯାଇ କୁହାଯାଇଛି । “କିନ୍ତୁ ତାଙ୍କ ସ୍ଵାମୀ ଏ ଦେଶର ପାଣି, 
ପବନ, ପିଞମ୍ପୁଡ଼ିବାସ ଚାଉଳ ଆଉ ଇଲିଶିମାଛରେ ତିନିପୁରୁଷ ଧରି ରହିଲେ ବି ଓଡ଼ିଆ କହନ୍ତି 
ନାହିଁ । କହି ଯେ ନପାରିବେ ତାହା ନୁହେଁ, କହନ୍ତି ନାହିଁ । କେବେ ବି ଚେଷ୍ଟା କରନ୍ତି ନାହିଁ । 
ପ୍ରତ୍ୟେକ ବଙ୍ଗଳା ଛବି ଦେଖନ୍ତି । ଗୋଟିଏ ହେଲେ ଓଡ଼ିଆ ଛବି ଦେଖି ନାହାନ୍ତି । କଟକ 
ଷ୍ଟେସନ କେତେ ମିଟରରେ ଧରେ ଜାଣନ୍ତି ନାହିଁ । କଲିକତା ତାଙ୍କର ମକ୍କା । ହୁଏତ ସେ 
ଆଡ଼କୁ ମୁହଁକରି ପ୍ରାର୍ଥନା କରୁଥୂବେ ! “ଏମନ୍‌ ଦେଶଟି କୋଥାୟ ଖୋଜେ ପାବେନା ଗୋ 
ତୃମି।”? (ଓଇ ଛେଲେଟା, ଗଙ୍ଗା ଓ ଗାଙ୍ଗୀ) ଏଧରଣର ଉଦୟ ବିପରୀତ ସମନ୍ସୟରେ 
ସାହିତ୍ୟ ସୃଷ୍ଟି କରିବା ତାଙ୍କର ସ୍ଵତନ୍ତ୍ଯ । ରାମଚନ୍ଦ୍ର ବନବାସରୁ ଫେରି ଆସିବା ପରେ 
କୌଶଲ୍ୟାଙ୍କ ନୟନ ଯୁଗଳରୁ ଯେଉଁ ଆନନ୍ଦାଶ୍ଥ ଏବଂ ଶୋକଜ ଲୋତକ ଝରିବାର ବର୍ଣ୍ଣନା 
ରହିଛି ତାହାହିଁ ଏହି ଧାରାର ଭିଭି | ‘Both sunshine and rain at once’. 


ଯେଉଁ କପଟାଚାର ( ହିପୋକ୍ରେସି) ବେଳେବେଳେ ଏଇ ତଥାକଥୁତ ଶିକ୍ଷିତମାନଙ୍କ 

ମନରେ, ସମ୍ଭାନ୍ତମାନଙ୍କ ମନରେ ଆସିଥାଏ, ସମାଜର ଉଚ୍ଚନୀଚ ଭେଦ ଦ୍ଵାରା ପ୍ରଭାବିତ ହୋଇ, 
ସେଥୁରୁ ନିବୃତ୍ତ ହୋଇ ସଂପ୍ରୀତି ଓ ସମ୍ବେଦନା ଲାଭ କରିବା ନିମିତ୍ତ ସେ ଆହ୍ନାନ ଦେଇଛନ୍ତି 
କେତୋଟି ଗଳ୍ପରେ । ଗଳ୍ପପୁରୁଷ ଓ ତାଙ୍କ ଘର ନିକଟରେ ସାମୟିକ ଭାବରେ ମୂର୍ି ତିଆରି 
କରିବା ପାଇଁ କଲିକତାରୁ ଆସୁଥୁବା କାରିଗରଙ୍କ ମଧ୍ଯରେ ସୃଷ୍ଟି ହୋଇଛି ମନାନ୍ତର ! ପରିଶେଷରେ 
କିନ୍ଧ ସ୍ଥାପିତ ହୋଇପାରିଛି ସୌହାର୍ଦ୍ୟ । ଏହି ସୌହାର୍ଦଦ୍ୟର ଚିହ୍ନ ସ୍ଵରୂପ ସେଇ କାରିଗରମାନଙ୍କ 
ତରଫରୁ ତାଙ୍କୁ ଦିଆଯାଇଥ୍‌ବା ଛୋଟ ସରସ୍ଵତୀ ମୂର୍ଭିଟିକୁ ଉପହାର ସ୍ଵରୂପ ଲାଭ କରି ସେ 
ଅନୁଭବ କରିଛନ୍ତି ନୋବେଲ ଶାନ୍ତି ପୁରସ୍କାର ଲାଭର ଆମ୍ବତୃପ୍ତି। ( ଶାନ୍ତି ପୁରସ୍କାର, ମାଂସାଶୀମାନଙ୍କ 
ଉଦ୍ଦେଶ୍ୟରେ) ଅନୁରୂପ ଆଚାର ଏବଂ ଭାବାନ୍ତରର ଚିତ୍ର ମଧ୍ୟ ପରିଲକ୍ଷିତ ହୋଇଥାଏ ଗଳ୍ପ 
ପୁରୁଷଙ୍କ ସହ ଟ୍ରେନ୍‌ରେ ଯାତ୍ରା କରୁଥୁବା ଛୋଟ ଗରିବ ମଫସଲିଆ ଝିଅଟିଏ ମଧ୍ଯରେ ! ଯାହାକୁ 
ଦେଖି ସେ ବିଲୋ ଷ୍ଟାଣ୍ଡାର୍ଡ ବୋଲି ମନେ କରୁଥଲେ । ମିଛ କହି ତାଙ୍କଠାରୁ ପଇସା ଆଦାୟ 
ବସନ୍ତର ନିଚ୍ଛକ ଜିଲ୍ଲାରେ... ୬୫ 

କରିନେବା ପନ୍ଦିରେ ସେ ଅଛି ବୋଲି ଧରି ନେଇଥଲେ ତାକୁ ପରବ ଅବସ୍ଥାରେ ସିଏ ଯାହା 
ନବ ସେଇଆ ଦେବାକୁ ପ୍ରସ୍ତୁତ ହୋଇଯାଇଛନ୍ତି । ( କୁଳିଗାଁର ସରୋଜିନୀ ମହାନ୍ତି ମେଜର 
ଅପରେସନ) । 


କେବଳ ଆମତ୍ମୀୟସ୍ଵଜନ ବା ଚାକରାଣୀ, ସାମୟିକ ପଡ଼ୋଶୀ ସାଜୁଥବା ବ୍ୟଗ୍ରିବିଶେଷ 
ବା ଟ୍ରେନ୍‌ /ବସ୍‌ର ସହଯାତ୍ରୀ/ ସହଯାତ୍ରିଣୀମାନେ ନୁହନ୍ତି କୁଆ, କୁକୁର, ନେଉଳ, ଘୁଷୁରି ଆଦି 
ମାନବେତର ପ୍ରାଣୀ, ଚାଉଳ, ଚା, ଆଦି ନିତ୍ୟବ୍ୟବହାର୍ଯ୍ୟ ପଦାର୍ଥକୁ ମଧ୍ଯ ସେ ଗଳ୍ପର ପରିସରଭୁକ୍ତ 
କରନ୍ତି । ସେଗୁଡ଼ିକୁ ଦେଖାନ୍ତି ଆତ୍ମୀୟତାଭରା ଦୃଷ୍ଟିରେ । କାରଣ, “ମୁଁ ସେ ସବୁ ଭିତରେ 
ଦେଖିଛି, କାମରେ ଧାରଇ ଯେ ଅନଙ୍ଗଜାଣ/ ଚେତନ ଅଚେତନ ତା'ର ସମାନ ।” ପ୍ରେମରେ 
ଯିଏ ମଜିଯାଇଛି ସେ ଚେତନ ଅଚେତନର ତଫାତ଼ ଜାଣିପାରିନି । କାମରେ ମଜି ଯାଇଛି ମାନେ 
]oveରେ ପଡ଼ିଯାଇଛି । ଅର୍ଥାତ ନିବିଡ଼ ଭାବରେ ଭଲ ପାଇ ବସିଛି । ବ୍ଲାକି ( କୁକୁର) ବିଷୟରେ 
ଯେଉଁ ଲେଖିଛି, ତା'ର ସ୍ପେହ ଏତେ ମଜିଯାଇଛି ଯେ, ତା'ରି ସମ୍ପର୍କରେ ଲେଖିଛି । ଗୋଟାଏ 
ନାରୀକୁ ଏତେ ନିଖୁଣ ଓ ସୁନ୍ଦର ଭାବରେ କରିପାରିବି ନାହିଁ ଯେମିତି ତାକୁ କରିପାରିଛି । 
(ସାକ୍ଷାତକାର, ଚିର ବସନ୍ତ) 


ସାହିତ୍ୟ ପ୍ରତି, ନିଜର ସୃଷ୍ଠି ପ୍ରତି ତାଙ୍କର ଥଲା ଅହେତୁକ ମୋହ, ଶ୍ରଦ୍ଧା । ଛପା 
ବହିଗୁଡ଼ିକୁ ଗଳ୍ପଗୁରୁଷ ଠାକୁରଙ୍କ ଆସ୍ଥାନରେ ରଖିଛନ୍ତି । ( ସୋଃହମ୍‌ ମେଜର ଅପରେସନ) 
କେବଳ ସେତିକି ନୁହେଁ ଏହି ମାନସ କନ୍ଯାମାନଙ୍କୁ ସେ ନିଜ ଦେହଜା କନ୍ୟାଙ୍କଠାରୁ କୌଣସି 
ଗୁଣରେ ନ୍ୟୁନ କରି ଦେଖୁ ନଥଲେ । ପାଠକମାନଙ୍କୁ ସେ ଗୋଟିଏ ବହିର ମୁଖବନ୍ଧରେ 
ନିବେଦନ କରିଛନ୍ତି । “ଏହାର ଶତ ସହସ୍ର ଅବିଗୁଣ ନ ଧରି ସମ୍ଭେଦନଶୀଳ ହୋଇ 
ରସଭୋଗ କରିବେ । ଆଚରଣ ଚରିତ୍ରଗତ ଦୋଷ ପାଇଁ ଭର୍ସନା କରିବେ । ମୃଦୁ ଲାଠିଚା୍ଁ 
କରିପାରନ୍ତି ମାତ୍ର କିରୋସିନିରେ ପୋଡ଼ିବେ ନାହିଁ, ଗଣ ଧର୍ଷଣ କରିବେ ନାହିଁ ବା ଯୌତୁକ 
ସ୍ଵରୂପ ଦରିଦ୍ର ପିତା ପାଞ୍ଚୋଟି ହରିତକୀ ଦେଲା ବୋଲି ଝିଅକୁ ତା'ର ନିର୍ଯାତନା ଦେଇ ଗଳା 
ଦଉଡ଼ିରେ ଝୁଲାଇବେ ନାହିଁ ।” ? ( ସମର୍ପଣ, ଅଜାଗାଘାଆ) ପୁଣି ସେ ଜଗନ୍ନାଥଙ୍କ ସମ୍ମୁଖରେ 
ବହିର ଡମି କପି ଧରି ପ୍ରାର୍ଥନା କରନ୍ତି, “ନିଜକୁ ଭଣ୍ଡେଇ ନାହିଁକି ଅନ୍ୟକୁ ଠକାଏ ନାହିଁ 
ଟେକାଟେକି କରି । ସେଥୁପାଇଁ ଏ ଝିଅଙ୍କ ପୃଷ୍ଠପୋଷକ, ଅଭିଭାବକ ନଥୁଲା ପରି ଗରାଖ 
ଚୁଟୁ ନାହାନ୍ତି । ତୋ ଦିହ ଛୁଇଁ କହୁଛି ଜଗା ଏଗୁଡ଼ାକ ଦୋଚାରୁଣୀ ନୁହଁନ୍ତି, କୁଳଟା ନୁହନ୍ତି । 
ଆଙ୍ଗିକ ସୌନ୍ଦର୍ଯ୍ୟ ନଥୂଲେ ବି ଆତ୍ମିକ ପବିତ୍ରତା ଓ ସତୀତ୍ସ ଅଛି।” ? ( ଅଲୌକିକ, ଅଜାଗାଘାଆ) 
“ସୋ୫ହମ୍‌' ଗଳରେ ସ୍ରଷ୍ଟାର ଅନୁପମ ଆତ୍ମୋପଲବ୍ଧବର ବର୍ଣ୍ଣନା ରହିଛି ! ନିଜ ଭିତରେ ଗଳ୍ପ 
ପୁରୁଷ ଅନୁଭବ କରିପାରିଛନ୍ତି ଦୈବୀସତ୍ତା, ମାନବୀୟ ସତ୍ତା ଏବଂ ମାନସସରତ୍ତାକୁ । ଏହି 
ଉପଲବ୍ଧ, ଦିବ୍ୟାନୁଭୂତି ହୋଇ ସାରିଥୂବା ଗଳ୍ପଗୁରୁଷଙ୍କର କଂଣ ବା ଆଉ ଲୋଡ଼ା ଥୁଲା ! 
(ସୋହମ୍‌, ମେଜର ଅପରେସନ୍‌ ) କଥାକାର ନିଜ ଜୀବନର ହସକାନ୍ଦକୁ, ଜୀବନଚର୍ଯ୍ୟାକୁ 
ଗଳ୍ପ ଜରିଆରେ, ସ୍ପଷ୍ଠ ଭାବରେ ବିନା କପଟାଚାରରେ, ସରଳ, ସାବଲୀଳ ଭାଷାରେ ପ୍ରକାଶ 

କରିଯାଇଥୁଲେ ବି ସେଗୁଡ଼ିକ ଆତ୍ମଳୀବନୀର ଧାରା ଅନୁବର୍ଭୀ ହୋଇନାହିଁ । ନାଟକୀୟତାରେ 
ପୁଶ୍ଚଳ ଏହି ଜୀବନଧର୍ମୀ ସୃଷ୍ଟିଗୁଡ଼ିକକ ସତ୍ୟ ଚେତନା ଓ ସତ୍ୟସାଧନାର ସ୍ବାକ୍ଷର ବହନ କରି 
ଗଳ୍ପକଳାର ସ୍ଵାତନ୍ତ୍ୟ ବଜାୟ ରଖିଛି । ତାଙ୍କ ଗଳ୍ପଗୁଡ଼ିକରେ ଭାଷା ଓ ଶୈଳୀ ଭାବ ସହିତ 
ଏକାମ୍୍‌ ହୋଇ ସେଗୁଡ଼ିକୁ ବହୁମାତ୍ରିକତା ପ୍ରଦାନ କରିଛି । ନିଜ ଜୀବନଧାରା ସହିତ ସମାଜ 
ଜୀବନକୁ ଏକୀଭୂତ କରି ସେ କଥା ସାହିତ୍ୟ ସଂରଚନା କରିଥୁଲେ ବି ସେଅରେ ନିତ୍ୟୁପଦେଶ 
ପ୍ରଦାନର ଉଦ୍ଯମ ପରିଲକ୍ଷିତ ହୁଏ ନାହିଁ । ନିଜ ଜୀବନ ଦୁଃଖରେ ଭରା ହୋଇଥିବାରୁ 
ପାଠକମାନଙ୍କ ମୁହଁରେ ହସ ଫୁଟାଇବାରେ ବ୍ରତୀ ହୋଇ, ହାସ୍ୟରସର ନୃତନ ସ୍ଵକୀୟଧାରା 
ପ୍ରବର୍ରନ କରି ସେ ଓଡ଼ିଶାର ସାରସ୍ଵତ କ୍ଷେତ୍ରରେ ନିଜର ସ୍ଵାତନ୍ତ୍ଯ ସାବ୍ୟସ୍ତ କରିଯାଇଛନ୍ତି । 
ମୟୂରଭଞ୍ଜର ଆଦିବାସୀ ସଂପ୍ରଦାୟୟ ସହରତଳି ଅଞ୍ଚଳର ବାସିନ୍ଦା ଆଦିଙ୍କ ଚରିତ୍ରାୟନରେ 
ଯେଉଁ ନିଖୁଣତା ସେ ପ୍ରଦର୍ଶନ କରିଯାଇଛନ୍ତି ତାହା ଅନନ୍ୟ ! କଥାକାର ବସନ୍ତ କୁମାର ଶତପଥୀ 
ଓଡ଼ିଶାର ପାଠକ ଏବଂ ସାହିତ୍ୟିକ ମହଲରେ ‘ଚିରବସନ୍ତ' ରୂପରେ ଆଖ୍ୟାୟିତ ହୋଇ ଆସିଛନ୍ତି 
ଓ ରହିବେ ଏଥୁରେ ଦ୍ବିମତ ନାହିଁ 


U 


ବସନ୍ତର ନିଜ୍ଜକ କିଲ୍ଲାରେ... ୬୭ 


Digitized by PPRACHIN, SOA 


ଗା ଳ୍ିକ ବସନ୍ତ ଶତପଥୀଙ୍କ ଗଳ୍ପ ମାନସ 
ବାଞ୍ଚାନିଧୂ ଦାସ 


ଗାନ୍ିକ ବସନ୍ତ ଶତପଥୀ ୧୯୧୩ ମସିହାରେ ମୟୂରଭଞ୍ଜ ଜିଲ୍ଲାର ବାଙ୍ଗିରୀପୋଷି 
ଥାନାର ପାନ୍ଧଡ଼ା ଗ୍ରାମରେ ଜନ୍ମଗ୍ରହଣ କରିଥିଲେ । ୧୯୯୪ ମସିହା ଫେବୃୟାରୀ ୨୦ 
ତାରିଖରେ ସେ ରାଉରକେଲାରେ ମୃତ୍ୟୁବରଣ କରିଥଲେ ! ମୟୂରଭଞ୍ଜ ରାଜାଙ୍କ ଠାରୁ କୃତୀ 
ଛାତ୍ର ରୂପେ ବୃତ୍ତି ପାଇ ସେ ଉଚ୍ଚଶିକ୍ଷା ସମାପ୍ତ କରିଥିଲେ । ୧୯୪୦ ମସିହାରେ ସେ 
ମୟୂରଭଞ୍ଜ ରାଜ୍ୟରୁ ପ୍ରକାଶ ପାଉଥବା ସାହିତ୍ୟ ପତ୍ରିକା “ ଭଞ୍ଜପ୍ରଦୀପ” ଓ * Mayurbhanja 
hronicle’ର ସଂପାଦନା କରିଥିଲେ ଓ ସେଇ ଦେଶୀୟ ରାଜ୍ୟର ପବ୍ଲିକ୍‌ ରିଲେସନ୍‌ ଅଫିସର 
ରୂପେ କାର୍ଯ୍ୟ କରିଥୁଲେ । ମୟୂରଭଞ୍ଜ ରାଜ୍ୟ ଓଡ଼ିଶାରେ ୧୯୪୮ ମସିହାରେ ମିଶ୍ରଣ ବେଳେ 
ସେ ରାଜଦରବାରର ରାଷ୍ଟ୍ରଦୂତ ରୂପେ ଦିଲ୍ଲୀ ଦରବାରରେ ସର୍ଦ୍ଦାର ପଟେଲଙ୍କ ସାମ୍ପାରେ ନିଜ 
ରାଜ୍ୟର ପକ୍ଷ ରଖ୍‌ ମିଶ୍ରଣ ପ୍ରକ୍ରିୟାରେ ବିଶେଷ ଭୂମିକା ଗ୍ରହଣ କରିଥୂଲେ । ୧୯୬୨ ମସିହାରେ 
ତାଙ୍କର ପନ୍ୀଙ୍କର ଅକାଳ ବିୟୋଗ ଏବଂ ୧୯୭୪ ମସିହାରେ ତାଙ୍କ କନିଷ୍ଠପୁତ୍ର ମୁନୁର 
ଅକାଳ ବିୟୋଗ ହୁଏ ବସାପାଖ ଗଡ଼ିଆରେ ବୁଡ଼ିଯିବା ଯୋଗୁଁ । ଏଇ ଦୁଇ ମୃତ୍ୟୁଲୀଳା 
ଅଧ୍ୟାପକ ବସନ୍ତ ଶତପଥୀଙ୍କୁ ମାନସିକ ଭାବେ ଦୋହଲାଇ ଦିଏ ଏବଂ ସେ କଥା ସାହିତ୍ୟ 
ରଚନାରେ ବ୍ରତୀ ହୁଅନ୍ତି । 


ଅନେକ ଲେଖକ, କବି, ନାଟ୍ୟକାର ଓ ଶିଳ୍ପୀଙ୍କ ଜୀବନୀକୁ ଅନୁଧ୍ୟାନ କରି ଆମେ 
ଦେଖୁଛୁ, ଆତ୍ମୀୟ ସ୍ଵଜନର ଅକାଳ ମୃତ୍ଯୁ ସ୍ରଷ୍ଟାଙ୍କୁ ଶୋକାଛ୍ଥନ କରାଏ ଏବଂ ଏ ଦୁଃଖଦ 
ଘଟଣା ଏମିତି ମାନସିକ ଚାପ ସୃଷ୍ଟି କରେ ଯେ, ଲେଖକର ଲେଖନୀର ମୋଡ଼ ତାହାର 
ଗତିପଥ ବଦଳାଏ । ବିଶ୍ଵକବି ରବୀନ୍ଦ୍ରନାଥଙ୍କ ଲେଖନୀର ମୋଡ଼ ପରିବର୍ଭନ ହୁଏ ତାଙ୍କ 
ଲେଖକୀୟ ଜୀବନର ସକଳ ପ୍ରେରଣାର ଉତ୍ସ ତାଙ୍କ ଭାଉଜ କାଦମ୍ବରୀ ଦେବୀଙ୍କ ଆମ୍ବହତ୍ୟା 
ଘଟଣା ପରେ । ଞିପନ୍ୟାସିକ ଫକୀରମୋହନଙ୍କ ଲେଖନୀର ମୋଡ଼ ପରିବର୍ରନ ହୁଏ ତାଙ୍କ 
ପ୍ରାଣପ୍ରିୟା ପନ କୃଷ୍ଣାକୁମାରୀଙ୍କ ଅକାଳ ମୃତ୍ୟୁରେ ! ସେଇପରି ଅନୁବାଦକ ବସନ୍ତ ଶତପଥୀ, 
ନାଟ୍ୟ ନିର୍ଦ୍ଦେଶକ ବସନ୍ତ ଶତପଥୀ, ସଫଳ କଥାକାର ପାଲଟନ୍ତି ତାଙ୍କର ଏଇ ଦୁଇଜଣ 
ପ୍ରାଣାଧୂକ ପ୍ରିୟ ଆତ୍ମୀୟ ସ୍ଵଜନର ଅକାଳ ନିଧନ ଯୋଗୁଁ । ବସନ୍ତବାବୁ ତାଙ୍କ ପ୍ରଥମ ଗଳ୍ପ 
କାଣିଚିଆଁରେ ଯେଉଁ ଶୋକର ଶ୍ଲୋକ ଆବୃତ୍ତି କରିଥିଲେ ସେତେବେଳେ ମୃତ୍ୟୁକୁ ପାଖରୁ 
ଦେଖୁ କାୟୋମନ ଆମ୍ମାରେ ଚହଲି ଯିବାର ଅବକାଶ ତାଙ୍କ ଜୀବନରେ ଆସିନଥୁଲା । କିନ୍ତୁ 
‘ଓଇ ଛେଲେଟା” ଗଳ୍ପରେ ପୁତ୍ର ବିଚ୍ଛେଦରେ ଶୋକ ବାସ୍ତବରେ ମହାଶ୍ଲୋକରେ ପରିଣତ 
ହେଲା । ‘ଓଇ ଛେଲେଟା”ରେ ଶ୍ରୀମତୀ ସରକାରଙ୍କ ପ୍ରୟାତପୁତ୍ର ନନୀ ଗୋପାଲ୍‌ ଓ ଲେଖକଙ୍କର 

ବୁଡ଼ି ମରିଥୂବା ପୁତ୍ର ମୁନୁ' ଏକାକାର ହୋଇଯାଇଛନ୍ତିଂ ଗୋଟିଏ ସତ୍ତାରେ ରୂପାନ୍ତରିତ 
ହୋଇଛନ୍ତି । ବ୍ୟକ୍ତିଗତ ପରିବେଶକୁ କିପରି ସାର୍ବଜନୀନ ବେଦନାବୋଧରେ ପରିଣତ କରିବାକୁ 
ହୁଏ ଗଳ୍ପରେ ସେ କଳାକୌଶଳ ଗାଳ୍ିିକ ଦେଖାଇଛନ୍ତି । ଗଳ୍ପଟିରେ ଅଛି ଭରପୂର ନଷ୍ଟାଲଜିଆ, 
ଅଛି ଗଭୀର ମର୍ମଦାହ ଓ ଅଛି ସାର୍ବଜନୀନ ଦୁଃଖ- ଯେଉଁ ପ୍ରକାର ଦୁଃଖରେ ବିଚଳିତ ହୋଇ 
ନିର୍ଜନ ମାଳ ଅଞ୍ଚଳର ଏକ କୃଷିକ୍ଷେତ୍ରରେ ଏକାକିନୀ ଏକ ଯୁବତୀ ବା ସଲିଟାରୀ ରିପର୍‌ 
ଗାଉଥଲା ଶୋକ ସଙ୍ଗୀତଟିଏ । 


ଗାଳ୍ଧିକ ତାଙ୍କ ପ୍ରିୟ ପୁତ୍ର ମୁନୁର ବିୟୋଗର ଓaddest thoughtsକୁ ନିଜ କଥା 
ସାହିତ୍ୟରେ ପ୍ରସଙ୍ଗକ୍ରମେ ଉପସ୍ଥାପନ କରିଛନ୍ତି ବିଭିନ୍ନ ରଙ୍ଗରେ ଓ ବିଭିନ୍ନ ପ୍ରସଙ୍ଗରେ । ‘ଓଇ 
ଛେଲେଟା”ରେ ଯାହା ଅକୁହା ରହିଯାଇଛି, ସେଇ ମର୍ମବେଦନା କୁହାଯାଇଛି ଅତି ସବୃଜେକ୍ଟିତ୍ତ 
ମର୍ମରେ ଗଳ୍ପ ଏକ ଲାଲ୍‌ ସ୍ମତି : କାଠ ଚମ୍ପାର” ! ଏଇ ଗଳ୍ପରେ ମୁନୁର ବ୍ୟବହୃତ ଟେନିସ୍‌ ବଲ୍‌, 
ବୁଇଙ୍ଗମ୍‌ ଖୋଳ, ଟିଫିନ୍‌ ବକ୍ସ୍‌, ଚକ୍୍‌ଖଡ଼ି ଏବଂ ତା? ହାତରେ ରୋପିତ କାଠଚମ୍ପା ଗଛ ସବୁକିଛି 
ଅବଲୀଳାକ୍ରମେ ଆସି ଯାଇଛି । ଗାନ୍ଧିକଙ୍କ ବାକ୍ଚାତୁରୀ ଓ ଭାବାବେଗପୂର୍ଣ୍ଣ ବର୍ଣ୍ଣନା ଏ ଗଳ୍ପର 
ଶୋକଳ୍ଛାସକୁ ଦ୍ବିଗୁଣିତ କରିଦେଇଛି ଓ ସାର୍ବଜନୀନ ଶୋକ ଆଡ଼କୁ ଏହାକୁ ଟାଣି ନେଇଛି । 


‘ଚାଉଳ? ଗଳ୍ପରେ ଆମେ ପୁଣି ମୁନୁର ଉପସ୍ଥିତି ଦେଖୁଁ । ସେ”ଠି ମୁନୁ ଆସିଛି 
ବଙ୍ଗାଳୁଣୀ ତଥା ଓଡ଼ିଶାରୁ ଚୋରାରେ ଚାଉଳ ଚାଲାଣକାରିଣୀ ନାରୀ ଲକ୍ଷ୍ମୀପ୍ରିୟାର କୁନି 
ସନ୍ତାନ ବେଶରେ ! ‘ଚାଉଳ ଗଳ୍ପରେ ଗାନ଼ିକ ଆଉ ଗୋଟିଏ ଚିରନ୍ତନ ସତ୍ୟର ଜୟ ଜୟକାର 
କରିଛନ୍ତି । ସିଏ ହେଲା ମଣିଷ ଓ ମଣିଷପଣିଆ ! ଜାତୀୟ ଆନ୍ତର୍ଜାତିକ- ଏପରିକି ଆଞ୍ଚଳିକ 
ଭେଦଭାବ ସୃଷ୍ଟିକାରୀ ସମସ୍ତ ରାଜନୈତିକ ଓ ଆଦର୍ଶଗତ ସୀମାରେଖାକୁ ସେ ଏ ଗଳ୍ପରେ 
ଅସ୍ଵୀକାର କରିଛନ୍ତି । ମଣିଷକୁ ସେ ଏ ଗଳ୍ପରେ ଘୋଷଣା କରିଛନ୍ତି କଗତର ପରମ ସତ୍ୟ ଓ 
ସାର୍ବଭୌମ । ପିମ୍ପୁଡ଼ି” ଗଳ୍ପରେ ଏହିପରି ଗାଳିକ ଗୋପୀନାଥ ମହାନ୍ତି ବୁଦ୍ଧୁକ୍ଷିତ ମଣିଷକୁ 
ପିମ୍ପୁଡ଼ି ବଂଶ ଅବିନାଶୀ ବୋଲି କହିଲେ । ଓଡ଼ିଶାର ଏକ ହାଟରୁ ଅଦୂର ସୀମା ଆରପାରି 
ଆନ୍ଧ୍ରର ଗାଁଗଣ୍ଡାକୁ ଚାଉଳ ନେଇ ଗଲାବେଳେ ଏ ପିମ୍ପୁଡ଼ି ପଲ ସମସ୍ତଙ୍କ ଅଲକ୍ଷ୍ୟରେ ମାତି 
ଯାଆନ୍ତି ଜୀବନ ସଂଗ୍ରାମରେ । ତାଙ୍କୁ ଦେଖୁ ତାଙ୍କୁ ଧରିବାକୁ ଛକିଥୂବା ସପ୍ଟାଇ ଅଫିସରଙ୍କର 
ଦୟାଭାବ ଜାତ ହୁଏ | ସେମାନଙ୍କୁ ଚାଉଳ ଚାଲାଣ ଅପରାଧରେ ଧରିବା ପରିବର୍େ ଅଫିସର 
ସେମାନଙ୍କୁ ଛାଡ଼ିଦେଲେ ! ‘ଚାଉଳ? ଗଛରେ ଗାଳିକ ବସନ୍ତ ଶତପଥୀ ସେହିପରି ବାଲେଶ୍ବରରୁ 
ବଙ୍ଗଳାକୁ ଚାଉଳ ଚୋରା ଚାଲାଣକୁ ମାନବୀୟ ଗୁଣରେ କ୍ଷମା କରାଯାଇପାରେ ବୋଲି 
କହିଛନ୍ତି । ଓଡ଼ିଶାର ଚାଉଳ ଅନ୍ୟରାଜ୍ୟକୁ ଯାଇପାରିବ ନାହିଁ ବୋଲି ଯେଉଁମାନେ ଅଫିସିଆଲ 
ଅର୍ଡ଼ର କରିଛନ୍ତି ଓ ସୀମାନ୍ତବର୍ଭୀ ରେଳ ଷ୍େସନଗୁଡ଼ିକରେ ଧରପଗଡ଼ କରୁଛନ୍ତି, ସେମାନଙ୍କ 
ଅମାନୁଷିକ କର୍ମ ଦେଖୁ ଗାଳ୍ଧିକ ଏ ଗଳ୍ପରେ ବ୍ୟଙ୍ଗାତ୍ମକ ଭାବେ କହିଛନ୍ତି- ଜାତି ଓ ଜାତୀୟତା 
ଆଜି ଜାଗ୍ରତ ଅଭାବନୀୟ ଉଗ୍ରତାରେ !”? ଗୋପୀନାଥ ମହାନ୍ତିଙ୍କ ସପ୍ଲାଇ ଇନିସ୍‌ପେକ୍ଟର 
ନିଜର ଭାବନା ରାଜ୍ୟରେ ହଜିଯିବାବେଳେ ‘ଚାଉଳ? ଗନ୍ଧ ଶେଷ ହୋଇଛି ବଙ୍ଗାଜୀ ବଧୂ 
ଗରିବ ଲକ୍ଷ୍ମୀପ୍ରିୟା ତାହାର ନିଜ ମୃତ ଶିଶୁ ସନ୍ତାନକୁ ଓଡ଼ିଶା ଓ ବଙ୍ଗଳା ସୀମାନ୍ତରେ ମାଟି 
ଖୋଳି ପୋତିବାରେ । ପ୍ରକାଶ ଥାଉ କି ଜଳେଶ୍ବର ରେଳ ଷ୍ଟେସନରେ ପିଲାଟି ପାଖରୁ 
ଚାଉଳ ଖାନତଲାସୀ କଲାବେଳେ ବ୍ୟାଟନ୍ନରେ ତାକୁ ଖୁବ ଜୋରରେ ଭୂଷି ଦେଇଥୁଲା 

ବସନ୍ତର ନଳନ୍ଛକ ଜଲ୍ୟାରେ... ୬୯ 

କନେଷ୍ଟବଳ୍ଟିଏ- ଏବଂ ପିଲାଟିର ସେଇ ଆଘାତରେ ମୃତ୍ୟୁ ହୋଇଥୁଲା । ଏକ ଶେୋକାବହ 
ପରିବେଶରେ “ଚାଉଳ” ଗପଟି ଶେଷ ହୋଇଛି ଏହିପରି- “ମାଛି ଅନ୍ଧାରରେ ଲକ୍ଷ୍ମୀପ୍ରିୟା 
ସେ ସୀମାଳି ପଥରଗୋଟାକ ମୁଣ୍ଡ କରି ଏମିତି ଶୁଆଇ ଦେଲା ଯେ ଧ୍ଷେମିତି ଦିହର ଅଧେ ଏ 
ରାଜ୍ୟରେ ଆଉ ଅଧେ ଅନ୍ୟ ରାଜ୍ୟରେ ରହିବ । ରୋହିତର ସଜ୍କାର କରିବାକୁ ଶୈବ୍ଯା 
ସହିତ ହରିଶ୍ଚନ୍ଦ୍ର ଶୃଶାନରେ ଥଲେ । ଏଂଠି ଲକ୍ଷ୍ମୀପ୍ରିୟା ଏକାକିନୀ । ମାଟି ଘୋଡ଼ାଇବା ଆଗରୁ 
ଲକ୍ଷ୍ମୀପ୍ରିୟା ଛୋଟ ସିଲଟଟି ଛିଣ୍ଡା ଜାମାପଟାକୁ ଏକାଠି କରି ଗୋଟାଏ ରକମ ତକିଆ କରି 
ମୁଣ୍ଡ ତଳେ ରଖୁଲା । ଯେଉଁ ଛୋଟ ରବର ବଲ୍ଟିରେ ସେ ଖେଳୁଥିଲା ତାକୁ ହାତ ପାଖରେ 
ଥୋଇଦେଲା । ତାଳୁରୁ ତଳିପା ଯାଏ ଥରେ ଆଉଁଶି ଦେଲାବେଳେ ଦେଖୁଲା, ପେଟରେ 
ବେଟନ୍‌ ବାଜିଥୁବା ଜାଗାଟି ଫୁଲି ରହିଛି । ଗୋଟାଏ ଆଖୁ ସାମାନ୍ୟ ଫିଟାଇ ଦେଖୁଦେଇ ଭୋ 
କରି କାନ୍ଦି ଉଠିଲା ଏବଂ ବାଷ୍ଠଭରା କଣ୍ଠରେ କହିଲା, କିରେ ବାପା ! ଚାଲିଗଲୁ ! 


ଏ ହେଉଛି ଗାଳ୍ଜିକ ନିଜ ପୁତ୍ର ମୁନୁକୁ ମାଟିରେ ପୋତିବା ଦୃଶ୍ୟ ଏବଂ ଏ ଶୋକୋଳ୍ଥାସ 
ହେଉଛି ଜଣେ ବିଦଗ୍ଧ ପିତାର । 


ଗାଳିକ ବସନ୍ତ ଶତପଥୀ ନିଜ କଥୋପକଥନ ବେଳେ ନିଜ ସମୟର ମୟୂରଭଞ୍ଜ 
ରାଜ୍ୟର ରାଜାଙ୍କର ପ୍ରଜାନୁରଞ୍ଜନ ଓ ଉଦାରଚେତନା ଭାବକୁ ପ୍ରଶଂସା କରୁଥଲେ । ସେଇ 
ରାଜବଂଶର ଉତ୍କଳୀୟ ଜାତୀୟ ନବଜାଗରଣ ପର୍ବରେ ଦେଇଥୁବା ଅବଦାନକୁ ସ୍ଵୀକାର କରୁଥଲେ । 
ମାତ୍ର ମଣିଷ ହିସାବରେ ଏ ଗାନ୍ଧିକ ଥିଲେ ଉଦାର ମାନବବାଦୀ, ଜାତୀୟବାଦୀ ତଥା ଗାନ୍ଧିବାଦୀ | 
ମହାମତି ମାର୍କସ୍‌ ମଣିଷର ସଂଶୋଧନ ସମାଜବାଦୀ ଶାସନ ପର୍ବରେ ରାଷ୍ଟ୍ର ମାଧ୍ୟମରେ ହେଉ 
ବୋଲି କହିଥୂଲେ । ସମାଜବାଦୀ ସୋପାନ ଅତିକ୍ରମ କରି କମ୍ୟୁନିଜିମ୍‌ର ଆଗମନ କାଳରେ 
ମଣିଷକୁ ସଂଶୋଧନ ବା ସୁସଂସ୍କୃତିସଂପନ୍ନ କରିବାରେ ସମାଜ ବା ସୋସାଇଟି ମୁଖ୍ୟ ଭୂମିକା 
ଗ୍ରହଣ କରିବ ବୋଲି ସେ ମତ ଦେଇଥୂଲେ । ମଣିଷକୁ ତାହାର ଅନ୍ତଃସ୍ଵର ସଂଶୋଧୂତ ହେବାକୁ 
ବା ତାହାର ନୈତିକତା ବିକାଶ ପାଇଁ ମାର୍କସ୍‌ ବିଶେଷ ଗୁରୁତ୍ଵ ଦେଇ ନଥୂଲେ । ଲେନିନ୍ବ କିନ୍ତ 
ସମାଜବାଦୀ ଆର୍ଥନୀତିକ ପଟ୍ଟଭୂମି ଵା socialistic economic structure ଗଠନବେଳେ 
ମଣିଷ ମଧ୍ଯରେ କେତେକ ଚିରନ୍ତନ ମୂଲ୍ୟବୋଧ ସାଙ୍ଗକୁ କେତେକ ସମାଜବାଦୀ ନୈତିକତାର 
କର୍ଷଣ ହେଉ ବୋଲି ଚାହିଁଥିଲେ । ତେଣୁ ସୋଭିଏତ୍‌ ୟୁନିଅନ୍ନରେ କ୍ଷମତାସୀନ ହେବାପରେ ସେ 
ସମାଜବାଦୀ ସମାଜରେ ନୈତିକତାର ସଂରଚନା କରିବା ନିମନ୍ତେ ଆରମ୍ଭ କରିଥୁଲେ ସାଂସ୍କୃତିକ 
ବିପ୍ଲବ । 

ଗାନ୍ଧି କିନ୍ତୁ ବ୍ଯକ୍ତି ମୌଳିକ ଭାବେ ନିଜ ମଧ୍ଯରୁ ନିଜେ ସଂଶୋଧୂତ ଓ ଶୋଧୂତ 
ହେଉ ବୋଲି ମତ ଦେଉଥ୍‌ଲେ | ବ୍ୟକ୍ତି ଯଦି ନିଜସ୍ଵ ଚେଷ୍ଟାରେ ନିଜ ମଧ୍ଯରୁ ନିଜେ ସୁଶୃଙ୍ଖଳିତ, 
ସୁବ୍ୟବସ୍ଥିତ, ସଂସ୍କୃତିସଂପନ୍ନ ନହୁଏ ତେବେ ଏକ ଗଣତାନ୍ତିକ ରାଷ୍ଟ୍ର ଗଠିତ ହୋଇପାରିବ 
ନାହିଁ । ଗାନ୍ଧି ନୈତିକତା ଉପରେ ତେଣୁ ବିଶେଷ ଗୁରୁତ୍ଵ ଆରୋପ କରୁଥଲେ । ରାଷ୍ଟ୍ର ବ୍ୟକ୍ତିକୁ 
ଯେତେ ପ୍ରକାର ଆର୍ଥନୀତିକ ସୁବିଧା ଦେଉ ବା ଯେତେ ପ୍ରଜାମଙ୍ଗଳକାରୀ ଯୋଜନା ଚାଲୁ 
କରୁ, ସେଇ ରାଷ୍ଟ୍ରରେ ବସବାସ କରୁଥବା ବ୍ୟକ୍ତି ଚରିତ୍ର ଯଦି କଳୁଷିତ ହୁଏ, ତେବେ ଯଥାର୍ଥ 
ବସନ୍ତର ନିଚ୍ଛକ ଜିଲ୍ଲାରେ... ୭୦ 

ବିକାଶ କ୍ଷେତ୍ରରେ କିଛି ସୁଫଳ ମିଳିବ ନାହିଁ । ଗାନ୍ଧିକ ବସନ୍ତ ଶତପଥୀ ଗାନ୍ଧି ଓ ନେହରୁଙ୍କ 
ଭକ୍ତ ଥିଲେ ଓ ସେ ଦୁହିଁଙ୍କ ଜୀବନ ଦର୍ଶନରେ ପ୍ରଭାବିତ ମଧ୍ୟ ହୋଇଥଲେ । ୧୯୩୪ 
ମସିହାରେ ରେଭେନ୍‌ସା କଲେଜରେ ଛାତ୍ର ଥ୍ବାବେଳେ ସେ ଗାନଛିଙ୍କୁ କଟକ ରେଲ୍‌ 
ପ୍ଲାଟଫର୍ମରେ ଦର୍ଶନ କରିବାର ସୁଯୋଗ ପାଇଥ୍‌ଲେ । ଗାନ୍ଧିଙ୍କୁ ସେ ସ୍ଵରାଜ ପାଣ୍ଠି ପାଇଁ କିଛି 
ପଇସା ମଧ୍ଯ ଦାନ କରିଥଲେ | ଗାନିଙ୍କ ଦର୍ଶନର ଅନୁଭୂତିକୁ କଥାମୟ କରି ଗାଳ୍ପିକ ଲେଖନ୍ତି- 
“ପ୍ଲାଟଫର୍ମ ଭିତରକୁ ପଶି ଦେଖୁଲି ଭିଡ଼ ଆଉ ନାହିଁ । ତେଣେ ସବୁଜ ଆଲୁଅ ଦିଶିଲାଣି । 
ଗାଡ଼ି ଛାଡ଼ିବାକୁ ଅପେକ୍ଷା | ଗାନ୍ଧି କିନ୍ଧୁ ସେମିତି ହାତ ପାତି ଛିଡ଼ା ରହିଛନ୍ତି । ଦଉଡ଼ି ଯାଇ 
ଯାହା ନେଇଥୁଲି ` (ତିନୋଟି ବା ଚାରୋଟି ତମତ୍ମା ପଇସା ) ହାତରେ ଥୋଇ ଦେଲି | ତା'ପରେ 
ସାହସ ବାନ୍ଧି ପାପୁଲିରୁ ବାହୁ ପର୍ଯ୍ୟନ୍ତ ଆଉଁଶି ନେଇଗଲି । ବିରକ୍ତି ଆପତ୍ତି ଅଭିଯୋଗ 
ଲେସ୍‌ମାତ୍ରାରେ ନାହିଁ । ପୁଣ୍ୟାତ୍ମାଙ୍କ ଆଖୁ ମୁହଁରେ ଯେତେ ହାତ ଛୁଇଁ ବା ଆଉଁଶି ଲୋକେ 
ଆନନ୍ଦ ପାଉଛନ୍ତି, ତେବେ ବର୍ଷ ବର୍ଷ ଧରି ତାହା ଲମ୍ବାଇ ରଖୁବାରେ ଯେମିତି ତାଙ୍କର କ୍ଲାନ୍ତି 
ନାହିଁ । କେତେମାସ ପୂର୍ବେ ପ୍ରଥମ କରି ଜଗନ୍ନାଥଙ୍କୁ ଦର୍ଶନ ଓ ସ୍ପର୍ଶ କଲାବେଳେ ମନରେ 
ଯେଉଁ ଅଲୌକିକ ଆନନ୍ଦ ଓ ପୁଲକ ପାଇଥୁଲି ସେ ମୁହୁର୍ଭରେ ଅବିକଳ ମୋର ସେହି 
ଅନୁଭୂତି ହେଲା !- ରୋମାଞ୍ଚକର, ଯାଦୁକରୀ ସେ ସ୍ପର୍ଶ । ସେହି ସ୍ପର୍ଶ ରୋଗୀକୁ ରୋଗମୁକ୍ତ 
କରେ, ପଥରକୁ ରୋଟି କରେ।”' ( ମାଂସାଶୀମାନଙ୍କ ଉଦ୍ଦେଶ୍ୟରେ -ସାକ୍ଷାତକାର- ପୃ୧୨୪) | 
ସେହିପରି ଗାଳ୍ିକ ନାରୁ ମହାନ୍ତିଙ୍କୁ ଏକ ସାକ୍ଷାତକାର ପ୍ରଦାନ ବେଳେ ଜୀବନର ସ୍ମରଣୀୟ 
ଘଟଣା ରୂପେ ସେ ନେହରୁଙ୍କୁ ଦର୍ଶନ କରିବା କଥା ଉଲ୍ଲେଖ କରିଥୁଲେ ! ସେ କହିଥୂଲେ- 
“କଟକ ମୁନିସିପାଲିଟି ସାମ୍ପାରେ ଜବାହରଲାଲ “ସ୍ପେନୀୟ ଯୁଦ୍ଧ ବିଷୟରେ ପାଞ୍ଚ ମିନିଟିଆ 
ବକ୍ଧତାଟିଏ ଦେଇଥୂଲେ । ତାହା ମୁଁ ମୁଚ୍ଧଚିତ୍ତରେ ଶୁଣିଥୁଲି ।” ? ଗାନିଙ୍କ ଦର୍ଶନ ଥୁଲା ନୈତିକତାର 
ଦର୍ଶନ, ବ୍ୟକ୍ତି ଚରିତ୍ରକୁ ପରିବର୍ଭନ କରି ରାମରାଜ୍ୟ ଗଠନର ଜୀବନ ଦର୍ଶନ, ‘ମୋ ଜୀବନ 
ପଛେ ନଙର୍କେ ପଡ଼ିଥାଉ ଜଗତ ଉଦ୍ଧାର ହେଉ”ର ଶାଶଵତ ଦର୍ଶନ । ନେହରୁଙ୍କ ଫିଲୋସଫି ଥୁଲା 
ରାଷ୍ଟ୍ରଶାସନ କ୍ଷେତ୍ରରେ ଗାନ୍ଧିବାଦୀ ଦର୍ଶନର କାର୍ଯ୍ୟକାରୀ କରିବାକୁ ଯତ୍ଵପରୋନାସ୍ତି ପ୍ରୟାସ | 
ସମାଜବାଦୀ ଆର୍ଥନୀତିକ ପ୍ରକଳ୍ପ ସହିତ ପୁଞ୍ଜିବାଦୀ ଘରୋଇ ପ୍ରକଳ୍ପର ସହାବସ୍ଥାନ ବା ମିଶ୍ର 
ଅର୍ଥନୀତିର ପ୍ରଚଳନ | ବ୍ୟର୍ତିର ଚାରିତ୍ରିକ ବିକାଶ କ୍ଷେତ୍ରରେ ଉଭୟ ବ୍ୟକ୍ତି ନିଜର ତଥା 
ରାଷ୍ଟ୍ରର ଭୂମିକା ଅଛି ବୋଲି ନେହରୁ କହୁଥିଲେ ! ଗାଳିକ ବସନ୍ତ ଶତପଥୀ କିନ୍ତୁ ଏ ପ୍ରସଙ୍ଗରେ 
ବ୍ୟକ୍ତିର ବିକାଶ ନିମନ୍ତେ ସର୍ବାଗ୍ରେ ବ୍ଯକ୍ତିର ନିଜସ୍ଵ ପ୍ରଚେଷ୍ଟାକୁ ଗୁରୁତ୍ଵପୂର୍ଣ୍ଣ ବିଷୟ ବୋଲି 
ଭାବୁଥୁଲେ ! ‘ଗରିବୀ ହଟାଓ” ଗନ୍ଧରେ ସେ ଏ ପ୍ରସଙ୍ଗକୁ ମୁଖ୍ୟ ବିଷୟ ରୂପେ ଉପସ୍ଥାପନ 
କରିଛନ୍ତି । ଗରିବ ଭଙ୍ଗାକାଚ ସାଉଁଟାଳିଟି ଅଧ୍କା କାଚ ବୋତଲ ଲେଖକଙ୍କଠାରୁ ସଂଗ୍ରହ 
କରିଛି । ତା'ର ବିକ୍ରୟ ଉପଲବ୍ଧ ପଇସାକୁ ସେ ଅନ୍ୟ କେଉଁ ବାଟରେ ବ୍ୟୟ କରିବା 
ପରିବର୍ରଗେ ମଦ୍ୟପାନରେ ଖର୍ଚ୍ଚ କରିଛି ଓ ତା'ର ପନ୍ୀକୁ ମଦନିଶାରେ ରାତିରେ ପଫିଟିଚି । 
ଭଙ୍ଗାକାଚ ସାଉଁଟାଳିର ସ୍ତ୍ରୀ ଲେଖକଙ୍କୁ ଆଉ ଅଧୁକ କାଚ ବୋତଲ ମାଗଣାରେ ଦେବାକୁ 
ବାରଣ କରି କହୁଚି- ଏ ବାବୁ ! ତୋତେ ଜୁହାର ହେଉଛି, ଆଉ ତାକୁ ଶିଶି ବୋତଲ ଦବୁ 


ନାହିଁ । ଫେର୍‌ ପିଇବ, ମୋତେ ମାରିବ, ମୁଁ ମରିଯିବି ।”? (ଗଙ୍ଗା ଓ ଗାଙ୍ଗୀ, ପୃ-୬) 


ବସନ୍ତର ନିନ୍ପକ ଜିଲ୍ଲାରେ... ୭୧ 

ଅନ୍ୟପକ୍ଷରେ ଲେଖକଙ୍କ ମୂଖ ଚାକର ସେଇ କାଟ ବିକ୍ରି ପଇସାରୁ ଯାହା କିଛି ଭାଗ ପାଇଥୁଲା, 
ସେ ଅର୍ଥକୁ ସିନେମା ଦେଖୁ ଓ ବାଦାମ ଖାଇ ଉଡ଼ାଇ ଦେଇଛି । ଅତି ଦାରିଦ୍ର୍ୟ ଓ ଅଶିକ୍ଷାରେ 
ସତୁଥଵବା ଲୋକଙ୍କୁ ରାଷ୍ଟ୍ର ବିଭିନ୍ନ ଯୋଜନା ସୂତ୍ରରେ ଅତ୍ୟଧୂକ ଅର୍ଥ ଦେଲେ ତାହା ଅପବ୍ୟୟରେ 
ଯାଏ - କାରଣ ଗ୍ରହୀତା ସେ ଅର୍ଥକୁ ନିଜର ବିକାଶ ନିମନ୍ତେ ବ୍ୟୟ କରିବାର ମାନସିକତାରେ 
ନଥାଏ, ବ୍ୟକ୍ତି ଚରିତ୍ର ଠିକ୍‌ ହୋଇ ରହିଥୂଲେ ରାଷ୍ଟ୍ରର ଆର୍ଥକ ସହାୟତା ଠିକଣା ବାଟରେ 
ଯାଇଥାନ୍ତା । ତେଣୁ ରାଷ୍ଟ୍ର ଗରିବି ହଟାଇବା ନିମନ୍ତେ ଯେତେ ଯୋଜନା ଓ ଖର୍୍ଟ ବରାଦ କଲେ 
ବି ବ୍ୟକ୍ରିଚରିତ୍ର ଶୋଧୂତ ନଥୂଲେ ତାହା କେବଳ ଦରିଆରେ ଶଙ୍ଖେ ପାଣି ପରି ଢ଼ଳା 
ହେବାରେ ଯିବ । 


ଗାଳ୍ିକ ବସନ୍ତ ଶତପଥୀ ଏହିପରି ଆତ୍ମ ପରିବର୍ଭନର ପ୍ରସଙ୍ଗ ଅନେକ ଗଳ୍ପରେ 
ଉଠାଇଛନ୍ତି ! ‘ଶାନ୍ତି ପୁରସ୍କାର? ତା ମଧ୍ୟରୁ ଏକ ଉଲ୍ଲେଖନୀୟ ଗଳ୍ପ । ଏ ଗଳ୍ପରେ ସେ ମଦର 
ଟେରେସାଙ୍କ ଉତ୍ତିର ସାହାଯ୍ୟ ନେଇଛନ୍ତି ଗାନ୍ଧିଙ୍କ ସେବା, ନୈତିକତା ଓ ଶାନ୍ତିପୂର୍ଣ୍ଣ ସହାବସ୍ଥାନ 
ମାର୍ଗକୁ ସୁପ୍ରଶସ୍ତ ଓ ସୁବୃହତ୍ଵ ଭାବେ ବ୍ୟାଖ୍ୟା କରିବାପାଇଁ | ଗାନିକଙ୍କ ବସାଘର ତଳେ ଥୁବା 
ଗ୍ୟାରେଜ୍‌ରେ ସରସ୍ଵତୀ ମୂର୍ରଭି ତିଆରି କରି ମୃତୃଶିଳ୍ପ ବ୍ୟବସାୟ କରିବାକୁ ନିରଞ୍ଜନ ନାମକ 
ଏକ ବଙ୍ଗାଳୀ ଯୁବକ ଶିଳ୍ଧୀମାନଙ୍କୁ ଧରି ଭଡ଼ାରେ ରହେ । ଷ୍ଟେରିଓ ବଜାଇ ସେ ଲେଖକଙ୍କର 
ମାନସିକ ଶାନ୍ତି ଭଙ୍ଗ କରେ ଦିବାରାତ୍ର । ଲେଖକ ତାକୁ ଗାଳି ଦିଅନ୍ତି ଓ ଏ ନେଇ ଉଭୟ ପକ୍ଷ 
ମଧ୍ଯଗେ ବଚସା ହୁଏ । ଅଶାନ୍ତି ଓ ପ୍ରତିଯୋଗିତାମୂଳକ ଆଚରଣ ଦିନୁଦିନ ବଢ଼ିଚାଲେ । 
ସେଇ ଅଶାନ୍ତ ଦିନମାନଙ୍କରେ ମଦର ଟେରେସା ଶାନ୍ତି ପାଇଁ ନୋବେଲ ପୁରସ୍କାର ପାଉଥୁବାର 
ଖବର ପ୍ରଚାରିତ ହୁଏ । ଲେଖକଙ୍କୁ ଟେରେସାଙ୍କ ବାର୍ାଁ ଭାରି ଭଲ ଲାଗେ । ଯଥା- ଲଭ୍‌ ଏଣ୍ଡ 
' ବି ଲଢୂଡ଼ ! ଅର୍ଥାତ, ପ୍ରେମ କର ପ୍ରେମିକ ହୁଅ । ପ୍ରେମ ଦିଅ ଓ ପ୍ରେମ ନିଅ । ମଦରଙ୍କର ଏହି 
ବାକ୍ୟକୁ କାର୍ଯ୍ୟକାରୀ କରିବାକୁ ଯାଇ ଲେଖକ ନିରଞ୍ଜନ ଓ ତା'ର ସାଥୀମାନଙ୍କୁ ଚାଂ ଯାଚନ୍ତି 
ଓ ସେମାନଙ୍କ ଶିଳ୍ଜକଳାର ତାରିଫ୍ର କରନ୍ତି । ହଠାତ୍ଵ ସେହି ଅଶାନ୍ତ ବାତାବରଣ ଦୂରୀଭୂତ 
ହୁଏ ଏବଂ ଫେରିଆସେ ଶାନ୍ତି ଓ ସଂପ୍ରୀତି । 


ଗାନ୍ିକ ବସନ୍ତ ଶତପଥୀ ସତସତିକା ସାମାଜିକ ନ୍ୟାୟ ପ୍ରତିଷ୍ଠା ଦେଖୁବାକୁ ବ୍ୟଗ୍ର 
ଥିଲେ । ଆଜିର ତଥାକଥୂତ ସ୍ଵାଧୀନ ସମାଜରେ ସାଂପ୍ରଦାୟିକତାବାଦ, ଜାତିଆଣବାଦ, 
ଆଞ୍ଚଳିକବାଦ ଓ ଗୋଷ୍ଠୀ କନ୍ଦଳ କିପରି ଭୋଟ୍‌ ରାଜନୀତିର ଲାଞ୍ଜ ଧରି କ୍ୟାନ୍‌ସର ବ୍ୟାଧୂ 
ପରି ଭାରତର ମୂଳ ସମାଜକୁ ଖାଇଗଲାଣି, ବସନ୍ତ ଶତପଥୀ ତାହା ଚିତ୍ରଣ କରିଛନ୍ତି ଉନ୍ନୟନଂ 
ଶୀର୍ଷକ ଗଳ୍ପରେ । ରାଜତନ୍ତ୍ର ଅମଳରେ ଗୋଟିଏ ଗାଁରେ ଡମ ଓ ବ୍ରାହ୍ମଣମାନେ ଶାନ୍ତିପୂର୍ଣ୍ଣ 
ସହାବସ୍ଥାନ ରୀତିରେ ବେଶ୍‌ ସୁଖ ଶାନ୍ତିରେ ଥୂଲେ। ଡମମାନଙ୍କ ମୁଖ୍ଆ ଥଲା ବୃଦ୍ଧ ଲାଲମୋହନ । 
ବ୍ରାହମଣସାହିର କୂଅରୁ ପାଣି ଆଣିବାର ଅଧୂକାର ଦେବା ନାମରେ ରାଜନୀତି କରୁଥୁବା ଜଣେ 
ପୁରୁଖା ବ୍ରାହ୍ମଣ ଲାଲମୋହନ ଓ ତା”ର ଜାତିଭାଇକୁ ପ୍ରଲୁନ୍ଧ କରେ ଓ ପାଣି କାଢ଼ିବାବେଳେ 
ଡମମାନଙ୍କ ଉପରେ ବ୍ରାହ୍ମଣସାହିର ଯୁବକଙ୍କୁ ଲଗାଇ ନୃଶଂସ ଆକ୍ରମଣ କରାଏ |! ଶେଷତଃ 
ଡମସାହିକୁ ବ୍ବାହଣମାନେ ପୋଡ଼ି ଛାରଖାର କରିଦିଅନ୍ତି । ଏହିପରି ଗାଁରେ ଦଳିତ ଡମମାନଙ୍କର 


ବସନ୍ତର ନିଚ୍ଛକ ଜିଲ୍ୟାରେ... ୭୨ 

ସର୍ବାଙ୍ଗୀଣ ଉନ୍ନୟନ ସାଧୁୂତ ହୁଏ ! ଲାଲମୋହନ ଏ ନୂଆ ନୀତିର ନୀରବ ପ୍ରତିବାଦ ସ୍ଵରୂପ 
ସେ ଗାଁ ଓ ନିଜର ସାତ ପୁରୁଷର ଭିଟାମାଟି ଛାଡ଼ି ଅନ୍ୟତ୍ର ପ୍ରସ୍ଥାନ କରେ । 


ଗାନ୍ଦିକ ବସନ୍ତ ଶତପଥୀ ଏକ ପୁଞ୍ଜିବାଦୀ ସମାଜରେ ଲୁଚି ରହିଥୁବା ବିଭିନ୍ନ 
ପ୍ରକାର ପାତରଅନ୍ତର ନୀତିକୁ ତାଙ୍କର ଅନେକ ଗଳ୍ପରେ ହାସ୍ୟମୟ ଭାଷାରେ ଉଦ୍ଘାଟନ 
କରିଛନ୍ତି । ହାସ୍ୟରସର ପ୍ରଚ୍ଛଦ ତଳେ ଶୋକର ଫଲଗୁଟିଏ ଅନ୍ତଃସଲିଳା ହୋଇ ବୋହୂଥାଏ । 
ତଥାକଥୂତ ବିକଶିତ ନଗରୀ ଓ ମହାନଗରୀର ଉପାନ୍ତ ଖଣ୍ଡି ବଜାର ଓ ବସ୍ତିକୁ ନେଇ ତାଙ୍କର 
ରଚିତ ଦିଓଟି ଗନ ‘ମକର : ଘୁଷୁରିସାହିର' ଓ ‘ରଜା : ଘୁଷୁରିସାହିର” । ଗାଳିକ ତଥାକଥୂତ 
ଆର୍ଥନୀତିକ ତଥା ସାମାଜିକ ବିକାଶକୁ ଏ ଦୁଇ ଗଳ୍ପରେ ଦେଖୁଛନ୍ତି ବାସ୍ତବରେ ଏକ critical 
୮alistic ଦୃଷ୍ଟିରେ | ବହୁ ପ୍ରତୀକ୍ଷିତ ମକରପର୍ବ ପାଳିବା ନିମନ୍ତେ ବେଙ୍ଗର ନୂଆ ଶାଢ଼ି ଓ ବ୍ଲାଉଜ୍‌ 
ସେ ବର୍ଷ କିଣା ହୋଇ ପାରିନଥାଏ । ସେ ପାଇଁ ଘୁଷ୍ୁରିସାଇର ଝୁମ୍ପଡ଼ିବାସିନୀ ବେଙ୍ଗମା'ର 
ସମ୍ବଳ ନଥାଏ । ବେଙ୍ଗର ମନ କଷ୍ଟ ଦେଖୁ ବେଙ୍ଗମା ଯୁବତୀ ଝିଅକୁ ନେଇ କେତେରଣ୍ଟା ପାଇଁ 
ଟେକି ଦେଇଛି ସାଇଛକରେ ଦେହବ୍ଯବସାୟର ମଧ୍ଯସ୍ଥି ନିମନ୍ତେ ନାଁକୁ ମାତ୍ର ପାନ କ୍ଯାବିନନ 
ଖୋଲି ବସିଥୁବା ବେପାରୀ ହାତରେ । ଦେହ ବିକି ମକର ପାଳନ ଦୁଃସମ୍ବାଦ ଲେଖକ ଶୋକମୟ 
ଭାଷାରେ ‘ମକର : ଘୁଷୁରିସାହିର”ରେ ବର୍ଣ୍ଣନା କରି ସତେ ଯେମିତି ଆହ୍ବାନ ଦେଇଛନ୍ତି- “ନା, 
ନା, ଏମିତି ବ୍ୟବସ୍ଥା ଆଉ ବେଶିଦିନ ଚଳିବାକୁ ଦେବୁ ନାହିଁ । ତୁରନ୍ତ ଏହାର ପରିବର୍ରନ କର । 


ଗାଳିକ ବସନ୍ତ ଶତପଥୀ ଯଦିଓ ଉପରକୁ ଜଗନ୍ନାଥଙ୍କ ଭକ୍ତ ପରି ଜଣା: ପଡ଼ନ୍ତି, 
କିନ୍ତୁ ଜଗତର ପ୍ରାଣୀଙ୍କ ଆରତ, ଶୋଷଣ, କଷଣ ଦେଖ୍‌ ଅନ୍ତଃସ୍କରଣରେ ଜଗତର ସ୍ରଷ୍ଟା 
ବିଧାତାଙ୍କ ଲୀଳା ଖେଳା ପ୍ରତି ସନ୍ଦେହବାଦୀ ଦୃଷ୍ଟିଭଙ୍ଗୀ ପୋଷଣ କରୁଥିଲେ | ସେ ନା ଥଲେ 
ଜଣେ କଟ୍ଟର ଆସ୍ତିକ, ନା ଥୁଲେ ଜଣେ ନିରୀଶ୍ବରବାଦୀ । ବରଂ ସେ ଥୂଲେ ଜଣେ ଏଗ୍ରୋଷ୍ଟିକ- 
ବା ସନ୍ଦେହବାଦୀ ! “ବାସନ୍ତୀ” ଗଳ୍ପରେ ଲେଖକ ଏହି ମର୍ମରେ ନିଜର ଆମ୍ମବିଶ୍ଲେଷଣ ପେସ୍‌ 
କରିଛନ୍ତି- ପୁରୀରୁ ମୁଁ ଶହେ ଟଙ୍କା ଦେଇ ତିନିଠାକୁରଙ୍କ ମୂର୍ଭି କିଣି ଆଣି ଘରେ ରଖୁଛି । 
ଗାଧୋଇପାଧୋଇ “ନ ଜାନାମି ମନ୍ତ୍ରଂଂ କହି ଫୁଲ କେତୁଟା ଦିଏ ଓ ଧୂପଦୀପ ଦିଏ । ଲୋକ 
ଦେଖାଣିଆ ମୋର ଦେବଭଚ୍ତି ଅତି ବେଶି ହେଲେ ଦିହପା ଖରାପ ହେଲେ ଡାକ୍ତର ଆସିବା 
ପର୍ଯ୍ୟନ୍ତ ଠାକୁରମାନଙ୍କ ଉପରେ ନିର୍ଭର କରେ । ମୋଟ୍‌ ଉପରେ ସ୍ତ୍ରୀଙ୍କ ତାଗିଦା ଓ ଭୟରେ 
ଏ ଜଗନ୍ନାଥପ୍ରୀତି । ପୁଅବୋହୂଙ୍କ ଧର୍ମ କର୍ମ ପ୍ରତି ଆସ୍ଥା ଥାଉ ନଥାଉ, ଆଗ୍ରହ ନାହିଁ । 
ସେମାନେ ଏକ କଥାରେ ସ୍ଥିତିବାଦୀ ।”' ( ଆକାଶୀଙୁଲ-ପୃ-୫୦) | 


କଳା ହେଉଛି ଏକ ସୃକ୍ଷୁ ମାଧ୍ୟମ- ଯାହା ପାଠକଙ୍କୁ କର୍ମପ୍ରବଣ ହେବାକୁ ପ୍ରଚୋଦନା 

ସୃଷ୍ଟି କରେ- ଆଗ୍ରହାନ୍ଧିତ କରେ । କଥା ଓ ଶୈଳୀ ଭିତରେ ଲୁଚି ରହିଥାଏ କଳା ଏବଂ ସେ 

ପାଠକଙ୍କ ମନରେ ସଂବେଦନା ସୃଷ୍ଟି କରି ତାହାକୁ ଲେଖକ ଚାହୁଁଥବା ପରିବର୍ଭନ ଆଡ଼କୁ 

ପ୍ରଧାବିତ କରାଏ ! ମାନବବାଦୀ ସମ୍ଭେଦନା ପାଠକ ମନରେ ପ୍ରତିକ୍ରିୟା ସୃଷ୍ଟି କରେ । 

ପାଠକର ମନ ଏତଦ୍ଧଵାରା ଗତିଶୀଳ ହେଲେ ତାହା ସ୍ଥିତାବସ୍ଥା ଭାଙ୍ଗିବା ପାଇଁ ଖୁବ ବେଗରେ 
ଦଉଡ଼େ । 

ବଂସନର ନଙହ୍ଛକ ଜଲ୍ଲୟରେ... ୭୩ 

ଗିରୀଶଚନ୍ଦ୍ରଙ୍କର କଳାପାହାଡ଼ ଭୂମିକାରେ ସଫଳ ଅଭିନୟ ଦେଖୁ ଇଶ୍ଵରଚନ୍ଦ୍ର 
ଯେତେବେଳେ ମଞ୍ଚକୁ ଉଠିଯାଇ ଭାବଗଦ୍ଗଦ୍‌ ହୋଇ ଅଭିନେତାଙ୍କୁ ଚପଲ ଦ୍ଵାରା ଆକ୍ରମଣ 
କରନ୍ତି ବା ସିରାଜଥିଦଲା ନାଟକ ଦେଖୁ କଲିକତାର ତକ୍କାଳୀନ ମେୟର ସୁଭାଷ ଚନ୍ଦ୍ର ବୋଷ 
ଯେତେବେଳେ ଭାରତମାତାକୀ ଜୟ ସ୍ଲୋଗାନ ଦେଇ ହଲରୁ ବାହାରି ଆସନ୍ତି, କଳା ତାହାର 
କାର୍ଯ୍ୟ ସଫଳ ଭାବରେ କରେ ବୋଲି ବୁଝିହୁଏ । ସବୁରି ମୂଳରେ ଅସଲ କଥା ହେଲା 
ମାନବିକ ସମ୍ଭେଦନା ସୃଷ୍ଟି କରିବା ଦିଗରେ କଳାର ଭୂମିକା । ବସନ୍ତବାବୁ କାଠ” ଗଳ୍ପର 
ସାନ୍ତାଳ କାଠକଟାଳି ବୁଢ଼ାଟି ପ୍ରତି ମାଲିକ ନେଇଥବା ଦୃଷ୍ଟିଭଙ୍ଗୀକୁ ଅନୁଧ୍ୟାନ କରି ପାଠକ 
ମନରେ ଯେଉଁ ସମ୍େଦନା ଜନ୍ମେ, ତାହା ହେଉଛି ଏକ ଶକ୍ତିଶାଳୀ ମାନବବାଦୀ ସନ୍ତେଦନା । 
ଏହି ମାନବବାଦୀ ସମ୍ଭେଦନାର ରଚନା ଓଡ଼ିଆ ଗଳ୍ପ ସାହିତ୍ୟ ଆହରଣ କରିଛି ଆଧୁନିକ 
ୟୁରୋପୀୟ କଥାସାହିତ୍ୟରୁ | ଆଧୁନିକ ଗଳ୍ପ ସାହିତ୍ୟର ଦୁଇଜଣ ପିତା- ଜଣେ ହେଲେ ଫ୍ରାନ୍ସର 
ଗାଳିକ ମୋପାସା ଓ ଆରଜଣକ ହେଲେ ରୁଷର ଯଶସ୍ଵୀ କଥାକାର ଆଣ୍ଡୋନ୍୍‌ ଚେକଭ୍ଵ । 
ଚେକଭଙ୍କ ପ୍ରସିଦ୍ଧ ଗନ୍ପ ଭିକ୍ଷୁକ”ରେ ବସନ୍ତ ଶତପଥୀଙ୍କ କାଠୁରିଆବୁଢ଼ା ପରି ଏକ ଅସହାୟ 
ଚରିତ୍ର ଲୁଶ୍କଫ୍‌' ଆସିଛି । ଓକିଲବାବୁ ତାକୁ ମଧ୍ଯ କାଠକାଟିବାକୁ ବରାଦ କରିଛନ୍ତି ଓ ମୂଲ 
ମଜୁରିର ଦର କଷାକଷି କରିଛନ୍ତି । ଉଭୟ ଗାଳ୍ଚିକଙ୍କ ନାୟକ କାଠକଟାଳି ଲୋକଟି ମଧ୍ଯ କାଠ 
କାଟିଛି । ମାତ୍ର ରୁଷୀୟ କାଠଚିରାଳି ଲୁଶ୍କ୍ବଙ୍କୁ ସାହାଯ୍ୟ କରିଛି ଓକିଲଙ୍କ ରୋଷେଇଆ ଓଲ୍ଲଗା ! 
ସେ କାଠଗଣ୍ଡିଟିକୁ ଓକିଲଙ୍କ ଦୃଷ୍ଟିର ଉହାଡ଼କୁ ଗଡ଼ାଇନେଇ ଦୁର୍ବଳ ତଥା ମଦ୍ୟପ ଲୁଶ୍‌କଫ୍ରଙ୍କୁ 
ସାହାଯ୍ୟ କରିଛି । ଓଲଗାର ଅନୁନୟ ବିନୟ ଓ ଶେଷତଃ ଗାଳିରେ ଲୁଶ୍କଫ୍ ମଦ୍ୟପାନ ଛାଡ଼ି 
ଦେବ ବୋଲି ପ୍ରତିଜ୍ଞା କରିଛି । ସେ ହୋଇଛି ଏକ ପରିବର୍ରିତ ମଣିଷ ଓ ପରେପରେ ଧନ ଅର୍ଜନ 
କରିପାଲଟି ଯାଇଛି ଜଣେ ସଂଭ୍ରାନ୍ତ ପୁରୁଷ । ଚେକଦ ଏ ଗଳ୍ପରେ ଜଣେ ଗରିବ ଲୋକର ଆମ୍ଲିକ 
ବିକାଶର ଧାରାକୁ ପୂର୍ଣ୍ଣାଙ୍ଗ କରି ଛାଡ଼ିଛନ୍ତି । ମାତ୍ର ବସଂତ ଶତପଥୀ ତାଙ୍କ କାଠ” ଗଳ୍ପରେ 
କାଠକଟାଳିକୁ ଗାରଡେଇ କ୍ରୋଧପୂର୍ଣ୍ଣ ନେତ୍ରରେ ଚାହିଁବା ଅବସ୍ଥାରେ ରଖ ଗପଟିର ଉପସଂହାର 
ଟାଣିଛନ୍ତି । କାଠକଟାଳିକୁ ଶୋଷଣ କରିଥୁବା ନାୟକ ବୁଢ଼ାର କ୍ରୋଧ ଦେଖୁ ଭୟଭୀତ ହୋଇଛି 
ନିଶ୍ଚିତ । କିନ୍ତୁ ଗଳନ୍ଟଟିରେ ଲପ୍‌ସିତ କ୍ରୋଧଟି ପାଠକ ମନରେ ହୃଦୟ ପରିବରଁନର ବାଡ଼ବାଗ୍ନି ସୃଷ୍ଟି 
କଲା କି ନାହିଁ ତାହା ଆମର ଅନୁଧ୍ୟାନର ବିଷୟ ରହିଛି । ଏକଥା ସତ୍ଯ ଯେ, ଗପଟିରେ ସୃଷ୍ଟି 
କରାଯାଇଥିବା ଉତ୍ୃପ୍ରେକ୍ଷା ପାଠକର ହୃଦୟତନ୍ତ୍ରୀକୁ ସମ୍ବେଦନାରେ ଭିଜେଇ ଦିଏ ଏବଂ ତାପରେ 
ଏକ ପ୍ରତିକ୍ରିୟା ସୃଷ୍ଟିକରେ“ ମାନବିକତା ସପକ୍ଷରେ, ମଣିଷପଣିଆ ସପକ୍ଷରେ ! 


ଗାଳିକ ବସଂତ ଶତପଥୀଙ୍କ “କାଠ? ବ୍ୟାପାରଟି ପୂର୍ଣତା ଲଭିଛି ତାଙ୍କର ଅନ୍ଯ 
ଏକ ଗଳ୍ପ- ମୁଖାଗ୍ନି/ରେ । ଜଣେ ଲୋକ ଆର୍ଥକ ଭାବେ ତଳିତଳାନ୍ତ ହୋଇଗଲେ, ସଂଗୀନ୍‌ 
ପରିସ୍ଥିତିରେ ପଡ଼ି ନାଚାର ହୋଇଗଲେ ଯାଇ ଶ୍ମଶାନର ଅଧାପୋଡ଼ା କାଠକୁ ଆଣି ନିଜ 
ଘରେ ରୋଷେଇରେ ବ୍ୟବହାର କରେ ! ସାଧାରଣତଃ ଶ୍ମଶାନର ଦରପୋଡ଼ା କାଠକୁ ଆଣି 
ରୋଷେଇରେ ବ୍ୟବହାର କରିବା ଆମ ହିନ୍ଦୁ ସଂସ୍କାରରେ କେଉଁଠି ହେଲେ ଚଳେନା'। 
ମଡ଼ାପୋଡ଼ାରେ ସାହାଯ୍ୟ କରୁଥ୍‌ବା ଧୋବା ବଳକା କାଠକୁ ସେଇଠାରୁ ତାହାର ତୁଠକୁ 
ନେଇଯାଏ ଓ ସେଠାରେ ଲୁଗାସିଝା ପାଇଁ ତାହା ବ୍ଯବହାର କରିଥାଏ । କିନ୍ତୁ ଭୋଦୁଅ 
ବସନ୍ତର ନିଜ୍ଜକ କିଲ୍ଲାରେ... ୭୪ 

ମାସରେ ଏକ ବର୍ଷଣମୁଖର ଦିବସରେ ବାପାଙ୍କ ଶବ ପୋଡ଼ାପୋଡ଼ି ସାରି ଘରକୁ ଫେରି ପୁଅ 
ଦେଖୁଛି ଘରେ ପିତାଭାତ ଖାଇବା ପାଇଁ ଚାଉଳ ନାହିଁ କି ରୋଷେଇ ନିମନ୍ତେ ଜାଳେଣି 
ନାହିଁ । ସ୍ତ୍ରୀ ବହୁ ଖୋଜାଖୋଜି କରି ଏକ ପୁରୁଣା ହାଣ୍ଡିରେ ରଖୁଥୁବା ମୁଠି ଚାଉଳ ପାଇଛି । 
ଜାଳେଣି ସଂଗ୍ରହ ପାଇଁ ପୁଅ ଯାଇଛି ଶୁଶାନକୁ ବାପାଙ୍କ ଜୁଇରୁ ଅଧାପୋଡ଼ା କାଠ ଆଣିବାକୁ 
ଓ ତାହା ମଧ୍ଯ ଆଣିଛି । ଏ ଦୃଶ୍ଯ ପାଠକର ଚିତ୍ତବୃଭିକୁ ସଂବେଦନାରେ ଦୋହଲାଇ ଦିଏ । 
ତା” ପାଟିରୁ “ଆହା” ଶବ୍ଦ ବାହାରିପଡ଼େ । କିନ୍ତୁ ଚେକଭୁ ବ୍ୟକ୍ତି ବିକାଶର ଉଦ୍ଦେଶ୍ଯ ଏ 
ଗପରେ ମଧ୍ଯ ସାଧୂତ ହୁଏନା ! କେବଳ ସଂବେଦନା ସୃଷ୍ଟି କରିବାରେ ଅଟକି ଯାଏ ବସଂତ 
ଶତପଥୀଙ୍କ ନାୟକର କାଠ ସଂଗ୍ରହ ଅଭିଯାନ ! 


ମାନବବାଦୀ ସଂବେଦନା ସହ ନଷ୍ଟାଲଜିକ୍୍‌ ପରିବେଶ ସୃଷ୍ଟି କରେ ବସଂତ ଶତପଥୀଙ୍କ 
ଅନେକ ଗଞ୍ଧ | ପିତାମାତାଙ୍କର ପ୍ରଥମ ସଂତାନଙ୍କ ଶୁଭମନାସି ମାର୍ଗଶିର ମାସ- ଅଷ୍ଟମୀ ତିଥୂରେ 
ଓଡ଼ିଆ ପରିବାରରେ ପାଳନ କରାଯାଏ ପ୍ରଥମାଷ୍ଟମୀ । ବଡ଼ନାନୀର ବଡ଼ଛୁଆକୁ ପଢ଼ୁଆଁ କରିବାପାଇଁ 
ଖନ୍ତାପଡ଼ାରୁ ଲୋକାଲ୍‌ ଟ୍ରେନରେ ବସ୍ତା ଯାଉଥାଏ ସରୋଜିନୀ ମହାନ୍ତି ନାମ୍ନୀ ଝିଅଟି ସହ ଦୋସ୍ତି 
ହୁଏ ଏବଂ ଲେଖକ ଝିଅଟିର ଅଜା ବନିଯାନ୍ତି। ଅଜା ବାପାମାଂଙ୍କ ପଢ଼ୁଆଁ ସନ୍ତାନ କିନ୍ତୁ ତାଙ୍କୁ 
ପଢୁଆ କରିବାକୁ ଏ ଦୁନିଆରେ କେହି ନାହାନ୍ତି । ସରୋଜିନୀ ସନ୍ଧ୍ୟାରେ ବସ୍ତାରେ କାମ ସାରି ଏ 
କାର୍ଯ୍ୟ ଫେରିବା ବାଟରେ ନିଜ ହାତରେ ସଂପାଦନ କରିବ ବୋଲି କହେ । କେମିତି ସେ ଅଜାଙ୍କୁ 
ପଢ଼ୁଆଁ କରିବ, ତାହାର ଏକ କଳ୍ପିତ ଚିତ୍ର ଝିଅଟି ଦେଲାବେଳେ ବର୍ଣ୍ଣନା କେତେକ ମାତ୍ରାରେ 
ନଷ୍ଟାଲଜିକଵ ହୋଇ ଉଠିଛି - ଅନୁଧ୍ୟାନ କରାଯାଉ । ଆନନ୍ଦାତିଶଯ୍ୟରେ ସରୋଜିନୀ କହିଲା- 
“ଅଜା, ମୋତେ ଭାରି ଖୁସି ଲାଗୁଛି । ତମକୁ କଂଚା ହଳଦୀ ମଖାଇବି, ସିନ୍ଦୁର ଚଂନ୍ଦନ ଦେବି, 
ମନ୍ଦିରକୁ ଯିବାଂ ଭୋଗ ଲଗାଇବା । କୁଞ୍ଚଛାଡ଼ି ନୂଆ ଲୁଗାପିନ୍ଧି ନୂଆ ଜାମା ଘୋଡ଼ି ତୁମେ 
ଯେତେବେଳେ ଚାଲିଥୂବ କେତେ ସୁନ୍ଦର ନ ଦିଶିବ ! ମୁଁ ଶଂଖ ହୁଳହୁଳି ଦେଉଥ୍‌ବି । ମୁଁ କହିଲି- 
ଆଉରି ଭଲ ଦିଶନ୍ତା । କନିଆଟିଏ ମୋ ଆଗରେ ଚାଲିଥୂଲେ।”? ( କୁଳିଗାଁର ଶ୍ରୀମତୀ ସରୋଜିନୀ 
ମାହାନ୍ତି କେଆର ଅଫ୍କ ସୁଦାମ୍‌ ମାହାନ୍ତି) | ଏ ଉଚ୍ଚାରଣ ଭିତରେ ଲେଖକଙ୍କ ପଛରେ ଛାଡ଼ିଆସିଥୁବା 
ଦିନଗୁଡ଼ିକର ସ୍ମତି ପାଠକ ଆଗରେ ହଠାତ୍ଵ ଚେଇଁ ଉଠେ । 


କଥାକାର ଫକୀରମୋହନଙ୍କ ଗଳ୍ପ ଶୈଳୀର ଦାୟାଦତ୍ସ କରିବାପାଇଁ ଓଡ଼ିଶାରେ 
ଅନେକ କଥାକାର ନିଜ ଜ୍ଞାତସାରରେ ଅବା ଅବଚେତନରେ ପ୍ରୟାସ କରିଛନ୍ତି । ସୁରେନ୍ଦ୍ର 
ମହାନ୍ତି, ମନୋଜ ଦାସ ବା ବସଂତ ଶତପଥୀଙ୍କ ନାମ ଏ ପ୍ରସଂଗରେ ଉଲ୍ଲେଖ କରାଯାଇପାରେ ! 
ବସଂତ ଶତପଥୀ ତାଙ୍କର : ଅନେକ ସାହିତ୍ୟିକ ଅଭିଭାଷଣରେ ସେ ନିଜକୁ ଫକୀରମୋହନଙ୍କ 
ଦାୟାଦ ବୋଲି ଶ୍ରୋତାଙ୍କଠାରୁ ବା ତାଙ୍କ ଗନ୍ତର ପାଠକଠାରୁ ଶୁଣିବାକୁ ସଶବ୍ଦ ଇଚ୍ଛା ପ୍ରକାଶ 
କରିଥାନ୍ତି । ଯେଉଁ ପାଠ ପଢ଼ିବା ପାଇଁ ଫକୀରମୋହନଙ୍କ ରେବତୀର ପରିବାର ନଷ୍ଟ 
ହୋଇଯାଇଥୁଲା, ସେଇ ପାଠ ପଢ଼ି ଶିକ୍ଷିତା ହେବା ନିମନ୍ତେ ବସଂତ ବାବୁଙ୍କ 'ଅନ୍‌ପଢ଼' 
ଗଳ୍ପର ନାୟିକା ଗ୍ରାମ୍ୟ ଝିଅ ‘ବୁଢ଼ୀ? ଆଗେଇ ଯାଇଛି । ବୁଢ଼ୀ ଚାରିପଟର ପୁରୁଷ ଅଧୁଷିତ 
ସମାଜର ଦୃଷ୍ଟିରେ କିନ୍ତୁ ନାରୀ ପ୍ରତି ପ୍ରାଚୀନ ଦୃଷ୍ଟିଭଙ୍ଗୀ ବଦଳିନାହିଁ । ଏ ସମାଜର ଦୃଷ୍ଟିରେ 


ନାରୀ ହେଉଛି ଯୌନ ଡୃପ୍ତି ସାଧନର ପଡ଼ିଆରେ ଏକ ଫୁଟବଲ୍‌ । ବୁଢ଼ୀ କିଶୋରୀ ଛାତ୍ରୀଟିଏ 
ବସନ୍ତର ନିଳ୍ଜକ ଜିଲ୍ଲାରେ... ୭୫ 

ଥିବାବେଳେ ଯେଉଁ ବସ୍‌ରେ ଯିବାବେଳେ ବସ୍‌ର ଷ୍ଟାଫ୍ର ଓ ଯାତ୍ରୀଗଣ ତାକୁ ଆଦରରେ 
କେତେ ପ୍ରଶ୍ନ କରୁଥିଲେ, ମ୍ୟାଟ୍ରିକ୍‌ ଶେଷ ବର୍ଷରେ ପହଂଚିଲାବେଳକୁ ସେଇ ବସ୍‌ରେ ସମସ୍ତେ 
ତା” ଆଡ଼କୁ ଖାଇଯିବା ପରି ଅନେଇ ଦେଖୁଥୁଲେ । ବସଂତ ଶତପଥୀ ବୁଢ଼ୀ ଚରିତ୍ରକୁ 
ଏଇପ୍ରକାର ସାମାନ୍ୟ ଅଡ଼ୁଆରେ ପକାଇ ଦେଇଛନ୍ତି - ମାତ୍ର ତାଙ୍କ ପରବର୍ଭୀ ଗାଳ୍ିକ ତରୁଣକାଂନ୍ତି 
ନିଜ “ରେବତୀ” ଗଳ୍ପରେ ଓଡ଼ିଶାର ମାଳ ଅଂଚଳର କିଶୋରୀ ରେବତୀକୁ ଘଟଣାଚକ୍ରରେ 
ନେଇ ପହଞ୍ଚାଇ ଦେଇଛନ୍ତି କଲିକତାର ହାଡ଼କଟା ଗଳିରେ ଏକ ଦେହ ବ୍ୟବସାୟର କେନ୍ଦ୍ରରେ । 
ବୃଢ଼ୀକୁ ଅନ୍ତତଃ ଏ ଦୂର୍ଦଦଶାରେ ପଡ଼ିବାକୁ ଦେଇନାହାନ୍ତି ଗାନ଼୍ିକ ଶତପଥୀ । ସେ ବୃଢ଼ୀର 
ପଢ଼ା ଛଡ଼େଇ ଦେଇଛନ୍ତି ଓ ତାକୁ ଏକ ମଧ୍ଯବିତ୍ତ ପରିବାରରେ ବିବାହ କରାଇ ଦେଇଛନ୍ତି ! 
ବାସୁମାଷ୍ଟ୍ରଙ୍କୁ ଦେଖ ରେବତୀ ମନରେ ଯେଉଁ ସାମାନ୍ୟ ପ୍ରେମୋଦୟ ହୋଇଥ୍‌ ଲା ତାହା 
ବୃଢ଼ୀର ବୈବାହିକ ଜୀବନ ଆରମ୍ଭରେ ସଂପୂର୍ଣ୍ଣ ହୋଇଛି । ମାତ୍ର ବୁଢ଼ୀର ଚରିତ୍ରକୁ ଚିତ୍ରଣ 
କଲାବେଳେ ଗାଳ୍ିକ ଆଜିର ସଭ୍ୟତାର ନାରୀ ପ୍ରତି ପଣ୍ଯସୁଲଭ ଦୃଷ୍ଟିଭଙ୍ଗୀ ପ୍ରତି ଏକ 
ତୀର୍ଯ୍ୟକ୍‌ ଦୃଷ୍ଟିପାତ କରିଛନ୍ତି । 


ଗାନଳ୍ିକ ବସଂତ ଶତପଥୀଙ୍କ ଗଳ୍ପଗୁଡ଼ିକରେ ସାମଗ୍ରିକ ଚରିତ୍ର ଅନୁଧ୍ୟାନ କରି ସେଗୁଡ଼ିକୁ 
ଅଳ୍ମାତ୍ରାରେ ସ୍ଵଭାବବାଦୀ (Naturalism) ଏବଂ ଅଧୁକ ମାତ୍ରାରେ ବାସ୍ତବବାଦୀ (realist) 
ବୋଲି ଆମେ କହିପାରୁ । ତାଙ୍କ ରିଏଲିଷ୍ଟଧାରାର ବର୍ଣ୍ଣନାର ଶ୍ରେଷ୍ଠ ଉଚ୍ଚାରଣ ଶୁଭେ ‘ଆଇବୃଢ଼ୀ? 
ଗଳ୍ନରେ ! ଆଇବୁଢ଼ୀ” ହେଉଛି ନାୟକଙ୍କ ଘରର ଜଣେ ବୁଢ଼ୀ ଚାକରାଣୀ । ମାଲିକଙ୍କ ଘରକୁ 
ସେ ନିଜର ବୋଲି ଭାବେ । ଥରେ ଛୁଟିନେଇ ବୁଢ଼ୀ ଘରକୁ ଯାଏ । ଆସି ଦେଖେ ମାଲିକର ଘର 
ଅନ୍ୟ ଉଠା ଚାକରାଣୀଙ୍କ ଅଦଉତିରେ ବିପର୍ଯ୍ୟସ୍ତ । ଗୋଟାଏ ଯୋଡ଼ାଏ ଉଦାହରଣରୁ ଆଇବୁଢ଼ୀର 
ସେ ଘରପ୍ରତି ଥବା ଆପଣାର ପଣ ବେଶ୍‌ ମାପି ହେବ । ଗୋଟାଏ ପ୍ରସଂଗରେ ଆଇବୃଢ଼ୀ 
ପଚାରିଛି- “ବାପାରେ ! ଯେଉଁ ବଡ଼ ବେଲାଟାରେ ତୁ ମୁଢ଼ି ବାଇଗଣ ପୋଡ଼ା ଖାଉଥ୍‌ଲୁ, 
ସେଇଟା କାହିଁ ୨? ଲଖନଉରୁ ଯେଉଁ ଚା” ବାସନ ଆଣିଥୁଲୁ, ତା'ର ପିଲେଟ୍‌ ଅଛି, କପ୍‌ କାହିଁ ? 
ଯେଉଁ ସାନ ଷ୍ଟିଲ୍‌ ତାଟିଆରେ ଲେମ୍ବୁ ଆଚାର ଚକଟି ଖାଉଥୁଲୁ, ସେଟା ବି ତ ଦେଖୁନି ।” 


ନାୟକଙ୍କ ପୁଅ ବାହାଘରରେ ସମସ୍ତଙ୍କ ଅଇଁଠାପତ୍ର ଉଠାଇବା ପାଇଁ ଶୀତାରଉଁ 
ଅର୍ବରାତିରେ ଅନୁରୋଧ କରାଗଲା ବେଳେ ବୁଢ଼ୀର କରୁଣ ଅଥଚ ବାସ୍ତବବାଦୀ ପ୍ରତିକ୍ରିୟା : 
“ କୃଢ଼ୀ ବିଶାଳ ନୟନରୁ ଛଳ ଛଳ ହୋଇ ବଡ଼ ବଡ଼ ଲୁହଟୋପା ଗାଲ ଦେଇ ଗଡ଼ିବାକୁ ଆରମ୍ଭ 
କଲା, ବାହୁ ଦୁଇଟାରୁ ପିନ୍ଧାଲୁଗା ଉଠାଇ କହିଲା- ଦେଖ୍‌ ବାପା, ପାଣି ଟାଣିଟାଣି ହାତ ଦୁଇଟା 
କିମିତି ଫ୍ରଲିଯାଇଛି । ପାପୁଲିର ଫୋଟକା ବି ଫାଟିଗଲାଣି । ଏଇ ଦେଖ୍‌ ଆଂଗୁଳି ସଂଧୂରେ 
ସରିଫ୍ବ ଆଉ ପାଉଁଶ ଲାଗି ବଡ଼ ରୋଗୀର ହାତ ପରି ଦିଶିଲାଣି । ମୋତେ ଅଇଁଠାପତର 
ଉଠାଇବାକୁ ସବାଶେଷରେ କହିଲୁ ନାଁ ? ଜାତି ଅଜାତିର ଲୋକଙ୍କୁ ଡାକିଛୁ ଓ ମୋ ପୁଅ ବୋହୂ 
ଏକଥା ଜାଣିଲେ ମତେ ପରାଶ୍ଚିତ ନକରି ଛାଡ଼ିବେ ।” ? (ଆଇବୁଢ଼ୀ, ମାଂସାଶୀମାନଙ୍କ ଉଦ୍ଦେଶ୍ୟରେ- 
ପୃଂ୬) 

ବୁଢ଼ୀ ଶେଷତଃ କାମ ଛାଡ଼ି ଘରକୁ ଚାଲିଯାଏ । ବୁଢ଼ୀର ବାସ୍ସଲ୍ୟପ୍ରେମ, 
ଆପଣାରପଣ, ସୁଖଦୁଃଖୁଆ ଚଳଣି ନାୟକଙ୍କୁ ଏତେ ଭାବ ଗଦ୍ଵଗଦ ଓ ଅଂଧ କରି ଦେଇଥାଏ 
ବସନ୍ତର ନିଜ୍ମକ କିଲ୍ାରେ... ୭୬ 

ଯେ, ସେ ବୃଢ଼ୀର ଯିବା ବାଟକୁ ଚାହିଁ ସ୍ଵତଃ ଭାବେ- “ମାଆ ମାଆ ଡାକି ଭେ ଭୈ ରଡ଼ି 
ଛାଡ଼ି ବୁଢ଼ୀ ପଛରେ ଖଣ୍ଡେ ଦୂର ଯାଇଥୂଲେ ହୁଏତ ମୋ ମନ ମାନିଥା'ନ୍ତା ।”? 


ଜଣେ ରିକ୍ସାବାଲା ସହିତ କିଛି ବାଟ ରିକ୍୍‌ସାରେ ଯାଇ ଓ ତାଂ ସହ କେତେକ 
ଅନ୍ତରଙ୍ଗ ବାକ୍ୟାଳାପ କରି ଲେଖକଙ୍କର ସେହିପରି ବାସ୍ତବବାଦୀ ପ୍ରତିକ୍ରିୟା ହୋଇଥାଏ 
“ ଭଡ଼ା” ? ଗନୁରେ ! ଗଳର ଶେଷାଂଶରେ ଲେଖକଙ୍କ ଅନୁରୂପ ପ୍ରତିକ୍ରିୟା ଷ୍ଟାଫ କମନ୍ଵରୁମ୍‌ରେ 
ଏ ଘଟଣାକୁ ଯେତେବେଳେ ମୁଁ ବର୍ଣ୍ଣନା କରୁଥଲି ସେତେବେଳେ ନାନା କଥା ସହିତ ମିଳାଇ 
ଅନୁଶୋଚନା କରୁଥ୍‌ଲି, ମୁଁ କାହିଁକି ତାକୁ ଂବାପା' ବୋଲି ଥରେ ସମ୍ବୋଧନ କରିପାରିଲି 
ନାହିଁ । ଯଦିଓ ସେ ମୋତେ ସାର୍‌, ସାହେବ, ବାବୁ ବୋଲି ବାରଂବାର ସଂବୋଧନ କରୁଥଲା 
ଏବଂ ମୋତେ ପୁଅ ବା ଛାତ୍ର ଭାବି କେତେ କଥା ପଢ଼ାଇ ପଢ଼ାଇ ପଚିଶ ତିରିଶ ମିନିଟ୍‌ର 
ବାଟରେ ଲମ୍ବାଲମ୍ବି ଜୀବନ ରାସ୍ତାକୁ ସୁଖମୟ ନିରାପଦମୟ କରିବାର ବାଟ ବତାଇ ଦେଲା ! 
ବାପାଙ୍କ ପରି ତା? ମୁହଁଟା କଂଣ ଦିଶୁନଥୂଲା ?”? (ଗଂଗା ଓ ଗାଂଗୀ- ପୃ ୧୫୫) 


ଲେଖକ ଉପରୋକ୍ତ ପରିବେଶମାନଙ୍କରେ ତାଙ୍କ ଦଳିତ ଶ୍ରେଣୀର ଚରିତ୍ର ସହିତ 
ଏକବାରେ ଏକାତ୍ମ ହୋଇ ଯାଇଛନ୍ତି । ମଧ୍ଯବିତ୍ରୀୟ ଅଭିମାନର ମୁଖା ତାଙ୍କର ଏଇସବୁ 
ସ୍ଥାନକାଳରେ ଖସିପଡ଼ିଛି । ଅନ୍ୟ ଭାଷାରେ କହିଲେ- ସେ ନିଜ ଶ୍ରେଣୀର ଉଚ୍ଚ ସିଂହାସନ 
ଛାଡ଼ି ଚରିତ୍ରମାନଙ୍କର ସମଭୂମିକୁ ଓହ୍ଲାଇ ଆସିଛନ୍ତି । ସେ ନିଜକୁ Declass କରିପାରିଛନ୍ତି 
ଏଇ De-୯|ass ହେବାର ଅଭ୍ୟାସ ହିଁ ଲେଖକଙ୍କୁ ୮ୟୀଃ ହେବାରେ ସର୍ଜନାତ୍ମକ ଭାବେ 
ସାହାଯ୍ୟ କରେ । ନିଜର ଅହମିକାର ଉଚ୍ଚ ପିଣ୍ଡା ଛାଡ଼ି ଯେଉଁ ଲେଖକ ଯେତେ ୯୦୩mଠମଥଙ୍କ 
ପାଖକୁ ଯାଇପାରିଛି, ସେମାନଙ୍କ ସହ ଅନ୍ତରଙ୍ଗ ହୋଇପାରିଛି, ସେ ନିଜର କଲମରେ ସେତେ 
ବାସ୍ତବବାଦୀ ସ୍ୟଯାହି ଭରିପାରିଛି । ସାଇବେରିଆ ସମତଳରେ ଜାଡ଼ କାକର ବରଫପାତ 
ଭିତରେ ଯାଯାବରଙ୍କ ସହ ମିଶି ଗୋର୍କୀ ଯେଉଁ ଭାଷା ଓ ଭାବ ସଂଗ୍ରହ କରି ତାଙ୍କର 
ବିଶ୍ଵପ୍ରସିଦ୍ଧ ଗଛ୍ପ ଠାଏ 12argil ବା New born ବା ‘ନବଜାତକ” ଲେଖୁ ପାରିଥଲେ ତାହା 
alist ବର୍ଣ୍ଣନାରେ ତାଙ୍କୁ କଲା ବିଶ୍ଵବିଶ୍ରତ । ଗାନ୍ଥିକ ବସଂତ ଶତପଥୀ ନିଜସ୍ଵ ରାସ୍ତାରେ 
ନିଜସ୍ଵ ଶୈଳୀରେ ନିଜ ଜୀବନକୁ ନର୍କରେ ପକାଇ ବାସ୍ତବରେ ଦୁନିଆର ବୃହତ୍ତର ପାଠକଙ୍କୁ 
ମୁକ୍ତିର ଦିଶା ଦେଖାଇବାକୁ ତାଙ୍କ କଥା ସାହିତ୍ୟରେ ସାଧନା କରିଯାଇଛନ୍ତି । ଯେତେଦିନ 
ଯାଏଁ ସାଧାରଣ ମଣିଷର ଆମ୍ମାକୁ ଚିହ୍ନିବାକୁ ଲୋକଙ୍କ ଉଦ୍ଯମ ଜାରି ରହିଥୂବ, ବସନ୍ତ 
ଶତପଥୀଙ୍କ କଥା ସାହିତ୍ୟ ସେଇ ରାସ୍ତାର ଧାରରେ ଆଲୋକବର୍ରିକା ସାଜି ତାକୁ ସେ 
ଉଦ୍ୟମରେ ଆଗେଇ ଯିବା ପାଇଁ ନିରନ୍ତର ଉତ୍ସାହ ପ୍ରଦାନ କରୁଥବ ! 

' ବସନ୍ତ ଶତପଥୀଙ୍କ ଗଳ୍ପରେ ଜଗନ୍ନାଥ - ଚେତନା 
ବିରାଜ ମୋହନ ଦାସ 


ପ୍ରାଚୀନ ଓଡ଼ିଆ ସାହିତ୍ୟ ଆଧ୍ଯାତ୍ପବାଦର ଭିତ୍ତି ଉପରେ ପ୍ରତିଷ୍ଠାଂ ଲାଭ କରିଥୁଲା ! 
ଏଥୁରେ ପୌରାଣିକ ଆଖ୍ୟାନ ଏବଂ ଧର୍ମତତ୍ତ୍ଗୁଡ଼ିକ ରୂପାୟିତ ହେଉଥଲା । ସାରଳା ଦାସଙ୍କ 
ମହାଭାରତରେ ଏହି ଆଧାମ୍ଭିକ ଧାରା ସହିତ ଓଡ଼ିଶୀ ଜନଜୀବନ ସମନ୍ବିତ ହେଲା । ସାରଳା 
ଦୀସଙ୍କ ଦ୍ଵାରା ସଫଳ ଭାବରେ ପ୍ରୟୋଗ ହୋଇଥିବା କାବ୍ଯଧାରାର ଏହି ନୃତନଚେତନା 
ପଞ୍ଚସଖା ଯୁଗରେ ଅଧୁକ ଫଳପ୍ରଦ ଭୂମିକା ଗ୍ରହଣ କଲା । ଫଳରେ ତାହା ସାମାଜିକ 
ଜୀବନଚର୍ଯ୍ୟାର ଅଧଵକ ଅନୁବର୍ଭ୍ୀ ହୋଇପାରିଲା, କିନ୍ତୁ କାବ୍ୟ-ଯୁଗରେ କଳ୍ପନାବିଳାସକୁ 
ପ୍ରାଧାନ୍ୟ ଦିଆଗଲା । ତେବେ ଏହି କଳ୍ପଧନାବିଳାସ ମଧ୍ଯ ବହୁ କାବ୍ୟରେ ପୌରାଣିକ କଥାବସ୍ତୁକୁ 
ଆଧାର ରୂପେ ଗ୍ରହଣ କରିଥଲା । ଆଧୁନିକ ସାହିତ୍ଯ, ବାସ୍ତବ ଜୀବନଚିତ୍ରର ରୂପୀୟନକୁ 
ଗୁରୁତ୍ଵ ପ୍ରଦାନ କରିଛି । ମଣିଷତ୍ତ ମନସ୍ତତ୍ତଵର ବିଶ୍ଲେଷଣ ତଥା ଉନ୍ମୋଚନ ନିମିତ୍ତ ସୃଜନଶୀଳ 
ସ୍ରଷ୍ଟା ହୋଇଛି ସତତଃ ଚେଷ୍ଟିତ ! ଅନୁରୂପ ଧାରା ଆଧୁନିକ ଓଡ଼ିଆ ସୃଜନଶୀଳ ସାହିତ୍ୟରେ 
ମଧ୍ଯ ପରିଲକ୍ଷିତ । କିନ୍ତୁ ଏହି ଆଧୁନିକ ଧାରା ମଧ୍ଯ ଅଧ୍କାତମ୍ମବାଦର ନିଗଡ଼ରୁ ମୁକ୍ତ ନୁହେଁ । 
ଆଧୁନିକ ଗଳ୍ପ, କବିତା, ଉପନ୍ୟାସ ଆଦି ସୃଜନଶୀଳ କୃତିଗୁଡ଼ିକରେ ରୂପକ, ଚିତ୍ରକନ୍ପ ସହ 
ମିଥ୍‌ ପ୍ରୟୋଗ ହିଁ ସାହିତ୍ୟିକ ଉକ୍ସର୍ଷ ପ୍ରତିପାଦନ ନିମିତ୍ତ ଅନ୍ୟତମ ପ୍ରମୁଖ ମାନକ ରୂପେ 
ବ୍ୟବହୃତ ହୋଇଥାଏ | ମିଥ୍‌ ପୌରାଣିକ ଚରିତ୍ର ଆଖ୍ୟାନ ଆଧାରିତ ହୋଇଥୁବା ସଙ୍ଗେସଙ୍ଗେ 
ତାହାରି ମାଧ୍ଯମରେ ପାଠକର ଚିତ୍ତବୃତ୍ତିକୁ ଉଵକୀର୍ଣ୍ଣ କରି ଆଧୁନିକ ମଣିଷର ଜୀବନ ଜିଜ୍ଞାସା, 
ଯନ୍ତ୍ରଣା ଆଦି ସହିତ ପରିଚିତ କରାଇବା ପାଇଁ ସୃଜନଶୀଳ ସ୍ରଷ୍ଟା ଉଦ୍ୟମରତ । ପୁଣି 
ମାନବିକ ଚେତନାର ଉତ୍ତରଣ ନିମିତ୍ତ ଅଧ୍ଯୟାତମ୍ପଚେତନାକୁ ଉଦଵଜୀବିତ କରିବାର ଆବଶ୍ୟକତା 
ବି ସାହିତ୍ଯିକର ଧ୍େୟ ହୋଇଛି । ଆଧୁନିକ ଓଡ଼ିଆ ଗଳ୍ପରେ ଏତାଦୃଶ ଧାରାର ପ୍ରୟୋଗ 
ପରିଲକ୍ଷିତ ହୋଇଥାଏ । କେଉଁଠାରେ ଅତିକ୍ରାନ୍ତ ସମାଜବାଦ ପାଇଁ ଅତିମାନସ ସତ୍ତା ଅନିବାର୍ଯ୍ୟ 
ହୋଇପଡ଼ିଛି ତ ଆଉ କେଉଁଠାରେ ସବୁ ଧର୍ମ, ସବୁ ସଂସ୍କୃତିର ସମନ୍ଵୟ ସଂଘଟିତ ହୋଇଥୁବା 
ଜଗନ୍ନାଅ ଚେତ୍ରନା ଓ ସଂସ୍କୃତି ମାଧ୍ୟମରେ ମନଷାର ଉତ୍ତରଣ ସମ୍ଭବ ହୋଇଛି । କଥାକାର 
ବସନ୍ତ ଶତପଥୀଙ୍କ ଗଳ୍ପରେ ପ୍ରତିଫଳିତ ଜଗନ୍ନାଥ ଚେତନାର ସ୍ଵରୂପ ଉଦ୍ଘାଟନ ନିମିତ୍ତ ଏହି 
ଆଲୋଚନା ଉଦିଷ୍ଟ । ` 


ମୂଳରୁ ଶିଵବୋପାସକ ଥ୍‌ବା ଗଳ୍ପ“ପୁରୁଷ ( ଗାଳହିକ) ଗୋଟିଏ ଶିବଚଡୁର୍ବଦଶୀରେ 
ହରାଇଛନ୍ତି ନିଜର ପ୍ରାଣପ୍ରିୟା ପନ୍ନୀଙ୍କୁ । ପୁଣି ତା'ର କିଛି ବର୍ଷ ପରେ ଆଉ ଗୋଟିଏ 
ଶିବଚତୁର୍ଦଶୀ ଦିନ ପନ୍ନୀ ଛାଡ଼ିଯାଇଥ୍‌ବା କଜିଷ୍ଠ ଶିଶୁ ପୁତ୍ରଟି ଜଳ -ଡୁବିରେ ପ୍ରାଣି ହରାଇଛି । 
ତେଣୁ ସେ ଶିବ-ବିମୁଖ ହେବା ସଙ୍ଗେସଙ୍ଗେ ସେତେବେଳେ ସବୁ ଦେବଦେବୀଙ୍କ ପ୍ରତି 

ବିମୁଖ ହୋଇପଡ଼ିଛନ୍ତି ଓ ପ୍ରଚାର କରିଛନ୍ତି ନିରୀଶ୍ଵରବାଦର ସନ୍ଦେଶ । ନିଜର ନାସ୍ତିକପଣିଆ 
ପାଇଁ ତାଙ୍କୁ ହରାଇବାକୁ ପଡ଼ିଛି କେତେଜଣ ବନ୍ଧୁ-ପରିଜନଙ୍କୁ 


କିନ୍ତୁ ଏ ଦମ୍ଭ ତାଙ୍କର ବେଶୀଦିନ ରହିପାରିଲା ନାହିଁ । ସେ ପୁଣି ଆଶ୍ରୀ ଖୋଳି 
ବୁଲିଲେ । ବଞ୍ଚୁଥ୍‌ବା ଜୀବନକୁ ବିତାଇବା ପାଇଁ ଅବଲମ୍ବନଟିଏର ଆବଶ୍ୟକତା ଖୁବ ଅନୁଭବ 
କଲେ ! ଗୀତା, ଭାଗବତ ଆଦି ପାଠ କରି ଶିବଙ୍କ ଛଡ଼ା ଅନ୍ୟସବୁ ଦେବଦେବୀଙ୍କୁ ପରୀକ୍ଷା 
କରିବାକୁ ଲାଗିଲେ | ଶେଷରେ ସେ ଆଶ୍ରା ଖୋଜି ପାଇଲେ । ତାଙ୍କୁ ଅବଲନମ୍ବନଟିଏ ମିଳିଗଲା ! 
' “ଅଲୌକିକ ଘଟଣା ଘଟିଲା ପରି ଅଥଳ ସମୁଦ୍ରରେ ବୁଡ଼ି ଯାଇଥିବା ମଣିଷଟିଏ ଭାସି 
ଆସୁଥୁବା ଜ୍ୟୋତିଷ୍ପାନ୍‌ ଦାରୁଟିଏ ପାଇଲା ! ପୁରୀରେ ସେ ଦାରୁଦେବତାକୁ ପାଇଲି । ଅରୂପ, 
ଅରେଖ ନୁହେଁ ବରଂ କୁରୂପ, ଅଭୁତ, ଉଭଟ ମୂର୍ରି । ଆଖୁ ଦୁଇଟି ଅଜଗର ସାପର ଆଖୁପରି 
ଶିକାରକୁ Mesmerise କଲାପରି ମୋତେ ଟାଣିନେଲା ! ନା, ନା, ମୁଁ ଆପେ ଆପେ ଟାଣି 
ହୋଇଗଲି । ପୁଣି ସ୍ଵସ୍ଥାନକୁ ଆସିଲି । ପୁଣି ବିହ୍ଧଳତା ଆସିଲା ।”” (ସୋହେମ୍‌, ମେଜର 
ଅପାରେସନ୍‌, ପୃ.୮୭) ଜଗନ୍ନାଥଙ୍କ ଚରଣାଶ୍ରିତ ହେବାପରେ ସେ ପୁଲକିତ ହୋଇଛନ୍ତି । 
ସ୍ଥିତାବସ୍ଥା ଫେରିପାଇଛନ୍ତି । ତାକୁଇ ମାଧ୍ଯମ କରି ପରିଣତିରେ ତାଙ୍କର ହୋଇଛି ‘ସୋଃହମ୍‌'ର 
ଅନୁପମ ଉପଲବ୍‌ଧ । 


ଜଗନ୍ନାଥଙ୍କୁ ନିଜର ଆରାଧ୍ଯ ଦେବତା ରୂପେ ବରଣ କରିବା ପରେ ସେ ଉଭୟ 
ମନ ଓ ହୃଦୟରେ ଜଗନ୍ନାଥଗତ ହୋଇଯାଇଛନ୍ତି ! ଦିନେ ସକାଳେ କୁଆ, କୁକୁଡ଼ା, କୁମ୍ଭାଟୁଆ, 
କୋଇଲି, କଜଳପାତିଙ୍କ ମହାସଙ୍ଗୀତର ମୃହୁନା ଓ ସ୍ତୁତିଗାନରେ ବିହ୍ଧଳ ହୋଇଛନ୍ତି ସେ । 
ତାଙ୍କ କଣ୍ଠରୁ ନିଃସୃତ ହୋଇଛି ପଦ, “ମୁଁ ତୀର୍ଥ ଯିବି” । “ମୁଁ ତୀର୍ଥ ଯିବି” ନା କ୍ଷେତ୍ର ଯିବି 
କେଉଟି ଠିକ୍‌ ମନେ ନ ପଡ଼ିବାରୁ ଯବନ କବି ସାଲବେଗଙ୍କ ଭଜନ “କେଣେ ଘେନି ଯାଉଛ 
ଜଗନ୍ନାଥଙ୍କୁ - ବୋଲିଛନ୍ି । ଭଜନଟି ତାଙ୍କୁ ଆତ୍ମତୃପ୍ତି ଦେବା ସଙ୍ଗେ ସଙ୍ଗେ ଜଗନ୍ନାଥ ଦର୍ଶନ 
ପାଇଁ ପ୍ରବର୍ଭାଇଛି । ପୂର୍ବଦିନ ଦି'ପହରେ ବୃଢ଼ାକୁ ସ୍ବପ୍ନରେ ଦେଖଥ୍‌ବା କଥା ମନେପଡ଼ି 
ଏଥୁପାଇଁ ଖୋରାକ୍‌ ଯୋଗାଇଛି । କିନ୍ତୁ ସେହି ମୁହୂର୍ଭରେ ତାଙ୍କ ମନରେ ଦେଖାଦେଇଛି ଦନ୍ଦ୍ର | 
ତାଙ୍କର ଧର୍ମବିଶ୍ଵାସ, ନିଷ୍ଠା, ଏିକାନ୍ତିକତା, ଶୁଚିତା, ଜଗନ୍ନାଥୈକପ୍ରାଣତା ଅଛି କି ନାହିଁ, ସେ 
ବିଷୟରେ ସନ୍ଦେହ ଉପୁଜିଛି । କିନ୍ତୁ ସେ ଯେ ଜଣେ ଭକ୍ତ, ଜଗନ୍ନାଥପ୍ରେମୀ, ଏ ଧାରଣା 
ମନରେ ଦୃଢ଼ୀଭୂତ ହୋଇଛି । “ଯିବି ନ ଯିବି ନ୍ଦୋ ଦୋ ପାଞ୍ଚ ହେଉହି- ଏଇ ଅଣସାହସିଆ 
ମୁହୂର୍ଭରେ ମନେପଡ଼ିଗଲା ସେଇ ଦୁର୍ମୁଖପଣ୍ଡିତର କଥା ସେ ବାହୁରେ ହାତ ପିଟି କହୁଥୁଲା, 
“ମୁଁ ନିଶ ରଖୁଲେ ବି ମୁଁ ବ୍ରାହ୍ମଣ । ଜଗନ୍ନାଥଙ୍କୁ ମୁଁ ଗୋଇଠା ମାଇଲେ ବି ମୁଁ ହିନ୍ଦୁ ।” ଶ୍ରୀବତ୍ସ 
ବ୍ରାହ୍ମଣର ଗୋଇଠା ଚିହ୍ନକୁ ସେ ମେଡାଲ କରିଛି ପରା । ତା'ଠୁ ବଳି ଉଦାର ସର୍ବଧର୍ମ 
ସମନ୍ସୟୀ ଠାକୁର ବିଶ୍ଵରେ ଆଉ କେଉଁ ଧର୍ମରେ ଅଛି ? ସ୍ଥିର ନିଶ୍ଚିତ ହେଲି ତୀର୍ଥ ଯିବି ।” 
(ଅଲୌକିକ, ଅଜାଗା ଘାଆ, ପୃ.୩) । 


ତୀର୍ଥଯାତ୍ରାରମ୍ଭର ପୂର୍ବ ମୁହୁର୍ଭରେ ଜଗନ୍ନାଥଙ୍କୁ କଣ ଭେଟିଦେବେ, ସେଥୁପାଇଁ 

ଚିନ୍ତିତ ହୋଇପଡ଼ିଛନ୍ତି । ସୁଦାମାର ଖୁଦଭଜାରେ ପରିଡ଼ପ୍ତ କଳାଠାକୁରଙ୍କୁ ଭକ୍ତିର ନୈବେଦ୍ଯ 
ରୂପେ ନିଜର ଗପଗୁଡ଼ିକୁ ସମର୍ପଣ କରିବେ ବୋଲି ସ୍ଥିର କରିଛନ୍ତି । ଭକ୍ତିପୂର୍ଣ୍ଣ ହୃଦୟରେ 
ଗୋଟିଏ ପତ୍ର ବା ଫୁଲ ବା ଫଳ ବା ଜଳ ତାଙ୍କୁ ସମର୍ପଣ କରାଗଲେ, ପବିତ୍ର ହୃଦୟର ସେହି 
ପ୍ରେମସିକ୍ତ ନୈବେଦ୍ୟକୁ ସେ ଗ୍ରହଣ କରନ୍ତି ବୋଲି କୁହାଯାଇଛି । ( ଶ୍ରୀମଦଵଭଗବତ ଗୀତା, 
ବସନ୍ତର ନିଚ୍ଛକ ଜିଲ୍ଲାରେ... ୭୯ 

୯ :୨୬) ଏହି ଚେତନା ଦ୍ଵାରା ବୋଧହୁଏ ସେ ପ୍ରଭାବିତ ହୋଇଛନ୍ତି । ଏଠାରେ ତାଙ୍କର 
ନିଷ୍ଣପଟ ଭନ୍ତିମତ୍ତାର ପରିଚୟ ମିଳିଥାଏ । ପୁଣି ନୈବେଦ୍ୟ ସ୍ଵରୂପ ଗପଗୁଡ଼ିକୁ ଅର୍ପଣ କରୁଥୁବାରୁ 
ସାହିତ୍ୟକୃତି ପ୍ରତି ତାଙ୍କର ଗଭୀର ମମତା ମଧ୍ଯ ଏଠାରେ ପରିଦୃଷ୍ଟ । ପ୍ରକ୍ଛଦର ଅଭାବରୁ 
ପରିପୂର୍ଣ୍ଣ ରୂପ ନେଇପାରି ନଥୁବା ଗଳ୍ପ ସଂକଳନଟିକୁ ଧରି ସେ କଟକରୁ ବାହାରିଛନ୍ତି ପୁରୀ 
ଅଭିମୁଖେ | ନୈବେଦ୍ୟ ରୂପେ ଭେଟିଦେବା ପାଇଁ ଆଣିଥିବା ଡମିଟିକୁ ସମର୍ପଣ କଲାବେଳେ 
ସ୍ଥିର କରିଛନ୍ତି କହିବା ଲାଗି, ‘ଜଗାରେ” ସେଲଫର ବୁଢ଼ିଆଣୀ ଜାଲଘେରା ଟିଣଫଟୋର 
ତୋ ଆଖ୍‌ ଦିଂଟାକୁ ଚାହିଁ ଆଉ ମୋ ପ୍ରିୟତମାକୁ ଝୁରି ଝୁରି, ଝିଅମାନଙ୍କୁ ଜନ୍ମ କରିଛି । 
ଗୋଟିଏ ନୁହେଁ, ଅଧେ ନୁହେଁ, ଛଅ ଛଅଟି ! ସମସ୍ତଙ୍କ ରୂପ ତୋରି ପରି । କଳା କଳା 
ଡେବରା ଆଖୁଆ ଲଙ୍ଗୁଳି ସମସ୍ତେ । ମୁଁ ଯଉତୁକ ଦେବି ନାହିଁ କି ନେବି ନାହିଁ । ନିଜକୁ ଭଣ୍ଡେ 
ନାହିଁ କି ଅନ୍ୟକୁ ଠକେ ନାହିଁ ଟେକାଟେକି କରି ! ସେଇଥୁପାଇଁ ଏ ଝିଅଙ୍କ ପୃଷ୍ଠପୋଷକ, 
ଅଭିଭାବକ ନଥୁଲା ପରି ଗରାଖ କଜୁଟୁ ନାହାନ୍ତି । ତୋ ଦିହ ଛୁଇଁ କହୁଛି ଜଗା, ଏଗୁଡ଼ାକ 
ଦୋଚାରୁଣୀ ନୁହନ୍ତି, କୁଳଟା ନୁହନ୍ତି । ଆଙ୍ଗିକ ସୌନ୍ଦର୍ଯ୍ୟ ନଥୂଲେ ଦି ଆମ୍ଭିକପବିତ୍ରତା ଓ 
ସତୀତ୍ସ ଅଛି । ନେ ଏଇ ବଡ଼ ଟିକି । କୋଡ଼ିଏରୁ ବେଶୀ ବର୍ଷ ହେଲା ଘରେ ରହିଲାଣି | ଭଲ 
ପରିଚ୍ଛଦଟିଏ ଦେଇ ବିଦା କରି ଦେ ୟାକୁ ସତ ପାତ୍ରରେ ! ଚିହ୍ନରା ଗରାଖ ପାଖକୁ । 
ପାଞ୍ଚଜଣଙ୍କ ସ୍ତ୍ରୀ ଦୌପଦୀକୁ କୋଟି ବସ୍ତ୍ର ଦେଲୁ, ମୋତେ ରକ୍ଷା କର ତୋର ଶରଣ ଗଲି । 
(ଅଲୌକିକ, ଅଜାଗା ଘାଆ ପୃ ୪) 


ପୁରୀରେ ପହଞ୍ଚବା ପୂର୍ବରୁ, କିଛି ଦୂରରୁ ଶ୍ରୀମନ୍ଦିରର ଉପରିଭାଗ ଦେଖୁ ସେ 
ଆମତ୍ମବିସ୍ମ ତ ହୋଇଯାଇଛନ୍ତି । ସେଇ ମୁହୂର୍ଭରୁ ସେ ନିଜର ଅସ୍ମିତା ହରାଇ ଆଉ କାହା ଦ୍ଵାରା 
ପରିଚାଳିତ ହେଉଥ୍‌ବା ଭଳି ଅନୁଭବ କରିଛନ୍ତି । ମନ୍ଦିର ଭିତରେ ମହାପ୍ରସାଦ ଓ ଧୂପ- 
ଦୀପର ମହକ ଭିତରେ ସେ ଯାଇ ପହଞ୍ଚଛନ୍ତି ରନୁସିଂହାସନ ପାଖରେ ¦ ସେତେବେଳେ ଏକ 
ଅଲୌକିକ ଜଗତରେ ବିଚରଣ କରୁଥବାର ଅନୁଭୂତି ତାଙ୍କର ହୋଇଛି । ଦୈବୀ ସାନିଧ୍ଯର 
ପରମ୍ପରା ତାଙ୍କୁ ଉଚ୍ଚକିତ କରିଛି । ପାଦରେ ଚାଲି ଚାଲି ଶହ ଶହ କୋଶ ପଥ ଅତିକ୍ରମ 
କରିବାର କଷ୍ଟ ବରଣ କରି ସେହି ରନୁବେଦୀର ତଳେ ଠିଆହୋଇ ଜଗନ୍ନାଥଙ୍କୁ ଦର୍ଶନ 
କରିଥୁବା ବାପୀ, ଜେଜେ, ଜେଜେମା ଆଦିଙ୍କ ସ୍ମତି ତାଙ୍କ ମାନସପଟରେ ଜାଗରିତ ହୋଇଛି । 
ପରିଶେଷରେ ତାଙ୍କର ହୋଇଛି ଅଲୌକିକ ଦିବ୍ୟାନୁଭୂତି । କୋହ ଉଠୁଥାଏ, ବିନା କାନ୍ଦରେ 
ଆଖ୍ରୁ ଝର ଝର ଲୁହ ଝରୁଥାଏ ! ମୁଁ କାହିଁକି, କେଉଁଠାକୁ ଆସିଛି, କ'ଣ କହିବି, କ'ଣ 
ମାଗିବି ସବୁ ସେ ମୁହୂର୍ଁରେ ଭୁଲିଗଲି । ଆବେଗ ଅନୁଭୂତିସର୍ବସ୍ଵ ମୋର ଗାଳ୍ରିକ ଆତ୍ମପୁରୁଷ 
ଅକ୍ସିଜେନଭରୀ ବେଲୁନ୍‌ ପରି ଉର୍ଦ୍ଧାକାଶରେ ବିଚରଣ କରୁଥାଏ ।”? ( ଅଲୌକିକ, 
ଅଚ୍ଚାଗାଘାଆ, ପୃ. ୫) ଉତ୍ପର୍ଗୀକୃତ ଭକ୍ତିର ପରିଣତି ଯେଉଁ ସଂପୂର୍ଣ୍ଣ ଆମ୍ସମର୍ପଣ ଭାବକୁ 
ପ୍ରକଟିତ କରେ, ତାହା ହିଁ ଏଠାରେ ସଂଘଟିତ । ମନବାଞ୍ଚା ପୂର୍ଣ୍ଣ ହୋଇଯାଇଛି, ସତେ ଯେମିତି 
କେଉଁ ଅଦୃଷ୍ଟର ଇଙ୍ଗିତରେ ! ଡମିଟି ଶ୍ରୀଅଙ୍ଗ ଲାଗି ହୋଇଛି । ରସିକ, ନିରପେକ୍ଷ ପାଠକ, 
ଜଗନ୍ନାଥଙ୍କ ପାଖରେ ପଢ଼ା ହୋଇଛି ଗୋଟିଏ ଗପର କିୟଦଂଶ । ଫେରିବା ବେଳକୁ ପଛପଟୁ 
କାହାର ଆଜ୍ଞାରେ ସୁଆର ଜଣେ ସ୍ପର୍ଶଶକ୍ତି ରହିତ ଥୂବା ହାତ ପାପୁଲିରେ ଗରମ ମହାପ୍ରସାଦ 


ଗଶ୍ଡେ ରଖିଦେବା ମୁହୂର୍ଭରେ ପାପୁଲିଟି ପୁଣି ହୋଇଉଠିଛି ସ୍ପର୍ଶପ୍ରବଣ । ତୀର୍ଥରୁ ଫେରି ଘରେ 
ବସନ୍ତର ନିଚ୍ଛକ ଜିଲ୍ଲାରେ... ୮୦ 

ପହଞ୍ଚବା ବେଳକୁ ଶ୍ରୀଅଙ୍ଗ ଲାଗି ହୋଇଥୁବା ଡମି ବହିଟି ଅପୂର୍ବ ପ୍ରଚ୍ଛଦ ବିମଣ୍ଡିତ ହୋଇ 
ପହଞ୍ଚୁ ସାରିଥଲା ସେଠାରେ । ପୁଣି କିଏ କହିଦେବା ଭଳି ପ୍ରଚ୍ଛଦଟିରେ ଜଣେ ଅଭାଗିନୀ 
ଚକାଡୋଳା ଦୁଇଟି ଆଙ୍କୁଥୁବାର ଚିତ୍ର ରହିଥୁଲା । 


ଆମ୍ଭୋତ୍ସର୍ଗ ଏବଂ ଆମ୍ବଭୋପଲବଧବର ଏହି ପରମ ସୁଖାହରଣ କେବଳ ନିଜ୍ଚ 
ଅନୁଭବରେ ସୀମିତ ରହିନାହିଁ । ତାଙ୍କୁ ପଥପ୍ରଦର୍ଶକ କରି ଗାଁର ଅପାଠୁଆ ସନ୍ତାନ ସନ୍ତତିବିହୀନ 
ଦି” ପ୍ରାଣୀ ମଧ୍ଯ ଦିବ୍ଯାନୁଭୂତିର ସ୍ତର୍ଶରେ ହୋଇପାରିଛନ୍ତି ଆନନ୍ଦ ବିହ୍ଧଳ । ବାହାର ଦୁନିଆ 
ବିଷୟରେ ଅଜ୍ଞ ମଉସା ମାଉସୀ ଦି” ଜଣ ତାଙ୍କ ସାଙ୍ଗରେ ବାହାରିଛନ୍ତି ଜଗନ୍ନାଥ ଦର୍ଶନକୁ | 
ରାତିବେଳେ ବାଲେଶ୍ଵର ଷ୍ଟେସନରେ ଦୂରରୁ ଆସୁଥୁବା ଟ୍ରେନ୍‌ର ହେଡ଼ବଲାଇଟ୍‌ ଦେଖୁ ତାକୁ 
ସୂର୍ଯ୍ୟ ମଣିଥୁବା, ଟ୍ରେନ୍‌ ଚଢ଼ିବା ପୂର୍ବରୁ ବାରମ୍ବାର ପରିସ୍ରା କରିବାକୁ ଯାଉଥବା ଦୁଇଜଣ 
ଅପଗଣ୍ଡଙ୍କୁ ଆଣି ସେ ଭାରି ଅସୁବିଧାରେ ପଡ଼ିଯାଇଛନ୍ତି ବୋଲି ମନେ କରିଛନ୍ତି । ସେ ଦୁହେଁ 
କିନ୍ତୁ ବାହାର ଜଗତକୁ ଦେଖୁଛନ୍ତି ବିସ୍ତାରିତ ନେତ୍ରରେ | ସବୁଥ୍‌ରେ ଅନୁଭବ କରିଛନ୍ତି ସ୍ରଷ୍ଟାଙ୍କର, 
ବିଶ୍ଵନିୟନ୍ତାଙ୍କର ଅପାର କରୁଣାକୁ । ମନ୍ଦିର ଗାତ୍ରରେ ଯେଉଁ କାମୋଦ୍ଦୀପକ ନାରୀ ମୂ 
ଅନ୍ୟମାନଙ୍କୁ କାମ ଭାବରେ ପୀଡ଼ିତ କରିଛି, ସେହି ମୂର୍ଭିଟିକୁ ମଧ୍ଯ ସେ ଦୁହେଁ ଭର୍ତି ଗଦବଗଦଵ 
ଚିତ୍ତରେ ଦେଖୁଛନ୍ତି । କୌଣସି ଆବିଳତା ତାଙ୍କୁ ସ୍ତର୍ଶ କରିପାରି ନାହିଁ । ମନ୍ଦିରର ଶିଳ୍ପକଳାକୁ, 
‘ସବୁ ଠାକୁରଙ୍କ ଲୀଳା” ନ୍ୟାୟରେ ହୃଦୟଙ୍ଗମ କରି ସେମାନେ ଏକ ଅପାର୍ଥବ ଜଗତରେ 
ବିଚରଣର ଅପାର ଆନନ୍ଦ ଲାଭ କରିଛନ୍ତି । ଆଧୁନିକ ଶିକ୍ଷିତ ସମାଜର ପ୍ରତିନିଧ୍ଟ, ଗଳ ପୁରୁଷ 
(ଗାଳିକ) ରନ ସିଂହାସନ ପାଖରେ ଠିଆ ହୋଇ ମଧ୍ଯ ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କୁ 
ଦେଖ୍ପାରି ନାହାନ୍ତି । ସେଠାରେ ପୂର୍ବର ନାରୀ ମୂର୍ଭିଟି ଥୁବା ଭଳି ତାଙ୍କୁ ଦେଖାଯାଇଛି । 
ଅପର ପକ୍ଷରେ ସରଳ ବିଶ୍ଵାସୀ, ଅଶିକ୍ଷିତ ମଉସା ମାଉସୀ ଦୁହେଁ ଅଚେତ ହୋଇପଡ଼ିଛନ୍ତି 
ରନ ସିଂହାସନ ସମ୍ମୁଖରେ ! ସେ ଦୁହେଁ ଲାଭ କରିପାରିଛନ୍ତି ଦୈବୀସାନିଧ । ମଉସା କହିଲେ, 
“କେଜାଣି ଗୋ ବାବୁ କି ହେଲା ? ମୁଁ ଯେମିତି ସାଷ୍ଟାଙ୍ଗ ହୋଇପଡ଼ିଯାଇଛି, ମୋର ଦିହଟା 
ଗୁଟାଯାକ ଖାଲି ଥରିଲା, ଚେତା ବୁଡ଼ିଗଲା । ଅଛ ଅଛ ମନେପଡୁଛି, ଯେମିତି ଜଗନ୍ନାଥ ମୋ 
ଆଖ୍‌ ଆଗରେ ଶ୍ରୀକୃଷ୍ଣ ପରି ନେଳିଆ ରଙ୍ଗର ପାହାଡ଼ ରକମ ହେଇଗଲେ । ଆଉ ସେଇ 
ପାହାଡ଼ଟା ଇମିତି ବଢ଼ିଲା ଯେ ବଢ଼ିଲା ଏକାବେଳକେ ତା” ଅଗଟା ମେଘରେ ନାଗିଗଲା, 
ଯିମିତି ନୀଳିଆ ସମୁଦରଟା ମେଘରେ ନାଗିଥୁଲା ସକାଳେ । ମତେ ବଡ଼ ବଡ଼ ଆଖୁରେ ଚାହିଁ 
ପାହାଡ଼ କହିଲା, ଗାଣ୍ଡୁରେ ଛୁଆ ଦରକାର ? ମତେ ଛୁଆ କରିନେ ! ମର୍‌ ବଡ଼ଭାଇ ସେ 
ପାଖରେ ଅଛି, ତାକୁ ବି ନେ | ଆମର ଭଉଣୀକି ନେଇ ଝିଅ କର । ଦୁଇଭାଇ ଏକ ଭଉଣୀ, 
ହବନି ଏତିକିରେ ?” ମତେ ମରିଗଲା ରକମ ଖୁସି ନାଗିଲା ।”? ଠିକ୍‌ ସେମିତିକା ଅନୁଭୂତିର 
କଥା ମାଉସୀ ମଧ୍ଯ ବଖାଣିଛନ୍ତି । (ଦିବ୍ୟ ଅଦିବ୍ୟ, ମାଂସାଶୀମାନଙ୍କ ଉଦ୍ଦେଶ୍ୟରେ ପ୍ଟ.୬୧ ) 
ସନ୍ତାନସନ୍ତତିବିହୀନ ଦମ୍ପତିଙ୍କ ମନରେ ପିଡ଼ତ୍ସ ଓ ମାତୃତ୍ଵ ଲାଭର ଆତ୍ମସନ୍ତୋଷ ଭରିଯାଇଛି । 
ବାତ୍ସଲ୍ୟ ସ୍ବେହକାଙ୍ଗାଳ ମଉସା, ମାଉସୀ ଦି” ଜଣଙ୍କ ହୃଦୟ ବାତ୍ସଲ୍ୟ ମମତାରେ ପୂରିଯାଇଛି ! 
ହୋଇଉଠିଛି ପୁଲକିତ । ପୁଣିଥରେ ମନ୍ଦିରକୁ ଯାଇ ଠାକୁରଙ୍କ ଆରତି ଦେଖୁବା ସେମାନଙ୍କ 
ପାଇଁ ହୋଇପଡ଼ିଛି ଅନାବଶ୍ୟକ । ଟିଣ ପାତିଆରେ ବନ୍ଧା ତିନିଠାକୁରଙ୍କ ଫଟୋ ଧରି ଗାଁକୁ 
ଫେରିଯିବାକୁ ସେ ଦୁହେଁ ପ୍ରସ୍ତୁତ ହୋଇଯାଇଛନ୍ତି । ଦୈବୀ ସାନିଧ୍ୟ ପାଇଁ, ଦିବ୍ୟାନୁଭୂତି ପାଇଁ, 
ବସନ୍ତର ଟଂଳ୍କ କଲ୍ୟରେ... ୮୧ 

ଶିକ୍ଷା-ଦୀକ୍ଷା, କୁଳ-କୌଳିନ୍ୟଠାରୁ ସମ୍ପୂର୍ଣ୍ଣ ଆତ୍ମସମର୍ପଣ ଓ ନିଷ୍କପଟ ଭକ୍ତିପୂତ ଚିତ୍ତର 
ଆବଶ୍ୟକତା ଯେ ଅଧକ, ତାହା ଏଠାରେ ହୋଇଛି ପ୍ରତିପାଦିତ । ଭକ୍ତି ପ୍ରାଧାନ୍ୟ ଲାଭ 
କରିଥୁବା ଗୀତାର ବିଭିନ୍ନ ଶ୍ଲୋକରେ ହିଁ ଗଳ୍ପର ମୂଳବୀଜ ନିହିତ ! ( ଷରୀମଦ୍ ଭଗବତ୍ଵଗୀତା, 
୯-୩୨, ୧ ୧-୫୩- ୪, ୧ ୨- ୧ରୁ ୫) ଭଗବତ୍‌ ଗୀତାନୁଯାୟୀ ଭକ୍ତି ହେଉଛି ପରମପୁରୁଷଙ୍କ 
ନିକଟରେ ପୂର୍ଣ୍ଣ ଆତ୍ମସମର୍ପଣ । ଇଶ୍ଵର ବିଶ୍ଵାସ, ଇଶ୍ଵର ପ୍ରେମ, ଇଶବରାନୁରକ୍ତି ଓ ଶରଣାଗତି 
ହିଁ ଭକ୍ତି । ଭକ୍ତି ହିଁ ଭକ୍ତର ଅନ୍ତିମ ପୁରସ୍କାର । ଏପରି ଭକ୍ତ, ଉକ୍କର୍ଷ ଜ୍ଞାନର ଅନୁଭବ ସହିତ 
ସିବଧପୁରୁଷର ଶର୍ତି ନିଜ ମଧ୍ଯରେ ଆବିଷ୍ଠାର କରେ { (S.Radhakrishnan, The Bhagabad 
Gita, p.66) ଭକ୍ତିର ତର୍ଜମା କରି ଯଥାର୍ଥରେ କୁହାଯାଇଛି, ବ୍ୟାଧର କଂ ଣ ଭଲ ଅଭ୍ୟାସ ଥୁଲା 
? ଧୁବର ବୟସ କେତେ ହୋଇଥଲା ? ଗଳଜେନ୍ଦ୍ରର ଶିକ୍ଷା କଣ ଥୂଲା ? ଉଗ୍ରସେନର କି ବଳ 
ବିକ୍ରମ ଥୁଲା ? କୁବ୍ରଜୀାର ଅବା କି ସୌନ୍ଦର୍ଯ୍ୟ ଥୁଲା ? ପୁଣି କେତେ ଧନ ସମ୍ପତି ଥୂଲା 
ସୁଦାମାର ? ଭକ୍ତିକୁ ଆଶ୍ରା କରି ଏମାନେ ଭଶ୍ବରଙ୍କର କୃପାଲାଭ କରିପାରିଛନ୍ତି । ସେ ( ଲଶୃର ) 
ଅନ୍ୟ ଦୋଷ /ଗୁଣ ନ ଧରି ଭକ୍ତିରେ ତୁଷ୍ଟ ହୋଇଥା'ନ୍ତି | (. Radhakrishnan, The Bhagabad 
Gia, .59) ଗୀତାର ଏହି ଧାରା ଜଗନ୍ନାଥ ଚେତନାରେ ଅଙ୍ଗୀଭୂତ ହୋଇ ଯେଉଁ ଭଜ୍ତିର 
ସନ୍ଦେଶ ଉଦ୍ଧଘୋଷିତ କରିଥାଏ, ତାହାହିଁ ହୋଇଛି ଗଳ୍ପର ଅନ୍ତଃସ୍ଵର । 


ଅନ୍ୟ ଗୋଟିଏ ଗଳ୍ପରେ ବ୍ୟଯାଜସ୍ତୁତି ମାଧ୍ଯମରେ ଦୈବୀ ସାନ୍ଧିଧଯ ଲାଭ ସମ୍ଭବ 
ହୋଇଛି । ରାଉରକେଲାରେ ପହଞ୍ଚ୍‌ ସେଠାରେ ଜଗନ୍ନାଥ ମନ୍ଦିର ତୋଳା ଯାଇଥୁବା କଥା ଶୁଣି 
ସେ ଉଚ୍ଚକିତ ହୋଇଛନ୍ତି ତାଙ୍କ ଦର୍ଶନ ପାଇଁ । ଜଗନ୍ନାଥଙ୍କର ସବୁ ବଡ଼ ଅର୍ଥାତ୍ବ ବଡ଼ଦେଉଳ, 
ବଡ଼ଠାକୁର, ବଡ଼ଦାଣ୍ଡ ବଡ଼ଯାତ, ବଡ଼ବଵେତ ପ୍ରଭୁତି ତାଙ୍କୁ ଅନୁପ୍ରେରିତ କରିଛି । ସେ ଯାଇ 
ପହଞ୍ଚଛନ୍ତି ଦେଉଳ ପାଖରେ । ଦେଉଳ ସମ୍ମୁଖରେ କୁଷ୍ଠୀମାନଙ୍କୁ ଦେଖୁ ସେମାନଙ୍କ ସମସ୍ୟା 
ସହିତ ଜଡ଼ିତ ହୋଇଯିବାକୁ ମନ ଡାକିଛି । ସାମିଲ ହୋଇଯାଇଛନ୍ତି ସେ ସେମାନଙ୍କ ସହ | 
ମନରୁ ଉଦ୍ଭେଇ ଯାଇଛି ଘୃଣାଭାବ, ସଙ୍କୋଚ, ଭୟ ଆଦି । କୃଷ୍ଠୀମାନଙ୍କ ଗହଣରେ ସେ 
ଅନୁଭବ କରିଛନ୍ତି ସେହି ଭକ୍ତଗଣଙ୍କର ଉପସ୍ଥିତିକୁ ଯେଉଁମାନଙ୍କର ଶାରୀରିକ ଅକ୍ଷମତା 
ସେମାନଙ୍କର କବିତ୍ଵ ସ୍ତୁରଣରେ ବାଧକ ହୋଇ ନପାରି ଭଚ୍ତିନିବେଦନର ଅପୂର୍ବ ସ୍ମାରକୀ 
ବହନ କରିଯାଇଛି ଏବଂ ଅନ୍ୟମାନଙ୍କୁ ଉଦ୍ବବୁଦ୍ଧ କରୁଛି ଏ ଯାବତ । ସେହି ସାଧକମାନଙ୍କର 
ଭଲ୍ତିନୈବେଦ୍ୟ, ଭଜନ, ଜଣାଣ, ଚମ, ଛାନ୍ଦ ଆଦିକୁ କୃଷ୍ଠୀମାନଙ୍କ ଠାରୁ ଶୁଣି ତାକୁ ତର୍ଜମା 
କରିଛନ୍ତି ଗାହ୍ିକ ନିଜର ସ୍ଵଭାବ ସୁଲଭ ହାସ୍ଯ ଓ ବ୍ଯଙ୍ଗର ଧାରାରେ । ତତ୍ଵସଙ୍ଗେସଙ୍ଗେ 
ସେମାନଙ୍କ ଭିତରେ କାବ୍ୟ ପୁରୁଷମାନଙ୍କର ସାନ୍ଧିଧ ଲାଭ କରିଛନ୍ତି । ଶୁଣିଛନ୍ତି ସାଲବେଗଙ୍କର 
ଆକୁଡି, ସରଳ, ଆକୁଳ ପ୍ରାଣରୁ ଝରିପଡ଼ିଥ୍‌ବା ଭଜନ / ଜଣାଣ । ସେ ପୁଣି ଭଣିତାରେ ନିଜକୁ 
ଯବନ ବୋଲି ସ୍ଵୀକାର କରିବାରେ କାର୍ପଣ୍ଯ କରିନାହାନ୍ତି । ପରେ ଦୀନକ୍ୃଷ୍ଣଙ୍କ ବିରଚିତ 
କାମୋଦୀ ରାଗର ଛାନ୍ଦ କର୍ଣ୍ଣକୁହରରେ ଅନୁରଣିତ ହୋଇଛି । ତାହାପରେ ଶୁଣିପାରିଛନ୍ତି 
କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କ ଂଜୀବନ ସଙ୍ଗୀତ” । ଏମାନଙ୍କ ସହିତ ଜୀବିତ ସାହିତ୍ଯ 
ସାଧକ ଫତୁରାନନ୍ଦଙ୍କ ସାନ୍ଧିଧ ମଧ୍ଯ ମିଳିଛି ସେମାନଙ୍କର ଭିଡରେ । ଏହି କାବ୍ୟାମୋଦୀ 
ଭକ୍ତମାନେ ସମସ୍ତେ ଭୟଙ୍କର କୁଷ୍ଠରୋଗ ଦ୍ଵାରା ପୀଡ଼ିତ । ତଥାପି ସେମାନେ ଜଗନ୍ନାଥଙ୍କ 
ଗୁଣ କୀର୍ନରେ, ମହିମା ବର୍ଣ୍ଣନାରେ ଯେଉଁ ପାରଦର୍ଶିତା ପ୍ରଦର୍ଶନ କରିଯାଇଛନ୍ତି, ଯେଉଁ 
ବସନ୍ତର ନିଜ୍ଦକ କିଲ୍ଲାରେ... ୮୨ 

ଧାରା ପ୍ରବର୍ଭନ କରିଯାଇଛନ୍ତି, ତାହା ଅନନ୍ଯ । ସେମାନଙ୍କ ଦ୍ଵାରା ନିବେଦିତ ଭର୍ତି ଅର୍ଘ୍ୟ 
ଦ୍ଵାରୀ ଗାଳନ୍ିକଙ୍କ ସମେତ ସେହି ପଡ୍‌କ୍ତିଗୁଡ଼ିକର ସବୁ ଶ୍ରୋତା ଏବଂ ପାଠକଙ୍କ ହୃଦୟ ଯେ 
କ୍ଷଣିକ ପାଇଁ ହେଲେ ବି ଭକ୍ତି ରସାପ୍ଟ ତ ହୋଇଯାଇଥାଏ, ଏକଥା ସ୍ଵୀକାର କରିବାରେ ଦ୍ଵିରୁଗ୍ତି 
ନାହିଁ । ଭକ୍ତକୁ ଭଲ ପାଇ ତାଙ୍କରି ମାଧ୍ୟମରେ ପରମପୁରୁଷଙ୍କର ସନ୍ପିକଟ ହେବା ତଥା ସାନ୍ଧିଧ 
ଲାଭ କରିବାର ପଥ ଏଠାରେ ହୋଇଛି ଅନୁସରିତ | 


ସେମାନଙ୍କ ଗହଣରେ ଗାଳିକ ଆମ୍ମବିସ୍ମ ତ ହୋଇଯାଇଛନ୍ତି । ‘ଏ ଲୋକଗୁଡ଼ାକ 
ସାଙ୍ଗରେ ବହୁତ ସମୟ ବସିଗଲି । ୟାଙ୍କ ରୋଗଟା ଗୋଟାଏ ବଡ଼ରୋଗ ଦେଖୁଛି | ମୋ 
ଦେହରେ ପୁଲକ ଖେଳିଲା ତାଙ୍କ ଜଣାଣ, ଭଜନ, ସଙ୍ଗୀତ, ଚମ୍ପ୍‌ ଶୁଣି ଶୁଣି । ସେମାନଙ୍କୁ 
ସମଧର୍ମୀ ଭାବି କୁଣ୍ଢେଇଲି, ଯିମିତି ସେମାନେ ମୋର ପୂର୍ବଜନ୍ମର ଆତ୍ମୀୟ ସୋଦର । ମୁଁ 
ନିଜକୁ ଏତେ ସେମାନଙ୍କ ସହିତ ମିଶାଇ ଦେଲି ଯେ ତାଙ୍କ ରୋଗ ମୋତେ ପୂରାପୂରି ଜାବୁଡ଼ି 
ଧରିଲା । ମୋର ସର୍ବାଙ୍ଗରେ ଏକ କମ୍ପନ ହେଲା, ଭୂମିକମ୍ପ କମ୍ପନ ପରି । କ୍ରମେ ଦିହଯାକ 
ବଧ୍ବରା ହୋଇଗଲା, ଶିରାପ୍ରଶିରା ଭିଡ଼ିମୋଡ଼ି ହୋଇ ଗୋଡ଼ହାତର ଆଙଇ୍ୁଳି, ନାକ, ପାଟି 
ବଙ୍କା ହୋଇଗଲା | କ୍ରମେ ଅଙ୍ଗପ୍ରତ୍ୟଙ୍ଗ ଛିଡ଼ିପଡ଼ିଲା, ଯେମିତି ସେଗୁଡ଼ାକ ରକ୍ତମାଂସରେ 
ତିଆରି ନହୋଇ କାଦୁଅରେ ତିଆରି ହୋଇଥଲା । ଆମତ୍ମୀୟସ୍ଵଜନ ସବୁ ଦୂରେଇ ଗଲେ, 
କହିଲେ ୟାକୁ ବଡ଼ରୋଗ ଧରିଛି ।”? ( ଜଗବନ୍ଧୁ ତୁମେ ବଡ଼, ମାଂସାଶୀମାନଙ୍କ ଉଦ୍ଦେଶ୍ୟରେ 
ପୃ.୪୯) କି ଚମକ୍ରାର ପ୍ରତୀକ ପ୍ରୟୋଗ ! ଭକ୍ତି ନିବେଦନର କି ଅପୂର୍ବ ନିଦର୍ଶନ ! ଯେଉଁ 
ବଡ଼ ରୋଗଟା ଗ୍ରାସିଗଲା, କ'ଣ ତା'ର ସ୍ଵରୂପ ? ତାହା ଆଉ କିଛି ନୁହେଁ, ଭକ୍ତି ! ଶୁ୍ଧପୂତ 
ଚିତ୍ତରେ ପରମପୁରୁଷଙ୍କ ଠାରେ ସମ୍ପୂର୍ଣ୍ଣ ଆତ୍ମସମର୍ପଣ । ସେଇଆ ହିଁ ଥଲା ସେହି ପୂର୍ବସୁରୀମାନଙ୍କ 
ମାର୍ଗ । ପୁଣି ସୃଜନଶୀଳ ଶକ୍ତି, ସୁଷ୍ଟାମାନସ ଥୁଲା ସେମାନଙ୍କର ସମ୍ବଳ । ଉଭୟର ଅଭୂତପୂର୍ବ 
ସମନ୍ସୟ ସ୍ଥାପନ କରି ସେମାନେ ହୋଇଯାଇଛନ୍ତି ମୃତ୍ୟୁଞ୍ଜୟୀୟ ଅମର । ପରମ୍ପରା ପ୍ରତି 
ଶ୍ରଦ୍ଧାଶୀଳ ଲେଖକ ଜଣେ ସୃଜନଶୀଳ ସ୍ରଷ୍ଟା ଭାବରେ ସେହି ସାହିତ୍ୟ ସାଧକ଼ମାନଙ୍କ 
ଉଦ୍ଦେଶ୍ୟରେ ନିବେଦନ କରିଛନ୍ତି ଶ୍ରଦ୍ଧା ସୁମନ ! ସେମାନଙ୍କ ପଥି ଅନୁସରଣ କରି ନିବେଦନ 
କରିପାରିଛନ୍ତି ଏକାନ୍ତିକ ଭକ୍ତି । ହୂରେଇ ଯାଇଛନ୍ତି ଆତ୍ମୀୟସ୍ବଜନଙ୍କଠାରୁ | ଇନ୍ଦିୟାନୁଭୂତିର 
କବଳରୁ ମୁକ୍ତ କରିପାରିଛନ୍ତି ନିଜକୁ । ଫଳରେ ଭଢ୍ତିମାର୍ଗର ଚରମ ପରିଣତି ସନ୍ନ୍ୟାସରେ ହିଁ 
ଦୈବୀ ସାନ୍ନିଧ ଲାଭ କରିଛନ୍ତି ! 


ଜଗନ୍ନାଥଙ୍କ ଦର୍ଶନ ଲାଭବେଳେ କବିସୂର୍ଯ୍ୟଙ୍କ ନ୍ୟାୟରେ ଭକ୍ତି ଅର୍ପଣ କରିବାକୁ 
ଯାଇ ତାଙ୍କୁ ବଡ଼ରୋଗୀ ବୋଲି ଆକ୍ଷେପ କରିଛନ୍ତି । କହିଛନ୍ତି, ଆଉ ଗୋଟିଏ କାହିଁକି 
ତାଲିକାରୁ ବାଦ ପଡ଼ିଯିବ ? ଜଗବନ୍ଧୁ, ତୁମେ ବଡ଼.... ତୁମର ରୋଗ, ବଡ଼ରୋଗ, ଦୁନିଆର 
ସବୁ ଖଣ୍ଡିଆରୋଗୀ ବଡ଼ରୋଗୀ । ଯେତେବେଳେ ତୁମେ ଦେଖୁଲ ଏଗୁଡ଼ାଢୁ କେହି ଭଲ 
ପୀଇଲେ ନାହିଁ, ପୂର୍ବଜନ୍ଧର ଅଭିଶାପ ଭୋଗୁଛନ୍ତି କହିଲେ, ତୁ ତାଙ୍କୁ ଅଶ୍ଵାସନା ଦେବାପାଇଁ 
ତାଙ୍କରି ରୂପ ଧଇଲୁ ? ସମସ୍ତଙ୍କୁ ନିଜ ପାଖକୁ ଟାଣିନେଲୁ ! କିନ୍ତୁ ଏତେ ଲୋକଙ୍କୁ ନିର୍ଯ୍ୟାତନା 
ଦେଇ ନିଜ ପ୍ରଶସ୍ତି ଶୁଣିବାର ଯେଉଁ ବ୍ୟବସ୍ଥାଟି କଲୁ, ତା'ର ଫଳ କ”ଣ ହେଲା ଦେଖୁଲୁ ? 
ତୋ ନିଜ ପୁଅ (ଶାମ୍ବ )କୁ ସେଇ ରୋଗ ଧଇଲା ନା -?”? (ଜଗବନ୍ଧୁ ତୁମେ ବଡ଼, 
ମାଂସାଶୀମାନଙ୍କ ଉଦ୍ଦେଶ୍ୟରେ ପୃ.୫୦-୫୧) ଏମିତି କହି ବୁଢ଼ା ରାଗିଯାଇଛି ଭାବି ତା 


ବସନ୍ତର ନିଜ୍ଛକ କିଲ୍! ରେ... ୮୩ 

ଆଡ଼କୁ ଅନାଇ ଦେଖୁଛନ୍ତି, ମୁହଁରେ ଲାଗି ରହିଛି ସେଇ ହସ ଧାରକ । ଗନ୍ପଟିର ଭିତି 
ଗୀତା”ର ଜ୍ଞାନଯୋଗ”ର ସେହି ଶ୍ଲୋକ ଯେଉଁଥୁରେ ପରମପୁରୁଷ କହିଛନ୍ତି, ' ଯେ ଯେଉଁପରି 
ଭାବରେ ମୋତେ ଉପାସନା କରନ୍ତି, ମୁଁ ସେମାନଙ୍କୁ ସେହି ଭାବରେ ହିଁ ଅନୁଗ୍ରହ କରେ !” 
(ଶ୍ରୀମଦ୍ର ଭଗବଦ୍ରଗୀତା, ୪୮: ୧୧ ) ମନ୍ଦିରରୁ ବାହାରୁଥବାବେଳେ ଲାଉଡସ୍ତିକର୍‌ ଦ୍ଵାରା ଉପରୋକ୍ତ 
ଶ୍ଲୋକଟି ଆବୃତ୍ତି କରାଯାଉଥ୍‌ବାର ଅବତାରଣା ଗଳ୍ପରେ ମଂ୧! ଚରାଯାଇଛି । ଶ୍ଲୋକଟି ଗୀତାର 
ବିଶ୍ଵତୋମୁଖୀ ଭାବ ଏବଂ ଧର୍ମର ସାର୍ବିକତାକୁ ହିଁ ପ୍ରତିପାଦନ କରେ । ଧର୍ମରେ ମାନବିକତାର 
ପ୍ରାଧାନ୍ଯକୁ ସ୍ଵୀକାର କରେ । କୌଣସି ନିର୍ଦିଷ୍ଟ ସମ୍ପରଦାୟର ଧାରାକୁ ଚିହ୍ନାଇ ଦେବା ପରିବର୍ତେ 
ସବୁ ଧର୍ମ ସମ୍ପଦାୟର ହେତୁ- ମଣିଷର ଛଶ୍ବରପ୍ରାପ୍ତି ଆକାଂକ୍ଷା ଓ ଇଶ୍ଵରଙ୍କ ସହ ମଣିଷର 
ସମ୍ପର୍କକୁ ହୃଦୟଙ୍ଗମ କରିବା ନିମିତ୍ତ ଏହା ଅଭିପ୍ରେତ । 


“ଚାଉଳ” ଗଳ୍ପରେ ଲକ୍ଷ୍ମୀପ୍ରିୟା ଯାଇ ରହିଛି ଓଡ଼ିଶା ଓ ପଶ୍ଚିମବଙ୍ଗର ସୀମାନ୍ତ 
ଅଞ୍ଚଳରେ ! ସ୍ଥାନଟି ପଶ୍ଚିମବଙ୍ଗ ରାଜ୍ୟର ସୀମାଭୁକ୍ତ । କେତେ ପୁରୁଷ ପୂର୍ବରୁ ସେମାନେ 
ଓଡ଼ିଶାରୁ ଉଠିଯାଇ ସେଠାରେ ବସବାସ କରୁଥୁଲେ ବି ଛାଡ଼ିପାରି ନାହାନ୍ତି ଓଡ଼ିଆ ଘରର 
ପରମ୍ପରା, ପୁନିଅ-ପରବ । ଲକ୍ଷ୍ମୀପ୍ରିୟା ମାଣବସା କରେ । ତାଙ୍କ ଘରେ ଜଗନ୍ନାଥ ଦାସଙ୍କ 
ଭାଗବତ, ବଳରାମଙ୍କ ରାମାୟଣ ଓ ସାରଳା ଦାସଙ୍କ ମହାଭାରତ ପୂଜା ହୁଏ । ଗୋଟିଏ ବର୍ଷ 
ଘୋର ଦରର୍ଭିକ୍ଷ ପଡ଼ିବାରୁ ବିଧବା ଲକ୍ଷ୍ମୀପ୍ରିୟା ଭୀଷଣ ଅସୁବିଧାର ସମ୍ମୁଖୀନ ହୋଇଛି । 
ପରିଶେଷରେ"ଘରୁ ଦାଣ୍ଡକୁ ଗୋଡ଼ କାଢ଼ିବାକୁ ବାଧ୍ଯ ହୋଇଛି । ଓଡ଼ିଶା ଯାଇ ନିଜର ଭୋକିଲା 
ପୁଅ ଦୁହିଁଙ୍କ ପାଇଁ ଏବଂ ଆଗକୁ ଆସୁଥୁବା ମାଣବସା ପାଇଁ ଚାଉଳ ସଂଗ୍ରହ କରିବାକୁ 
ବାହାରିଛି । କିନ୍ତୁ ଓଡ଼ିଶାରୁ ପଶ୍ତିମବଙ୍ଗକୁ ଚାଉଳ ଯାଇ ପାରିବ ନାହିଁ ନୀତିରେ ସେ ସଂଗ୍ରହ 
କରିଥବା ଚାଉଳ ଧରପଗଡ଼ରେ ଚାଲିଯାଇଛି । ଅଧବକନ୍ତୁ ପୋଲିସର ବ୍ୟାଟେନ ଘୁଷିରେ ତା” 
ସାନପୁଅର ପେଟ ଦରଜ କରିଯାଇଛି । ସେହିଦିନ ରାତିରେ ଭୋକଉପାସରେ ଅସୁସ୍ଥ 
ହୋଇପଡ଼ିଥୁବା ସେହି ପୁଅଟି ଚାଲିଯାଇଛି ଆରପାରିକୁ । ତା'ର ଶବକୁ ନିଜ ହାତରେ 
ପୋତିସାରି ଦେଖୁଛି ଯେ ପୁଅ ସିଵିରସ୍ତୁ ମଡ଼ାଇଥୂଵା ଖଡ଼ିଟି ଉପରେ ପଡ଼ିଛି । ଖଡ଼ିଟି ନେଇ 
ସେ ନିକଟସ୍ଥ ସୀମାଳି ପୀହିଆ, ଓଡ଼ିଶା ଓ ପଶ୍ଚିମବଙ୍ଗର ସୀମା ଚିହ୍ନିତ କରୁଥିବା ପଥର 
ଖୁଣ୍ଡିରେ ଛବି ଆଙ୍କିଛି । ସୁଦଶୀବନ୍ତରତର ଉଦ୍ଵଯାପନ, ମାଣବସା ପାଇଁ ଝୋଟି ବଦଳରେ 
ଆକ୍କୁଥୁଲା ସେ ଛବି । ଛବିଟି ରୂପ ନେଇଛି ଜଗନ୍ନାଥଙ୍କ ଦୁଇ ଆଖୁର । ସୀମାଳି ପଥରରେ 
ଜଗନ୍ନାଥଙ୍କ ରୂପ ଅଙ୍କାଇ ମଣିଷ ଗଢ଼ା ପ୍ରାଚୀର / ସୀମା /ଭେଦାଭେଦକୁ ଦୂର କରିବାକୁ ଆହ୍ବାନ 
ଦେଇଛନ୍ତି ଗାଳିକ ! ଜଗନ୍ନାଥ ସଂସ୍କୃତି ଯେଉଁ ସମନ୍ସୟ ପାଇଁ ପ୍ରସିଦ୍ଧି ଲାଭ କରିଛି, ତାହାର 
ଫଳପ୍ରଦ ପ୍ରଚାର ଓ ପ୍ରସାର ଦ୍ଵାରା ଲକ୍ଷ୍ମୀପ୍ରିୟା ସମ୍ମୁଖୀନ ହୋଇଥୁବା ସମସ୍ଯା, ଭୋଗ 
କରିଥୁବା ଦୁଃଖ, ଯନ୍ତ୍ରଣାର ସମାଧାନ, ମାନବିକ ଦୃଷ୍ଟିକୋଣର ସହାୟତାରେ କରିବାପାଇଁ 
ସେ ଆହ୍ନାନ ଦେଇଛନ୍ତି । ତେବେ ଏତେ ଅସୁବିଧାରେ ପଡ଼ି ମଧ୍ଯ ଲକ୍ଷ୍ମୀପ୍ରିୟା ଲକ୍ଷ୍ୟସ୍ଥଳରେ 
ପହଞ୍ଚପାରିଛି । ଆଙ୍କିଛି ସେଇ ମୂର୍ରି ଯିଏ କି ଅସୀମ, ସୀମାହୀନ । “ସେଇ ସୀମାସୂଚକ 
ପଥରଟାକୁ ଅସୀମ କରିଦେଇ ମୁଣ୍ଡ ଭୂଇଁରେ ଲଗାଇ ଲକ୍ଷ୍ମୀପ୍ରିୟା ସୁଦଶାନ୍ତତ ଉଦ୍ଵଯାପନ 
କଲା ।”” ( ଚାଉଜ, ଗଙ୍ଗା ଓ ଗାଙ୍ଗୀ, ପୃ୭୯) 

ବେଦ, ବେଦାନ୍ତ ଓ ଗୀତାରେ ଉଦାରବାଦୀ ଚେତନାର ପରିପ୍ରକାଶ ସଂଘଟିତ ହୋଇ 
ଭକ୍ତିମାର୍ଟକୁ ସଂପ୍ରସାରିତ ଏବଂ ବିଶ୍ଵତୋମୁଖ କରିପାରିଛି । ସର୍ବୋପରି ଶ୍ରୀମଦ୍ର ଭଗବଦ୍ଵଗୀତା 
ଏକ ପରମ୍ପରା ପ୍ରତିଷ୍ଠା କରେ, ଯାହା.ସମଗ୍ର ମାନବ. ସମାଜର ଧର୍ମୀୟ ଜୀବନ ଧାରା ଉପରେ 
ଆଧାରିତ ! ଏହି ପରମ୍ପରା ହିନ୍ଦୁଧର୍ମର କୌଣସି ଏକ ନିର୍ଦ୍ଦିଷ୍ଟ ସମ୍ପଦାୟର ନୁହେଁ ବରଂ ଏହା 
ହିନ୍ଦୁତୁର ସମଗ୍ର ସତ୍ତା ଏବଂ ଧର୍ମର ସାର୍ବିକତା ! ସ୍ଥାନ ବା କାଳର ଗଶ୍ଡିରେ ସୀମାବଦ୍ଧ ନ ହୋଇ 
ଏହା ସାମଗ୍ରିକ ମାନବୀୟ ଚେତନାରେ ହୋଇଛି ପରିପୂର୍ଣ୍ଣ । ଏହି ଧାରା ମୁଖ୍ୟତଃ ଜଗନ୍ନାଥ 
ଚେତନାରେ ପରିଲକ୍ଷିତ ସମନ୍ସୟର ଭିତ୍ତି । ତାହା ହିଁ କଥାକାରଙ୍କ ଗଳ୍ପଗୁଡ଼ିକରେ ଆଧ୍ଯାମ୍ପଚେତନାର 
ମୂଳ ଆଧାର ହୋଇଛି ! କୁହାଯାଇଛି, “ ମନୁଥକୁ ଜଗନ୍ନାଥ ରୂପେ ଅନୁଭବ କରି ଆପଣାର 
ଚେତନାକୁ ଅନୁରୂପ ଭାବରେ ବିଶ୍ଵତୋମୁଖ ଏବଂ ବିଶ୍ଧପ୍ରସାରୀ କରିରଖୁବା- ଏହାହିଁ ଯାବତୀୟ 
ସାଧନାର ଯଥାର୍ଥ ମାର୍ଗ, ଏହା ହିଁ ଯଥାର୍ଥ ଉତ୍ତୋଳନ । ଏଥୁରେ ବ୍ୟକ୍ତି ହେଉଛି ଭୂମି, ମୂରି 
ହେଉଛି ଆଲମ୍ବନ, ସାଧର୍ମ୍ୟ ହେଉଛି ମାର୍ଗାଚାର ଏବଂ ପୂର୍ଣ୍ତୋପଲବୃଧୂ ଅର୍ଥାତଵ ପୂର୍ଣ୍ଣ ଏକାମ୍ମକତା 
ହେଉଛି ଲକ୍ଷ୍ୟ ।”' (ଚିତ୍ତରଞ୍ଜନ ଦାସ, ସଛ୍ଧ (ଭକ୍ତି ସାହିତ୍ୟ ) ! ଏହି ମର୍ମ ଗାଳ୍ଜିକଙ୍କ ସୃଷ୍ଟିରେ 
ଅଙ୍ଗୀଭୂତ ହୋଇ ଜଗନ୍ନାଥ ଚେତନାକୁ କରିଛି ଉଦ୍ଧଘୋଷିତ । ଆଧୁନିକ ଗଳ୍ପର ସମସ୍ତ ବିଭାବ 
ମଧ୍ଯଦେଇ ମାନବିକତାବୋଧର ପ୍ରତିଷ୍ଠା ନିମିତ୍ତ ଜଗନ୍ନାଥ ଚେତନାକୁ ଉଦ୍ଵକୀର୍ଣ୍ଣ କରିଛନ୍ତି କଥାକାର ! 
ଏଥୁପାଇଁ ଅବଲମ୍ବନ ହୋଇଛି ଭଚ୍ତିମାର୍ଗ । କଥାକାରଙ୍କର ଏତାଦୃଶ ସାଫଲ୍ୟ ପାଇଁ ସେ ଚିରସ୍ମରଣୀୟ 
ହୋଇ ରହିବେ ସୃଷ୍ଟି ଓ ସ୍ରଷ୍ଟାପ୍ରେମୀ ପାଠକମାନଙ୍କ ନିକଟରେ । 


ସହାୟକ ଗ୍ରନ୍ଧସୂଚୀ 
୧. ବସନ୍ତ ଶତପଥୀ, ମେଜର ଅପରେସନ୍‌, ଫ୍ରେଣ୍ଡସ୍‌ ପଢ୍ଲିଶର୍ସ, କଟକ, ୧୯୯୧ 
୨. ବସନ୍ତ ଶତପଥୀ, ଅଢାଗା ଘାଆ, ଜଗନ୍ନାଥ ରଥ, କଟକ, ୧୯୮୩ 
. ବସନ୍ତ ଶତପଥୀ, ମାଂସାଶୀମାନଙ୍କ ଉଦ୍ଦେଶ୍ୟରେ, ଓଡ଼ିଶା ବୁକ୍‌ ଷ୍ଟୋର, କଟକ, ୧୯୮୨ 
. ବସନ୍ତ ଶତପଥୀ, ଗଙ୍ଗା ଓ ଗାଇ, ଓଡ଼ିଶା ବୁକ୍‌ ଷ୍ଟୋର, କଟକ, ୧୯୮୧ 
. ଚିଭରଞ୍ଜନ ଦାସ, ସନଛ୍ଧ (ଭକ୍ତି) ସାହିତ୍ୟ, ଓଡ଼ିଶା ସାହିତ୍ୟ ଏକାଡେମୀ, ୧୯୮୨ 


- The Bhagbad Gita, S.Radhakrishnan 

. Bhagbad Gita with the commentary of Sankaracarya Translated by Swami 
Gambharinanda, Advaita Ashram. Calcutta 14, 1984 

ବିଷଣ୍ଡ ବିଦୂଷକ, ଜୀବନ ପ୍ରେମିକ : 
ବସନ୍ତ କୁମାର ଶତପଥୀ 
ବିଭୂତି ପଟ୍ଟନାୟକ 


ତାଙ୍କ ସହିତ ପରିଚୟ ଥୁଲା, ଘନିଷ୍ଠତା ନଥୁଲା । ଗୋଟିଏ ଅର୍ଥରେ ସେ ଥୁଲେ ମୋ 
ପାଇଁ ଦୂରର ମଣିଷ; ଯଦିଓ, ଏକାନ୍ତ ଆପଣାର ପ୍ରିୟ ଲେଖକ । ସେ ବର୍ଷ ଫେବୃୟାରୀ ୧୯ ତାରିଖ 
ଦିନ ରାଉରକେଲା ପୁସ୍ତକମେଳାରେ ଯୋଗ ଦେବାକୁ ଯାଇ ଶୁଣିଥୂଲି ସେ ଅସୁସ୍ଥ ହୋଇ ସେଠାରେ 
ଚିକିସ୍ଟିତ ହେଉଛନ୍ତି । କିନ୍ତୁ ତାଙ୍କର ଅସୁସ୍ଥତା ଯେ ଏତେ ଗୁରୁତର, ସେକଥା ମୋତେ ଜଣା ନଥୁଲା | 
ରାଉରକେଲାରୁ ଫେରିବାର ଅଳ୍ପ ଦିନପରେ ଶୁଣିଲି ବସନ୍ତ କୁମାର ଶତପଥୀଙ୍କର ପରଲୋକ 
ହୋଇଯାଇଛି, ରାଉରକେଲାରେ ତାଙ୍କୁ ଦେଖି ଆସି ନଥୁ୍‌ବାର ଦୁଃଖ ଓ ଅବଶୋଷରେ ମନ ବିଷଣ୍ଡ 
ହୋଇଗଲା । 


ବସନ୍ତବାବୁଙ୍କ ଗନ୍ଛ ସମାଲୋଚନା ସହ ମୋର ଦୀର୍ଘ ଦିନର ଆମ୍ମୀୟତା, କିନ୍ତୁ 
ଦେଖାସାକ୍ଷାତ ୧୯୮୦/୮୨ ମସିହାରେ | ଏକ ଅଭୁତ ପରିବେଶରେ, ଓଡ଼ିଶା ସାହିତ୍ୟ ଏକାଡ଼େମୀ 
ତରଫରୁ ବାଲେଶ୍ବରଠାରେ ଗୋଟିଏ ସେମିନାର୍‌ ହୋଇଥଲା । ବସନ୍ତବାବୁଙ୍କୁ ଗଳ୍ପ ସାହିତ୍ଯ 
ସମ୍ପର୍କରେ ଆଲୋଚନା କରିବାପାଇଁ ଆମନ୍ତ୍ରଣ କରାଯାଇଥୁଲା । କହୁ କହୁ ସେ ଅଭିମାନରେ 
କହିପକାଇଲେ ମତେ ଆଧୁନିକ ଗଳ୍ପଲେଖକମାନଙ୍କୁ ତାଲିକାରୁ ବାଦ ଦେଇ ଦିଆଗଲାଣି । 
ରେଡ଼ିଓ ଷ୍ଟେସନରୁ ଗନ୍ଧ ପଢ଼ିବା ପାଇଁ ମୋତେ ଆମନ୍ତ୍ରଣ ଆସେନାହିଁ, ଏପରିକି ‘ଗଛ ପତ୍ରିକାରେ 
ଲେଖାଦେବାପାଇଁ ମୋତେ ଚିଠି ଆସେ ନାହିଁ । ମୁଁ ଯେ ଆଲୋଚନା ସଭାରେ ଉପସ୍ଥିତ ଅଛି- 
ସେକଥା ତାଙ୍କୁ ଜଣା ଥୁଲା କି ନାହିଁ ମୁଁ ଜାଣିନ ଥୁଲି, କିନୁ ଅନିୟମିତ ଗଳ୍ପ” ପତ୍ରିକାରେ ଲେଖା 
ଦେବାପାଇଁ ତାଙ୍କୁ କେବେ ଚିଠି ଲେଖି ନଥୁବାରୁ ସେ ଯେ ନିଜକୁ ଅବହେଳିତ ମନେ କରୁଛନ୍ତି, 
ଏକଥା ତାଙ୍କ ମୁହଁରୁ ଅପ୍ରତ୍ୟାଶିତ ଭାବରେ ଶୁଣି ମୋ ଦେହରେ ଏକ ଶିହରଣ ଖେଳିଯାଇଥ୍‌ଲା ! 


ତାଙ୍କ ଭାଷଣ ଶେଷରେ ମୁଁ ତାଙ୍କ ପାଖକୁ ଯାଇ ‘ଗଳ ଅନିୟମିତ ହୋଇଯାଇଥୁବାରୁ 
ମୁଁ ତାଙ୍କୁ ଗଳ୍ଛପାଇଁ ଲେଖି ନଥୁୂଲି ବୋଲି ଦୁଃଖପ୍ରକାଶ କରିଥୁଲି ଏବଂ “ଗଳ୍ଥ' ପରବ 
ସଂକଳନ ପାଇଁ ଗଳ୍ପଟିଏ ଦେବାଲାଗି ଅନୁରୋଧ କରିଥୁଲି । ସେ ତତ୍‌କ୍ଷଣାତ ରାଜ୍ଜି 
ହୋଇଯାଇଥୁୂଲେ ! ଗଳ୍ପଟିଏ ମଧ୍ୟ ପଠାଇ ଦେଇଥୁୂଲେ ଡାକରେ । ଗଳ୍ପଟିର ନାମ ଏହି 
ମୁହୃର୍ରରେ ଠିକ୍‌ ମନେ ପଡୁନାହିଁ । ଖୁବ ସମ୍ଭବତଃ ଏକ ବୃତ୍ତାନ୍ତ ସରସ୍ଵତୀ କୁଣ୍ଣୁର”' ? 


ବୟସ ହୋଇଯାଇଥୂଲା, କିନ୍ତୁ ତେଜ ମଉଳି ନଥୁଲା, ସେଇ ଦୀର୍ଘ ଶୁଭ୍ର ଦେହ, 
ପାତଳା ଗଢ଼ଣ, ମୁହଁରେ ଏକ ହୀରକ କଠିନ ଦୀପ୍ତି । ଭାଷାରେ କବିତ୍ସ ଗଳ୍ପରେ ଜୀବନ 
ପ୍ରତି ଏକ ଶାଣିତ ତୀର୍ଯ୍ୟକ ଦୃଷ୍ଟିଭଙ୍ଗୀ । ବକ୍ତବ୍ୟରେ ନିଜ ଅନୁଭୂତିର ଦୁର୍ଲ୍ଭ ମୌଳିକତା । 
ଓଡ଼ିଆ କଥା ସାହିତ୍ୟରେ ଏକ ଅନନ୍ୟ ବ୍ୟକ୍ତିତ୍ସୱବସନ୍ତ କୁମାର ଶତପଥୀ । 
ବସନ୍ତର ନିଳ୍ପକ କିଲ୍।ରେ... ୮୬ 

ଓଡ଼ିଆ ସାହିତ୍ୟକୁ ସେ ଦେଇଯାଇଛନ୍ତି ଅନେକ ! ଏଣ୍ବି ରୋମାଣ୍ଟିକ, ‘ଗଙ୍ଗା ଓ 
ଗାଙ୍ଗୀ ଠାରୁ ଆରମ୍ଭ କରି ‘ଗୋଟିଏ ଆଳୁ”, ‘ମେଜର ଅପରେସନ)”, ପର୍ଯ୍ୟନ୍ତ ଗଳ୍ପଗ୍ରନ୍ଧ, 
‘ଚମ୍ପା, ନବ ନାଟିକା” ଭଳି ନାଟକ, ନାଟିକା ! ଫକୀରମୋହନଙ୍କ ଉପନ୍ୟାସର ସମାଲୋଚନା, 
ଅନେକ ସୁସ୍ଵାଦୁ ରମ୍ୟ ରଚନା, ଚାଲସ୍‌ ଲେନ୍ବ୍‌ଙ୍କ  ସେକ୍ସପିୟର କାହାଣୀମାଳା'ର ଅନୁବାଦ | 
କିନ୍ତୁ ଓଡ଼ିଶା ସାହିତ୍ୟ ଏକାଡେମୀ ଓ ବିଷୁବ ପୁରସ୍କାର ବ୍ୟତୀତ ସେ ଆଉ ପାଇଛନ୍ତି କଂ ଣ ? 


ମନେପଡ଼ୁଛି ୧୯୮୭ ମସିହାରେ ଶାରଳା ପୁରସ୍କାର ପ୍ରଦାନ ଉତ୍ସବରେ ଅନ୍ଯ 
ବୟୋବ୍ଦ୍ଧମାନଙ୍କ ସହ ଗୋଟିଏ ବର୍ଷ ତାଙ୍କୁ ମଧ୍ୟ ସମ୍ମାନିତ କରାଯାଉଥୂଲା | ସେଠାରେ ସେ 
ସ୍ଵଭାବ ସୁଲଭ ଶ୍ଲେଷାତମ୍ମକ ଭାଷାରେ କହିଥୂଲେ- ଶାରଳା ପୁରସ୍କାର କମିଟି ତରଫରୁ ଚିଠି 
ଆସୁଥ୍ବା ଦେଖୁ ଭାବିଥୁଲି ମୋତେ ପୁରସ୍କାର ମିଳିଛି । ମନ ଆନନ୍ଦରେ ଭୁଲିଯାଇଥୁଲା ! କିନ୍ତୁ 
ଚିଠି ଖୋଲି ଦେଖୁଲି, ପୁରସ୍କାର ମତେ ନୁହେଁ ଅନ୍ୟ ଜଣକୁ ଦିଆଯାଇଛି, ମତେ କେବଳ 
ଅଲଣା ସମ୍ମାନ; ବୃଦ୍ଧ ସାହିତ୍ୟିକମାନଙ୍କୁ ସମ୍ମାନିତ କରିବା ନାମରେ ଚଦର ଧରାଇ ଦେଇ 
ଅପେକ୍ଷାକୃତ ସ୍ଵଳ୍ପପ୍ରତିଭାବାନ୍‌ ଲେଖକମାନଙ୍କ ପନ୍ଦର ପଚିଶ ହଜାର ଟଙ୍କା ପୁରସ୍କାର ଦେବା 
ଦ୍ଵାରା ଯେ ପ୍ରକୃତରେ ବରିଷ୍ଠ ସାହିତ୍ଯିକମାନଙ୍କ ଅପମାନିତ କରାଯାଏ, ସେକଥା ସେଦିନ 
ତାଙ୍କ ଭାଷଣରେ ସ୍ପଷ୍ଟ ହୋଇଯାଇଥୁଲା ! ଏହା ଅନେକ ସମ୍ମାନିତ ଲେଖକ ଅନୁଭବ କରୁଥଲେ 
ମଧ୍ୟ ତାହା ପ୍ରକାଶ କରିବା ପାଇଁ ସେମାନେ କୁଣ୍ଠିତ ହୁଅନ୍ତି । ବସନ୍ତବାବୁଙ୍କର ସେଭଳି କୁଣ୍ଠା 
ନଥୁଲା, ତାଙ୍କର ଏହି ସ୍ପଷ୍ଟବାଦିତା ହିଁ ତାଙ୍କୁ ଅପରମାନଙ୍କଠାରୁ ଅଲଗା କରି ଚିହ୍ନାଇ ଦେଇଥୁଲା | 


ବସନ୍ତବାବୁଙ୍କ ଗଳ୍ପର ବୈଶିଷ୍ଟ୍ୟ କ”ଣ ଥୁଲା ? ରୋମାନ୍ସର ଯୁଗରେ ସେ କ'ଣ, 
ପ୍ରକୃତରେ ଏଣ୍ଟି-ରୋମାଣ୍ଟିକ୍‌ ଥଲେ ? ନା- ସେ ରୋମାଣ୍ଟିସିଜିମ୍‌ର ଶାସ୍ତ୍ରୀୟ ବିଚାରକୁ ଅତିକ୍ରମ 
କରି ନୂତନ ରୋମାନ୍ସରେ ପାଠକମାନଙ୍କୁ ପୁଲକିତ, ଉଲ୍ସିତ କରିଥୂଲେ ? 

ତାଙ୍କର ରସିକ ପାଠକ ଓ ଉପର ଠାଉରିଆ ସମାଲୋଚକମାନେ ତାଙ୍କ ଗଳ୍ପରେ 
ହାସ୍ୟ, ବ୍ୟଙ୍ଗର ଉପାଦାନର ପ୍ରାଚୁର୍ଯ୍ୟ ଲକ୍ଷ୍ୟକରି ତାଙ୍କୁ ହାସ୍ୟ ରସିକ ଗାନ୍ିକ ଭାବରେ 
ଆଖ୍ୟାୟିତ କରୁଛନ୍ତି । କିନ୍ତୁ ପ୍ରକୃତରେ ସେ କଂଣ କେବଳ ଜଣେ ହାସ୍ୟଧର୍ମୀ କଥାକାର ? 


ଗୋଟିଏ ସାକ୍ଷାତକାରରେ ତାଙ୍କ ଗଳ୍ପରେ ହାସ୍ୟଧର୍ମିତା ସମ୍ଭ୍କରେ ମତ ଦେଇ 
ସେ କହିଥୁଲେ- “ମୁଁ ଏପରି ରଚନା କରିବା ମୂଳରେ ଆଉ ଏକ କାରଣ ମଧ୍ୟ ଥାଇପାରେ । 
ଆମର ତିନି ପୁରୁଷର ଦାରିଦ୍ର୍ୟ ଓ ଦୁଃସମୟ ଜୀବନହିଁ ଏଥୁପାଇଁ ବହୁପରିମାଣରେ ଦାୟୀ !”' 
ଅଭାବ, ଅନଟନ, ଦୁଃଖ ଓ ଯନ୍ତଣା ମଧ୍ୟରେ ହସିବା ପାଇଁ ମଣିଷ ଯେଉଁ ଉପାୟ ଖୋଜୁଥାଏ, 
ସେଥୁପାଇଁ ବୋଧହୁଏ ମୋ ଲେଖାରସ୍ଵର ହାସ୍ୟଧର୍ମୀ ହୋଇଛି । ଏହି ହାସ୍ୟରସ ମଧ୍ୟରେ 
ଅନ୍ତଃସଲିଳା ଫଲ୍‌ଗୁ ପରି ପ୍ରବାହିତ ହୋଇ ରହିଛି ଏକ କାରୁଣ୍ୟର ଧାରା । ଦୁଃଖ, ଯନ୍ତ୍ରଣା, 
ଵେଦନାବୋଧ ଓ କାରୁଣ୍ୟକୁ ଆଧାରିତ କରି ଉଠିଛି ହାସ୍ୟରସର ଜୁଆର ।”? 

ତାଙ୍କ ଗଳ୍ପର ହାସ୍ୟରୂପର ସ୍ଵରୂପ ସମ୍ପର୍କରେ ସେ ସେହି ସାକ୍ଷାତକାରରେ ଅନ୍ୟ 
ଏକ ଜାଗାରେ କହିଛନ୍ତି ମୋ ହାସ୍ୟରସାତ୍ମକ ଗଳ୍ପର ସବୁଠୁ ବଡ଼ ବୈଶିଷ୍ଟ୍ୟ ହେଲା ପାଠକକୁ 
ଖେଞ୍ଜୁଥ୍ବ ଅଥଚ କୁତୁରୁ କୁତୁରୁ କରୁଥ୍ବ ! ହସୁଥ୍ବ ଅଥଚ ଦୁଇ ଆଖୁରୁ ଲୁହ ଗଡ଼ି ପଡ଼ୁଥୂବ ! 


~~ e~— os ~~ 


ମୁଁ ମୋ ଜୀବନରେ ଯାହା ଲେଖୁଛି, ମୁଁ ଏମିତି କଳ ଲେଖ୍ୁନାହିଁ, ଯେଉଁଥୁରେ ଏଇ ତନଟ 
ବସନ୍ତର ନିଜ୍ଚକ କିଲ୍ରେ... ୮୭ 

ଉପାଦାନ ନାହିଁ । ଏହି ତିନିଟି ଉପାଦାନ ହେଲା- ହାସ୍ୟ, ବ୍ୟଙ୍ଗ ଓ କାରୁଣ୍ୟ ।”” 1 am 
nothing if not these. ଆନନ୍ଦର ପରିପୂର୍ଣ୍ଣ ବିକାଶହିଁ ହାସ୍ୟରସ । କିନ୍ତୁ ବସନ୍ତବାବୁଙ୍କ 
ଗଛର ନାୟକ ନାୟିକାମାନଙ୍କ ଜୀବନର ଅପୂର୍ଣ୍ଣତାକୁ ଭୁଲିବା ପାଇଁ ହିଁ ହସିବାକୁ ଚାହାନ୍ତି । 
ଦୁଃଖୀ ମଣିଷର ମୁହଁରେ ଚିରୁଡ଼ାଏ ହସର ଆଲୁଅ ଝଲସେଇ ଦେବାପାଇଁ ସେ ଶ୍ଵେଷାତ୍ମକ 
ଶୈଳୀ ବ୍ୟବହାର କରନ୍ତି, ଜୀବନକୁ ଏକ ତୀର୍ଯ୍ୟକୁ ଦୃଷ୍ଟିରେ ଦେଖି ଦେଖାଇବା ପାଇଁ 
ଭିତରେ ତାଙ୍କ ଗଛ ଭିତରକୁ ହୀସ୍ୟର ଅତ୍ର୍ୟୁଟ, ମୃଦୁତରଙ୍ଗ ପଶିଆସେ । କେବଳ ଲୋକଙ୍କୁ 
ହସାଇବା ପାଇଁ ସେ ଗଳ୍ପ ଲେଖନ୍ତି ନାହିଁ । ତାଙ୍କର କେତେକାଂଶ ଗଳ୍ପର ଥୁମ୍‌ ହେଉଛି 
ଜୀବନ-ମନ୍ତ୍ରଣା, ପ୍ରଥମେ ଦାରିଦ୍ର୍ୟ ପରବର୍ଭୀ ଜୀବନରେ ପନ୍ନୀ-ବିୟୋଗ ଓ ପୁତ୍ରଶୋକ 
ତାଙ୍କ ଜୀବନକୁ ଦୁଃଖମୟ କରିଦେଇଥ୍‌ୁଲା ! କିନ୍ତୁ ବିଡ଼ମ୍ଭିତ ଭାଗ୍ୟ ପାଖରେ ନତଜାନୁ ହୋଇ 
ଅଶ୍ରତର୍ପଣ କରି ନାହାନ୍ତି 4 ସବୁ ଦୁଃଖ ଭିତରେ ବଞ୍ଚିରହିବାର ସ୍ଵପ୍ନ ତାଙ୍କୁ ବିହ୍ିଳିତ କରିଛି 
ଏବଂ ନିଜେ କୁତୁ କୁତୁ କରି ସେ ହସିବାକୁ ଚେଷ୍ଟା କରିଚନ୍ତି । ତାଙ୍କର ଏହି ଜୀବନ ଦର୍ଶନ ହିଁ 
ତାଙ୍କ ସବୁ ଗଳ୍ପରେ ପ୍ରତିଫଳିତ । ଚାକର ଟୋକା ଚଇତନ ତାଙ୍କର କିଶୋର ପୁତ୍ରର ବିୟୋଗ 
ଯନ୍ତ୍ରଣାକୁ ଭୁଲାଇ ଦେଇଥୁଲା- ˆ ଚଇତନ ଚେହେରାକୁ ଦେଖୁ ମୁଁ ବିହ୍ମଳ ହୋଇଗଲି । ମୋର 
ଆକୁଳ ପ୍ରାର୍ଥନାରେ ଭଗବାନ ସନ୍ତୁଷ୍ଟ ହୋଇ ଚଇତନ ରୂପରେ ମୋ ଘ୍ରରେ ସମ୍ଭବିଲେ ବା 
ଆବିର୍ଭୂତ ହେଲେ ଯିମିତି, ପଦେ ଦୁଇପଦ କଥା ପରେ ସେ ମୋତେ ବାପା ବୋଲି ସମ୍ବାଧନ 
କଲା ! ଆଠ ଦଶ ବର୍ଷ ଧରି ମନରେ ଯେଉଁ ହରଷ ବା ହସ ଉଦ୍ଭେଇ ଯାଇଥୁଲା, ତାହା 
ଫେରିଲା ପରି ଲାଗିଲା ।”' ( “ଚଇତନ ଚରିତାମୃତ” ) ଓ ‘ଓଇ ଛେଲେଟା” ଗଛରେ ଯେଉଁ 
ପୁତ୍ରଶୋକ ଗାଢ଼ହୋଇ ଅଶ୍ରବିନ୍ଦୁରେ ପରିଣତ ହୋଇଯାଇଥୁଲା, ‘ଚଇତନ ଚରିତାମୃତ” ଗଳ୍ପରେ 
ସେଇ ଅଶ୍ରବିନ୍ଦୁ ଚେନାଏ ହସରେ ରୂପାନ୍ତରିତ ହୋଇଗଲା ! ପାଠକକୁ ଖେଞ୍ଚିବା, କୁତୁରୁକୁତୁ 
କରିବା ନାମରେ ସେ ନିଜକୁ କିପରି କୁତୁକୁତୁ କରିବାର କଳା-କୌଶଳ ଶିଖୁଥଲେ, ଏ 
ଦୁଇଟି ଗଳ୍ପରେ ହିଁ ତାହା ସ୍ପଷ୍ଟ | 


,ବସନ୍ତବାବୁଙ୍କ ଗଳ୍ପଗୁଡ଼ିକ ଖୁବ ସାଧାରଣ ଭାବରେ ଆରମ୍ଭ ହୁଏ, କିନ୍ତୁ ଧୀରେ 
ଧୀରେ ଭାବବସ୍ତୁ ଶାଖାପ୍ରଶାଖା ବିସ୍ତାର କରି ଏପରି ବିଶ୍ଵରୂପ ଧାରଣ କରେ ଯେ ତାହା 
ପାଠକର ବୋଧଶକ୍ତିକୁ ଆଛନ୍ନ କରି ଆଣେ । ଗୋଟିଏ ଦୃଷ୍ଟିରେ ସେ ଦେଖା ଯାଆନ୍ତି 
ମୋତେ ଯେପରି ଜଣେ ବିଷଣ୍ଡ ବିଦୂଷକ, ନିଜ ଆଖିର ଲୁଣି ଲୁହ ନିଜେ ପାନ କରି ପରାଜୟ 
ସଚ୍ତେେ ବଞ୍ଚରହିବା ପାଇଁ ପାଠକମାନଙ୍କୁ ସ୍ଵପ୍ନ ଦେଖାଇଛନ୍ତି । ‘ମେଜର ଅପରେସନ ତାଙ୍କର 
ଏହିଭଳି ଏକ ଅସ୍ତିତ୍ସବାଦୀ ଗଳ୍ପ ଅସ୍ତ୍ରୋପଚାର ଟେବୁଲକୁ ଯିବା ଅର୍ଥ ମୃତ୍ୟୁଂ ଏହି ଚିନ୍ତା 
ଗଳ୍ର ନାୟକକୁ ପ୍ରଥମଥର ଘରୋଇ: ସେବା-ସଦନରୁ ଅସ୍ପୌପଚାର ନକରି ଫେରି ଆସିବା 
ଲାଗି ପ୍ରଲୁନ୍ଧ କରିଛି, ଦ୍ବିତୀୟଥର ଡାକ୍ତରଖାନାରେ ପୁଅବୋହୂଙ୍କ ଦ୍ଵାରା ପ୍ରେରିତ ହୋଇ 
ଅସ୍ତ୍ରୋପଚାର ଟେବୁଲ୍‌ ଉପରକୁ ବାଧ୍ୟ ହୋଇ ଗଲାବେଳେ ବଞ୍ଚରହିବାର ବ୍ୟଯାକୁଳତାରେ 
ତାଙ୍କର ମନ ଓ ହୃଦୟ ଭରି ଉଠିଛି । ଏହି ବଞ୍ଚରହିବାର ଆମ୍ବପ୍ରତ୍ଯୟହିଁ ତାଙ୍କୁ ମେଜର୍‌ 
ଅପରେସନ୍ନରୁ ନୂତନଜଢୀବନ ଦେଇ ଡାକ୍ତରଖାନାର ପାଞ୍ଚ ନମ୍ବର କେବିନ୍‌ରୁ ଘରକୁ ଫେରାଇ 
ଦେଇଛି । 

ତାଙ୍କ ଗଛ୍ତର ନାୟକ, ନାୟିକା ଅଧୁକାଂଶ ଅନ୍ତ୍ଯଜ ଶ୍ରେଣୀର ଲୋକ । ଗଳ୍ପର 
ସୂତ୍ରଧାର ଭାବରେ ସେ ସମାଜର ଏହି ନିମ୍ନବର୍ଗର ନର-ନାରୀମାନଙ୍କର ଜୀବନଚର୍ଯ୍ୟା 

ଅନ୍ତରଙ୍ଗତାର ସହିତ ସେ ନିଜ ଗଡ୍ପମାନଙ୍କରେ ଚିତ୍ରାୟିତ କରିଛନ୍ତି । ଗରିବ ହଟାଅ” ଗଳ୍ପରେ 
ଭଙ୍ଗା କାଚ, ପୁରୁଣା ଟିଣଡବା ଗୋଟାଇ ବଞ୍ଚବାର ପାଥେୟ ସଂଗ୍ରହ କରୁଥିବା ଦୁଇ ନରନାରୀ, 
ଓଡ଼ିଆ ସୀମାନ୍ତ ଆରପଟେ ଅନାହାରରୁ ନିଜ ଦୁଇ ପୁଅଙ୍କୁ ବଞ୍ଚାଇବା ପାଇଁ ଓଡ଼ିଶା ସରକାରଙ୍କ 
ଚାଉଳ ଯୋଗାଣ ନୀତି ବିରୋଧରେ ଲଢ଼େଇ କରୁଥିବା ଚାଉଳ” ଗଳ୍ପର ନାୟିକା ଲକ୍ଷ୍ମୀପ୍ରିୟା 
କିମ୍ବା ତୁରୁଡ଼ା ଛକକୁ ପାଠ ପଢ଼ିବା ପାଇଁ ବସ୍‌ରେ ଉଠୁଥିବା ‘ଅନ୍‌ପଢ଼୍‌' ଗଳ୍ପର ସେଇ ଝିଅଟି । 
ସମସ୍ତେ ଜୀବନ ସଂଗ୍ରାମ ଭିତରୁ ଜୀବନ୍ତ ରୂପ ଧରି ପାଠକମାନଙ୍କ ସାମ୍ନାରେ ଉଭା ହୋଇଯାଆନ୍ତି, 
ସେମାନଙ୍କ ଦେହରୁ ଧୂଳି ଝାଡ଼ି ଦେଇ, ଆଖିରୁ ଲୁହ ପୋଛି ଦେଇ କେତେ ଆଦର ଯନରେ 
ନିଜ ଗଳ୍ପରେ ସେମାନଙ୍କ ପାଇଁ ସିଂହାସନ ସଜାଇ ଦିଅନ୍ତି ଗାଳିକ ବସନ୍ତ କୁମାର ଶତପଥୀ ! 


` ବଞ୍ଚବା ପାଇଁ ରକ୍ତାକ୍ତ ସଂଗ୍ରାମରେ ଲିପ୍ତ ଥୁବା ଲୋକଙ୍କୁ ବୁଝି ବୁଝାଇଥୁବା ବେଳେ 
ଲେଖକ ଭୁଲି ଯାଆନ୍ତି ନିଜର ମଧ୍ୟବିତ୍ତ ନୈତିକତାବୋଧ, ପୁଅ ହେଲା ନାହିଁ ବୋଲି ତିକ 
ଝିଅର ବାପ ମାଆ ଆମ୍ମଗ୍ଲାନିରେ ଆତ୍ମହତ୍ୟା କରିବାକୁ ଯାଇ ପୋଲତଳେ ଅଭିଶପ୍ତ 
ଜୀବନଯାପନ କରୁଥ୍‌ବା ସୁଖୀ କନ୍ଯା ସନ୍ତାନର ଜନକ /ଜନକୀକୁ ଦେଖୁ ଯେପରି ବଞ୍ଚବାର 
ନୂତନ ଅର୍ଥ ଆବିଷ୍କାର କରନ୍ତି (“ପୁଅ ହେଉ ବା ଝିଅ ହେଉ”); ଅନାହାରର ଉପଦ୍ରବରୁ 
ନିଜକୁ ବଞ୍ଚାଇବା ପାଇଁ ସତୁରି ବର୍ଷର ମୂଲିଆ ବୁଢ଼ା ନିଜର ଦ୍ଵିତୀୟ ପନ୍ଧୀ ନିଜ ଦେହ ବିକ୍ରି 
କରି ଚାଉଳ ଜିଣିବାକୁ ପଇସା ଆଣୁଥ୍‌ବ ବୋଲି ଭାବି ଚୁଲି ଲଗାଇବାକୁ ଜାଳ ଓ ଦିଆସିଲି 
ସଜାଇ ସେହିପରି ଅପେକ୍ଷା କରି ବସି ରହିଥାଏ (ଗଙ୍ଗା ଓ ଗାଙ୍ଗୀ ) । ଏମାନେ ବଞ୍ରହିବା 
ପାଇଁ ନିଜକୁ ନିଃଶେଷ କରି କେବଳ ଲଢ଼େଇ କରି ଯାଆନ୍ତି, ସାମାଜିକ ଶୋଷଣ ଓ ଅର୍ଥନୈତିକ 
ବୈଷମ୍ୟ ବିରୋଧରେ ପ୍ରତିବାଦ କରି ଜାଣନ୍ତି ନାହିଁ । କାରଣ, ବସନ୍ତ ବାବୁଙ୍କ ଭାଷାରେ - 
“ ଶ୍ରେଣୀ ସଂଘ ର୍ଷ, ସମାଜବାଦ ବା ବିଦ୍ରୋହୀ ମନୋବୃତ୍ତି ନେଇ ସମାଜ ବଦଳ କରିବା ମନ୍ତ୍ର 
ଦୀକ୍ଷା ସେମାନେ ହର୍ା,କର୍ା ବିଧାତାଙ୍କ ଠାରୁ ପାଇନାହାନ୍ତି ଯାହା ତାଙ୍କ ପରବର୍ରୀ ବଂଶଧର 
ପାଇବେ । ଜୀବନ ସ୍ରୋତରେ ସେମାନଙ୍କ ଆଉ ଫେଣ ନାହିଁ । ଅଛି ଗୋଟାଏ ପ୍ରକାର ମୂକ 
ଗ୍ରହଣଶୀଳତା ଅଧୀର ବିହ୍ଧଳତା ଓ ହୃଦ୍ୟ ବୈଚିତ୍ର୍ୟହୀନତା | ( ଗଙ୍ଗା ଓ ଗାଙ୍ଗୀ, ପୃଷ୍ଠା- 
୪୦) 
ସମାଜର ଅବହେଳିତ ଓ ନିପୀଡ଼ିତ ଅନ୍ତ୍ୟଜ ଶ୍ରେଣୀର ନରନାରୀ ମାନଙ୍କର ଅନ୍ତରଙ୍ଗ 
ଜୀବନ ଚିତ୍ରର ଶୋଷଣ ବିରୋଧରେ ପ୍ରତିବାଦ ନକରି ଭାଗ୍ୟ ଓ ଭଗବାନ୍‌ଙ୍କ ପାଖରେ 
ସେମାନଙ୍କର ନିଃସର୍ର-ଆମ୍ମସମର୍ପଣ, ବ୍ୟଙ୍ଗାମ୍ମକ ତୀର୍ଯ୍ୟକ୍‌ ରଚନା ଶୈଳୀ ହଠାତ୍ଵ ଫକୀର 
ମୋହନ ସେନାପତିଙ୍କ କଥା ହିଁ ସ୍ମରଣ କରାଇଦିଏ । ସେହି ଏକପ୍ରକାର ଜୀବନ ଦୃଷ୍ଟି, 
ଜୀବନ ଦର୍ଶନ, ରଚନା ଶୈଳୀ । ଫକୀରମୋହନ ଯଦି ବସନ୍ତବାବୁଙ୍କ ଭଳି ଇଂରାଜୀ ସାହିତ୍ୟରେ 
ଏମ୍‌.ଏ ପାସ୍‌ କରି ଚାର୍ଲସ୍‌ ଡିକେନ୍ସସ, ଚାର୍ଲସ୍‌ ଲେମ୍ବ୍‌ ଓ ଚେଷ୍ଟାର୍‌ଟୋନଙ୍କ ସାହିତ୍ୟ ପଢ଼ି 
ଆମ୍ବସ୍ଥ କରି ପାରି ଥାଆନ୍ତେ ଏବଂ ଏ ଶତାଦ୍ଦୀର ଦ୍ଵିତୀୟାର୍ଵରେ ବଞ୍ଚରହି ସମକାଳୀନ ସମାଜର 
ଚିତ୍ର ଅଙ୍କନ କରିଥାଆନ୍ତେ, ସେ ଚିତ୍ର କ”ଣ ବସନ୍ତବାବୁଙ୍କ ଗଳ୍ପର ଛବିଠାରୁ ଅଲଗା ହୋଇ 
ଥାଆନ୍ତା ? ସେଥୁପାଇଁ ଭାବିବା ପାଇଁ ଭାରି ଲୋଭ ହୁଏ, ବସନ୍ତ କୁମାର ଶତପଥୀ ବାସ୍ତବରେ 
ଫକୀର ମୋହନଙ୍କ କଥା ସାହିତ୍ୟର ବଳିଷ୍ଠ ଉତ୍ତରଂସାଧକୱ; ତାଙ୍କର ଅନ୍ୟ ଏକ ଉନ୍ନତ 
ଅବତାର । 
= | 

ପୁଅ ପାଇଁ ଝିଅ 
କୁଞ୍ଜ ରାଏ 


କଥାକାର ` ସ୍ବର୍ଗତ ବସନ୍ତ କୁମାର ଶତପଥୀଙ୍କ ଅପ୍ରକାଶିତ ସମସ୍ତ ଗଳ୍ପ ଓ ଗୋଟିଏ 
ଛାୟାନୁସୃତ ଏକାଙ୍କିକାର ସମାହାର ‘ପୁଅ ପାଇଁ ଝିଅ” ଗଳ୍ପ ସଂକଳନ । ତାଙ୍କର ଗଳ୍ପ ହସାଏ, 
କନ୍ଦାଏ, ଚିନ୍ତାଏ ଆଉ ରଗାଏ । ହସାଏ : ଆମର ଉପହାସାସ୍ପଦ ଅଜ୍ଞତା ଆଉ ଦୁର୍ବଳତାକୁ 
ଇଟ୍ିତ କରି । କନ୍ଦାଏ : ଅକ୍ଷମତା ଦେଖାଇ । ଚିନ୍ାଏ : ମୂଲ୍ୟଵୋଧଗୁଡ଼ିକର ଅବକ୍ଷୟ ଦେଖାଇ । 
ଆଉ ରଗାଏ ଏହି ଅଜ୍ଞତା, ଦୁର୍ବଳତା, ଅକ୍ଷମତା ଓ ଅବକ୍ଷୟର ପ୍ରତିରୋଧ ନକରି ସ୍ବେଚ୍ଛାକୃତ 
କ୍ଳୀବତ୍ରର ମର୍ଦଳ ପିଟି, କଳା ପ୍ରନ୍ତଣତାର ପ୍ରଜ୍ଞାପନ ଛଳରେ ବାସ୍ତବିକତାକୁ ଆଡ଼େଇ ଚାଲିଛି 
ବୋଲି । ସେ ନିଜେ କିନ୍ତୁ ରାଗୁ ନଥିଲେ । ଯେତେ ଚିନ୍ତାକ୍ରାନ୍ତ ହୋଇଥୁଲେ ବି ନିଦକ, ନିଶିନ୍ତ 
ଜଣାପଡ଼ୁଥଲେ । କାନ୍ଦିଲେ ଧୋବ ଫର୍‌ଫର୍‌ ହସର ରୁମାଲ ତଳେ ଲୁହ ଆଉ କୋହକୁ ଅଧ୍ୟାପକ 
ବିଚରାର ଅବସ୍ଥା ସ୍ମରଣ କରି ହସୁ ହସୁ ଆଖୁ ଜକେଇ ଆସେ ନାହିଁ କି ? ଶିକ୍ଷୀ ନାମରେ ଏ 
ଅଶିକ୍ଷା, କୁଶିକ୍ଷା ଆଉ କେତେଦିନ ଚାଲିବ ଭାବି ମୁଣ୍ଡ ଭାରାକ୍ରାନ୍ତ ହୋଇଯାଏ ନାହିଁ କି ? 


‘ଚଇତନ ଚରିତାମୃତ” ଗନ୍ତର ଶେଷ ପରିଚ୍ଛେଦ, ˆ ଚଇତନ ଚାଲିଗଲା ୦ ଏ” 
ତିନି ପେକେଟ ମୋ ସାଙ୍ଗରେ ଯିବ, ସେଇ ଦଶଟଙ୍କିଆ ନୋଟ ସହିତ '- ପାଠକକୁ ଚେତେଇ 
ଦିଏ ମଧ୍ୟବିତ୍ତ ସଂସାରୀ -ସୁଲଭ ହିସାବୀ-ନିଷ୍ଠରୁଣା ସହିତ ଗୋଟିଏ ସମ୍ବେଦନଶୀଳ ମାନସିକ 
ଆବେଗର ସଂଘାତ କେତେ ମର୍ମସ୍ପର୍ଶୀ ହୋଇପାରେ ! ଚୁପ୍‌ ଛୁଆ ଶୋଇଛି” ଗଛନ୍ପରେ ଜଣେ 
ଶିକ୍ଷିତ, ମଧ୍ଯବିତ୍ତ କିନ୍ତୁ ପରମ୍ପରାବାଦୀ ପିତୀ ତାଙ୍କର ଉଚ୍ଚଶିକ୍ଷିତ ଓ ଉଚ୍ଚ ମଧ୍ଯବିତ୍ତ ଆଧୁନିକ 
ପୁତ୍ର ପୁତ୍ରବଧୂ ଦାରିଦ୍ର୍ୟର ସୀମାରେଖାର ଅନେକ ତଳେ ସତୁଥ୍‌ବା ଦୁଇ ଛୁଆର ମା, 
ଗୋଟିଏ ଚାକରାଣୀର ଜୀବନବୋଧରେ ଲକ୍ଷଣୀୟ ପାର୍ଥକ୍ୟ ପାଠକ ମନରେ ଯୁଗପତ୍ଵ 
ଏକକାଳୀନ କାରୁଣ୍ୟ ଓ କ୍ରୋଧର ସଂଚାର କରେ ! ˆ ଭାଲୁଶିକାର- ୨”” ଗଳ୍ପଟିର ଶେଷ 
ବାକ୍ୟ “ ବର୍ଣ୍ଣବୋଧର -ଷୋଳ ପୃଷ୍ଠାରେ ଭାଲୁର ଛବି ଅଛି? ବାକ୍ୟଟି ଅରଣ୍ୟ, ଅରଣ୍ୟ 
ସଂପଦ ଓ ଆରଣ୍ୟକ ଜୀବଜନ୍ତୁଙ୍କ ବିଲୋପ ପାଇଁ ସହରୀ ମଣିଷର ଅହମିକା ଓ ଲାଳସା 
କେତେ ପରିମାଣରେ ଦାୟୀ, ତା” ଉପରେ ଏକ ଟିସ୍ତଣୀ । ସଂକଳନର ଶୀର୍ଷକ ଗଳ୍ପ “ପୁଅ 
ପାଇଁ ଝିଅ”? ଆମର ପୂର୍ବ ( ଗାଳିକଙ୍କ) ପ୍ରଜନ୍ମଃ ଆମ ପ୍ରଜନ୍ମ (ଯାହା ମଧ୍ଯରେ ମାନସିକତାର 
ତାରତମ୍ୟ ନ୍ୟୁନତମ )ର ଅଙ୍ଗେ -ନିଭା କଥା । ଜାତକ-ଯୌତୁକକୁ ବିନ୍ଦୁ ମାତ୍ର ଗୁରୁତ୍ନ ନଦେଇ 
କେବଳ ମାତ୍ର ଢାଡି-କୌଳିନ୍ୟକୁ ଜଗି ମନ ମୁତାବକ ପୁଅ ପାଇଁ ଝିଅଟିଏ ବା ପ୍ରକାରାନ୍ତରେ 
ଝିଅ ପାଇ ପୁଅଟିଏ ଖୋଢି ପାଇବା ଯେ କେବଳ ଦୈବୀ ଆଶୀର୍ବାଦ ( ଯେଉଁଥୁପାଇଁ ଆର୍ଷ 
ବାକ୍ୟ : ଇଂରାଜୀରେ ˆ 'ମେରେଜେସ ଆର୍‌ ମେଡ୍‌ ଇନ୍‌ ହେଭେନ୍‌'? ଏବଂ ଆମ ଭାଷାରେ 
ବସନ୍ତର ନିନ୍ନକ କିଲ୍ଲାରେ... ୯୦ 

ହାଣ୍ଡିରେ ଚାଉଳ! ବା ପ୍ରଜାପତି ନିବନ୍ଧ ) ସେହି ତଥ୍ୟ / ପାରମ୍ପରିକ ପ୍ରତୀତୀର ଏକ ମନୋଞ୍ଞ 
ରସାଳ ପରିବେଷଣ । ଗଳ୍ପଟି ବେଶି ହସାଏ ସତ, କିନ୍ଧୁ ଆମର ପରବର୍ରର ପ୍ରଜନ୍ମର ( ସ୍ବାଧୀନତା 
ପରବର୍ଭୀ କାଳରେ ଓ ଆହୁରି ନିର୍ଦଦିଷ୍ଟଭାବେ କହିଲେ ଷାଠିଏ ଦଶକର କିଛି ପୂର୍ବରୁ ଓ ପରେ 
ଯେଉଁମାନଙ୍କର ଜନ୍ମ) ଅନୁଦାର, ଅବୁଝାପଣିଆ ଦର୍ଶାଇ ବେଳେ ବେଳେ ରଗାଏ । 


ତାଙ୍କର ପ୍ରାୟ ସବୁ ଗଳ୍ପର ନାୟକ, ଗଛ କଥକ, ଅର୍ଥାଦ ସେ ନିଜେ ! କାରଣ 
ତାଙ୍କ ଗଳ୍ପଗୁଡ଼ିକ ମୁଖ୍ୟତଃ ତାଙ୍କ ଅଙ୍ଗେ ନିଭା ଘଟଣା ଉପରେ ଆଧାରିତ | ସାଧାରଣ 
ଆଲୋଚନା ବେଳେ ଏହାକୁ ହୁଏତ କ୍ଲାନ୍ତିକର ପୁନଃ ପୌନିକତା କୁହାଯିବ । କିନ୍ତୁ 
ଯେତେବେଳେ ମନେପଡ଼େ ଯେ, ଗାଳିକ ପଚାଶୋର୍୍ଧ ବର୍ଷ ବୟସରେ, ଅଧ୍ୟାପନା କର୍ମରେ 
ଜୀବନର ପ୍ରାୟ ତିନି ଦଶନ୍ଧି ବିତାଇବା ପରେ ଗଳ୍ପ ଲିଖନରେ ମନୋନିବେଶ କଲେ 
ସେତେବେଳେ ବୁଝିହୁଏ ତାଙ୍କ ଗଳ୍ପକୁଡ଼ିକ କେବଳ ସାଧାରଣ ମନୋରଂଜନଧର୍ମୀ ବା 
ଘଟଣା ଓ ଚରିତ୍ରମାନଙ୍କର ସରଳ ହେଡତୃବାଦୀ ବିଶ୍ଲେଷଣ ନୁହନ୍ତି, ତାହା ହେଉଛି, ଜଣେ 
ପ୍ରାଞ୍ଞ ଜୀବନରସିକ ଆଚାର୍ଯ୍ୟଙ୍କର ତାଙ୍କର ବିମୂଢ଼ ଛାତ୍ରମାନଙ୍କୁ ଶିକ୍ଷା ଦେବା ଉଦ୍ଦେଶ୍ୟରେ 
ରଚିତ କିଛି ଉପାଖ୍ୟାନ, ଯାହା ଛାତ୍ରକୁ ଘଟଣା ଓ ଚରିତ୍ରର ବିନ୍ଯାସ, ସହିତ ପରିଚୟ 
କରାଇ ଦେବା ପରେ ନିଜସ୍ଵ ଉପସଂହାରରେ ପହଂଚିବାର ଅଖସ୍ଡ ସ୍ଵାଧୀନତା ଦିଏ । 
ଏଠାରେ ହୁଏତ ପ୍ରଶ୍ନ ଉଠିପାରେ ତେବେ ତାଙ୍କର ନିର୍ଦ୍ଦିଷ୍ଟ ଆଭିମୁଖ୍ୟ ବା ବକ୍ତବ୍ୟ କ'ଣ ? 
ବୋଧହୁଏ ପାଠକକୁ ଏହି ସ୍ଵାଧୀନତା ଦେବା ହିଁ ତାଙ୍କର ଆଭିମୁଖ୍ୟ । ସ୍ରଷ୍ଟା ଯଦି ନିଜ 
ସୃଷ୍ଟିର କିମଭୂତ ଖେଳାଲୀଳା ଦେଖ୍‌ ଦାରୁଭୂତ ହୋଇପାରନ୍ତି, ଦ୍ବିତୀୟ ସ୍ରଷ୍ଟା ବା ଲେଖକଟିଏ 
(କବି / ଗାଳିକ / ନାଟ୍ୟକାର ଓଗେର ) ସେମିତି ନିଜ ପରିବେଶର ବିଚିତ୍ର ଚଳଚ୍ଚିତ୍ର ଦେଖ୍‌ / 
ଦେଖାଇ ବିମୂଢ଼ ଓ ହତବଵବାକ୍‌ ହେବା କ”ଣ ଅସମ୍ଭବ ? ସେ ଯଦି ଏହି ଭାବପୋଷଣ 
କରେ ଯେ, ˆ ‘ଦର୍ପଣଟି ତୋଳି ଧରିଲିରେ ପାଠକ, ଏଥର ନିଜେ ଦେଖ, ହେଜ; ତୁ ନର 
କି ବାନର / ଦେବ କି ଦାନବ ବା ତୁ କିଛି ନୁହେଁ, ଶୂନ୍ୟତାର ସାଗର ବକ୍ଷରେ ଶବ୍ଦର 
କ୍ଷୀଣଜୀବୀ ବୁଦ୍‌ ବୁଦଵ ମାତ୍ର କେବଳ ଅକ୍ଷର ମାଧ୍ୟମରେ ଯାହାର ଜୀବନ୍ୟାସ, ' ତା'ହେଲେ 
ତୁଟି ରହିଲା କେଉଁଠି ? 

ଏଣ୍ଟି-ରୋମାଣ୍ିକ୍‌ ଗାଳିକଙ୍କର ରୋମାଣ୍ଟିକ୍‌ ସ୍ଵର 
ବିରାଜ ମୋହନ ଦାସ 


ଉତ୍ତର ବୟସରେ ଗଳ୍ପ ଲେଖିବାକୁ ଆରମ୍ଭ କରିଥଲେ ବି ଏଇ ଦୁଇ ଦଶନ୍ଧିର 
ପ୍ରତିଷ୍ଠିତ ଓଡ଼ିଆ ଗାଳିକମାନଙ୍କ ମଧ୍ଧରେ ନିଜ ଆସନକୁ ବେଶ୍‌ ସୁଦୃଢ଼ କରିପାରିଛନ୍ତି, ବସନ୍ତ 
କୁମାର ଶତପଥୀ | ବିଶ୍ଵ ସାହିତ୍ୟର ଗୌରବ ଅର୍ଜନ କରିଥବା ଇଂରାଜୀ ସାହିତ୍ୟ, ଭାରତୀୟ 
ସାହିତ୍ୟ ପରମ୍ପରାର ନିୟାମକ ସଂସ୍କୃତ ସାହିତ୍ୟ, ପଡ଼ୋଶୀ ଭାଷୀ ବଙ୍ଗଳା ସାହିତ୍ୟ ଏବଂ ସ୍ପ 
ମାତୃଭାଷା ଓଡ଼ିଆ ସାହିତ୍ୟର ଗଭୀର ପାଣ୍ଡିତ୍ୟ ତାଙ୍କୁ ଏହି ସିଵି ଆଣି ଦେଇଛି । ଅନୁଭୂତି 
ରସାଣିତ ତାଙ୍କ ଗଳ୍ପଗୁଡ଼ିକ ପାଠକମନରେ ଗଭୀର ରେଖାପାତ କରେ । ଦୀର୍ଘ ଦିନଧରି 
ସାହିତ୍ୟର ପୃଷ୍ଠପୋଷକତା ( 'ଭଞ୍ଜପ୍ରଦୀପ” ଓ ‘ମୟୂରଭଞ୍ଜ କ୍ରୋନିକ୍ଟ'ର ସମ୍ପାଦନା ), ଲାମ୍ବଙ୍କ 
'ସେକ୍ସପିଅର କାହାଣୀମାଳା? ଓ ରବାନ୍ଦ୍ରନାଥଙ୍କ 'ରାଜା' ନାଟକ ଆଦିର ଓଡ଼ିଆ ଅନୁବାଦ, 
ଫକୀରମୋହନଙ୍କ ସାହିତ୍ୟିକ କୃତିର ଆଲୋଚନାକୁ ତାଙ୍କ ସ୍ରଷ୍ଟା ଜୀବନର ପ୍ରସ୍ତୁତିପର୍ବ ରୂପେ 
ବିଚାର କରାଯାଇପାରେ । ଫକୀରମୋହନ ଓ ପ୍ରହରାଜଙ୍କ ଶୈଳୀରେ ପ୍ରଭାବିତ ଏହି ଗାଳିକ 
ନିଜର ଶୈଳୀ ବିଷୟରେ କହନ୍ତି, ସେ ଇଂରାଜୀ ସାହିତ୍ୟର ଅଧ୍ୟାପକ । ତେଣୁ ସର୍ବଦା ବକ୍ର 
ଦୃଷ୍ଟିକୋଣ ଶ୍ଲେଷ, ବ୍ୟଙ୍ଗ, ବିଦୁପ, ବକ୍ରୋସ୍ତି ଆଦି ହାସ୍ୟ କରୁଣରସରେ ପରଷିବା ତାଙ୍କର 
ଅଭ୍ୟାସ, ପ୍ରକୃତି, ଧର୍ମ | ( ୧) ତାଙ୍କ ଗଳ୍ପର ଆଭିମୁଖ୍ୟ ହେଉଛି, ସାମାନ୍ୟରୁ ଅସାମାନ୍ୟ 
ମହାନ୍‌କୁ, ଇନ୍ଦ୍ରିୟରୁ ଇତ୍ଦ୍ରିୟାତୀତକୁ, ମେଣ୍ଟାଲରୁ ସୁପ୍ରମେଣ୍ଟାଲକୁ, ଅନ୍ଧାରରୁ ଆଲୋକକୁ, ଅଜ୍ଞାନରୁ 
ଜ୍ଞାନକୁ, ବର୍ଭମାନରୁ ଭବିଷ୍ୟତକୁ, ଏକ କଥୀରେ ସେ 'ମରାମରା”ରୁ ‘ରାମରାମ'କୁ ଗଳ୍ପ 
ଜରିଆରେ ଯିବାକୁ ଚାହାନ୍ତି ( ୨) ସେ ରୁଗ୍ଣ ରୋମାଣ୍ଟିକ୍‌ ଚେତନା, ଚିନ୍ତାଧାରା ଓ ରଣପା 
(tilted) ଶୈଳୀ ବିରୋଧରେ ଏବଂ ଅନୁଭୂତି-ଅନୁସନ୍ଧିସାବିହୀନ ଶୁଷ୍ପ ନୀରସ ଯାଦୁ- 
ବିରହିତ ପରୀକ୍ଷା ନିରୀକ୍ଷା ସର୍ବସ୍ବ ଗାନ୍ଜିକଙ୍କ ବିରୁଦ୍ଧରେ ସଂଗ୍ରାମ କରିବା ପାଇଁ ପ୍ରତିଜ୍ଞାବଦ୍ଧ । 
(୩) ତାଙ୍କର ସାହିତ୍ୟିକ ଅଙ୍ଗୀକାର ହେଉଛି,  ଏଭାରେଜ ମର୍ଚଚେଲ୍‌ ଏଭୋରେଜରେ ହିଁ 
ରହିବ । କେବଳ ସେମାନଙ୍କ (ନିଜର ବି) ଫୁଟାଣି, ଛୋଟଲୋକି ଓ ଭଣ୍ଡାମିର ମୁଖା ବୋଲି 
କୃତୁର କୁତୁର, ଚୁମୁଟା, ଚୁମୁଟି, ଖୁଞ୍ଚାଖୁଞ, ଗାଳିଗୁଲଜ କରି ଅର୍ଥାତ ଯେ କୌଣସିମତେ ମଣିଷଙ୍କ 
ପରି ( ଅଧୁକ ପଶୁସ୍ତରକୁ ଯିବାକୁ ନଦେଇ) ବଞ୍ଚ ହସ ଖୁସିରେ ଏପରିକି ସହାନୁଭୂତିରେ ଲୁହ 
ଝରାଇପାରିଲେ ସାହିତ୍ୟିକ ତାର ପ୍ରତିଶ୍ରୃତି ଅଙ୍ଗୀକାର ପାଳନ କଲାବୋଲି ଧରାକଯ୍ଷିବ !? (୪) 
ସେ ନିଜକୁ ଆଣ୍ଟିରୋମାଣ୍ଟିକ୍‌ ଗାନିକ ରୂପେ ଅଭିହିତ କରନ୍ତି ! ସ୍ଵକୀୟାପ୍ରୀତିର ମୂଳଉସସ ସ୍ତ୍ରୀଙ୍କ 
ମୃତ୍ୟୁ ପରକୀୟା ପ୍ରୀତିପାଇଁ ଭୟାଳୁତା, ନାରୀ ଲେଖିକାମାନେ ସେମାନଙ୍କ ଲେଖାରେ ସଙ୍କୋଚରେ 
ମନ ଖୋଲୁ ନଥୁବାରୁ ସେ ନାରୀଚରିତ୍ରକୁ ଭଲ ଭାବରେ ଚିହ୍ନିପାରି ନାହାନ୍ତି । ତରୁଣ-ତରୁଣୀଙ୍କ 


ବସନ୍ତର ନିଳ୍ନକ ଜିଲ୍ୟରେ... ୯୨ 

ପ୍ରେମର ଆୟୁଷ ସ୍ଵନ୍ଥ ଏବଂ ବିବାହରେ ତା'ର ପରିସମାପ୍ତି ଘଟୃଥବାରୁ ତାକୁ ମଧ୍ଯ ସେ ଗଳ୍ପରେ 
ସ୍ଥାନ ଦିଅନ୍ତି ନାହିଁ । ତେଣୁ ତାଙ୍କ ଗଳ୍ପର ହିରୋ-ହିରୋଇନ୍୍‌ ଆଣ୍ଟି ହିରୋ ପଦବାଚ୍ୟ ! (୫) 


ପ୍ରକୃତରେ କ”ଣ ଏହି ଗାନଳ୍ିକ ରୋମାଣ୍ଟିକ୍‌-ଚେତନା ବିମୁକ୍ତ ସୃଷ୍ଟି ସମ୍ପଦର ଅଧ୍ବକାରୀ ? 
ୱାର୍ଡସୱାର୍ଥ ଓ କଲିରିକଙ୍କ ଲିଖିତ 12 ଚallad's' ପୁସ୍ତକର ଦ୍ବିତୀୟ ସଂସ୍କରଣରେ ୱାର୍ଡସୱାର୍ଥ 
ସେହି କବିତାଗୁଡ଼ିକର ନିର୍ଦିଷ୍ଟ ଆଭିମୁଖ୍ୟକୁ ଉପକ୍ରମଣିକାରେ ପ୍ରକାଶ କଲେ । ଏହା ରୋମାଣ୍ଟିକ୍- 
ଚେତନା ନାମରେ ପରିଚିତ ହେଲା । ପରବର୍ଭୀ କାଳରେ ଏହି ଚେତନା ସମାଲୋଚିତ ହେବା 
ସଙ୍ଗେ ସଙ୍ଗେ କବିତାର ଆବେଗ ଏହି ଚେତନା-ବିମୁକ୍ତ ହେଲା ବୋଲି ଘୋଷିତ ହେଲା ଓ 
କବିତାର ଅନ୍ତଃସ୍ଵର ପରିବର୍ଭିତ ହେଲା । ଏକ ନିର୍ଦିଷ୍ଟ ତତ୍ନରୂପେ ୱାର୍ଡ଼ସୱାର୍ଥ ଏହାର ସ୍ଵରୂପ 
ନିର୍ବାରଣ କରିଥୁଲେ ମଧ୍ଯ ଏହି ରୋମାଣ୍ଟିକ୍‌ ଚେତନା ପ୍ରାୟ ସାହିତ୍ୟ ସୃଷ୍ଟିର ପ୍ରାରମ୍ଭରୁ ଏ ଯାବତ୍ଵ 
ରହିଆସିଛି । ମୁଖ୍ୟସ୍ଵର ରୂପେ ଏହି ଚିନ୍ତାଧାରା ରୂପାୟିତ ହେଉ ନଥୁଲେ ମଧ୍ଧ ସାହିତ୍ୟରେ ଏବେ 
ମଧ୍ଯ ଏହି ଚେତନା ସ୍ପଷ୍ଟ ଅନୁଭୂତ ହୁଏ । ଓଡ଼ିଆ ସାହିତ୍ୟରେ ମଧ୍ଯ ଠିକ୍‌ ସେହିଭଳି ଭାବରେ 
ନିଜକୁ ରୋମାଣ୍ଟିକ୍‌ ଚେତନାର ବାହକ ରୂପେ ଦାବି କରୁଥିବା ସବୁଜ ସାହିତ୍ୟକମାନଙ୍କ କାବ୍ୟ 
କବିତାର ବହୁପୂର୍ବରୁ ସାରଳା ଦାସଙ୍କ ମହାଭାରତଠାରୁ ଆରମ୍ଭ କରି ଅଭିମନ୍ୟୁ, ଗୋପାଳକୃଷ୍ଟ, 
ଉପେନ୍ଦ୍ର ଭଞ୍ଜ ଏପରିକି ଗଙ୍ଗାଧର, ମାନସିଂହ ଆଦିଙ୍କ କାବ୍ୟ କବିତାରେ ଏହି ଧାରା ଲକ୍ଷ୍ଯ 
କରାଯାଇଥାଏ ମାନୁଷୀ ପ୍ରେମକୁ ଜଡ଼ ଓ ଜୀବଜଗତକୁ ସମ୍ପରସାରିତ କରି ନିତ୍ୟ ବ୍ୟବହାର୍ଯ୍ୟ 
ପଦାର୍ଥ ଚାଉଳ, ବରା, ଗୁଲୁଗୁଲା, ଅଜୁର, ବେଲା, ପାନିଆ ଓ ଘୁଷୁରି, ନେଉଳ, କୁତି, ବାଘ, 
କୁଆ ଆଦି ପଶୁପକ୍ଷୀଙ୍କୁ ଆଧାର କରି ଏବଂ ଉଚ୍ଚକୋଟୀର, ସୃଷ୍ଟି ନାମରେ ଅନ୍ତଃସାର ଶୂନ୍ଯ 
ଗଳ୍ପକୁ ଅନାବଶ୍ୟକ ଉପମା, ଚିତ୍ରକଳ୍ପ, ମିଥ୍‌ ପ୍ରଭୃତିର ଆଡ଼ମ୍ବରରେ ଘୋଡ଼ାଯାଇଥୁବା ରଣପା- 
ଶୈଳୀରୁ ମୁକ୍ତ କରି ଗଳ୍ପ ଲେଖୁଥୁବା ଗାଳ୍ଧିକ ଶ୍ରୀଯୁକ୍ତ ଶତପଥୀ ନିଜକୁ ଆଣ୍ଟି-ରୋମାଣ୍ଟିକ୍‌ ବୋଲି 
ଦାବୀ କରୁଥିଲେ ବି ସେ ରୋମାଣ୍ଟିକ୍‌ ଚେତନା ବିମୁକ୍ତ ନୁହଁନ୍ତି । ରୋମାଣ୍ଟିକ୍‌ ଚେତନାର ଯେଉଁ 
ଧାରା ଅଦ୍ଯାବଧୂ ଆଧୁନିକ ଗନଳ୍ପମାନଙ୍କରେ ପ୍ରବାହିତ, ତାହା ତାଙ୍କ ସୃଷ୍ଟି ବୈଚିତ୍ର୍ୟରେ ମଧ୍ଯ 
ଅମିଳ ନୁହେଁ । 


ପ୍ରକୃତିର ନୈସର୍ଗିକ ବୈଚିତ୍ରୟ କେବଳ କବି ବା ଭାବୁକମାନଙ୍କୁ ନୁହେଁ ସାଧାରଣ 

ମଣିଷଙ୍କୁ ମଧ୍ଯ ତା” ରୂପର ବିଭିନ୍ନତାରେ ମୋହିତ କରେ, ଉଚ୍ଚାଟ କରେ, କ୍ଷଣକ ପାଇଁ ମନର 
ସୁଖଦୁଃଖ ଭୁଲାଇ ଦିଏ । ରୋମାଣ୍ଟିକ-ଚେତନାର ଏହି ବିଶିଷ୍ଠ ସତ୍ତା ଗାଳିକଙ୍କ ଗଳ୍ରେ ବେଶ୍‌ 
ଆକର୍ଷଣୀୟ । ବସନ୍ତର ଆଗମନ ପରେ ବଉଳିଛି ବହୁଦିନର ଗୋଟାଏ ପୁରୁଣା ଆମ୍ବଗଛ । 
ତା” ଦେହରେ ଏ ବୟସରେ ଏତେ ବଉଳ ଭରିଯିବାର କାରଣ କାଳେ ତା'ର ଛାୟାତଳେ 
ଆଶ୍ରୟ ନେଇଥିବା ଗୁଡ଼ାଏ ସର୍ବହରାଙ୍କୁ ଛାୟାଦାନ ସହ ଫଳଦାନର ପ୍ରବୃତ୍ତି ସ୍ତମ୍ଭୂତ । ଶୀତ 
ଯାଇଛି କି ନାହିଁ ଝଙ୍କା ଝଙ୍କା ବଉଳ ମାଇଲ ମାଇଲ ମଦୁଆ ମହକ ଓ ଆକାଶେ ଗୁଣୁଗୁଣିଆ 
ମହୁମାଛି ଗଛଟାରେ ଅଜାଡ଼ି ପଡ଼ିଲେ ! ଅହଲ୍ୟାବାଇ ଅମଳର ଗଛଟାରେ ସତରେ ଏତେ 
ପ୍ରାଣଥୁଲା ! ବୋଧହୁଏ ଗୁଡ଼ାଏ ଥୁଣ୍ଟା ଲୋକ ଗଛ ମୂଳରେ ଆଶ୍ରା ନେଲେ ବୋଲି ଛାଇ 
ସହିତ ଫଳ ଦେବାପାଇଁ ଗଛଟା ଜୀବନର ବାକିଥୁବା ସବୁ ଶକ୍ତି ନେଇ ବଉଳି ଉଠିଲା ।” ( ୬) 
ବସନ୍ତର ନିଜ୍ଜକ ଜିଲାରେ... ୯୩ 

କେବଳ ପ୍ରକୃତିର ରୂପ ବର୍ଣ୍ଣନା ନୁହଁ ଏଠାରେ ପ୍ରକୃତିର ପ୍ରତିନିଧ୍‌ ଆମ୍ବଗଛକୁ ଗାଳିକ ମାନବୀୟ 
ସଦଵଗୁଣର ଅଧୂକାରୀ କରି ମହାନ୍‌ କରିଦେଇଛନ୍ତି । ରଜ ସଂକ୍ରାନ୍ତିବେଳେ ପ୍ରକୃତିର ରୂପ, 
“ବିରାଟ ଗଳ, ପ୍ରଚୁର ଛାଇ, ପ୍ରଚୁର ଅନ୍ଧାର, ପ୍ରଚୁର ଫଳ | × × × ରଜ ସଂକ୍ରାନ୍ତ 1 
ଆଷାଢ଼ର ପ୍ରଥମ ଦିବସ । ମନ୍ଦକ୍ରାନ୍ତା ଛନ୍ଦର ସେହିଦିନ ପରିପୂର୍ଣ୍ଣତା ଲଭିଥ୍‌ବା ମେଘଦୃତର 
ଦିନ । ରଜସ୍ବଳା ପୃଥୁବୀରୁ କେମିତି ଗୋଟାଏ ମଦ ଗନ୍ଧ ବାହାରୁଥାଏ । ନରାଜ ପାହାଡ଼କୁ 
ଜାବୁଡ଼ି ଧରିଥାଏ ମେଘଟା । ଦେବଦାରୁଗଛର ଲମ୍ବା ଡାଳଗୁଡ଼ାକ ଥରକୁଥର ଝଙ୍କା ବରଗଛର 
ଓସାରିଆ ମେଲାପତ୍ରଗୁଡ଼ାକୁ ଆଲିଙ୍ଗନ କରୁଥାନ୍ତି ଭ୍ରମର ଶୁଣ୍ଢ ଦେଇ ଫୁଲକୁ ଛୁଇଁଲା ପରି ।” (୭ ) 
ପ୍ରକୃତିର ଅପରୂପ ଲାବଣ୍ୟକୁ ମନଭରି ଉପଭୋଗ କରିବାକୁ ସେ ଚାହାନ୍ତି । ଶରତର କାକରଭିଜା 
ସକାଳର ରୂପ ମଧ୍ଧ ତାଙ୍କର କାମ୍ୟ । ସେତେବେଳ କଳା ମଚମଚ ପିଚୁରାସ୍ତାରେ ପଡ଼ିଥୂବା 
ଧଳା ଟିକିଟିକି ଫୁଲଗୁଡ଼ାକ, ସକାଳର ଖରାରେ ଘାସ ଅଗରେ ନାକର ଗୁଣାପରି ଝଟକୁଥୁବା 
କାକର ଟୋପା ତାଙ୍କ କାମନାକୁ ପରିପୂର୍ଣତାରେ ଭରି ଦେଇଛନ୍ତି । କଳା ପିଚୁରାସ୍ତା ଉପରେ 
ପଡ଼ିଥୁ୍‌ବା ଧଳା ଟିକିଟିକି ଫୁଲ, ସାରାରାତି ବିଶେଷତଃ ସକାଳର ଘଣ୍ଟାଟିଏ ସେମାନେ 
ସ୍ବର୍ଗରୁ ତଳକୁ ଆସୁଛନ୍ତି, ଭଗବାନ୍‌ଙ୍କ ଆଶୀର୍ବାଦ ପରି ତଳର ଘନ କାଳିମାମୟ ଦୁନିଆକୁ । 
ପ୍ରକୃତିରାଣୀ ଯେମିତି ନିଃଶେଷ କରିଦେଇ ଆଶ୍ଵସ୍ତି ଖୋଜୁଛି । ଲମ୍ବା ଲମ୍ବା ଡେମନ ଅଗରେ 
ସୁଦୂରର ଟିକି ତରାପରି ପାଞ୍ଚ ପାଖୁଡ଼ିଆ ଫ୍ୁଲଟି ଲାଖି ରହିଛି, ସାନ୍ତାଳ ଯୁବତୀର ଟଭାଫଳ 
ପରି ଜୁଡ଼ାରେ ରୂପାକାଠିର ରୁଣୁଖଝୁଣିଆ ଖୁଖ୍ପାପରି !”? ( ୮) 


ସହରରେ ଦୃଶ୍ୟମାନ ପ୍ରକୃତି ତାଙ୍କ ମନର ଚାହିଦା ମେଣ୍ଟାଇପାରିନି । ସେ 
ଘୂରିବୁଲୁଛନ୍ତିୟ ପାହାଡ଼ଘେରା ଶିମିଳିପାଳ ଅରଣ୍ୟାନିର ସବୁଜିମା ଭିତରେ, ପୁଣି ପୁରୀ । 
ଛବିଟି ସମ୍ପୂର୍ଣ୍ଣ ହୋଇସାରିବାପରେ ଗଳ୍ପପୁରୁଷ କିଣିବାକୁ ଚାହିଁବାରୁ ସ୍ଵାଭିମାନୀ ଚିତ୍ରକରଙ୍କର 
ମନର ପ୍ରତିକ୍ରିୟା ପ୍ରକାଶ ପାଇଛି କାବ୍ୟିକ ରୂପନେଇ । “କେମିତି ଆପଣଙ୍କୁ ବୁଝାଇବି ଯେ 
ଏ ମନ୍ଦିରଟା ମନ୍ଦିର ନୁହେଁ । ଏହା ବି ବିଦେହୀ ଅସ୍ତିତ୍ଵ । × × × ଫୁଲର ସୌରଭପରି, 
ସଙ୍ଗୀତର ସ୍ଵର ଝଙ୍କାରପରି । ମହାକାବ୍ୟର ଆମ୍ମା ପରି ।”? ( ୧୮) ପୋଷା ନେଉଳକୁ 
ସାନ୍ତାଳ ମାରିଦେଇଥୁବାରୁ ନାୟକଙ୍କ ଆତ୍ମୀୟ ଘରେ ଯେଉଁ ନିସ୍ତବୁଧତା ବିରାଜିତ ହୋଇଥଲା, 
ଯେଉଁ ଶୋକର ଛାୟା ଖେଳି ବୁଲୁଥୂଲା ତାହା, ˆ ଘରେ ଚୁପ୍ଚାପ୍‌ ଶୂନଶାନ୍‌ । ଗୁଡ଼ାଏ ଫୁଲ 
ଫୁଟିଛି, ଗୁଡ଼ାଏ ପ୍ରଜାପତି ଉଡ଼ୁଛନ୍ତି, କେହି ଖେଳୁ ନାହାନ୍ତି ତାଙ୍କ ସାଙ୍ଗରେ କେହି ଧରୁନାହାନ୍ତି 
ତାଙ୍କୁ ।”? ( ୧୯) ଏହିପରି ଅନେକତ୍ର ରୂପ ନେଇଥୁ୍‌ବ କାବ୍ୟିକ ପରିପ୍ରକାଶ, ଅଭିଜ୍ଞାନ 
ଶିକୁନ୍ତଳମ୍‌', ‘ମେଘଦୂତମ୍‌' ଆଦି ସଂସ୍କୃତ, ବଙ୍ଗଳା, ଇଂରାଜୀ ଓ ଓଡ଼ିଆ କାବ୍ୟ କବିତାର 
ପଦାବଳୀ ଅନେକ ଗଳ୍ପରେ ସ୍ଥାନ ପାଇ ଗଳ୍ପଗୁଡ଼ିକର କାବ୍ୟିକ ଆବେଗକୁ ବଢ଼ାଇ ଦେଇଛି । 
‘ନୀଡ଼ାଶ୍ରୟୀ” ଗଳ୍ପ ସଂକଳନର ପ୍ରାରମ୍ଭରେ ଇଉଜେନି ଇଉଡ଼ଶେଙ୍କୋଙ୍କର ଗୋଟିଏ କବିତାର 
ଓଡ଼ିଆ ଅନୁବାଦ ଗାନ୍ଚିକ ଦେଇଛନ୍ତି । ଏହି କବିତାଟିର ଅନ୍ତଃସ୍ଵର ହିଁ ସଂକଳନରେ ସ୍ଥାନ 
ପାଇଥୁବା ଗଳ୍ପଗୁଡ଼ିକର ଆତ୍ମା ! 


ଅତୀତ ପ୍ରତି ମୋହ ରୋମାଣ୍ଟିକ୍‌ ଚେତନାର ଅନ୍ୟଏକ ପ୍ରବୃତ୍ତି । “ଚାଉଳ” ଗଳ୍ପରେ 
ଓଡ଼ିଶାରୁ ଯାଇ ବଙ୍ଗ -ଓଡ଼ିଶା ସୀମାରେ ବସବାସ କରୁଥ୍‌ବା କେତୋଟି ଓଡ଼ିଆ ପରିବାରର 


ଦୁର୍ଦଶୀର ଚିତ୍ର ରୂପ ନେଇଛି । ବଙ୍ଗଦେଶରେ ଚାଉଳର ଦର ବଢ଼ିଥୁବାରୁ କିଣିଖିଆ ଅଭାବୀ 
ବସନ୍ତର ଜିଙ୍ଚକ କିଲ୍ଲାରେ... ୯୪ 

ଓଡ଼ିଆ ପରିବାରଗୁଡ଼ିକ ବାଲେଶ୍ଵର ଅଞ୍ଚଳରୁ ଚାଉଳ ନେଇ ଗୁଜୁରାଣ ମେଣ୍ଟାଉଥୁଲେ, କିନ୍ତୁ 
ତାହା ବାଲେଶ୍ଵର ଷ୍ଟେସନରେ ସେଠାକାର ଓଡ଼ିଆମାନଙ୍କ ଦ୍ଵାରା ବାଧାପ୍ରାପ୍ତ ହୋଇଛି । 
ସେମିତି ଏକ ପରିବାରର ଜଣେ ଅସହାୟା ନାରୀ ଲକ୍ଷ୍ମୀପ୍ରିୟାକୁ ଓଡ଼ିଶା ବଙ୍ଗଳାର ସୀମାନିର୍ଷାରଣ 
କେମିତି ଅସ୍ଵାଭାବିକ ମନେ ହୋଇଛି । ଅତୀତର ମୋହ ମନରେ ସ୍ଥାନ ପାଇଛି । “ସେଇ 
ଜଗନ୍ନାଥ ରାସ୍ତା, ଏଇଠୁ ତ ଲମ୍ବି ଯାଇଛି ପୁରୀଧାମ ଯାକେ ! ସେଇଠି ଭଦ୍ରଖ ଆର୍‌ପାରି 
ବାଉଦପୁରରେ ତା ଜ୍ଞାତିକୁଟୁମ୍ମ ଏଵେ ବି କ”ଣ ନାହାନ୍ତି ? ଜଗନ୍ନାଥଙ୍କ ମହାପ୍ରସାଦ ହାଣ୍ଡିରୁ 
ମାତ୍ର କେଇବର୍ଷ ପୂର୍ବେ ସମସ୍ତେ ତ ଏକାଠି ବସି ଖାଇଥୂଲେ କାମରୂପରୁ କାଞ୍ଚ ପର୍ଯ୍ୟନ୍ତ ।”?( ୨୦) 
ପୁଣି ଅତୀତର ପରମ୍ପରା ତାକୁ ଜାଗ୍ରତ କରିଛି । ବଙ୍ଗଦେଶରେ ବାସ କରୁଥୁଲେ ବି ଓଡ଼ିଆ 
ବୋହୂର ଆଚାର ଲକ୍ଷ୍ମୀପ୍ରିୟାକୁ ଆନ୍ଦୋଳିତ କରିଛି । ସୁଦଶାବ୍ରତଦିନ ମୃତ ଶିଶୁ ସନ୍ତାନର 
ଶରୀରକୁ ଶ୍ମଶାନରେ ସମାଧ୍‌ ଦେଲା ପରେ ପୁଅ ଅକ୍ଷର ମଡ଼ାଉଥବା ଖଡ଼ିଟି ପାଇ ସୀମା 
ନିର୍ବାରଣ କରୁଥ୍‌ବା ସୀମାଳି ପାହିଆ ପଥର ଉପରେ ଝୋଟିଚିତ୍ର ଆଙ୍କିଛି । “କଇଁ କଇଁ ହୋଇ 
ପାଗଳୀ ପରି ସେଇ ସୀମାଳି ପାହିଆ ପଥର ଉପରେ ଖଡ଼ି ଧରି ଛବି ଆଙ୍କିବାକୁ ଲାଗିଲା ! 
ଚାଉଳ ନାହିଁ, ଝୋଟି ଆଙ୍କିବ କିମିତି ଏଇ ସୁଦଶାଦ୍ରିନରେ ? କେତେ ସମୟ ସେ ଆଙ୍କିଲା 
କେଜାଣି । ସେଇ ସୀମା ସୂଚକ ପଥରଟାକୁ ଅସୀମ କରିଦେଇ ମୁଣ୍ଡ ଭୂଇଁରେ ଲଗାଇ ଲକ୍ଷ୍ମୀପ୍ରିୟା 
ସୁଦଶାବ୍ରତ ଉଦ୍ଵଯାପନ କଲା ।” ? ( ୨୧) ଠିକ୍‌ ସେମିତି ଅତୀତପ୍ରତି ମୋହ ଦେଖିବାକୁ ମିଳେ 
‘ଡବିିଂ/ଦୋହରି? ଗଛରେ |! ଆଦିବାସୀ ଦମ୍ପତି ସୁମି ଓ ସେଙ୍ଗେଲ ସହରୀ ଜୀବନପ୍ରତି 
ଆକୃଷ୍ଠ ହୋଇ ସହରକୁ ଆସିଛନ୍ତି । ଶେଷରେ ସେମାନେ ସହରୀ ଜୀବନ ସେମାନଙ୍କର 
କାମ୍ୟ ନୁହେଁ ବୋଲି ନିଷ୍ଠଭ୍ରି ନେଇଛନ୍ତି ଯେତେବେଳେ ସହରୀ ଜୀବନର ଚଞ୍ଚକତା ଯୋଗୁଁ 
ପରସ୍ପର ଭିତରେ ଘଟିଥୁବା ଦୀର୍ଘଦିନର ବିଚ୍ଛେଦପରେ ପୁଣି ମିଳନର ମୁହୁରଁ ଆସିଛି । 
ସେମାନେ ପୁଣି ଫେରିଯିବାକୁ ଚାହିଁଛନ୍ତି ଅତୀତର ସେହି ଶାଳ, ଅଶନ, ଅତଶ୍ଚିଘେରା ଵାଘମାମୂ, 
ଭାଲୁ, ସମ୍ବର, ହରିଣ, ମୟୂର, ଶୁଆଶାରୀର ଦେଶକୁ । ଅରଣ୍ୟାନି ମଧ୍ୟରେ ସରଳତାର 
ସୁଖମୟ ଜୀବନଯାପନ କରିବାପାଇଁ ! “ 'ପଣ୍ଡୁପାଣି ମେଳାରେ ଏବଂ ତା'ପରେ ବୁରୁଂନାଲାରେ 
ଦୁହେଁ ଦିହିଁଙ୍କି ଯେମିତି ଆଖିରେ ଦେଖିଥ୍‌ଲେ ପୁଣି ସେଇ ଆଖିରେ ଚାହିଁଲେ ଏବଂ ଚାଲିଲେ 


~~ 


ପୁଣି ଶିମିଳିପାଳ ଗଡ଼କୁ ।”? ( ୨୨) 


ବ୍ୟକ୍ତିସତ୍ତାର ସ୍ଵରୂପ ତାଙ୍କ ଗଳ୍ତମାନଙ୍କରେ ସ୍ପଷ୍ଟ ଅନୁଭବ କରିହୁଏ | ବ୍ୟକ୍ତିସତ୍ତାକୁ 

ବାହି୍ଯକ ଆବରଣର ଖୋଳ ବିମୁକ୍ତ କରି ତା'ର ସୁଖ-ଦୁଃଖ, ଆନନ୍ଦ ଯନ୍ତ୍ରଣା, ନିର୍ବିକାର 
ଚିତ୍ତବୃତ୍ତି-ପ୍ରତିକ୍ରିୟା ନିଚ୍ମକ ନିଖୁଣ ଢଙ୍ଗରେ ଉପସ୍ଥାପିତ କରିଛନ୍ତି ସେ । ସେହି ମୁଁ'ର ଅଧୁକାରୀ 
କୌଣସି ନିର୍ଦ୍ଦିଷ୍ଟ ବୃତ୍ତି ବା ସଂପ୍ରଦାୟର ନୁହେଁ । ସେ ମୟୂରଭଞ୍ଜର ଶାଳ, ଅତଶ୍ଡି, ଅଶନର 
ସବୁଜିମା ଭରା ଆଦିବାସୀ ଅଞ୍ଚଳର ଯୁବକ ଯୁବତୀ ସୁମି ଓ ସେଙ୍ଗେଲ ବା ଗୁଣ୍ଡଦୁଧ ଲୋଭରେ 
ମାରୁୱାଡ଼ି ଦୋକାନୀର ସପକ୍ଷରେ ଏବଂ ନିର୍ଦ୍ଦୋଷ ମ୍ୟୁନିସପାଲଟି କର୍ମଚାରୀଙ୍କ ବିରୋଧରେ 
ମତାମତ ଦେଇଥୁ୍‌ବା ଅଧ୍ୟାପକ ବା ସହରରେ କାଠଚିରି ଜୀବିକା ନିର୍ବାହ କରୁଥୁବା କାଠକଟାଳି 
ଆଦିବାସୀ ବା ମୃତଶିଳ୍ପୀ କାରିଗର ବିଶ୍ଵନାଥ / କୃତିବାସ ବା ପରକୀୟା ପ୍ରୀତିକାମୀ ଅଧ୍ୟାପକ 
ଡ. ରାୟ ବା ଜଗନ୍ନାଥ ଦର୍ଶନେଚ୍ୁ ନିଃସନ୍ତାନ ଗାଉଁଲି ମଉସା ମାଉସୀ ବା ଅନ୍ଧ ଭିକ୍ଷୁଣୀ ବା 
ପାହାଚ ଚଢ଼ିବା ପାଇଁ ଆଶାୟୀ ଏହି ସୁସଭ୍ୟ ଆଧୁନିକ ମଣିଷ ହୋଇପାରେ । ବିଭିନ୍ନ ବୃତ୍ତି ଓ 
ବସନ୍ତର ନିଳ୍କ ଜିଲ୍ଲାରେ... ୯୫ 

ସଂପ୍ରଦାୟର ବ୍ୟକ୍ତିସତ୍ତାର ଆବେଗ, ପ୍ରତିକ୍ରିୟା, ଅନୁଭୂତି, ଆନ୍ଦୋଳିତ ଚିତ୍ତବୃତ୍ତିକୁ ସେ ଉପଲବ୍‌ଧ 
କରିପାରିବା ସଙ୍ଗେ ସଙ୍ଗେ ଗଛରେ ବର୍ଣ୍ଣନା କରି ପାଠକମାନଙ୍କୁ ଚିହ୍ନାଇପାରିଛନ୍ତି । ସେହି ବ୍ୟକ୍ତିସତ୍ତାଟି 
ସମାଜ ବାହାରେ ନୁହେଁ, ସମାଜ ଭିତରର ସବୁ ସୁଖ ଦୁଃଖକୁ ଆଦରି ନେଉଥୁବା ମଣିଷଟି । 


ଗାନିକ ଶତପଥୀ ଅସ୍ଵୀକାର କରନ୍ତି ଯେ, ସେ ଆଣ୍ଟି-ରୋମାଣ୍ଟିକ୍‌ ହୋଇଥିବାରୁ 
ତାଙ୍କ ଗନ୍ତମାନଙ୍କରେ ନାରୀ ଚରିତ୍ରକୁ ସେ ରୋମାଣ୍ିକ୍‌ କରି ତୋଳନ୍ତି ନାହିଁ, କିନୁ ରୋମାଣ୍ଟିକ୍‌ - 
ପ୍ରାଣ ଗାନ୍ିକଙ୍କ ଅଲକ୍ଷ୍ୟରେ ହୁଏତ ନାରୀ ଚରିତ୍ର ସବୁ ତାଙ୍କ ସୃଷ୍ଟିରେ ବେଶ୍‌ ରୋମାଞ୍ଚ, 
ଶିହରଣ ସୃଷ୍ଟିକାରୀ । ଏକ ବୃତ୍ତାନ୍ତ ସରସ୍ଵତୀ କୁଣ୍ଡର” ଗଳ୍ପରେ ସେ ଜଣେ ଟ୍ରେନ୍‌ ଯାତ୍ରୀ । 
ଟ୍ରେନ୍‌ ଯାତ୍ରା ଅବସରରେ ଜଣେ ସହଯାତ୍ରିଣୀ ପ୍ରତି ସେ ଆକୃଷ୍ଟ ହୋଇଯାଇଛନ୍ତି । ଟ୍ରେନ୍‌ରେ 
ସହମଯାତ୍ରିଣୀଙ୍କର ଆବିର୍ଭାବ ହେବାର ବହୁ ପୂର୍ବରୁ ଶକୁନ ମାଧ୍ୟମରେ ସୃଷ୍ଟି ହୋଇଛି ରୋମାଣ୍ିକ୍‌ 
ପରିବେଶ । ପ୍ରଥମେ ଓଜନ ଯନ୍ତ୍ରରେ ନିଜର ଓଜନ ସହ ଆସିଥଲା ଭବିଷ୍ୟବାଣୀ, କୌଣସି 
ଏକ ବୈବାହିକ ସମ୍ପର୍କ ଆପଣଙ୍କୁ ଉଚ୍ଚସ୍ଥାନ ଦେବ ଯାହା ଏକାବେଳକେ ଅପ୍ରତ୍ୟାଶିତ । 
ତା'ପରେ ଖଡ଼ଗପୁରରେ ବାଲେଶ୍ବର ଆସିବା ପାଇଁ ଟ୍ରେନ୍‌କୁ ଅପେକ୍ଷା କରିଥୁବାବେଳେ 
ଵଶ୍ରୀଜଗନ୍ନୀଥ ଏକ୍ସପ୍ରେସକୁ ଅପେକ୍ଷା କରୁଥାଏ, ଡାହାଣ ବାହୁ ଡେଇଁଲା, ଯେମିତି ଶକୁନ୍ତଳାକୁ 
ଦେଖିବା ପୂର୍ବରୁ ଦୁଷ୍ମନ୍ତଙ୍କ ଡାହାଣ ବାହୁ ସ୍ପନ୍ଦିତ ହୋଇଥଲା । ବି. ଏ. କାସରେ ପଢ଼ିଥୁବା 
ଅଭିଜ୍ଞାନଂର ଟୀକାରେ ଥୂଲା “ବାମେତର ଭୁଜସ୍ପଦଃ ବର ସ୍ତ୍ରୀ ଲାଭସୂଚକଂ ! ଅର୍ଥାତ ଡାହାଣ 
ବାହୁ ଡେଇଁଲା ଅର୍ଥ ବଢ଼ିଆ ସ୍ତ୍ର ମିଳିଲା। ( ୨୩) ସେହି ସହଯାତ୍ରିଣୀଟିର ରୂପବିମୁଗ୍ଧ ଗାଳିକଙ୍କର 
ରୋମାଣ୍ଟିକ୍‌ ପ୍ରବୃତ୍ତି ଖୁବ ସୁନ୍ଦର ରୂପ ନେଇଛି ଯେତେବେଳେ ସହଯାତ୍ରିଣୀଟି କଥାବାର୍ରା ଆରମ୍ଭ 
କରି ସେ ବଙ୍ଗଳା ବୁଝନ୍ତି କି ନାହିଁ ବୋଲି ପଚାରିଛି । ତା'ର ସାନ୍ିଧ ପାଇଁ ଆତୁର ଗାଳ୍ଜିକ 
ମନେମନେ ଭାବିଛନ୍ତି “ସିଏ ବାଇ୍ଗଲା କାହିଁକି, ଲାଟିନ୍‌, ଗ୍ରୀକ ଆଫ୍ରିକାନ୍‌ ସବୁ ଭାଷା ବୁଝିପାରିବେ 
ଯଦି ଯାତ୍ରିଣୀଜଣକ ସେ ଭାଷାରେ କହନ୍ତି ।” ( ୨୪) ନାରୀର ସାନିଧ୍ଯକାମୀ ପୁରୁଷର ମନ ଓ 
ରୂପବର୍ଣ୍ଣନା “ଏକ ବ୍ରତ୍ତାନ୍ତ ସରସ୍ଵତୀ କୁଣ୍ଣୁର”, ରୋମାଣ୍ଟିକ ବା ଅବଗୁଣ୍ଡନବତୀ”, ମୁଚୁକି 
ହସ”, “ଦିବ୍ୟ ଅଦିବ୍ଯ”, ‘ଅପୂଜିତା' ଆଦି ଗଳ୍ପରେ ବହୁଳ ଭାବରେ ଦେଖିବାକୁ ମିଳେ । 
ଗାନ୍ିକଙ୍କ ଅବଚେତନ ମନରେ ରହିଛି ଯେ ଏ ଦୁନିଆରେ କେବଳ ସୁନ୍ଦରୀ ଯୌବନଭରା 
ନାରୀମାନେ ରହିଛନ୍ତି । ସେଇଥୂପାଇଁ  କୁଳିର୍ଗୀର ଶ୍ରୀମତୀ ସରୋଜିନୀ ମହାନ୍ତି କେୟାର ଅଫ୍ଘ 
ସୁଦାମ ମହାନ୍ତି” ଗଳ୍ପର ନାୟିକାଟି ଗୋଟିଏ ଅପ୍ରାପ୍ତ ବୟସ୍କା ବାଳିକା ହୋଇଥୁଲେ ବି ତା” 
ଦେହରେ ଯୌବନ ସଞ୍ଚାର ନେତି ନେତି ନ୍ୟାୟରେ କରିଛନ୍ତି । ପୁଣି ପାଠକମାନଙ୍କ ସନ୍ଦେହ 
ମୋଚନ ନିମନ୍ତେ ସେ ଏହା କରିଛନ୍ତି ବୋଲି ସ୍ପଷ୍ଟ କରି ଦେଇଛନ୍ତି । ସେ ତରୁଣୀ ନୁହେଁ କି 
କଶୋରୀ ନୁହେ, ଗାଉଲି ଝିଅ ବକଟେ । ଯାହା ଦିହରୁ ଲାଇନ କର୍ଭ ବାଲଜ କିଛି ସେ ଖୋଜି 
ପାଇନାହାନ୍ତି ଚିହୁରା ରସିକଙ୍କୁ ଅର୍ପଣ କରିବା ପାଇଁ ¦ ( ୨୫) 


କେବଳ ନାରୀର ଅଙ୍ଗସୌଷ୍ଠବ ନୁହେଁ ସ୍ତୀ-ପୁରୁଷଙ୍କ ରୋମାନ୍‌ସ ପାଇଁ ଅନୁକୂଳ 
ବାତାବରଣ ଓ ରୋମାଣ୍ଟିକ୍‌ ମୁହୁ୍୍ଭଗୁଡ଼ିକର ବର୍ଣ୍ଣନା ଦେଖିବାକୁ ମିଳେ ତାଙ୍କ ଗଳ୍ପରେ । 
ଗୋଟିଏ ଗଳ୍ପରେ ଏଇ ବସଟିର ଗଠନ ପ୍ରଣାଳୀ ବିଶେଷ କରି ବସିବା ସ୍ଥାନର ବିନ୍ୟାସ ଓ 
ବସନ୍ତର ନିନ୍ନକ ଜିଲ୍ଲାରେ... ୯୬ 

ବ୍ୟବସ୍ଥା ଏଇ ଧରଣର ପ୍ରେମ ପାଇଁ ଖୁବୁ ପ୍ରଶସ୍ତ ଓ ଅନୁକୂଳ । ଏହାର ନୀଳରଙ୍ଗର ଝରକା 
ବନ୍ଦ କରିଦେଲେ ସାଇଡ ସିଟ୍‌ରେ ମେଘ-ମେଦୂର ପରିବେଶ ସୃଷ୍ଟି ହୁଏ । ଯଦି ପ୍ରେମିକାର 
ସୌଭାଗ୍ୟକୁ ବାହାରେ ଆକାଶ ମେଘାଚ୍ଛନ୍ନ ଥାଏ ତେବେ ଦିନ ଚାରିଟାବେଳେ ବି ସମଗ୍ର 
ବସଟି ସ୍ତୀମିତ ଆଲୋକିତ ବାସର ଘରର ଭ୍ରମ ସୃଷ୍ଟି କରିବ ।” ( ୨୬) “ଦିବ୍ଯ ଅଦିବ୍ୟଂ, 
‘ଅବାଞ୍ଚିତ? ଆଦି ଗଳ୍ପରେ ମଧ୍ଯ ଏହିପରି ପ୍ରେମାନୁକୂଳ ପରିବେଶର ବର୍ଣ୍ଣନା ଦେଖିବାକୁ 
ମିଳେ | 


ସ୍ତ୍ରୀଙ୍କ ମୃତ୍ୟୁପରେ ଗାଳ୍ିକଙ୍କ ସ୍ଵକୀୟା ପ୍ରୀତିର ମୂଳଉତ୍ସ ହୁଏତ ଶୁଖିଯାଇଛି । ମାତ୍ର 
ସ୍ତ୍ରୀ ଜୀବିତା ଥ୍‌ବାବେଳେ ତାଙ୍କ ସହ କଟାଇଥୁବା ଦିନ ଯେ ରୋମାନ୍‌ସ ଭରା ମୁହୁର୍ରମାନଙ୍କରେ 
ଭରାଥୁଲା ତାହା ଗାଳ୍ଧିକଙ୍କ ଅଲକ୍ଷ୍ୟରେ ବୋଧହୁଏ ଗୁଡ଼ିଏ ଗଳ୍ପରେ ପ୍ରତିଫଳିତ ହୋଇଛି । ଗୋଟିଏ 
ଗଳ୍ପରେ ନାୟକଙ୍କର ନିଦ ସକାଳେ ଭାଙ୍ଗିଯିବା ପରେ ସେ ପଲଙ୍କ ଶାୟିତା ପନ୍ୀଙ୍କର ହଳଦିଅ- 
ନାଲିରଙ୍ଗ ମିଶା ସୁଗୋଲ ଗୋଡ଼ ଦୁଇଟି ଏବଂ ଅଳତାରଞ୍ଜିତ ପାଦ ଦୁଇଟିକୁ ଦେଖି ଆତ୍ମବିଭୋର 
ହୋଇ ଉଠିଛନ୍ତି । ସଂସ୍କୃତ, ବଙ୍ଗଳା, ଓଡ଼ିଆ କବିମାନଙ୍କର ନାରୀ ଅଙ୍ଗ ଶୋଭା ବର୍ଣ୍ଣିତ ପଦାବଳୀ 
ବୋଲି, ଇଂରେଜୀ ଓ ସଂସ୍କୃତ ସାହିତ୍ୟରେ ରୂପ ନେଇଥୁବା ପୁରୁଷମାନଙ୍କୁ ରୋମାଞ୍ଚତ କରୁଥୁବା 
ନାୟିକାମାନଙ୍କର ରୂପ ବର୍ଣ୍ଣନାକୁ ମନେପକାଇ କାବ୍ୟ ବର୍ଣ୍ଣତ ରାଧାଙ୍କୁ କୃଷ୍ଣଙ୍କର ପ୍ରେମ ନିବେଦନ 
ରୀତିରେ ସ୍ତ୍ରୀଙ୍କୁ ଡ: ରାୟ ପ୍ରେମ ନିଵେଦନ କରିଛନ୍ତି । ( ୨୭) ‘ହୀରାକୁଦ କରେଣ୍ଟୀ ଗଳ୍ପରେ 
ନାୟକଙ୍କର ପନ୍ୀ ବିୟୋଗ ଏବଂ ନାୟକଙ୍କ ପ୍ରେମିକାଙ୍କର ପତି ବିୟୋଗ ଘଟିଛି । ପରସ୍ପରଙ୍କୁ 
ଭେଟିଥୁବା ଏକ ମୁହୁର୍ଭରେ କଥୋପକଥନବେଳେ ନାୟକ କହିଛନ୍ତି, ବାଜେ କଥା, ମିଛକଥା, 
ନିପଟ ଭଣ୍ଡାମି । ସ୍ବାମୀର ସ୍ତୀ ନାହିଁ ତ ତା'ର ଦୁନିଆରେ କେହି ନାହିଁ । ଯେଉଁଗୁଡ଼ାକ ସ୍ଵାମୀ ସ୍ତୀ 
ସମ୍ପର୍କ ଜାଣନ୍ତି ନାହିଁ, ସେମାନେ ତୁମପରି କହନ୍ତି ବାପ ମାଂ ପିଲାଖିଲା କଥା ।”' ( ୨୮) 
‘ରୋମାଣ୍ଟିକ୍‌ କମେଡ଼ି'ରେ ସ୍ତ୍ରୀଙ୍କସହ ଗୋଟିଏ ରାତ୍ରିଯାପନର ବର୍ଣ୍ଣନା ଓ “କି ଜାତି ପଦାର୍ଥରେ 
ବୁଢ଼ାବୁଢ଼ୀ ହେଲା ପରେ ବି ପନ୍ୀ ବାପଘରକୁ ଯିବାରୁ ସ୍ବାମୀଙ୍କର ବିରହ ଯନ୍ତ୍ରଣାସହ ସ୍ତ୍ରୀଙ୍କ 
ପଛେ ପଛେ ଯାଇ ଶ୍ବଶୁରଙ୍କ ଘରେ ପହଞ୍ଚୁବା ସ୍ଵକୀୟା ପ୍ରୀତିର ନିଖୁଣ ରୂପ ପ୍ରଦାନ କରେ । 


ସ୍ଵକୀୟା ପ୍ରୀତିର ଶ୍ରେଷ୍ଠତା ପ୍ରତିପାଦନ କରିଥୁବା ଗାନ୍ିକ ସ୍ଵାଭାବିକ ପୁରୁଷମନର 
ପରକୀୟା” ପ୍ରୀତିପାଇଁ ଆସଚ୍ତିକୁ ମଧ୍ଯ ‘ରୋମାଣ୍ଟିକ୍‌ ବା ଅବଗୁଣ୍ଡନବତୀ”, ‘ସାମାନ୍ୟ ଅଶ୍ଲୀଳ 
ଆଦି ଗଳ୍ପରେ ପ୍ରକାଶ କରିଛନ୍ତି । ସାମାନ୍ଯ ଅଶ୍ବୀଳ' ଗଛରେ ଜନୈକା ସୁନ୍ଦରୀ ତରୁଣୀ 
ବେଶ୍ୟାର ରୂପ ବିମୁଗ୍ଧ ନାୟକ ଏକପନ୍ୀ ବ୍ରତକୁ ଧକ୍୍‌କାରିଛନ୍ତି । ସେ ବ୍ରତରେ କି ଲାଭ ? 
ରଙ୍ଗୀନ ଦୁନିଆ ଚାଲିଯାଉଥୂଵବ ଅନ୍ୟମାନେ ଦେଖୁଥୂବେ, ଭୋଗ କରୁଥବେ ! ତୁମେ ସାଦା 
ଧୋତି ପିଛି ଆଖିବୁଜି ଗୀତା ଭାଗବତ ପାରାୟଣ କରୁଥ୍‌ବ ! ବଞ୍ଚ ଲାଭ କ”ଣ ଯଦି ଲାଲ 
ଟକ ଟକ୍ଵ ମାଛ ମାଂସ ଝୋଳ ବା ଖାଣ୍ଟି ସୋରିଷ ତେଲରେ ଛଣା ରାଗ ରାଗ ବିରିବରା ଖାଇ 
ନ ପାରିଲ ! ( ୨୯) ଅନ୍ୟ ଏକ ଗଛରେ ସହଯାତ୍ରିଣୀର ରୂପ ଲାବଣ୍ୟ ବିମୋହିତ ନାୟକ 
ସହଙ-ଯାତ୍ରିଣୀଙ୍କୁ ରାଜରାଣୀ କରିବାକୁ ଇଚ୍ଛା କରିଛନ୍ତି ; କିନ୍ତୁ ସ୍ତୀଙ୍କ କଥା ମନେପଡ଼ିବାରୁ 
ସେହି କାମନାର ବାସ୍ତବରୂପ ପ୍ରତିହତ ହୋଇ ମନରେ ଘୋର ଅଶାନ୍ତି ସୃଷ୍ଟି ହୋଇଛି । 
ବସନ୍ତର ନିନ୍ଜକ କିଲ୍ାରେ... ୯୭ 

ଏକଦା ସୁନ୍ଦରୀ ରୂପେ ପରିଗଣିତା ହେଉଥ୍‌ବା ନିଜର ପନ୍ମୀ ମନରେ କୁରୂପା ଭାବରେ 
ପ୍ରତିବିତମ୍ବିତ ହୋଇଛନ୍ତି । “ମୁଁ ବେଶ୍‌ ଦେଖିପାରିଲି ଦାନ୍ତହୀନା ପକ୍ସକେଶା ଡାକିନୀ ସଦୂଶା 
ସ୍ତ୍ରୀଙ୍କୁ ୟାଙ୍କୁ ଦେଖିଲେ ସେ ନିଶ୍ଚୟ ଜୀବନରେ ମାରିଦେବେ । ମୋ ମୁହଁରେ ନିଆଁ ଖୁଣ୍ଟାବି 
ଜାଳିଦେବୋ ବୃଢ଼ୀଟା ମରୁନାହିଁ ଯେ କାହିଁକି ? ଡାହାଣୀ ବୁଢ଼ୀ ମୋ ଲହୁ ଲୁହ ଚୋଷି ଚୋଷି 
ଖାଇଗଲା ।”? (୩୦) ପୁରୁଷ ମନରେ ପରକୀୟା ପ୍ରୀତି ଉଦ୍ରେକ କରୁଥ୍‌ବା ଖୋରାକ ଓ 
ମନରେ ଉତ୍ତେଜନା ସୃଷ୍ଟି କରୁଥୁବା ଘଟଣାସବୁ ବେଶ୍‌ ସୁନ୍ଦର ଭାବରେ ବର୍ଣ୍ଣିତ ହୋଇଛି ଏହି 
ଗଛଗୁଡ଼ିକରେ । ଏହି ମାନୁଷୀପ୍ରେମ ପ୍ରକୃତିର ବିଭିନ୍ନ ବୈଚିତ୍ର୍ୟ ନେଇ ମଧ୍ଯ ଅନେକତ୍ର ରୂପ 
ନେଇଛି । 


ବାସଲ୍ୟପ୍ରେମ ଅପୂର୍ବ ଶ୍ରୀମଣ୍ଡିତ ହୋଇଛି ‘ରୋମାଣ୍ଟିକ୍‌ କମେଡ଼ି” ଗଳ୍ପରେ 
ସନ୍ତାନସନ୍ତତି ଚାହୁଁ ନଥବା ନାୟିକା, ସ୍ଵାମୀ, ଶାଶୂ ଓ ଶୃଶୁରଙ୍କ ସମସ୍ତ ଉପଦେଶକୁ ପ୍ରତ୍ୟାଖ୍ୟାନ 
କରିଛନ୍ତି ଥରେ ବସ୍‌ଯାତ୍ରା ଅବସରରେ ଜଣେ ମାଆର ସନ୍ତାନକୁ କ୍ଷୀରପାନ କରାଇବାର 
ଦୃଶ୍ୟ ନାୟିକାଙ୍କ ଚିନ୍ତାରାଜ୍ୟରେ ଘୋର ଆଲୋଡ଼ନ ସୃଷ୍ଟି କରିଛି । ମନରେ ପରିବର୍ରନ 
ଆଣିଛି । ,ମାତୃତ୍ଵ ତାଙ୍କର ମଧ୍ଯ କାମ୍ୟ ହୋଇଛି । ସେହି ସ୍ତନ ଦାନର ଦୃଶ୍ୟ ତାଙ୍କ ମନରେ 
ଯେଉଁ ଦିବ୍ୟାନୁଭୂତି ଆଣି ଦେଇଥୁଲା, ˆ ଲକ୍ଷ୍ୟ କରି ନ ମୋର ଜ୍ଞାନୋଦୟ | ସେଇଠି ମୋର 
ତପସ୍ୟା ଫଳ ମିଳିଲା ! ସେଇଠି ମୁଁ ଦୀକ୍ଷା ପାଇଲି ସେଇଠି ମୁଁ ଦେଖୁଲି ବିଶ୍ଵମାତା ଜଗଜ୍ନନୀଙ୍କୁ 
ମାଡ଼ୃତ୍ସର ସ୍ଵରୂପକୁ । ସେଇଠି ମୋର ଦିବ୍ୟଜ୍ଞାନ ଲାଭ ! ନିଦରୁ ଉଠି କୋଡ଼ ପିଲାଟି କ୍ଷୀର 
ମାଗିଲା । ତା' ମାଆ ବିନାଦ୍ଧିଧା ବିନା ସଙ୍କୋଚରେ ଖାଲି ଛାତିର ଲୁଗାକୁ କାଢ଼ିନେଇ ସମ୍ପୂର୍ଣ୍ଣ 
ଟିମଟିମିଆ ଥନର ବେଣ୍ଟିଟାକୁ ଯେତେବେଳେ ତା’ ମୁହଁରେ ପୂରାଇ ଦେଲା, ମୁଁ ଦେଖିଲି 
ଦିବ୍ୟ ଦୃଶ୍ୟଟିଏ । ଲର୍ଷାରେ ଥଣ୍ଡା ପାଗରେ ବି ମୋ କପାଳରୁ ଝାଳ ବାହାରି ପଡ଼ିଲା ।” (୩୧ ) 
ପ୍ରେମର ସ୍ଵରୂପ ତାଙ୍କ ସୃଷ୍ଟିରେ ବାସ୍ତବ । ସରସ୍ଵତୀକୁ ସ୍ତ୍ରୀ ରୂପେ ଗ୍ରହଣ କରିବାପରେ ତାକୁ 
ପାର୍ଥ୍ବ ସୁଖ ପ୍ରଦାନ କରିଥୁବା “ନାୟକ ସରସ୍ଵତୀ ଜୀବନରେ ଆସିଥୁବା ଚାରିଜଣ ପୁରୁଷଙ୍କ 
'ମଦ୍ଯରୁ କାହାକୁ ସିଏ ଅଧକ ଭଲପାଏ ବୋଲି ପଚାରିଛନ୍ତି । ସରସ୍ଵତୀ ପ୍ରଥମେ ବିଭା ହୋଇଥୁବା 
ବ୍ୟକ୍ତି ଯିଏ ବାହାଘରର ଅନ୍ପଛଦିନପରେ ତାକୁ ଘରୁ ବାହାର କରି ଦେଇଥୁଲା ସେଇ ହିଁ ତା 
ପାଇଁ ସର୍ବୋତ୍ତମ ପୁରୁଷ ବୋଲି କହିଛି । (୩୨) ଶାଶୃତ ପ୍ରେମର ନିଦର୍ଶନ ଏଠାରେ ସ୍ପଷ୍ଟ 
ଅନୁଭୂତ ! 


`.ସସୀମକୁ ଅସୀମରେ ପରିଣତ କରି ଅନେକ ଗଳ୍ପରେ ଗାଳ୍ଧିକ ନିଜ ଶିଳ୍ନୈପୁଣ୍ୟ 
ପ୍ରଦର୍ଶନ କରିଛନ୍ତି । ଜଗନ୍ନାଥଙ୍କ ଦର୍ଶନ ନିମିତ୍ତ ଗାନ୍ଦିକଙ୍କ ସାଙ୍ଗରେ ଯାଇଥ୍‌ବା ଗାଉଁଲି ନିଃସନ୍ତାନ 
ପ୍ୌଢ଼ ପ୍ରୌଢ଼ା ଦୁଇଜଣ ସମୁଦ୍ରର ବେଳାଭୂମିରେ ସୂର୍ଯ୍ୟୋଦୟ ଦେଖି ଆମ୍ମବିଭୋର 
ହୋଇଉଠିଛନ୍ତି । ଜଗନ୍ନାଥ, ବଳଭଦ୍ର, ସୁଭଦ୍ରାଙ୍କୁ ଦର୍ଶନ କରିବାପରେ ମନ୍ଦିର ଚଟାଣରେ 
ଜୁଡ଼ୁବୁଡ଼ୁ ହୋଇ ପ୍ରଣାମ କରୁଥୁବାବେଳେ ସେମାନଙ୍କର ଦିବ୍ୟାନୁଭୂତି ହୋଇଛି । ସେମାନେ 
ପୁନର୍ବାର ଜଗନ୍ନାଥଙ୍କୁ ଦର୍ଶନ କରିବାକୁ ନ ଯାଇ ଘରକୁ ଫେରିବାକୁ ଚାହିଁଛନ୍ତି। ଦିବ୍ୟାନୁଭୂତିରେ 
ନିଃସନ୍ତାନ ଦମ୍ପତି ଉପଲବୁଧ୍‌ କରିଛନ୍ତି ଜଗନ୍ନାଥ, ବଳଭଦ୍ର, ସୁଭଦ୍ରାଙ୍କୁ ସେମାନଙ୍କର ସନ୍ତାନସନ୍ତତି 
ରୂପରେ । (୩୩) “ଲାଢୁଳାଙ୍କ ସ୍ଵପ୍ନ ଗଳ୍ପରେ ଗାଳିକ ଚିତ୍ରକରଙ୍କ ପାଖରେ ଥିବାବେଳେ 
ଆକାଶରେ ଯାଉଥୁବା ମେଘକୁ ଚିତ୍ରକରଙ୍କ ଛବିରେ ଅନୁଭବ କରି ପୁଲକିତ ହୋଇଛନ୍ତି । 
ବସନ୍ତର ନିଳ୍କ ଜିଲ୍ଲାରେ... ୯୮ 

“ “ ଯେଉଁ ଚଲାମେଘ ଖଣ୍ଡି ପୂର୍ବ ଦିଗ୍‌ବଳୟରେ ଲୁଚି ଯାଇଥୁଲା ତାହା ଆସି ଛବିରେ କେତେବେଳେ 
ଲାଖିଯାଇଛି । ଆହୁରି ଆଶ୍ଚର୍ଯ୍ୟ କଥା, ଛବିରେ ମେଘ ଚାଲିଛି, ଚକ ଘୂରୁଛି, ଘୋଡ଼ା ଛୁଟିଛନ୍ି, 
ସୂର୍ଯ୍ୟଙ୍କ ବାରୁଣୀ- ଅଭିଯାନ ଅବ୍ୟାହତ ରହିଛି । ଯେଉଁ ଛବି ଦଣ୍ଡେ ଆଗରୁ ସ୍ଥିର ଓ ମୃତ ଥୁଲା 
ତାହା ଚଞ୍ଚଳ, ଜୀବନ୍ତ ଏପରିକି ବାଙ୍ମୟ ହୋଇଯାଇଛି । ମୁହୂର୍ଭ ହୋଇଛି ଶାଶ୍ବତ, ଚିରନ୍ତନ 
ଏବଂ ସୌନ୍ଦର୍ଯ୍ୟ ସତ୍ୟ ସନାତନରେ ପରିଣତ ହୋଇଛି । ଏଇତ ମୋ ଆଗରେ ସେଇ 
କେ।ଣାଙ୍କ ମନ୍ଦିର ଯାହା ସୂର୍ଯ୍ୟ ଦେବଙ୍କୁ ନେଇ ଆକାଶରେ ଉଡୁଛି ଅସ୍ତାଚଳ 
ଅଭିମୁଖରେ ।” (୩୪) ‘ଅବାଞ୍ଚିତ', “ଚାଉଳ”, ‘ଜଗବନ୍ଧୁ ତୁମେ ବଡ଼' ଆଦି ଗଳ୍ପରେ ମଧ୍ଯ 
ଏହି ଉତ୍ତରଣ ଦେଖିବାକୁ ମିଳେ । 


ରୋମାଣ୍ଟିକ୍‌ ଚେତନାର ଯେଉଁସବୁ ସତ୍ତା, ଏବେ ମଧ୍ଯ ଗଳ୍ପ କବିତା ଆଦିରେ 
ଅନୁଭୂତ ହୁଏ ଏବଂ ଯେଉଁ ସତ୍ତା ବିନା ସୃଷ୍ଟି ସ୍ଵୟଂସଂପୂର୍ଣ୍ଣ ହୁଅନ୍ତା ନାହିଁ ତାହାର ସ୍ପଷ୍ଟ ଚିତ୍ର 
ଗାଳ୍ଧିକଙ୍କ ଗଳ୍ନଗୁଡ଼ିକରେ ଦେଖିବାକୁ ମିଳେ । ସବୁ ସ୍ଥାନରେ ଏଇ ସଭ୍ାଗୁଡ଼ିକର ରୂପାୟନ 
ବାସ୍ତବତାଭରା | ତେବେ ନିଜକୁ ଆଣ୍ଠିଂରୋମାଣ୍ଟିକ୍‌ ବୋଲି ଦାବି କରିବାର ଯଥାର୍ଥତା ମଧ୍ଯ 
ଗୁଡ଼ିଏ ଗଳ୍ପରେ ଅନୁଭବ କରାଯାଇଥାଏ | କିନ୍ତୁ “ଆଣ୍ଟି? ଶବ୍ଦର ପ୍ରୟୋଗ ବିପରୀତ ଅର୍ଥବୋଧକ 
ନୁହେଁ- ପ୍ରତି” ଅର୍ଥବୋଧକ ।! କାରଣ ଯେଉଁ ପରିବେଶ, ବୟସସୀମା ଓ ପତ୍ରପାତ୍ରୀଙ୍କ 
ମଧ୍ଯରେ ସାଧାରଣତଃ ରୋମାଣ୍ଟିକ୍‌ ସତ୍ତା ରୂପ ନେଇଥାଏ, ସେସବୁ ସରହଦ ବାହାରେ ଏହି 
ସଭା ଅନୁଭୂତ ହେଉଥବାରୁ ଏଗୁଡ଼ିକୁ ଆଣ୍ଟି ରୋମାଣ୍ଟିକ୍‌ କୁହାଯାଇପାରେ । 


ଏଏଣ୍ଟିରୋମାଣ୍ଟିକ' ଗଳ୍ପରେ ରୋମାନୁସ ଏବଂ ରୋମାଣ୍ଟିକ ସତ୍ତାର ପ୍ରାଚୁର୍ଯ୍ୟ ପରିଲକ୍ଷିତ 

ହୁଏ । ମାତ୍ର ସେହି ଗଳ୍ପର ଯେଉଁ ଚରିତ୍ର ଦୁଇଟି ମୁଖ୍ୟ ଭାବରେ ଚିତ୍ରିତ ହୋଇଛି ସେମାନେ 
ନାୟକ / ନାୟିକା କହିଲେ ଯେଉଁ ରୂପ ସାଧାରଣତଃ ମନରେ ସ୍ଥାନ ପାଏ ସେଭଳି ବିଭବର 
ଅଧୂକାରୀ ନୁହଁନ୍ତି । ଜଣେ ଅନ୍ଧୁଣୀ ଓ ଅନ୍ୟଜଣେ ମାଦଳ କୁଷ୍ଠରୋଗୀ । ଆଷାଢ଼ର ସେଇ 
ପ୍ରଥମ ଦିନ, ଯେଉଁଦିନ ବସୁଧାମାତା ଦେହରେ ମଞ୍ଜଟିଏ ପଡ଼ିଲେ ଅଙ୍କୁରିତ ହୋଇଯିବ ଠିକ 
ସେମିତି ଏକଦିନରେ, ଅନ୍ଧପ୍ରାଣୀ ଏ ସବୁ କିଛି ଦେଖିପାରେନି, କିନ୍ତୁ କଦମ୍ବଫୁଇର ପୁଲକ 
ସେ ଦେହରେ ବେଶ୍‌ ଅନୁଭବ କରୁଥାଏ କିମିତି ଏକ ଅନାଗତ ଆଶାରେ । କୋଟରଗତ 
ବାଆଁ ଆଖିର ପତାଟା ବି ହଠାତ୍ଵ ଡେଇଁ ଉଠିଲା । ପାଚେରି କାନ୍ଧ ପାଖରେ ବିଜୁଳିବତିଟାଏ 
ବୋଧହୁଏ ସେତେବେଳେ ଲିଭିଯାଇଥାଏ ¦ ଗଛପତ୍ରର ଅନ୍ଧାର ସାଙ୍ଗକୁ ପୃଥବୀଯାକର କିଟିମିଟିଆ 
ଅନ୍ଧାର ଭିତରେ ତା”ର ଅନ୍ଧାରୁଆ ଦେହଟାକୁ ଆଉ ଗୋଟିଏ ବହଳିଆ ଅନ୍ଧାରଖଣ୍ଡ ଯେମିତି 
ଘୁଞ୍ଚ ଘୁଞ୍ଚ ଆସି ଜାବୁଡ଼ି ଧରିଲା | ଅନ୍ଧାରଟା ବି ଏତେ ଉଷ୍ମ ଏତେ ଆରାମଦାୟକ । ସେହି 
ଅନ୍ଧାର ପାଖରେ ନିଜକୁ ସମର୍ପଣ କରିଦେଲା, ମିଶାଇ ଦେଲା ଅନ୍ଧୁଣୀ ! ସେ ଗୋଟିକ ଦିନ 
ସେ ଜୀବନର ଆଲୋକ ଦେଖିଥୁଲା ଅନ୍ଧାର ଭିତରେ । (୩୫) ହେୟ ଘୃଣିତ ମଣିଷର ଏହି 
ଆଲୋକ- ଦର୍ଶନ କେଡେ ବାସ୍ତବ ସତେ ! ଏହିଠାରେ ଲିଭିଯାଇ ନାହିଁ ସେହି ଆଲୋକ । 
ତାହା ଅନ୍ୟ ଢଙ୍ଗରେ ଅନ୍ୟ ଭାବରେ ପ୍ରଜ୍ବଳିତ ହୋଇଛି । ସେ ଦୁହିଁଙ୍କ ଜୀବନରେ ଆସିଛି 
ପଦୁଆଁ, ““ଗଛମୂଳର ଲୋକଟା ଓ ଏଇ ଅନ୍ଧୁଣୀ ଭିତରେ ପଦୁଆଁ ଯିମିତି ମହାଶୂନ୍ୟର ଏକ 
ସେତୁ ।”? ପୁଣି ସେଦିନ ଯେଉଁ ଆଲୋକର ଅନୁଭବ କରିଥଲା ଅନ୍ଧୁଣୀ ତାହା ଦିବ୍ୟାନୁଭୂତି 
ଆଣି ଦେଇଛି ତାକୁ । ତା” ପ୍ରେମର ଆଧାର ସେହି ମାଦଳ ମଣିଷଟି ଦେହରେ ଦେବତ୍ 
ବସନ୍ତର ନିଜ୍ଲକ କିଲ୍ଲାରେ... ୯୯ 

ଆରୋପିତ ହୋଇଛି । “ଏ ରାଷ୍ଟ୍ରର ସର୍ବମୟ କର୍ଭାଙ୍କର ଉଭୟ ହାତ ଓ ଗୋଡ଼ ନାହିଁ । 
କେବଳ ବଡ଼ବଡ଼ ଆଖି ଦି'ଟା ତାଙ୍କର ବିଶେଷତ୍ସ । ଗୋଟାଏ କିରାସିନୀ ବାକ୍ସକୁ ସିଂହାସନ 
କରି ଆମତ୍ମଗଛର ବକଳ ରଙ୍ଗ ସହିତ ଦେହ ରଙ୍ଗ ମିଶାଇ ଗଛଗଣ୍ଡିଦଧ ଆଉଜି ବସିଥା'ନ୍ତି । 
ସୃଷ୍ଟି ଲୟ ଏଇ ତିନି ରୂପରେ ତାଙ୍କରି ଇଙ୍ଗିତରେ ଦୁନିଆ ଚାଲିଛି । ୟାଙ୍କର ଛେରାପହଁରା, 
ପହୁଣ୍ଡି ବିଜେ, ମଣୋହି ସବୁ ଭାର ସେହି ଦେବଦାସୀ ଅନ୍ଧୁଣୀ ଉପରେ ।” ' (୩୬) ଅରୂପରେ 
ରୂପସଞ୍ଚାର କରି, ସସୀମକୁ ଅସୀମରେ ପରିଣତ କରି, ଦେହରୁ ଦେହାତୀତ ଅତିନ୍ଦ୍ରିୟ ସ୍ତରକୁ 
ନେଇ ଗାନ୍ଧିକ ଆଣ୍ବିରୋମାଣ୍ଟିକ୍‌ ପରିବେଶରେ ରୋମାଣ୍ଟିକ୍‌ ସତ୍ତୀକୁ ଚିହ୍ନାଇ ଦେବାକୁ କ୍ଷମ 
ହୋଇଛନ୍ତି । 


ଠିକ୍‌ ଯେମିତି “କି ଜାତି ପଦାର୍ଥ ଗଳ୍ରେ ଚରିତ୍ର ଦୁଇଟି ହେଉଛନ୍ତି ଅଶୀ -ଉତ୍ତର 
ବୟସର ବୃଦ୍ଧ ଏବଂ ଅଠସ୍ତରୀ ବୟସ୍କା ବୃଦ୍ଧା । ସେହି ବୟସରେ ମଧ୍ଯ ପନ୍ନୀ ବାପଘରକୁ ଯିବା କଥା 
ଶୁଣି ଯିବା ପୂର୍ବରୁ ଓ ପରେ ବୃଦ୍ଧ ନାୟକଜଣକ ବିରହ ଯାତନା ଭୋଗିଛନ୍ତି । ସ୍ତରୀ ବାପଘରେ 
ପହଞ୍ଚବା ପରେ ପରେ ଯାଇ ସେଠାରେ ସେ ପହଞ୍ୱ ତାଙ୍କୁ ଫେରିବା ପାଇଁ ବାଧ୍ଧକରି ଅସଫଳ ହୋଇ 
ଫେରି ଆସିଛନ୍ତି । ସେଠାରେ ପରସ୍ପରର ପୋଷାକପତ୍ର ନେଇ ଆକ୍ଷେପ ନବବିବାହିତ ପତିପନ୍ନୀଙ୍କ 
ତିକ୍ତ-ମଧୁର ଆଳାପ ଭଳି ହୋଇଛି । ବୃଦ୍ଧଳଣକ ଶଶୁର ଘରୁ ଫେରିଆସି ଜଣେ ପୂର୍ବପରିଚିତା 
ବାନ୍ଧବୀଙ୍କ ସହ ରାତ୍ରିର କିଛି ସମୟ କଟାଇଛନ୍ତି ଓ ପରଦିନ ସକାଳେ ତାଙ୍କୁ ବସ୍‌ ଚଢ଼ାଇବାକୁ 
ଯାଇଛନ୍ତି । ଇତ୍ୟବସରରେ ପନ୍ୀ ଫେରିଆସି ଘରେ ଥବା ନାତୁଣୀଠାରୁ ନାୟକଙ୍କର ବାନ୍ଧବୀଙ୍କ 
ସାହଚର୍ଯ୍ୟ କଥା ଶୁଣି ରୁଷିଛନ୍ତି । ତା'ପରେ ଆରମ୍ଭ ହୋଇଛି ଅଭିମାନ-ଭଙ୍ଗର ପାଲା । ଶେଷରେ 
ପନ୍ୀଙ୍କର ସମସ୍ତ ସର୍ଭକୁ ମାନି ନେଇଛନ୍ତି ବୃଦ୍ଧ ନାୟକ ! ସର୍ରରକ୍ଷା ପାଳନ ପାଇଁ ସେ ଦୁଇଜଣ 
ସନ୍ଧ୍ୟାବେଳେ ବୁଲିଛନ୍ତି ସହରସାରା । “ୟା ପରେ ଜହୁ ଉଠିଲା ! ପାଗଳ ମାତାଲ ପରି ଲାଗିଲା 
ଆମକୁ ! ଜହ୍ୁ ଆଲୁଅରେ ଚରାଚର ଶୁଭ୍ତରୁ ଶୁଭ୍ୂତର ଦିଶିଲା । ମଲ୍ଲୀ ହେନା, ରଜନୀଗନ୍ଧାର 
ଭୁରୁଭୁରୁ ମହକ ଦକ୍ଷିଣା ପବନରେ ଭାସି ଆସୁଥାଏ । ରିକ୍ସା ଚାଲିଛି । ଏଇଟା କେଉଁ ସ୍ଥାନ ? 
ଏଇଟା ପୁଣି କେଉଁ ସ୍ଥାନ ? କୋଣାର୍କ ଏଇଟା ପୁରୀ, ଗୋପାଳପୁର ତାଂ ପରେ ? 0୦”? (୩୭) 
ଏମତି ଏ ପୃଥୁବୀର ବିଭିନ୍ନ ସ୍ଥାନରେ ବିଚରଣ କରୁ କରୁ ସେମାନେ ପହଞ୍ଚଛନ୍ତି ଚନ୍ଦ୍ରଲୋକରେ । 
ଶେଷରେ ଘରେ ପହଞ୍ଚ୍‌ ଶେଯ ଉପରେ ଶୋଇପଡ଼ିଛନ୍ତି। ସେମାନଙ୍କର ପ୍ରେମ, ଦେହରୁ ଦେହାତୀତକୁ 
ଚାଲିଯ଼ାଇ ଅସୀମରେ ଏକାକାର ହୋଇଯାଇଛି । ପ୍ରଥମେ ସେମାନେ ଶୋଇ ପଡ଼ିଛନ୍ତି ମଧୁଶଯ୍ୟା 
ରାତ୍ରିର ଶେଷଯାମରେ ଅଲଗା ଅଲଗା ହୋଇ ଶୋଇପଡ଼ିଥୁବା ରତିତୃପ୍ତ ନବଦମ୍ପତିଙ୍କ ପରି, ପୁଣିଥରେ 
ପରସ୍ପରକୁ ଭିଡ଼ି ଧରିଛନ୍ତି । * ପୃଥୁବୀର ଆନନ୍ଦ ଛାଡ଼ି ଶୀଘ୍ର ଶୋଇବାକୁ ଚାହୁଁ ନଥୁବା ଉଠିଆପିଠିଆ 
ଭାଇଭଉଣୀ ପରି ପରସ୍ପରକୁ ଚଟାପଟ କୁଣ୍ାଇ ଜାବୁଡ଼ି ଧରି ଯୋଡ଼ି ଯୋଡ଼ି ହୋଇ ଆମେ ଶୋଇଗଲୁ, 
ଯିମିତ ଅନ୍ଧାରବୁଢ଼ୀ କକବାୟା ଆମକୁ ଭିଡ଼ିଓଟାରି ଅଲଗା ଅଲଗା କରି ନପାରିବେ ।”' (୩୮) 
ବାର୍ବକ୍ୟରେ ଯୌବନର ରୋମାନ୍ସ ଓ ଶେଷରେ ଅସୀମକୁ ପ୍ରେମର ଉତ୍ତରଣ ଖୁବ୍ଵ ସୁନ୍ଦରଭାବରେ 
ଏଠାରେ ପ୍ରତିଫଳିତ । 


ଏମିତି ଯେଉଁ ବୟସରେ ରୋମାଣ୍ଟିକ ଚେତନା ଲୋପ ପାଇଯାଇଥାଏ ବୋଲି 
ସାଧାରଣତଃ ସମସ୍ତେ ଗ୍ରହଣ କରି ନେଇଥାନ୍ତି ଓ ଯେଉଁମାନଙ୍କର ( ଅନ୍ଧଣୀ, କୁଷ୍ଠରୋଗୀ, 

ଭିକ୍ଷୁଣୀ) ରୂପଭେକକୁ ଦେଖି ଘୃଣା ଛଡ଼ା ମନରେ ଆଉ କିଛି ସ୍ଥାନ ପାଏନାହିଁ, ସେହି 
ବୟସରେ ଏବଂ ସେହି ଚରିତ୍ରମାନଙ୍କର ରୋମାନ୍‌ସ, ରୋମାଣ୍ଟିକ୍‌ ପ୍ରବୃତ୍ତି ଆଦିକୁ ସେ ରୂପ 
ଦେଇଥ୍‌ବାରୁ ନିଜକୁ ଆଣ୍ଟି-ରୋମାଣ୍ଟିକୁ ବୋଲି ଦାବି କରିଥାନ୍ତି । ପୁଣି ବ୍ଯକ୍ତିଗତ ଜୀବନରେ 
ନିର୍ଦ୍ଦିଷ୍ଟ ବୟସରେ ସରହଦ ଡେଇଁବା ପରେ ବିପନ୍ଧୀକ ଭାବରେ କାଳ କଟାଉଥ୍‌ବାବେଳେ 
ଗନ୍ଧ ଲେଖୁଥ୍‌ବାରୁ ବୋଧହୁଏ ସେ ଏହି ପରମ୍ପରାର ପୂଜାରୀଭାବରେ ନିଜକୁ ଉଦଵଘୋଷିତ 
କରନ୍ତି, କିନ୍ତୁ ପ୍ରକୃତରେ ସେ ହେଉଛନ୍ତି ଅତି ମାତ୍ରାରେ ରୋମାଣ୍ଟିକ୍‌ ଯେହେତୁ ତାଙ୍କର 
ରୋମାଣ୍ଟିକ୍‌ ଚେତନା କୌଣସି ସୀମା ସରହଦ ମଧ୍ଯରେ ଆବଦ୍ଧ ରହି ନାହିଁ । ଫକୀରମୋହନଙ୍କ 
ହାସ୍ୟ ରସର ସୁକ୍ଷୁ ଧାରାକୁ ଆଧୁନିକ କ୍ଷୁଦ୍ରଗନ୍ତରେ ପରିବର୍ଭନ କରି, ସମାଜଦ୍ଧାରା ଅବହେଳିତ 
ହୋଇ ଦୁଃଖ କଷ୍ଟରେ ଜୀବନଯାପନ କରୁଥବା ଦୁଃଖୀମାନଙ୍କ ସମସ୍ୟା ପ୍ରତି ପାଠକମାନଙ୍କର 
ଦୃଷ୍ଟି ଆକର୍ଷଣ କରାଇ୍ୟ ଅନୁଭୂତି ରସାଣିତ ରସୋତ୍ତୀର୍ଣ୍ଣ ଗଳ୍ପ ସୃଷ୍ତି କରି ଗାନିକ ବସନ୍ତ 
କୁମାର ଶତପଥୀ ଯେଉଁ ମାନବବାଦର ଆବେଗ ଓଡ଼ିଆ ଗଳ୍ପରେ ପ୍ରଦର୍ଶନ କରିଛନ୍ତି ସେଥୁପାଇଁ 
ସେ ଅଭିନନ୍ଦନୀୟ । 


ପାଦଟୀକା 
୧- ବସନ୍ତ କୁମାର ଶତପଥୀ, ମୁଖବନ୍ଧ ଗୋଟାଏ ଆକୁ, ପ୍ରେଣ୍ଡସ୍‌ ପବ୍ଳିଶର୍ସ, କଟକ, 
୧୯୮୨, ପୃ-ଖ 
୨- ତତ୍ରୈବ, ପଚ 


୩- ବସନ୍ତ କୁମାର ଶତପଥୀ, ମୁଁ କାହିଁକି ଲେଖେ, ହାଇଦ୍ରାବାଦ ଅଙ୍ଗୁର, 
ବିଦ୍ୟାପୁରୀ, କଟକ, ୧୯୮୨, ପୃ- ୧୪୨-୧୪୩ 


୪- ତତ୍ରୈବ, ପୃ ୧୪୨ 

୫- ମୁଖବନ୍ଧ ଗୋଟାଏ ଆକୁ, ପୃ ଡ 

D- ବସନ୍ତ କୁମାର ଶତପଥୀ, ଏଣ୍ଟିରୋମାଣ୍ଟିକ, ଗୋଟାଏ ଆକୁ, ପୃ-୬୪ 

୭- ତତ୍ରୈବ, ପୃ-୭୩ 

୮- ବସନ୍ତ କୁମାର ଶତପଥୀ, ଆକାଶୀ ଫୁଲ; ଓଡ଼ିଶା ବୁକ୍‌ ଷ୍ଟୋର, କଟକ, ୧୯୮୩, 
ପୃ-୧୬ 

୯- ବସନ୍ତ କୁମାର ଶତପଥୀ, ଅବାଞଚତ; ହାଇଦ୍ରାବାଦ ଅଙ୍ୁର ପୃ- ୨୭ 


୧୦- ବସନ୍ତ କୁମାର ଶତପଥୀ, ଅସମ୍ପୂର୍ଣ୍ଣ କାବ୍ୟ, ହାଇଦ୍ରାବାଦ ଅର୍ୁଂର ପୃ-୧ ୨୧ 
୧୧- ବସନ୍ତ କୁମାର ଶତପଥୀ, ଲାଙ୍କୁଜାଙ୍କ ସ୍ଵପ୍ପୟ ମାଂସାଶୀମାନଙ୍କ ଉଦ୍ଦେଶ୍ୟରେ, ଓଡ଼ିଶା 
ବୁକ୍‌ ଷ୍ଟୋର, କଟକ, ୧୯୮୨ ପୃ-୪୫ 

୧୨- 


୨ ୧- 

9୨ ୯- 


ବସନ୍ତ କୁମାର ଶତପଥୀ, ଜଗବନ୍ଧୁ ତୁମେ ବଡ଼, ମାଂସାଶୀମାନଙ୍କ ଉଦ୍ଦେଶ୍ୟରେ ପ୍ର- 
୪୫ 


ବସନ୍ତ କୁମାର ଶତପଥୀ, ସନ୍ଧ୍ୟାଭାଷୀ, ଅଜାଗା ଘା, ଜଗନାଥ ରଥ, କଟକ , 
୧୯୮୩, ପୃ-୧୮ 


ତତ୍ରୈବ, ପୂ ୨.୨ 

ବସନ୍ତ କୁମାର ଶତପଥୀ, ଅସମ୍ପୂର୍ଣ୍ଣ କାବ୍ୟ, ହାଇଦ୍ରାବାଦ ଅଚ୍ଛୁର ପୃ- ୧୧୮ 
ତତ୍ରୈବ, ପୂ- ୧୧୯ 

ବସନ୍ତ କୁମାର ଶତପଥୀ, ଶାନ୍ତି ପୁରସ୍କାର, ମାଂସାଶୀମାନଙ୍କ ଉଦ୍ଦେଶ୍ୟରେ ପୃ-୪୨ 
ବସନ୍ତ କୁମାର ଶତପଥୀ, ଲାଟୁଂଳାଙ୍କ ସ୍ଵପ୍ନ ତତ୍ରୈବ, ପୃ-୬୭ 


ବସନ୍ତ କୁମାର ଶତପଥୀ, ନେଉଳ ଓ ସାନ୍ତାଳ , ମାଂସାଶୀମାନଙ୍କ ଉଦ୍ଦେଶ୍ୟରେ ପୃ“ 
୯୬ 


ବସନ୍ତ କୁମାର ଶତପଥୀ, ଚାଉଳ, ଗଙ୍ଗା ଓ ଗାଙ୍ଗୀ, ଓଡ଼ିଶା ବୁକ୍‌ ଷ୍ଟୋର, 
କଟକ, ୧୯୮୧, ପୃ-୬୭ 


ତତ୍ରୈବ, ପୃ-୮୦ 


ବସନ୍ତ କୁମାର ଶତପଥୀ, ଡବିଂ /ଦୋହରି, ମାଂସାଶୀମାନଙ୍କ ଉଦ୍ଦେଶ୍ୟରେ ପୃ- 
୧୧୯ 


ବସନ୍ତ କୁମାର ଶତପଥୀ, ଏକ ବୃତ୍ତାନ୍ତ ସରସ୍ଵତୀ କୁଣ୍ଡର, ମାଂସାଶୀମାନଙ୍କ 
ଉଦ୍ଦେଶ୍ୟର୍ତେ ପୃ-୭୦ 


ତତ୍ରୈବ, ପୃ-୭୩ 


ବସନ୍ତ କୁମାର୍‌ ଶତପଥୀ, କୁଳିଗାଁର ସରୋଜିନୀ ମହାନ୍ତି କେଆର -ଅଫ୍‌ 
ସୁଦାମ ମହାନ୍ତି, ଝଙ୍କାର ୩୭ଶ ବର୍ଷ ଶାରଦୀୟ ସଂଖ୍ୟା ୧୯୮୫, ପୃ- ୬୪୯ 


ବସନ୍ତ କୁମାର ଶତପଥୀ, ଅସମ୍ପୂର୍ଣ୍ଣ କାବ୍ୟ, ହାଇଦ୍ରାବାଦ ଅଙ୍ଗୁର, ପୃ- ଝ ଃ ୫ 


ବସନ୍ତ କୁମାର ଶତପଥୀ, ରୋମାଣ୍ଡିକ୍‌ ବ। ଅବଗୁଣ୍ଡନବଡ଼ୀ, ନୀଡ଼ାଶ୍ରୟ 
ଫ୍ରେଶ୍୍‌ସ ପବଲିଶର୍ସ, କଟକ, ୧୯୮୩, ପି-୭ ୦ 


ବସନ୍ତ କୁମାର ଶତପଥୀ, ହୀରାକୁଦ କରେଣ୍ଢୁ ଗୋଟାଏ ଆକୁ, ପୂ-୪୫ 
ବସନ୍ତ କୁମାର ଶତପଥୀ, ସାମାନ୍ୟ ଅଶ୍ଲୀଳ, ହାଇଦ୍ରାବାଦ ଅଙ୍କୁର, ପୃ-୪୬ 

ବସନ୍ତ କୁମାର ଶତପଥୀ, ଏକ ବୃତ୍ତାନ୍ତ ସରସ୍ବତୀ କୁଣ୍ଡର, ମାଂସାଶୀମାନଙ୍କ 
ଉଦ୍ଦେଶ୍ୟରେ, ପୂୃ- ୭୪ 


ବସନ୍ତ କୁମାର ଶତପଥୀ, ରୋମାଣ୍ଠିକ୍‌ କମେଡ଼ି, ଅଜାଗା ଘା, ପୃ ୧୭୩ 


ବସନ୍ତ କୁମାର ଶତପଥୀ, ଉତ୍ତର ଚରିତ ସରସ୍ଵତୀ କୁଣ୍ଡର, ଅଜାଗା ଘା, ପୃ 
୧୨୩ ” 


ବସନ୍ତ କୁମାର ଶତପଥୀ, ଦିବ୍ୟ ଅଦିବ୍ୟ, ମାଂସାଶୀମାନଙ୍କ ଉଦ୍ଦେଶ୍ୟନ୍ତେ ପୃ ୬୦- 
୬୧ 


ବସନ୍ତ କୁମାର ଶତପଥୀ, ଲାଇୁଳାଙ୍କ ସ୍ଵପ୍ନ ମାଂସାଶୀମାନଙ୍କ ଉଦ୍ଦେଶ୍ୟରେ ପୃ ୬୬ ଓ 
$ 


ବସନ୍ତ କୁମାର ଶତପଥୀ, ଏଣ୍ଟିରୌୋମାଣ୍ଟିକ୍‌ ଗୋଟାଏ ଆକୁ, ପୃ-୭୪ 
ତତ୍ରୈବ, ପୃ-୬୫ ଓ ୬୬ 
ବସନ୍ତ କୁମାର ଶତପଥୀ, କି ଜାତି ପଦାର୍ଥ, ଆକାଶୀଫୁଲ, ପୃ-୪୧ 
ତତ୍ରୈବ, ପୃ-୪୨ 

=| 

ଛି” ମାଣ ଆଠଗୁଣ୍ଠ ଓ ଚମ୍ପା 
ସଂଘମିତ୍ରା ମିଶ୍ର 


ବସନ୍ତ କୁମାର ଶତପଥୀ ଏକାଧାରରେ ଗାଳିକ ରମ୍ୟରଚନା ଲେଖକ, ନାଟ୍ୟକାର, 
ନାଟ୍ୟରୂପ ପ୍ରଦାନକାରୀ, ଅନୁବାଦକ, ଆତ୍ମଜୀବନୀ ଲେଖକ ତଥା ଅଭିନେତା । ବୃରିରେ 
ଇଂରାଜୀ ଅଧ୍ୟାପକ ଏହି ସ୍ରଷ୍ଟାପୁରୁଷ ଭାରତୀୟ ତଥା ପାଶ୍ଚାତ୍ୟ ସାହିତ୍ୟ ସଂପର୍କରେ ଗଭୀର 
ଅବଗାହୀ ଥୁଲେ ! ତେଣୁ ସାହିତ୍ୟର ଅନେକ କୋଟିକୁ ସ୍ତର୍ଶ କରି ସେ ନିଜର ସାମର୍ଥ୍ୟର 
ପରିଚୟ ଦେବା ସହିତ ଓଡ଼ିଆ ସାହିତ୍ୟକୁ ରୁଝିମନ୍ତ କରିଛନ୍ତି । ଏଣ୍ଟିରୋମାଣ୍ଟିକ, ଗଙ୍ଗା ଓ 
ଗାଙ୍ଗୀ, ହାଇଦ୍ରାବାଦ ଅଂଗୁର, ମାଂସାଶୀମାନଙ୍କ ଉଦ୍ଦେଶ୍ୟରେ, ଗୋଟାଏ ଆଳୁ, ନିଡ଼ାଶ୍ରୟୀ, 
ଆକାଶୀ ଫୁଲ, ଅଜାଗା ଘାଆ, ମେଜର ଅପରେସନ, ପୁଅ ପାଇଁ ଝିଅ ତାଙ୍କର କ୍ଷୁଦ୍ରଗଳ୍ପ 
ସଂକଳନ । “ନବନାଟିକା” ଶୀର୍ଷକରେ ସେ ଇଂରାଜୀରେ କେତୋଟି ନାଟିକା ଅନୁବାଦ 
କରିଛନ୍ତି । ୟୁଲିସେସଙ୍କ ଭ୍ରମଣକାହାଣୀର ଅନୁବାଦ ସେ କରିଛନ୍ତି । ଯାହାର ଶୀର୍ଷକ ହେଉଛି 
ଦୁଇଟି ଭ୍ରମଣ କାହାଣୀ । ପୁରାଣ ଯୁଗରୁ ସାଂପ୍ରତିକ ଯୁଗ ପର୍ଯ୍ୟନ୍ତ ପ୍ରତିନିଧୂ ସ୍ଥାନୀୟ ଓଡ଼ିଆ 
କବିତାର ସଂକଳନ “ସଂଚୟନ?” ସେ କେନ୍ଦ୍ରସାହିତ୍ୟ ଏକାଡେମୀ ଅନୁରୋଧରେ ପ୍ରସ୍ତୁତ 
କରିଛନ୍ତି । ଲେମ୍ବଙ୍କ ସେକ୍‌ସପିୟର କାହାଣୀମାଳାର ଅନୁବାଦ ତାଙ୍କୁ ଯଥେଷ୍ଟ ଲୋକପ୍ରିୟତା 
ଦେଇଛି । ରବୀନ୍ଦ୍ରନାଥ ଠାକୁରଙ୍କର ‘ରାଜା' ନାଟକର ଅନୁବାଦ ମଧ୍ଯରେ କେନ୍ଦ୍ରସାହିତ୍ୟ 
ଏକାଡେମୀ ନିର୍ଦ୍ଦେଶରେ ପ୍ରସ୍ତୁତ କରିଛନ୍ତି | Phakirmohan /; his life and literature’ 
ସେ ଫକୀରମୋହନ ସାହିତ୍ୟ ପରିଷଦ ଆନୁକୂଲ୍ୟରେ ପ୍ରସ୍ତୁତ କରିଛନ୍ତି । ତାଙ୍କର ଆତ୍ମଜୀବନୀ 
‘ମନେମନେ! ଖୁବ୍‌ ସୁଖପାଠ୍ୟ ଓ ସେ ଜିଇଁଥ୍‌ବା ସମୟର ନିଛକ ପ୍ରତିଛବି । ଏତଦଵବ୍ୟତୀତ 
ସେ ବାସନ୍ତୀ ରମ୍ଯ ରଚନାମାଳା-୨୬”ରେ ବବୁଢ଼ାବାବୁ ଓ ଅନ୍ୟାନ୍ୟ”, ‘ବାସନ୍ତୀ ରମ୍ଯ 
ରଚନାମାଳା-୩”ରେ ‘ଆଜ୍ଞା ଟିକେ ଦୟାକରି ଓ ଅନ୍ୟାନ୍ୟ” ‘ବାସନ୍ତୀ ରମ୍ୟ ର୍ଚନାମାଳା- 
୪”ରେ ଓଲଟ କଇଁଛ ଓ ଅନ୍ୟାନ୍ୟ” ଭଳି ରମ୍ୟରଚନାମାନ ଏକତ୍ର କରିଛନ୍ତି । ଏଥୁଭିତରୁ 
କେତେକ ତାଙ୍କର ରେଡ଼ିଓ ଭାଷଣ, କେତେକ S1atesman ପତ୍ରିକାର ସ୍ତମ୍ଭ Now and 
Againର ମୁକ୍ତ ଅନୁବାଦ | ଫକୀରମୋହନ ଓ ଅନ୍ୟ ସାତ ଜଣ ରଥୀ ତାଙ୍କର ସମାଲୋଚନାମ୍ମକ 
ନିବନ୍ଧ ପୁସ୍ତକ । ନାମକ ଛବିଳ ପୁସ୍ତକର ସେ ରଚୟିତା । ଏଣ୍ଟିରୋମାଣ୍ଟିକ' ଗଳ୍ପ ସଂକଳନ 
ପାଇଁ ସେ ୧୯୬୮ରେ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଲାଭ କରିଛନ୍ତି । ବିଳମ୍ବରେ 
ସାହିତ୍ୟ ସାଧନା ଆରମ୍ଭ କରି ମଧ୍ଯ ସେ ନିଜର ରସିକତା, କାରୁଣ୍ୟ ଓ ସମ୍ବେଦନଶୀଳତା 
ନେଇ ଓଡ଼ିଆ ପାଠକଙ୍କ ନିକଟରେ ପରମ ଆଦରଣୀୟ । ଜୀବନର ସବୁଠାରୁ ଶୋକାବହ 
ମୁହୂର୍ଭମାନଙ୍କରେ ସାହିତ୍ୟ ବଂଧୁ ବା ଗୁରୁଭଳି ତାଙ୍କ ନିକଟରେ ଠିଆ ହୋଇଛି । ଜୀବନର 
ସକଳ ଦୃଃସ୍ଥିତିକୁ ସିଏ ବ୍ୟଙ୍ଗ ବିଦ୍ରପର ଚାବୁକ ମାଡ଼ରେ ଜର୍ଜରିତ କରିଛନ୍ତି । ମଣିଷକୁ ଶ୍ରଦ୍ଧା 
ବସନ୍ତର ନିଜ୍ମକ କିଲ୍ୟରେ... ୧୦୪ 

କରୁଥୁବା ଏହି ବ୍ୟକ୍ତିବିଶେଷ ଚଟ୍ୁଳ ହାସ୍ୟରସର ଆବେଗ ଭିତରେ ଅନେକ ଶୋକାବହ 
ପରିସ୍ଥିତିରେ ଧୈର୍ଯ୍ୟ କରିଛନ୍ତି ! ତାଙ୍କର କ୍ଷତାକ୍ତ ସ୍ରଷ୍ଟା ମନ ହାସ୍ୟରସ ଭିତରେ ନିଜର 
ବ୍ୟକ୍ତିଗତ କ୍ଷତିର ପୂରଣ କରିବାକୁ ଚାହିଁଛି । ବସନ୍ତ କୁମାର ଶତପଥୀ ମହାଶୟ ପାଠକଙ୍କୁ 
କେବଳ ହସାଇ ନାହାଁନ୍ତି, ତାକୁ ସହାନୁଭୂତିରେ ଜୁହୁବୁଦୁ ମଧ୍ଯ କରି ଦେଇଛନ୍ତି। ନିହାତି 
ଅଚଚଣା ଦୁଃଖୀ ମଣିଷଟି ପାଇଁ ତାଙ୍କର ସହାନୁଭୂତି ସହସ୍ର ଧାରାରେ ଝରିଯାଇଛି। ସେଥୁପାଇଁ 
ତ ସେ ଓଡ଼ିଆ ଗଳ୍ପ ସାହିତ୍ୟର ଅନ୍ୟତମ ଶ୍ରେଷ୍ଠ ବିନ୍ଧାଣି । ଆନନ୍ଦ ମଧ୍ଯରୁ ପ୍ରଚ୍ଛନ୍ନ ଦୁଃଖ, ଦୁଃଖ 
ମଧ୍ଯରୁ ଅଶ୍ର ବା ଆନନ୍ଦ ଏସବୁ ତାଙ୍କ ଲେଖନୀରେ ଜୀବନ୍ତ ରୂପରେ ପରିବେଷିତ ହୋଇଛି ! 
ଇଂରାଜୀ ଓ ବଙ୍ଗଳା ସାହିତ୍ୟରେ ରୁଚି ରଖୁଥୁବା ଏହି ଅଧ୍ୟାପକ ମହୋଦୟ ଓଡ଼ିଆ ସାହିତ୍ୟ 
ପାଇଁ ନଇଭବନ୍ଧ ହୋଇ ପରିଣତ ବୟସରେ ଗନ୍ଛ, କବିତା ଲେଖିଛନ୍ତି । ମନୁଷ୍ଯର ଚରିତ୍ର 
ବିଶ୍ଲେଷଣରେ ସେ ଖୁବ୍ଵ ପାରଦର୍ଶିତା ପ୍ରଦର୍ଶନ କରିଛନ୍ତି । ଅଶ୍ର ଅନ୍ତରାଳରୁ ଅନୁରାଗ, କ୍ରୋଧ 
ଭିତରେ ଥବା ଅସହାୟତା ତାଙ୍କୁ ଘାରିଛି । ତେଣୁ ଭାରତୀୟ ସାହିତ୍ୟର ସନ୍ଧିକ୍ଷଣରେ ଭୂମିଷ୍ଠ 
ଏହି ମହାନୁଭବ ଓଡ଼ିଆ ଗଳ୍ପ ସାହିତ୍ୟ ପାଇଁ ଅନେକ ଆଶା, ଆଶ୍ୃସନାର ବତୀଘର । ଏହି 
ନିବନ୍ଧରେ ଫକୀରମୋହନଙ୍କର ବିଶ୍ଵ ପ୍ରସିଦ୍ଧ ରଚନ୍ୟାମ୍ମ ଛଂମାଣ ଆଠଗୁଣ୍ଡଂ ଓ ତା'ର 
ଅବଲମ୍ବନରେ ବସନ୍ତ କୁମାର ଶତପଥୀ ରଚନା କରିଥୁବା ନାଟକ ‘ଚଞମ୍ପାଂର ବିଚାର ଆଲୋଚନା 
ଏଠାରେ କରାଯାଇଛି । ଚମ୍ପା ମଙ୍ଗରାଜ ପରିବାରର - ଅନ୍ୟତମା କରିତ୍ଵକର୍ମା ଦାସୀ । ତାକୁ 
ନାୟିକାଭାବେ ଚିତ୍ରଣ କରି ଶତପଥୀ. ମହାଶୟ ଏକ ଦୁଃସାହସିକ କର୍ମ କରିଛନ୍ତି ବୋଲି 
କହିବାକୁ ହେବ । 


ସେ ଅଭିନେତା, ନାଟ୍ୟକାର ତଥା ନାଟକ ପ୍ରତି ଆଗ୍ରହୀ । ମୟୂରଭଂଜ ରାଜାଙ୍କ 

ଜନ୍ମଦିନ ପାଳନପାଇଁ ନାଟକ ପ୍ରତିଯୋଗିତା ହେବ ଓ ଶ୍ରେଷ୍ଠ ନାଟ୍ୟକାରଙ୍କୁ ଏକଶତଟଂକା 
ପୁରସ୍କାର ଦିଆଯିବ । ସେଦିନ ମୁଖ୍ୟ ନାଟକ ‘ସବ୍ୟଶାଚୀ” ଅଭିନୀତ ହେବାପରେ ଅଭିନୀତ 
ହେଲା ନାଟକ ‘ଗଜଡ଼ଧପ”- ଏହାର ନାଟ୍ୟକାର ଥୁଲେ ନାରଦ ଓରଫ ରାଜାଙ୍କ ପବ୍ବିସିଟି 
ଅଫିସର ବସନ୍ତ ଶତପଥୀ ! ବ୍ରଜଗୋପାଲ ଘୋଷାଲ ଚରିତ୍ରରେ ବସନ୍ତ ଶତପଥୀଙ୍କର-ଅଭିନୟ 
ଦେଖୁ ରାଜା ନିଜେ ଚମକ୍ୃତ ହୋଇଥୁଲେ | ବୃତ୍ତିରେ ଇଂରାଜୀ ଅଧ୍ୟାପକ ବସନ୍ତବାବୁ ଅନେକ 
ଇଂରୀଜୀ ନାଟକର ସଂଳାପ ମୁଖସ୍ଥ କରିଥୁଲେ ! ସେ “ନବନାଟିକା” ଶୀର୍ଷକରେ ନଅଟି 
ଛୋଟନାଟକର ଅନୁବାଦ କରିଛନ୍ତି ୧୯୬୦ରେ । ରବୀନ୍ଦ୍ର ନାଥଙ୍କର ପଞ୍ଚନାଟକ ମଧ୍ଯରୁ 
ରାଜା” ଅନୁଦିତ ହୋଇ ପ୍ରକାଶିତ ହୋଇଛି ୧୯୭୯ରେ । ‘ନବନାଟିକା'ର ଆବିଷ୍କାର 
Hermon Suldଙ୍ର ‘The Discovery'ର ରୂପାନ୍ତର ! ‘ପିଲିସଢ' ନରମେଦ ମେକିନ୍‌ଲେ,ଙ୍କର 
‘The Bisop's candle stick'ର ରୂପାନ୍ତର ¦ Berhad Gilbertଙa୍ରି "The old Bull'ର 
ରୂପାନ୍ତର ହେଉଛି ଲକ୍ଷ୍ମୀ” ! ].0.Fanciea୍କର 'Birds of a feather'ର ରୂପାନ୍ତର ସର୍ବେ 
ସମାନ” । ସେହିପରି Rbald Hadlingtonଙa୍ର ‘Aba Hussah plays his dept' ର 
ରୂପାନ୍ତରର ନାମକରଣ ହୋଇଛି “ପରିଶୋଧ” | W.W.Goccobs ଓ Horace Millଙ୍କ 
ରଚିତ 'Adminal Peters’ ର ରୂପାନ୍ତର ହେଉଛି କର୍ଣ୍ଣେଲ ମହାନ୍ତି | Herold Brighousew୍କ 
The price of coalର ଅନୁସରଣରେ 'କୋଇଲାର ଦାମ' ରଚିତ ! .M.Syneଙ୍କ ନାଟିକା 
'Riders 10 the sea'ର ଓଡ଼ିଆ ରୂପାନ୍ତର ହେଉଛି “ସମୁଦ୍ରପଥେ” ଓ H.H Munroa୍କର 
ବସନ୍ତର ଜଙ୍ଚଳକ କଲ୍ଲାରେ... ୧୦୫ 

'Death Trap'ର ରୂପାନ୍ତର ନାମ 'ମୃତ୍ୟୁଫାଶ ! ଏହି କ୍ରମରେ ନହେଲେ ମଧ୍ଯ ଏହି ସମସ୍ତ 
ନାଟକଠାରୁ ସ୍ଵତନ୍ତ୍ର ହେଉଛି ତାଙ୍କର ଚମ୍ପା ଶୀର୍ଷକ ନାଟକ ଯାହା ଫକୀରମୋହନ 
ସେନାପତିଙ୍କର କାଳଜୟୀ ସୃଷ୍ଠି 'ଛ'ମାଣ ଆଠଗୁଣ୍ଡଂର ନାଟ୍ୟରୂପ | ଯେଉଁ ଚମ୍ପାକୁ ଫକୀରମୋହନ 
ଗଢ଼ିଥିଲେ ତାହା ଦେହରେ ପୂନର୍ବାର ଜୀବନି ଶକ୍ତି ସଂଚାର ପାଇଁ ନାଟ୍ୟକାର ବସନ୍ତ ଶତପଥୀଙ୍କୁ 
ବହୁ ଆୟାସ ସ୍ଵୀକାର କରିବାକୁ ହୋଇଛି । ‘ଛ'ମାଣ ଆଠଗୁଣ୍ଠ ୧୮୯୭ରେ ରଚିତ ଓ “ଚମ୍ପା 
୧୯୬୯ରେ ରଚିତ | ଫକୀରମୋହନ ( ୫୪ବର୍ଷ ) ପରିଣତ ବୟସରେ “ଛଂ'ମାଣ ଆଠଗୁଣ୍ଠ” 
ଲେଖୁଥିଲେ ଓ ଶତପଥୀ ମଧ୍ଯ ୫୬ବର୍ଷ ବୟସରେ ଚମ୍ପାକୁ ପୁନର୍ବାର ରୂପାୟିତ କଲେ । ଏଠାରେ 
ପ୍ରଶ୍ନ ଉଠେ ଯେ ଉପନ୍ୟାସର ନାଟ୍ୟରୂପ ପ୍ରସ୍ତୁତ ହୁଏ କ'ଣ ପାଇଁ ? ଦୀର୍ଘ ୭୨ ବର୍ଷପରେ ଏହାର 
ଆବଶ୍ୟକତା ଥୁଲା କି ? 


(କ) ଏହାର ପ୍ରଥମ ଉଦ୍ଦେଶ୍ୟ ହେଉଛି ଗୋଟିଏ ଚିରାୟତ୍ତ ସୃଷ୍ଟିକୁ ଦୃଶ୍ୟମାନ 
କରିବାର ଆଗ୍ରହ ଓ ଅଧୁକ ଆଗ୍ରହୀ ଦର୍ଶକଙ୍କ ନିକଟରେ ତାକୁ ପରିବେଷଣ କରିବାର 
ମାନସିକତା । 


(ଖ) ହୁଏତ ସେହିଭଳି କଥାବସ୍ତୁ ବା ଚରିତ୍ର ଥ୍‌ବା ନାଟକ ସେପର୍ଯ୍ୟନ୍ତ ରଚିତ 
ହୋଇ ନଥାଏ । 


ପାଠକଙ୍କୁ ଦର୍ଶକରେ ପରିଣତ କରିବାପାଇଁ ନାଟ୍ୟକାରଙ୍କୁ ଯଥେଷ୍ଟ ସଚେତନ 
ହେବାକୁ ପଡ଼ିଥାଏ । ପ୍ରଥମେ ସେ ନିର୍ଦ୍ଦିଷ୍ଟ ଗନ୍ପ ଓ ଉପନ୍ୟାସକୁ ଶ୍ରଦ୍ଧା କରେ । ବାରମ୍ବାର 
ପଢ଼େ । ସେଭଳି ଚରିତ୍ର ସେ ପର୍ଯ୍ୟନ୍ତ ଆମ ସାହିତ୍ୟରେ ସୃଷ୍ଟି ହୋଇନାହିଁ ବୋଲି ଦୃଢ଼ନିଶ୍ଚିତ 
ହୁଏ । ଉପନ୍ୟାସ ବା ଗଳ୍ପ ଲେଖୁଲାବେଳେ ସ୍ରଷ୍ଟା ସମ୍ମୁଖରେ ହୁଏତ କିଛି ଚରିତ୍ର ବା ଘଟଣା 
ଝାପ୍ସା ହୋଇ ରହିଥାଏ ମାତ୍ର ନାଟ୍ୟରୂପ ଦେଉଥିବା ସ୍ରଷ୍ଟା ପାଇଁ ଏହି ଦିଗଟି ଆଲୋକ 
ଉନ୍ମନଳ । ତା” ସମ୍ମୁଖରେ ଉପନ୍ୟାସର ଚରିତ୍ରମାନେ ଚାଲବୁଲ କରୁଥାଆନ୍ତି । ସମୟ ମଧ୍ଯ 
ଯଥେଷ୍ଟ ଆଗେଇ ଯାଇଥାଏ ଏବଂ ଚରିତ୍ରମାନେ ଆହୁରି ଦୃଢ଼ଭାବରେ ନିଜର ବକ୍ତବ୍ୟ ଉପସ୍ଥାପନ 
କରିପାରନ୍ତି । ବର୍ଣ୍ଣନାକୁ ବ୍ୟଞ୍ଜନାରେ ପରିବର୍ଭିତ କରିବା ସମୟରେ ଉପନ୍ୟାସର କଳେବର 
ସୀମିତ ହୋଇଯାଏ ଓ ବକ୍ତବ୍ୟ ଶର୍ରିଶାଳୀ ହୁଏ । ଅନୁରୂପ ଭାବରେ ପରିଣତି ମଧ୍ଯ ସଂକେତାତ୍ମକ 
ହୋଇଥାଏ । ଗୋପାଳ ଛୋଟରାୟ, ପ୍ରାଣବନ୍ଧକର, ନବକୁମାର ଦାସ ପ୍ରଭୂତି ଗଳ୍ପ ଉପନ୍ୟାସର 
ନାଟ୍ୟରୂପ ପ୍ରସ୍ତୁତ କରିବାରେ ଯଥେଷ୍ଟ ସାଫଲ୍ୟ ଅର୍ଚ୍ଚନ କରିଛନ୍ତି 


ଏହିସବୁ ସ୍ଵାତନ୍ତ୍୍ୟକୁ ଦୃଷ୍ଟିରେ ରଖୁ ଆମେ ଚମ୍ପା ନାଟକକୁ ଆଲୋଚନା କରିବା । 
ପ୍ରଥମରୁ ନାଟ୍ୟକାର ସ୍ପଷ୍ଟ କରିଛନ୍ତି ଯେ “ଚମ୍ପା ରାଣୀ ନୁହେଁ, ଚାକରାଣୀ ଛାର କାମତୃୁଣୀ 
ପୋଇଲୀ । ସେ ପୁଣି ହେବ ପୂର୍ଣ୍ଣା]ଙ୍ଗ ନାଟକର ନାୟିକା, ଯିମିତି କାମତୁଣୀଗୁଡ଼ାକ ବାସ୍ତବ 
ଜୀବନର ବଡ଼ବଡ଼ ଘରେ ନାୟିକା ସ୍ତରକୁ ଆସନ୍ତି ନାହିଁ ! ଫକୀରମୋହନଙ୍କୁ ଶୁଣନ୍ତୁ, ˆ ଜାଣିଲା 
ଶୁଣିଲା ଲୋକେ ତାକୁ ଚାକରାଣୀ ବୋଲି ଜାଣନ୍ତି । ହେଲେ ନୂଆ ଲୋକ କେହି ଆସିଲେ 
ସାନ୍ତାଣୀ ବୋଲି ଡାକିପକାଏ ।”” ଚମ୍ପା ଚରିତ୍ର ଓଡ଼ିଆ ଉପନ୍ଯାସରେ ଅନନ୍ୟ ଚରିତ୍ର ! 


ଏହାର ସୃଷ୍ଟି ମୂଳରେ ଫକୀରମୋହନଙ୍କ ଜେଜେବାପାଙ୍କ ଆଶ୍ରିତା କେତକୀ ରହିଥୁବା ଜଣାଯାଏ । 
ବସନ୍ତର ନିଚ୍ଛକ କିଲ୍ୟରେ... ୧୦୬ 

ତାର ଚାଲିଚଳଣି, ଢଂଗଢାଂଗ ହୁଏତ ଫକୀରମୋହନଙ୍କୁ ଚମ୍ପା ସୃଷ୍ଟି ଦିଗରେ ପ୍ରେରଣା! 
ଯୋଗାଇଛି । ଚମ୍ପା ଉପନ୍ୟାସର ନାୟିକା ନୁହେଁ ଅଣନାୟିକା । ଖଳନାୟିକା ବା ଏଣ୍ଟି- 
ନାୟିକା-ନାଟ୍ୟକାରଙ୍କ ଭାଷାରେ “ସେ ଅଗ୍ନିଦ-ବାଘସିଂହ' ବଂଶର ଘର ପୋଡ଼ିଛି, ସେ 
ଧନାପନୁ ମଂଗରାଜଙ୍କ ଧନ ଅପହରଣ କରିଛି, ସେ ବୃତ୍ୟପହାରୀ- ଭଗିଆ ସାରିଆର 
ଜୀବିକା ନେଇଛି, ସେ ଦାରାପହାରୀ ନହୋଇ ହୋଇଛି ସ୍ଵାମୀ ଅପହାରିଣୀ- ସାଆନ୍ତାଣୀଙ୍କ 
ସ୍ଵାମୀଙ୍କି ଚୋରାଇଛି । ଏମିତି ଏକ ନାରକୀୟ ଜୀବକୁ ଫକୀରମୋହନ କେଡ଼େ ସ୍ଵାଦ୍ଯ 
ନାୟିକା କରିପାରିଛନ୍ତି ତାଙ୍କ ଉପନ୍ୟାସରେ, କେବଳ ବୌଦ୍ଧଧର୍ମର ସେଇ ମୂଳମନ୍ତ୍ର ପାପକୁ 
ଘୃଣାକର, ପାପୀକୁ ଘୃଣାକର ନାହିଁ ଅନୁସରଣ କରି ଏବଂ ଅକୁଣ୍ଠ ସମ୍ବେଦନଶୀଳତା ବଳରେ । 


ତିନିଅଂକ ବିଶିଷ୍ଟ ଏହି ନାଟକର ମୁଖାଶାଳା ପରେ ପ୍ରଥମ ଅଂକ଼ରେ ୪ଟି, ୨ୟ 
ଅଂକରେ ୫ଟି ଓ ଡ଼ୃତୀୟ ଅଂକରେ ୭ଟି ଏହିପରି ଷୋହଳଟି ଦୃଶ୍ଯ ସନ୍ମିବିଷ୍ଟ । ଛମାଣ 
ଆଠଗୁଣ୍ଡ ଉପନ୍ୟାସରେ ୨୨ଟି ପରିଚ୍ଛେଦ ପରେ ଉପସଂହାର ରହିଛି । ଉପନ୍ୟାସର ୮ମ 
ପରିଚ୍ଛେଦର ଶେଖ ଦିଲ୍ଦାର ମିଆଁ ପ୍ରସଂଗ ମୁଖଶାଳା ଭାବରେ ନାଟକରେ ପ୍ରଯୁକ୍ତ ହୋଇଅଛି । 
ପ୍ରଥମ ଅଂକ ପ୍ରଥମ ଦୃଶ୍ୟରେ ସାଆନ୍ତାଣୀ ଭିକ ଦେବାକୁ ପଦାକୁ ଆସିବାବେଳେ ଚମ୍ପା ମୁହଁ 
ମୋଡ଼ିଛି । ମଙ୍ଗରାଜଙ୍କ କଚେରିଘର କାନ୍ଭରେ ଚମ୍ପା ଆଂକିଥୁବା ଚିତ୍ର ନାଟକର ପୃଷ୍ଠଭୂମିକୁ 
ଦୃଢ଼ କରିପାରିଛି । ସାଆନ୍ତାଣୀଙ୍କ କଥା ଉପନ୍ୟାସରେ ବାରମ୍ବାର ପ୍ରସଙ୍ଗ କ୍ରମେ ଆସିଥୂଲେ 
ହେଁ ୧୮ଶ ପରିଚ୍ଛେଦରେ ପାଠକ ତାଙ୍କୁ ଭେଟେ । ଦ୍ଵିତୀୟ ଦୃଶ୍ୟରେ ଯା ଦେବୀ ସର୍ବଭୂତେଷୁ 
ସହିତ ମଙ୍ଗରାଜଙ୍କୁ ବ୍ରାହ୍ମଣଙ୍କର ଆଶୀର୍ବାଦ, ଗୋବରା ଜେନା ଖବର, ଶିବୁ ପ୍ଣ୍ଠିତଙ୍କ ପାଠପଢ଼ା 
ଓ ନାନାପକ୍ଷୀ ଏକତ୍ର ଜମିଦାରଙ୍କ ଉଆସରେ ବସବାସ କରିବା ଘଟଣାକୁ ଏକାଠି 
କରିଦିଆଯାଇଛି | ସାରିଆ ଭଗିଆଙ୍କ କଥୋପକଥନ ଭିତରେ ସେମାନଙ୍କର ହୁଣ୍ଡାପଣର ଚିତ୍ର 
ସ୍ପଷ୍ଟ । ନେତ ଓ ଛଂମାଣ ଆଠଗୁଣ୍ଠ ଜମି ପାଇଁ ଉଭୟଙ୍କର ଶ୍ରଦ୍ଧା ତଥା ସମସ୍ତଙ୍କ ପ୍ରତି 
ଉଦାରତା ଏହି ସାରିଆ ଭଗିଆ ଚରିତ୍ରର ବୈଶିଷ୍ଟ୍ୟ । 


ଚମ୍ପାର ରୂପ ବର୍ଣ୍ଣନାରେ ଫକୀରମୋହନ ଯେଉଁ କଳାକୁଶଳତାର ପ୍ରୟୋଗ କରିଥୂଲେ 

ତା'ଠାରୁ ଶତପଥୀ ମହାଶୟ ଅଧୂଵକ ସଚେତନ ହୋଇଛନ୍ତି । କାରଣ ନାଟକର ସୀମିତ 
ପରିସରରେ, ଫକୀରମୋହନ ଯେଉଁ ରୁପ ବର୍ଣ୍ଣନା କରିଥୂଲେ ସେ ସବୁକୁ ଏକତ୍ର କରିଦେଇଛନ୍ତି । 
ଯେମିତି ଅର୍ବବକ୍ଷ ଉଲଂଘିନୀ ମୁରୁକି ହାସିନୀ (ଚମ୍ପା ପୃ ୨୪), ତନ୍ସୀଶ୍ୟାମାଶିଖରିଦଶନ, 
କଳ୍ଵଳପୂରିତ ଲୋଚନଭାଲେ ( ଚମ୍ପାଂ ପୃ୨୪) ଇତ୍ୟାଦିକୁ ସେ ଚମ୍ପାର ବୈଶିଷ୍ଟ୍ୟ ଭାବରେ 
ବ୍ୟବହାର କରିଛନ୍ତି । ଚମ୍ପା ଭଗିଆ -ଶାରିଆଙ୍କ ବିଶ୍ଧାସ ଜିଣିବାକୁ ଭାଗବତର ପଦ ଭାବରେ 
ହିଜେ ଯୋଡ଼ି ଫାନ୍ଦି ଗୀତ ଗାଇଛି । ‘ଯାହାର ପିଲାଖିଲା ନାହିଁ ସକାଳୁ ତା” ମୁହଁ ଚାହିଁବି ନାହିଁ 
ଇତ୍ୟାଦି ।” ‘ଟାଂଗୀମାଉସୀ” ବିଷୟ ଉତ୍ଵଥାପନପାଇଁ ଫକୀରମୋହନଙ୍କୁ ୧୫ଶ ପରିଚ୍ଛେଦ 
ଲେଖୁବାଯାଏଁ ଅପେକ୍ଷା କରିବାକୁ ହୋଇଛି । କିନ୍ତୁ ନାଟ୍ୟକାର ପ୍ରଥମ ଅଂକ ୪ର୍ଥ ଦୃଶ୍ୟରେ 
ଟାଂଗୀମାଉସୀର ପୋଷାକ, କଥାବାର୍ଭା ଚତୁରତା ଓ ଶେଷରେ ବାହୁନା ଦେଖୁଦେଖୁ ବାଘସିଂହ 
ଘର ବଂଶ ଛାରଖାର ହୋଇଯାଇଛି । ବାବାଜୀ ଲଳିତା ଦାସ ବିଷୟ ଛ” ମାଣ ଆଠଗୁଣ୍ଡର 
୨୬ଶ ପରିଚ୍ଛେଦରେ ରହିଥବାବେଳେ ନାଟକର ପ୍ରଥମ ଅଂକ ୪ର୍ଥ ଦୃଶ୍ୟରେ ମରୁଆ ଓ 
ବସନ୍ତର ନିହ୍ଲକ ଜକିଲ୍ରେ... ୧୦୭ 


Digitized by PPRACHIN, SOA 


ଲଳିତା ଦାସ ପ୍ରସଂଗ ଉତ୍‌ଥାପିତ ହୋଇଛି ମାତ୍ର ତାର ହରେକୃଷ୍ଣ ସ୍ମରଣ ଓ ତରଭୁଜ ଡେଞ୍ପିଂ 
ଚୁଟ୍‌କି ଉପମାକୁ ସେ ଠିକ୍‌ ସେହିପରି ଗ୍ରହଣ କରିଛନ୍ତି । ଚମ୍ପା ନିଜେ ମରୁଆଠାରୁ ଉଚ୍ଚମାନର 
ଦାସୀ ବୋଲି ବାରମ୍ଭାର ମଂଗରାଜଙ୍କ ନିକଟରେ ଜଣାଇ, ତାଙ୍କର ସହାନୁଭୂତି କାମନା 
କରିଛି । 

ଶିବୁ ପଣ୍ତିତେ ଉପନ୍ୟାସରେ ଗୁରୁତ୍ୃହୀନ । ମାତ୍ର ଶିବୁ ଓ ତାଙ୍କ ସହିତ କେଳୁ ନାମକ 
ଦୃଇଜଣ ବ୍ରାହୃଣଙ୍କୁ ନାଟ୍ୟକାର ଗୁରୁତ୍ଵ ଦେଇଛନ୍ତି ଓ ଉପନ୍ୟାସରେ ବର୍ଣ୍ଣିତ ଘଟଣା ସେମାନଙ୍କ 
ତୁଣ୍ଡରେ ସଂଳାପ ଭାବରେ ଶୁଣାଇଛନ୍ତି । ଉପନ୍ୟାସର ୧୩ଶ ପରିଚ୍ଛେଦରେ ପ୍ରଥମା ଓ ଦ୍ବିତୀୟା 
ନାରୀଙ୍କ ମୁହଁରେ ଦିଆଯାଇଥୁବା କଥା ଶୁଣିଆସି କେଳୁ ଡମିକୁ କହନ୍ତି : ଭାରି ତ ଫୁସ୍ଫାସ ଉଠିବ 
ପରା ବାସ !”” (ଚଞ୍ପାଂ ପୃ ୮୯) ଏପରିକି କେଳୁ ମୁହଁରେ ଫକୀରମୋହନଙ୍କର ନିଜସ୍ଵ ଦର୍ଶନ 
ରୂପ ପାଇଛି । ସେ ଶିବୁକୁ କହନ୍ତି- “ “× × ତୁମେ ଜାଣନି ଶିବୁ ! ସାଆନ୍ତଙ୍କ ଜୀବନରେ ଦୁଇଟି ନଦୀ 
ପ୍ରବାହିତ ହେଉଥଲା | ଗୋଟିଏ ଅନ୍ତଃସ୍ରୋତା ପୃତ ସଲିଳା ଫଲ୍‌ଗୁ, ଅନ୍ୟଟି ଉତ୍ତାଳ ତରଙ୍ଗମୟୀ 
ସର୍ପ କୁମ୍ବୀର ସଂକୁଳା କୁଳପ୍ଲାବିନୀ ଚର୍ମଶ୍ଵତୀ । ଫଲ୍‌ଗୁ ବିଦାୟ ନେଇଛି । ମଦ୍ୟପ ସମ୍ମୁଖରେ ଅଛି 
ଗିନାଏ ଜଳ ପରିବର୍ଚେ ଗିନାଏ ସୁରା ।”? ( ଚମ୍ପା ପୃ ୯୩) ଏହି ଦର୍ଶନତତ୍ତ ଖୁବ ବ୍ୟାପକ ଭାବରେ 
ଛଂ ମାଣ ଆଠଗୁଣ୍ଡରେ ପରିବେଷିତ ହୋଇଛି ମାତ୍ର ନାଟକରେ ଏହା କିଞ୍ଚିତ୍‌ ପରିବର୍ଭିତ ହୋଇ ସୃକଷମ 
ଅଥଚ ଦୃଢ଼ ଭାବରେ ସାଆନ୍ତାଣୀ ତଥା ଚମ୍ପାର ଚାରିତ୍ରିକ ବୈଶିଷ୍ଟ୍ୟର କଥା କହିଛି । 


ଦ୍ବିତୀୟ ଅଂକରେ ସାରିଆ ‘ମୋ ଛମାଣ ଆଠଗୁଣ୍ଡ ମୋ ନେତ” କହି ଆକୁଳ 
ହେବା କଥା ସାଆନ୍ତାଣୀ ସାଆନ୍ତଙ୍କୁ କହି ତା'ର ଜମି ଓ ଗାଇ ଫେରାଇ ଦେବାକୁ ଅନୁରୋଧ 
କରିଛନ୍ତି । ଉପନ୍ୟାସରେ ଉଭୟଙ୍କର ବାର୍ଭାଳାପ ବିଶେଷ ନାହିଁ କାରଣ ମଂଗରାଜଙ୍କ ନିରବତା 
ଓ ଚମ୍ପାର ଉଦ୍ଦେଶ୍ୟମୂଳକ ହୁଁ ଶବ୍ଦ ସାଆନ୍ତାଣୀଙ୍କୁ ନିରବ କରିଦେଇଛି । ନାଟକରେ କିନ୍ତୁ 
ସାଆନ୍ତାଣୀ ସାଆନ୍ତଙ୍କୁ ତାଙ୍କର କୃତକର୍ମ ସଂପର୍କରେ ସଚେତନ କରିଦେଇଛନ୍ତି । ସାଆନ୍ତାଣୀ 
ତାଙ୍କୁ ଖାଇବାକୁ ଡାକିବାକୁ ଆସିଥୁଲେ । ଚମ୍ପା ସହିତ ମନ୍ତ୍ରଣାରତ ମଂଗରାଜ ସାଆନ୍ତାଣୀଙ୍କ 
କହିଛନ୍ତି- “ଆଚ୍ଛା ମୁଁ ଯାଉଛି, ତୁମ୍ଭେ ବାହାରକୁ ଯାଅ-”' (ଚମ୍ପା ପୂ ୬୪) ଯାହା ଉପନ୍ୟାସରେ 
ଲେଖକଙ୍କ ବିଚାରରେ ˆ × × ସହିଷ୍ଣୁତା ଗୁଣ ସ୍ତ୍ରୀମାନଙ୍କର ପୁରୁଷମାନଙ୍କଠାରୁ ଢେର ବେଶି, 
ସେମାନେ ଢେର ସହିପାରନ୍ତି । ମାତ୍ର ସ୍ବାମୀର ଅନାଦର ଏବଂ ଅବିଶ୍ବାସ ସତୀ ସ୍ତ୍ରୀମାନଙ୍କ ପକ୍ଷେ 
ଅସହ୍ୟ । ପୁଣି ସ୍ଵାମୀ ସାକ୍ଷାତରେ ଦାସୀକୃତ ଅବଜ୍ଞା ମରଣାଧୂକ କଷ୍ଟକର ।” (ଛମାଣ 
ଆଠଗୁଣ୍ଡଂ ୧୪ଶ ପରିଚ୍ଛେଦ- ପୃ ୫୯) ଏତେ ବର୍ଣ୍ଣନାପାଇଁ ନାଟ୍ୟକାରଙ୍କର ସୁଯୋଗ ନାହିଁ । 
ତେଣୁ ‘ଅସୁରଦୀଘି' ଭଳି ପରିଚ୍ଛେଦକୁ ଯାହା ଉପନ୍ୟାସର ଅନ୍ୟତମ ଉଲ୍ଲେଖଯୋଗ୍ୟ ପରିଚ୍ଛେଦ 
ତାକୁ ନାଟକରେ ବାଦ ଦିଆଯାଇଛି । 


ଠାକୁରାଣୀ ବୁଢ଼ୀ ମଂଗଳାଙ୍କ ପାଖରେ ସତ୍ୟ କରାଇ ଚମ୍ପା କୌଶଳରେ ସାରିଆ 
ଭଗିଆଙ୍କ ଜମି କଣ୍ଟକବଲା ଲେଖୁନେଇଛି । ଉପନ୍ୟାସରେ ୭ମ ପରିଚ୍ଛେଦରେ ବୁଢ଼ୀ ମଂଗଳା 
ଗାଁର ଡାକ୍ତର ଓ ଓକିଲଙ୍କ କାମ ଏକାକୀ ଚଳାନ୍ତି କଥାଟି କୁହାଯାଇଛି ଯାହା ନାଟକରେ କେଳୁ 
ସନାକୁ କହିଛି । ନାଟକର ମୁଖଶାଳାରେ ମଂଗରାଜଙ୍କର ଚରିତ୍ର ସ୍ପଷ୍ଟ ହୋଇଯାଇଛି । ସେ 


ବସନ୍ତର ନିଚ୍ଛକ କିଲ୍ୟରେ... ୧୦୮ 

ଚାଣକ୍ୟଶ୍ଲୋକର କଦର୍ଥ କରି ପିଲାଙ୍କୁ ପାଖପୂରାନ୍ତି ନାହିଁ କାରଣ ଷୋହଳ ବର୍ଷ ହେବାପରେ 
ପିଲାଙ୍କ ସହିତ ଖରାପ ଆଚରଣ କରିବା ଦରକାର ବୋଲି ସେ ବୁଝିଛନ୍ତି । ପିଲାମାନେ ମଧ୍ଯ 
ଗଞ୍ଜେଇ ଖାଇ ଗୋବରା ଚଢ଼େଇ ଧରି ଦିନ କାଟନ୍ତି । ତାଙ୍କ ଏକାଦଶୀ ପାରଣାରେ ମଧ୍ଯ 
ତାଙ୍କର ପରସ୍ଵାପହାରୀ ଚରିତ୍ର ଫ୍ୁଟିଉଠେ । ଚମ୍ପା ତାଙ୍କର ମନ୍ତ୍ରଣାଦାତ୍ରୀ । ସାଆନ୍ତାଣୀଙ୍କୁ ଚମ୍ପା 
ଅପମାନ ଦେଲେ ମଧ୍ଯ ସେ ତା'ର ପ୍ରତିବାଦ କରନ୍ତି ନାହିଁ । ତା'ରି ପ୍ରରୋଚନାରେ ବାଘସିଂହ 
ଘର ପୋଡ଼ିଦିଅନ୍ତି ଓ ସାରିଆ ଭଗିଆଙ୍କ ସଂସାରକୁ ତଳିତଳାନ୍ତ କରିଦିଅନ୍ତି । ଜମି ତଦାରଖରେ 
ଯାଇ ଶାମ ଗୋଛାଇତର ଜମିରୁ ତଳି ଉପାଡ଼ି ଆଣନ୍ତି । ମଂଗରାଜଙ୍କୁ ‘ସୁନାମ ପୁରୁଷୋଧନ୍ୟଃ? 
କହି ଫକୀରମୋହନ ସୂଚନା ଦେଇଥ୍‌ଲେ ଯେ ଅର୍ଥାଭାବରୁ ସେ ବାପାଙ୍କ କ୍ରିୟାକର୍ମ 
କରିପାରିନଥୂଲେ । ଏହି କଥା ନାଟକରେ ଚମ୍ପା ମୁହଁରେ ନାଟ୍ୟକାର କୁହାଇଛନ୍ତି । ତାଙ୍କ 
ହୁକୁମ ଯେ “ଚମ୍ପାକୁ କେହି ହରକଳା ବୋଲି କହିବ ନାହିଁ । କଥାଟି ପରିହାସବ୍ୟଂଜକ 
ଭାବରେ ବାରମ୍ବାର ନାଟକରେ ବିଭିନ୍ନ ଚରିତ୍ରଙ୍କ ମୁଖରେ କୁହାଯାଇଛି । ଥରେ ସାଆନ୍ତାଣୀଙ୍କ 
ମୃତ୍ୟୁପରେ ସାଆନ୍ତେ ଶୋକ କରିଥୁଲେ । ପୁନର୍ବାର ପୋଲିସ ତଦାରଖ ପରେ ଜେଲ୍ଲ୍‌ ଯାଇ 
ଅନୁତାପ କରିଛନ୍ତି । ଉପନ୍ୟାସରେ ମଂଗରାଜ ଜେଲ୍‌ ଗଲାବେଳେ ଚମ୍ପା ହାତକୁ ଭଣ୍ଡାରଘର 
କଞ୍ଚ୍‌ ବଢ଼ାଇ ଦେଇଥୁଲେ ମାତ୍ର ନାଟକର ଆରମ୍ଭରୁ ଦର୍ଶକ ଜାଣିଯାଏ ଯେ, ମଂଗରାଜଙ୍କ 
ଭଣ୍ଡାରଘର ନଳୀକଞ୍ଚ୍‌ ଚ୍ପାହିଁ କାରବାର କରେ ! ସେହିପରି ନାଟକର ଆରମ୍ଭରେ ମଂଗରାଜଙ୍କ 
ଚରିତ୍ରର “ ଟଂକାସର୍ବାର୍ଥସାଧବକା” ? କଥାଟି ଉପନ୍ୟାସର ପ୍ରାନ୍ତ ଭାଗରେ କୁହାଯାଇଛି ! ଜେଲ୍‌ରେ 
ଭଗିଆ ପାଗଳ ହୋଇ ମଂଗରାଜଙ୍କ ନାକ କାମୁଡ଼ି ଦେଇଛି । ଜେଲ୍‌ ଖଟିସାରିବାପରେ ମଧ୍ଯ 
ମଂଗରାଜଙ୍କୁ ଘରକୁ ନେବାକୁ କେହି ଆସନ୍ତି ନାହିଁ । ଏକା ସାଆନ୍ତାଣୀଙ୍କ ଘରୁ ତାଙ୍କ ସାଂଗରେ 
ଆସିଥୁବା ମକୁନ୍ଦା କୌଣସିମତେ ତାଙ୍କୁ ଜେଲ୍‌ରୁ ଘରକୁ ନେଇଛି । କୃତକର୍ମକୁ ଭୟ କରି 
ମଂଗରାଜ ଥ-ର୍ମା ଆ ଗୁଁ କହି ମୃତ୍ୟୁବରଣ କରିଛନ୍ତି । ଉପନ୍ଯାସରେ ଯେମିତି କାବ୍ୟିକ 
ଢଂଗରେ ସାଆନ୍ତାଣୀଙ୍କର ଆବିର୍ଭାବ ହୋଇଛି, ନାଟକରେ ମଧ୍ଯ ବୃନ୍ଦାବତୀ ଚଉରା ମୂଳେ 
ଠିଆ ହୋଇ ସାଆନ୍ତାଣୀ ସତେ ଯେପରି ତାଙ୍କୁ ସ୍ପେହରେ କୋଳକୁ ନେଇଛନ୍ତି ¦ ଏହା 
ଉପନ୍ୟାସରେ ବେଶ୍‌ କାବ୍ଯକଶୈଳୀରେ ବର୍ଣ୍ଣିତ ଯାହାକୁ ଦୃଶ୍ୟମାନ କରି ପରିବେଷଣ କରିବାପାଇଁ 
ବସନ୍ତ ଶତପଥୀ ମହାଶୟ ଚେଷ୍ଟା କରିଛନ୍ତି । ଫକ଼ୀରମୋହନ ଭାଷାର ଯାଦୁକର । କଥୁତ 
ସ୍ଥାନୀୟ ଭାଷା, କଚେରିର ପାସ ହିନ୍ଦୀ ମିଶ୍ରିତ ଭାଷା, ସଂସ୍କତାୟିତଶୈଳୀରେ ଲିଖୁତ ଭାଷାକୁ 
ସେ ଖୁବ୍‌ ସାବଧାନତାରେ ପରିବେଶ ଉପଯୋଗୀ କରି ପରିବେଷଣ କରିଛନ୍ତି । ‘ଚ୍ପା'ରେ 
ଏହି ରୀତି ଆମୂଳାନ୍ତ ଅନୁସୃତ ହୋଇଛି । 


ଚମ୍ପା ତା'ର ଚେହେରା ବିଷୟରେ ସଚେତନ । ସାଆନ୍ତାଣୀଙ୍କ ମଙ୍ଗଳକୃତ୍ୟ ଦିନ 

ଡା”ର ଏକୋଇଶିଆ ହୋଇଥୂଲା ବୋଲି ସେ କହେ । ସାଆନ୍ତଙ୍କ ସହିତ ତା'ର ସଂପର୍କ 
ଭିତରେ ପରଧନ ଅପହରଣ ବ୍ୟାପାର ହିଁ ଗୁରୁତ୍ଵପୂର୍ଣ୍ଣ । ସେ 'ମାମୁର ଚିତ୍ରକଳା ନୁହେଁ ଯିଏ 
ବିଶାଖା ଦେବୀଙ୍କ ଓଲିପଣ ପାଇଁ ନାଜର ନଟବରଙ୍କୁ ସଂଗଦାନ.କରେ ୮ ଚମ୍ପା ନିଜ ସଂପର୍କରେ 
ଖୁବ ସଚେତନ ! ସାରିଆ ବାଂଝ୍‌ ହେବ ଶୁଣି ହୁଏତ ସହିଥୂବ ମାତ୍ର .ଭଗୀଚନ୍ଦର ମୃତ୍ୟୁ ହେବ 
ବୋଲି ଶୁଣି ତା” କଥାରେ ରାଜି ହୋଇଥୁବ | ଉପନ୍ୟାସରେ ଚମ୍ପାକୁ ଧୂର୍ଭା ଶୃକରୀ ଓ ସାରିଆକୁ 
ବସନ୍ତର ନି୍ଛକ ଜିଲ୍ଲାରେ... ୧୦୯ 

ହୁଣ୍ଡା ମେଣ୍ଟୀ ସହିତ ତୁଳନା କରାଯାଇଛି । ପୋଲିସ ତଦାରଖ ସମୟରେ ସାରିଆର ମୃତ୍ୟୁର 
କାରଣ ଅନୁଧ୍ୟାନ କରାଯାଇଛି । କିନ୍ତୁ ଚତୁରୀ ଚମ୍ପା ପୋଲିସକୁ ଯେଉଁ ଜମାନବନ୍ଦି ଦେଇଛି 
ତାହା ତା”ର ଦାମ୍ଭିକତାର ପରିଚୟ ଦିଏ । ସେ ୭ନମ୍ବର ଗୁହା ଭାବରେ କହେ, ‘ମୋ ନାମ 
ଚମ୍ପା ବାପର ନାମ ଜଣା ନାହିଁ । ଏହି ଘର ମନୁଷ୍ୟ, ସା-ଗୋବିନ୍ଦପୁର, ଜି-କଟକ ।! 


ଚମ୍ପାର କୃତକର୍ମ ପାଇଁ ଫକୀରମୋହନ ତାକୁ ଖୁବ୍ଧ ଛଟପଟ କରି ମାରିଛନ୍ତି । 
ଗୋବିନ୍ଦା ଭଣ୍ଡାରି ସହିତ ଟଙ୍କା ପଇସା ସୁନାରୁପା ଧରି ସହରକୁ ଗଲାବେଳେ ଗୋପୀ ସାହୁର 
ଦୋକାନଘରେ ଗୋବିନ୍ଦା ଚମ୍ପାକୁ ହତ୍ୟା କରିଛି । ଅନ୍ଧାରରାତି, ଭୂତପ୍ରେତଙ୍କର ବିକଟ ଅଟ୍ଟହାସ୍ୟ 
ଭିତରେ ଚମ୍ପାକୁ ଏକାକୀ ଛାଡ଼ି ଗୋବିନ୍ଦା ସବୁ ଟଂକା ସୁନା ନେବାକୁ ଆଗ୍ରହୀ । ସେଥୁପାଇଁ 
ଏତେ ବିଭସ ଭାବରେ ଓିପନ୍ୟାସିକ ତାକୁ ଚିତ୍ରଣ କରିଛନ୍ତି । ଗୋପୀ ସାହୁର ସଂଳାପରେ 
ନାଟ୍ୟକାର ସେହି ବିଭସ ଦୃଶ୍ୟର ବର୍ଣ୍ଣନା ଦେଇଛନ୍ତି । 


କେତେକ କାବ୍ୟିକ ସଂଳାପ ଚମ୍ପାକୁ ବେଶ୍‌ ଚିନ୍ତାଶୀଳ କରିଛି । କେଳୁ ଓ ଶିବୁଙ୍କ 
କଥାବାର୍ର୍ରାରେ- 


ଶିବୁ- ତମେ ଜାଣିନ କେଳିଆନା ! 


ନାନାପକ୍ଷୀ ଏକ ବୃକ୍ଷରେ ବସାବାଛିଲାପରି ମଂଗରାଜ ମହାବୃକ୍ଷକୁ ଆଶ୍ରା କରି 
କେଡେ କେତେ ଲୋକ ଉଆସରେ ରହିଥାଆନ୍ତି ( ଚମ୍ପା-ପୃ- ୧୬) ଏହି ଘଟଣା ଉପନ୍ୟାସର 
ପଞ୍ଚମ ପରିଚ୍ଛେଦରେ ପ୍ରଦତ୍ତ । ଖରାଦିନର ବର୍ଣ୍ଣନା କରି ଥିପନ୍ୟାସିକ ଫକୀରମୋହନ ୧ ୬ଶ 
ପରିଚ୍ଛେଦରେ ଯାହାର ଦୀର୍ଘ ବର୍ଣ୍ଣନା କରିଛନ୍ତି ତାହା ନାଟକରେ ଏହିଭଳି-ଗୋବଵବରା, ସନା ଓ 
କେକୁଙ୍କ କଥାବାର୍ର୍ରାରେ ଅଣସର ସମୟର ଗ୍ରୀଷ୍ମ ଉତ୍ତାପ ବର୍ଣ୍ଣନା - 


ଗୋବରା- ଆଉ ଗଛ ଥାଉ, ଅଶ୍ବତୃଵଥ ପତର ବି ଖସ୍‌ କରୁନି । ଦାଣ୍ଡବାଲିଗୁଡ଼ାକରେ 
ମୁଠାଏ ଧାନ ପକାଇ ଦେଲେ ଚଡ଼୍‌ ଚଡ଼୍‌ କରି ଖଇ ଫ୍ରଟିଯିବ । 


ସନା- ପଡ଼ିଆରେ ଗୋରୁ ବାଛୁରିଟାଏ ବି ନାହିଁ । 


କେଳୁ- ବଇଷ୍ଟମାନେ ମାଳ ଝୁଇିଧରି ହରିନାମ ଭଜିଲା ପରି ପାକୁଳି କରୁଛନ୍ତି । 
ବାଟରେ ଦେଖୁଲି ବୁଲାକୁତୀ କାଳିତିଜକୀ କୁତୀଟା ପୋଖରୀ ପଙ୍କରେ ପଡ଼ି ଲଟପଟ ହେଉଛି । 
ଡେମ୍ମେ ଜିଭଟା କାଢ଼ି ପକାଇ ଧକଉଚି । ଖୁଣ୍ଟାଗଛଗୁଡ଼ାକ ଜଗନ୍ନାଥଙ୍କ ଆଗରେ ଗରୁଡ଼ ଖମ୍ବ 
ପରି ଛିଡ଼ା ହେଇଛନ୍ତି । 


ଚମ୍ପାର ଅପମୃତ୍ୟୁ ପରେ ମଂଗରାଜଙ୍କୁ ପ୍ରାୟଶ୍ଚିଭ୍ତ ପାଇଁ କିନ୍ତୁ ସୁଯୋଗ ମିଳିଛି । 
ନିଜେ ଞିପନ୍ୟାସିକ ମଧ ମଂଗରାଜଙ୍କ ପାଇଁ ସହାନୁଭୂତିଶୀଳ ହୋଇଥଲେ ! ନାଟ୍ୟକାର 
ମଂଗରାଙ୍ଙ୍କୁ ସ୍ବପ୍ନରେ ସାରିଆ ଭଗିଆଙ୍କୁ ଦେଖାଇ ପାଗଳ ଭଳି ପ୍ରଳାପ କରାଇଛନ୍ତି । ଶେଷରେ 
ଯେଉଁ ବୃନ୍ଦାବତୀମୂଢେ ସାଆନ୍ତାଣୀଙ୍କ ଜୀବନଦୀପ ଲିଭିଥୂଲା ସେହିଠାରେ ନିଜର ପାପସ୍ଵୀକାର 
କରି ମୃତ୍ୟୁବରଣ କରିଛନ୍ତି । 
ବସନ୍ତର ନିଳ୍ଲଙକ ଜିଲ୍ଲାରେ... ୧୧୦ 

ଫକୀରମୋହନଙ୍କ ସଂସ୍କୃତ ଶ୍ଲୋକ, ଲାଳିକା, ଶାସ୍ତବଚନ ସବୁ ନାଟ୍ୟକାର ଶତପଥୀ 
ମହାଶୟ ସଯନ୍ରେ ନିଜ ନାଟକରେ ଖଞ୍ଜିଛନ୍ତି । ତେଣୁ ବର୍ଣ୍ଣନାକୁ ସଂଳାପରେ ପରିଣତ 
କରିବା ସମୟରେ ଶିବୁ ଓ କେଳୁ ଚରିତ୍ରଦ୍ଧୟ ସ୍ପଷ୍ଟ ହୋଇଛନ୍ତି । ‘ଶାଳଗ୍ରାମର ବସିବା 
ଶୋଇବା ସମାନ” ଯେଉଁ ନାରୀଙ୍କ ପାଇଁ ପ୍ରଯୁଜ୍ୟ ସେହି ସାଆନ୍ତାଣୀଙ୍କ ତୃଣ୍ଡରେ କଥା 
ଦେଇଛନ୍ତି । କେବେ କେମିତି ଗୋପିସାହୁ ମୁକୁନ୍ଦା, ସନା ପ୍ରଭୃତିଙ୍କ ସଂଳାପରେ ବର୍ଣ୍ଣନାର 
ଭାଷାକୁ ସିଧାସଳଖ କଥୋପକଥନର ଭାଷା କରି ଦେଇଛନ୍ତି । ଗୋବିନ୍ଦା ଚରିତ୍ର ଉପନ୍ୟାସର 
ଅନ୍ତିମ ପର୍ଯ୍ୟାୟରେ ସ୍ତଷ୍ଟ ହୋଇଥୁବା ବେଳେ ନାଟକରେ ପ୍ରାରମ୍ଭରୁ ଦର୍ଶକ ଗୋବିନ୍ଦାର ଖୁର 
ଯେ ସାଂଘାତିକ ଏହାର ପରିଚୟ ପାଇଯାଏ | ଉପନ୍ୟାସଟି ଉନବିଂଶ ଶତାବ୍ଦୀର ଶେଷପାଦର 
ଓଡ଼ିଶାର ଜନଜୀବନର ଅସ୍ଵୀକୃତ ଦସ୍ତାବିଜ, ଯେଉଁଠି ଗ୍ରାମ୍ୟ ଚାଲିଚଳଣି, ଜମି ବିବାଦ, 
ଜମିଦାରୀ ଶାସନ, ବିଦେଶୀମାନଙ୍କର ମନୋଭାବ ଇତ୍ଯାଦି ଚିତ୍ରିତ । ନାଟ୍ଯକାରଙ୍କର କିନ୍ତୁ 
ଚମ୍ପା ଉପରେ ଗୁରୁତ୍ନ ଅଧୂଵକ । ନାୟିକା ଭାବରେ ତାକୁ ସେ ସ୍ଵୀକୃତି ଦେଇଛନ୍ତି ଓ 
ଫକୀରମୋହନଙ୍କ ଅନୁସରଣରେ ତା'ର ଚାରିତ୍ରିକ ବୈଚିତ୍ର୍ୟକୁ ରୂପାୟିତ କରିଛନ୍ତି । ଉପନ୍ୟାସର 
ଷଷ୍ଠ ପରିଚ୍ଛେଦ ଚମ୍ପା/ରେ ଫକୀରମୋହନ ଲେଖନ୍ତି “କବି ଓ ଲେଖକମାନେ ଗୋଟିଏ 
ନାୟିକାକୁ ପାଇଲେ ଛେନାଗୁଡ଼ ପାଇଲା ପରି ସବୁ କଥାକୁ ପାସୋରିଯାଇ ତା'ର ରୂପ 
ବର୍ଣ୍ଣନା କରିବାକୁ ତରବର ହୋଇ ବସି ଯାଆନ୍ତି-”? (ଛମାଣ ଆଠଗୁଣ୍ଡ- ପୃ- ୧୩୬ | ଏହି 
କଥାଟି ନାଟ୍ୟକାର ନାଟକର ଉପୋଦ୍ଵଘାତରେ ପ୍ରଥମରୁ କହିଛନ୍ତି । ଚମ୍ପାକୁ ‘ହରକଳା”ରେ 
ପରିଣତ କରି ଓପନ୍ୟାସିକ ତୁନି ହୋଇ ବସିନାହାନ୍ତି, ତାକୁ ମାମୁ'ରେ ପୁଣି ଚିତ୍ରକଳା କରି 
ବଂଚାଇଛନ୍ତି । ଗୋଟିଏ କଥାରେ କହିଲେ ସବୁ ଘୃଣା, କୁରତା ନେଇ ଗଢ଼ିଥୁବା ଚରିତ୍ରଟି 
ଞିପନ୍ୟାସିକଙ୍କ ଅଜାଣତ ବା ଜାଣତରେ ତାଙ୍କର ଶ୍ରେଷ୍ଠ କୃତି ପାଲଟିଯାଇଛି, ନାଟ୍ୟକାର 
ବସନ୍ତ କୁମାର ଶତପଥୀ ଛ”ମାଣ ଆଠଗୁଣ୍ଡର ଚମ୍ପାକୁ ନାୟିକା ସଜାଇ ଦର୍ଶକ ଆଗରେ 
ପେସ୍‌ କରିଛନ୍ତି । 


ଶତପଥୀ ମହାଶୟ ଉପୋଦ୍‌ଘାତ “ଚମ୍ପା'ରେ ମୂଳରୁ ସ୍ପଷ୍ଟ କରିଛନ୍ତି ଯେ, ଏକଦା 
‘ମାମ୍‌? ଉପନ୍ୟାସର ନାଟ୍ଯରୂପ ବିଶ୍ଵବିଦ୍ୟାଳୟର ପାଠ୍ଯକ୍ରମ ରୂପେ ପ୍ରଚଳିତ ଥୂଲେ ହେଁ 
ସେଥୁରେ ମଞ୍ଚକଳାର ଅଭାବ ପରିଲକ୍ଷିତ ହୋଇଥିଲା । ତେଣୁ ନାଟ୍ୟକଳା ସୁରକ୍ଷିତ ରଖୁବାପାଇଁ 
‘ଚମ୍ପା! ନାଟକରେ ସଚେତନ ଭାବରେ ସେ ଉଦ୍ୟମ କରିଛନ୍ତି । ତେଣୁ ବିଭିନ୍ନ ପରିଚ୍ଛେଦର 
କଥାବସ୍ତୁ ବିଭାଜନ ଆଗପଛ ହୋଇପାରିଛି । ମଂଗରାଜଙ୍କ ମୃତ୍ୟୁରେ ହିଁ ‘ଚମ୍ପା! ନାଟକ 
ପରିଣତିରେ ପହଞ୍ଚିଛି । ସତେ ଯେମିତି ମଂଗରାଜଙ୍କୁ ଦଗା ଦେଇ ତାଙ୍କର ସମସ୍ତ ସପଂରି ଲୁଟି 
ନେଇଥ୍୍‌ବା ଚମ୍ପା ଗୋବିନ୍ଦାର ରୋଷର ଶିକାର ହୋଇ ନିଜ ତ୍ରଟିର ପ୍ରାୟଶ୍ଚିତ୍ତ କରିଛି । 


ବସନ୍ତ ଶତପଥୀ ଗାଳ୍ିିକ ଭାବରେ ପ୍ରସିଦ୍ଧ । ଏଣ୍ଟିରୋମାଣ୍ଟିକ” ଭଳି ଗଳ୍ର ସ୍ରଷ୍ଟା 
ଯେ ଂଚଞ୍ପାଂକୁ ନାୟିକା କରିପାରନ୍ତି, ଏଥୁରେ ଦ୍ବିମତ ନାହିଁ । 


U 

ବସନ୍ତ କୁମାର ଶତପଥୀ : ଜୀବନୀ ଓ ସାହିତ୍ୟ 
ଦୂର୍ଗାପ୍ରସନ୍ନ ପଣ୍ଡା 


ବସନ୍ତ କୁମାର ଶତପଥୀ ମୟୂରଭଞ୍ଜ ଜିଲ୍ଲାର ପାନ୍ଧଡ଼ା ଗ୍ରାମରେ ୨୬.୬. ୧୯ ୧୩ରେ 
ଜନ୍ମ ଗ୍ରହଣ କରି ୨ ୦. ୨.୧୯୯୪ରେ ଶେଷ ନିଃଶ୍ବାସ ତ୍ୟାଗ କରିଥୁଲେ ! ପାନ୍ଧଡ଼ାର ପାରେଶ୍ବର 
ମହାଦେବଙ୍କ ନାମରେ ନାମିତ ପାରେଶ୍ବଵର ଅପର ପ୍ରାଇମେରୀ ସ୍ତୁଲରୁ ସାରା ମୟୂରଭଞ୍ଜ 
ଷ୍ଟେଟରେ ପ୍ରଥମ ସ୍ଥାନ ଅଧଵକାର କରି ସେ ୧୯ ୨୪ରେ ପଞ୍ଚମ ଶ୍ରେଣୀରୁ ଉତ୍ତୀର୍ଣ୍ଣ ହୋଇଥିଲୋ 
ସେତେବେଳେ ଅ : ପ୍ରା : ସୁଲରେ ଇଂରାଜୀ ପରୀକ୍ଷଣୀୟ ବିଷୟ ନଥୁଲା । ଶତପଥୀ 
ମହାଶୟଙ୍କୁ ତାଙ୍କ ଶିକ୍ଷକ ଇଂରାଜୀ ଶିକ୍ଷା ଦେଇଥୂଲେ ମଧ୍ଯ ମାର୍କସିଟ୍‌ରେ ସେହି ବିଷୟ 
ଉଲ୍ଲିଖତ ହୋଇନଥବାରୁ ଶୀର୍ଷା ଏମ୍‌.ଇ.ସୁଲର ପ୍ରଧାନଶିକ୍ଷକ ରଘୁନାଥ ରଣା ତାଙ୍କୁ ପୁନର୍ବାର 
୫ମ ଶ୍ରେଣୀରେ ପଢ଼ିବାକୁ ବାଧ୍ଯ କରିଥଲେ । ବାଳକ ବସନ୍ତ କୁମାର ନିରବରେ ଅଶଷ୍ରପାତ 
କରି ଭାଗ୍ୟକୁ ଆଦରି ନେଲେ ଏବଂ ସବୁଦିନେ ରଘୁ ରଣାକୁ ମନ ମଧ୍ଯରେ ଇତର ପ୍ରାଣୀ 
ଭାବେ ସ୍ଥାନ ଦେଲେ । ଶୀର୍ଷା ସ୍ତୁଲରେ ପ୍ରାୟ ଛଅ ମାସ ଅଧ୍ୟୟନ କରିବା ଭିତରେ ମାରାତ୍ମକ 
ବ୍ୟୀଧୂରେ ପଡ଼ି ରଘୁ ରଣା ମୃତ୍ୟୁବରଣ କଲେ । ଶତପଥୀ ତାଙ୍କ ଆତ୍ମଜୀବନୀ ‘ମନେପଡ଼େ'ରେ 
ଲେଖୁଛନ୍ତି, “ରଘୁ ରଣା ଯୁଗର ଅବସାନ ଘଟିଲା ।”? ରାଜତନ୍ତ୍ରରେ ଯିଏ ଯେଉଁ ପଦରେ 
ଥାଏ, ସେ ଅମାନୁଷିକ ନହେଲେ, ଲୋକେ ତାକୁ ଭୟ ଅଭାବରୁ ଭଚ୍ତି କରି ନଥାନ୍ତି । 
ଓଡ଼ିଶାର ସ୍ଵନାମଧନ୍ଯ ଏଁତିହାସିକ ପ୍ରଫେସର କୃଷ୍ଣଚନ୍ଦ୍ର ପାଣିଗ୍ରାହୀ ବାରିପଦା ହାଇସ୍ତୁଲରେ 
ନବମ ଶ୍ରେଣୀରେ ଅଧ୍ୟୟନ କରୁଥିବାବେଳେ ବସନ୍ତ ଶତପଥୀ ଅଷ୍ଟମରେ ନାମ ଲେଖାଇଲେ । 
ଶୀର୍ଷା ସ୍ଲରୁ ସାରା ମୟୂରଭଞ୍ଜ ଷ୍ଟେଟ୍‌ରେ ପ୍ରଥମ ସ୍ଥାନ ଅଧୁକାର ସେ ବାରିପଦାକୁ ଆସିଥୁବାରୁ 
ଡ. ପାଣିଗ୍ରାହୀ ତାଙ୍କୁ ଅତ୍ଯନ୍ତ ଶ୍ରଦ୍ଧା କରୁଥିଲେ । ହାଇସ୍ତଲରେ ଡ. ପାଣିଗ୍ରାହୀ ତାଙ୍କୁ 
ଅତ୍ୟନ୍ତ ଶ୍ରଦ୍ଧା କରୁଥିଲେ । ହାଇସ୍ତୁଲରେ ଡ. ପାଣିଗ୍ରାହୀ, ଶତପଥୀଙ୍କୁ ଜାଗରଣ? ପତ୍ରିକାର 
ସଂପାଦନା ଦାୟିତ୍ସ ଦେଇଥୂଲେ । ୧୯୩୨ ମସିହାରେ ସେ ପାଟଣା ବିଶ୍ଵବିଦ୍ୟାଳୟରୁ ସାରା 
ମୟୂରଭଞ୍ଜ ଷ୍ଟେଟ୍‌ରେ ପ୍ରଥମ ଏବଂ ବିଶ୍ଵବିଦ୍ୟାଳୟରେ ପଞ୍ଚମ ସ୍ଥାନ ଅଧ୍ବକାର କରି ମାଟ୍ରିକୁଲେସନ୍୍‌ 
ପାଶ୍‌ କଲେ । ୧୯୩୨ରୁ ୧୯୩୮ ପର୍ଯ୍ୟନ୍ତ ଓଡ଼ିଶାର ଶ୍ରେଷ୍ଠ ପ୍ରଞ୍ଞାପୀଠରେ ପାଦଦେଇ 
ରେଭେନ୍‌ସାଭିଆନ୍‌' ହେବାର ଦୁର୍ଲ୍ଭ ସୁଯୋଗ ତାଙ୍କ ଭାଗ୍ୟରେ ଘଟିଥଲା ! ସେ ମୟୂରଭଞ୍ଜ 
ମହାରାଜାଙ୍କଠାରୁ ୧୮୦ ଟଙ୍କାର ସାହାଯ୍ୟ ପାଇଥୁବାରୁ ଏବଂ ମେଧା-ବୃରଭ୍ତି ପାଇଥୁବାରୁ 
କଲେଜ ହଙଷ୍ଟେଇରେ ରହିବାର କୌଣସି ଅସୁବିଧା ଭୋଗି ନଥୂଲେ । ଇଣ୍ଟରମେଡ଼ିଏଟ୍‌ରେ 
ପାଟଣା ବିଶ୍ଵବିଦ୍ୟାଳୟର ମେଧା ତାଲିକାରେ ତାଙ୍କ ନାମ ଥୁଲା ଦ୍ଵିତୀୟରେ । ବି.ଏ.ରେ ସେ 
ଇଂରାଜୀ ଅନର୍ସ ଏବଂ ସଂସ୍କୃତ ରଖୁଥ୍‌ଲେ । ଏମ୍‌.ଏ.ରେ ଇଂରାଜୀ ନ ନେବାକୁ ତାଙ୍କ 


ବଂଧୁମାନେ ତାଙ୍କୁ ଉପଦେଶ ଦେଇଥିଲେ | ମାତ୍ର ରଘୁ ରଣାଙ୍କର ଅତ୍ୟାଚାରକୁ ସ୍ମରଣ କରି 

ସେ ଇଂରାଜୀରେ ଏମ୍‌.ଏ. କଲେ ଏବଂ ଦ୍ଵିତୀୟ ଶ୍ରେଣୀ ମଧ୍ଯ ପାଇଲେ, ଯାହା ସେ କାଳରେ 
କ୍ସଚିତ୍ଵ ଦେଖୁବାକୁ ମିଳୁଥୁଲା । ପ୍ରାକ୍‌ ସ୍ଵାଧୀନତା କାଳରେ ଇଂରାଜୀରେ ଏମ୍‌.ଏ. କରିଥବା 
ପିଲାକୁ ଦିପୋଟୀ ଚାକିରି ମିଳିଯାଉଥୁୂଲା । 


୧୯୩୭ରେ ଶତପଥୀ ମହାଶୟଙ୍କୁ ସେ ସମୟର ଶିକ୍ଷା ବିଭାଗର କିମ୍ବଦନ୍ତୀ ପୁରୁଷ 
ଶ୍ୟାମଚରଣ ତ୍ରିପାଠୀ ବା ତ୍ରିପାଠୀ ସାହେବ 2 Round Scholar Certificate ପ୍ରଦାନ 
କରିଥୁଲେ । ସେହି ବର୍ଷ ପରିଜା ସାହେବ (ଡ. ପ୍ରାଣକୃଷ୍ଣ ପରିଜା) ମଧ୍ଯ ଶ୍ରେଷ୍ଠ ମେଧାବୀ 
ଛାତ୍ର ଭାବେ ତାଙ୍କୁ ଆଉ ଏକ ପ୍ରମାଣପତ୍ର ନିଜ ଦସ୍ତଖତରେ ପ୍ରଦାନ କରିଥୂଲେ.। ଆତ୍ମଜୀବନୀ 
‘ମନେପଡ଼େ'ରେ. ଅଧ୍ୟାପକ ଶତପଥୀ ଲେଖୁଛନ୍ତି,  ତିପାଠୀ ସାହେବ ମୋତେ ଯେଉଁ 
Round Scholar Certificate ଦେଇଥୂଲେ ତାକୁ ଆଖ୍‌ ଆଗରେ ରଖୁ ମୁଁ ଲେଖୁଛି । କଲେଜ 
ଛାଡ଼ିବା ସମୟରୁ ତାଙ୍କର ଓ ପରିଜା ସାହେବଙ୍କ ସାର୍ଟିଫିକେଟ ଦୁଇଟି ସାଇଡି ରଖୁଛି । ଏ 
ଦୁଇ ସାର୍ଟିଫିକେଟ ମୋର ଗର୍ବ ଓ ଗୌରବର ଧନ | ଥା ond Cea ମୋ ହାତକୁ 
ଧରାଇ ଦେବାବେଳେ ତ୍ରିପାଠୀ ସାହେବ ମୋଡେ ଗୋଟିଏ ପ୍ରଶ୍ନ କରିଥିଲେ, "To which 
side of the River Budhabalanga do you belong ?” ତାଙ୍କ ପ୍ରଶ୍ନର କଂ ଣ ଉଦ୍ଦେଶ୍ୟ ବୃଝି ନ 
ପାରି ମୁଁ ସିଧା ଉତ୍ତର ଦେଇଥିଲି, "To the south of the river Subamarekha," ମୋର 
ବିଲାତ ନ ଯିବା ମୂଳରେ ସେଇ ସାମାନ୍ୟ ପ୍ରଶ୍ନର ଉତ୍ତର ନିର୍ଭର କରୁଥଲା । ୧୯୩୮ରେ 
ଏମ୍‌.ଏ. ପାସ୍‌ କରି ପ୍ର : ଶତପଥୀ ମୟୂରଭଞ୍ଜ ରାଜାଙ୍କ ଅଧୀନରେ କାର୍ଯ୍ୟକଲେ । ପ୍ରଥମେ 
କିଛିଦିନ ସେ ବାରିପଦା ହାଇସ୍କୁଲରେ ରହିଲେ ଏବଂ ସାମ୍ବାଦିକତା ସମ୍ପର୍କରେ ତାଲିମ ନେବାକୁ 
ଛଅମାସ କଲିକତାରେ ରହିଲେ । ସେଠାରୁ ଫେରି ସେ ରାଜାଙ୍କ ପି.ଆର୍‌. ଡିପାର୍ଟମେଣ୍ଟ 
ଅଧୀନରେ କାର୍ଯ୍ୟ କଲେ ଏବଂ ‘ମୟୂରଭଞ୍ଜ କ୍ରନିକ୍ଵଲ” ଓ ଭଞ୍ଜପ୍ରଦୀପଂର ସଂପାଦନା 
କଲେ । 


ସ୍ଵାଧୀନତା ଆସିବାମାତ୍ରେ ଅନେକ ରାଜୁଡ଼ା ଅଞ୍ଚଳ ଓଡ଼ିଶା ସହିତ ମିଶିଲା । 
ମୟୂର ଭଞ୍ଜ କିନ୍ତୁ ଏକ ସ୍ଵାଧୀନ ରାଜ୍ୟ ହୋଇ ରହିଲା । ସର୍ଦାର ପଟେଲଙ୍କ ନିର୍ଦ୍ଦେଶରେ' 
ରାଜୁଡ଼ା ସ୍ଵାଧୀନ ଅଞ୍ଚଳ ଭାରତର ବିଭିନ୍ନ ରାଜ୍ୟରେ ମିଶିଗଲା ! ମିଶ୍ରଣ ଚୁକ୍ତିରେ ମୟୂରଭଞ୍ଜ 
ରାଜା ସ୍ବାକ୍ଷର କରିବା ପାଇଁ କିଛି ସମୟ ଚାହିଁଥିଲେ । ରାଜାଙ୍କ ତରଫରୁ ମୟୂରଭଞ୍ଜର 
ଉନ୍ନୟନ ମନ୍ତ୍ରୀ ମହେଶ୍ବର ନାୟକଙ୍କ ନେଡ଼ତ୍ସରେ ଏକ “ଡେଲିଗେଟ୍‌' ଦଳ ଏଥପାଇଁ ଦିଲ୍ଲୀକୁ 
ପଟେଲଙ୍କୁ ଭେଟିବାକୁ ଯାଇଥିଲେ । ଏହି ହଳ ଭିତରେ ଥୁଲେ ଶ୍ରୀଯୁକ୍ତ ଶତପଥୀ ! ପଟେଲ 
ପ୍ରତିନିଧୂଦଳକୁ କହିଲେ, "What is Mayurbhanj ? A pocket. I say, go go merge with 
Orissa, swim in the sea. Don't be a frog in the well." ମୟୂରଭଞ୍ଜ ୧.୧.୧ ୯୪୯ରୁ 
ଓଡ଼ିଶାରେ ମିଶିଗଲା । 


ଅଧ୍ୟାପକ ଶତପଥୀଙ୍କୁ ଓଡ଼ିଶା ସରକାରଙ୍କର ଜନ ସମ୍ପର୍କ ବିଭାଗର ନିର୍ଦ୍ଦେଶକଙ୍କ 
ପି.ଏ. ଭାବେ ଅବସ୍ଥାପିତ କରାଗଲା ! ପୁରୀ କଲେଜରେ ଇଂରାଜୀ ଅଧ୍ୟାପକ ପଦ ଖାଲି 
ହେବାରୁ ତାଙ୍କୁ ସେଠାରେ ୧୩/୯/୧୯୪୯ରେ ଅଧ୍ୟାପକ ଭାବେ ନିଯୁକ୍ତ କରାଗଲା | 
୧୯୪୯ରୁ ୧୯୭୦ ପର୍ଯ୍ୟନ୍ତ ସେ ଇଂରାଜୀ ବିଭାଗର ଅଧ୍ୟାପକ ଓ ରିଡର ଭାବେ କାର୍ଯ୍ୟକରି 


ଅବସର ଗ୍ରହଣ କଲେ ! 
ବସନ୍ତର ନିନ୍ଚକ ଜିଲ୍ୟରେ... ୧୧୩ 

ସାହିତ୍ୟିକ ଜୀବନ 


ଅନୁବାଦରୁ ଅଧ୍ୟାପକ ଶତପଥୀ ତାଙ୍କ ସାରସ୍ଵତ ସାଧନା ଆରମ୍ଭ କରିଥୂଲେ। ୧୯୪୧ରେ 
ସେ ପ୍ରଥମ ମୌଳିକ ଗଳ୍ପ ଛାୟା ଓ କାୟା” ରଚନା କରିଥୁଲେ ତାଙ୍କ ଦ୍ଵାରା ସଂପାଦିତ ଭଞ୍ଜ 
ପ୍ରଦୀପ'ରେ । ଫକୀରମୋହନଙ୍କ ସମ୍ପର୍କରେ ମଧ୍ଯ ସେ ଏକ ସମାଲୋଚନା ଲେଖୁଥଲେ । ମାତ୍ର ଏଇ 
ଦୁଇଟି ପ୍ରାଥମିକ ରଚନା ଅଦ୍ୟାବଧୂ ସଂଗୃହୀତ ହୋଇ ପାରି ନାହ । ୨୦ ବର୍ଷ ପରେ ଝଂକାରରେ 
ପ୍ରକାଶ ପାଇଲା ତାଙ୍କର ଗନ୍ଧ “କାଣିଚିଆଁ? (ଝଂକାର ୧୯୬୧- ୧୫/୨ ସଂଖ୍ୟା) ! ରେଭେନ୍ସା 
କଳେଜ ଛାତ୍ରାବାସ ତରଫରୁ ଗୋଟିଏ ନାଟକ ଘଟକ” ମଞ୍ଚସ୍ଥ ହୋଇଥଲା, ଯାହା ତାଙ୍କ ଦ୍ରାରା 
ଲିଖୂତ ହୋଇଥଲା | ଏହା ଥଲା ‘କମେଡ଼ି ଅଫର ମେର୍କାର୍ସ' ବା ବ୍ୟକ୍ତିଗତ ଆଚରଣର ଏକ ଲାଳିକୀୟ 
ବାଡ୍‌ମୟତାର ଅଭିବ୍ୟକ୍ତି । ଏ ନାଟକକାଳ-ଚରଚିତ ହୋଇଥୁବାରୁ ଏହା ଉପରେ ଅଧୁକ ମନ୍ତବ୍ୟ 
ଦେବା ସମ୍ଭବ ନୁହେଁ । ଆତ୍ମଜୀବନୀରେ ପୁନଶ୍ଚ କୁହାଯାଇଛି, ସେ ମୟୂରଭଞ୍ଜ ମହାରାଜାଙ୍କ ଜନ୍ମ 
ଦିବସରେ ଜନ୍ମଜୟନ୍ତୀ କମିଟି ଦ୍ଵାରା ପ୍ରସ୍ତାବିତ ନାଟକର ମଞ୍ଚମୂଲ୍ଯ ଏବଂ ସାହିତ୍ଯିକ ମୂଲ୍ଯର 
ବିକଳତା ଲକ୍ଷ୍ଯ କରି ନିଜେ ଗୋଟିଏ ନାଟକ ଲେଖୁବାକୁ ଚାହିଁଥିଲେ । ସେହି ନାଟକରେ ରାଜାଙ୍କ 
ପ୍ରଧାନମନ୍ତ୍ରୀଙ୍କଠାରୁ ଆରମ୍ଭ କରି ରାଜପରିଷଦଙ୍କୁ ମକ୍୍‌ ହିରୋ ଭାବେ ମଞ୍ଚରେ ଛାଡ଼ିଦିଆଯାଇଥୁଲା ! 
କଲିକତା, ବମ୍ଭେ, କାଶ୍ମୀର ଏବଂ ବିଲାତରେ ମଞ୍ଚମାନଙ୍କରେ ଯେଉଁ ରାଜା ନାଟକ ଦେଖୁବାର 
ସଉକ ରଖୁଥୂଲେ, ଜନ୍ମଦିନ କମିଟିର ନାଟକ-ଭେଟିକୁ ସେ ଉପଭୋଗ ନକରି ନିଦ୍ରିତ ହେବାର 
ବିରଚ୍ତିବୋଧ ମଧ୍ଯରେ ରହିଥଲେ ! ବସନ୍ତ ଶତପଥୀଙ୍କ ଛୋଟ ନାଟକ ଆରମ୍ଭ ହେବା ମାତ୍ରେ ମହାରାଜା 
ତାଙ୍କର ନାଟ୍ୟାମୋଦୀ ବନ୍ଧୁ କ୍ଷେତ୍ରମୋହନଙ୍କୁ ଡାକି କହିଲେ, “ଇଏ ତ ଆମ ବସନ୍ତ ?” ହାସ୍ୟର 
ପ୍ରଲେପଯୁକ୍ତ ବ୍ୟଙ୍ଗ-ନାଟକକୁ ରାଜା ଉପଭୋଗ କରୁଥ୍‌ବାବେଳେ ଜୟନ୍ତୀ କମିଟି ପ୍ରଚଣ୍ଡ ଚିମୁଟା 
ଖାଉଥୁଲେ ! ଏ ନାଟକ ମଧ୍ଯ କାଳ ଗର୍ଭରେ ଲୀନ ! ନାଟକର ଶୀର୍ଷକ ଥୁଲା, ‘ଗଜଡ଼ଧପ! । 


ବସନ୍ତବାବୁଙ୍କ ସାହିତ୍ୟ ହେଉଛି ପ୍ରଳୟ ପୟୋଧୂରୁ ଜୀବନ ବେଦର ଉତ୍ତରଣ । 
୧୯୬୧ରେ ତାଙ୍କର ପନ୍ୀ ବିୟୋଗ ଘଟିଲା ! ଅନ୍ନପୂର୍୍ଧାଙ୍କୁ ଯେତେବେଳେ ଛଅ ବର୍ଷ, 
ବସନ୍ତବାବୁ ତାଙ୍କୁ ୧ ୬ବର୍ଷ ବୟସରେ ବିବାହ କରିଥଲେ ! ଆମତ୍ମଜୀବନୀରେ ତାଙ୍କ ସ୍ତ୍ରୀଙ୍କୁ ସେ 
କେବେ ଘରକୁ ଆଣିଲେ ତାହା ଲିଖୂତ ହୋଇନାହିଁ । ( ଆମ୍ମଜୀବନୀର ୧ମ ଖଣ୍ଡର ଡିଟିପି ମୁଁ 
ଦେଖୁଛି । ୨ୟ ଖଣ୍ଡର ପର୍ତା ମିଳୁ ନାହିଁ) ସମ୍ଭବତଃ ଏହା ସୁମନ୍ୟୁ ଶତପଥୀ ଏକାଧଵକ ବାର 
କହିଛନ୍ତି, ଯଦି ତାଙ୍କର ସ୍ତ୍ରୀ ବିୟୋଗ ଘଟି ନଥାନ୍ତା ସେ ହୁଏତ ଲେଖକ ହୋଇପାରି ନଥାନ୍ତେ । 
ସେ କହିଛନ୍ତି, "Literature has saved my life". ଅର୍ଥାତ୍ଵ ତାଙ୍କ ସର୍ଜନାତ୍ମକ ସାହିତ୍ୟ, 
ତାଙ୍କ ଜୀବନର ପ୍ରଳୟ-ବେଳାରେ ଆରମ୍ଭ । 


ସେ ଲେଖୁଛନ୍ତି ଫକୀରମୋହନଙ୍କ ପରି ପରିଣତ ବୟସରେ ଗଳ୍ପଲେଖା ଆରମ୍ଭ 
କରିଛନ୍ତି, କାଳ ଦୁର୍ବିପାକର କଶାଘାତ ସମ୍ଭାଳିବା ପାଇଁ, ବଞ୍ଚବା ପାଇଁ, ଘାଆ ମୋର 
ଅଦ୍ୟାପି କଞ୍ଚା ।”? “ବଞ୍ଚବା ପାଇଁ ବାଉନ ବର୍ଷ ବୟସରେ ଲେଖକ ହେଲା ପରେ ଅବଶିଷ୍ଟ 
ଜୀବନ ଏମିତି ଗୁଡ଼ାଏ ତୋସାମଦିଆ ବାକ୍ୟ ପାଇଁ ଅନ୍ତତଃ ଲେଖା ଲେଖୁ କରିବା ଉଚିତ ¦ 
ଏ ସାର୍ଟିଫିକେଟ ସବୁ ( ପାଠକମାନଙ୍କ ତରଫରୁ ପ୍ରଶସ୍ତିମୂଳକ ଚିଠି) ମୋ ପାଇଁ ହଜାରିକିଆ, 
ପାଞ୍ଚହଜାରିଆ, ଦଶହଜାରିଆ, ଲକ୍ଷେ ବିଭକ୍ତ ଦୁଇ ଅର୍ଥ ପୁରସ୍କାରଠୁ ବେଶୀ ମୂଲ୍ୟବାନ | 
ବସନ୍ତର ନିଚ୍ଛକ ଜିଲାରେ... ୧୧୪ 

ଲୋକଙ୍କୁ ହସାଇ ହେଲା, କନ୍ଦେଇ ହେଲା ଏବଂ ସେଇ ହସକାନ୍ଦ ବା ଅନ୍ୟ ରସ ମାଧ୍ଯମରେ 
ନିଜର କରିହେଲା ! ଉନ୍ନତ କରିହେଲା, ସେଇ ଯେଉଁ ଲେଖକଙ୍କର କ୍ଷମତା, ତାଠୁ ବଡ଼ 
ସମ୍ପଦ କଣ ଲୋଡ଼ା ?” ( ହାଇଦ୍ରାବାଦ ଅଙ୍ଗୁର-ପୃ- ୧୩୮) 


“ମୋ ଗଳ୍ପର ହିରୋ ହିରୋଇନ୍‌ ଏଣ୍ଟି-ହିରୋ ପଦ ବାଚ୍ୟ । ମୋ ଗଳ୍ପରେ ବିଧବା 
ଅନ୍ତଃସତ୍ଵା, ବୁଢ଼ୀ, ବେଶ୍ୟା ସ୍ଥାନ ପାଆନ୍ତି । ମୋର ବିଶ୍ଵାସ, ମୋଡ଼ ବୁଲି ପଡ଼ିଲେ ଗପଟିଏ, 
ଶୂନ୍ୟରୁ ବି ସଂଖ୍ୟା ସଂଗ୍ରହ କରିହେବ, ଖାଲି ବାଁ ପଟେ ଏକ ଦୁଇ ବସାଇ ଚାଲିଲେ | ଗଳ୍ପର 
ଦୈନ୍ଯ ଢାଙ୍କିବା ପାଇଁ ଭାଷାର ଭୂଷଣ ଆବଶ୍ୟକ ହୋଇଥାଏ ! ମୁଁ ନିଚତା ଫୁଟାଣି ଓ ଭଣ୍ଡାମି 
ଘୃଣା କରେ, ଏବଂ ପିନ୍ଧ କଣ୍ଟାମାରି ରବର ବେଲୁନ୍ନ ଙ୍ରୁଟାଇବାକୁ ଭଲ ପାଏ । ଦୁନିଆକୁ 
ଯେମିତି ଚିହ୍ନିଛି, ଜାଣିଛି, ତାହାହିଁ ପାଠକକୁ ଜଣାଇବାକୁ ଚାହେଁ । ସମାଜ ସଂସ୍କାର, ବାଦ, 
ନୀତି, ପ୍ରଚାର ମୋ ଗଳ୍ପର ଲକ୍ଷ୍ୟ ନୁହେଁ । ଅର୍ଥ ବା ଏୱାଡ଼୍‌ ମୋର ଧ୍ଧେୟ ନୁହେଁ  ସାମାନ୍ୟରୁ 
ଅସାମାନ୍ୟକୁ, ଇନ୍ଦ୍ରିୟରୁ ଅତିନ୍ଦ୍ରିୟକୁ, ମେଣ୍ଟାଲ୍‌ରୁ ସୁପ୍ରାମେଣ୍ଟାଲକୁ, ଅନ୍ଧାରରୁ ଆଲୋକକୁ, 
ଅଜ୍ଞାନରୁ ଜ୍ଞାନକୁ, ଏକ କଥାରେ ‘ମରାମରା”ରୁ ‘ରାମରାମ'କୁ ମୁଁ ଗଛ ଜରିଆରେ ଯିବାକୁ 


ଚାହେଁ ( ଗୋଟାଏ ଆକୁ-ମୁଖବନ୍ଧ ) 


“ଜ୍ମାଗତ ନିୟମାନୁଯାୟୀ ଲେଖା ମୋ ଦେଇ ହୁଏ ନାହିଁ । ମୁଁ ଏକ ମନୁଆ 
ଷଣ୍ଢ ! ସାହିତ୍ୟିକ ଜୀବନର ପ୍ରଥମ ଭାଗରେ ମୌଳିକ ଲେଖା ବିରଳ ଅଧ୍ୂକାଂଶ ଅନୁବାହ ! 
ଅନୁବାଦ ମୋତେ ଭଲ ଲାଗେ ! ଏବେ ବି Statesmanର "Now and again" ଶୀର୍ଷକର 
କେତେକ ଅନୁବାଦ କରୁଛି । ‘ନବ ନାଟିକା” ନଅଟି ବିଂଶ ଶତାଦ୍ଦୀର ଶ୍ରେଷ୍ଠ ଇଂରାଜୀ 
ଏକାକିଂକାର ମୁକ୍ତ ଅନୁବାଦ । ‘ପିଲିସଜଂ ତହିଁରୁ ଗୋଟିଏ । 'ଲ୍ୟାମ୍ଭଙ୍କ ସେକ୍ସପିଅର 
କାହାଣୀମାଳା” ଅନ୍ୟଏକ ଅନୁବାଦ ଗ୍ରନ୍ଧ । ମୂଳରଚନା ନପଢ଼ି ସେକ୍ସପିଆରଙ୍କ ପ୍ରତିଭାର 
ଆଂଶିକ ମୂଲ୍ୟାୟନ ଏଇ ଅନୁବାଦ ବହିରୁ କରିହେବ । ଇଂରାଜୀରେ ଗୁଡ଼ାଏ ଲଳିତ ନିବନ୍ଧ 
ଏହି ସମୟରେ ଅନୁଦିତ ଏବଂ ବିଭିନ୍ନ ପତ୍ରପତ୍ରିକାରେ ପ୍ରକାଶିତ !”? ( ହାଇଦ୍ରାବାଦ ଅଙ୍ୁର- 
ପୃ-୧୪୧) 

ଅନୁବାଦରୁ ଅଧ୍ୟାପକ ଶତପଥୀଙ୍କ ସାହିତ୍ୟିକ ଜୀବନ ଆରମ୍ଭ ହୋଇଥୁବାରୁ ତତ୍ଵ 
ସମ୍ପର୍କରେ ଏଠାରେ କିଞ୍ଚତ୍ଵ ସୂଚନା ଦିଆଯାଇଛି । ବାରିପଦା ହାଇସ୍କୁଲରେ ପଢ଼ିବାବେଳେ 
ଜାଗରଣ” ନାମକ ସ୍ତୁଲ ହଷ୍ଟେଲ୍‌ର ଗୋଟିଏ ପତ୍ରିକା ବାହାରୁଥୂଲା | ସେହି ପତ୍ରିକାରେ The 
Piper ନାମକ କବିତାକୁ ସେ ଅନୁବାଦ କରି ପ୍ରକାଶ କରିଥୁଲେ ! ଏହାର ପ୍ରଥମ ପଦ ହେଲା, 


ବଂଶୀବାଇ ଅଧୂଡ୍ୟକା ନିଛାଟିଆ ପଥେ 
ଗାଉଁ ଗାଉଁ ସୁମଧୁର ଗାନ 
ଦେଖୁଲି ବଉଦ କୋଳେ ଏକ କ୍ଷୁଦ୍ରଶିଶୁ 
ହସି ହସି ବୋଲଇ ବଚନ । 
(ମନେପଡ଼େ -ପ୍ରଫ୍ର କପି- ପୃ-୬୭) 
ବସନ୍ତର ନିଳ୍ପକ କିଲ୍ଲାରେ... ୧୧୫ 

ଏହି କବିତାର ପ୍ରକାଶ କାଳ ୧୯ ୨୯ |! ପରବର୍ଷ ସେଇ ପତ୍ରି କାରେ ହୁଡ଼୍‌ଙ୍କ 
I remember I rememberର ଅନୁବାଦ ପ୍ରକାଶ ପାଇଲା, ଯାହାର ପ୍ରଥମ ସ୍ତବକଟ ଏହପର- 
ମନେପଡ଼େ ମୋର ବାଉଶ ଝାଡଲୋ 
କେଡ଼ ଉଚ୍ଚ ପୁଣି କେଡ଼େ ଅନ୍ଧାର 
ମଣୁଥୁଲି ତାର ସରୁଆ ଅଗଟି 
ଛୁଇଁଥୁବ ପରା ସରଗ ପୁର | 
ମାତ୍ର ସେଇ ସବୁ ଶିଶୁ କଳପ୍ନା 
ଏବେ ଜାଣିଲି ମୁଁ ଦୁଃଖ ଅନ୍ତରେ 
ପ୍ରଭୁଙ୍କଠୁ ମୁହିଁ ବାଲ୍ୟକାଳୁ ଏବେ 


~~ 


' ପଡ଼ି ରହିଲିଣି ବହୁ ଦୂରରେ । ( ତତ୍ରୈବ) 


ଅଧ୍ୟାପକ ଶତପଥୀ Tales from Shakespeare’ ଗ୍ରନ୍ତର ମୋଟ କୋଡ଼ିଏଟି ଗଳ୍ପରୁ 
୧୪ଟି “ଲ୍ୟାମ୍ବଙ୍କ ସେକ୍ସପିଅର କାହାଣୀ ମାଳା””ରେ ସ୍ଥାନିତ କରିଛନ୍ତି । ଏଇ ଚଉଦଟି 
ଅନୁବାଦ ହେଲା- 


ରୋମିଓ ଓ ଜୁଲିଅଟ୍‌, ଚଇତି ରାତିର ସବପନ (Mid summer Night's Dream), 
ଭେନିସ୍‌ର ସୌଦାଗର (Merchent of Venice), ଡୁଚାକୁ ଏତେ (Much Ado, About 
Nothing), ଯାହାର ଯହିଁକି ମନ ଖୁସି (As ୦୪ like ¦), ମଉଛବ ରାତି ବା ତୁମେ ଯାହା 
ଚାହଁ (Twelfth Night), ହେମ୍ଲେଟ, ଅଥେଲୋ), କିଙ୍ଗଲିଅର, ମାକ୍ବେଥ୍‌, ଶିମ୍ବେଲାଇନ୍‌, 
ଶୀତଦିନିଆ କାହାଣୀ (The winters Tale), The Tempest ଓ ଜୁଲିୟାସ୍‌ ସିଜାର୍‌ । ଏହି 
ଅନୁବାଦ ଗ୍ରନ୍ତର ଏକ ଦୀର୍ଘ ମୁଖବନ୍ଧର ସେକ୍ସପିଅରଙ୍କ ନାଟକ ସମ୍ପର୍କରେ, ତାଙ୍କ ଜୀବନାୟନ, 
ଚାଇଁସ ଲ୍ୟାମ୍‌ ଏବଂ ମେରୀ ଲ୍ୟାମ୍‌ଙ୍କ ଜୀବନ କାହାଣୀ, ସେମାନଙ୍କ ଅନୁବାଦରେ ମୂଳ 
ନାଟକରୁ ବର୍ଚ୍ଚିତ ହୋଇଥୁବା ଦୃଶାବଳୀ ଆଦି ଆଲୋଚିତ ହୋଇଛି । ଲ୍ୟାମ୍ବଙ୍କୁ କାହିଁକି 
ଅନୁବାଦ କଲେ, ସେ ପ୍ରସଙ୍ଗରେ କହିଛନ୍ତି, “ପନ୍ଦର ଷୋଳ ବର୍ଷର ଅଧ୍ୟାପକ ଜୀବନରୁ 
ମୋର ଏଇ ଧାରଣା ହେଲା ଯେ, ଯଦି କେହି ଇଂରାଜୀ ଅଧ୍ୟାପକ ଗବେଷଣାକରି ରାଶି ରାଶି 
ନିବନ୍ଧ ଭାରତରେ ଇଂରାଜୀରେ ଲେଖେ, ତାହା କେବେ ଇଂଲଣ୍ଡ ଆମେରିକାରେ ସ୍ଥାନ 
ପାଇବ ନାହିଁ । ତାଙ୍କ ଇଂରାଜୀ ଜ୍ଞାନ ଓ ପ୍ରୀତିର ଯଥାର୍ଥ ସଦ୍‌ ବ୍ୟବହାର ହେବ ଯେବେ ସେ 
ଲବୃଧ ଜ୍ଞାନର ଆବଶ୍ୟକ ଅଂଶଦ୍ଧାରା ନିଜ ମାଡୃଭାଷାକୁ ପରିପୁଷ୍ଟ କରିପାରିବେ ।” ? ( ଲ୍ୟାମ୍ବଙ୍କ 
ସେକ୍ସପିଅର କାହାଣୀମାଳା- ୧୯୭୬-ମୁଖବନ୍ଧ୍‌ୟ ଅଧ୍ୟାପକ ଶତପଥୀ ଏହି ଗ୍ରନ୍ଥରେ ଯାହା 
ସୂଚାଇଛନ୍ତି ସେଥୁରୁ ଜଣାଯାଏ ଯେ, ସେକୁପିଅର ୧୫୬୪ରେ ଜନ୍ମ ଗ୍ରହଣ କରି ୫୨ ବର୍ଷର 
ଢୀବନ କାଳମଧ୍ଯରେ ମୋଟ ୩୫ ଖଣ୍ଡି ନାଟକ ଲେଖୁଥଲେ । ନିଜର ଏଇ ଅନୁବାଦ ଗ୍ରନ୍ଧକୁ 
ଆକ୍ଷରିକ” କହି ଏଥୁରେ ବାଘ ( ସେକୁପିଅର) -ନ ଦେଖ୍‌ ବିରାଡ଼ି (ତାଙ୍କର ଏକ ଖର୍ବୀକୃତ 
ରୂପ) ଦେଖୁବା ସାର ହେବ ବୋଲି ଘୋଷଣା କରିଛନ୍ତି 

ଗୋଟିଏ ସାକ୍ଷାତ୍ଵ କୀରରେ ଶତପଥୀ ମହାଶୟ କହିଛନ୍ତି “ମୁଁ ଜାଣିପାରିଲି 
ମୋର Dramatic Intellect ଅଛି କିନ୍ତୁ Epic- Intellect ନାହିଁ ।”? (ଚିରବସନ୍ତ- 
୨୫.୫.୯୨ରେ ଲେଖକଙ୍କ ସହିତ ଗଣେଶ ପ୍ରସାଦ ଦାସ ଓ ବିରାଜ ମୋହନ ଦାସଙ୍କ 
ସାକ୍ଷାତ୍ଵକାର (ପୃ. ୧୨୨) ତେଣୁ ସେ ନଅଗୋଟି ଛୋଟ ନାଟକର ଅନୁବାଦ ଆରମ୍ଭ 
କରିଥୁଲେ | ‘ନବନାଟିକା” ( ୧୯୬୦ )ରେ ମୋଟ୍‌ ନଅ ଗୋଟି ଛୋଟ ନାଟକର ଅନୁବାଦ 
ସ୍ଥାନିତ । ଏଗୁଡ଼ିକ ହେଲେ- 


The Discovery by Hermon Ould - ‘ଆବିଷ୍କାର! 

The Bishops Candle Stick - ‘ପିଲିସଜ ? 

The Old Blue-by Bernard Gilbert - ‘ଲକ୍ଷ୍ମୀ? 

Birds of a Feather by J.D.Francis- ସର୍ବେ ସମାନ! 

Abu Hassan pays his Debt by Hardlington - ‘ପରିଶୋଧ’ 
Admiral Peters by Horace mills and Goccobs - କର୍ଣ୍ଣେଲ ମହାନ୍ତି' 
The Price of Coal by H.Brighouse- ‘କୋଇଲାର ଦାମ” 

Riders to the Sea by J.M.Singe - ‘ସମୁଦ ପଥେ” 

Death Trap-by H.H.Munro - ‘ମୃତ୍ୟୁଫାଶ’ 


‘ନବ ନାଟିକାଂକୁ ସେ “ମୁକ୍ତ ଅନୁବାଦ”? ବୋଲି କହିବାର ତାପୂର୍ଯ୍ୟ ହେଲା, 
ଅଧୁକାଂଶ ଅନୁବାଦରେ ଉକ୍ସଳୀୟ ପରିବେଶ, ଉତ୍କଳୀୟ ଚରିତ୍ର ଏବଂ ଉତ୍କଳ ଭୂଖଣ୍ଡ 
ଆରୋପିତ । 'ପିଲିସଜ” ଦୀର୍ଘଦିନ ଧରି ପାଠ୍ୟପୁସ୍ତକରେ ରହିଥ୍‌ବାରୁ ଏବଂ ଏହା ହୃଦୟସ୍ପର୍ଶୀ 
ହୋଇଥ୍‌ବାରୁ, ଏହାର ପ୍ରସାର ବ୍ୟାପକ । ଆମ ଉତ୍କଳୀୟ ପରିବେଶରୁ 'ପିଲିସଜ”ରେ ଆଚାର୍ଯ୍ୟ, 
ଚୋର, ସାବିତ୍ରୀ, କୁଶିଆ, ପୋଲିସ ଏସ୍‌ ଆଇ, କନେଷ୍ଟବଳଙ୍କୁ ସଂଗ୍ରହ କରି ମୂଳ ନାଟକକୁ 
ଉତ୍କଳୀୟ କରି ନାଟ୍ଯକାର ଉପସ୍ଥାପନ କରିଛନ୍ତି । ମନୁଷ୍ୟ ବାହ୍ଯତଃ ସୀଧୁ ବା ଚୋର 
ହୋଇପାରେ ମାତ୍ର ତା'ର ଅନ୍ତସ୍ଥ ପ୍ରକୃତିରେ ଦେବତା ସମାସୀନ । ଭିନ୍ନ ପରିବେଶ, ଦେବଡ୍ସକୁ 
ନେଇ ଜନ୍ମ ହୋଇଥୁବା ମଣିଷକୁ, ହୁଏତ କିଛି କୁକର୍ମ କରିବାକୁ ପ୍ରବର୍ରଭାଇ ଥାଏ । ଏହାହିଁ 
ପିଲିସଜରେ କଥୂତ | 


ସେ ଇଂରାଜୀରୁ ଏବଂ ବଙ୍ଗଳାରୁ ଓଡ଼ିଆକୁ ଅନୁବାଦ କରିଛନ୍ତି । ତାଙ୍କ ରମ୍ୟ 
ରଚନା ଅନୁବାଦରୁ ଆରମ୍ଭ ଏବଂ ଅନୁବାଦ କରୁ କରୁ ସେ ନିଜର ମୌଳିକ ସୃଷ୍ଟି ପ୍ରତି 
ସଚେତନ ହୋଇଛନ୍ତି । ଆମ୍ଭେମାନେ ତାଙ୍କ ଦ୍ଵାରା ସଂପାଦିତ ଏକ ଅମୂଲ୍ୟ ଗ୍ରନ୍ଥ “Phakir 
Mohan : his life and literature” ପାଇଛି - ଅଧୁନା ଏହି ଗ୍ରନ୍ଥ ଦୁର୍ମିକ । ଏଥୁରେ ସୁରେନ୍ଦ୍ର 
ମହାନ୍ତିଙ୍କ ମୁଖବନ୍ଧ ଅଧ୍ୟାପକ ଶତପଥୀଙ୍କ ଫକୀରମୋହନଙ୍କ ରଚନାରୁ ପାଞ୍ଚଗୋଟି ଅନୁବାଦ, 
ଗୋଟିଏ ସମାଲୋଚନା, Dr. J.V. Boulton, Ka Naa Subramanyam, Dr Mayadhar 
Mansingha, Chittaranjan Das, Dr Khageswar Mohapatra, Samarballav 
Mahapatra, Dr. Janakiballav Mohanty, Dr Sitakanta Mohapatra, Samarendra 
Kundu, Jayanta Mohapatra ଆଦିଙ୍କର ଲେଖା ସ୍ଥାନ ପାଇଛି । ତାଙ୍କର ଇଂରାଜୀ ଅନୁବାଦ 

କିପରି ସାବଲୀଳ ତା'ର ସୂଚନା ଦେବା ଲକ୍ଷ୍ୟରେ ତାଙ୍କଦ୍ଧାରା ଅନୁଦିତ ଆତ୍ମଜୀବନ ଚରିତ 
ଓ “ଧୂଳିଆ ବାବା”ରୁ କିଛି ଅଂଶ ଉଦ୍ଧାର କରୁଛି ! 

Xxx. The present Mahant is Bandar Das Mahant Maharaj. No where 
on earth will anybody come across such a massive figure and gigantic 
personality. He is five hands tall, his cheeks and chin touch his chest. The 
neck is scearcely visible. His arms are as big as other people's thighs. The 
belly is like a huge pot capable of boiling five nouties (20kilo) of paddy. A 
stranger, at first sight,would think him to be nude. No, this is not the fact. He 
has undoubtedly put on a dark loin cloth, three feet long and six inches wide. 
But as his thighs touch each other and the belly protrudes down ward the 
loin cloth is scarcely noticed. 


Immesurable and strong are the magical powers of this Mahant too. 
There are so many richly furnished beds in the tample chambers but the 
Mahant prefers rolling on the dust to sleeping on one of these. So he is 
always dusty all over. He neither bathes nor washes himself. So he is called 
the Dusty Fakir. Though the "Matha” is rich in wealth and delicious food, he 
touches nothing. Only ten seers of pure milk is boiled to reduce it to five till 
a thick reddish layer of cream settle on the top. This is offers to the Deity at 
noon and the Mahant lives on this little thing. All that he needs for the day 
is a tola of opium and a quarter seer of Ganja for his smoke. The smoking pipe 
or '‘chiHlum' which is a hand-long, never leaves his hand. 


(FakirMohan : His life & Literature-P36) 
Rajasaheb of Daspalla and his Dewan 


Xxx As soon as I was seated, the Raja Saheb began to scrutinise my 
physical features from tip to be again and again. While his eyes were guided 
to my body, his fisted right hand was busy behind his back turning the 
thumb right and left. Furtively he cast significant glances at the admiring 
attendants and 'Padhans'. The Raja Saheb had a fantastic notion that all thin 
people were dull-writted and therefore, concluded that I was an idiot as I was 
lean and thin.So he advised me to take a good quantity of ghee to make 
myself intelligent. His argument was that ghee would increse my fat, and 
fatness, in its turn, would swell my.wits. For along time therefore, two seers 
of ghee were regularly supplied to me every day. 

XxX XxX XxX 


Once the Raja Saheb had been pleased to pay an august visit to 
Cuttack. He came to know some how the existence of a college called the 
Ravenshaw college. His highness was immediately please to say, "We un- 
derstand that there is a college at cuttack where students read and write. We 
would like to see what sort of thing it is." When the Raja Saheb arrived at the 
college, the Professors came out to receive him cordially and showed him 
round the classes and the buildings. Thereafter they seated him in the Li- 
brary Room and placed before the distinguished guest the Visitors’ Book, 
inkpot and quill-pen. The Raja Saheb saw the book and said, "What's all this 
?" The reply made was, "Your Highness ! This is the Visitors'Book where, 
your Highness, if you so please, may record your impression. Pat came the 
reply, "Most certainly, we would like to pass orders on our behalf. Tell us 
where we shall write.” . 


x x They had noticed the speed and fluent movement of his High- 
ness' hand and thought that he had recorded many things. They sent for the 
local pandit to decipher the writings in Oriya. No wonder, all of them burst 
out into peals of Laughter when they came to know the contents." 


(The Rajasaheb of Daspalla and his Dewan- Phakhirmohan : His life and 
literature p-2-22) 


ଅନୁବାଦ ପ୍ରସଙ୍ଗରେ ଦୀର୍ଘ ଉଦ୍ଧୃତି ଦେବାର କାରଣ ହେଲା, ଅଧ୍ୟାପକ ଶତପଥୀଙ୍କ 
ସଂପାଦନାରେ ପ୍ରସ୍ତୁତ ଇଂରାଜୀ ଗ୍ରକ୍ଷଟି ବର୍ଭମାନ ଏକାନ୍ତ ଭାବେ ଦୁର୍ମିଳ । ଅଣ ଓଡ଼ିଆ 
ପାଠକମାନେ ଉଦ୍ଧୃତାଂଶକୁ ପଢ଼ି ଫକୀରମୋହନଙ୍କ ସମୟରେ ରାଜାମାନଙ୍କ ଚରିତ୍ର ସମ୍ପର୍କରେ 
ଏହି ଉଦ୍ଧୃତିରୁ କିଛି ଜାଣିପାରିବେ । 

ଅଧ୍ୟାପକ ଶତପଥୀ ଫକୀରମୋହନ କଲେଜରେ ଥୁବା ବେଳେ “The Fakir’ 
ନାମକ କଲେଜର ମାଗାଜିନ୍‌ ଏଡିଟ୍‌ କରୁଥିଲେ ! ସେ ବାଲେଶ୍ଵର ଜିଲା ସ୍ତୁଲର ଏକ ପୁରୁଣା 
ମାଗାଜିନ୍‌ ‘ଉଷାର ପ୍ରଚହ୍ଛଦପଟରେ ଦେଖୁଲେ, ଭାରତର ପ୍ରଖ୍ୟାତ ଚିତ୍ର ଶିନ୍ପୀ ଗୋପାଳ. 
କାନୁନଗୋଙ୍କ ର ଏକ ଚିତ୍ର ରହିଛି । ଏହି ଚିତ୍ରଟି ରାଧାନାଥ ରାୟଙ୍କ “ନନ୍ଦିକେଶ୍ଵରୀ” କାବ୍ୟର 
ଏକ ଦୃଶ୍ୟ ଉପରେ ଆଧାରିତ । ନନ୍ଦିକା ନିଶାର୍ଵରେ ପିତା ସୁବର୍ଣ୍ଣ କେଶରୀଙ୍କ ମସ୍ତକରୁ ମଣି 
ଚୋରି କରି ଚୋଳ ଗଂଗଙ୍କ ଶିବିରକୁ ସହକାର ଦ୍ରୁମ ପରିପୂର୍ଣ୍ଣ ପ୍ରାନ୍ତର ଦେଇଯାଉଛି । 


କଲେଜ ମାଗାଜିନ୍ନରେ ସେହି ଚିତ୍ରଟିକୁ ପ୍ରଚଛଦପଟରେ ସ୍ଥାନିତ କରି ସେ ରାଧାନାଥଙ୍କ 
କାବ୍ୟର ( ନନ୍ଦିକେଶ୍ଵରୀ ) ଏକ ଭାବାନୁବାଦ ପ୍ରସ୍ତୁତ କରିଛନ୍ତି । ଏଠାରେ ତାହାକୁ ଉଦ୍ଧାର କରିବାର 

ଇଚ୍ଛା ଥଲେ ମଧ୍ଯ ବାହୁଲ୍ୟ ଭୟରେ ମୁଁ ତାହା ଦେଉ ନାହିଁ, ଗଦ୍ୟରେ ନନ୍ଦିକେଶ୍ପରୀ”ର ମର୍ମ ପ୍ରସ୍ତାବିତ 
ହୋଇଥିଲେ ମଧ୍ଯ ତାହା କାବ୍ୟିକ ଧର୍ମରେ ଯେ ଦୀକ୍ଷିତଂ ଏହା ଅବଶ୍ୟ କୁହାଯାଇପାରିବ । 


ବସନ୍ତ କୁମାର ଶତପଥୀ ତାଙ୍କ ଗଳ୍ପ ପାଇଁ ଯେତିକି ପ୍ରଶଂସାର, ତାଙ୍କ ରମ୍ୟ 
ରଚନା ପାଇଁ ମଧ୍ଯ ସେତିକି ବିଖ୍ୟାତ । ସେ ଦୁଇପ୍ରକାର ରମ୍ୟରଚନାରେ ହାତ ଦେଇଛନ୍ତି - 
ଅନୁବାଦଭିର୍ରିକ ଏବଂ ମୌଳିକ । 


ଅଧ୍ୟାପକ ବସନ୍ତ ଶତପଥୀଙ୍କ ରମ୍ୟ ରଚନାଗୁଡ଼ିକ ‘ବାସନ୍ତୀ ରମ୍ୟ ରଚନା ମାଳା” 
ଶୀର୍ଷକରେ ପ୍ରକାଶିତ ହେବା ପାଇଁ ପ୍ରେସକୁ ସେ ବଞ୍ଚଥବା ବେଳେ ଯାଇଥଲା । ଅଦ୍ୟାବଧବ 
ତାହା ପ୍ରକାଶିତ ହୋଇନାହିଁ । ସେଗୁଡ଼ିକୁ ବିଭିନ୍ନ ପତ୍ରପତ୍ରିକା ପୃଷ୍ଠାରୁ ସଂଗ୍ରହ କରି ମୁଁ 
କେତୋଟି ପଢ଼ିଛି । ପ୍ରଫେସର ଶତପଥୀଙ୍କ ସହିତ ବ୍ୟାସବିହାରରେ କାର୍ଯ୍ୟ କରିବାବେଳେ ମୁଁ 
ମୋ ଗବେଷଣା ନିବନ୍ଧ ଓଡ଼ିଆ ସାହିତ୍ୟରେ ହାସ୍ୟରସର ଧାରା! ପ୍ରସ୍ତୁତ କରିବା ଅବସରରେ 
ତାଙ୍କୁ ସାକ୍ଷାତ୍‌ କରିଥୁଲି । ସେ ମୋତେ ୧୯୮୨ ସୁଦ୍ଧା ପ୍ରକାଶିତ ତାଙ୍କର ରମ୍ୟ ରଚନାର 
ଯେଉଁଗୁଡ଼ାକ ଅନୁବାଦ ଅନୁସ୍ୃଜନ ସୂତ୍ରରେ ପ୍ରସ୍ତାବିତ ତତ୍ଵ ସମ୍ପର୍କରେ କିଛି ସୂଚନା ଦେଇଥୂଲେ 
| ‘ବୃଢ଼ାବାବୁ' Max Been Bhomw Seeing people off, ‘ଭୁଲାମନଂ Lynd ଙଂ Forgetting, 
ଶିକ୍ଷା ସଂସ୍କାରର ଗୋଟିଏ ଦିଗ Bellock @ On the need of educational reform, 
“ମୋ କଲେଜ” 'Stephen Leacockଙa୍କର My college, ‘ତର୍କ ବିତର୍କ? Lyndw୍ On 
Arguing, ‘ଚାଟୁ' Chestrtonଙ୍କ On the worship of the wealthy, ‘ଆଞ୍ଞା ଟିକିଏ 
ଦୟାକରି?” Gardiner କକ On saying please, ‘ଦୁଗ୍ଧ ପୋଷ୍ୟ”, Dean ingew୍କ Spoon 
feedingର ଅନୁସରଣରେ ଲିଖୁତ ହୋଇଛି । “ବୁଢ଼ାବାବୁ”କୁ ପରେ ସେ ତାଙ୍କର ମୌଳିକ 
ରମ୍ଯ ରଚନା ବୋଲି କହିଛନ୍ତି କାରଣ Max been Bhomଙ୍କ ମାକେଟ ମଧ୍ଯରେ 
ଲୋକମାନଙ୍କଠାରୁ ବିଦାୟନେବା ପ୍ରସଙ୍ଗ ଦ୍ଵାରା ସେ କେବଳ ବୁଢ଼ାବାବୁ” ଲେଖୁବାକୁ ପ୍ରେରଣା 
ମାତ୍ର ପାଇଛନ୍ତି । 


‘ଝଂକାର”ରେ ( ୨୫/୭) ସଂଖ୍ୟା ବୁଢ଼ାବାବୁ” ପ୍ରକାଶ ପାଇବା ପରେ ତାଙ୍କୁ 
ଶ୍ରଦ୍ଧାରେ ତାଙ୍କ ସମବୟସ୍କ ବଂଧୁମାନେ ବବୁଢ଼ାବାବୁ” ଡାକିଲେ । 


ଇଂରାଜୀରୁ ଅନୁସୂଜିତ ରମ୍ୟ ରଚନାଗୁଡ଼ିକୁ ସାମୂହିକ ଭାବେ ଆଲୋଚନା ନ କରି 
ଏଠାରେ ଦୁଇଟିର ତୁଳନାମ୍ମକ ବାଖ୍ୟା ଦେଉଛି । ରର୍ବଟ ଲିଣ୍ଡଙ୍କ 1 Tremble to think’? 
ଗ୍ରଦ୍ତରେ Forgetting ପ୍ରବନ୍ଧ ରହିଛି । ଲିଶ୍ଡ୍‌ ( ୧୮୭ ୯- ୧୯୭୯)ଙ୍କ ଫର୍ଗେଟିଂ 'ଭୁଲାମନଂରେ 
ସ୍ଥାନ, କାଳ, ପାତ୍ରର ସରହଦ ଭିନ୍ନତା ପ୍ରାପ୍ତ ହୋଇଛନ୍ତି । ପଦଧଶ୍ରୀ ମନୋଜ ଦାସଙ୍କ ‘ଦୂର 
ଦୃରାନ୍ତର” ( ୧୯୭୭) ଭ୍ରମଣ କାହାଣୀରେ “ଗୀତାଞ୍ଜଳିଠାରୁ ଛଡା ପର୍ଯ୍ୟନ୍ତ' ଶୀର୍ଷକ ରଚନାରେ 
କଥାକାର ଶତପଥୀଙ୍କ ‘ଭୁଲାମନଂକୁ ସ୍ମରଣ କରି ପ୍ରଫେସର ଦାସ ଲେଖୁଛନ୍ତି, “ବାସ୍ତବିକ 
ଭୁଲାମନ ସହିତ ଛତାର ସମ୍ପର୍କ ଅବିଚ୍ଛେଦ୍ୟ ।” ( ଦୂର ଦୂରାନ୍ତର ( ୧୯୮୭) ସଂସ୍କରଣ ପୃ୨୫) 
ନିଜେ ମନୋଜ ଦାସ ତାଙ୍କର ଛତାଟିକୁ ଲଣ୍ଡନର କୌଣସି ଏକ ଟ୍ରେନ୍‌ରେ ଛାଡ଼ି ଆସି ବସନ୍ତ 

ଶତପଥୀଙ୍କ 'ଭୁଲାମନ”ରେ ଥବା ପଙ୍୍‌କ୍ତିମାନ ସ୍ମରଣକୁ ଆଣିଥ୍‌ଲେ । ୧୯୧୨ରେ ଲଣ୍ଡନ 
ଯାତ୍ରାବେଳେ ବିଶ୍ଵକବି ରବୀନ୍ଦ୍ରନାଥ ଟ୍ରେନ୍‌ରେ “ଗୀତାଞ୍ଜଳିଂ'ର ପାଣ୍ଡୁଲିପି ଥବା ସୁଟ୍‌କେସଟିକୁ 
ଛାଡ଼ି ଆସିଥୂଲେ । ମାତ୍ର ସେତେବେଳେ ଲଣ୍ଡନର ଲୋକ ଚରିତ୍ର ସ୍ଵଚ୍ଛ ଥବାରୁ ହୃତ୍‌ ସମ୍ପଦ 
ଅଫିସ (Lost Luggage Office )ରୁ ତାହା ମିଳିଥୂଲା | ମାତ୍ର ତାର ୫୦ ବର୍ଷ ପରେ ଜଣେ 
ଯୁବତୀ ମନୋଜଙ୍କ ଛତାଟିକୁ ପାଖରେ ରଖୁନେଇଥଲେ । ହୃତ୍‌ ସମ୍ପଦ ଅଫିସ୍‌ରେ ମନୋଜ ବାବୁ 
ସ୍ତୃପୀକୃତ ଛତାର ପାହାଡ଼କୁ ଦେଖୁ ପୃଥବୀରେ କେତେ ଯେ ଭୁଲାମନ ଅଛନ୍ତି: ତାହା ଭାବି ବିସ୍ମିତ 
ହୋଇଥିଲେ । ବସନ୍ତ ଶତପଥୀ ଲେଖୁଛନ୍ତି, ‘ଦୁନିଆରେ ଛତା ନ ହଜାଇଥ୍‌ବା ଜଣେ ହେଲେ 
ନାହାନ୍ତି ।। ସେ ପୁନଶ୍ଚ ତାଙ୍କ  ଭୁଲାମନ'ରେ ଲେଖୁଛନ୍ତି, ‘ଭୁଲିବା ଏକ ବିଭୁଦର୍ତ ରକ୍ଷା କବଚ । 


A.G. Gardiner (1865-1946)ଙ୍ର 'On Saying Please’ ର ଅନୁସରଣରେ 
ଲେଖାଯାଇଛି ‘ଆଜ୍ଞା ଟିକିଏ ଦୟାକରି ।” ମୂଳ ଲେଖୀର ଆରମ୍ଭ ଏବଂ ବସନ୍ତ ଶତପଥୀଙ୍କ 
ଲେଖାର ଆରମ୍ଭ ଦୁଇଟିକୁ ତୁଳନା କରନ୍ତୁ । ଗୀର୍ଡିନାର୍‌-The young liftman in a city office 
who threw a passenger out of his lift the other morning, and was fined for the 
offence, he was undoubtedly in the wrong, It was a question of ‘please’. The 
complaint entering the lift said, 'Top', The lifman demanded, 'Top please’. 
ଏହାର ଅର୍ଥ“ ‘ନଗର ଦପ୍ତରରେ ଲିଫ୍ଲରେ ଲୋକମାନଙ୍କୁ ନେବା ଆଣିବା କରୁଥିବା ଲୋକଟି 
ଦିନେ ସକାଳେ ଜଣେ ଯାତ୍ରୀଙ୍କୁ ଲିଫୁରୁ ପେଲିଦେବାର ଅପରାଧରେ ଦଶ୍ଡିତ ହୋଇଥୁଲା, କାରଣ 
ତଳକୁ ପେଲିଦେବା ନିଶ୍ଚିତଭାବେ ଏକ ଭୁଲ୍‌ କାମ । ଯଦି ଯାତ୍ରୀଜଣକ ‘ଉପରତାଲା?” ନ କହି 
' ଦୟାକରି ଉପରତାଲାକୁ, କହିଥାନ୍ତି, ତେବେ ଏ ଅଘଟଣ ଘଟି ନଥାନ୍ତା ।” 


ଲେଖକ ବସନ୍ତ ଶିତପଥୀ- 


ସେଦିନ ସେକ୍ରେଟେରିଏଟ୍‌ରେ ଯେଉଁ ଟୋକା ଲିଫ୍ବଟବାଲାଟି କିରାଣିବାବୁଙ୍କୁ 
ଭିଡ଼ିଓଟାରି ଲିଫ୍ରଟରୁ ବାହାର କରିଦେବା ଅପରାଧରେ ଜୋରିମାନା ଦଣ୍ଡ ଭୋଗିଲା ତାକୁ 
ଆମେ ଦୋଷୀ ବୋଲି ଅବଶ୍ଯ କହିବୁ । ମାନସମ୍ମାନ, ଭଦ୍ରତା, ଶିଷ୍ଟାଚାର ବା ଆଜ୍ଞା 
ଅବଧାନ ନେଇ ଦୁହିଁଙ୍କ ମଧ୍ୟରେ କଳି ଆରମ୍ଭ ହେଲା । କିରାଣିବାବୁ ଲିଫ୍ଵଟ ଭିତରକୁ 
ପଶିଯାଇ ହାକିମାତି ଦେଖାଇ କହିଲେ, ‘ଉଠାଉପର ତାଲାକୁ' ! ଲିଫ୍ଟବାଲୀ ରାଗିଯାଇ 
ତୁରନ୍ତ ଜବାବ ଦେଲା ‘ଉଠାଓ ବୋଲି କହନ୍ତୁ ।” (ଝଂକାର ୧୭/୩) ବସନ୍ତବାବୁଙ୍କ 
ଲିଫ୍ବଟବାଲାର ନାମଂ' ରଘୁନାଥ? । ସେ ଚତୁର୍ଥ ଶ୍ରେଣୀ କର୍ମଚାରୀ ସଂଘର ସଭାପତି । 
କିରାଣି ବାବୁଙ୍କୁ ସେ ଡରିବ କାହିଁକି ?' କିରାଣିବାବୁ ତ ଦିନସାରା ରାଗ ତମତମ । 
ଘରକୁ ଫେରି ସେ କାହାକୁ ନିଜର ଟାଣ ପଣ ଦେଖାଇବେ. ? 


‘ଶାଶୂ ମାରୁଥାଏ ବହୁୂକୁ, 
ବୋହୂ ଛାର ହୋଇ କାହାକୁ ମାରିବ 
ମାରୁଥାଏ ଚୁଲିମୁଣ୍ଡକୁ !” | 
ବସନ୍ତର ନ୍କ କଲୁ ରେ... ୧୨୧ 

(ଦ୍ବିତୀୟ ଧାଡ଼ିରେ “ଛାର ହୋଇ” ସ୍ଥାନରେ କେହି କହି କହନ୍ତି ରାଣ୍ଡଝିଅ” ।) 
ବଡ଼ବାବୁ ତାଙ୍କ ଅଫିସ୍‌ରେ ଅଫିସରଙ୍କଠାରୁ ଗାଳି ଖାଇବା, ବଡ଼ବାବୁ ତଳିଆ କିରାଣିମାନଙ୍କୁ 
ଗାଳିଦେବା ଆଦି କଥା ବସନ୍ତବାବୁ ଯାହା ଲେଖ୍‌ଛନ୍ତି ତାହା ମୂଳ ଇଂରାଜୀ ପ୍ରବନ୍ଧରେ ନାହିଁ । 
ତେଣୁ ସେ ତାଙ୍କ ଅନୁବାଦକୁ ମୁକ୍ତ ଅନୁବାଦ” କହିଛନ୍ତି । 


ଗାର୍ଡିନାର ଦୁଇ ପ୍ରକାର ବସ୍‌ କଣ୍ଡକ୍ଟରଙ୍କ ସମ୍ପର୍କରେ ଲେଖୁଛନ୍ତି । ସେ ଲେଖୁଛନ୍ତି, 
"It is always fine weather on the polite conductor's bus and his own activity, 
his conciliatory dress and good humoured bearing infected his passengers. 
In lightening their spirits, he lightened his own task. His gaity was not a 
wasteful luxury, but a sound investment.” 


କଥାକାର ଶତପଥୀ ଭଲ କଣ୍ଡକ୍ଟରଙ୍କ ସମ୍ପର୍କରେ କହିଛନ୍ତି, * ମୋ ବନ୍ଧୁ ସୁଶୀଳ 
କଣ୍ଡକ୍ଟଟରଙ୍କ କଥା ଉଲ୍ଲେଖ କରୁଛି । ମୋର ଏଇ ଧାରଣା ଯେ, ଦୁନିଆରେ ଯେତେସବୁ 
ଚାକିରି ଅଛି, ସେ ଭିତରେ ଏ ଚାକିରିଟି ସବୁଠାରୁ ବେଶୀ ଟାଣୁଆ, ଶକ୍ତ ଓ ବିରଭ୍ତିକର । 
କେଉଁଠି କେମିତି ଗୋଟାଏ ଅଧେ ଘୋଡ଼ାମୁହାଁ କୁଳାଙ୍ଗାରଙ୍କୁ ଆମେ ଭେଟି ଥାଉଁ, ଯେଉଁମାନେ 
ଯାତ୍ରୀଙ୍କୁ ସ୍ଵାଭାବିକ ଶତ ବୋଲି ଧରି ନେଇ ଭାବନ୍ତି ଯେ, ଯାତ୍ରୀଗୁଡ଼ାକ ସବୁ ଧୂର୍ଭ ଓ ଶଠ, 
ତାକୁ ଠକାଇବା ସେମାନଙ୍କ ମତଲବ ।”? 


ବସନ୍ତ ଶତପଥୀଙ୍କ ମୌଳିକ ରମ୍ୟ ପ୍ରବନ୍ଧରୁ କେତୋଟି ଉଦ୍ଧୃତି ଦେଉଛି । 
ଏଗୁଡ଼ିକରେ ତାଙ୍କର ହାସ୍ୟ ପ୍ରବଣତାର ସ୍ପର୍ଶ ରହିଛି । ‘ପାନ - “ପାନ ହେଲା କାମାଗ୍ନି 
ସନ୍ଦୀପନଂ । ପାନ ଯେ କାମାଗ୍ି ଉଦ୍ଦୀପନ କରେ ସେ ବିଷୟରେ କଣ ଆପଣଙ୍କ ସନ୍ଦେହ ଅଛି 
? ଭାବି ଦେଖନ୍ତୁ ତ, ପାନ ଦୋକାନଗୁଡ଼ାକ ଥାଏ କେଉଁଠି ? ଯେଉଁଠି ପୁରୁଷ ସ୍ତୀମାନଙ୍କ 
ବିହାର ଓ ସଙ୍ଗମସ୍ଥଳ, ସେଇଠି ପାନ କିଣା ବିକା, ଦିଆନିଆ! । ହାଟ ବଜାର, ମେଳାମଉଛବ, 
ମସଜିଦ୍ଵ ମନ୍ଦିରଠାରୁ ଆରମ୍ଭ କରି ସିନେମା ଛକ ଓ କଲେଜ ବିଶ୍ବବିଦ୍ୟାଳୟ କେମ୍ପସ୍‌ ପର୍ଯ୍ୟନ୍ତ, 
ସବୁଠି ପାନ ଦୋକାନ ।”? (ଝଂକାର ୧୯/୨ ସଂଖ୍ୟା ) 


‘ ଆଧୁନିକ କେଶ ବିନ୍ୟାସଗୃହ” - “କଲେଜ ଛକର ଉତ୍ତରପଟ ରାସ୍ତାକଡ଼ ଗୋଟିଏ 
ଘର ସାମନାରେ ଯେଉଁ ‘ହେୟାର କଟିଂ ସେଲୁନ୍‌' ଲେଖାଥୁଲା, ତାହା ଆଞ୍ଚଳିକ ଭାଷା ପ୍ରୀତି 
ଓ ଇଂରାଜୀ ବିଦ୍ଧେଷ ବନ୍ୟାରେ ନିଶ୍ଚିହ୍ନ ହୋଇ ‘ଆଧୁନିକ କେଶ ବିନ୍ଯାସ ଗୃହ” ରୂପରେ 
ଆମ୍ଲପ୍ରକାଶ କରିଛି । ପଞ୍ଚରଙ୍ଗୀ ପ୍ରଜ୍ଞାପନ ପଟାରେ ଏଇ ଅକ୍ଷର ସବୁ ନକ୍ସା କରା ଅକ୍ଷରରେ 
ଖୋଦେଇ ହୋଇ ବିଦ୍ୟୁତାଲୋକରେ ମନୋଜ୍ଞ ସବୁ କାଳେ ଆକ୍ଷେପ | ସେମାନଙ୍କ ବିଚାରରେ 
ବୁଢ଼ାମାନେ ପ୍ରତିକ୍ରିୟାଶୀଳ, ପ୍ରଗତି ବିରୋଧୀ ! ମାତ୍ର ବୁଢ଼ା ହେବା ନ ହେବା ଆପଣଙ୍କ 
ମନର କଥା । ମନର ସ୍ଥିତି ସ୍ଥାପକତା ଅନୁସାରେ ଆପଣ ଜୀବନ ଯୌବନ ଉପଭୋଗ 
କରିବେ ।” 


ପ୍ରାୟ ତିରିଶ ବର୍ଷ ଧରି ବସନ୍ତ ଶତପଥୀ ଗଳ୍ପରଚନା କ୍ଷେତ୍ରରେ ନିଜର ସର୍୍ଚନଶୀଳ 
ମେଧାକୁ ବିନିଯୋଗ କରିଆସିଛନ୍ତି । ସେ ପ୍ରଥମେ ଗାଳ୍ଚିକ, ପରେ ଅନ୍ୟ କିଛି । ଗଳ୍ପ ସୃଷ୍ଟି 
କ୍ଷେତ୍ରରେ ବିବିଧତା ବା ଭେରାଇଟି ତାଙ୍କ ସ୍ରଷ୍ଟା ମାନସର ଏକ ବିଶେଷ ଉଲ୍ଲେଖଯୋଗ୍ଯ 


ବସନ୍ତର ନିଚ୍ଛକ କିଲ୍।ରେ... ୧୨୨ 


Digitized by PPRACHIN, SOA 


ବିଷୟ । ବରା, ଗୁଲୁଗୁଲାଠାରୁ ଘୁଷୁରିସାହିର ରାଜାଙ୍କ ପର୍ଯ୍ୟନ୍ତ କୁଆ, କୁକୁରଠାରୁ ଅଜାଗା 
ଘା” ପର୍ଯ୍ୟନ୍ତ ବାପା, ଆଇବୃଢ଼ୀଙ୍କ ଠାରୁ ଜନ୍ମଦିନ ପର୍ଯ୍ୟନ୍ତ ଜୀବନବୀମାଠାରୁ ପ୍ରୀତ୍ୟୁପହାର 
ପର୍ଯ୍ୟନ୍ତ ନାନା ଧରଣର ଗଳ୍ପ ସେ ଲେଖୁଛନ୍ତି । ତାଙ୍କର ବିଶ୍ଵାସ ହେଲା, ଗଛ ତ ଗଳ୍ପ, 
ସେଥରେ ପୁଣି ପରୀକ୍ଷାନିରୀକ୍ଷା କ'ଣ ? ସେ କହିଛନ୍ତି, ଗଳରୁ ପୃଟ୍କୁ ବାଦଦେବା ଅନୁଚିତ | 
କିନ୍ତୁ ଅନେକ ଗଳ୍ପରେ ପୂୁଟ୍‌ର ଆରମ୍ଭ ବେଳକୁ ଗଳ୍ପ କଥନ ଶେଷ ହୋଇଥାଏ । (ଚା' 
ଗଳ୍ପରେ କୌଣସି ପଟ୍‌ ନାହିଁ, କେବଳ ନିରୀକ୍ଷା ପ୍ରବଣତା ବା ଅବ୍ରଜରଭେସନ୍ଵ ।) ସେ 
ନିଜକୁ ‘ରୋମାଣ୍ଟିକ ବୋଲି ଘୋଷଣା କରନ୍ତି ଏବଂ ନିଜ ଗଳ୍ପରାଜିକୁ ଆଣ୍ଟିରୋମାଣ୍ଡିକ୍‌' 
ବୋଲି ଛାପାମାରନ୍ତି । ଦୁଇ ତିନୋଟି ଅତି ପ୍ରାଣସ୍ତର୍ଶୀ ରୋମାଣ୍ଟିକଧର୍ମୀ ଗଳ୍ପ ତାଙ୍କ ଦ୍ଵାରା 
ରଚିତ ହୋଇଥୁବା କଥା ଆମେ ଅବଶ୍ୟ ସ୍ଵୀକାର କରିବୁ । ରୋମାଣ୍ଟିକ, ଆଣ୍ଟିରୋମାଣ୍ଟିକ୍, 
ବାସ୍ତବବାଦୀ, ବର୍ଣ୍ଣନାଧର୍ମୀ, ଆତ୍ମବିବୃତିମୂଳକ, ସଂପର୍କର ଆଲେଖ୍ୟଭିରିକ ନାନା ଧରଣର 
ଗଳ୍ପ ତାଙ୍କ ଦ୍ଵାରା ରଚିତ । ପ୍ରାୟ ୧ ୧୫ଟି ଗଳ୍ପରେ କଥାକାର ଶତପଥୀ ନିଜ ଗାନ୍ିକମାନସର 
ପରିଚୟ ଦେଇଛନ୍ତି । ଏଣ୍ଟିରୋମାଣ୍ଟିକ୍‌ ( ୧୯୬୬), ଗଙ୍ଗା ଓ ଗାଙ୍ଗୀ ( ୧୯୮୧), ହାଇଦ୍ରାବାଦ 
ଅଙ୍ୁର ( ୧୯୮୨ ), ମାଂସାଶୀମାନଙ୍କ ଉଦ୍ଦେଶ୍ୟରେ ( ୧୯୮୨ ), ଗୋଟାଏ ଆକୁ (୧୯୮୨- 
ଏଣ୍ବିରୋମାଣ୍ଟିକୂର ଦ୍ଵିତୀୟ ସଂସ୍କଣ), ନୀଡ଼ାଶ୍ରୟୀ ( ୧୯୮୩), ମେଜର ଅପରେସନ୍‌ 
( ୧୯୯୧) ପୁଅ ପାଇଁ ଝିଅ ( ୨୦୦୦), ଅଜାଗା ଘାଆ ( ୧୯୮୩), ଆକାଶୀଙୁଲ ( ୧୯୮୦) 
ଆଦି ଏଇ ସମସ୍ତ ଗ୍ରନ୍ଧରେ ପ୍ରାୟ ୧୧୫ଟି ଗନ୍ପ ସଂକଳିତ ହୋଇଛି । 


‘ଅଜାଗା ଘାଆ” ଗଳ୍ପ ସଂକଳନରେ ସେ ନିଜକୁ ଫକୀରମୋହନଙ୍କ ଉତ୍ତର ଦାୟାଦ 


~~~ 


ବୋଲି ଘୋଷଣା କରିଛନ୍ତି । ତାଙ୍କର ‘ଛାୟା ଓ କାୟା” ମିଳୁନଥ୍‌ବାରୁ କାଣିଚିଆଁଂକୁ ହିଁ 
ତାଙ୍କର ପ୍ରଥମ ଗଳ୍ପ କହିବା ଯଥାର୍ଥ । ଏହି ଗଳ୍ନରେ ଫକୀରମୋହନଙ୍କ ପ୍ରଭାବ ବାରି ହୁଏ | 


~~ 


କାଣିଚିଆଁ” ଚିଲଦ୍ଧାରା ଅପହୃତ ଗୋଟାଏ କୁକୁଡ଼ାଛୁଆ । ପ୍ରତୀକାତ୍ମକ ଦୃଷିରୁ 
ବିଚାର କଲେ, ସେହି କୁକୁଡ଼ାଛୁଆ ଏକ ଅତ୍ୟାଚାରିତ ଆମ୍ମାର ପ୍ରତିନିଧବ । ଚିଲ ଅତ୍ୟାଚାରୀ | 
ବସ୍ତିର ସବୁ କୁକୁଡ଼ାଛୁଆଙ୍କୁ ଗର୍ଭସ୍ତ କରି ସେ ବସ୍ତି-ଅର୍ଥନୀତିକୁ ବିପର୍ଯ୍ୟସ୍ତ କରିଛି । ବସ୍ତିକୁ 
ବିପର୍ଯ୍ୟୟରୁ ରକ୍ଷା କରିବାକୁ ଅଣ୍ଟାଭିଡ଼ିଛି ଶନି । ଶନି ଓ ତା'ର ସାନଭାଇ ପିତାଙ୍କ ଦ୍ଵାରା 
ନିଗ୍ୃହୀତ ହୋଇ ଗୃହତ୍ଯାଗ କରିଛନ୍ତି । ଦିନେ ସେ ବେପାର କରି କ୍ଷତି ସହିଛି ତା ବାପା 
ସେଥ୍‌ପାଇଁ ତାକୁ ଘରୁ ବାହାର କରି ଦେଇଛନ୍ତି । ଶନିକୁ ପନ୍ଦରବର୍ଷ । ତା' ଭାଇ କୀର୍ଭି ମଧ୍ଯ 
ପିତାଙ୍କ ବିଚାରରେ ଅପାରଗ । ଏପରି ଦୁଇଟି ନିଷୃହୀତ ଚରିତ୍ରଙ୍କୁ ବସ୍ତିର ଅନ୍ତେବାସୀମାନେ 
ଅପାରଗ ମନେ କରିବା ସ୍ଵାଭାବିକ । ମାତ୍ର ଯେଉଁଦିନ ଗଳ୍ପର ପ୍ରୋଟାଗନିଷ୍ଟ ପ୍ରଥମ ପୁରୁଷଙ୍କ 
କାଣିଚିଆଁକୁ ଚିଲ ଆକ୍ରମଣ କଲା ସେ ଶନି ମଣ୍ଡଳକୁ ତାଙ୍କ ଦୁଃଖର କାହାଣୀଗୁଡ଼ାକ କହି 
ପକାଇଲେ ! ଶନି ବସ୍ତିର ଦୁଃଖକୁ ନିଜର ଦୁଃଖ ଵୋଲି ଧରି ନେଇ ଏକ ବିଶାଳ ଶାକ୍ସଳୀ 
ତରୁ”ର ଶିଖର ଦେଶରେ କୁଲାୟ ରଚନା କରିଥୁବା ଦୁଷ୍ଠ ଚିଲକୁ ନିପାତ କରିବା ପାଇଁ 
ବାହାରି ପଡ଼ିଲା । ଶନିର ଦୁଃସାହସିକ କର୍ମର ଯେଉଁ ଦୀର୍ଘ ବିବରଣୀ ଗାଳ୍ିକ ଦେଇଛନ୍ତି 
ସେଇ ବିବରଣୀ ମଧ୍ଯରେ ପାଠକ ରାଣ୍ଡୀପୁଅ ଅନନ୍ତାର ଏକ ନୂତନ ସଂସ୍କରଣକୁ ଲକ୍ଷ୍ଯ 
କରନ୍ତି । ଶନି ଶିମୁଳିକଣ୍ଟାରେ କ୍ଷତାକ୍ତ । ଡାଳକୁ କାଟି କାଟି କାହାରି ବାରଣ ନ ମାନି ଉପରକୁ 
ଚାଲିଛି । କିଛି ଦୂର ଯିବା ପରେ ଦୁଇଟି ଚିଲ ସଣ୍ଡୁଆସି ଆକ୍ରମଣ ଆରମ୍ଭ କରି ତାକୁ ବ୍ୟସ୍ତ 


ବସନ୍ତର ନିଳ୍ପକ ଜିଲ୍ଲାରେ... ୧୨୩ 

କରି ଦେଉଛନ୍ତି । ତା ଉପଦେଶ ମାନି କୀର୍ଭି ଏକ ବଡ଼ ବାଉଁଶ ଅଗରେ କିରାସିନି କନା ବାନ୍ଧି 
ସେଥରେ ନିଆଁ ଲଗାଇ ଭାଇ ହାତକୁ ବାଉଁଶ ବଢ଼ାଇ ଦେଇଛି । ଶନି ମଶାଲ ନିଆଁରେ ଚିଲ 
ବସାକୁ ଜାଜି ଦେଇଛି । ଚିଲ ଦମ୍ପତି ଉଦ୍‌ବାସ୍ତୁ ହୋଇ ପଳାୟନ କରିଛନ୍ତି । ତଳକୁ ଆସିବା 
ବେଳକୁ ତା” ଦେହ ଚିଲଙ୍କ ଆକ୍ରମଣ ଓ ଶିମୁଳିକଣ୍ଟାରେ କ୍ଷତାକ୍ତ ! ତା'ର କ୍ରୋଧାନ୍ଧ ରୂପରେ 
ଲେଖକ ଦେଇଛନ୍ତି ଏକ ଆତତାୟୀର ଆତ୍ମା; ତା'ର ଠାକୁରାଣୀଙ୍କୁ ଜୁହାର ହୋଇ ସ୍ଵର୍ଗାରୋହଣ 
ପର୍ବର ଅନ୍ତିମ କାଳରେ ସେ ବିଜୟଲକ୍ଷ୍ମୀଙ୍କୁ ଝିଙ୍କି ଆଣିଛି । ଚିଲମାନଙ୍କ ଦଗ୍ଧ ପିଣ୍ଡକୁ ସେ 
ତଳେ ପଡ଼ିଥବାର ଦେଖୁ ଦୃପ୍ତିର ହସ ହସିଛି । ମଣିଷର ବାହ୍ଯ ଜାନ୍ତବ ପ୍ରକୃତିର ଅନ୍ତ 
ଦ୍ଵୈତ ରୂପକୁ ଲେଖକ ଆବିଷ୍କାର କରିଛନ୍ତି । ‘କାଣିଚିଆଁ' ପ୍ରକାଶ ପାଇବାର ମାସକ ପରେ 
ପ୍ରକାଶ ପାଇଛି ‘ଗୋଟାଏ ଆକୁ । ‘ଇଣ୍ରିଆ” ନାମକ ଅଣ୍ଡିରା ବାଛୁରିକୁ ଗାନିକଙ୍କ ମୁଖପାତ୍ର 
ମୁଁ ଜଣେ ଲୋକଙ୍କୁ ଦାନସୂତ୍ରରେ ହସ୍ତାନ୍ତର କରିଥଲେ ! ସେହି ବାଛୁରି ବଜାରରେ ବୁଲେ । 
ଦିନେ ସେ କୃଷ୍ଣ ଦୋକାନୀର ଏକ ଆଳୁକୁ ହାଟଭିତରୁ :ଉଦରସାତଵ କରିବାକୁ ଚେଷ୍ଟାକରି 
ପ୍ରହାରିତ ହୋଇଛି ଏବଂ ବାଛୁରୀଟି ମରିଯାଇଛି । ଗଳ୍ପର ନାୟକ ଭାବେ ଗାଳନ୍ିିକ ଇଣ୍ଡିଆକୁ 
ହାସ୍ୟ-କରୁଣ ପରିବେଶରେ ଛାଡ଼ି ଦେଇଛନ୍ତି । କେବଳ ଆଳୁ ଦୋକାନୀ କୃଷ୍ଣ ନୁହେଁ, 
ମଣିଷର ଅନ୍ତସ୍ଥ ପଶୁକୁ ଗଳ୍ପରେ ଆବିଷ୍ଠାର କରାଇବାର ପ୍ରଚେଷ୍ଟା ‘ଗୋଟାଏ ଆଳୁ”ର ମହବତ୍ନ 
ଘୋଷଣା କରିଥାଏ । ` 


ହାଇଦ୍ରାବାଦ ଅଜୁର” ଗନ୍ଧ ଗ୍ରନ୍ଧରେ “ମୁଁ କାହିଁକି ଲେଖୈ” ଶିରୋନାମାରେ ପ୍ରସ୍ତାବିତ 
ଆମ୍ମପକ୍ଷ ବିବୃତିର ଅଧ୍ୟାପକ ଶତପଥୀ କହିଛନ୍ତି, “ମୁଁ ଲେଖକ ହେଲି ରୁଗ୍ଣ ରୋମାଣ୍ଟିକ୍‌ 
ଚେତନା, ଚିନ୍ତାଧାରା ଓ ରଣପା (ଦା) ଶୈଳୀ ବିରୋଧରେ ସଂଗ୍ରାମ କରିବା ପାଇଁ, 
ଅନୁଭୂତି, ଅନୁସନଧିସା ବିହୀନ ଶୁଷଠ ନିରସ ଯାଦୁ ବିରହିତ ପରୀକ୍ଷାନିରୀକ୍ଷା ସର୍ବସ୍ଵ ଗାଳ୍ଜିକଙ୍କ 
ବିରୋଧରେ ସଂଗ୍ରାମ କରିବାପାଇଁ । ଯାହା ଜାଣେ ଲେଖୈ । ପାଠକକୁ ବଡ଼ ବୋଲି ଭାବେ | 
କେହି ପଢ଼ିଛି, ପୂରାପୂରି, ଜାଣିଲେ ଖୁସି ହୁଏ । ସାମାନ୍ୟତମ ବିଷୟବସ୍ତୁ ଗପ ପାଇଁ ଯଥେଷ୍ଟ | 
ମୋ ଗପର ନାଆଁ ଗୋଟାଏ ଆଳୁ, ଚା, ମାଛ, ଚାଉଳ, ମାଂସ, ବରା, ଗୁଲୁଗୁଲା, ମନିଅର୍ଡର, 
କୁଆ କୁତ୍ତୀ- ନାଅଆଁରୁ ସବୁ ଜଣାଯିବ ।” (ହା : ଅ.: -ପୃ୧୪୨-୪୩) 


ସେ ନିଜର ଅନୁଢୂତି ଓ ଚରିତ୍ରମାନଙ୍କ ସମ୍ପର୍କରେ ଉପଲବୁଧକୁ ଗୁରୁତ୍ଵ ଅର୍ପଣ କରନ୍ତି । 
କଥା ଭାଗରେ ସମାସୀନ ଚଚରିତ୍ରମାନଙ୍କ ସମ୍ପର୍କରେ ` ତାଙ୍କର ଉପଲବ୍ଧ ତାଙ୍କ ନିଜର ନା 
ଚରିତ୍ରମାନଙ୍କର ? ପ୍ରଶ୍ନ ଉଠେ, ଲେଖକ ନିଜେ ଉଚ୍ଚ ଶିକ୍ଷିତ । ସେ ଦାମୀ ପୋଷାକ, ଦାମୀ 
ଅତର, ଦାମୀ ପାଉଡର ବ୍ୟବହାର କରନ୍ତି । କୋଠାରେ ଶୁଅନ୍ତି । ସେ ଯେତେବେଳେ ଆଦିବାସୀ, 
ନିମ୍ନବର୍ଗ, ବାରନାରୀ, ଚାହାବାଲା କଥା ଲେଖନ୍ତି, ଭିକ୍ଷୁକ ବାବୁଲିଙ୍କ କଥା ଲେଖନ୍ତି, ସେ ପ୍ରକୃତରେ 
କଣ ସେମାନଙ୍କ ଉପଲବ୍ରଧକୁ ଲେଖୁପାରିବେ ? ଏ ସମ୍ପର୍କରେ ତାଙ୍କର ଉତ୍ତର ହେଉଛି, ‘ଜଣେ 
ସାନ୍ତାକର ଉପଲବୁଧ୍‌ ପ୍ରକୃତ । ଆମେ ଯେଉଁଟା ଦେଖାଉଛୁ ସେଇଟା ଦେଖାଣିଆ ।” (ଚିରବସନ୍ତ : 
ସାକ୍ଷାତ୍‌କାର- ପୃ୧୩୨) ସେ ଦୀର୍ଘଦିନ ଧରି ଆଦିବାସୀ ଅଞ୍ଚଳରେ ରହିଛନ୍ତି । ସେମାନଙ୍କ 
ସମ୍ପର୍କରେ ଅଭିଜ୍ଞତା ଅର୍ଜନ କରିଛନ୍ତି । ଅଧ୍ୟାପକ ଶତପଥୀ କହନ୍ତି, ‘ନିଚ୍ଛକ ଅଭିଜ୍ଞତାକୁ ଠିକ୍‌ 
ଭାବେ ପ୍ରକାଶ ନକରି ଅନେକ ଛଳନା ଓ କୃତ୍ରିମତାର ଆଶ୍ରୟ ନେଉଥ୍‌ବାରୁ ତାହା ହୃଦୟସ୍ପର୍ଶୀ ନ 
ବସନ୍ତର ନିଜ୍ଦକ କିଲ୍।ରେ... ୧୨୪ 

ହୋଇ ବିରକ୍ତିକର ହେଉଛି ।” ( ଆକାଶୀଫୁଲ- ପୂ୧୨୪) “କାଠ” ଗଳ୍ପଟିକୁ ଏ ପ୍ରସଙ୍ଗରେ 
ବିଚାର କରାଯାଇପାରେ । ଜଣେ ଆଦିବାସୀ କାଠୁରିଆକୁ ହୁଇ କ୍୍ୟଣ୍ଟାଲ୍‌ ଗଡ଼ ଗାଳ୍ତିକଙ୍କ ପ୍ରୋଟାଗନିଷ୍ଟ 
“ମୁଂ କାଟିବାକୁ ଦେଇଛନ୍ତି । ତାଠାରୁ ଅଧ୍ଵକ କାମ ଆଦାୟ କରିବା ପାଇଁ, ଯଥା କଟାକାଠକୁ ପୁଣି 
ଛୋଟ କରିବା ପାଇଁ, କାଠଗୁଡ଼ାକୁ ଘରେ ସଜାଇ ରଖୁବା ପାଇଁ, ପ୍ରଥମ ପୁରୁଷ ତାକୁ କଥାରେ 
ଟେକାଟେକି କରି ଅସଲ ପ୍ରକୃତ ମୂଲ ଦେବାରେ କିଛି ଟାଳଟୁଳ ନୀତି ଧରିଛନ୍ତି ଏଥୁରେ ଆଦିବାସୀ 
କାଠୁରିଆ ତା'ର ପ୍ରତିକ୍ରିୟାକୁ ଯଥା :- ତଥା ଭାଷାରେ ଲେଖକ କାଠ ଗଳ୍ପରେ ପ୍ରକାଶ କରିଛନ୍ତି । 
ଆଦିବାସୀର ପ୍ରତିକ୍ରିୟାପୂର୍ଣ୍ଣ ବାଣୀ ଭିତରେ ଶ୍ରୁତି ସଞ୍ଚୟନ ସହିତ କିଛି କଳ୍ପନା ମିଶିଛି । ନିଜେ 
ପ୍ରଥମ ପୁରୁଷ ମୁଁ ର ବଢ୍ତବ୍ୟ ଯେ ଛଳନାପୂର୍ଣ୍ ଏହା ଲେଖକ ଅତି ସ୍ପଷ୍ଟ ଭାଷାରେ କହିଛନ୍ତି । 
ଅନେକ ସମୟରେ ଗାନ୍ିକଙ୍କ “ମୁଁ କୁ ତଥାକଥୁତ ସମାଲୋଚକମାନେ ଠିକ୍ଵଭାବେ ବୁଝିପାରି 
ନାହାନ୍ତି । ‘ ତେରମିନିଟ” ଗଳ୍ପ ପ୍ରକାଶ ପାଇବା ପରେ ଜଣେ ଆଲୋଚକ ଲେଖଲେ, ‘ଅଧ୍ୟାପକ 
ବସନ୍ତ କୁମାର ଶତପଥୀ ଜଣେ କୃପଣ ବ୍ୟକ୍ତି । ସେ ରିକ୍ସାବାଲାକୁ ଯାହା ଭଡ଼ା ତୁଟାଇଥାନ୍ତି, 
ଦିଅନ୍ତି ନାହିଁ । ରିକ୍ରସାବାଲାର ପଇସା ନ ଦେଇ ଟ୍ରେନ୍‌ରେ ଚାଲିଯାଆନ୍ତି ।” ( ସାକ୍ଷାଦୃକାର-ଚିର 
ବସନ୍ତ- ପଟ ୧୩୨ ) 


‘କାଠ? ଗଳ୍ପ ପଢ଼ିବା ପରେ ବିଜ୍ଞ ଆଲୋଚକ ହୁଏତ ମନ୍ତବ୍ୟ ଦେବେ, ବସନ୍ତ ଶତପଥୀ 
ପ୍ରକୃତରେ ଶଠପତି । ସେ ଆଚରଣରେ ଶଠତା ପ୍ରଦର୍ଶନ କରନ୍ତି । କାମ ଆଦାୟ କରିବାପାଇଁ 
ଜଣେ ଶ୍ରମିକ ପ୍ରତି କାଠଗଳ୍ଥର “ମୁଁ ଯେଉଁ ଶଠତା ପ୍ରଦର୍ଶନ କରିଛନ୍ତି, ତା? ଭିତରେ ଆପଣ 
ଅଛନ୍ତି । ମୋ ପରି ଆଲୋଚକ ଅଛନ୍ତି ଶତପଥୀ ମହାଶୟଙ୍କୁ 'ଜଣେ କୃପଣ ବ୍ଯକ୍ତି ବୋଲି 
ଷ୍ଟାମ୍ୁମାରିଥ୍‌ବା ବିଶିଷ୍ଟ ଆଲୋଚକ ବି ଅଛନ୍ତି । ତାଙ୍କ ମୁଁ ଏକାଧାରରେ ଆର୍ଟିଷ୍ଟ ଓ ଆର୍ଟିଷ୍ଠଙ୍କ 
ଚତୁଃପାର୍ଶ୍ଵରେ ଥବା ବାହ୍ୟ ଜଗତର ବାସିନ୍ଦା । ମୁଁ ଯେତେବେଳେ ଅସଂଖ୍ୟ ଲୌକିକ ଜଗତର 
ପ୍ରତିନିଧଵତ୍ଵ କରେ ସେତେବେଳେ ତାହା ଚରିତ୍ର ଅର୍ଥାଡ଼ “କାଠ” ଗଳ୍ପର ଅଦିବାସୀ ଓ ଆଦିବାସୀକୁ 
ଲଗାଇଥୁବା ମୁନିବ । ପୁନଶ୍ଚ “ମୁଁ ଯେତେବେଳେ ସ୍ରଷ୍ଟା ସେ ଜଗତକୁ ନିଜ ଭିତରେ ଠୁଳୀ ଭୂତ 
କରିପାରୁଥବା ଏକ ଦିବ୍ୟପୁରୁଷ । “ମେଣ୍ଟାନ୍‌ରୁ ସୁପ୍ରାମେଣ୍ଟାଲ' ବୋଲି ସେ ଯାହା କହନ୍ତି, ତାହା 
କାଠ” ଗପରେ ପାଇପାରିବେ । ଚରିତ୍ରମାନେ ( ଆଦିବାସୀ ଓ ମାଲିକ) ଚିହ୍ନା ପୃଥବୀର ବାସିନ୍ଦା । 
ଗଳ୍ପ ପଢ଼ିସାରିବା ପରେ ପାଠକ ସେଇ ପୃଥବୀରେ ଅନ୍ୟାନ୍ୟ ସ୍ଥାନକୁ ଦରାଣ୍ଡି ପକାଏ ଏବଂ ଭାବେ 
ତା ନିଜ ମଧ୍ଯରେ ଆନ୍ତରିକତା ଓ ମାନବିକତାର ଏକ ଉତ୍ସ ଅଛି ନା ସିଏ ବି ଗୋଟାଏ କାଠ । 
ଆଦିବାସୀ କାଠୁରିଆକୁ ତା ମାଲିକ ମଣିଷ ଭାବେ ବିଚାରିଛି ନା ଭାବିଛି ସେଇଟା କାଠ ? ମତଲବୀ 
ମଣିଷର ଶ୍ରଦ୍ଧାପୂର୍ଣ୍ଣ ବକ୍ତବ୍ୟ ଭିତରେ କଅଣ ଥାଏ ? ଥାଏ ଛଳନା । ପାଠକ ଭାବେ ଅନେକଙ୍କ 
ଅନ୍ତର କାଠମୟ । 


ଲେଖକ କହିଛନ୍ତି, ସମସ୍ତେ ସବୁ ଜିନିଷ ସମାନ ଭାବେ ଦେଖୁପାରନ୍ତି ନାହିଁ । 

ଆଟଟିଷ୍ଟ ଓ ସାଧାରଣ ମଣିଷ ସମ୍ପର୍କରେ ଏକ ଅଭୁତ କଳାକୁଶଳ ଗଳ୍ପ ହେଲା “ଦିବ୍ୟ ଅଦିବ୍ୟ । 
ଗାନ୍ଦିକ ପୁରୁଷ ଦୁଇ ବୃଢ଼ାବୃଢ଼ୀଙ୍କୁ ଧରି ଜଗନ୍ନାଥ ମନ୍ଦିରର ନିର୍ମାଣ କଳା ଦେଖୁଛନ୍ତି । ପ୍ରୋଟାଗନିଷ୍ଟ 
ଦେଖୁଛନ୍ତି ମନ୍ଦିର ଗାତ୍ରରେ ଅଶ୍ଲୀଳ ଯୌନ ଚିତ୍ର । କିନ୍ତୁ ବୁଢ଼ାବୁଢ଼ୀ ଦେଖୁଛନ୍ତି ଦେବଦେବୀଙ୍କ 
ଲୀଳାମୟ ବିଗ୍ରହ । ବୁଢ଼ୀ ଗଳ୍ପ ନାୟକଙ୍କୁ କହୁଛି, ‘ତୁମେ ଯାହା କୁହ, ମଣିଷ ଏହା କରିନି, 
ବସନ୍ତର ନିଙ୍ଚକ ଜିଲ୍ଲାରେ... ୧୨୫ 

ଯିଏ ଆମକୁ କରିଛି, ସେ ଏସବୁ କରିଛି ! ଅବିକଳ ଆମରି ରକମ ! ତେତିଶ କୋଟି ଦେବତା 
ଏ ସବୁ କରିଦେଇ ସରଗକୁ ଚାଲିଯାଇଛନ୍ତି !' 


( ଦିବ୍ୟଅଦିବ୍ୟ- ମାଂସାଶୀମାନଙ୍କ ଉଦ୍ଦେଶ୍ୟରେ- ପୂ.୫୯) 


ସେଇ ବୁଢ଼ାବୁଢ଼ୀ ଜଗନ୍ନାଥଙ୍କୁ ଦେଖୁ ମୂହିତ ହେଲେ ଏବଂ ଦିବ୍ୟ ଲୋକରେ ଥାଇ 
ଜଗନ୍ନାଥଙ୍କର କଥା ଶୁଣିଲେ- “ତୋର ଛୁଆ ଦରକାର, ମୋତେ ଛୁଆ କରିନେ ।”? ଜଣେ 
ଆର୍ଟିଷ୍ଟ ଏକ ମହାମୁହୁର୍ଭରେ ଦିବ୍ୟ ଚେତନାଯୁକ୍ତ ହୋଇ କଳା ସୃଷ୍ଟିକରେ । ଜଗନ୍ନାଥ ମନ୍ଦିର 
ହେଉ ବା କୋଣାର୍କ ହେଉ- ସର୍ବତ୍ର ଆର୍ଟିଷ୍ଟଙ୍କ ଦିବ୍ୟ ଭାବନା, କୌଣସି ଠାରେ ଅଦିବ୍ଯ 
ଭାବନା ନାହିଁ । ସାଧାରଣ ପାଠକ ପାଇଁ ଦିବ୍ୟ ଅଦିବ୍ୟଂ ଏକ ରସାଳ ଗଛ୍ନ, ମାତ୍ର ଗଳ୍ପ 
ପାଠକରିବା ପରେ ଆର୍ଟିଷ୍ଟର ଚକ୍ଷୁକୁ ଚର୍ମ ଚକ୍ଷୁ ବୋଲି କହିବାକୁ ଇଚ୍ଛାହୁଏ ନାହିଁ, ତାହା ମର୍ମ 
ଚକ୍ଷୁ | 

ଗାଳ୍ିକ ଶତପଥୀଙ୍କ ଖୁବ ଶଭ୍ତିଶାଳୀ ଗଳ୍ପଗୁଡ଼ିକରେ ନିମ୍ନବର୍ଗ ମଣିଷର ଏବଂ ନିଜ 
ସଂପର୍କୀୟଙ୍କର ଜୀବନଗାଥା ବିଶ୍ରୁତ ହୋଇଥାଏ । ‘ମକର : ଘୁଷୁରିସାହିର?, ‘ଓଇ ଛେଲେଟା' 
ଆଦି ଏ ପ୍ରସଙ୍ଗରେ ବିଚାର୍ଯ୍ୟ । 


“ଆକାଶୀପୁଲଂ? ଗନ୍ଧ ଗ୍ରନ୍ରେ “ମକର : ଘୁଷୁରିସାହିର”? ଏବଂ “ରାଜା : 
ଘୁଷୁରିସାହିର” ? ରେ ନିମୁବର୍ଗର ଖଟିଖ୍ଆ ଲୋକଙ୍କୁ ଗଳ୍ପର ପୃଷ୍ଠ ପଟକୁ ଅଣାଯାଇଛି ! ମକର 
ଆସିଗଲେ ଆଦିବାସୀମାନେ ପବିତ୍ର ଭାବନା ନେଇ ନିଜନିଜର ଗଞ୍ଜା ( ଅଭ୍ିଆ ଲଢ଼ୁଆ 
କୁକୁଡ଼ା) ମାନଙ୍କୁ ଚାଦର ଭିତରେ ଘୋଡ଼ାଇ ଲଢ଼େଇ ପାଇଁ ନିଅନ୍ତି । ଆଦିବାସୀମାନଙ୍କର 
ଏହା ଏକ ପାରମ୍ପରିକ ଖେଳ ! ମକର ଆସିଗଲେ ସେମାନେ ଘୁଷୁରିମାନଙ୍କୁ ପାଳଧୁଆ 
କାଠରେ ପିଟନ୍ତି, କାରଣ ସେମାନଙ୍କର ବିଶ୍ଵାସ ପାଳଧୁଆ କାଠରେ ପିଟିଲେ ମାଂସ ନରମ ଓ 
ସ୍ଵାଦକର ହେବ । ଲେଖକ ଆଦିବାସୀଙ୍କ ମନର କଥା କହିବାକୁ ଯାଇ କହନ୍ତି, 


“ମକର ଆସିଗଲା, ବାୟା ହୁଅ, ପାଗଳା ହୁଅ | ନାଚ, 
ଗାଅ, ମଦପିଅ ! × × ମକର ଗଲେ ଠକର | ମକର 
ପରେ ଆଉ ଜୀବନ ନାହିଁ ।”? (ଆକାଶୀଙଫୁଲ- ପୃ ୧୦) 


ଗାଳ୍ିକ ଘୁଷୁରିସାହିର ଚଳଚଞ୍ଚଳ ହୋଇ ଉଠିଥ୍‌ବା ମକର ପର୍ବର ଆଦିବାସୀଙ୍କ 
ଜୀବନକୁ ଅତି ଜୀବନ୍ତ ଭାବେ ବର୍ଣ୍ଣନା କରିଛନ୍ତି । ଘୁଷୁରିସାହିର ଝିଅମାନଙ୍କ ସମ୍ପର୍କରେ 
ଲେଖକଙ୍କ ମନ୍ତବ୍ୟ ହେଲା, ‹ ଘୁଷୁରିଆସାହିରେ ଯୌବନ ସଅଳ ଆସେ !”? ଭିକା ଦୋକାନୀ 
ଯୌବନର ଉନ୍ମାଦନାକୁ ବୁଝେ, ବୁଝେ ପୁଣି ମକରରେ ଉପଭୋଗ ବାସନାକୁ । ଗଳ୍ପ ନାୟିକା 
ବେଙ୍ଗର ଦୈନ୍ୟକୁ ବୁଝି ତା ପାଇଁ ନୂଆ ଶାଢ଼ିର ବ୍ୟବସ୍ଥା କରି ଦେଇଛି । ଭିକା ଦୋକାନରେ 
ମସିଣା ଖଣ୍ଡିଏ ପଡ଼ିଥାଏ । ଦିନବେଳେ ସେଠି ଭି. ଆଇ. ପି ଗରାଖ ବସି ଗପସପ କରନ୍ତି 
ସଞ୍ଜହେଲେ ସେ ସ୍ଥାନଟି ରିଜର୍ଭ ହୁଏ ଝିଅମାନଙ୍କ ପାଇଁ ।”' ଘୁଷୁରିସାହିର ଝିଅମାନେ କିପରି 
ପର୍ବଦିନ ଅବାଟକୁ ଯାଆନ୍ତି ତାର ଏକ ବାସ୍ତବ ଚିତ୍ର ଉପଲବ୍ଧ ହୋଇଥାଏ ମକର : 
ଘୁଷ୍ରିସାହିର”ରେ !। 
ବସନ୍ତର ନିଳ୍କ ଜିଲାରେ... ୧୨୬ 

“ରାଜା : ଘୁଷୁରିସାହିର”” ଗଳ୍ପରେ ଜୀବନସାରା କୋଟିକୋଟି ଟଙ୍କା ଉପାର୍ଜନ 
କରିଥୁବା ବ୍ୟକ୍ତି ବାର୍ବକ୍ୟରେ କିପରି ଅସହାୟ ହୋଇ ଘୁଷୁରିସାହିରେ ଥବା ତା”ର ଶ୍ରମିକ 
ଭାଇମାନଙ୍କୁ ଧାନ କରେ ତା'ର ଏକ ଯଥା-ତଥା ଚିତ୍ର ପ୍ରଦାନ କରାଯାଇଛି । ପୁଅ, ବୋହୂ, 
ନାତି, ନାତୁଣୀମାନେ ଓିପଚାରିକ ଭାବେ ବୃଦ୍ଧ ରଙ୍ଗଲାଲଙ୍କ ପାଇଁ ନର୍ସ ଏବଂ ଚାକରମାନଙ୍କୁ 
ନିଯୁକ୍ତ କରିଛନ୍ତି । ସେ ଘୁଷୁରିସାହିକୁ ଚାହିଁ ଶାନ୍ତି ପାଆନ୍ତି । ସେଠାକାର ଝିଅଟିଏ ବୃଦ୍ଧଙ୍କୁ ପଚାରି 
ତାଙ୍କ ଭଲମନ୍ଦ ବୁଝୁଥୁବା ହେତୁ ବୋହୂମାନଙ୍କଦ୍ଧାରା ଭର୍ସିତା ହୁଏ, ପ୍ରହାରିତା ମଧ୍ଯ ହୁଏ । ତଥାପି 
ସେ ବୃଢ଼ାଙ୍କୁ ଲୁଚିଛପି ଦର୍ଶନ କରେ | ବୃଢ଼ାଙ୍କର ପଇସାରେ ଦିନେ ସେମାନେ ବସ୍ତିଟିଏ ପାଇଥୁଲେ । 
ଘୁଷୁରିସାହିକୁ ରଙ୍ଗଲାଲ କଷ୍ଟରେ ଯାଇଥୁଲେ ! ପୁଅ ବୋହୂମାନେ ତାଙ୍କୁ ତିନିତାଲାକୁ ନେବାରୁ 
ସେ ଆଉ ଘୁଷୁରିସାହିର ତାଙ୍କ ପୂର୍ବ ପରିଚିତ ଶ୍ରମିକଙ୍କୁ ଦେଖା କରିପାରିଲେ ନାହିଁ । ବୃଢ଼ାଙ୍କ 
ଭିତରେ ତାଙ୍କ ବୋହୂ ଓ ନାତି ନାତୁଣୀମାନେ ଏକ ପ୍ରାଗୈତିହାସିକ ଜାନୁଆରକୁ ଦେଖୁଲା ପରି 
ମନେକରି ଛିଟିକି ଯାଆନ୍ତି ଘୃଣାରେ । ଦିନେ ତାଙ୍କ ବେମାର ବଢ଼ି ପଡ଼ିଲାରୁ ପୁଅ ବୋହୂମାନେ 
ବନ୍ଧୁବାନ୍ଧବଙ୍କୁ ଶେଷ ଦର୍ଶନ ପାଇଁ ଡକାଇଲେ । ଶେଷ ଦର୍ଶନ ପର୍ବ ଖୁବ ଧୁମ୍ଧାମରେ ପାଳିତ 
ହେଲା । ମାଂସ, ପଲଉ, ନାଚ, ଗୀତ- ଏଇ ଭିତରେ ବୃଦ୍ଧଙ୍କ ପ୍ରିୟ ଘୁଷୁରିସାହିର ଝିଅଟିକୁ 
ଆଶୀର୍ବାଦ ପ୍ରଦାନ କରି ରଙ୍ଗଲାଲ ଆଖୁ ବୁଜିଲେ । ମୃତ୍ୟୁ ପରେ ଚାଲିଲା ବୃଦ୍ଧଙ୍କର ସମ୍ପତି 
ବିଭାଜନକୁ ନେଇ ପରିବାର ଭିତରେ ଦ୍ଵନ୍ଦ । ଏତିକିବେଳେ ଜଣେ ଓକିଲ ଆସି ବୃଦ୍ଧଙ୍କ ରେଚେଷ୍ଟି 
ହୋଇଥବା ଉଇଲ ( ଇଚ୍ଛାପତ୍ର] ଦେଖାଇ କହିଲେ, ସମପଭିର ଅର୍କ ଘୁଷୁରିସାହି ପାଇଁ ପ୍ରଦତ୍ତ । 
ବାକି ଅଧକରୁ ସମାନ ଭାବେ ପାଇବେ ତାଙ୍କ ପୁଅ ବୋହୂମାନେ ଏବଂ ଶେଷ ଦର୍ଶନକୁ 
ଆସିଥୁବା ଝିଅଟି ।” ପୁଅ ବୋହୁମାନେ ଏକ ସ୍ଵରରେ କହିଲେ, “ ଶଳାବୁଢ଼ା, ଘୁଷୁରି, ଜାନୁଆର ।” 


(ଆକାଶୀଦ୍ୁଲ- ପୃ ୬୨ ) 


ସ୍ବାଧୀନତା ପରେ ମୟୂରଭଞ୍ଜର ଯୁବକ ଯୁବତୀ କିପରି କଣ୍ଟାକ୍ରଙ୍କ ଦଲାଲିର 
ଶିକାର ହୋଇଛନ୍ତି ତା'ର ଏକ ଦୁଃଖଦ ଚିତ୍ର ରହିଛି ‘ଡବ୍ଲିଂ/ଦୋହରି” ଗଛରେ | 


ବାପା’, ମୁଖାଗି” , * ଜନ୍ନଦିନ” ?, ମେଜର ଅପରେସନ୍‌? ଆଦିରେ ଆମ୍ଜୀବନୀ 

ବିବୃତ । ତଥାପି ଗାନଳ୍ିକଙ୍କ ମୁଁ ଯାହା ଘୋଷଣା କରେ ତା” ଭିତରେ ଅଗଣିତ ଲୋକଙ୍କର 
ସ୍ଵର ଶୁଣିହୁଏ । କାନ୍ଧରେ ଯଦି କଣ୍ଟାବିହୀନ ଘଡ଼ିଟିର ପେଶ୍ଡୁଲମ୍‌ ଚାଲୁଥାଏ ତେବେ ଘଣ୍ଟା 
ଚାଲୁଥୂଲେ ମଧ୍ଯ ସମୟ ସ୍ଥିର ହୋଇଯାଏ ! ବାପା ଗଛ୍ନରେ ସମୟକୁ ଏକ ସ୍ଥିର ବିନ୍ଦୁ ଉପରକୁ 
ଅଣାଯାଇଛି । ବାପା ହେଉଛନ୍ତି ଗଳ୍ପରେ ଅତୀତର ପ୍ରତୀକ | ପୁଅ “ବର୍ରମାନଂର ଏବଂ 
ନାତି ‘ଭବିଷ୍ୟତର ପ୍ରତୀକ । ବୃଦ୍ଧପିତା ( ଅତୀତ) ଶଯ୍ୟାରେ, ପୁତ୍ର (ବରଁମାନ ) ବୃଦ୍ଧଙ୍କର 
ଚିଜ୍କାର ଶୁଣି ମଧ୍ଯ ନିଜ୍ଚ କର୍ମରେ ବ୍ୟସ୍ତ ! ନାତି (ଭବିଷ୍ୟତ) ବୈଠକଖାନାରେ ସାଙ୍ଗମାନଙ୍କ 
ମେଳରେ ବସିଛି । କଲେଜ ପଢୁଆ ଏଇ ପିଲାମାନେ ସେମାନଙ୍କ ବାପାମାନଙ୍କୁ ଭର୍ସନା 
କରୁଛନ୍ତି । ସେମାନଙ୍କ ବାପାମାନେ ନିଜନିଜ ବାପଙ୍କୁ ଅନୁରୂପ ଭାବରେ ଭର୍ସନା କରୁଛନ୍ତି । । 
ଭବିଷ୍ୟତ କହୁଛି- “ବୁଢ଼ାର ପ୍ରକୃତି ଛାଡ଼ିଲାଣି, ଥଳିଟାଏ ଧରାଇ ଦେଇ କହିଲା ଯା କଣ୍ଟ୍ରୋଲ 
ଆଣିବୁ ମୋତେ ଗଧ ଭାବିଛି ।' ଆମ ବୁଢ଼ାର ବି ମଥା ଖରାପ : ଗୋଡ଼ରେ ଗୋଡ଼ ଦେଇ 
ଉପେନ୍ଦ୍ର ଭଞ୍$ ବନମାଳୀ, ଗୋପାଳକୃଷ୍ଣ ଶୁଣୁଛି ।”” “ଆମ ବୁଢ଼ା ବି ପାଗଲ, ଗୋଟେ 
ଜଗନ୍ନାଥ ଫଟୋ ରଖୁ ଧୂପ ଦେଇ ସକାଳ ସଂଧ୍ଯା ମାଡିଛି ।” ” ଆମ ବୁଢ଼ାର ଧର୍ମ ଛାଡ଼ିଲାଣି । 
ବସନ୍ତର ନିହ୍ଜକ ଜିଲ୍ଲାରେ... ୧୨୭ 

“ଶୋଲେ’ ପରି ଛବି ଦେଖୁବାକୁ ତିନି ଟଙ୍କା ଦେଲାନି ।”” ( ହାଇଦ୍ରାବାଦ୍‌ ଅଙ୍କୁର-ବାପା- 
ପୃ୧୦୧) 


ବର୍ରମାନ କହୁଛି- 


“ମୋର ସ୍ଵତନ୍ତ୍ର ଅସ୍ତିତ୍ଵ ବ୍ୟଗ୍ତିତ୍ଵ ବୋଲି କିଛି ନାହିଁ । ସେଇ ବାପା, ବାପା, 
ବାପା, ବାପା । ଏ ବୁଢ଼ାର ରକ୍ତ” '--- । ମନେ ମନେ ପ୍ରଚଣ୍ଡ ଭାବେ ଉତ୍ତ୍ୟକ୍ତ ତେଣୁ ବର୍ରମାନ 
ବା ବାପା କୁହନ୍ତି, “ଜୀବନ ଯାକ ଆମକୁ ଏଇ ବାପା ନାମକ ଜାନୁଆର ବିରୋଧରେ 
ସଂଗ୍ରାମ କରିବାକୁ ପଡ଼ିବ ।”? ବାପାଂଙ୍କୁ ପୁଅ ଅସ୍ଵୀକାର କରିବା କିଛି ନୂଆ କଥା ନୁହେଁ 
ବୋଲି ଗାଳ୍ଜିକ କହିଛନ୍ତି । ରାମଙ୍କ ବିରୋଧରେ ଲବକୁଶ ଯୁଦ୍ଧ କରିଥୂଲେ । ଧରମା ତା' 
ବାପାକୁ ପରାସ୍ତ କରିଥଲା । ଅତୀତକୁ ହତ୍ୟା କରିବା ସତେ ଯେମିତି ବର୍ରମାନ”ର ଲକ୍ଷ୍ୟ 
କାରଣ “ବାପା” ଏକ ମୃତ ଅତୀତ । ତଥାପି ସେଇ ଅତୀତ ବର୍ମାନଙ୍କୁ କ୍ଷୀଣ କଣ୍ଠରେ 
କହୁଛି, “ବାପାରେ, ପରମ୍ପରାକୁ ମାନ ! ବର୍ରମାନ' କ”ଂଣ ପରମ୍ପରାକୁ ମାନୁଛି ? “ମୋର 
ଇଚ୍ଛା ହୁଏ ଏ ବୃଢ଼ାଙ୍କୁ ସଫା କରି ଦିଅନ୍ତି ।”” ଗଳ୍ପରେ ରୋଗଶଯ୍ୟାରୁ ଆସୁଥୁବଵା ଚିକ୍ରାର ପ୍ରତି 
ଅମନୋଯୋଗୀ ପୁଅ ବାପାଙ୍କୁ ଦେଖା କରିବାକୁ ଯିବା ବେଳକୁ ବାପା ମରିଯାଇଛନ୍ତି । ପୁଅ 
କାନ୍ଦି କାନ୍ଦି କହୁଛି “ମୁଁ ମୋ ବାପାଙ୍କୁ ମାରିଦେଇଛି ମୁଁ ପିତୃହନ୍ତା, ମୋର ରକ୍ଷା ନାହିଁ ମୋର 
ପୁଅ ନାତିଙ୍କର ମଧ୍ଯ ମଙ୍ଗଳ ନାହିଁ । ମୋ ସାମ୍ରାଜ୍ୟର ପତନ ଏଇ ଆରମ୍ଭ !”? (ବାପା-ହା : ଅ 
: ପୃ ୧୦୪) ବାପାଙ୍କ ସମ୍ପର୍କରେ କିଛି ଲେଖୁବା ବେଳେ ଯେକେହି ବ୍ୟକ୍ତି ତାଙ୍କ ପ୍ରତି ସମ୍ମାନ 
ପ୍ରଦର୍ଶନ କରିଥାଆନ୍ତି । ମାତ୍ର ଲେଖକ ବୃଦ୍ଧ ବାପାଙ୍କ ପ୍ରତି ପାଠୁଆ ଲୋକେ କିପରି ବ୍ୟବହାର 
କରନ୍ତି ତାହା ପ୍ରକାଶ କରିବା ପାଇଁ ନିଜେ ଏକ ଚରିତ୍ର ପାଲଟିଯାଇ ଗଳ୍ପରେ ଆମ୍ମପକ୍ଷ ବିବୃତି 
ଦେଇ ଚାଲନ୍ତି । 


ବିଶ୍ନରେ ଅସ୍କୃଶ୍ୟତା ଏବଂ ମାନବିକ ଭେଦଭାବ ବିରୋଧରେ ସର୍ବପ୍ରଥମ ପ୍ରବକ୍ତା କିଏ 
ବୋଲି ଯଦି ପ୍ରଶ୍ନ କରାଯାଏ, ତେବେ ମହମ୍ମା ଗାନ୍ଧୀଙ୍କୁ ହି ଅଙ୍କୁଳି ନିର୍ଦ୍ଦେଶ କରିବାକୁ ପଡ଼ିବ । 
ମୁଲକରାଜ ଆନନ୍ଦ ଇଂରାଜୀରେ ଅସ୍ପୃଶ୍ୟତା ସମ୍ପକରେ ଏକ ଉପନ୍ୟାସ ଲେଖ୍ବବା ପାଇଁ ଗାନ୍ଧିଜୀଙ୍କ 
ଆଶ୍ରମରେ ଗୋଟାଏ ମାସ ରହିଥୁଲେ । ବିଶ୍ନର ବଡ଼ ବଡ଼ ଲେଖକମାନେ ଗୋଟିଏ ସ୍ଥାନକୁ ଆସି 
ଲେଖା ପାଇଁ ଅନୁଭୂତି ଅର୍ଜନ କରନ୍ତି । କଥାକାର ଶତପଥୀ “କଣ ଲେଖୁବିଂର ସମାଧାନ ପାଇଁ 
ସାଇକେଲ ଖଣ୍ଡିଏ ଧରି ବିଭିନ୍ନ ସ୍ଥାନରେ ବୁଲିଛନ୍ତି । ଗୋଟିଏ ଧୋବା ପିଲାର ଆଚରଣ ଦେଖୁ 
ସେ ଲେଖୁଛନ୍ତି, ଏଣୁ କପୋତ ଗୁରୁ ମୋର ।” ଟ୍ରେନ୍‌ରେ ବିଭିନ୍ନ ଚରିତ୍ରମାନଙ୍କୁ ସେ ତାଙ୍କ ଗଳ୍ପ 
ପାଇଁ ନିବିଡ଼ ଭାବେ ଅଧ୍ୟୟନ କରିଛନ୍ତି । ‘ହାଇଦ୍ରାବାଦ ଅଙ୍ଗୁର” ଗଳ୍ପଟି ଟ୍ରେନ ଯାତ୍ରୀଙ୍କୁ ନେଇ 
ଲିଖୂତ । ଏକ ବୃତ୍ତାନ୍ତ : ସରସ୍ଵତୀ କୁଣ୍ଡର” ଟ୍ରେନ ଯାତ୍ରା କାଳର ଅନୁଭୂତି ବହନ କରିଛି । 


ପ୍ରଫେସର ଶତପଥୀ ଜଣେ ହାସ୍ୟରସିକ । ଭାଲୁଶିକାର' ଗଳ୍ପରେ ସେ ନିଜକୁ 
“ବିଦୂଷକ” ବୋଲି ଘୋଷଣା କରିଛନ୍ତି । ତାଙ୍କର ବକ୍ତବ୍ୟ ଭିତରେ ହାସ୍ୟ ସହିତ ଧୀ- ବିଳାସର 
ସଂଯୋଗ ଘଟିଥାଏ । ସେ ଅନେକ ଗଳ୍ପରେ ନିଜର ବ୍ୟଙ୍ଗ ପ୍ରବଣତାକୁ ନିଜ ଉପରେ ଆରୋପକରି 
ଗନ୍ଧ ଲେଖୁଛନ୍ତି। ଓଡ଼ିଆ ସାହିତ୍ୟର ଅନ୍ୟତମ ପ୍ରଖ୍ୟାତ ଗାଳ୍ଜିକ ସୁରେନ୍ଦ୍ର ମହାନ୍ତି ତାଙ୍କୁ ଲେଖୁଥିଲେ, 
ବସନ୍ତର ନିଛ୍ଚକ ଜିଲାରେ... ୧୨୮ 

“ଆପଣ ସାଂପ୍ରତିକ ଗଳ୍ପ ଲେଖକମାନଙ୍କ ମଧ୍ୟରେ ମୋତେ ଆପିଲ୍‌ କରନ୍ତି ବେଶୀ । ଆପଣଙ୍କ 
ଗଳ୍ପମାନଙ୍କରେ ମୁଁ ଦୁଇଟି ଜିନିଷ ଲକ୍ଷ୍ୟ କରିଥାଏଁ : ଶୁଦ୍ଧ ହାସ୍ୟରସ, ସିଏ ପୁଣି ନିଜକୁ କେନ୍ଦ୍ର 
କରି ଓ ଅବ୍ଜାର୍‌ୁଭେସନ୍ର ତୀକ୍ଷ୍ଣତା । ଏ ଦୁଇଟି ଯାକ ବସ୍ତୁ ଆଜି ଓଡ଼ିଆ ସାହିତ୍ୟରେ ବିରଳ । 
×× ଆପଣଙ୍କ ହାସ୍ୟରେ ମୁଁ ପାଇଥାଏ Jerome k-Jerone GB P. G. Woodhousew୍କ ହାସ୍ୟରସର 
ସ୍ପର୍ଶ ।”? (ସୁରେନ୍ଦ୍ର ମହାନ୍ତିଙ୍କ ୧୬/୨/୮୭ ତାରିଖର ଚିଠି-ଚିରବସନ୍ତ, ଶେଷ ପୃଷ୍ଠା) 
ଉପସଂହାର- 

ବସନ୍ତ କୁମାର ଶତପଥୀଙ୍କ ସମ୍ପର୍କରେ କେତୋଟି ବିକ୍ଷିପ୍ତ କଥା ଏଥୁରେ କୁହାଗଲା ! 
ଏହି ପ୍ରବନ୍ଧ ଗବେଷଣାଧର୍ମୀ ନୁହେଁ, କଥାକାରଙ୍କ ସମ୍ପର୍କରେ ଏଥୁରେ ଏକ ଶୂନ୍ୟ ସଂଚାରୀ 
ଦୃଷ୍ଟି ପ୍ରଦାନ କରାଯାଇଛି । 

ଭାରତୀୟ ରେଳବାଇ ଓ ମକା 
ମନୁ ଦାଶ 


ଯେତେଦୂର ମନେପଡ଼ୁଛି ସେଦିନ ଥୂଲା ରବିବାର । ୧୯୮୮ ମସିହାର ଖରାଦିନ । 
ଏବର ଅଂଶୁଘାତର ଆତଙ୍କ ଯଦିଓ ନଥୂଲା ତେବେ ସେତେବେଳେ ଯେ ସୂର୍ଯ୍ୟଦେବ ନିର୍ଦୟ 
ନଥୂଲେ ଏକଥା କହି ହେବନାହିଁ । ବାଲେଶ୍ବରରୁ ଦିଲ୍ଲୀ ଯିବାର ଥାଏ ଏକ ବ୍ୟକ୍ତିଗତ କାମରେ | 
ଷ୍ଟେସନ୍‌ରେ ଟ୍ରେନ୍‌କୁ ଅପେକ୍ଷା କରିଥାଏ । ଡହଡହ ଖରା ସାଙ୍ଗକୁ ଝାଞ୍ଜି ପବନ ପିଟୁଥାଏ । 
ମଧ୍ଯବୟସ୍କ ଭଦ୍ରବ୍ୟକ୍ତିକଣକ ପାଖକୁ ଆସି ମୋତେ ସ୍ଵାଗତ କରିବା ଭଙ୍ଗୀରେ କହିଲେ : 
ଆପଣଙ୍କ ଟ୍ରେନ୍‌ଟି ପାଞ୍ଚ ଘଣ୍ଟା ବିଳମ୍ବରେ ଆସିବ । 


: “ଆପଣ କିପରି ଜାଣିଲେ ମୁଁ କୋଉ ଟ୍ରେନ୍‌କୁ ଅପେକ୍ଷା କରିଛି ?' ମୁଁ ସନ୍ଦେହରେ 
ପ୍ରଶ୍ନ କଲି” । ଭଦ୍ରବ୍ୟକ୍ତିଜଣକ ହସିଲେ ଓ କହିଲେ : ନିର୍ବାରିତ ଟ୍ରେନଟି ଆସିବାର ପ୍ରାୟ 
ଏକଘଣ୍ଟା କିମ୍ବା ଅଧଘଣ୍ଟା ପୂର୍ବରୁ ଯାତ୍ରୀମାନେ ପ୍ଲାଟ୍‌ଫର୍ମରେ ପହଞ୍ଚଥା'ନ୍ତି । ବର୍ରମାନ ମଧ୍ଧାହ୍ନ 
ବାରଟା ଏବଂ ଗୋଟାଏ ବେଳେ ପହଞ୍ଚୁଥବା ଡି.ଏମ୍‌.ୟୁ. ଛଡ଼ା ନିକଟ ଭବିଷ୍ୟତରେ ଏଠି 
କୌଣସି ଗାଡ଼ି ଅଟକିବ ନାହିଁ ।” ଏତକ କହି ସାରିବା ପରେ ଭଦ୍ରବ୍ୟକ୍ତି ତାଙ୍କର ପାନଖୁଆ 
କଳାଦାନ୍ତଗୁଡ଼ିକ ଦେଖାଇ ହସିଲେ ନିଶବ୍ଦରେ । 


ଭଦ୍ରବ୍ୟକ୍ତିଙ୍କ ବୁଵିଦୀପ୍ତ ତର୍ଜମାକୁ ମୁଁ ଉପଭୋଗ କଲି ସତ ମାତ୍ର ଯେଉଁ 
ଦୁଃସମ୍ବାଦଟି ସେ ମୋତେ ପରିବେଷଣ କଲେ ସେଥ୍ଯୋଗୁଁ ମୁଁ ବ୍ୟଥୃତ ହେବା ଛଡ଼ା 
ଗତ୍ୟନ୍ତର ନଥୁଲା । ଏହାଛଡ଼ା ଆଉ କ”ଣ କରାଯାଇପାରେ ? ଭାରତୀୟ ରେଳବାଇର 
ଟ୍ରେନ୍ନ ଗୁଡ଼ିକ କାହିଁକି ଏପରି ଅହେତୃକ ବିଳମ୍ବରେ ଯାତାୟତ କରେ ତା”ର କାରଣ ଯଦିଓ 
ଏ ଲେଖକକୁ ଉଣା ଅଧ୍ବକେ ଜଣା, ମୀତ୍ର ତାହା ଯେ ଅସଲ ସମସ୍ୟାର ସମାଧାନ ପାଇଁ 
ଆଦୌ ସହାୟକ ହେବ ନାହିଁ ତାହାହିଁ ଦୁଃଖଦ ବ୍ୟାପାର । ଖବରକାଗଜମାନଙ୍କର ପୃଷ୍ଠା 
ମଣ୍ଡନ କରି ଅନେକ ସମୟରେ ଏଇ ବିଳମ୍ବ ଜନିତ ଟ୍ରେନ୍‌ ଯାତାୟତ ଯୋଗୁଁ ରେଳବାଇ 
କର ପକ୍ଷଙ୍କୁ କଟୁ ସମାଲୋଚନାର ଶରବ୍ୟ ହୋଇଥୁବା ମଧ୍ଯ ଦୃଷ୍ଟିକୁ ଆସିଛି । ମାତ୍ର ମୋତେ 
ଯେତେ ମାଠିବୁ ମାଠ ନ୍ୟାୟରେ ଘଟଣାଟି ଘଟିଚାଲିଛି ଓ ଚାଲିଥ୍‌ବ ମଧ୍ଯ । ସରକାର କିମ୍ବା 
ତାଙ୍କର ନୀତି ବଦଳିବା ସହ ଏହାର (ବିଳତ୍ ହେବାର) ଯେପରି କୌଣସି ସଂପକ୍କ 
ନାହିଁ । ତା'ଛଡ଼ା, ଏଇ ବିଜମ୍ବକୁ ଭାରତୀୟମାନେ ପ୍ରାୟତଃ ସହ୍ୟ କରିବା ସହ ଏହାକୁ 
ଜୀବନର ଗୋଟିଏ ସାଧାରଣ ଘଟଣା ଭାବେ ଧରି ନେଇଛନ୍ତି କେଉଁ କାଳରୁ ଯେମିତି । 

ହାତ ଘଣ୍ଟାକୁ ଚାହିଁଲି । ଖୁବ କମ୍‌ରେ ସାଢ଼େ ପାଞ୍ଚମ୍ମଣ୍ଟା କଂ ଣ କରାଯାଇପାରେ 
ଅସହ୍ୟ ଗରମରେ ? ମଗଜରେ ଆଇଡିଆଟେ ତଢ଼ୁକିଲା । ଅଗତ୍ୟା ଷ୍ଟେସନ୍‌ ବାହାରକୁ ଆସି 
ରିକ୍ସାଟିଏ ଧରିଲି ଓ ସହଦେବ ଖୁଣ୍ଟାରେ ପହଞ୍ଚଲି । ରିକ୍୍‌ସାବାଲାକୁ କେଉଁ ଜାଗାରେ 
ନିର୍ଦଦିଷ୍ ଭାବେ ଓହ୍ଲାଇବି” ବୋଲି ପଚାରିଲା ମାତ୍ର ମୋତେ ନିର୍ଦ୍ଦିଷ୍ଟ ଠିକଣାଟି ହିଁ ଜଣାଇଥୁଲା | 
ବାଧ୍ୟ ହୋଇ ଗୋଟେ ଛକ ଉପରେ ଓହ୍ଲାଇ ରିକ୍୍‌ସାଟିକୁ ବିଦା କଲି । ଛତାଟିଏ ଧରି ଜଣେ 
ଯୁବକ ଆସୁଥୁଲେ । ତାଙ୍କୁ ପଚାରିଲି ଟିକିଏ ଥତ୍ଵମତ୍ଵବ ହୋଇ - 


: ଏଇଟା ସହଦେବଖୁଣ୍ଟା ତ ? 


: ହଁ | ସେ ମୁଣ୍ଡ ନାଡ଼ିଲେ ଓ ମୋତେ ଓଲଟା ପ୍ରଶ୍ନ କରି ବସିଲେ : କୋଉଠିକି 
ଯିବେ ? 


: ‘ବସନ୍ତ ଶତପଥୀଙ୍କ ଘରକୁ । ମୁଁ କହିଲି- ଯୁବକଜଣକ ଟିକିଏ ଭାବିଲେ ଓ ପୁଣି 
କହିଲେ : 


; ସେ କ”ଣ କରନ୍ତି ଓ ଆଉ ଦେଖୁବାକୁ କେମିତି ? 


ବସନ୍ତ ଶତପଥୀଙ୍କୁ ମୁଁ ଆଗରୁ କେବେ ଦେଖନାହିଁ । କେବଳ ତାଙ୍କ ଗଳ୍ପ ଓ 
ଆଲୋଚନା ପଢ଼ିଛି ଯାହା । ବାଧ୍ଯ ହୋଇ ଯୁବକଙ୍କୁ ସେ କଥାହିଁ କହିଲି । ଏଠାରେ କୌଣସି 
ଗାଳ୍ଜିକଙ୍କୁ ସେ ଜାଣନ୍ତି ନାହିଁ ଅଥବା ସେପରି ବ୍ୟ୍ତି ଏଂଠି କେହି ନାହାଁନ୍ତି ବୋଲି କହି ଯୁବକ 
ତାଙ୍କ ବାଟ ଧରିଲେ । ମାତ୍ର କଥା ଛଳରେ ସୂଚନା ଦେଲେ ଯେ ସେ ମଧ୍ଯ ସହଦେବଖୁଣ୍ଟାରେ 
ଦୀର୍ଘ ବର୍ଷ ଧରି ରହୁଛନ୍ତି । 

ମାତ୍ର ମୁଁ ତାଙ୍କୁ ବିଶ୍ଵାସ କଲି ନାହିଁ । କାରଣ ସମସ୍ତ ସମ୍ଭାନ୍ତ ଓଡ଼ିଆ ପତ୍ରପତ୍ରିକାରେ 
ବସନ୍ତ ଶତପଥୀଙ୍କ ପ୍ରତିଟି ପ୍ରକାଶିତ ଗଛ ଶେଷରେ ସହଦେବଖୁଣ୍ଟାର ଠିକଣା ହିଁ ରହୁଥିଲା ! 
ଯା” ହେଉ ଦୁଇ ତିନିଜଣଙ୍କୁ ପଚାରି ପଚାରି ମୁଁ ଶେଷରେ ବସନ୍ତ ଶତପଥୀଙ୍କ ଘର ପାଇଗଲି । 
ଗୋଟିଏ ଭଡ଼ାଘରେ ନିଜ ଚାକିରିଆ ପୁଅଙ୍କ ପାଖରେ ସେ ରହୁଥିଲେ । ସଦ୍ୟ ଚୂନ ଧଉଳା 
ଲମ୍ବା ଘରଟି ବାହାରୁ ଗୋଟିଏ ସ୍ତ୍ଲ ପରି ପ୍ରତୀୟମାନ ହେଉଥୁଲା ! କବାଟ ଓ ଝରକାମାନଙ୍କରେ 
ଶୁଆପକ୍ଷୀ ପରି ନୀଳ ରଙ୍ଗ ବୋଳା ଯାଇଥଲା | ପରିଚାରକଟି ଡ୍ରଇଂରୁମ୍‌ରେ ବସାଇ ଦେଇ 
ଚାଲିଗଲା ଘର ଭିତରକୁ । ଅନ୍ପ ସମୟ ପରେ ବସନ୍ତ ଶତପଥୀ ଆସି ପହଞ୍ଚଲେ । ଅନୁମାନ 
ବୟସ ପଞ୍ଚଷଠି ଉପରେ ! ପତଳା ଚେହେରା ସାଙ୍ଗକୁ ଶ୍ବେତବର୍ଣ୍ଣ ଶରୀର । ମୁଁ ନମସ୍କାର କରି 
ମୋର ପରିଚୟ ଦେବାମାତ୍ରେ ଧାରେ ହସ ତାଙ୍କ ଓଠ ଉପରେ ଖୋଜିଗଲା, କାରଣ ତିନି 
ବର୍ଷ ତଳେ ବସନ୍ତବାବୁଙ୍କ ସହ ମୋର କିଛି ଚିଠିପତ୍ର ଆଦାନ ପ୍ରଦାନ ହୋଇଥଲା ଓ ମୁଁ 
ସେତେବେଳେ ତାଙ୍କ ଗଳ୍ପ ଭାଲୁ ଶିକାର' କୁ ବେତାର ନାଟ୍ୟରୂପ ଦେଇଥୁଲି ଯାହା ପରବର୍ରୀ 
ସମୟରେ ୧୯୮୬ ମସିହାରେ ଆକାଶବାଣୀରୁ ପ୍ରସାରିତ ହୋଇଥଲା ! ଗଳ୍ପଟିର ଅନ୍ତଃସ୍ବର 
ମୁଁ ଠିକ୍‌ ଧରିପାରିଥୁବା ସ୍ଵୀକାର କରି ଏକ ପତ୍ର ଲେଖୁଥିଲେ ସେ । ପରେ ଉକ୍ତ ଗନ୍ପଟି 
ଜ୍ଞାନପୀଠ ପ୍ରକାଶନ ତରଫରୁ ହିନ୍ଦୀରେ ଅନୁଦିତ ହୋଇ ପ୍ରକାଶ ପାଇଥୂଲା ବୋଲି 
ଶ୍ରୀ ଶତପଥୀ ପ୍ରକାଶ କଲେ । ବସନ୍ତ ଶତପଥୀଙ୍କ ଗଳ୍ପରେ କେବଳ ଯାଦୁ ନଥୁଲା, କଥା 

କହିବା ବେଳେ ତାଙ୍କ ଦ୍ଵାରା ଶାଣିତ ବ୍ୟଙ୍ଗାର୍ତି ପ୍ରୟୋଗ ବେଶ୍‌ ଆହ୍ଲାଦିତ କରେ ଶ୍ରୋତାକୁ । 


ଏକଥା ତାଙ୍କୁ ଥରେ ଯିଏ ମିଶିଚି, ସେ ଅନୁଭବ କରିଛି । 


ଗୋଟାଏ ଲହସରେ ସେ ଗପ ପରେ ଗପ କହିପାରନ୍ତି । ଏ ସଂପର୍କରେ ଅନେକବାର 
ପୂର୍ବରୁ ସୂଚନା ପାଇଥୁଲି ବିଶିଷ୍ଠ କବି ବ୍ରଜନାଥ ରଥ ଏବଂ ନାଟ୍ୟକାର କୁଞ୍ଜ ରାଏଙ୍କଠାରୁ । 
ଗପ କହିବାବେଳେ ଆଦୌ ଥକି ପଡ଼ନ୍ତି ନାହିଁ ସେ । ଫକୀରମୋହନଙ୍କ ପରି ପରିଣତ 
ବୟସରେ ଲେଖାଲେଖୁ ଆରମ୍ଭ କରିଥୁଲେ ସେ ! ସେଦିନ ମଧ୍ୟାହ୍ନରେ ସେ ମୋତେ ଶୁଣାଇଲେ 
ରସାଳ ଗପଟିଏ : ଯାହାର ନାଁ ଥୁଲା ‘ମକା' । ଚାକିରିରୁ ଅବସର ପରେ ଗଳ୍ପର ନାୟକଟି 
( ସମ୍ଭବତଃ ବସନ୍ତବାବୁ ନିଜେ ହିଁ ତା'ର ଚରିତ୍ର ଥଲେ) କିପରି ପିଲାଦିନର ସ୍ମତିରେ ମଗ୍ନ 
ହୋଇ ମକା ଖାଇବାର ଅନୁଭବଟିକୁ ଦୋହରାଇବାକୁ ଯାଇ ସହରରୁ ନିଜ ଗାଁରେ ପହଞ୍ଚିଛି 
(ମୟୂରଭଞ୍ଜର ପାନ୍ଧଡ଼ା ଲେଖକଙ୍କ ଗାଁ ) ଓ ଗାଁର ଭିନ୍ନ ଭିନ୍‌ ଚରିତ୍ର ସଂସ୍ପର୍ଶରେ ଆସିଛି, 
ଏପରିକି ନିଜ ଭାଉଜଙ୍କ ସହ ଥଟ୍ଟା ତାମସା ବେଳେ ମକାକୁ ଯୌନପ୍ରତୀକ ଭାବେ ଗ୍ରହଣ 
କରି ରଙ୍ଗରସ କରିଛନ୍ତି ତା'ର ମାର୍ମିକ ବର୍ଣ୍ଣନା କରି ଚାଲିଥାନ୍ତି ଶ୍ରୀ ଶତପଥୀ । ଗଳ୍ପର ଶେଷ 
ଆଡ଼କୁ କିପରି ନାୟକଙ୍କ ଘର ପୁରୁଣା ଚାକର ଆଣି ତାଙ୍କୁ ମକା” ଦେଇଛି ଓ ଗଳ୍ପର ଚରିତ୍ର 
ଖୁସିରେ ନାଚି ଉଠିଛନ୍ତି- ତାହାହିଁ କହୁଥାନ୍ତି ସେ । ତିନିଘଣ୍ଟାକାଳ ତାଙ୍କ ସହ ମୋର ଆଲୋଚନା । 
ତାହାହିଁ ବସନ୍ତବାବୁଙ୍କ ସହ ଥୁଲା ପ୍ରଥମ ଓ ଶେଷ ସାକ୍ଷାତଵକାର । ଜାଣେନା, ତାଙ୍କର ମକା 
ଗଳ୍ପଟି ସେ ଲେଖୁଥିଲେ ନା ନାହିଁ । ଅଥବା ତାହା ପ୍ରକାଶିତ ହେଲା କି ନାହିଁ । ତେବେ 
ଭାରତୀୟ ରେଳବାଇକୁ ସେଦିନ ମୁଁ କୃତଜ୍ଞତା ଜଣାଇଲି ଏପରି ଏକ ଜୀବନ୍ତ ଗଳ୍ପର ଗନ୍ତାଘରକୁ 
ଭେଟିଥୁ୍‌ବା ଯୋଗୁଁ । 


ସୌଜନ୍ୟ : ପ୍ରିୟ ଗଣକ 

ବସନ୍ତ ଶତପଥୀ ଓ ସମକାଳୀନ କେତେକ ଗାଳିକ 
ବିଚିତ୍ରନାଥ ସାହୁ 


ଓଡ଼ିଆ କ୍ଷୁଦ୍ରଗନ ଇତିହାସରେ ଉନବିଂଶ ଶତାବ୍ଦୀର ଷଷ୍ଠ ଦଶକୋତ୍ତର କାଳ 
ଅତ୍ୟନ୍ତ ମହତ୍ତ୍ପୂର୍ଣ୍ଣ । କାରଣ ଏହି ସମୟରେ ଓଡ଼ିଆ କ୍ଷୁଦ୍ରଗଳ୍ପତର ଭୂୟସୀ ବିକାଶ ଘଟିଛି । ବହୁ 
ପ୍ରତିଭାଧର ଗାନ୍ଧିକଙ୍କ ଏହି ସମୟରେ ଗଳ୍ପ ଜଗତରେ ଆବିର୍ଭାବ ଘଟିଛି । ଗଳ୍ପ ସାହିତ୍ୟରେ 
ଯାହାକୁ ମଧ୍ୟବିତ୍ତ ଇଣ୍ଡେଲେକ୍୍‌ଚୁଆଲିଜିମ୍‌ କୁହାଯାଏ ତାହାର ଗୁରୁତ୍ସ ଏହି ସମୟର ଓଡ଼ିଆ 
ଗଳ୍ପ ସାହିତ୍ୟରେ ପ୍ରକାଶ ପାଇଛି । ଆଙ୍ଗିକ ଓ ଆମ୍ମିକ ଉଭୟ କ୍ଷେତ୍ରରେ ଓଡ଼ିଆ ଗଳ୍ପ 
ସାହିତ୍ୟରେ ବହୁ ନୃତନତ୍ସ ଏହି ସମୟରେ ଦେଖା ଦେଇଛି । ଅନ୍ୟାନ୍ୟ ଭାରତୀୟ ସାହିତ୍ୟ 
ତଥା ପାଶ୍ଚାତ୍ୟ ସାହିତ୍ୟ ଦ୍ଵାରା ଏହି ସମୟରେ ଓଡ଼ିଆ ଗଳ୍ପ ସାହିତ୍ଯ ପ୍ରଭାବିତ ହେବା 
ସ୍ଵାଭାବିକ । ପୁଣି ପରିବର୍ଭିତ ସାମାଜିକ ମୂଲ୍ୟବୋଧ, ରାଜନୈତିକ ସଚେତନତା ତଥା ବ୍ୟକ୍ତି 
ସ୍ବାତନ୍ତ୍ଯ ଏହି ଦଶନ୍ଧି ଏବଂ ପରବର୍ରଭୀ କାଳରେ ଲେଖକମାନଙ୍କର ଦୃଷ୍ଟିଭଙ୍ଗୀକୁ ବଦଳାଇ 
ଦେଇଥୁଲା । ବାସ୍ତବିକ ୧୯୬୦ ଠାରୁ ୧୯୮୦ ଏହି କୋଡ଼ିଏ ବର୍ଷ ଭିତରେ ଓଡ଼ିଆ ଗଳ୍ପ 
ସାହିତ୍ୟ ଯେପରି ବହୁ ନୂତନ ଆଙ୍ିକ ଦ୍ଵାରା ରବଵ୍ଧିମନ୍ତ ହେଲା, ଭାବ ପ୍ରକାଶର ବିଭିନ୍ନତାରେ 
ତା'ର ଆମ୍ଭିକ ରୂପ ସେହିଭଳି ଏଶ୍ବର୍ଯ୍ୟଶାଳୀ ହୋଇଥୁଲା । 


ଗାଳିକ ବସନ୍ତ ଶତପଥୀଙ୍କର ଗାନ୍ଜିକ ଜୀବନ ଷାଠିଏ ଉତ୍ତର ଦଶକରେ ହିଁ ବିକାଶ 
ଲାଭ କରିଥଲା । ସେତେବେଳକୁ ତାଙ୍କର ବୟସ ପରିପକ୍ସ । ସଂସାରୀ ଭାବରେ ତାଙ୍କର 
ଅଭିଜ୍ଞତା ମଧ୍ୟ ପୋଖତ । ଜଣେ ପ୍ରବୀଣ ଅଧ୍ୟାପକ ଭାବରେ ଇଂରାଜୀ ସାହିତ୍ୟରେ 
ତାଙ୍କର ଦକ୍ଷତା ମଧ୍ୟ ପ୍ରତିଷ୍ଠିତ ହୋଇ ସାରିଥୁଲା ! ପନ୍ୀ ଓ ପୁତ୍ର ବିଯୋଗ ଜନିତ ଦୁଃଖରେ 
ଯେତେବେଳେ ତାଙ୍କ ମନ ଭାରାକ୍ରାନ୍ତ ଠିକ୍‌ ସେତିକିବେଳେ ବନ୍ଧୁଙ୍କ ଅନୁରୋଧରେ ତାଙ୍କର 
ସହଜାତ ଗାନଳ୍ଧିକ ପ୍ରତିଭାର ଉନ୍ମେଷ ଓ ବିକାଶ । 


ସମକାଳୀନ ଗଳ୍ପ ସାହିତ୍ୟରେ ଉଭୟ ଆଙ୍ଗିକ ଓ ଆମ୍ଭିକ ଦୃଷ୍ଟିରୁ ଯୁଗ ରୁଚିର 
କେତେକ ସାମ୍ୟ ପରିଦୃଷ୍ଠ ହେଲେ ମଧ୍ୟ ପ୍ରତ୍ୟେକ ସ୍ରଷ୍ଟାର ନିଜସ୍ଵ ସୃଷ୍ଟି ଶୈଳୀ ଥାଏ । 
ଏହାହିଁ ତା'ର ବୈଶିଷ୍ଟ୍ୟ ପ୍ରତିପାଦନ କରେ ! ସମକାଳୀନ କେତେକ ପ୍ରତିଷ୍ଠିତ ଗାଳ୍ିକଙ୍କ 
ସଂଗେ ବସନ୍ତ ଶତପଥୀଙ୍କ ରଚନାର ତୃଳନାତ୍ମକ ଆଲୋଚନା କଲେ ତାଙ୍କର ବୈଶିଷ୍ଟ୍ୟ 
ପ୍ରତିପାବିତ ହୋଇଥାଏ । ଆଙ୍ଗିକ ଦୃଷ୍ଟିରୁ ଓ ଆମ୍ଭିକ ଭାବରୁ ଯେଉଁ ଗାଳଛିକଗଣ ଏ ଦିଗରେ 
ଆଲୋଚନା ପରିସରକୁ ଆସନ୍ତି ସେମାନଙ୍କ ମଧ୍ୟରେ ଫଡୁରାନନ୍ଦ (୧୯୧୫) ଏବଂ 
ମହାପାତ୍ର ନୀଳମଣି ସାହୁ ( ୧୯୨୬) ଅନ୍ୟତମ । 


ବସନ୍ତର ନିଚ୍ଛକ କିଲ୍।ରେ... ୧୩୩ 

ରମ୍ୟରଚନା ଶୈଳୀରେ ଗଳ୍ପ ଲେଖିବାରେ ଓଡ଼ିଆ ସାହିତ୍ୟରେ ଫତୁରାନନ୍ଦ ହିଁ 
ଅଗ୍ରଗଣ୍ୟ । ଗାନିକ ଶତପଥୀଙ୍କ ଭଳି ଫତୁରାନନ୍ଦ ମଧ୍ୟ ଫକୀରମୋହନଙ୍କୁ ନିଜର ଗୁରୁ 
ମାନିଛନ୍ତି। ତାଙ୍କ ନିଜ ଭାଷାରେ “ଫକୀରମୋହନଙ୍କ ଦ୍ଵାରା ସବୁଠାରୁ ମୁଁ ବେଶି ପ୍ରଭାବିତ 
ହୋଇଛି । କାନ୍ତକବି ଲକ୍ଷ୍ମୀକାନ୍ତ ଓ ଗୋଦାବରୀଶ ମହାପାତ୍ର ମଧ୍ୟ ମୋତେ ଯଥେଷ୍ଟ ପ୍ରଭାବିତ 
କରିଛନ୍ତି । ଗୋପାଳଚନ୍ଦ୍ର ପ୍ରହରାଜଙ୍କ ଦ୍ଵାରା ମଧ୍ଯ ଉଣା ଅଧ୍ଵକେ ପ୍ରଭାବିତ ହୋଇଛି!” 
ବୋଲି ସେ ନିଜେ ସ୍ଵୀକାର କରିଛନ୍ତି ! 


ହାସ୍ୟ- ବ୍ୟଙ୍ଗ-କରୁଣର ତ୍ରିବେଣୀ ଧାରା ଉଭୟ ଫତୁରାନନ୍ଦ ଓ ଶତପଥୀଙ୍କ ଗଳ୍ପ 
ସୃଷ୍ଟିକୁ ରସସିକ୍ତ କରିଛି । ମନୁଷ୍ୟ ନିଜ ଜୀବନର ଚରମ ଦୁଃଖଦ ମୁହୂର୍ରରେ ମଧ୍ୟ ହସିପାରେ- 
ଏହା ଫତୁରାନନ୍ଦଙ୍କ ଜୀବନ ଓ ସାହିତ୍ୟ ସୃଷ୍ଟିକୁ ଦେଖିଲେ ଯେଭଳି ପ୍ରମାଣିତ, ଠିକ୍‌ ସେହିଭଳି 
ଗାନ୍ିକ ଶତପଥୀଙ୍କ ଜୀବନର ଘଟଣାବଳୀକୁ ଅନୁଧ୍ୟାନ କଲେ ମଧ୍ୟ ଏହି ଏକା ସତ୍ୟରେ 
ଉପନୀତ ହେବାକୁ ହୁଏ । ଶ୍ରୀ ଶତପଥୀଙ୍କ ଗଳନ୍ଥର ନାମକରଣ ଯେପରି ରମ୍ୟ ରଚନାଧର୍ମୀ 
ଏବଂ ଅନନ୍ୟ ସାଧାରଣ, ଫତୁରାନନ୍ଦଙ୍କ ଗଛ୍ଗୁଡ଼ିକର ନାମକରଣରେ ମଧ୍ୟ ସେହିଭଳି ସମତା 
ଦେଖାଯାଏ । ଗାଳ଼ିକ ଶତପଥୀଙ୍କ ଗଛର ନାମକରଣ ନେଉଳ ଓ ସାନ୍ତାଳ, ମାଛ ଧର୍‌ ଧର୍‌ 
ବେଙ୍ଗଟା ଧର, ମେଜର ଅପରେସନ, କୁକୁର, ଖୁଚୁରା, ଗୋଟାଏ ଆଳୁ, କାଣୀଚିଆଁ, 
ଏଣ୍ଟିରୋମାଣ୍ଟିକ୍‌, ଭି. ଆଇ.ପି., କୁଆ, କ୍ଲାସିକାଲ କମେଡି, ଭଦ୍ରାମି ଓ ଛେନାପୋଡ଼ ଇତ୍ୟାଦି । 
ଫତୁରାନନ୍ଦ ମଧ୍ୟ ହେରେସା, ବିଦୂଷକ, ବୃହତୂଭାଣ୍ଡ ଅମୃତ ବେହିଆ, ସାହିତ୍ୟ ଚାଷ, 
ଫମାଲୋଚନା, ଭାଲୁକବି, ଝାଡ଼ୁଦାର, ଗାଡ଼ୁଆ ମୂଷା, ଷଣ୍ଢ ଲଢ଼େଇ ଇତ୍ଯାଦି ଗଳ୍ପର 
ହାସ୍ୟୋଦ୍ଦୀପକ ନାମକରଣ କରିଛନ୍ତି । ବିଷୟବସ୍ତୁ ନିର୍ବାଚନରେ ଉଭୟ ଗାଳ୍ଧିକଙ୍କର ଦ୍ଷ୍ଚିଭଙ୍ଗୀ 
ସମାନ । ଯେକୌଣସି ବିଷୟ ଉପରେ ଗଳ୍ପ ରଚନା କରି ପାଠକର ମନୋରଞ୍ଜନ କରିବାରେ 
ଉଭୟ ଦକ୍ଷତା ପ୍ରଦର୍ଶନ କରିଛନ୍ତି । ଫତୁରାନନ୍ଦଙ୍କ ଗନଳ୍ପଗୁଡ଼ିକ ନିରୋଳା ହାସ୍ୟରସ ସୃ୍ଧି 
କରିଥାଏ, କିନ୍ତୁ ବସନ୍ତ ଶତପଥୀଙ୍କ ରଚନାରେ ହାସ୍ୟ-ବ୍ୟଙ୍ଗ-କରୁଣ ଭାବ ମୁଖ୍ୟ ଉପଜୀବ୍ୟ 
ହେଲେ ହେଁ ଜୀବନର ଅନ୍ୟ ଉପାଦାନଗୁଡ଼ିକୁ ରୂପ ଦେବାରେ ମଧ୍ୟ ଗାନ୍ଧିକଙ୍କର କଲମ ସମାନ 
ଦକ୍ଷତା ପ୍ରଦର୍ଶନ କରିଥାଏ | ‘ଆକାଶୀଙଫୁଲଂ ଗଳ୍ପରେ ଆମେ ଯେଉଁ ଗାନ୍ିକ ଶତପଥୀଙ୍କୁ ଭେଟୁ 
ସେ ହାସାପ୍ରିୟ ନିଶ୍ଚୟ, କିନ୍ତୁ ପ୍ରକୃତି ବର୍ଣ୍ଣନାରେ ତାଙ୍କର ରସଗ୍ରାହିତା ଅମଳିନ ହୋଇ ଫ୍ରଟିଉଠିଛି । 
ସହଜ ସାବଲୀଳ ଭାଷା ଏଠି ଉପମା ପ୍ରୟୋଗର ଅନନ୍ୟତା ନିମ୍ନୋକ୍ତ ବାଜ୍ୟରୁ ପ୍ରତିପାଦିତ 
ହୁଏ | 

“ଇମ୍ବା ଲମ୍ବା ଡେମ୍ବ ଅଗରେ ସୁଦୂରର ଟିକି ତାରା ପରି ପାଞ୍ଚପାଖୁଡ଼ିଆ ଫୁଲଟି ଲାଖି 
ରହିଛି, ସାନ୍ତାଳ ଯୁବତୀର ଟଭାଫଳ ପରି ଜୁଡାରେ ରୁପାକାଠିର ରୁଣୁଝୁଣିଆ ଝୁ୍ପା ପରି ।” 


କାଣିଚିଆଁ” ଗଳ୍ପରେ ସେହିଭଳି ଚିଲ ଖୁମ୍ପାରେ କୁକୁଡ଼ା ଚିଆଁର ବିଦୀର୍ଣ୍ଣ ପରର 
ବଣ୍ଧନା ଦେଇ ଗାଳ୍ଥିକ ସୁନ୍ଦର ଉଦାହରଣ ଦେଇ ଲେଖିଛନ୍ତି, “ଖୁବ ଉଚ୍ଚ ଶିମୁଳିଗଛର 


ଅଗରେ ଥୁବା ଫଟା ଶିମୁଳିଫଳରୁ ଦମକା ପବନରେ ଯେମିତି ଗୋଛାଏ ତୁଳା ଉଡ଼ିଯାଏ 
ସେମିତି ଛୋଟ ଛୋଟ ପରର ରୋଷଣି ଆକାଶରେ ଖେଳିଗଲା ।”? ଶାଗୁଣା ବସାକୁ ସମୂଳେ 


ବସନ୍ତର ନିନ୍ଜକ କିଲ୍ୟାରେ... ୧୩୪ 

ଧ୍ଵଂସ କରିବାପାଇଁ ଜ୍ଵଳନ୍ତ ମଶାଲ ନେଇ ଶିମୁଳିଗଛରେ ଉଠିଥ୍‌ବା ଶନିମଣ୍ଡଳର ବର୍ଣ୍ଣନା 
ଦେବାକୁ ଯାଇ କେତେବେଳେ ତାକୁ କୈଳାଶର ତ୍ରିଶୂଳ ଧାରଣ କରିଥୁବା ଶିବଙ୍କ ସଂଗେ, 
କେତେବେଳେ ନାଲି ନେତଧରି ଜଗନ୍ନାଥ ମନ୍ଦିର ଚୁଡ଼ାକୁ ଉଠୁଥିବା ମଣିଷ, କେତେବେଳେ 
କ୍କଦ୍ଧ ଚାଣକ୍ୟତ କେତେବେଳେ ଏଭେରେଷ୍ଟ ଶୃଙ୍ଗ ଆରୋହୀ ତେନ୍‌ସିଂ ସଂଗେ ତୁଳନା 
କରିଛନ୍ତି । ‘ନୀଡ଼ାଶ୍ରୟୀ” ଗଳ୍ପରେ ଅଭିନବ ଶୈଳୀ ପ୍ରୟୋଗ କରି କେବଳ ସ୍ଵାମୀ ସ୍ତ୍ରୀଙ୍କ 
କଥୋପକଥନ ଛଳରେ ମାଆ ମନର ସୁନ୍ଦର ଚିତ୍ରଟିଏ ଦେଇଛନ୍ତି । ଯେଉଁଠି ଘର ଚଟିଆ 
ଏବଂ ମଣିଷ ଗୋଟିଏ ଅନୁଭୂତିରେ ଛନ୍ଦି ହୋଇଯାଇଛନ୍ତି । ଗାନ୍ଦିକଙ୍କ ଭାଷାରେ, ˆ ଦୁଇ ମାଆ 
ଚାରିଛୁଆଙ୍କୁ ଧରି ଏକାପରି ଏକାଠି ଜାଗର ଜାକିଲୁ ଏକା” ମନ୍ଦିରରେ ଓ ଏକା ଉଦେଶ୍ୟ 
ରଖି ।”? ଫତୁରାନନ୍ଦଙ୍କ ଗଳ୍ପ ନାରୀ ଚରିତ୍ର ବର୍ଜିତ । ଡ. କବିତା ବାରିକଙ୍କ ଭାଷାରେ, 
“ଯୁବକ ଯୁବତୀଙ୍କ ପ୍ରେମକୁ ବାଦ୍‌ ଦେଲେ ନାରୀ ଚରିତ୍ର ବିନା ଯେ ହାସ୍ୟରସ ସୃଷ୍ଟି 
କରାଯାଇପାରେ ଏହି ଧାରଣାର ସେ ପ୍ରତିଷ୍ଠା କରିପାରିଛନ୍ତି ।”” (ଡ. କବିତା ବାରିକ୍‌ - 
ଶହେ ବର୍ଷର ଆଧୁନିକ ଓଡ଼ିଆ କ୍ଷୁଦ୍ରଗନ୍ପ ଏକ ତାର୍ସିକ ବିଶ୍ଲେଷଣ- ୧୮୯୮-୧୯୯୮) - 
ପୃ-୮୩) ବସନ୍ତ ଶତପଥୀଙ୍କ ଗଳ୍ପଗୁଡ଼ିକରେ ମଧ୍ୟ ନାରୀ ଚରିତ୍ରର ବିଶେଷ ପ୍ରାଧାନ୍ୟ ନାହିଁ । 
ସେ ନିଜେ ମଧ୍ୟ ଏକ ସାକ୍ଷାତ୍‌୍କାରରେ ତାହା ସ୍ଵୀକାର କରିଛନ୍ତି । (ଡ. ବିରାଜ ମୋହନ 
ଦାସ- ( ସଂ)- ‘ଚିରବସନ୍ତ'- ପୃ- ୧୨୪) ତେବେ ନାୟିକା ଭାବରେ ତାଙ୍କ ଗଳ୍ପଗୁଡ଼ିକରେ 
ନାରୀ ଚରିତ୍ର ପ୍ରାଧାନ୍ୟ ଲାଭ କରିନଥୂଲେ ମଧ୍ଯ ସଂପୂର୍ଣ୍ଣ ନାରୀ ଚରିତ୍ର ବିବର୍ଚ୍ଚିତ ନୁହେଁ । 
ତାଙ୍କର ବିଶେଷତ୍ଵ ହେଉଛି, ତାଙ୍କ ଗଳ୍ପରେ” କାମ କରୁଥୁବା ଚାକରାଣୀ ଆଇବୁଢ଼ୀ” ଠାରୁ 
ଆରମ୍ଭ କରି ସାମାନ୍ୟ ଗାଉଁଲି ଝିଅ ବକଟେ କୁଳିଗାଁର ଶ୍ରୀମତୀ ସରୋଜିନୀ ମହାନ୍ତି" ଯାଏଁ 
ସମସ୍ତେ ସମାନ ଆଦରରେ ସ୍ଥାନ ପାଇଛନ୍ତି । ବିହାରୀ ରୁଟିବାଲୀ ଏବଂ ମେହେନ୍ତରାଣୀ 
ଯୁବତୀ ବାସନ୍ତୀ ଗାଳିକଙ୍କ କଲମରେ ରସୋରଭ୍ତୀର୍ବ୍ ହୋଇ ଫ୍ରଟି ଉଠିଛନ୍ତି । ତାଙ୍କ ନିଜ 
ଭାଷାରେ,  ଅନ୍ତଃସନତ୍୍ଧା, ବୃଦ୍ଧା, ବିଧବା ଏମାନଙ୍କ କଥା ଲେଖିବାକୁ ମୋତେ ଆଗ୍ରହ ଲାଗେ ।” 
ନାରୀର ମାଡ଼ୃରୂପ ହିଁ ଗାନ୍ଥିକ ଶତପଥୀଙ୍କ ରଚନାରେ ବାରମ୍ବାର ଶ୍ରଦ୍ଧାର୍ଘ୍ୟ ପାଇଛି । ଏହାହିଁ 
ତାଙ୍କର ବିଶେଷତ୍ଵ । ଏହି ଭାବ ତାଙ୍କର ଧରିତ୍ରୀ? ଗଳ୍ପରେ ଅତି ନିଖୁଣ ସୁନ୍ଦର ଭାବରେ 
ପ୍ରକାଶିତ । ଗାନ୍ଧିକ ଏହି ଗନ୍ପରେ ଚିରନ୍ତନ ଶିଶୁଟିଏ ହୋଇ ଧରିତ୍ରୀ ରୁପା ଆଦିବାସୀ ଯୁବତୀ 
ମା'ର ସ୍ତନ୍ୟପାନ କରି ଯୁଗ ଯୁଗ କ୍ଷୁତୃପିପାସା ମେଣ୍ଟାଇ ଶୋଇଯିବାକୁ ଚାହିଁଛନ୍ତି । ପ୍ରାଦେଶିକ, 
ଜାତିଆଣ ଭାବରୁ ଉର୍ଦ୍ଧକୁ ଉଠି ରୁଟିବାଲୀ ଭିତରେ ସେ ଦେଖିଛନ୍ତି ନିଜ ମାକୁ ! “ “ନାକରେ 
ସେଇ ଗୁଣା, କପାଳରେ ସିନ୍ଦୁରବିନ୍ଦୁ ଝୁରୁମୁରୁ ମୁଣ୍ଡରେ ଦି” ଆଇୁଳି ଓଢ଼ଣା, ପତଳା ମୁହଁ, ସରୁ 
ନାକ, ତରଳ ଆଖୁ ବାତସ୍ସଲ୍ୟରେ ଛଳ ଛଳ ।” 


ଅନ୍ୟତମ ଗାଛ୍ଥିକ ମହାପାତ୍ର ନୀଳମଣି ସାହୁଙ୍କ ଗନ୍ଧରେ ଜୀବନଯୁଦ୍ଧରେ ଅବତୀର୍ଣ୍ଣ 

କ୍ଷତ ବିକ୍ଷତ ଆଧୁନିକ ନାରୀ ଚରିତ୍ରର ଚିତ୍ର ମିଳେ । ସୁମିତ୍ରା, ରାନୁଅପା, ପିଙ୍ଗଳା ପ୍ରଭୃତି ରିକ୍ତ 
ନାରୀ ଚରିତ୍ରଗୁଡ଼ିକୁ ଯେଉଁଭଳି ଅଶ୍ରୁଳ ସହାନୁଭୂତି ସହକାରେ ଗାନ୍ିକ ଚିତ୍ରଣ କରିଛନ୍ତି ତାହା 
ବାସ୍ତବିକ୍‌ ତାଙ୍କ ମନର ଶ୍ରଦ୍ଧା ଓ ସମ୍ବେଦନାର ପରିଚୟ ଦିଏ । ଫତୁରାନନ୍ଦଙ୍କ ରଚନାରେ 
ଯେପରି ସ୍ବେଚ୍ଛାକୃତ ଭାବରେ ନାରୀ ଚରିତ୍ରକୁ ବାଦ୍‌ ଦିଆଯାଇଛି, ବସନ୍ତ ଶତପଥୀଙ୍କ ଗଳ୍ପରେ 
ବସନ୍ତର ନିନ୍ଜକ ଜିଲ୍ଲାରେ... ୧୩୫ 

ତାହା ଘଟିନାହିଁ । ତେବେ ବସନ୍ତ ଶତପଥୀ ନାରୀର ପ୍ରେମିକା ରୂପ ନୁହେଁ, ମାତୃ ରୂପକୁ 
ଅତ୍ୟନ୍ତ ଉନ୍ନଳ ଓ ମାର୍ମିକ ଭାବରେ ନିଜ ଗଳ୍ପରେ ଫୁଟାଇ ପାରିଛନ୍ତି । ସ୍ଵାମୀ ବେଶ୍ୟା ନିକଟରୁ 
ଫେରିଆସି ପନ଼୍ୀ ଆଗରେ ଅକପଟରେ ନିଜର ଦୋଷ ସ୍ଵୀକାର କରିବା ପରେ ତା' ଠାରୁ 
ସାନ୍ଗ୍ନା ପାଇ ଛୋଟପିଲାଟିଏ ପରି ନିଶ୍ଚିନ୍ତ ହୋଇ ଶୋଇଯାଇଛି । ଏଠାରେ ସ୍ତ୍ରୀ କ୍ଷମାଶୀଳା 
ବରାଭୟ ଦାୟିନୀ ମା” ପାଲଟି ଯାଇଛନ୍ତି । ବସନ୍ତଙ୍କ ଗନ୍ତରେ ଆଦିବାସୀ ସ୍ତୀଲୋକଟି 
ସନ୍ତାନକୁ ବକ୍ଷର ଅମୃତ ଦାନ କରି ଲେଖକଙ୍କ ଆଖିରେ କେବଳ ଆଦିମାତାର ଗୌରବ 
ଲାଭ କରିନାହିଁ, ଅଧୂକନ୍ତୁ ଲେଖକ ନିଜେ ସ୍ତନ୍ୟପାୟୀ ଶିଶୁଟିଏରେ ପରିଣତ ହୋଇଯାଇଛନ୍ତି । 
ପୁଲିସ୍‌ ଦାରୋଗାର ସ୍ତ୍ରୀ ଓ ସନ୍ତାନ ଗୁଣ୍ଡଦୁଧ ଆୟୋଜନର କୃତ୍ରିମତା ପ୍ରତି ଗାଳ୍ିକଙ୍କର 
ଅଶ୍ରବଧାକୁ ସ୍ପଷ୍ଟ କରିଛି । 


ବସନ୍ତ ଶତପଥୀ ଓ ଫତୁରାନନ୍ଦଙ୍କ ଗଳ୍ପଗୁଡ଼ିକ ଆମରି ନିତିଦେଖା ପାରିବାରିକ 
ଜୀବନରୁ ସଂଗୃହୀତ ହୋଇଥୁବା ସ୍ଥଳେ କଥାକାର ମହାପାତ୍ର ନୀଳମଣି ସାହୁଙ୍କର ଗଳ୍ପର 
ଚରିତ୍ରମାନଙ୍କ ସାଂସାରିକ ଜୀବନରେ ଆଧ୍ୟାମ୍ବିକ ଉତ୍ତରଣ ଚିତ୍ରମିଳେ । ବାଦ ବା ଇଜମ୍‌ 
ପ୍ରତି କୌଣସି ପ୍ରବଣତା ଫତୁରାନନ୍ଦ କିମ୍ବା ବସନ୍ତ ଶତପଥୀଙ୍କ ରଚନାରେ ନାହିଁ । ଗାଳିକ 
ମହାପାତ୍ର ନୀଳମଣି ସାହୁଙ୍କ ରଚନାରେ ଆଧ୍ୟାମ୍ଭିକ ବାଦର ପ୍ରକାଶ ଘଟିଛି । ଏସବୁ ସତ୍ତେ 
ଏହି ଗାନ୍ଧିକଗଣ ସମାଜ ସଚେତନ | ଅଥଚ ସମାଜକୁ କୌଣସି ମେସେଜ୍‌ ଦେବା ଉଦ୍ଦେଶ୍ୟରେ 
ଏମାନେ ଗଳ୍ପ ଲେଖି ନାହାଁନ୍ତି । ଯାହା ଦେଖିଛନ୍ତି, ଯାହା ଅନୁଭବ କରିଛନ୍ତି ତାହାହିଁ ଲେଖିଛନ୍ତି । 
ପାଠକ ନିଜର ବୋଧଶକ୍ତି ଅନୁସାରେ ସେମାନଙ୍କ ଗଳ୍ପର ଚରିତ୍ର, ଘଟଣା ଓ ପରିଣତିକୁ 
ଗ୍ରହଣ କରିବ । ତହିଁରେ ପ୍ରତିଫଳିତ ହୋଇଥୁବା ସତ୍ୟକୁ ନିଜ ଜୀବନର ଅନୁଭୂତିରୁ ପରୀକ୍ଷା 
କରିବ । ଫତୁରାନନ୍ଦ ନିଚ୍ଛକ ହାସ୍ୟ ରସର ସ୍ରଷ୍ଟା । ତାଙ୍କ ଗନଳ୍ପଗୁଡ଼ିକ ପଢ଼ିବା ବା ବୁଝିବାପାଇଁ 
ଶାଣିତ ବୌଦ୍ଧିକତାର ଆବଶ୍ଯକ ନାହିଁ । ଗାନ୍ିକ ଶତପଥୀଙ୍କ ଗଳ୍ପରେ ଅନେକ ସମୟରେ 
ହସ ଓ ବ୍ୟଙ୍ଗର ସ୍ଵରକୁ ବୁଡ଼ାଇ ଦେଇ କରୁଣ ରାଗିଣୀଟିଏ ଅତି ସ୍ପଷ୍ଟ ଭାବରେ ଶୁଣାଯାଏ ! 
ମହାପାତ୍ର ନୀଳମଣି ସାହୁଙ୍କ ରଚନାରେ କାରୁଣ୍ୟ ରସ ହିଁ ଅଗ୍ର ପ୍ରାଧାନ୍ୟ ଲାଭ କରିଛି । ସେ 
ନିଜେ ସ୍ଵୀକାର କରିଛନ୍ତି ଯେ, ବ୍ୟଙ୍ଗ ବିଦ୍ରୁପ ଦ୍ଵାରା ସମସ୍ଯାର ସମାଧାନ କରିବା ସମ୍ଭବ 
ନୁହେଁ । ସମାଜର ଦୋଷ ଦ୍ରର୍ବଳତାକୁ କ୍ଷମାଶୀଳ ଭାବରେ ଦେଖିବା ଦ୍ଵାରା ତାଙ୍କ ରଚନାର 
ସ୍ଵର ବଦଳି ଗଲା ! ସୁମିତ୍ରାର ଉତ୍ତାଳହସ ଅନ୍ତରାଳରେ ତା” ହୃଦୟର ହା” ହା” କାର ଓ 
କରୁଣ ରୋଦନ ପାଠକ ମନକୁ ସହାନୁଭୂତିରେ ଆର୍ଦ୍ର କରିଦିଏ । ଆଜିର ବସ୍ତୁବାଦୀ ସ୍ଵାର୍ଥ 
ସର୍ବସ୍ବ ଦୁନିଆରେ ସୁମିତ୍ରା ସତେ ଯେପରି ବଞ୍ଚିତା ନାରୀ ଜୀବନର ପ୍ରତୀକ ଭାବରେ ମହାପାତ୍ର 
ନୀଳମଣି ସାହୁଙ୍କ ଲେଖନୀରେ ଜୀବନ୍ତ ହୋଇ ଉଠିଛି । 


ଆଧୁନିକ ଗଳ୍ପରେ ମଣିଷ ମନର ଯୌନ ଚେତନା ସ୍ଥାନ ପାଇଥାଏ । କିନ୍ତୁ ଗାଳ୍ିକ 
ଶତପଥୀଙ୍କ ରଚନାରେ ଯୌନ ଚେତନାର ବର୍ଣ୍ଣନା ନଗଣ୍ୟ ! ସମାଜରେ ଦୁଃଖ, ଦୁର୍ଦ୍ଦଶା, 
ଭ୍ରଷ୍ଟାଚାର, ଶଠତା, ଭଣ୍ଡାମି ଆଦି ବର୍ଣ୍ଣନା କରିବାରେ ତାଙ୍କ ଲେଖନୀ ଅଧକ ଆଗ୍ରହୀ ! 
ଆଧୁନିକ ଜୀବନର ଚଳଣିରେ ଯେଉଁ ବିରୋଧାଭାସ ତା'ର ବର୍ଣ୍ଣନା ଶ୍ରୀ ଶତପଥୀଙ୍କ ଗନ୍ଧରେ 
ବହୁଳ ଭାବରେ ରହିଛି । ଯେଉଁ କେତୋଟି ଗଳ୍ପରେ ଯୌନ ଆବେଦନର ବର୍ଣ୍ଣନା ରହିଛି, 
ବସନ୍ତର ନିଚ୍ଛକ କିଲ୍ୟାରେ... ୧୩୬ 

ତାହା ମଧ୍ଯ ଏହି ବିରୋଧାଭାସକୁ ଦେଖାଇ ଦେବା ଲାଗି ଉଦ୍ଦିଷ୍ଟ । ଏଣ୍ଟିରୋମାଣ୍ଟିକ୍‌' 
ଗଳ୍ପରେ ମାଦଳ କୁଷ୍ଠୀକୁ ଆଲିଙ୍ଗନ କରି ଅନ୍ଧୁଣୀ ପାଞ୍ଚବର୍ଷ ତଳର ସ୍ମତିଚାରଣ କରିବା 
ଅବସରରେ ଗାଳ୍ିକ ଲେଖିଛନ୍ତି, ˆ ନରାଜ ପାହାଡ଼କୁ ଜାବୁଡ଼ି ଧରିଥଏେ ମେଘଟା, 
ଦେବଦାରୁଗଛର ଲମ୍ବାଡାଳ ଗୁଡ଼ାକ ଥରକୁଥର ଝଙ୍କା ବରଗଛର ଓସାରିଆ ମେଲା ପତ୍ରଗୁଡ଼ାକୁ 
ଆଲିଙ୍ଗନ କରୁଥାନ୍ତି ଭ୍ରମର ଶୁଣ୍ଢ ଦେଇ .ଫୁଲକୁ ଛୁଇଁଲା ପରି ¦ ଅଥଚ ପରିବେଶ ଓ ପାତ୍ରର 
ବିକଳାଙ୍ଗତ୍ସ ଏହି ବର୍ଣ୍ଣନାରେ ଯୌନ ଆବେଦନକୁ ଦେଇଛି ବିରୋଧାଭାସ ! “ସାମାନ୍ୟ ଅଶ୍ଲୀଳ 
ଗଳ୍ପର ପରିଣତି ଗଳ୍ପର ସମସ୍ତ ଅଶ୍ଲୀଳଡାକୁ ଧୋଇ ନିର୍ମଳ କରିଦେଇଛି । ଦିବ୍ୟ ଅଦିବ୍ଯଂ 
ଗଳ୍ପରେ ଗାନ୍ିକ ଶତପଥୀ ପୁରୀ ମନ୍ଦିରରେ ଉନ୍ମୀର୍ଣ୍ଣ ପଥର ମୂର୍ଭିର ବର୍ଣ୍ଣନା କରିଛନ୍ତି । ଏହି ମୂର୍ଭିର 
କାମାତୁରା ନାରୀ ନିଜର ଜନନେନ୍ଦ୍ରିୟକୁ ଦୁଇଁହାତରେ ବିଦୀର୍ଣ୍ଣ କରି ସତେ ଯେପରି ପଥୁକ, 
ଦର୍ଶନେଚୁମାନଙ୍କୁ ରତି ଆଶ୍ଲେଷ ପାଇଁ ଆହ୍ବାନ କରୁଛି । କିନ୍ଧୁ ଗାନ୍ଧିକ ଶତପଥୀଙ୍କ ଦୃଷ୍ଟିଭଙ୍ଗୀରେ 
ଏହି ଆହ୍ବାନ ଯୌନ ଲାଳସା ପରିପୂର୍ଣ୍ଣ ପାଇଁ ନୁହେଁ, ଏ ଆହ୍ଵାନ ସତେ ଯେପରି ସନ୍ତାନ ଧାରଣ 
କରିବାର ଶାଶ୍ବତ ଇଚ୍ଛାରୁ ଜାତ । ଏଇଠି ପୁଣି ଗାନ୍ଥିକ ନାରୀର ନାୟିକା ରୂପଠାରୁ ମାଡ଼ ରୂପ 
ଏବଂ ତା'ର ସୃଷ୍ଟିକାରିଣୀ ଶ୍ତିକୁ ଅଧୁକ ମହିମାନ୍ରିତ କରନ୍ତି । ମଣିଷର ଯୌନ ବେତନାକୁ 
ପ୍ରକାଶ କରିବାରେ ଫତୁରାନନ୍ଦଙ୍କ ଗନ୍ଧରେ କୌଣସି ଅବକାଶ ନଥୁୂବା ସ୍ଥଳେ ମହାପାତ୍ର ନୀଳମଣି 
ସାହୁଙ୍କର ବାଘର ବିଳାପ, ସୁମିତ୍ରାର ହସ, ମନମତ୍ତ ଦୁହାଁଳ ଗାଇ ଆଦି କେତେକ ଗଳ୍ପରେ 
ଏହାର ପ୍ରକାଶ ଘଟିଛି । “ସୁମିତ୍ରାର ହସ” ଭିତରେ ନାରୀର ବିଫଳ ଯୌନାକାଂକ୍ଷାର ପ୍ରକାଶ 
ଘଟିଥୂଲାବେଳେ 'ମନମତ୍ତ ଦୁହାଁଳ ଗାର” ଗଛ୍ନରେ ସମାଜର ଭଦ୍ରମୁଖାତଳେ ଲୁଚିରହିଥୂବା 
ବିକୃତ ଯୌନ କାମନାକୁ ଅନାବୂଭ୍ତି କରିଦିଆଯାଇଛି । | 


ଷାଠିଏ ଉତ୍ତର ଦଶକରେ ପଶୁପକ୍ଷୀ ପ୍ରଭୃତି ମାନବେତର ପ୍ରାଣୀ ପୁଣି କାଠ, ପଥର 
ଆଦି ନିଷ୍କାଣ ବସ୍ତୁ ଗଛରେ ସ୍ଥାନ ପାଇଛନ୍ତି । ବସନ୍ତ ଶତପଥୀଙ୍କ ଗଳ୍ପରେ ପଶୁ, ପକ୍ଷୀ ଆଦି 
ଚରିତ୍ର ମଣିଷର ପରମ ଅନ୍ତରଙ୍ଗ ଭାବରେ ଚିତ୍ରିତ ହଳେ ବଳଦ, ଯୋଡ଼ାଏ ଖାସି ଓ ଦୁଇଟି 
ପ୍ରାଣୀ”? ଗଳ୍ପରେ ନିଃସନ୍ତାନ ଦମ୍ପତି ଅନାବିଳ ସନ୍ତାନ ଦମ୍ପତି ଅନାବିଳ ସନ୍ତାନ ସ୍ପେହ ଛେଳି ଓ 
ଛଡ଼ା ଉପରେ ଅଜାଡ଼ି ଦେଇଛନ୍ତି । ଗ୍ରାମ୍ୟ ବ୍ୟାଙ୍କର ଫିଲ୍ଡ ଅଫିସରଙ୍କୁ ଦମ୍ଭର ସହିତ କହିଛନ୍ତି, 
““ମଣିଷଠୁ ପଶୁର ବେଶୀ ଦାମ୍‌ ଯେବେ ଜାଣିବୁ ମୋ ପାଖକୁ ଆସିବୁ ଛେଳି ମୂଲାଇବା 
ପାଇଁ ।” କୁକୁର” ଗଳରେ ମଧ୍ୟ ମାଲିକ କେଡ଼େ ଦମ୍ଭର ସହିତ କହିନି, ' ମୋତେ ସୃର୍ଗର କୁତ୍ତା 
ଦେଲେ ବି ମୁଁ ରାଜି ନୁହେଁ। ବ୍ଲାକି କ”ଣ କୁକୁର ଅଛି ? ସେ ଅନେକ ଦିନରୁ ମଣିଷ ହୋଇଗଲାଣି !” 
““ ନୀଡ଼ାଶ୍ରୟୀ”? ଗଳ୍‌ରେ ଘରଚଟିଆ ମାଟି ମଣିଷ ମାଟିର ଦୁଃଖରେ ଅଂଶୀଦାର ହୋଇଛି, ଠିକ୍‌ 
ମାଂ ପେଟର ଭଳି, ସେହିଭଳି “କାଠ” ଗଛରେ କାଠକୁ ଆଧୁନିକ ମଣିଷର ସ୍ଵାର୍ଥ ସର୍ବସ୍ଵ ସନ୍ଦେହୀ 
ମନର ରୂପକ ଭାବରେ ଗ୍ରହଣ କରିଛନ୍ତି ଲେଖକ । ଗାଳ୍ପିକ ରାଜକିଶୋର ପଟ୍ଟନାୟକ ( ୧୯୧ ୨ )ଙ୍କ 
‘ଡାମରା କାଉ” ଗଳ୍ପରେ କୁଆକୁ ମଣିଷର ପ୍ରତୀକ ଭାବରେ ଗ୍ରହଣ କରିଛନ୍ତି । ଡାମରା କାଉ 
ଏଠାରେ ବୟସ୍କ ସଂପ୍ରଦାୟର ପ୍ରତୀକ । ଏହି ‘ଡାମରା କାଉ” ଗଳ୍ପରେ ଯୁବପିଡ଼ିକୁ ନିର୍ଭୀକ 
ଭାବରେ ଚିତ୍ରଣ କରାଯାଇଛି, ଯେ କି ଦରକାର ପଡ଼ିଲେ ବିପ୍ଳବର ନିଆଁରେ ନିଜ ଜୀବନକୁ 
ସ୍ଵାହା କରିବାକୁ ପ୍ରସ୍ତୁତ । ଅତି ସାବଧାନ ବୟସ୍କ ସଂପ୍ରଦାୟ ଯେଉଁମାନେ କି ଘଡ଼ି କଲମ ନକଲି 
ଦାନ୍ତ ସଞ୍ଚୟ, ବୀମା ଆଦି ଅସ୍ତ୍ରରେ ନିଜକୁ ତାଳୁରୁ ତଳିପାଯାଏ ସଜାଇ ରଖି ଯୁବପିଢ଼ିକୁ 


ବସନ୍ତର ନିଙ୍ଚକ ଜିଲ୍ଲାରେ... ୧୩୭ 

ଉପଦେଶ ଦେଉଛନ୍ତି, ସେମାନଙ୍କୁ ଯୁବପିଢ଼ିର ପ୍ରତିନିଧୂ ‘କୁମାର? ସମାଲୋଚନା କରିଛି । 
କାରଣ ସେମାନଙ୍କର ସାବଧାନତା ଯୁବସଂପ୍ରଦାୟର ଉଦ୍ଦାମଗତାର ବାଟ ଓଗାକୁଛି, ଗାଳିକ ବସନ୍ତ 
ଶତପଥୀଙ୍କର “କୁଆ” ଗଳ୍ପରେ ତାକୁ ମେହନତୀ ଜାତିର ଏବଂ କୋଇଲି ପୁଞ୍ଜିବାଦୀ ଶ୍ରେଣୀରେ 
ପ୍ରତୀକ ଭାବରେ ଚିତ୍ରଣ କରିଛନ୍ତି । ବସନ୍ତବାବୁ ତାଙ୍କ ସ୍ଵଭାବ ସୁଲଭ ହାସ୍ୟ- ବ୍ୟଇ ଶୈଳୀରେ 
ଲେଖିଛନ୍ତି “ମାନୁଛି, କୁଆ ସୁନ୍ଦର ନୁହେଁ, ତା'ର ଦୃଷ୍ଟି ବକ୍ର ଶ୍ଲେଷାତ୍ମକ କିନ୍ତୁ ଯଥାର୍ଥ ବିଚାର 
କଲେ ସେ ଏକ ମୁଗ୍ଧ କ୍ଲାସିସିଜମ୍‌ର ପ୍ରତୀକ । ଆମ କଳା ବଡ ଡାକୁରକୁ ବଳି କି ଏ ବେଶି 
କ୍ଲାସିକ୍‌ ହୋଇପାରିବ । 


ଗାନ୍ିକ ମହାପାତ୍ର ନୀଳମଣି ସାହୁ “କଇଁଛ” ଗଳ୍ପରେ ଆପଣା ଖୋଳପା ଭିତରେ 
ଆତ୍ମଗୋପନ କରିଥୁବା କଇଁଛକୁ ଅଧ୍ୟାପକ କୃଷ୍ଠପ୍ରସାଦଙ୍କ ବ୍ୟକ୍ତିତ୍ଵର ପ୍ରତୀକ ଭାବରେ ଗ୍ରହଣ 
କରିଛନ୍ତି । ଯେଉଁ କୃଷ୍ଣପ୍ରସାଦ ଜୀବନସାରା କାନ୍ଦକୁ ଦୁର୍ବଳତାର ଚିହ୍ନ ଭାବି ଘୃଣା କରି ଆସିଥୂଲେ, 
ଶ୍ରେଣୀଗୃହରେ ଓକଶବ କୋଇଲି ପଢାଇଲା ବେଳେ ଯଶୋଦାଙ୍କର ପୁତ୍ର ବିଚ୍ଛେଦ ଜନିତ ଦୁଃଖରେ 
ଅଶ୍ର ସମ୍ବରଣ କରିପାରିଲେ ନାହିଁ । ଆଦ୍ୟ ଯୌବନ କାଳରୁ ବିସ୍ମ ତ ହୋଇଥୁବା ନିଜର ଖୁଡୀଙ୍କର 
ବ୍ୟର୍ଥ ଜୀବନ ଓ ମାଡ଼ ପ୍ରତିମ ସ୍ନେହ ତାଙ୍କର ଚକ୍ଷୁକୁ ବାରମ୍ବାର ଆର୍ଦ୍ଧ କରି ଦେଇଥୁଲା । ତାଙ୍କର 
ଆଘାତ କଠୋର ବ୍ୟକ୍ତିତ୍ଵ ଭିତରୁ କୋମଳ ମନଟି ଠିକ୍‌ କଇଁଛ ପରି ଆମ୍ଭ ପ୍ରକାଶ କଲା । 


ରାଜକିଶୋର ପଟ୍ଟନାୟକଙ୍କ ରଚିତ ‘ପଶୁ', ଯୁଗଧର୍ମ, ରାଜକିଶୋର ରାୟ 
( ୧୯୧୪)ଙ୍କର “ବଉଳୀ” ଆଦି ଗଛ୍ପଗୁଡ଼ିକରେ ଏହିଭଳି ପଶୁ ଓ ମଣିଷଙ୍କର ଅନ୍ତରଙ୍ଗତାର 
ଚିତ୍ର ରହିଛି । କେଉଁଠାରେ ମାନବେତର ଚରିତ୍ରଗୁଡ଼ିକ ଚିତ୍ରକଳ୍ପ ଭାବରେ ଓ କେଉଁଠାରେ 
ପ୍ରତୀକ ଭାବରେ ଚିତ୍ରିତ ହୋଇଛି ! ଫତୁରା ନନ୍ଦ ‘'ଭାଲୁକବି' ଗଛ୍ଥରେ ନଛୋଡ଼ବନ୍ଦା ଭାନୁ? 
କବିଙ୍କୁ ଭାଲୁ କବି କହିବା ମୂଳରେ ଏହି ମନୋଭାବ କାମ କରିଛି । 


| ସମାଜ ସଚେତନତା ଏହି ଯୁଗର ଗାଳ୍ିକମାନଙ୍କୁ କରିଛି ସତ୍ୟଶୀଳ । ସମାଜର 
ଅବକ୍ଷୟକୁ ଦେଖାଇ ଦେବାଲାଗି ଏମାନେ ଯେତିକି ନିର୍ଭୀଳ, ନିଜ ଚରିତ୍ରର ଅନ୍ଧକାର ଦିଗକୁ 
ଖୋଲି କହିବାରେ ମଧ୍ୟ ସେତିକି ଅକୁଣ୍ଠ । ମହାପାତ୍ର ନୀଳମଣି ସାହୁଙ୍କର ଗଳ୍ପ “ମନମରତ ଦୁହାଁଳ 
ଗାଶ” ଗଳ୍ପରେ ସମାଜର ଅବକ୍ଷୟର ଚିତ୍ର ଅତି ସ୍ପଷ୍ଟ ଭାବରେ ବର୍ଣ୍ଣିତ । ବସନ୍ତ ଶତପଥୀଙ୍କ ବହୁ 
ଗଳ୍ପରେ ସମାଜର ଅଜାଗା ଘାଂର ବର୍ଣ୍ଣନା ରହିଛି । ସାନ୍ଧୀୟଭାଷା” ଗଳ୍ପରେ ଆଧୁନିକ ଦେହବାଦୀ 
ଯୁବକ ଯୁବତୀଙ୍କ ମୂଳ ପ୍ରେମର ବର୍ଣ୍ଣନା ମେଷପାଳକ ବୁଢ଼ାର ଭାଷାରେ ଯେତେ କର୍କଶ ଲାଗୁପଛକେ 
ତାହାକୁ ଅସ୍ଵୀକାର କରିବାର ଉପାୟ ନାହିଁ । ମଣିଷ କିପରି ଆମ୍ଭ ସର୍ବସ୍ଵ ହୋଇପଡ଼ିଛି ତା'ର 
ଚିତ୍ର ମିଳେ ଗାଳ୍ଚିକଙ୍କର ' ହାଇଦ୍ରାବାଦ ଅଙ୍କୁର” ଗଳ୍ପରୁ ! ଫତୁରାନନ୍ଦଙ୍କର ଗଳ୍ପଗୁଡ଼ିକରେ ଅନାବିଳ 
ହାସ୍ୟଛଟା ମଧ୍ୟରେ ସମାଜର ବିଭିନ୍ନ ଦିଗର ବିଶଦ ଚିତ୍ର ରହିଛି । ଏଠାରେ ସାହିତ୍ୟ ଚାଷ ଠାରୁ 
ଭୋଟଚାଷ ପର୍ଯ୍ୟନ୍ତ ସବୁ ଚିତ୍ର ମିଳେ । ରାଜକିଶୋର ରାୟଙ୍କ ଭଳି ଜଣେ ଲବ୍ଧ ପ୍ରତିଷ୍ଠିତ 
ରୋମାଣ୍ଟିକ୍‌ ଗାଳ୍ଚିକ ˆକ୍ଷମାପ୍ରାର୍ଥନା' ଗଳ୍ପରେ ଛାତ୍ର ଶିକ୍ଷକ ସଂପର୍କରେ ଅବକ୍ଷୟର ଚିତ୍ର ଦେଇଛନ୍ତି, 
ଯେଉଁଠି ଦେଶର ଭବିଷ୍ୟତ ନାଗରିକ ଗଢ଼ିବା ବ୍ରତ ନେଇଥୁବା ସଂସ୍କୃତଜ୍ଞ ପଣ୍ଡିତ ଶେଷରେ 

ଅନୁଭବ କରିଛନ୍ତି ଗୁରୁ ଆଜି ଗୋରୁ ହୋଇଯାଇଛନ୍ତି । ବସନ୍ତ ଶତପଥୀଙ୍କର ତସ୍ଳୈଶ୍ରୀ 
ଗୁରବେ” ଗଛରେ ମଧ୍ଯ ଗୁରୁ ପୂଜୀର ଆୟୋଜନର ଅନ୍ତ ହୋଇଛି ଗୁରୁଜୀଙ୍କର ଗୋ 
ଅନ୍ଧେଷଣରେ । ଗୁରୁପନ୍ୀ ସ୍ବାମୀଙ୍କର ଶୁଖିଲା ମୁହଁ ଦେଖି ସବୁ ବୁଝିଗଲେ ଏବଂ କହିଲେ, 
“ଆସ ଏଥର ଗୋରୁ ଦିବସ ତ ସରିଲା, ଆଉ ଡେରି କାହିଁକି ? ଗଶ୍ିଏ ଖାଇ ଶୋଇ 
ପଡ଼ିବ ଆସ ।” ଠିପି ନଥୂବା ପୁରୁଣା ଲଣ୍ଠନର ଲାଲି ଶିଖାଟି ଭଳି ଆଦର୍ଶର ଶେଷବତି 


ସତେ ଯେପରି ଦପ୍‌ କରି ଲିଭିଗଲା । 


ନଗ୍ନ ବାସ୍ତବତାର ଅବିମିଶ୍ର ଚିତ୍ରଣ ଆଧୁନିକ ଗଳ୍ପରେ ସ୍ଥାନ ପାଇଛି । ଗାଛିକ 
ଶତପଥୀଙ୍କ ଗଳ୍ପରେ ମଧ୍ୟ ଆମେ କଠୋର ବାସ୍ତବତାକୁ ସାମ୍ପା କରୁ । ଆଦର୍ଶବାଦର 
ଅଳୀଳ ଚିତ୍ରଣ ତାଙ୍କ ଗଳ୍ପରେ ନାହିଁ । ତଥାପି ମାନବିକତା ବୋଧରେ ତାଙ୍କ ରଚନା ଉଦାର, 
କ୍ଷମାଶୀଳ, ରର୍ଷା, ଦ୍ଵେଷ, ସ୍ବାର୍ଥାନ୍ଧଷତା ସତ୍ତେ ମଣିଷ ଭିତରେ ଥବା ସୁପ୍ତ ମନୁଷ୍ୟତ୍ଵ ଯେ ତାକୁ 
ସକଳ ଦୁର୍ବଳତାରୁ ରକ୍ଷା କରିବ ଏହି ସତ୍ଯ ତାଙ୍କର ହୋଇଦ୍ରାବାଦ ଅଙ୍କୁର” ଭଳି ବହୁ 
ଗଳ୍ପରେ ପ୍ରତିପାଦିତ । ମହାପାତ୍ର ନୀଳମଣି ସାହୁଙ୍କର 'ଅନ୍ଧରାତିର ସୂର୍ଯ୍ୟ ଗଳ୍ପରେ ଆମେ 
ମଣିଷ ଜାତିର ଭବିଷ୍ୟତ ପ୍ରତି ସେହି ଆସ୍ଥା ପ୍ରକାଶ ପାଇଥ୍‌ବାର ଦେଖୁଁ । ମାଂସାଶୀ ଝଡ଼ 
ସଂଧ୍ୟାରେ ଅବସାନ ପରେ ଯେତେବେଳେ ମୃତ୍ୟୁଞ୍ଜୟବାବୁ ନିଜକୁ ମଳିନ ଛୋଟିଆ ଘରଟିରେ 
ନିରୀହ, ନିଷ୍ଠାପ ଦରିଦ୍ର ପରିବାରର ଆନନ୍ଦ କଳରବ ମଧ୍ୟରେ ନିଜକୁ ଆବିଷ୍କାର କରିଛନ୍ତି 
ସେତେବେଳେ ସେ କହିଛନ୍ତି “ମଣିଷ ନୁହେଁ- ତା” ଭିତରର ସୁପ୍ତ ମନୁଷ୍ୟତା ହିଁ ଦିନେ ଏ 
ପୃଥିବୀକୁ ରକ୍ଷା କରିବ ।!”” (ମହାପାତ୍ର ନୀଳମଣି ସାହୁ- “ଅନ୍ଧରାତିର ସୂର୍ଯ୍ୟ- ଅନ୍ଧରାତିର 
ସୂର୍ଯ୍ୟୟ- ପୃ ୧୬୨) ସତେ ଯେପରି ମୃତ୍ୟୁଞ୍ୟ ନାମ ଭିତରେ ମଣିଷର ଅମୃତତ୍ସର ସନ୍ଧାନ 
ଦେଇଛନ୍ତି ଲେଖକ । 


ଆଧୁନିକ ଗଳ୍ନରେ ବ୍ୟଚ୍ତିୟ ସମାଜ ଉପରେ ନିଜର ବ୍ୟକ୍ତିତ୍ଵର ସ୍ଥିତିକୁ ଜାହିର 
କରିପାରିଛି । ବସନ୍ତଙ୍କ ଗଳ୍ପରେ ସେହି ବ୍ୟଗ୍ରିସତ୍ତା ହୋଇଛି ଗଳ୍ପନାୟକ ! ମୁଁ ମଣିଷର ଆଶା, 
ନିରାଶା, ହସ, କାନ୍ଦ, ଦୁର୍ବଳତା, ଲୋଭ, ସ୍ଵାର୍ଥପରତା ପୁଣି କ୍ଷମାଶୀଳତା, ନିଲୌଭତା, 
ନିସ୍ବାର୍ଥପରତା, ଆମ୍ବିଶ୍ଵାସ ବସନ୍ତ ଗଳ୍ପର “ମୁଁ” କାର ଭିତରେ ପ୍ରକଟିତ । ଏହି ବ୍ୟକ୍ତି ମୁଁ' ହିଁ 
ଗାନ୍ିକ ବସନ୍ତ ଶତପଥୀଙ୍କର ଭାବସତ୍ତାର ପ୍ରକାଶ । ସମଗ୍ର ମାନବ ଜାତିର ପ୍ରତୀକ ଏଇ 
“ମୁଁ ଗାଳିକ ରାଜକିଶୋର ରାୟଙ୍କ ଅନେକ ଗଳ୍ପରେ ଏହି ନାୟକ ୮ ମୁଁ' ଦେଖିବାକୁ ମିଳେ ! 


ଆଧୁନିକ ଗଳ୍ପରେ ସାଧାରଣ ଲୋକଙ୍କର କଥୂତ ଭାଷାକୁ ମାଧ୍ୟମ ଭାବରେ ଗ୍ରହଣ 
କରିନେବାରେ କୌଣସି ପ୍ରତିବନ୍ଧକ ନାହିଁ । ବସ୍ତୁତଃ ଫକୀରମୋହନଙ୍କ ଲେଖନୀରେ ଓଡ଼ିଶାର 
ଜନଗଣଙ୍କ ଭାଷା କେବଳ ମାନ୍ୟତା ପାଇ ନଥୁଲା ବରଂ ଏହା ସମ୍ରାଟଙ୍କର ଅମର ରଚନାକୁ 
ଅନନ୍ୟ କରି ତୋଳିଥୁଲା ! ତାଙ୍କର ଅନୁଗାମୀ ଭାବରେ ନିଜକୁ ପରିଚିତ କରିଥୁବା ହାସ୍ୟରସିକ 
ଫତୁରାନନ୍ଦ ତଥା ହାସ୍ୟ- ବ୍ୟଙ୍ଗ- କରୁଣ ତ୍ରିବେଣୀ ଧାରାର ସୃଷ୍ଟିକର୍ରା ଗାନ଼ିକ ଶତପଥୀଙ୍କ 
ରଚନାରେ ମଧ୍ୟ ଲୌକିକ ଭାଷାର ପ୍ରୟୋଗ ତାଙ୍କ ଗଳ୍ପଗୁଡ଼ିକୁ ପାଠକର ଅନ୍ତରଙ୍ଗ କରିଦିଏ । 

ଏ ବିଷୟରେ ଶ୍ରୀଯୁକ୍ତ ଶତପଥୀ କୁହନ୍ତି, “ଗପ ଲେଖିଲା ବେଳେ ମୁଁ ଭାବେ ଯେଉଁ ଭାଷାରେ 
ମୁଁ କଥା କହୁଛି, ସେଇ ଭାଷାରେ ନିଛକ ଗପ ଲେଖିହେବ ।”' ତାଙ୍କ ଗଳ୍ପରେ ସ୍ଥାନେ ସ୍ଥାନେ 
କିନ୍ତୁ କବି ସତ୍ତାର ପ୍ରକାଶ ଘଟିଛି, ଯେପରି ‘ଆକାଶୀଫୁଲଂ, ଏଣ୍ଟିରୋମାଣ୍ଟିକ୍‌' ଇତ୍ଯାଦି । 
ଏଭଳି ଅନେକ ସ୍ଥାନରେ ତାଙ୍କ ଭାଷାରେ କାବ୍ୟିକତାର ଛଟା ଦେଖିବାକୁ ମିଳେ | ତାଙ୍କର 
ଉପମାଗୁଡ଼ିକ ମଧ୍ୟ ସାଧାରଣ ଜନ ଜୀବନରୁ ଗୃହୀତ କିନ୍ତୁ ବ୍ୟଞ୍ଜନାଧର୍ମିତା ଯୋଗୁଁ ଏହାର 
ପ୍ରୟୋଗ ଗଳ୍ପଗୁଡ଼ିକୁ ରସୋଉଭ୍ତୀର୍ଣ୍ଵ କରିଛି । ଶ୍ରୀଯୁକ୍ତ ଶତପଥୀ ଉତ୍ତର ଓଡ଼ିଶାର ଲୌକିକ ଭାଷା 
ବ୍ୟବହାର କରି ସାହିତ୍ୟରେ ଏହାର ପ୍ରୟୋଗାତ୍ମକ ସାର୍ଥକତା ପ୍ରତିପାଦନ କରିଛନ୍ତି 

ବହିରନାମ ପ୍ରକାଶକ 
୧. ନବନାଟିକା ନିଉଷ୍ଟୁଡେଣ୍ଟସ୍‌ ଷ୍ଟୋର 
୨. ଏଣ୍ଟିରୋମାଣ୍ଡିକ୍‌ ମଡର୍ଣ୍ଣ ବୁକ୍‌ ଷ୍ଟୋର 
୩. ଚମ୍ପା ସାଥୀ ପ୍ରକାଶନୀ, କଟକ- ୨ 

୯. ହାଇଦ୍ରାବାଦ ଅଚ୍ଛୁର, ବିଦ୍ଯାପୁରୀ 
ବାଲୁବଜାର, କଟକ- ୨ 

ବିନୋଦବିହାରୀ, କଟକ- ୨ 

(ଶିଶୁ ସାହିତ୍ୟ) (ଅନୁବାଦ ) 


ପୁରାଣ ଯୁଗରୁ ସାମ୍ପିତିକ ଯୁଗ 
ପର୍ଯ୍ୟନ୍ତ ଓଡ଼ିଆ କବିତା 


ଭାରତୀୟ ଭାଷାର ପ୍ରଥମ 

ପ୍ରକାଶନ, (ଅନୁବାଦ ) 

ପଞ୍ଚକନ୍ୟା ପୁସ୍ତକର ଏକ କନ୍ଯା 
(ଅନୁବାଦ) 


ବାରଟି ଗଳ୍ପର ସଙ୍କଳନ 


ଚଉଦଟି ଗଳ୍ପର ସଙ୍କଳନ 


ବାରଟି ଗଛର ସଙ୍କଳନ 


ବାରଟି ଗଳ୍ପର ସଙ୍କଳନ 


ବସନ୍ତର ନିଳ୍କକ କିଲ୍ଲାରେ... ୧୪୧ 

୧୨. 


୧୩. 


୧୪. 


୧୫. 


୧୬. 


୧୭. 


୧୮. 


୧୯. 


୨୦. 


୨୧. 


୨୨. 


ନୀଡ଼ାଶ୍ରୟୀ 
ଆକାଶୀଫ୍ରଲ 
ଅଜାଗା ଘାଆ 


Fakir Mohan 
: His life & 
Literature 
ମେଜର 


ପୁଅ ପାଇଁ ଝିଅ 


ବାସନ୍ତୀ ରମ୍ୟ 
ରଚନାମାଳା ( ୧) 
ଅକାଳେ ସକାଳେ 
ବାସନ୍ତୀ ରମ୍ୟ 
ରଚନାମାଳା ( ୨) 


ବୃଢ଼ାବାବୁ ଓ ଅନ୍ୟାନ୍ୟ 


ବାସନ୍ତୀ ରମ୍ୟ 
ରଚନାମାଳା (୩) 


ଆଜ୍ଞା ଟିକିଏ ଦୟାକରି 


ଓ ଅନ୍ୟାନ୍ୟ 
ବାସନ୍ତୀ ରମ୍ୟ 
ରଚନାମାଳା ( ୪) 


ଫ୍ରେଣ୍ଡସ୍‌ ପବ୍ଲିଶର୍ସ 

ବିନୋଦ ବିହାରୀ, କଟକ- ୨ 
ଓଡ଼ିଶା ବୁକ୍ଵ ଷ୍ଟୋର 
ବିନୋଦ ବିହାରୀ, କଟକ- ୨ 
ଜଗନ୍ନାଥ ରଥ 

ବିନୋଦ ବିହାରୀ, କଟକ-୨ ୧୯୮୩ 
ବିନୋଦ ବିହାରୀ, କଟକ-୨ ୧୯୮୪ 


୧୯୮୩ 


୧୯୮୩ 


ଫ୍ରେଣ୍ଡସ୍‌ ପବ୍ନିଶର୍ସ, 

ବିନୋଦ ବିହାରୀ, କଟକ- ୨ 
ଜଗନାଅ ରଥ ପ୍ରକାଶିତ ଓ 
ବିଶ୍ନବିହାରୀ, କଟକ- ୨ 

ପୁସ୍ତକ ଆକାରରେ ଅପ୍ରକାଶିତ 


ପୁସ୍ତକ ଆକାରରେ ଅପ୍ରକାଶିତ 


ପୁସ୍ତକ ଆକାରରେ ଅପ୍ରକାଶିତ 


ପୁସ୍ତକ ଆକାରରେ ଅପ୍ରକାଶିତ 


ଓଇଟ କଇଁଛ ଓ ଅନ୍ୟାନ୍ୟ 


ଫକୀରମୋହନ, 


ଓ ଅନ୍ୟ ସାତଜଣ ରଥୀ 


ପୁସ୍ତକ ଆକାରରେ ଅପ୍ରକାଶିତ 


Sir Roger at Sunday Hindustan Feb7, 1960 


Test Cricket Standard 


ବସନ୍ତର ନିଳ୍ଛକ କିଲ୍।ରେ... ୧୪୨ 


ବାରଟି ଗଳ୍ର ସଙ୍କଳନ 
ତେରଟି ଗଳ୍ପର ସଙ୍କଳନ 
ବାରଟି ଗଳ୍ର ସଙ୍କଳନ 
ଫକୀରମୋହନଙ୍କ ସମ୍ପର୍କରେ 
ଗୋଟିଏ ନିବନ୍ଧ ଛଅଟି ଗଳ୍ପର 
ଇଂରାଜୀ ଅନୁବାଦ 

ଏଗାରଟି ଗଳ୍ପର ସଂକଳନ 
ନଅଟି ଗଳ୍ପର ସମାହାର 
ଲଳିତ ନିବନ୍ଧ ମୁକ୍ତ ଅନୁବାଦ 
Stateman ପତ୍ରିକାର 


ଅନାଧାରିତ 


ଅନୁବାଦ ଆଧାରିତ 


ରେଡ଼ିଓ ଟକ୍‌ 


ସମାଲୋଚନା ମୂଳକ ନିବନ୍ଧ 


Sir Rogers Dr coverly 

(illustrated) Papers ଅନୁସରଣରେ 


(a) Nil Shaila 

Sahitya Academi articles of 
Regional office 1969-1970 literary interest 
outstanding books | Calcutta 


(b) One or two 


(c) Neither Bang nor whimper 


(d) Much Paper more poverty 


ବସନ୍ତର ନିଚ୍ଚଳ୍କ କିଲ୍ଲା... ୧୪୩ 

ମନୁ ଦାଶ 

ଓଡ଼ିଆ ଓ ଇଂରାଜୀ କବି ! ସାହିତ୍ୟର ଅନ୍ୟ ବିଭାଗରେ 
ମଧ୍ଯ ସୁଷ୍ଟିଶୀଳ | ସଂପ୍ରତି ଓରି ଏଣ୍କ ପେପର ମିଲ୍‌ସ 
(ମଧସ୍ଯପ୍ରଦେଶ)ରେ ବରିଷ୍ଠ ପ୍ରବନ୍ଧକ (ପ୍ରଶାସନ) ଭାବେ 
ଅବସ୍କାପିତ । 


ଡ. ଅଶୋକ କୁମାର ଚୌଧୁରୀ 

ଓଡ଼ିଆ ଓ ଇଂରାଜୀରେ ଉଚ୍ଚକୋଟୀର ସମାଲୋଚନା ଓ 
ସନ୍ଦର୍ଭ ଭାରତର ବିଭିନ୍ନ ପତ୍ର ପତ୍ରିକାରେ ପ୍ରକାଶିତ ` 
ହୋଇଛି । ସଂପ୍ରତି କେନ୍ଦ୍ର ସାହିତ୍ୟ ଅଜାଦମି, 
ନୂଆଦିଲ୍ଲୀରେ କାର୍ଯ୍ୟରତ | 


ସୁମନୁୱ ଶତସଥୁ 

ଉଚାଙ୍ଗ ସମାଲୋଚନା ଦେଶ ବିଦେଶର ବିଭିନ୍ନ 
ଜର୍ଣ୍ଧାଲ୍‌ରେ ପ୍ରକାଶିତ ଓ ପ୍ରଶଂସିତ ! ଉତ୍ତର-ପୂର୍ବାଞ୍ଚଳର 
ସାହିତ୍ୟର ଅନୁଶ୍ୀଙ୍କନରେ ସିଦ୍ଧହସ୍ତ ¦ ସଂପ୍ରତି ଦିଲ୍ଲୀ 
ବିଶ୍ଵବିଦ୍ୟାଳୟରେ ଇଂରାଜି ବିଭାଗରେ ଅଧ୍ୟାପନା ରତ ! 

